

سخن بہاء و گفتنی

کلیم الدین احمد

دوسرا ایڈیشن مع اضافہ

جولائی ۱۹۶۷ء

قیمت: آٹھ روپے

مطبعہ: گدھ پریس - ہندو - پٹنہ ۷

شائع کردہ: کتاب منزل بھری باغ پٹنہ ۷

فہرست

۱۔ سخنہائے گفتنی

۱ - ۴

[الف]

۲ - ۱۰

[ب]

۱۱ - ۱۶

[ج]

۱۷ - ۲۰

[د]

۲۱ - ۲۷

[ہ]

۲۔ مقالے اور تبصرے

۲۸ - ۳۸

۱۔ شعریت کیا ہے؟

۳۹ - ۴۹

۲۔ الفاظ اور شاعری

۵۰ - ۷۴

۳۔ روایات اور اردو شاعری

۷۵ - ۹۳

۴۔ آقبال کا نظریہ فن

۹۴ - ۱۱۸

۵۔ جوش کی ایک نظم


۱۱۹ - ۱۲۹

۶۔ ایک مغربی سیاحت کے خطوط

۱۳۰ - ۱۴۳

۷۔ جگ بیٹی

- ۸ - سریے بول ۱۲۴ - ۱۵۵
- ۹ - باغی ۱۵۶ - ۱۶۱
- ۱۰ - آہنگ رزم ۱۶۲ - ۱۶۶
- ۱۱ - اُردو کی عشقیہ شاعری ۱۶۷ - ۱۸۲
- ۱۲ - پیر چھاپیں اور اس کا دوسرا رخ ۱۸۳ - ۱۹۹
- ۱۳ - دیوان جوشن کا ایک قلمی نسخہ ۲۰۰ - ۲۲۶
- ۱۴ - تنقید کیا ہے؟ ۲۲۷ - ۳۱۵
- ۱۵ - اُردو ادب میں طنز و طراقت ۳۱۶ - ۳۹۴
- ۱۶ - بزم نگار ۳۹۵ - ۴۷۱
- ۱۷ - ریڈیو اور کلچر ۴۷۲ - ۵۳۲





سنہ کے گفتنی

(الف)

ہر ادب کی زندگی میں ایک ایسا نازک وقت آتا ہے جب اس کا ارتقاء اس کا وجود معرض خطر میں ہوتا ہے۔ اس ہلاکت نشان زمانے میں پرانے تاثرات رخصت ہونے لگتے ہیں اور نئے تاثرات کے لئے دنیا چشم براہ ہوتی ہے، پرانی روشیں از کار رفتہ ثابت ہوتی ہیں۔ پورے معیار و مذاق مہمل و ناموزوں، بے موقع و بے محل معلوم ہوتے ہیں اور نئی نئی روشیں اپنی طرف کھینچتی ہیں۔ جدید معیار، انوکھے ڈھنگ جاذب نظر ہوتے ہیں۔ اس عالم انتظار میں جب ایک دنیا صغیر ہستی سے مٹ جاتی ہے اور دوسری دنیا جلوہ گر نہیں ہوتی، اس نازک اور اہم ترین وقفے میں ایسے مافوق القدرت نفوس کی ضرورت ہوتی ہے جو اپنی دماغی، روحانی اور بھاری باقی طاقتوں سے ایک نئی، اعلیٰ اور بہتر دنیا کی تخلیق کر سکیں، پرانے تاثرات، پرانے طریقے اپنی زندگی کے ختم ہو جانے کے بعد بھی تاپید نہیں ہوتے ہیں ان کے مُردہ جسمے کسی طلسمی اثر کی وجہ سے چلتے پھرتے، زندہ نظر آتے ہیں۔ اس لئے ضرورت ہے کہ پہلے ان کی غیر فطری زندگی کو ہمیشہ کے لئے ختم کر دیا جائے اس کے علاوہ ہر زمانے میں اور بالخصوص اس عالم انتظار میں مبہم اور غیر متعین

اثرات فضا میں سانس لیتے رہتے ہیں، اگر نگاہیں تیز نہ ہوں، اگر فہم دادراک بالریک میں نہ ہو، تو پھر ان اثرات سے واقفیت ممکن نہیں، بصیرت کی روشنی انہیں ظاہر کرتی ہے، مہلک اور غیر مفید جراثیم کو بے ضرر بناتی ہے اور مفید و غیر مفید اثرات کو ایک دوسرے سے میسر کرتی ہے۔ اردو ادب اسی برزخ میں ہے۔ پرانے اثرات اپنا جادو ختم کر چکے ہیں، نگاہیں اٹھ اٹھ کر کسی دوسرے افق کی طرف جاتی ہیں اور جو منظر سامنے ہے اس کے آئینہ دار ہیں۔ لیکن یہ نگاہیں محض سطحی چیزوں سے باخبر ہیں۔ اس آئینہ میں صلوٰۃ ظاہر کا عکس جلوہ گر ہے جو حسن نہیں پر وہ اور افشاں ہے وہ اس آئینہ میں منعکس نہیں ہوتا ہے جسم البتہ نظر آتا ہے لیکن روح کی جھلک بھی موجود نہیں ہے۔

ادب مختلف تحریکات سے متاثر ہوتا ہے۔ دور بہ دور میں مختلف اور متنوع قسم کی تحریکیں موجود ہیں اور یہ اردو ادب پر اپنا نقش بھی ثبت کر رہی ہیں لیکن متاثر ہونے کے مختلف طریقے ہیں، اگر ہم اپنی شخصیت کو برسر کار نہ لائیں، اگر نفس کی طرح جلدھر موج دریا بہا لے جائے ادھر ہم بہے چلے جائیں اگر کبھی یہ نہ دیکھیں کہ موج دریا ہمیں کدھر لے جائے تو بہت ممکن ہے کہ ہم کسی گرداب میں پھنس جائیں یا کسی گہرے تنگ تاریک تحت الارض راستہ میں گر کر ہمیشہ کے لئے سورج کی روشنی سے جو حیات کی ذمہ دار ہے، محروم ہو جائیں اس لئے عقل کا اشارہ ہے کہ دیکھو یہ موج کدھر لے جا رہی ہے۔ اگر منزل گرداب اہل ہے تو پھر بہے جانا حماقت ہے، صرف حماقت ہی نہیں خود کشتی بھی ہے اگر عقل سے کام نہ لیا جائے تو پھر دریا کی رو کے خلاف گھرے ہو کر اسے روکنے کی کوشش کرنا، اپنی کشتی کو منجھارے سے نکال کر سلامتی کے کنارے تک پہنچانا بھی ممکن نہیں۔ اگر منزل مقصود ہلاکت آفرین نہ ہو تو بھی ہر ذی فہم کو چاہیے کہ راہ کی دشواریوں سے شناسائی

حاصل کرے ورنہ کامیابی عموماً ہو جائے گی، بہت ممکن ہے کہ کشتی غرقاب ہو جائے۔
 دشواریوں سے بے خبری راہ کی دلفریبیوں میں اُلجھ کر رہ جانا نادانی کی دلیل ہے۔ ساحل
 پر توشنما منظر آئیں جس دن دلفریب اپنی طرف کھینچے لیکن ان میں منہمک ہو کر منزل مقصود کو
 بھول جانا کم عقلی ہے، یہ معلوم رہے کہ دریا ہمیشہ رواں ہے۔

تغیر زندگی کی دلیل ہے۔ تغیر محض لائق تحسین نہیں اگر یہ ارتقا کی صورت میں جلوہ گر
 ہو تو اس کی ستائش سچا ہے ورنہ مہلک ہے۔ اسی طرح ماضی سے یک قلم قطع تعلق بھی مفید
 نہیں یہ ضرور ہے کہ اکثر ماضی کی زنجیریں ترقی میں مانع آجاتی ہیں لیکن اگر انسان اپنی ابتداء
 سے واقف نہیں تو پھر اپنی انتہا سے بھی آشنا نہیں ہو سکتا ہے۔ عموماً نوجوان اپنی بے خبری
 اپنی نوتخیر اُمتگوں کی وجہ سے، ماضی سے اپنا رشتہ یک قلم منقطع کرنا چاہتے ہیں۔ اس مقصد
 میں کامیابی نہ ممکن ہے اور نہ پسندیدہ۔ اگر درخت اپنی جڑ پر قائم ہے تو دور خزاں گذر
 جانے کے بعد پھر سرسبز و شاداب ہو سکتا ہے ورنہ نہیں ہے

درخت جڑ پہ ہے قائم تو استوار بھی ہے

کبھی خزاں ہے اور اس پر کبھی بہار بھی ہے

ہر ادب میں ایک طرح کا تسلسل ضروری ہے۔ ادب نوع کی زندگی اور اس کے
 شعور سے وابستہ ہے۔ نوع انسان کی زندگی مسلسل ہے۔ افراد فنا ہو جائیں لیکن نوع کو
 فنا نہیں۔ اس میں تغیر تو ضرور ہوتا ہے لیکن یہ تغیر ارتقاء کی صورت میں جلوہ گر ہوتا ہے۔
 اسی طرح ادب میں بھی اس تسلسل کا وجود لازمی ہے۔

(نوٹ :- یہ مضمون "معاصر" کی تقریب ہے۔ دیکھو "معاصر" جلد ۱ نمبر ۱۹۹۷ء)

(ب)

انسان کو فطرت نے مختلف نعمتیں بخشی ہیں اور ان سے صرف لینا انسان کا فرض ہے۔ مثلاً آنکھیں دیکھنے کے لئے ہیں اور کان سننے کے لئے ہیں، اگر ہم ان سے مصرف نہ لیں تو ہماری ذہنی مثال ہوگی کہ آنکھیں ہیں مگر دیکھتے نہیں، کان ہیں مگر سنتے نہیں، عقل ہے مگر سمجھتے نہیں، اور اگر ہم اصحاب النار میں داخل نہ ہوں لیکن زمرہ انسان سے تو ضرور خارج ہو جائیں گے۔ قوت مدر کہ بھی فطرت کی ایک نعمت، گراں قدر نعمت ہے اور انسان کا فرض ہے کہ اس قوت سے اپنے ہر داخلی اور خارجی عمل میں مصرف لے اور جو نتائج خوشگوار یا تلخ نمودار ہوں ان سے منہ نہ موڑے، اگر ہم اس قوت سے مصرف نہ لیں تو پھر ہم میں اور حیوانات میں چنداں فرق باقی نہ رہے گا یا اگر ہم ناگوار نتائج سے منہ موڑ لیں تو یہ اخلاقی کمزوری ہوگی۔ اس نظریہ سے غالباً کسی سمجھدار شخص کو اختلاف نہ ہوگا۔ ادب بھی دماغ انسانی کی کاوشوں کی ایک صورت، ایک اعلیٰ صورت ہے، اس لئے ادب اور اس کی جانچ پڑتال میں قوت مدر کہ سے کام لینا ناگزیر ہے۔ اس کے بغیر کامیابی ممکن نہیں۔ اگر نتائج تلخ ہوں اور ان سے ہمارے بعض احساسات کو صدمہ پہنچے تو بھی ان نتائج سے روگردانی ہماری کمزوری ہوگی اور جو اپنے ادراک سے صحیح مصرف لیتا ہے اُسے مورد الزام سمجھنا تو محض ناانصافی ہے۔

ادب دماغ انسانی کی کاوشوں کا ایک آئینہ ہے، انسانی فطرت ہر قوم، ہر ملک، ہر زمانہ میں یکساں نظر آتی ہے۔ سطحی اختلافات تو ضرور ہیں اور ہوتے رہتے ہیں لیکن حقیقت کبھی نہیں بدلتی۔ ایک انگریز، ایک ہندوستانی اور ایک ریڈ انڈین میں بظاہر نمایاں فرق ہے لیکن بنیادی چیزوں میں سب برابر ہیں اور انسان کہے جلتے ہیں، انسان پتلون

پہنے یا دھوتی باندھے، وہ مہاتما گاندھی کی طرح فقط ایک لنگوٹی پر قناعت کرے یا
 افریقہ کی بعض قوموں کی طرح اس کی بھی ضرورت نہ سمجھے، ہر حالت میں وہ انسان ہے،
 ادب بنیادی انسانی تحریکات سے وابستہ ہے، ادب آفاق گیر ہے، سطحی اختلافات کا وجود
 انگریزی، فرانسیسی، روسی ادب کے میدان متحد ہیں کیونکہ یہ سب بنیادی چیزوں سے
 وابستہ ہیں۔ اگر ایسا نہ ہوتا تو پھر کسی انگریز کے لئے فرانسیسی ادب سمجھنا اور اس کے محفوظ
 ہونا ناممکن تھا۔ اگر ادب آفاق گیر ہے تو پھر وہ اصول بھی جن سے ادب کی جانچ پڑتال
 کی جاتی ہے لازمی طور پر آفاق گیر ہوں گے اور ملک و قوم، زمانہ کی قیود سے بالاتر مشرقی
 اور مغربی ادب کی جانچ کے لئے الگ الگ اصول نہیں۔ درنہ اس طرز خیال کا نتیجہ نہایت
 مضحک ہو گا یعنی انگریزی، اطالوی، چینی، عربی، فارسی، اردو اور ہندی کے معیار
 الگ الگ وضع ہوں گے۔ صرف یہی نہیں، جس طرح دو ملک یا دو قوم میں اختلاف ہے
 اسی طرح ہر قوم کی مختلف زمانوں میں مختلف صورتیں ہوتی ہیں اس لئے مختلف زمانہ میں
 مختلف معیار ہوں گے، اور بھی ایک طرف تماشائے نظر آئے گا۔ اگر وقت کی رفتار قوم و ملک
 کی صورت بدلتی رہتی ہے تو کسی ایک زمانہ میں کوئی دو فرد ایک طرح کی شخصیت نہیں
 رکھتے۔ اس لئے ورڈز ورتھ، شیلی، ٹیٹس، ہیر، درو، سودا کے معیار شاعری الگ الگ
 ہوں گے جو حضرات مشرقی اصول اور مغربی اصول کے متعلق رطب اللسان ہیں۔ اگر وہ
 اپنے طرز خیال کے منطقی نتائج کو دیکھیں تو انہیں دنیا کے تقیید و تباہے ادب، دنیا بے
 خیال سرب در ہم بر ہم نظر آئے گی۔ یہ امر متفق علیہ ہے کہ ماحول کا اثر ہوتا ہے۔ مثلاً
 انگریز گورے ہیں اور ہندو ستانی کالے لیکن یہ فرق اس قدر اہم نہیں کہ اس کی وجہ سے
 انگریز یا ہندو ستانی کو انسان کے زمرہ خارج کر دیا جائے۔ ادب میں بھی ماحول کے اثرات

نمایاں ہوتے ہیں لیکن یہ اثرات بہت زیادہ اہم نہیں۔ ماحول کی وجہ سے مخصوص محاسن و معائب ظاہر ہوتے ہیں لیکن کسی ادیب کے ماحول کو پیش نظر رکھنے کا یہ مطلب نہیں کہ معائب کو محاسن قرار دیا جائے۔ نقائص نقائص ہی رہیں گے وہ ماحول کے اثر سے ہوں یا ادیب کی ذاتی کمی کے سبب سے۔

اردو ادب بھی، یہ حیثیت ادب، بنیادی چیزوں سے وابستہ ہے لیکن دوسرے ادبوں کے مقابلے میں اردو ادب ابھی تو خیر ہے اس لئے اس میں نقائص اور خامیاں لازمی ہیں۔ اگر ان خامیوں کی طرف توجہ مبذول کی جاتی ہے تو اس کا مقصد استہزا مطلق نہیں ہے اردو ادب سے واقعی شغف اور ہمدردی ہے اس کی خواہش ہوگی کہ اردو ادب کو اس قدر بلند کر دیا جائے کہ یہ دنیا کے بہترین ادب کے ساتھ دوش بدوش چل سکے لیکن ترقی آسان نہیں، کوئی فرد ترقی نہیں کر سکتا، جب تک وہ اپنی خامیوں سے آگاہ نہ ہو اور ان خامیوں سے کتارہ کش نہ ہو جائے۔ اگر وہ اپنے نقائص سے آگاہ نہ ہو یا نقائص کو محاسن تصور کرنے لگے تو وہ راہ ترقی میں گامزن نہیں ہو سکتا۔ ادب کا بھی یہی حال ہے۔ انہدام کے بغیر تعمیر ممکن نہیں۔ اگر اردو ادب کے نقائص بیان کئے جاتے ہیں تو اس کا مقصد صرف یہ ہے کہ اردو انشاپر دازان نقائص سے شناسائی حاصل کریں اور ان سے بچ کر ایک بہترین ادب کی تخلیق میں منہمک ہو جائیں۔ اگر کوئی شخص بھٹک رہا ہو تو اسے صحیح راستہ بتانا اخلاقی فرض ہے، نہ یہ کہ اسے بھٹکتا ہوا چھوڑ دیا جائے

اردو انشاپر داز ایک خیالی دنیا میں بستے ہیں۔ انہیں اس دنیا میں سکون حاصل ہے، ہر شے انہیں حسین، مکمل اور موزوں نظر آتی ہے۔ اس دنیا میں کسی کمی یا کسی نقص کا احساس نہیں ہوتا۔ وہ کسی قسم کی تبدیلی پسند نہیں کرتے کیونکہ انہیں کسی

تغیر کی ضرورت ہی معلوم نہیں ہوتی۔ اگر وہ اپنی خیالی اور محروم دنیا سے نکل کر دیکھیں تو انھیں معلوم ہو گا کہ کوئی دوسری دنیا بھی بستی ہے جو ان کی دنیا سے زیادہ حسین کشادہ اور رفیع ہے۔ لیکن وہ تو کچھ ایسے مسخروں ہیں کہ ان کی نگاہیں آئینہ میں بس اپنے حسن کی نگراں ہیں۔ کسی دوسری دنیا کے وجود سے وہ باخبر نہیں، کسی دوسرے حسن سے ان کی آنکھیں آشنا نہیں۔ جیب تک یہ طلسم ٹوٹے نہیں کسی قسم کی ترقی ممکن نہیں۔ انسان مدتوں تک ہی سمجھتا رہا کہ کرہ ارض بیچ میں ہے اور مختلف سیارے اس کے گرد چکر کھاتے ہیں، چاند سورج تاکے سب اسی لئے تخلیق کئے گئے ہیں کہ وہ انسانی دنیا کو روشن کریں لیکن سائنس کی ترقی نے بتایا کہ کرہ ارض بھی ایک سیارہ ہے جو سورج کے گرد چکر کھاتا ہے اور کتنے ستارے ہیں جو اپنے اپنے نظام کا مرکز ہیں اور جن کے آگے کرہ ارض محض بے حقیقت ہے۔ اسی طرح ہر فرد یہ سمجھتا ہے کہ وہ ایک مرکز ہے اور ساری دنیا اس کے گرد چکر کھاتی ہے لیکن قدرت اسے یہ سبق سکھاتی ہے کہ اس کا ہوتا نہ ہو تا سب برابر ہے۔ دنیا کا کارخانہ کسی فرد پر منحصر نہیں۔ کتنے لوگ آئے دن لقمہ اجل ہوتے رہتے ہیں۔ لیکن دنیا کا کاروبار نہیں رکتا۔ اگر وہ انشاء پر دازوں کو طلسم پیدار سے نجات دلا کر ایک نئی اور بہتر دنیا کی طرف بلایا جائے تو یہ کون سی قومی یا اخلاقی جرم ہے؟

کہا جاتا ہے کہ وہ موجودہ زمانہ میں اردو انشاپر داز مغربی ادب سے واقف ہو گئے ہیں اور وہ مغربی خیالات اور اصول تنقید سے استفادہ کرتے ہیں لیکن تاسف اس پر ہے کہ وہ واقفیت محض سطحی ہے۔ رجحان طبیعت یہ ہے کہ کسی نہ کسی نقطہ نظر یا خیال یا اصول کو کو رائے طور پر اتھا کر کے اس کی ترویج کی جائے۔ تفصیل کی گنجائش نہیں اس لئے میں ایک مثال پر اکتفا کروں گا۔ نوجوان انشاپر داز خصوصاً اردو کے اس مقولے کی طوطی کی طرح

تکرار کرتے ہیں "شاعری زندگی کی تنقید ہے" "شاعری زندگی کی تنقید ہے" وہ جس لیے اس سے دہراتے ہیں اس سے معلوم ہوتا ہے کہ وہ اسے کسی الہامی بات سے کم نہیں سمجھتے ہیں۔ بہر کیف پہلی کئی تو یہ ہے کہ وہ آرٹلڈ کے پورے مقولے کو نقل نہیں کرتے ہیں اور اگر کبھی "خلطی" سے نقل بھی کر دیتے ہیں تو اس کے دوسرے حصہ کی اہمیت کو نظر انداز کر دیتے ہیں۔ آرٹلڈ نے کہا تھا کہ :-

"شاعری زندگی کی تنقید ہے اور یہ تنقید شاعرانہ صداقت اور شاعرانہ حسن

کے قوانین کے ماتحت ہوتی ہے"

اس مقولہ کے پہلے حصہ کو نقل کرنا گویا ایسا ہے کہ جیسے کوئی کہے کہ قرآن شریف میں ہے کہ "لا تقربوا الصلوٰۃ" بہر کیف، اب پہلے جملہ کو لیجئے جس کی تکرار ہوتی ہے "شاعری زندگی کی تنقید ہے" اس جملہ میں کسی تہذیب عمیق خیال کا اظہار نہیں۔ انسان بھر زندگی میں ایک موج کی حیثیت رکھتا ہے۔ موج و بھر کا تعلق ظاہر ہے اور موجوں کی کشمکش بھر کی آئینہ دار ہے۔ شاعری انسان کی دماغی تحریکات کی ایک صورت ہے اس لئے اس کا زندگی سے تعلق ناگزیر ہے۔ شاعر اپنی نظموں میں زندگی کے کسی پہلو کو اپنے مخصوص رنگ میں منعکس کرتا ہے یہی انفرادی عکاسی اس کی تنقید ہے۔ یہی آرٹلڈ کا مطلب ہے اور ظاہر ہے کہ یہ معمولی سی بات ہے، لیکن نوجوان انشا پرداز غالباً آرٹلڈ کا مطلب یہ سمجھتے ہیں کہ ہر شاعر کے لئے کسی مخصوص فلسفہ زندگی کی ترجمانی لازمی ہے۔ آرٹلڈ کو فلسفہ سے نفرت تھی وہ شاعری کو فلسفہ سے بلند تر سمجھتا ہے، وہ کہتا ہے "فلسفہ سہرا ہے، شاعری حقیقت ہے" اس قسم کی سینکڑوں مثالیں پیش کی جاسکتی ہیں۔ ناسف ہے تو اسی پر کہ مغربی تیارات کے سمجھنے کی صلاحیت بھی کہیں نظر نہیں آتی۔ محض چند الفاظ یا جملوں کو رٹ لیتے ہیں اور پھر ان کی تکرار

کرتے ہیں یا انھیں غلط سمجھتے ہیں اور پھر اس غلط مفہوم کی ترویج میں منہمک ہو جاتے ہیں اس کے علاوہ اچھے بُرے کی تمیز بستر نہیں۔ مغربی خیالات یا اصول تنقید محض مغربی ہونے کی وجہ سے قابلِ تقلید نہیں۔ ہر جگہ اچھے اور بُرے تقادبتے ہیں مفید اور غیر مفید خیالات نظر آتے ہیں مفید خیالات کو الینہ اٹھا کر تاپا چاہئے اور غیر مفید خیالات سے احتراز، لیکن عموماً مفید اور غیر مفید اعلیٰ اور ادنیٰ کی تمیز موجود نہیں ہوتی، سب سے زیادہ اہم چیز آزادی فکر ہے جس سے اردو انشا پر داز میرا ہیں۔

”راہ ترکستان میں جن خیالات کا اظہار ہے ان میں سے صرف ایک خیال کی تردید میں ضروری سمجھتا ہوں۔ وہ خیال یہ ہے کہ:-


”تنقید کوئی ایسا اعلیٰ درجہ کا فن یا علم نہیں کہا جاسکتا، کیونکہ ناقد کوئی عمارت خود نہیں تیار کرتا بلکہ دوسروں کی بنائی ہوئی عمارت کے حسن و قبح واضح کرتا ہے۔۔۔۔۔ تنقید تیسرے کو نہیں پہنچ سکتی۔۔۔۔۔ بگڑا ادیب تنقید نویس“

ان جملوں سے تنقید اس کی اہمیت، اس کے اغراض و مقاصد، اس کی ماہیت سے علم و آفاقیت ظاہر ہوتی ہے اور ساتھ ساتھ قوت تخلیق کی ماہیت سے بھی صحیح آگاہی نہیں معلوم ہوتی ہر تنقید اور تخلیق دو الگ چیزیں نہیں ہیں۔ ان دونوں میں نہایت گہرا اور اہم تعلق ہے بلکہ یہ کہنا غلط نہ ہوگا کہ تخلیق اور تنقید ایک ہی دماغی عمل کے دو رخ ہیں۔ جس وقت شاعر تخلیق کی کش مکش میں مبتلا ہوتا ہے تو تنقید ہی اس کی امداد کرتی ہے۔ شاعر محض بے سوچے سمجھے اپنے خیالات اور جذبات کا اظہار نہیں کرتا ہے۔ وہ اپنے تجربات کی جانچ بھی کرتا ہے اور الفاظ نقوش اور اوزان کو پرکھتا ہے اور اس طرح بہترین فنی تجربات کے لئے بہترین الفاظ، نقوش اور وزن کا انتخاب کرتا ہے۔ ظاہر ہے کہ دورانِ تخلیق میں تنقید کی کارفرمائی

لازمی ہے۔ اگر یہ نہ ہو تو کامیاب تخلیق ناممکن ہو جائے گی۔ اسی طرح اگر کسی نقاد میں تخلیق کا مادہ نہیں تو پھر وہ کامیاب نہیں ہو سکتا، شاعر کے دماغ میں سمانا، اس کے دماغ کی کار فرمایوں سے آشنا ہونا پھر نقاد کے لئے ممکن نہ ہو گا۔ اگر تخلیق میں تنقید کا عنصر داخل ہے تو تنقید میں تخلیق کا جزو جزو اعظم ہے۔

(نوٹ :- "معاصر" جلد نمبر ۴ (فروری ۱۹۵۷ء) میں ایک مضمون "راہ ترکستان"

کے عنوان سے شائع ہوا تھا۔ اسی مضمون پر یہ نوٹ لکھا گیا تھا)



(ج)

آج اردو ادب کی باگ پڑھے لکھے لوگوں کے ہاتھ میں ہے۔ پڑھے لکھے لوگوں سے میری مراد ان لوگوں سے ہے جو اردو، فارسی، عربی کے علاوہ بھی کسی اور زبان و ادب سے واقف ہیں۔ سیاسی اسباب کی وجہ سے یہ واقفیت زیادہ تر انگریزی زبان و ادب سے ہے اور انگریزی کے ذریعہ سے کچھ اور زبانوں کے لٹریچر سے بھی واقف ہو گئی ہے۔ ایسے لوگوں پر دو بڑے بڑے اثر خاص طور پر پڑے ہیں۔ ایک تو فرائنڈ کا، اور دوسرا مارکس کا۔ فرائنڈ کا اثر بس یہی ہوا کہ کچھ تو فرائنڈ کے خاص خاص فقرے، خاص خاص الفاظ اور خاص خاص نظریے دہرائے جانے لگے۔ مثلاً تحت الشعور اور لاشعور کی باتیں ہوتے لگیں، غزل کے اشعار میں غیر شعوری ربط و تکرار نکالا گیا اور پھر جنسیات کی طرف بھی خاص توجہ ہوئی۔ زیادہ سے زیادہ افسانوں میں کسی نہ کسی جنسی گتھی کی تشریح کو کافی سمجھائی گیا۔ افسانہ نہ رہا فرائنڈ کی (Case histories) بن گیا۔

فرائنڈ نے کچھ کام کی باتیں بھی بنائی ہیں لیکن ادب کو سمجھنے یا تنقید پر عملاً کرنے میں اس کے نظریوں سے زیادہ مدد نہیں ملتی ہے۔ میں اس وقت فرائنڈ کے نظریوں کی تفصیلی جانچ ضروری نہیں سمجھتا، اس لئے بھی کہ افسانوں سے قطع نظر اردو کے ادیبوں اور نقادوں پر فرائنڈ کا کچھ زیادہ اثر نہیں پڑا شاید اس لئے کہ اس کے خیالات بکھرے ہوئے ہیں، مشکل بھی ہیں اور پھر اس میں پروپیگنڈہ کا عنصر بالکل نہیں ہے۔

مارکس اور اس کے ماننے والوں میں وہی عنصر ہے جو فرائنڈ میں نہیں یعنی پروپیگنڈہ۔ پھر اس اتفاق کو بیا کیجئے کہ مارکسی نظریے کو عملی تشکیل دینے کے لئے ایک بڑا ملک مل گیا۔ بہر کیف مارکس کے خیالات کا اردو کے نوجوان ادیبوں پر بہت گہرا اثر پڑا ہے

جو "ترقی پسند" ہیں، جو مارکس کے پیرو ہیں ان سے ہر دست مجھے کچھ نہیں کہنا ہے لیکن کچھ سنجیدہ نقاد بھی مارکس کے درام خیال میں اُلجھ گئے ہیں اور مارکس کے نظریے کو متوازن نظریہ سمجھنے لگے ہیں۔

کہا جاتا ہے کہ مارکسیت فلسفہ ہے، تاریخ ہے اور سائنس ہے۔ لیکن حقیقت یہ ہے کہ یہ فلسفہ ادھورا، کچا اور مانگا ہوا ہے۔ تاریخ من مانی اور خیالی ہے اور یہ سائنس غیر سائنٹفک ہے۔ مارکس کے فلسفے کی بنیاد ہیکل اور فرائیباخ کے متضاد فلسفوں پر ہے۔ مارکس کے خیال میں حقیقت روحانی نہیں مادی ہے۔ یہ مادیت فرائیباخ سے لی گئی ہے۔ ہیکل کا خیال تھا کہ دنیا میں حقیقی چیزیں صرف خیالات ہیں جو تصدیق، تردید، تم آہنگی کے انوکھے طریقے سے ارتقا کی منزلیں طے کر رہے ہیں۔ اس کا خیال تھا کہ دنیا صرف ایک پھیلے ہوئے، عظیم الشان "دماغ" کے سوا کچھ بھی نہیں۔ ظاہر ہے کہ ان دونوں میں آسمان زمین کا فرق ہے۔ ایک نقطہ نظر کے مطابق حقیقت مادہ ہے یا مادہ حقیقت ہے اور دوسرے نقطہ نظر کے مطابق حقیقت ایک سیٹو دماغ ہے جو ایک خاص ڈھنگ سے ارتقاء کی لا محدود فضا میں پرواز کر رہا ہے۔ جیسا کہ میں نے کہا، ان دونوں نظریوں میں آسمان زمین کا فرق ہے۔ لیکن مارکس نے آسمان کو زمین سے ملا دیا یعنی ان دونوں متضاد نظریوں کو ملا کر ایک نیا نظریہ قائم کیا۔ مارکس کا کہنا ہے کہ حقیقت ہے تو مادہ مگر یہ ساکت، بے جان نہیں، یہ ہیکل کے "دماغ" (یا خدا) کی طرح تصدیق، تردید، تم آہنگی کے سستے سے ارتقا کی منزلیں طے کر رہا ہے اور مادی دنیا خود بخود اصلاح یا انقلاب کی طرف بڑھ رہی ہے، یہ خیال درست نہیں، ہیکل کا فلسفہ مگر دراز سست بنیاد ہے اور جس فلسفہ کی بنیاد اس مگر دراز فلسفے پر رکھی گئی ہو وہ مضبوط نہیں ہو سکتا ہے، مارکس نے

صرف اپنی خواہشوں، اپنے عقیدوں اور اپنے توالیوں کو خارجی حقیقت دینے کے لئے ہیگل کا سہارا ڈھونڈتا ہے۔

یہی جھول مارکس کے نظریہ تاریخ میں بھی ہے۔ مارکس کا کہنا ہے کہ تاریخ پیداوار کی طاقتوں اور پیداواری تعلقات کا تنازع ہے اور اس تنازع کا اہل نتیجہ ہے ایک ملحد اتحاد لیکن تاریخ ایسی کوئی چیز نہیں، یہ تو صرف ہونے والے واقعات کی روداد ہے، ایک قسم کی ڈائری ہے اور وہ بھی نہایت نامکمل ڈائری ہے جس میں اُن واقعات کو درج کیا گیا ہے جن کا انسان کو اس کائنات کے جاری رہنے والے سفر میں مقابلہ کرنا پڑا ہے۔ یہاں بھی مارکس صرف اپنی خواہشوں اپنے عقیدوں کو خارجی حقیقت دیتا ہے۔

مارکس کی نظریہ سائنٹفک نہیں اور نہ ہو سکتا ہے۔ جہاں غلام کا یہ عالم ہو کہ سائنس کو مارکس اور غیر مارکس سائنس میں تقسیم کر دیا جائے۔ جہاں سائنٹسٹ پر یہ پابندی ہو کہ وہ سائنس کو مارکسیٹ کے قالب میں ڈھالے وہاں سائنس کی بات کرنا ایک بیکاری بات معلوم ہوتی ہے۔ جہاں خیال پابند ہو وہاں سائنس اپنی اصلی صورت میں نہیں مل سکتا۔

اب دیکھنا یہ ہے کہ مارکسیٹ ادب کو سمجھنے اور تنقید پر جلا دینے میں ہماری کیا مدد کر سکتی ہے۔ مارکس کی تنقید کا سنگ بنیاد یہ نظریہ ہے کہ سب سے پہلے انسان کو روٹی، کپڑا اور امن سے پڑا رہنے کی جگہ چاہئے۔ پھر وہ سیاست، حکمت، فن وغیرہ کی طرف متوجہ ہو سکتا ہے یعنی سیاست قانون، مذہب، فلسفہ، فنون لطیفہ، سائنس ساری چیزوں کی بنیاد مادی ذرائع پیداوار پر قائم ہے۔ یہ خیال بڑی حد تک درست ہے مگر یہ ساری حقیقت نہیں ہے یہ درست ہے کہ معاشرت کی خارجی ساخت مادی ذرائع یا ذرائع پیداوار سے وابستہ ہے لیکن پیداواری طاقتیں مکمل طور سے انسانی دماغ کے اعمال و افعال کی تشریح نہیں کرتی

ہیں پھر یہی انسانی دماغ ان پیداواری طاقتوں کو اپنے مقاصد کے لئے استعمال کر سکتا ہے۔
 اگر ہمیں روٹی نہ ملے تو ہم شعر نہیں کہہ سکتے ہیں شعر کہنا تو بڑی بات ہے ہم زندہ بھی نہیں رہ سکتے
 ہیں لیکن ہمیں بہت سی روٹیاں مل جائیں تو بھی ہم شعر نہیں کہہ سکتے ہیں۔ مارکیٹ ہمیشہ اسباب
 اور شرائط میں خلط مبعث کرتی ہے۔ یہ مادی ذرائع ادب پر اثر ڈالتے ہیں لیکن ادب کا سبب نہیں
 بن سکتے اور ادب کی صحیح وضاحت بھی نہیں کر سکتے۔ مارکیٹ بس یہی بتایا ہے کہ ادب کا وجود
 محض فلاں میں نہیں ہوتا ہے اور کسی مصنف کے ماحول کا مطالعہ ہمیں اس کے سمجھنے اور اس کی
 قدر کرنے میں مدد دیتا ہے۔ لیکن اس نے آرٹ کی نوعیت پر کوئی روشنی نہیں ڈالی، نہ آرٹ
 کے تخلیقی وجدان پر اور نہ ٹیکنیک اور اس کی فنی اہمیت پر۔ مارکیٹ سے اتنی بھی کام کی
 باتیں نہیں معلوم ہوتی ہیں جتنی فرانڈ کی ادھوری مچائیوں یا سچائیوں کی توڑی مڑی ہوئی
 شکلوں سے۔

کہاں سے کہاں بات جانکی کہنے کا مقصد یہ تھا کہ فرانڈ اور مارکس کا اثر اپنے اپنے
 طور پر گمراہ کن ہے اور اس کا احتمال ہے کہ نوجوان ادیب بہک جائیں۔ نقاد نہ فرانڈ کا
 نوشتہ چھپے ہوتا ہے اور نہ مارکس کا مقلد۔ وہ فرانڈ اور مارکس دونوں کے نظریوں میں سے
 کچھ مفید باتیں لے سکتا ہے۔ شرط یہ ہے کہ مفید اور غیر مفید درست اور نادرست باتوں کی
 سمجھ ہو۔ ضرورت اس کی ہے کہ ہم ادب کو ادب سمجھیں، اسے ادب کی حیثیت سے جانچیں۔
 نہ فرانڈ کی سطحی گہرائی سے متاثر ہوں اور نہ مارکس پر وہ بگنڈا کے شور و غل سے مرعوب ہوں۔
 اگر ہم کسی نظم یا افسانے میں جنسی گتھیوں کو سلجھانے لگیں یا اسے محدود ناقص و گمراہ کن خیالات کی
 نشہ پیر کا ذریعہ بنا لیں تو نتیجہ معلوم! نقاد نہ فرانڈ سے منہ موڑتا ہے اور نہ مارکس کی طرف اپنی پیٹھ
 کر لیتا ہے۔ وہ علم کی ہر شاخ سے اپنے کام کے پھول اور پھل توڑ لیتا ہے۔ علم زیادہ سے زیادہ

ہو اور ہر علم سے گہری اور ناقصانہ واقفیت ہو، علم کے گل حسن بہت ہیں اور تنقید کا دایاں تنگ نہیں۔ لیکن پھول ہر قسم کے ہوتے ہیں، پھر کبھی کبھی پھول کی حسین تپوں میں زمرے کی طرح پھیرے رہتے ہیں۔ ان سے پرہیز لازم ہے۔

ادب کی دنیا ایک ہے، اس میں الگ الگ چھوٹی چھوٹی دنیا ہیں نہیں، خود غمت اور سنگہ منتیں نہیں۔ شاعری کا مدعا آج بھی وہی جو دو ہزار برس پہلے تھا اور قیون لیلیٰ کے مینادی قوانین، شاعری کی اصولی باتیں ساری دنیا میں ایک ہیں، یہ خیال اب بھی درست ہے لیکن جہاں پرانی تنقید محدود سطحی تھی، ردیف، تاقیم، نصاحت، بلاغت کے سکڑے سے کام چلاتی تھی وہاں نئی تنقید مغربی خیالات کی نقالی میں منہمک ہے۔ ان خیالات و اصول سے اور صورتی واقفیت، پھر نا سمجھی سے انھیں اخذ کرنا اور مسخ کرنا اور مسخ کی ہوئی صورت میں ان کی تشہیر بہت گمراہی کا سبب بن گئی ہے۔

اردو زبان و ادب پر آج نیا وقت پڑا ہے، زبان و ادب مٹا رہے نہیں جاسکتے۔ لیکن مٹ جاسکتے ہیں، ہاں اگر زبان و ادب اور ان کے برتنے والوں میں زندگی ہے، زندہ رہنے کی صلاحیت ہے تو وہ یاد مخالف کا مقابلہ کر سکتے ہیں۔ اس وقت ٹھنڈے دل سے سوچنا ہے، سوچ سمجھ کر کام کرنا ہے، ہر ایک جراثیم کا مقابلہ کرنا ہے۔ صحت مند خیالات اور احساسات کو ابھارتا اور پھیلاتا ہے۔ اسی طرح سے نفا کو سازگار بنایا جاسکتا ہے۔ بہت سی باتیں ایسی ہیں، بہت سی روشن حقیقتیں ایسی تلخ ہیں کہ ان سے ہمارے احساسات کو کو صدمہ پہنچتا ہے۔ اسی وجہ سے ہم منہ موڑ لیتے ہیں لیکن اس وقت احساسات زیادہ ادراک کی ضرورت ہے اور سچ تو یہ ہے کہ تہذیب یافتہ انسان کی زندگی میں احساسات و جذبات سے زیادہ، بہت زیادہ عقل و ادراک کی قدر و قیمت ہے۔ ایک تو عقل و ادراک

کوئی سستی جنس نہیں پھر ان سے ٹھیک ٹھیک کام لینا بھی کچھ آسان نہیں۔ عقل راستہ بھی دکھاتی ہے اور گمراہ بھی کر سکتی ہے۔ ادراک سے ہم سچائی کو پالیتے ہیں اور پھر بھوٹ کو سچائی کے روپ میں پیش کر سکتے ہیں۔ یہ اس وقت ہوتا ہے جب عقل و ادراک میں کچھ اندرونی کمی، کچا پن یا خامی ہوتی ہے یا پھر ان دونوں کی باگ احساسات و جذبات کے ہاتھ میں ہوتی ہے۔

یورپ نے کہا ہے کہ تھوڑی بہت معلومات بہت خطرناک ہوتی ہیں اور مشکل یہ ہے کہ علم، گہرا علم آسانی سے حاصل نہیں ہوتا۔ آج کل معلومات آسانی سے مہیا کی جا سکتی ہیں۔ لیکن ان دیکھی پردوں سے کچھ بڑا کام نہیں لیا جا سکتا۔ ہاں ان سے نمائش البتہ ممکن ہے۔ لیکن اب نمائش کا وقت نہیں، اب ٹھوس، گہرا، اٹل علم ہی نجات کا ذریعہ بن سکتا ہے۔ اردو میں تحقیق و تنقید کی کمی رہی ہے۔ ابھی تحقیق کی بہت گنجائش ہے، سامنے ایک وسیع میدان ہے جس کی وسعتوں کو سمیٹنا ہے۔ بہت سے تاریک گوشے ہیں جنہیں تاریکی سے نکال کر روشنی میں لانا ہے۔ چھوٹے چھوٹے محدود نکتے اور مسائل ہیں جنہیں الگ الگ تحقیق کی روشنی میں جانچنا ہے اور پھر بڑے بڑے پیچیدہ مسائل ہیں جو ابھی تک تحقیق کی زد میں نہیں آئے ہیں، پھر یہ بھی ہے کہ تحقیق کو تنقید کے ساتھ چلانا ہے ورنہ تحقیق غیر متوازن قسم کی ہو جاتی ہے۔ اسی طرح تنقید کے سامنے بھی وسیع میدان ہے اور تنقید کو بھی تحقیق کا سہارا لینا ہے کیونکہ اگر تنقید تحقیق کا سہارا نہ لے تو سطحی اور کھوکھلی ہو جائے۔

(نوٹ: پہلے "معاصر" ماہانہ پرچہ تھا۔ جب یہ سہ ماہی روپ میں نکلا تو اوپر کی سطروں

میں اس کا تعارف کیا گیا "معاصر" حصہ ۱)

فرانس میں ۱۹۲۶ء میں کچھ لکھنے والے اور ادب کا ذوق رکھنے والے ایک جگہ جمع ہووا کرتے تھے۔ ادبی مسائل پر گفتگو ہوتی تھی۔ رفتہ رفتہ یہ بات مشہور ہو گئی، اس کی خبر ریشیو کو پہنچی اور اس نے اس انجمن کو اپنی سرپرستی میں لے لیا۔ یوچ بچار کے بعد اس انجمن کا نام "اکادمی فرانسیز" رکھا گیا۔ ممبران کی تعداد میں اضافہ ہوا۔ پہلے ممبران کچھ کھوئے ہوئے سے رہے، انہیں اپنے ارادوں سے واقفیت نہ تھی، مختلف مقالے پڑھے جاتے تھے اور بس۔ آخر اکادمی کو اپنی ذمہ داریوں کا احساس ہوا۔ ایک ڈکٹری کی بنیاد پڑی اور ایک گرامر کی ترتیب کا کام بھی شروع کیا گیا۔ مقصد یہ تھا کہ زبان کے قواعد مرتب کئے جائیں، زبان کی صفائی کی جائے اور اسے سچاست سے پاک کیا جائے۔ قواعد زبان اور الفاظ کی صحت اور عدم صحت کا فیصلہ دہرہ پر رکھا گیا اور یہ دہرہ بھی ایک خاص طبقہ کا مقصد تھا۔ مقصد زبان کو منجمد کرنا نہ تھا۔ اس حقیقت کا کم از کم زبانی اقرار تھا کہ زبان کھلتی پھولتی بڑھتی اور بدلتی رہتی ہے۔ ہاں تو مقصد زبان کو منجمد کرنا نہ تھا۔ اسے منظم کرنا تھا لیکن یہ ضرور تھا کہ انقلاب روک دیا جائے۔ کوئی ایک ایک زبان پر چھاپہ نہ مار سکے، یہ کیف یہ ڈکٹری ۱۹۲۶ء میں تیار ہوئی اور اس کے نئے ایڈیشن برابر نکلائے۔ ڈکٹری سے کچھ لوگ خوش ہوئے تو کچھ ناخوش۔ ناخوش اس لئے کہ انہوں نے محسوس کیا کہ زبان کچھ لٹری سہی ہو گئی ہے جیسے کسی عالی شان اور زریں محل سے غارت کر سامے ڈر رہو اور اہرات لورٹ لے گئے ہوں یا جیسے نماں کسی یاغ کی رنگین بہار کو بیک بیک تاراج کر دے۔ خوش ہونے والے خوش اس لئے ہوئے کہ انہیں زبان خالص، صاف معین اور سکوں پر در نظر آئی اور وہ ان خوبیوں میں جو چیز جاتی رہی اسے بھولی گئے۔ جو انشا پر دراز اکادمی کے

قوائین کے حار و در میں کام کر سکتے، وہ تو اسی زبان میں اپنے اپنے طور پر نئی نئی صورتیں بناتے رہے لیکن بہت سے ایسے بھی تھے جنہوں نے اکادمی اور اکادمی کے وضع کئے ہوئے قوائین کی کچھ پروانہ کی اور جو زبان کے اصلی، مکمل، متنوع اور رنگین وزریں ذخیروں سے اپنے تخیل کی ضرورتوں کو پورا کرتے رہے۔

یہ تو فرانس کا قصبہ تھا۔ انگلستان میں ملکہ ایلسبتھیہ کے زمانہ میں زبان سے متعلق کافی جھگڑا رہا، خصوصاً ولسن نے دوسری زبانوں کے الفاظ کے استعمال کے خلاف جہاد کیا۔ اس زمانہ میں ہوتا بھی یہ تھا کہ سیر و سیاحت کے بعد جو حضرات واپس ہوتے تو اجنبی لباس کے ساتھ ساتھ وہ ایک اجنبی زبان بھی حاصل کر لیتے۔ وہ انگریزی کی بجائے، انگریزی فرانسسی یا انگریزی اطالوی زبانوں کو ملا جلا کر ایک نئی زبان بنا لیتے۔ کچھ ایسے بھی ہوتے جو اپنی قابلیت کے ثبوت میں چوتھی زبان یا بیٹن نما زبان استعمال کرنے لگتے۔ یہ باتیں تو اچھی نہ تھیں لیکن ان باتوں کی وجہ سے کچھ لوگ اس قدر خفا ہو گئے کہ وہ کسی اجنبی زبان کے الفاظ کو گوارا نہ کرتے تھے۔ وہ چہا مئے تھے کہ زبان بالکل خالص انگریزی ہو۔ اس میں کسی قسم کا اجنبی عنصر نہ داخل ہونے پائے۔ وہ گویا انگریزی زبان میں ایک پاکستان قائم کرنا چاہتے تھے۔ ان کی کوششوں کا ایک نتیجہ تو اچھا ہوا یعنی محض فیشن کے طور پر یا بے سمجھے بوجھے یا نیا پن کے خیال سے جو اجنبی لفظوں اور جملوں کی ساخت کی بھرمار ہونے لگی تھی وہ کچھ رک گئی لیکن وہ ارادوں میں پوری طرح کامیاب نہ ہوئے اور نہ ہو سکتے تھے۔ وہ زبان کی ترقی کے اصول کے خلاف جہاد کر رہے تھے۔ ان زبردست محرمات کے خلاف جنگ آزما تھے جو اس عہد میں کارفرما تھے۔ اگر وہ کامیاب ہو جاتے تو نہ جانے انگریزی ادب کے سب سے زریں عہد کا کیا حشر ہوتا۔ اس عہد میں انگریزی زبان بہت ہی رنگین وزریں ہو گئی اور بے شمار الفاظ

یونانی، لاطینی، فرانسیسی اور دوسری زبانوں سے مستعار لئے گئے اور پھر انگریزی زبان کا جزو بن گئے۔

اردو زبان تو انگریزی اور فرانسیسی زبانوں کے مقابلے میں بہت کمسن ہے اور نہ ہی بایہ بھی۔ مگر ہمارے اردو انشا پرداز انگریزوں اور فرانسیسیوں سے کہاں پیچھے رہنے والے تھے۔ اس اکادمی فرانسیز کے مقابلہ میں کوئی اکادمی تو قائم نہ کی گئی لیکن ہر طفل مکتب "بچائے خود" ایک اکادمی بن بیٹھا۔ بشرط صرف یہ کھٹی کہ اس نے صوبہ متحدہ میں جنم لیا اور پھر اسے حق حاصل تھا کہ زبان کے قواعد اور الفاظ کی صحت و عدم صحت پر وہ ہٹلر کی طرح "نادری" احکام صادر کرنے سے۔ یہ مشغلہ ہمارے "اہل زبان" بھائیوں کو کچھ ایسا پسند ہوگا کہ وہ اس پر جنت کو بھی قربان کرنے کے لئے تیار ہو گئے۔ اگر فرشتہ قدرت ان سے کہے کہ تم کڑی اچھے پلٹا گوارا کرو ورنہ جہنم میں داخل ہو تو شاید وہ جہنم میں ہمیشہ کے لئے جلتا پسند کریں لیکن "کڑی" اچھے سے الگ ہی رہیں گے، ہاں اگر اچھے "گہری" یا "تیز" ہو تو کوئی مضائقہ نہیں! اگر غور کیا جائے (لیکن غور کرنے کی تکلیف کون گوارا کرے) تو ہر سمجھدار شخص فوراً یہ محسوس کرے گا کہ جو معنیویت "کڑی" میں ہے وہ گہری اور تیز میں نہیں اور انگریزی لفظ کے معنی سے یہ زیادہ قریب بھی ہے۔ شیخ عبداللطیف صاحب اچھا حسن پراعتراض کرتے ہوئے فرماتے ہیں:

"ایک اور موقع پر یہ فقرہ غول گوشعرا نے سمجھ لیا کہ چلو محنت سوارت لگ گئی

ہم نے اپنے بہاری دوستوں کو یہ ضرور لفظ استعمال کرتے سنا ہے لیکن اس موقع

پر ہم تو ٹھکانے کا لفظ استعمال کرتے ہیں"

شیخ صاحب اگر "سوارت" سے واقف نہیں تو یہ ان کی غلطی ہے "سوارت" اچھا خاصا ہندی

لفظ ہے اور بہار میں عام طور سے بولا جاتا ہے کچھ ضرور نہیں کہ شیخ صاحب اس موقع پر
 ٹھکانے کا لفظ استعمال کرتے ہیں "تو ساری دنیا ان کی تقلید پر آمادہ ہو جائے ہم تو سوار
 کا لفظ ہی استعمال کریں گے۔ شیخ صاحب کا اہامی لہجہ ایسا موثر نہیں کہ ہم ان کے پیروں
 کے حلقہ میں شامل ہو جائیں۔ اگر شیخ صاحب کی دعوت رد کرنے سے ہم کافر ہوتے ہیں تو ہمیں
 یہ کفر گوارا ہے، خیر یہ تو بات میں بات نکل آئی، اردو میں اس ذوق نے ستم برپا کیا۔ اہل زبان
 شعرار کو اپنی پگڑی سنبھالنے کی فکر ہوئی کیونکہ وہ جانتے تھے کہ اچھے ان کی پگڑی کی فکر
 میں ہیں سے

میر صاحب زمانہ نازک ہے دونوں ہاتھوں سے تھامنے دستار
 اب بنائے شاعر اپنی پگڑی سنبھالے یا شاعری کرے نتیجہ یہ ہو کہ شاعری پگڑی زیادہ اہم ہو گئی۔
 پھر شاعروں میں یہ ذوق سہرا بیت کر گیا اور وہ بھی اپنی جگہ پر ایک ڈاکٹریٹ بن بیٹھے اور
 نادرہی احکام صادر کرتے لگے، آج سے یہ الفاظ متروک ہیں۔ اچھے خاصے الفاظ کو
 ذبح کر دیا گیا۔ کسی کو بھی بہ خیال بھی نہ ہو کہ پوچھے بھلا تمہیں کیا حق ہے کہ اس قسم کے
 احکام صادر کرو۔

اردو میں لسانیات سے بے اعتنائی برتی گئی ہے۔ اردو کی ابتدا اور ترقی پر تو کافی
 کام ہو چکا ہے لیکن لسانیات پر کچھ بھی نہیں۔ ضرورت ہے کہ زبان کی ماہریت، اس کی
 آئینہ نش، اس کی مختلف شاخوں، اس کے پھلنے پھولنے، پروان چڑھنے کے اسباب قوانین
 متعارف الفاظ کا مسئلہ اور اسی قسم کے بہت سے مسائل پر جن کے وجود سے اردو دنیا واقف
 بھی نہیں، سنی معلومات کی روشنی میں مستند کتابیں لکھی جائیں۔

صلوات عام ہے یا ربن نکتہ داں کے لئے

(۵)

کسی نے کہا ہے کہ جو سمجھدار اور نیک طینت ہوتے ہیں وہ اپنی غلطیوں اور تباہیوں کا ثبوت سے اعتراف کر لیتے ہیں۔ اور ان سے کنارہ کش ہو جاتے ہیں۔ یہ حضرت جانی قسم کے واقع ہوئے تھے ورنہ اس قسم کی بات نہ کہتے، شاید انھیں اس دنیا کا تجربہ نہ تھا یا وہ انسانی زندگی کو تجلیل کا نمونہ سمجھتے تھے۔ کم سے کم یہ حضرت انسانی فطرت سے تو بالکل تواقف تھے۔ اپنی غلطی کو غلطی سمجھنا انسانی فطرت کے خلاف ہے۔ جاؤ تجربے سے سبق لیتے ہیں لیکن انسان کا یہ شیوہ نہیں۔ ورنہ پھر انسان بھی جاؤ ہو جائے۔ انسان کی فطرت تو یہ ہے کہ اگر ایک مرتبہ اس نے غلطی سے نقصان اٹھایا ہے تو وہ بار بار اس غلطی کا مرتکب ہوتا ہے اور اس طرح ہاتھوں پر اپنی فضیلت کا ثبوت دیتا ہے۔ پھر اس قول میں کچھ اجتماع ضدین سا معلوم ہوتا ہے، اپنی غلطیوں کا احساس اور اعتراف تو نا سمجھی اور کمزوری کی نشانی ہے۔ غلطی میں پڑے رہنا نا سمجھی ہو تو ہو لیکن اس بات کا اعتراف تو بہت بڑی نا سمجھی ہے۔ اگر عیب کو عیب نہ سمجھتے تو پھر وہ عیب باقی نہیں رہتا، سزا ہو جاتا ہے۔ سمجھنے والے غلطی کو غلطی نہیں سمجھتے کم سے کم اس کا اعتراف نہیں کرتے، پھر یہ غلطی درستگی میں تبدیل ہو جاتی ہے کیسے سمجھدار تھے وہ لوگ جو دنیا کو مزاج سمجھتے تھے اور جو اپنی آنکھوں کے مشاہدے کو صحیح جانتے تھے کہ آفتاب دنیا کے گرد چکر کھاتا ہے۔ اس تصور کو آج ہم غلط خیال کرتے ہیں لیکن یہ غلط نہ تھا۔ یہ کیسا اچھا اور مفید تصور تھا! یہ اسی کا فیض تھا کہ دنیا نظام شمسی بلکہ کائنات کا مرکز بنی ہوئی تھی اور انسان سمجھتا تھا کہ وہ کل کائنات کا واحد مالک و مختار ہے۔ سورج اس لئے بنایا گیا تھا کہ انسان کو روشنی اور گرمی عطا کرے اور زمین سے اس کے لئے نئی نعمتیں پیدا

کمرے۔ چاند تارے اس لئے بنائے گئے تھے کہ وہ رات کو انسان کے لئے مشعل اور رہبر کا کام دیں۔ جنت اس لئے تھی کہ وہاں انسان حوروں کی صحبت میں اپنی زندگی گزارے اور جہنم اس لئے تھی کہ وہاں انسان اپنے گناہوں کی سزا بھگتے۔ غرض جو کچھ تھا وہ انسان کے لئے، اس کی بزرگی پر ہر شے اس کائنات کی گواہ تھی۔

لیکن اب کیا ہے؟ زمین گول ہے، کائنات کا مرکز کہاں، محض ایک ادنیٰ سیارہ کی طرح آفتاب کے گرد چکر لگاتی ہے۔ نہ آفتاب ہی انسان کا رہا اور نہ چاند تارے نہ جنت ہی رہی نہ جہنم۔ انسان کائنات کا مالک و مختار نہیں۔ شاید اس کا ظہور فطرت کی ایک غلطی ہے۔ انسان کی ساری عظمت و بزرگی خاک میں مل گئی، یہ دنیا بھی گئی اور دوسری دنیا بھی۔ بھلا یہ کون سی عقلمندی ہے کہ دنیا کو گول تصور کر کے انسان اپنی ساری کائنات سے ہاتھ دھو بیٹھے۔ کیسے سمجھا رہے تھے وہ لوگ جو دنیا کو گول سمجھنا عقل کا فتورہ خیال کرتے تھے، جو دنیا کو گول کہنے والوں کو مجرم سمجھ کر مجرم کی سزا دیتے تھے۔ اپنی رائے پر قائم رہنا وہ غلطی کیوں نہ ہو دانشمندی ہے۔ دانشمندی ہی نہیں اصل ایمان ہے۔ غالب نے کیا خوب کہا ہے۔

وفا داری بہ شرط استواری عمل ایماں ہے

مرے بت خانہ میں تو کعبہ میں کار ویرہن کو

اپنی غلطیوں پر قائم ہو۔ قدم ہٹنے نہ پائے ورنہ کعبہ و بت خانہ دونوں سے ہاتھ دھونا پڑے گا۔ نہ خدا ملے گا نہ وصال صنم نصیب ہوگا۔

یہ دانشمندی، یہ ایمان کی استواری ہر شخص کے بس کی بات نہیں۔ کچھ ایسے

نا سمجھ اور ایمان کے کمزور بھی ہیں جو اپنی غلطیوں کو محسوس کرتے ہیں اور شاید ان کا اعتراف

کرنے کے لئے بھی آمادہ ہو جاتے ہیں۔ اسی تا سمجھی اسی ایمان کی کمزوری سے کچھ لوگ
 قائدہ اٹھانا چاہتے ہیں اور غلط فہمی معلومات کی کمی، خیالات کی فرسودگی، تنگ نظری کو
 دور کر کے انسان سے اس کا چین پھین لینے کی تاک میں لگے رہتے ہیں اور انسان کی
 خوشگوار اور پرسکون زندگی کو درہم برہم کرنا چاہتے ہیں۔ ان کی فطرت کچھ عجیب قسم
 کی واقع ہوئی ہے یہ نہ آپ چین سے رہتے ہیں نہ دوسروں کو چین سے رہنے دیتے
 ہیں۔ فتنہ و فساد ان کا شیوہ ہے۔ "فساد ہی" زندگی کے ہر شعبے میں کبھی نہ کبھی
 ملتے ہیں۔ اتہا تو یہ ہے کہ زبان و ادب پر کبھی چھاپہ مارنے والے ملنے لگے ہیں۔ تعریرات
 ہند میں کوئی دفعہ اس قسم کے فساد کو روکنے کے لئے ضروری ہے۔

اردو دنیا کا کارخانہ ابھی تک چند اٹل قوانین پر چلتا رہا ہے۔ یہ قوانین باوا آدم
 کے وقت سے چلے آ رہے ہیں۔ ان کی صحت میں شک و شبہ کی گنجائش نہیں بلکہ ان پر
 شک کرنا کفر کی علامت ہے۔ ان قوانین کی تفصیل یہ ہے۔

(۱) اردو زبان صرف دہلی میں بولی جاتی ہے۔ غلطی سے یہ لکھنؤ میں بھی بولی جانے
 لگی۔ لیکن ایسی غلطی پھر کبھی نہیں ہوئی۔ جیسا کہ آباد، لاہور یا پٹنہ میں اردو رائج نہیں اور
 نہ اس زبان میں کتابیں لکھی جاتی ہیں۔ بدایوں، فتحپور، بیچ آباد، غرض صوبہ متحدہ کے
 کسی شہر میں جنم لینے سے قدرتی طور پر یہ زبان آجاتی ہے اور اس شخص کو شعر کہنے شعر سمجھنے اور
 کتابیں لکھنے کا حق حاصل ہو جاتا ہے۔

(۲) اردو زبان آسمان سے اتری ہے، الہامی ہونے کی وجہ سے، اس میں کسی کمی

بیشی، کسی ترقی کی گنجائش نہیں۔ اسے دوسری زبانوں سے کوئی واسطہ نہیں، لسانیات کے
 جو قوانین دوسری زبانوں میں کار فرما ہیں وہ اردو کے لئے بغیر متعلق ہیں۔

(۳) اردو ادب اور خصوصاً اردو شاعری کی مختلف صنفیں روز ازل سے مقرر کر دی گئی تھیں۔ ان میں کسی قسم کا تغیر و تبدل ممکن نہیں۔ کسی صنف کی خامی کا خیال عقل کا فتور ہے۔ ان صنفوں سے بہتر صنفیں کسی دوسرے ادب میں نہیں ملتی۔ غزل سب سے اچھی صنف ہے، یہ شاعری کی جان بلکہ ادب کی جان ہے۔

(۴) اردو ادب دنیا کے سب ادبوں سے اعلیٰ درجے پر ہے۔ یہ اپنی آپ مثال ہے کسی دوسرے ادب سے اس کا مقابلہ ناجائز ہے۔ مغربی اصول مغربی ادب کے لئے ہیں، ان سے اردو ادب کی چاچ تاجائز ہے۔

(۵) اردو مصنفین خصوصاً اردو شعرا کا احترام مذہبی پیشواؤں کی طرح لازم ہے۔ ان کی کسی خامی کا ذکر گناہ کبیرہ ہے۔

(۶) اردو ادب کو اچھا لانا ہر اردو داں کا فرض ہے۔ مقامی مصنفوں اپنے دوستوں ہم مشرب اور ہم مذہب لوگوں کی تصنیفوں کی تعریف بھی فرض ہے۔ اردو کا ایک متبذل شاعر بھی مغرب کے بہترین شاعر سے بہتر ہے۔

(۷) ادب یا تنقید ادب کے لئے غور و فکر۔ وسعت نظر کی ضرورت نہیں غور و فکر دوسرے کا سبب ہے۔ اس سے پرہیز لازم ہے۔

(۸) تنقید کے معنی ہیں رائے زنی۔ صرف اہل زبان کو رائے دینے کا حق حاصل ہے، تنقید کا جواب تنقید نہیں، استہزا ہے۔ اس میں جذبات سے کام لینا جائز ہے۔ اس لئے کسی کی تنقید کا جواب دینے سے پہلے اسے سمجھ لینا ضروری نہیں۔

(۹) نئے، تازہ، زندہ خیالات طاغون و بیض سے کم نہیں، ان سے

پختہ دانشمندی ہے۔

(۱۰) ان قوانین سے انحراف کرنا کفر ہے

احکام موسوی کی طرح یہ دس قوانین بھی اٹل ہیں۔ ان کی قدامت ہی ان کے تقدس ان کی صحت، ان کے مفید ہونے کی روشن دلیل ہے۔ انھیں قوانین پر اردو کا کارخانہ ابھی تک اس سہولت اس حسن و خوبی سے چلتا رہا ہے اور قیامت تک چلتا رہے گا۔ تجربہ کی کسوٹی پر یہ قوانین کھرے ثابت ہوئے ہیں۔ اردو انشا پر دائر انھیں قوانین پر برابر عمل کرتے آئے ہیں۔ اور اگر وہ عقلمند ہیں تو انھیں قوانین پر ہمیشہ عمل کرتے رہیں گے۔ انہی قوانین کا فیض ہے کہ کائنات اردو کی حیثیت ایک الگ آزاد کائنات کی ہے۔ اس کا علیحدہ نظام ہے، اس کے سورج، چاند اور تارے، کہکشان الگ الگ ہیں۔ استعارہ بدل کر کہہ سکتے ہیں کہ اردو ادب ایک الگ خود مختار حکومت ہے۔ کسی دوسری حکومت کی محکوم و باج گزار نہیں شیطان نے کیسی سچی بات کہی تھی کہ جہنم میں حکومت کرنا جنت میں غلامی کرنے سے بہتر ہے۔ اس خود مختار حکومت کا نظام کیسا اچھا ہے۔ ہر چیز قرینہ سے آراستہ ہے۔ ہر شے کا مخصوص مقام ہے۔ مراتب کا لحاظ ہے تعین ہے اس لئے کیسی آسانی ہے۔ کسی چیز کا جائزہ لینے میں دشواری نہیں ہوتی۔ غور و فکر کی الجھن نہیں ہوتی۔ بڑی بات یہ ہے کہ اس حسین نظام کو دیکھ کر روح کو کیسا سکون حاصل ہوتا ہے ممکن ہے کہ اگر ہم کسی دوسری حکومت کا جائزہ لیں، نئی چیزوں کو دیکھیں۔ نئے نظام کو سمجھنے کی کوشش کریں تو ہمارا روحانی سکون بے اطمینانی سے بدل جائے لیکن ہم ایسی حماقت کیوں کریں۔

گو لڑو دی نے لکھا ہے کہ کسی جگہ لوگ نہایت آرام و سکون سے زندگی بسر کرتے تھے کہ ایک صاحب کو غیظ سوار ہوا۔ آپ نے ایک ٹالٹین لے کر شہر کی سڑکوں پر لگی

کہ چوں میں ٹہلنا شروع کیا نتیجہ یہ ہوا کہ سڑکوں اور گلیوں میں ہر جگہ گندگیاں نظر آنے لگیں۔ اس حرکت سے لوگ بہت غفا ہوئے اور خفا ہو تا فطری تھا۔ ان کے احساس خود داری کو صدمہ پہنچا، ان کا چین بے اطمینانی سے بدل گیا، جہاں انھیں صفائی نظر آتی تھی اب گندگی نظر آنے لگی۔ حسن کی جگہ بد نمائی نے لے لی۔ جس شہر کو وہ دنیا کا سب سے زیادہ خوبصورت شہر سمجھتے تھے وہ بد نمائی اور گندگی کا گہوارہ نکلا۔ ہاں تو لوگوں کا خفا ہونا برحق تھا۔ پھیلا یہ کسی سمجھدار شخص کا کام تھا کہ اس حسین و مصفا شہر میں گندگی پھیلائے۔ اس احمق کو پکڑ کر قاضی کے پاس لے گئے تو اقبال جرم کے عوین حضرت فرمانے لگے ”میں بے قصور ہوں اور یہ لائین بھی بے قصور ہے۔ میں تو صرف لائین لے کر شہر میں پھیر لگاتا ہوں۔ لائین کی روشنی سڑکوں پر پڑتی ہے، تاریک گوتوں کو روشن کرتی ہے۔ اب اس روشنی میں گندگیاں جو پہلے سے موجود ہیں نظر آنے لگیں تو اس میں میرا یا اس لائین کا کیا قصور ہے۔ پھیلا یہ بھی کوئی عذر ہے۔ سچ ہے بندرگناہ بدتر از گناہ۔ اگر قاضی کو کچھ بھی عقل ہوتی تو وہ حکم دیتا کہ اس لائین کو چور چور کر دیا جائے اور اس خطی کو ہمیشہ کے لئے پاگل خانہ میں بند کر دیا جائے۔

تہذیب کی بنیاد امن و سکون پر قائم ہے، اگر انسان کو امن و سکون کی خواہش نہ ہوتی تو وہ بربریت سے کبھی نجات نہ پاتا۔ اور تہذیب کے نام سے بھی واقف نہ ہوتا۔ اگر اے دن انقلاب، فتنہ و فساد، بنیادی تغیر و تبدیل ہوتے رہیں تو سکون کی زندگی یعنی تہذیب زندگی ممکن نہیں۔ اس لئے ہر تہذیب قوم میں فساد کو بہت بڑا جرم شمار کیا جاتا ہے اور جو فساد پھیلاتے ہیں۔ انھیں سخت سزائیں دی جاتی ہیں، جو لوگ انسان کی دماغی زندگی میں فساد پھیلاتے ہیں اور توازن و سکون کی

دولت لوٹ لیتے ہیں۔ وہ قوم و سلطنت کے دشمن بلکہ انسانیت کے دشمن ہیں۔ نہ جاننے
 انہیں تھی اُپج میں کیا عزامتا ہے۔ ہر نئی چیز سے دماغی توازن اور روحانی سکون میں ہچل پیدا
 ہو جاتی ہے۔ پھر غور و فکر کی ضرورت ہوتی ہے۔ ہاؤسمین نے کہا ہے کہ غور و فکر بڑی
 خطرناک چیز ہے۔ اسکی وجہ سے انسان بہت جلد زمین میں روپوش ہو جاتا ہے۔ یہ کسی
 سچی بات ہے، پھر جان بوجھ کر ہم کیوں موت کا شیر مقدم کریں۔

(”معاشر“ جلد ۶ نمبر دسمبر ۱۹۴۳ء)

شعریت کیا ہے؟

سرور صاحب فرماتے ہیں:-

”معاشرے کے حصّہ، نظم میں شعریت کم ہے۔ شعریت سے میری مراد وہ رسیلا پن نہیں ہے جس کی طرف آپ نے اشارہ کیا ہے بلکہ وہ جذبات کی شدت، وہ والہانہ کیفیت، وہ بات کو اس طرح کہنے کی عادت کہ پڑھنے والا تھوڑی دیر کے لئے چونک اُٹے اور اس کے سامنے خیالات کی ایک پوری دنیا آجائے۔ غرض وہ سارا اسلوب جو شعر کو تثر ہونے سے بچاتا ہے کم نظر آتا ہے۔“

اب سوال یہ ہے کہ شعریت کیا ہے؟ سرور صاحب تین چیزوں کا ذکر کرتے ہیں، جذبات کی شدت، والہانہ کیفیت، بات کو اس طرح کہنے کی عادت کہ پڑھنے والا تھوڑی دیر کے لئے چونک اُٹھے اور اس کے سامنے خیالات کی ایک پوری دنیا آجائے۔ دوران گفتگو میں انہوں نے فرمایا تھا کہ میں شعر میں جادو کا قائل ہوں۔ غالباً ”جادو“ اور بات کو اس طرح کہنے کی عادت کہ پڑھنے والا تھوڑی دیر کے لئے چونک اُٹھے، دونوں ایک ہیں، جادو اور شاعری میں ہمیشہ لگاؤ رہا ہے۔ ”جادو اور شاعری“ ایک دلچسپ موضوع ہے اور اس موضوع پر تحقیق و تدقیق کے بعد ایک مفصل کتاب لکھی جاسکتی ہے لیکن اس کا یہ موقع نہیں۔ انسان نے جب سے ہوش سنبھالا تو دنیا میں اسے ہر شے عجیب اور پراسرار

معلوم ہوتی تھی۔ ہر چیز اُسے کسی غیبی طاقت، کسی فوق الفطرت، مستی کا کرمہ نظر آتی تھی جس کسی فطری مظاہرہ کا سبب اس کا نوزائیدہ ہوش سمجھ نہ سکتا تھا، اسے وہ فوق الفطرت طاقت پر محمول کرتا تھا اس لئے جادو پر ایمان لانا اس کے لئے کچھ مشکل نہ تھا۔ یہ یقین محکم ہوتا گیا اور سائنس کے دور سے پہلے یہ یقین عالمگیر تھا۔ یہ کیف شعر بھی اُسے جادو کا کرمہ نظر آیا۔ کیونکہ وہ شعر سے متاثر ہوتا تھا لیکن اس اثر کی وجہ اُسے سمجھ میں نہ آتی تھی۔ شاعر کو یا ایک ساحر تھا جو الفاظ کے ذریعہ سائنس پر جادو کر سکتا تھا۔ شاعری ایک پراسرار کرمہ تھی جس کا بھید سمجھنے سے عقل عاجز تھی۔ یہ نقطہ نظر محکم ہوتا گیا۔ ایسا محکم ہوا کہ ابھی تک شعوری یا غیر شعوری طور پر حال کی تنقیدوں میں بھی کارفرما ہے۔ سائنس کی ترقی نے اگر جادو کو صنفِ مستی سے مٹایا نہیں تو اس کے نقش کو دھندلاتو ضرور بنا دیا ہے، جادو جہالت کی پیداوار ہے یہ تاریکی میں پرورش پاتا ہے۔ علم کی روشنی اسکے لئے سم قاتل ہے۔ اگر عہدِ وسطیٰ میں کوئی شخص ہوائی جہاز میں پرواز کتاں نظر آتا تو سب اُسے فوراً ساحر تصور کر لیتے اور ہوائی جہاز کو جادو کا کرمہ خیال کرتے لیکن آج، ہوائی جہاز کوئی غیر معمولی شے نہیں۔ دوسرے علوم کی طرح شاعری بھی انسان کی دماغی تحریکات کی ایک صورت ہے۔ شاعری کو بھی سائنسک نقطہ نظر سے دیکھنا چاہئے۔ شاعری کو جادو گری سے تعبیر کرنا اور شعر کو جادو کہنا موضوع سے گریز کرنا ہے۔

اگر جادو شعر کی لازمی خصوصیت ہے تو پھر یہ یاد رہے کہ جادو کی دو قسمیں ہیں، ایک تو وہ جسے صحیح معنوں میں جادو کہہ سکتے ہیں، دوسری شعبہ بازی شعبہ بازی کی بنیاد قریب قائم ہے شعبہ بازی بظاہر حیرت انگیز کرمے کر سکتا ہے لیکن دراصل وہ کسی فوق الفطرت قوت کا حامل نہیں۔ وہ اپنی چابکدستی سے تماشاخیوں کو دامِ تخریب میں گرفتار کرتا ہے۔ لیکن جسے بصیرت

ہے وہ جانتا ہے کہ یہ شعبہ بازی ہے، معجزہ نہیں ایک دھوکہ ہے۔ جادوگر شعبہ باز نہیں۔ وہ تماشاخیوں کو دھوکا نہیں دیتا۔ وہ فوق الفطرت قوت رکھتا ہے یا وہ فطرت کی نامعلوم اور پراسرار طاقتوں سے مصروف لیتا ہے۔ اگر شاعر کو جادوگر قرار دیا جائے تو پھر اس کا لحاظ ہے کہ شاعری حقیقی جادوگری ہو محض شعبہ بازی نہ ہو۔ اردو میں عموماً اس فرق کو اور اس فرق کی اہمیت کو نظر انداز کر دیا جاتا ہے۔ مثلاً جگر کا یہ شعر لیجئے:

ان لبوں کی جاں نوازی دیکھنا منہ سے بول اٹھنے کو ہے جام شراب

سطحی نظر کو غالباً اس شعر میں جادو، نظرائے گا۔ پڑھنے والا تھوڑی دیر کے لیے چونک اٹھے گا

لیکن اس شعر میں جادو نہیں شعبہ بازی البتہ موجود ہے۔ چند الفاظ کے انتخاب اور ان کی ترتیب نے بظاہر ایک حیرت انگیز کرشمہ دکھایا ہے لیکن دراصل اس شعر میں محض لفظی شعبہ بازی ہے۔ لبوں، جاں نوازی، منہ، بول اٹھنے کو ہے، عموماً اس لفظی شعبہ بازی کو جادو تصور کیا جاتا ہے۔ یہ سطحی چیز ہے اس لیے پڑھنے والا بغیر توجہ خاص کے اسے فوراً دیکھ لیتا ہے۔ وہ وقتی طور

متاثر ہوتا یا چونک اٹھتا ہے لیکن یہ اثر دیر پا نہیں ہوتا۔ بصیرت کی روشنی میں یہ فوری اثر بھی فنا ہو جاتا ہے۔ جسے غور و فکر کی عادت ہے، جس کی نگاہ عمیق و باریک ہیں ہے جو شاعری کی ماہیت سے واقف ہے وہ یہ شعر سن کر چونک نہیں اٹھتا ہے۔ وہ صرف شاعر کی چابکدستی پر متبسم ہو جاتا ہے۔ یہ وہی چابکدستی ہے جس کا نتیجہ ”گلزار نسیم“ ہے۔ فرق صرف یہ ہے کہ نسیم نے عیب کو کسی حد تک ہنر بنا دیا ہے۔ جگر کے شعر میں عیب نے ہنر کی شکل اختیار نہیں کی ہے جگر کی شعبہ بازی کا ہنر کی جادوگری سے مقابلہ کیجئے۔

جو تجھ بن نہ جینے کو کہتے تھے ہم سو اس عہد کو اب وفا کر چلے

بظاہر اس شعر میں کچھ بھی نہیں۔ سیدھے سادھے الفاظ ہیں اور بس لیکن اس شعر سے ہم تھوڑی

دیر کے لئے چونک اٹھنے کے بدلے جتنا غور کرتے ہیں اتنا ہمارا استعجاب بڑھتا جاتا ہے۔ کہہ سکتے ہیں کہ جگر کا شعر محض رعایت لفظی کا نتیجہ ہے اور جس "جادو" کو شعر کے لئے لازمی قرار دیا گیا ہے وہ اس میں موجود نہیں۔ اس لئے میں ایک دوسری مثال پیش کرتا ہوں۔ یہ شعر قافی کا ہے اور جس "جادو" میں اسلوب کی طرف سہرا صاحب نے اشارہ کیا ہے وہ اس میں موجود ہے۔

اس کو بھولے تو ہوئے ہو قافی کیا کرو گے وہ اگر یاد آیا
 بھولے اور یاد یہاں بھی رعایت لفظی موجود ہے لیکن شعر کی تاثیر کا سبب محض رعایت لفظی نہیں۔ ظاہر ہے کہ اس شعر کی تاثیر جگر کے شعر کی تاثیر سے زیادہ گہری اور دیر پا ہے۔ پڑھنے والا چونک اٹھتا ہے اور اس کے سامنے خیالات کی ایک پوری دنیا آجاتی ہے۔ اگر جگر کے شعر میں محض شعبہ بازی تھی تو اس شعر میں شعبہ بازی اور جادو گری میں اس قدر قربت ہے کہ دونوں میں تمیز مشکل ہے لیکن ناممکن نہیں، اب ذوق کا یہ شعر ملاحظہ ہو۔

اب تو گھبرا کے یہ کہتے ہیں کہ مر جائیں گے

مر کے بھی چین نہ پایا تو کدھر جائیں گے

جادو گری یا شاعری اسے کہتے ہیں لیکن جس جادو جس اسلوب کی عموماً تلاش کی جاتی ہے وہ وہی ہے جو جگر یا زیادہ سے زیادہ قافی کے شعر میں نظر آتا ہے۔

حقیقی جادو وہ ہے جسے دیکھنے والا جادو نہ سمجھے، جو بظاہر معمولی سی چیز معلوم ہو جس کا حیرت انگیز کرشمہ غور و فکر کے بعد سمجھ میں آئے جو دیکھنے میں آسان سیدھا سادھا ہو لیکن جس میں ایسی گہرائی پھیلے گی اور باریکی ہو کہ غور کرنے سے استعجاب بڑھتا جائے۔ ہمارے گرد و پیش ہر ساعت بلکہ ہر لمحہ ایسے ایسے حیرت انگیز واقعات ہوتے رہتے ہیں جن کے آگے جادو کے کرشمے

حقیر اور بے وقعت معلوم ہوتے ہیں۔ فطرت کا جادو سب سے قوی ہے لیکن سطحی نظر اس سے آگاہ بھی نہیں ہوتی۔ انسانی جسم کی تشریح پر غور کیجئے کس قدر سچپ یہ، باریک اور عجیب طور پر انسانی جسم کی بناوٹ اور اس کی زندگی کی بقا کا سلسلہ قائم ہے۔ پھولوں کو دیکھئے، کس طرح فطرت نے پھولوں کی زندگی اور ان کے تسلسل کے اسباب مہیا کئے ہیں، حامل ذرہ زرگل، پتھہ گل، کیسہ تخم کی ساخت، پھر ہوا کا کیڑوں کے ذریعہ زرگل کا حامل ذرہ سے پتھہ گل تک پہنچنا اور اس طرح پھولوں کی بقا کا سلسلہ جاری رہنا، یہ چیزیں کس قدر تعجب خیز ہیں لیکن ہم ان کی طرف متوجہ بھی نہیں ہوتے یعنی ہمیں آنکھیں ہیں لیکن بصیرت نہیں، ہم عقل تو رکھتے ہیں لیکن سمجھتے نہیں، بہترین شاعری میں اگر کوئی جادو ہے تو وہ اسی قسم کا ہے۔ ان دو شعروں میں کوئی جادو نہیں۔

آپ ہیں ہم ہیں مے ہے ساقی ہے یہ بھی اک امر اتفاقی ہے (نوح ناروی)

اچانک نزول بلا ہو گیا یہ کایک ترا سا منا ہو گیا (آزاد انصاری)

اسی طرح قافی کے اس شعر میں بھی حقیقی جادو نہیں :-

یوں سب کو بھلائے کہ تجھے کوئی نہ بھوٹے دنیا ہی میں رہنا ہے تو دنیا سے گذر جا

پہلے دو شعر مبتذل ہیں۔ قافی کا شعر برا نہیں لیکن ان تینوں میں ایک چیز مشترک ہے یعنی ان میں اسلوب بیان نفس مضمون سے زیادہ اہم ہے۔ جو شے ہمیں کھینچتی ہے جس سے ہم چونک اٹھتے ہیں وہ اسلوب ہے۔ اب ذرا غالب کا یہ شعر ملاحظہ ہو :-

کون ہے جو نہیں ہے حاجت مند کس کی حاجت روا کرے کوئی

یہاں نفس مضمون اور اسلوب دونوں یکساں اہمیت رکھتے ہیں، الفاظ معمولی ہیں لیکن غولہ کرنے سے اس شعر کے حسن اور خیال کی گہرائی دونوں میں نمایاں ترقی ہوتی ہے۔

شاعری میں الفاظ محض ذریعہ ہیں اظہار خیالات و جذبات کا۔ اگر انہوں نے تجربات سے زیادہ اہمیت اختیار کر لی تو پھر شاعری ممکن نہیں، اگر کسی شاعر نے قصداً بات کو اس طرح کہنے کی عادت ڈالی کہ پڑھنے والا تھوڑی دیر کے لئے چونک اٹھے تو اس کے لئے شاعری کامیاب شاعری اگر ناممکن نہیں تو دشوار ضرور ہو جائے گی۔ اسے بات کو اس طرح کہنے کی عادت ڈالنی چاہئے کہ پڑھنے والا چونک اٹھنے کے بدلے یہ سمجھے کہ شعر محض سیدھا سیدھا ہے لیکن جسے غور کرنے پر شعر کی باریکی بوجھ پیدگی، گہرائی کا احساس ہو اور یہ احساس بڑھتا جائے۔

شاعری نہ تو شعبہ بازی ہے اور نہ جادوگری، شاعری نام ہے انسانی تجربات، خیالات و جذبات کے اظہار کا اور یہ اظہار الفاظ، نقوش (یا تختہ نلی پیکروں) اور اوزان کی مدد سے ہوتا ہے۔ تجربات مختلف قسم کے اور مختلف دماغی اور جذباتی سطح پر ہوتے ہیں۔ ہر تجربہ صرف قابل قدر ہی نہیں بلکہ یکساں ہوتا ہے اس لئے اس کے بیان میں بھی یکتائی کا وجود ضروری ہے۔ اگر تجربات میں اصلیت ہے اور شاعر کو الفاظ، نقوش اور اوزان پر قدرت حاصل ہے تو پھر نتیجہ کامیاب شاعری ہے۔ اگر تجربہ میں اصلیت نہیں۔ اگر اس میں کسی قسم کا نقص ہے، تو یہ نقص، یہ اصلیت کی کمی اسلوب بیان میں ظاہر ہو جائیگی اگر اسلوب میں کوئی خامی ہے تو پھر تجربہ بھی ناقص ہو گا۔ اکثر یہ بھی ہوتا ہے کہ حسین الفاظ ایک جگہ اکٹھا ہو جاتے ہیں لیکن پھر بھی شعر کامیاب نہیں ہوتا۔ ایسی صورت میں شعر ایک حسین سرد و بے جان مجسمہ ہوتا ہے۔ سرد صاحب بجا فرماتے ہیں کہ شعریت کے لئے جذبات کی شدت، ایک والہانہ کیفیت ضروری ہے، لیکن شرط یہ ہے کہ یہ "والہانہ کیفیت" یہ جذبات کی شدت "حقیقی ہو نقلی نہ ہو۔ جگر کے اس شعر میں :-

آئی کسی کی یاد تو آتی چلی گئی ہر نقش ماسوا کو مٹاتی چلی گئی
 نہ توجہ بات کی شدت ہے اور نہ حقیقی والہانہ کیفیت۔ اس میں زبان کی صفائی اور
 روانی کے سوا کچھ بھی نہیں۔ زبان کی صفائی اور روانی، الفاظ کی شان و شوکت، بنیادوں
 کی چستی، لہجہ کی بلندی، اکثر ان چیزوں کے وجود کو جذبات کی شدت کی دلیل سمجھا جاتا ہے
 لیکن وہ جذبات کی شدت جو تیر کے اس شعر میں موجود ہے جگر کے شعروں میں کہیں نظر
 نہیں آتی۔

شام سے کچھ بچھا سا رہتا ہے دل ہوا ہے چراغِ مفلس کا
 اچھے شعروں میں ایک خاص لہجہ ہوتا ہے جو جذبات کی شدت اور اصیبت پر دلالت کرتا ہے،
 اس لہجہ کی پہچان مشکل ہے۔ اس کے لئے حساس طبیعت اور باریک بصیرت ضروری ہے۔
 اردو شعرا اور نقاد غزلوں کے اس قدر شوگر ہو گئے ہیں کہ وہ نظم کے محاسن سے آگاہ
 نہیں ہوتے۔ موجودہ زمانے میں کہنے کو نظمیں لکھی گئی اور لکھی جا رہی ہیں لیکن زیادہ تر نظمیں
 مربوط اشعار سے زیادہ وقعت نہیں رکھتیں۔ نظم ایک پیچیدہ شے ہے۔ اس میں ہر شعر یا ہر سطر
 بجائے خود زیادہ اہم نہیں۔ یہ شعر یا سطر مکمل نظم کی ترقی کا سبب ہے۔ اگر ہر شعر یا سطر جگر
 کے اشعار کی طرح اپنی طرف توجہ جذب کر لے یا اگر ہر شعر یا سطر پڑھنے والے کو چونکا دے یعنی
 اگر جزییات اہمیت اختیار کر لیں تو سپھر کا میاب نظم کا وجود ممکن نہیں۔ مطلب یہ نہیں کہ ہر شعر
 سپاٹ ہو لیکن اتنا حسین بھی نہ ہو کہ پڑھنے والے کی توجہ اپنی طرف جذب کر لے اور اسے نظم کی
 ترقی کی طرف سے بے پروا بنائے۔ مثلاً جوش کی نظم "ابیلی صبح" دراصل نظم نہیں۔ ہر شعر
 مکمل ہے اور ہر شعر کے بعد پڑھنے والا تھوڑی دیر کے لئے کٹھہر جاتا ہے۔ حسین استعارے
 اور تشبیہیں ہیں۔ لیکن یہ گویا اپنے حسن، اپنی قدر و قیمت سے آگاہ ہیں۔ ہر تصویر گویا کہتی ہے

”مجھے دیکھو میں کس قدر حسین ہوں“! جزئیات میں اس قسم کا حسن نظم کے لئے سم قابل سے کم نہیں۔ حسین جزئیات نظم میں ہوتی ہیں لیکن ان کا حقیقی حسن یہ ہے کہ وہ نظم کے حسن میں اضافہ کرتی ہیں۔ نظم میں جزئیات کے حسن سے زیادہ اہم ”حسن صورت“ ہے لیکن حسن صورت کی تمیز اور اس کی قدر اردو انشا پردازوں کے لئے خصوصاً بہت مشکل ہے۔ وہ نظموں میں بھی اشعار کے محاسن ڈھونڈتے ہیں اور انھیں کسی نظم میں جزئی حسن، حسین و شیریں الفاظ، دلکش بندشیں، نئے استعارے، انوکھی تشبیہیں، جاذب نظر صورتیں، یہ سب چیزیں نہیں ملتیں تو بے چارگی و لاچارگی کی تصویر بن جاتے ہیں۔

میں نے سرور صاحب سے کہا تھا کہ اگر وہ عام تنقید کے بدلے کسی ایک نظم پر تفصیل کے ساتھ تنقید کرتے تو یہ تنقید زیادہ مفید ہوتی، کم از کم ان کے خیالات زیادہ واضح ہو جاتے۔ میں طوالت کے خوف سے صرف ایک نظم کی مفصل تنقید پر قناعت کرتا ہوں۔ ”معاصر“ جنوری نمبر میں ایک نظم ہے ”عالم تنہائی“ سرور صاحب نے اس نظم کا ذکر نہیں کیا ہے لیکن غالباً ان کی تنقید کے حلقہ میں یہ نظم بھی داخل ہے۔ اگر سرور صاحب نظموں کی زبان یا طرز ادا کے تفصیلات بیان کرتے تو مجھے اس قدر تعجب نہ ہوتا ”معاصر“ کی بیشتر نظریں واقعی حالات اور واردات پر مبنی ہیں اور اگر ان میں کوئی شے مثل آفتاب روشن ہے تو وہ جذبات کی شدت اور اصیلت ہے۔ جذبات کی شدت اور اصیلت شاعری کے لئے ضروری ہے لیکن جذبات پر قابو بھی ضروری ہے۔ اگر شاعر کو اپنے جذبات پر قابو نہیں تو پھر وہ کامیاب نہیں ہو سکتا۔ عموماً اس حقیقت کو نظر انداز کر دیا جاتا ہے۔ دوسری اہم چیز یہ ہے کہ جذبات کا جوش، جذبات کی افراط یا تمانش کی صورت نہ اختیار کر لے۔ جو شخص آسانی سے اپنے جذبات سے متلوب ہو جاتا ہے۔ جو اپنے جذبات کی موجودگی کو

اقراط یا تماش کی صورت میں تبدیل ہونے دیتا ہے، اسے ہم کمزور اور حقیر خیال کرتے ہیں۔
شاعر کے لئے اس قسم کی کمزوری ناکامی کا پیش خیمہ ہے۔ ان حقیقتوں کو نظر رکھ کر عالم تنہائی
کا تجزیہ کیجئے اور یہ بھی یاد رہے کہ شاعری میں لہجہ اور حرکت اہم چیزیں ہیں۔ بہر کیف اس نظم
میں جذبات کی شدت ہے اور شدت کے ساتھ شاعر کو ان پر قابو بھی ہے، جذبات کی ایسی
شدت ہے کہ باوجود زبردست قابو کے بھی آواز رُکی رُکی معلوم ہوتی ہے۔ اگر شاعر کو
قابو نہ ہوتا تو ایسا معلوم ہوتا ہے کہ آواز بند ہو جاتی اور آنسوؤں کا سیلاب رواں ہو
جاتا۔

ہے زیر زمین نہاں دل اس کا گر خواہاں

ایسا معلوم ہوتا ہے کہ ہر لفظ کا بولنا تکلف کا باعث ہے اور شاعر کا قابو مستقل
نہیں۔ اگر کسی شے، کسی خیال، کسی بات سے دل کو ٹھیس لگ جائے تو پھر وہ اپنے جذبات
سے مغلوب ہو جائے گا۔

اس نظم میں محض تسلسل "جامعیت، خیال کی وضاحت، الفاظ کی سادگی" یہ چیزیں
موجود نہیں۔ سب سے اہم چیز جذبات کی شدت ہے۔ جیسے جیسے نظم کی ترقی ہوتی ہے،
شاعر کا قابو بڑھتا جاتا ہے لہجہ اور حرکت میں نمایاں تغیر ہوتا ہے۔ لہجہ صاف اور متعین
ہوتا ہے، مصرعوں میں روانی اور ایک قسم کا زور ہے، وہ پہلی رکاوٹ اب نہیں کیونکہ
شاعر نے مایوسی سے امید کی تخلیق کی ہے۔ "تو اس کی دیتا ہے" ایسے غیر متوقع خاتمے سے
پڑھنے والا چونک اٹھتا ہے اور یہ چونک اٹھنا کسی حسین بندش یا تشبیہ کا نتیجہ نہیں۔
کیونکہ چونک اٹھنے کا سبب تجربے کی نوعیت، ہجرت اور یکتائی ہے۔ تعجب ہے کہ اس
نظم کو پڑھ کر بھی سرور صاحب فرماتے ہیں :-

” معلوم ہوتا ہے کہ یہ سب باتیں سوچ سوچ کر دماغ سے اتاری گئی ہیں
دل پر گزری نہیں“

اس نظم میں صناعتی ضرور ہے اور صدتاعی شاعری کے لئے لازمی ہے لیکن تصنع مطلق
نہیں۔ باتیں سوچ سوچ کر دماغ سے نہیں اتاری گئی ہیں بلکہ جو دل پر گزری ہے اسکی
صفحے پر تصویر کھینچی گئی ہے یعنی اس نظم میں واقعیت ہے، وہ واقعیت جس کا دور حاضر کی نظموں میں
عموماً فقدان ہے۔ اس نظم سے متعلق ڈاکٹر عبدالکبیر شادوانی یوں رقمطراز ہیں۔

” آپ کی چھوٹی سی نظم جو ”عالم تنہائی“ کے عنوان سے جنوری نمبر میں شائع ہوئی
ہے۔ مجھے بہت پسند آئی میں نے کئی بار اسے پڑھا اور بجا متاثر ہوا۔ سچ یہ
ہے کہ اچھے از دل تیز دہر دل ریزد، کاش! ہمارے ”اساتذہ دور حاضر“
شاعری میں حقیقت نگاری کے عنصر کی اہمیت کو سمجھتے“

دوسری نظموں خصوصاً ”انتظار“ اور ”وحشت“ میں بھی یہی واقعیت، یہی حقیقت ^{نگاری}
ہے۔ سرور صاحب کہتے ہیں ”انتظار میں کوئی خاص بات پیدا نہیں ہونے پائی۔ معلوم
تہیں کوئی خاص بات سے سرور صاحب کا کیا مطلب ہے۔ لیکن دوسرے بند کو غور
سے پڑھئے۔

جو چاہا میں نے، بنایا اسے، وہ ہو کے رہا
جو جانے والی تھیں چیزیں انھیں میں کھو کے رہا
ہنسنا بھی خوب پڑا، آٹھ آٹھ آنسو روکے رہا
بڑھی وہ عمر کہ جینے سے ہاتھ دھو کے رہا

نہ باقی بے ہوش، نہ صبر و قرار باقی ہے وہ کیا ہے جس کا مجھے انتظار باقی ہے

یہاں بھی وہی حقیقت نگاری ہے "جو عالم تنہائی" میں ہے، ہر مصرعہ ایک واقعہ ہے اور اس کے سیدھے سادھے بیان میں جو اثر ہے وہ حسین تصویروں، جاذب نظر بندشوں میں ممکن نہیں، طوالت مائع آتی ہے ورنہ میں ان نظموں سے متعلق بھی تفصیل کے ساتھ لکھتا، ان نظموں میں بھی جذبات کی شدت ہے۔ سادگی نثریت کے سبب سے نہیں۔ یہ تنقید کا پیش پا افتادہ نکتہ ہے کہ خلوص کی زبان سیدھی سادی ہوتی ہے۔ اگر شاعر کے جذبات میں شدت و اصلیت ہے تو عموماً اسلوب میں حیرت انگیز سادگی ظاہر ہوتی ہے جو لفظ ہر نثر سے مشابہ معلوم ہوتی ہے لیکن ایسی سادگی اور نثر میں مشرقین کا فرق ہے۔

(معاصر سے متعلق سرور صاحب نے اپنے خط میں اظہارِ خیال فرمایا تھا۔ اس خط پر یہ نوٹ لکھا گیا تھا اور معاصر کے حصہ نظم پر جو تنقید تھی اسی سے متعلق کچھ اصولی باتیں کہی گئی تھیں۔ "معاصر" جلد ۲ نمبر ۳، جولائی ۱۹۴۱ء

الفاظ اور شاعری

الفاظ اور شاعری میں ایک ناگزیر ربط ہے۔ اردو شعر اس ربط سے سراسر بیگانہ نظر آتے ہیں۔ شاعری کی مندرجہ ذیل طے کرنے کے لئے الفاظ کی رہبری کی ضرورت ہے۔ اگر الفاظ ہمنام ہوں تو قدم آگے نہیں بڑھ سکتا ہے۔ لیکن رہنما کو منزل مقصود سمجھ لینا کس عقلی کی دلیل ہے۔ اردو شعراء الفاظ کی الٹ پھیر کو شاعری سمجھتے ہیں۔ قبلہ نما کو کعبہ قرار دیتے ہیں اس لئے گمراہی لازمی نتیجہ ہے۔ حسین و فصیح الفاظ یکجا بہم ہوں۔ بندش چست، محاورہ درست ہو بس یہی ان کی کاوش معراج ہے۔ معانی خود بخود پیدا ہو جاتے ہیں لیکن عموماً نہایت فرسودہ اور پیش پا افتادہ ہوتے ہیں۔

قیامت بپا ہوگی اٹھے گا فتنہ

وہ جوڑا نہیں اک بلا بانڈھتے ہیں

قیامت، جوڑا، بلا، فتنہ، مناسب الفاظ موجود ہیں۔ بندش چست و با محاورہ ہے۔ اردو شاعری کا ایک معتد بہ حصہ اسی قسم کے اشعار پر مشتمل ہے لیکن اسے شاعری نہیں کہہ سکتے ہیں۔ یہ محض لفظی بازی گری ہے۔ اردو شعراء حقیقت میں شعبدہ باز ہیں۔ فرسودہ خیالات اور فرسودہ الفاظ پر اس شعبدہ بازی کی بنا ہے۔ لیکن اردو شعراء اپنی حیرت انگیز

شعبدہ بازی سے ہر مرتبہ ایک نیا کرشمہ دکھاتے ہیں۔ تماشا میں اس سبک دستی سے
دامِ تخریبیں گر قرار ہو جاتا ہے۔ نگاہِ ظاہر میں فریب میں آجاتی ہے اور اسے ہر مرتبہ ایک
نیا تماشا نظر آتا ہے لیکن صاحبِ نظر سمجھتے ہیں کہ یہ فریب نظر ہے۔

نہ ہو عسوس جو شے کس طرح نقتے میں ٹھیک اُترے

شبیہ یار کھنچو انی کمر بگڑی درہن بگڑا

لکھوں کیا میں و صفِ دہان و مکہ

مجھے غیب کی تو خبر کچھ نہیں

نیپال پیش پا افتادہ ہے۔ اس میں کوئی جدت ہے نہ کچھ اہلیت لیکن لفظی شعبدہ بازی نے
اپنا کرشمہ دکھایا ہے اور بظاہر ان شعروں میں دو مختلف رنگ سماؤ گئے ہیں۔

شعراے لکھنؤ اس شعبدہ بازی میں تمام شعرا سے بازی لے گئے ہیں۔ ان کی نظروں

میں حسنِ الفاظ اس قدر جاگزیں ہے کہ وہ کسی دوسرے حسن کی طرف متوجہ بھی نہیں ہوتے

ہیں۔ اس لئے ان کے اشعار سراسر سطحی ہوتے ہیں تاثر سے مبرا۔ یہ لفظی حسن و لہجہ کا باعث ضرور

ہوتا ہے۔ لیکن اس سے کسی ذی فہم کو کامل تشفی نہیں ہوتی ہے۔ یہ حسن بھی ایک دھوکا ہے اور

بصیرت کی روشنی سے مس ہوتے ہی فنا ہو جاتا ہے۔ اس سرب زرا حسن کی ایک شکل رعایت

لفظی ہے۔ اکثر شعراے دلی بھی رعایتِ لفظی کے طلسم میں جا پھنستے ہیں۔ میر کا ایک شعر ہے۔

تجلیت سے ان لبوں کے پانی ہو بہہ چلے ہیں

قند و نبات کا بھی نکلا ہے خوب شیرا

یا در دہتے ہیں:-

کہا جب میں ترا یوسہ تو جیسے قندھے پیارے
 رگانتہ کہنے پر قند مکرر ہو تہیں سکتا
 لیکن اس قسم کی مثالیں کم ہیں۔ شعرا لکھنؤ اس صنعت کو اپنی شاعری کا جزوِ اعظم قرار
 دیتے ہیں۔

اپنے ہونٹوں سے جو اک بار لگالیتا وہ

ہے یقین سا غرے چشمہ ریواں ہوتا

آتش اسی پا مال مضمون کو اس طرح بیان کرتے ہیں۔

یوسہ اس لب کا ہے قوت بخش روح تانواں

ایسی یا قوتی میسر ہو تو کھایا پھارے

اس رعایت لفظی کے سبب سے عجیب و غریب ناقابل یقین نتائج نظر آتے ہیں۔

استرہ منہ پہ جو پھرنے نہیں دیتا ہے بجا

مخود بندار سے کیوں کر خط قرآن ہوتا

بعض شعرا ایک خاص قسم کے الفاظ سے کھیلنے ہیں۔ یہ الفاظ حسن معشوق کی حقیقی یا مہنوعی

زیبائش سے وابستہ ہوتے ہیں وہ کاکل، مانگ، چولی، حال، مستی، پان، مہندی، محرم،

زیورات کے تصور میں منہمک نظر آتے ہیں۔

کاکل :- بیخہ وحشت سے ہوتا ہے گریباں تار تار

دیکھتے ہیں کاکل جاناں میں جب شانے کو ہم

پان بھی کھاؤ جمائی ہے جو مستی کی دھڑی

پان اور مستی :-

شام تو دیکھی شفق کو بھی دکھایا چارے

محرّم :- کسکی محرم آب رواں کی یاد آئی جیاب کے جو برابر کوئی جیاب آیا

منا :- دیکھے جو تیرے دست ستانی کے رنگ کو

شرمندگی سے رنگ ہو نیلا شہاب کا

یہ چند مثالیں تھیں۔ زیادہ لکھنے کی ضرورت ہے نہ گنجائش حسن الفاظ کی یہ عالمگیری
 "گلزار نسیم" میں بھی موجود ہے۔ اس مثنوی کے متعلق میں نے ایک دوسری جگہ لکھا ہے
 "بعض شعراء ایسے بھی ہوتے ہیں جن کی قوت حسّہ محدود ہوتی ہے، جو مشاہدہ عالم سے
 متاثر نہیں ہوتے۔ اگر وہ کبھی جذبات کو محسوس کرتے ہیں تو الفاظ کے ذریعہ سے، الفاظ
 کی اُلٹ پھیر، ان کی جستجو، بندش میں اسفین ایک خاص لطف حاصل ہوتا ہے۔ ایسا شاعر
 حسن کلامی بالکل متاثر نہیں ہوتا ہے لیکن کوئی حسین لفظ اس پر بلا کا اثر پیدا کرتا ہے۔
 وہ وارث قلبی سے واقف نہیں ہوتا ہے لیکن کسی نفیس محاورہ کی خوبی محسوس کرتا ہے،
 وہ کسی جمیل تصور سے محظوظ نہیں ہوتا ہے لیکن رعایت لفظی کے خیال سے بیتاب ہو جاتا ہے
 نسیم اسی قسم کے شاعر تھے

نسیم اس نظم کے تصور اور خصوصاً اس نظم کی تحریر سے متاثر ہوئے تھے اس لئے وہ
 دلوں کو بھی متاثر کرتے ہیں۔ ان کا دل حسین و جمیل الفاظ یا تشبیہ دیکھ کر بیتاب ہو جاتا
 ہے اس لئے وہ پڑھنے والوں کو بھی بیتاب کرتے ہیں لیکن اگر ذہن و ادراک اس لفظی حسن کے
 علاوہ کچھ اور تلاش کرتا ہے تو مایوسی ہی مایوسی ہے۔ یہ حسین مجسمہ مرد و بے جان ہے!
 بعض شعراء کے متغزلین اس مخصوص حسن اور اس محدود تاثر پر بھی دسترس نہیں رکھتے ہیں
 اسی طرح وہ الفاظ کے انتخاب اور ان کی ترتیب میں احساسات سے کام نہیں لیتے ہیں۔
 اسی وجہ سے شعراء کے لکھنے کی غزلوں میں وہ محدود تاثر پیدا کرتے بھی نہیں مگر یہ تو گلزار نسیم میں

موجود ہے۔

یہی لفظی شعبہ بازی ایک دوسرے روپ میں کھی جلیوہ گرتی ہے، فصاحت صفائی و روانی، محاورات کے بدلے نشان و شوکت، رعب و دبدبہ، طمطراق کی کثرت ہوتی ہے۔ نشاندار الفاظ اپنی چمک، اپنے شکوہ، اپنے طنطنہ سے قلوب کو مسحوب کرتے ہیں۔ ان کی یورش سے ذہن معطل ہو جاتا ہے اور معانی کا خیال بھی دماغ سے فنا ہو جاتا ہے۔ ایسے اشعار ہر ہر کے اس شعر کی طرح بے معنی تو نہیں ہوتے۔

مرکز محور گردوں پہ لب آب نہیں فاختن قوس قزح شبہ مضراب نہیں
لیکن ان میں الفاظ اسی رنگ کے ہوتے ہیں۔ عموماً یہ الفاظ غیر معمولی نامانوس اور ثقیل ہوتے ہیں۔

طرز خاموشی تو اسنج اور میں خاموش ہوں

پردہ مینا میں گو یا بادہ سر جوش ہوں

اہل محفل کو مبارک لذت مستی کہ میں

محو ذوق نیلش ہوں، ناآشنائے نوش ہوں

سحر کاری ہائے رنگ آمیزی قسرت نہ پوچھو

خارزار عبرت ہستی ہوں اور گل پوش ہوں

تو اگر ہے بے نیاز شکوہ یہی ادناز

میں بھی ضبط درد کا اک پیکر خاموش ہوں

ان اشعار میں الفاظ کی نشان ہویدا ہے۔ شاعر کا مقصد یہ ہے کہ معمولی خیالات کو

پر زور اور رعب دار الفاظ کے قالب میں نمایاں کرے۔ الفاظ معانی سے زیادہ اہمیت

اختیار کر لیتے ہیں۔ لب و لہجہ عام سطح سے بلند ہے، الفاظ، نشاندار الفاظ، ان اشعار کو عام طرز

گفتگو سے ہمیز کرتے ہیں۔ شاعری کی ساری توجہ اسی امتیاز کی جستجو سے وابستہ ہے۔ یہی نقص
 اردو قصیدوں میں عموماً نظر آتا ہے۔ فارسی کی تفہیم میں لفظی شان و شوکت قصیدہ کا جزو اعظم
 ہو گئی تھی۔ اس لئے قصیدہ کی رفعت کے خیال سے شاندار، غیر معمولی، پر زور الفاظ ہر جگہ
 مستعمل ہوتے تھے۔

اٹھ گیا بہمن ددے کا چمنستاں سے عمل

یتبع اردی نے کیا ملک نیراں مستعمل

یہ لفظی گورکھ و صندانتھا۔ لیکن اگر معانی تھے ہوں تو ناماتوس الفاظ کا استعمال ناگزیر ہے :-

تنازع لیتقار جاری ہے تو میدان ہستی میں

نہ ہو جس کی سپر، ایسی کوئی تلوار پیدا کر

”تنازع للبقا“ اردو میں ناماتوس اور بظاہر ثقیل بھی ہے لیکن اس خیال کو اس صفائی،
 اختصار اور کسے ساتھ کسی دوسرے پیرایہ میں بیان کرنا ممکن نہیں لیکن اگر کسی خیال کی
 صاف، سیدھے الفاظ میں ترجمانی ممکن ہو تو اس قسم کے الفاظ کے استعمال سے صناعی
 کا فتور ظاہر ہوتا ہے۔ بہر کیف معانی کی جستجو میں الفاظ سے بے اعتنائی کرنا منصب
 شاعری کے خلاف ہے۔

ہم نے خود شاہی کو پہنایا ہے جمہوری لباس

جب ذرا آدم ہوا ہے خود شناس و خود نگر

کار و بار شہریاری کی حقیقت اور ہے

یہ وجود میر و سلطان پر نہیں ہے منحصر

اقبال کے یہ دو شعر محض اس بے اعتنائی کی وجہ سے معیار شاعری سے گر گئے ہیں

شاعری کی حیثیت ایک صنّاع کی ہے۔ صنّاعی کی عدم موجودگی میں شاعری کا وجود بھی ممکن نہیں۔
 اشیاء میں پھیل کر بھی وہ حیرت فرار رہا۔ کیا پوچھتا ہے اس کے فروع جمال کا
 خیال بلند ہے لیکن شعر میں اثر بالکل نہیں۔ اسی خیال کو راسخ یوں بیان کرتے ہیں۔
 کس قدر یہ قلموں جلوہ ہے اپنا محبوب کوئی بھی اس کی تجلی نہیں ٹکرائے کے ساتھ
 ”یو قلموں جلوہ“ اس شعر کی جان ہے۔ راسخ نے کمال غور و فکر کے بعد بہترین الفاظ کا انتخاب
 کیا۔ فروع جمال ہر شخص کے ذہن میں آسکتا ہے ”یو قلموں جلوہ“ راسخ کی جدت ہے، بہر کیف
 بلند پایہ پیش بہا معانی اگر حسین الفاظ کی شکل نہ اختیار کریں تو وہ اپنی قدر و قیمت کھو بیٹھتے
 ہیں۔ الفاظ شاعری کا ایک جزو ہیں لیکن اگر ان کی اہمیت شاعری کی اہمیت محیط ہو جائے
 تو پھر شاعری شاعری باقی نہیں رہتی، جس طرح حسن الفاظ شعراء کو صراطِ مستقیم سے بھٹکانا
 ہے اسی طرح معانی کی اہمیت بھی اکثر ناکامیابی کا سبب ہوتی ہے۔

شاعری نفیس و پیش قیمت تجربات کا حسین، مکمل و موزوں بیان ہے۔ شاعر کسی
 زبردست جذبہ سے مجبور ہو کر آمادہ شاعری ہوتا ہے لیکن یہ جذبہ شروع میں کچھ غیر مبہم
 و غیر متعین ہوتا ہے اس کی ترجمانی کے لئے الفاظ، نقوش اور وزن کی ضرورت ہوتی ہے
 لیکن یہ چیزیں لباس یا زیور کی طرح محض آرائش کا ذریعہ نہیں ہیں۔ شاعر غیر شعوری طور
 اپنے ہر تجربہ کے لئے مخصوص الفاظ کا استعمال کرتا ہے۔ اگر شاعر میں صنّاعی کی کمی ہے اگر
 وہ الفاظ کی طرف سے بے اعتنائی ظاہر کرتا ہے تو وہ کامیاب نہیں ہو سکتا ہے۔ اس کے
 تجربات مکمل اور حسین ترین الفاظ کی شکل میں ظاہر نہ ہوں گے۔ اگر کسی شعر میں الفاظ
 کا حسن ناقص ہو یا ان میں تغیر و تبدل کی گنجائش باقی رہے تو وہ شعر تمغہ کامیابی حاصل
 نہیں کر سکتا ہے۔ بھرتی کے الفاظ کی موجودگی بھی حسن شعر میں خلل انداز ہوتی ہے۔ لیکن

صرف حسین ترین الفاظ کا وجود کافی نہیں۔

جو میٹھی میٹھی نظروں سے وہ دیکھے کہوں آنکھوں کو میں یاد ام شیریں
اس شعر میں ایک مخصوص خیال کے لئے حسین الفاظ مستعمل ہوئے ہیں لیکن پھر بھی یہ شعر
کہلانے کا مستحق نہیں ہے، جس خیال جس جذبہ، جس تجربہ کا اظہار کیا جائے اگر اس میں اصلیت
موجود نہ ہو تو پھر شاعری بھی ممکن نہیں، ناسخ کا ایک شعر ہے:-

دل اب تو ترسا ہوا چاہتا ہے یہ کیسے کیسا ہوا چاہتا ہے

یہاں حسین و موزوں الفاظ کا اجتماع ہے لیکن اثر موجود نہیں کیونکہ اصلیت مفقود ہے
بخلاف اس کے کہ اس شعر میں اصلیت موجود ہے اور یہی اس کی تاثیر کا سبب ہے۔

دل اُس بت پہ نشید ہوا چاہتا ہے خدا جانے اب کیا ہوا چاہتا ہے

اسی طرح اگر تجربہ کا معیار سبت ہو، اگر وہ پیش پا افتادہ یا مبتذل ہو تو اصلیت اور حسن
الفاظ کے باوجود بھی کامیابی کی امید ایک خیال عام ہے۔

دیکھی شب وصل تاں اس کی روشن ہوئی چشم آرزو کی

اس شعر میں تجربہ عاقلانہ ہے۔ اچھے شاعر کے تجربے نفیس و پیش قیمت ہوتے ہیں یہی
تجربے اسے عوام سے ممتاز کرتے ہیں۔ اگر اس کے تجربے بھی مبتذل ہوں تو کامیابی معلوم!
میر کہتے ہیں۔

فقیرانہ آئے صدا کر چلے میان خوش رہو ہم دعا کر چلے

لظاہر اس شعر میں کچھ بھی نہیں ہے نہ شاندار الفاظ ہیں نہ عمیق خیالات لیکن یہ شعر نثر
سے کم نہیں۔ اس تاثیر کا سبب جذبات کی اصلیت ہے میر کی طبیعت نہایت سریع الحس
واقع ہوئی تھی۔ وہ اپنے جذبات کو شدت کے ساتھ محسوس کرتے تھے اور یہ عوام کے

بس کی بات نہیں۔ الفاظ سیدھے سادھے معمولی ہیں لیکن ان سے بہتر الفاظ ممکن نہیں،
ذرا سے تغیر سے شعر کا حسن معدوم ہو جائے گا۔ یہی حال ان اشعار کا بھی ہے۔

(ذوق) اب تو گھبراکے یہ کہتے ہیں کہ مرجائیں گے

مر کے بھی چین نہ پایا تو کدھر جائیں گے

(نمون) تم مرے پاس ہوتے ہو گویا جب کوئی دوسرا نہیں ہوتا

(غالب) منحصر مرنے پہ ہو جس کی امید

ناامیدی اُس کی دیکھا چاہئے

ان مثالوں سے یہ حقیقت ظاہر ہو گئی کہ تخریبات اور الفاظ میں ایک ناگزیر ربط ہی

شاعر اپنے تجربے کے لئے بہترین الفاظ کا بغیر شعوری طور پر استعمال کرتا ہے اور انھیں

بہترین ترتیب اور مناسبت سے آراستہ کرتا ہے۔ اگر کوئی تجربہ مبتذل یا خام ہو یا اسکی

ترجمانی میں نقائص رہ گئے ہوں تو ہر دو قسم کے عیوب الفاظ میں نمایاں ہو جائیں گے۔

اسی لئے نقاد معانی و جذبات سے علاوہ ہر کمر پہلے الفاظ کی طرف متوجہ ہوتا ہے، یہ

اس کی رہنمائی کرتے ہیں اور اسے متنزل مقصود تک لے جاتے ہیں یعنی اسے شعر کے حسن

یا اس کی خامی سے آگاہ کرتے ہیں۔

الفاظ جاندار ہوتے ہیں ہر لفظ اپنے اندر ایک دنیا رکھتا ہے۔ یہ دنیا اس لفظ

کے لغوی معنی تک محدود نہیں رہتی، شاعر صرف الفاظ کے معانی سے واقف نہیں ہونا

ہے بلکہ وہ ہر لفظ کی مخصوص فضا کو بھی جس کرتا ہے اور اسے برروسے کا لاتا ہے،

اس فضا کی تخلیق رفتہ رفتہ ہوتی ہے۔ عام استعمال، ادبی و معاشرتی اثرات، شعرا کا

اجتہاد اپنے طور پر رنگ آمیزی کرتے ہیں۔ شاعر اس رنگ آمیزی سے واقف ہونا

ہے اور اس سے صرف لے کر اپنے اشعار میں نئے نئے معانی پیدا کرتا ہے۔ ہر لفظ بچا کے
تو وہ ایک محشر خیال و تاثرات ہے اور اس لفظ کے استعمال کے ساتھ یہ محشر خیال و تاثرات
بھی آئینہ شعر میں جلوہ گر ہو جاتا ہے۔

دل ہر قطرہ ہے ساز انا لبحر ہم اس کے ہیں ہمارا پوچھنا کیا
اس مضمون کو اصغر نے بھی ایک شعر میں نظم کیا ہے:

یہ عشق نے دیکھا ہے، یہ عقل سے پہاں ہے

قطرہ میں سمندر ہے ذرہ میں بیاباں ہے

غالب اپنے پہلے مصرع میں بس اسی قدر کہتے ہیں "قطرہ میں سمندر ہے" لیکن "دل" اور "ساز"

کے استعمال نے ان کے مصرع کی گویا دنیا ہی بدل دی ہے۔ دل انسانی مجسمہ کا ایک حصہ

ہے یہی اس کا لغوی مفہوم ہے لیکن ساری اردو شاعری گویا اس کی عقبنی زمین ہے۔ اس

لفظ کے استعمال سے وہ تمام تاثرات بھی کھنچ آتے ہیں جو رفتہ رفتہ اس لفظ سے وابستہ

ہوتے گئے۔ یہی فائدہ "ساز" کے ساتھ بھی تراوش کرتا ہے۔ اسی وجہ سے غالب کے

مصرعہ کے سامنے "قطرہ میں سمندر ہے" محض ادنیٰ معلوم ہوتا ہے۔ اگر کسی شعر میں دل

کے عوض ہندی لفظ "ہرے" کا استعمال ہو تو یہ اردو داں حضرات کے دماغ پر کچھ بھی

تلاطم برپا نہیں کر سکتا ہے۔ بہر کیف الفاظ و محاورات اپنی اپنی مخصوص فضا رکھتے

ہیں۔ جو الفاظ اور بیگمات کے محاورات مرزا شوق اپنی مثنویوں میں استعمال کرتے

ہیں وہ غزل میں نہیں سما سکتے کیوں کہ ان کی فضا سرسبز مختلف ہے۔

کچھ سمجھتا ہے اور نہ بوجھتا ہے

پھوٹی آنکھوں سے کچھ بھی سوچھتا ہے

چربی آنکھوں پہ تیری چھائی ہے
 کچھ ٹکڑے کی شامت آئی ہے
 جان ہلکان ہو گئی یہ خدا
 چھوڑ غارت گئے مرا پھیلا

اسی طرح جو الفاظ و محاورات سختی میں ملتے ہیں انھیں قصائد میں داخل
 کرنے سے ایک عجیب مضحک اثر نمایاں ہو گا۔ لیکن اکثر شعرا یہ بات ملحوظ نہیں کر سکتے
 اور اس بیگانگی کی وجہ سے وہ اکثر غلطی کے مرتکب ہوتے ہیں اور ان کی شاعری کی دنیا
 محدود ہو جاتی ہے۔

(یہ مضمون پہلے "مشہور" دہلی میں شایع ہوا تھا۔ پھر اسے "معاصر" میں شایع
 کیا گیا تھا۔ "معاصر" جلد ۹، نمبر ۱۰، مئی ۱۹۲۵ء)

روایات اور اردو شاعری

اردو شاعری کو دو مختلف روایات درختہ میں ملیں۔ ایک طرف تو فارسی روایات تھیں جن میں عربی رنگ آمیزی تھی اور دوسری جانب بھاشنا اور سنسکرت روایات جن کی جڑیں ہندوستان کی فطری، معاشرتی، مذہبی خصوصیات میں دور دور تک پھیلی ہوئی تھیں۔ یہ دونوں چشمے مل کر ایک چوڑا اور عمیق دریا بن سکتے تھے لیکن حقیقت کچھ اور ہے۔ اردو شاعری دریا نہیں ایک چشمہ ہے ایسا چشمہ جس کی گہرائی کم اور جس کا عرض کم تر ہے جس کا پانی گدلا اور جس کی روانی جمود سے مشابہ۔ آرا کہتے ہیں:-

”جب دو صاحب زبان قومیں آپس میں ملتی ہیں تو ایک کے رنگ روپ

کا دوسرے پر ضرور سایہ پڑتا ہے“

اردو مسلمانوں اور ہندوؤں کے اختلاط کا نتیجہ ہے اس لئے اردو اور اردو شاعری کی رگوں میں فارسی اور بھاشنا کے رنگ روپ کا سایہ ہی نہیں بلکہ ان کا خون موجزن ہوتا چاہئے۔ اردو شعرا کی راہ شروع میں دشوار نہ تھی، انھیں مشکل، قسمت آزمائی، بے راہ روی، گمراہی، تا کا میابی، تا امیدری یعنی ایک تنگ و تاریک اور چھپیدہ راستہ طے کرنا نہ تھا۔ ان کی منزل مقصود نزدیک تھی اور راہ آسان، صاف اور

روشن لیکن ان کی طبیعت میں کچھ ایسی بے راہ روی تھی کہ منزل مقصود ہمیشہ دوری ہوتی گئی۔

مسلمان جب ہندوستان میں آئے تو اپنی زبان، اپنا کلمہ، اپنا ادب ساتھ لائے۔ اس لئے جب اردو شاعری کی ابتدا ہوئی تو اس کے سامنے فارسی شاعری کی زرخیز زمین تھی۔ اردو شاعری نے فارسی خرمین سے خوشہ چینی کی۔ اس لئے اردو شاعری میں خیالات و مضامین کے ساتھ ”وہ حالات اور ملکی رسمیں اور تاریخی اشارے آگئے جو فارس اور ترکستان سے خاص تعلق رکھتے تھے“ (آزاد)

عبدالسلام صاحب فرماتے ہیں کہ اس میں چنداں مضائقہ نہیں :-

”کسی تمدن قوم اور تمدن زبان کا دوسری قوموں اور دوسری زبانوں کے اثر سے محفوظ رہنا تو اصول تمدن کے خلاف ہے اس لئے اگر اردو شاعری نے

فارسی زبان کے سرمایہ سے مدد لی تو کوئی عیب کی بات نہیں :-

لیکن وہ اس حقیقت کو فراموش کر دیتے ہیں کہ اردو زبان کی اُس وقت کوئی مستقل صورت نہ تھی اور اردو شاعری کی مخصوص روایات نہ تھیں اس لئے اردو زبان اور اردو شاعری کسی دوسری تمدن زبان اور اس کے ادب کے اس طرح بہرہ ور نہ ہو سکتی تھی جس طرح کوئی تمدن زبان دوسری زبانوں کے رنگ روپ سے متاثر ہوتی ہے۔ ہندوستان میں جب مسلمانوں اور ہندوؤں میں مختلف صورتوں میں میل ملاپ ہوا تو اس میل ملاپ کا اثر ان کی زبان پر بھی پڑا۔ فارسی میں ہندی الفاظ، فقرے، نقوش داخل ہوئے۔ اسی طرح بھاشا میں فارسی رنگ آمیزی ہوئی۔ لیکن فارسی اور ہندی زبانیں اپنی اپنی جگہ پر قائم رہیں۔ اردو کی صورت حال مختلف ہے، یہ ہندوؤں اور

مسلمانوں کے میل ملاپ کا نتیجہ ہے۔ شروع میں اردو اور اردو شاعری دونوں تہی مایہ
 تھیں۔ اردو شاعری کی اپنی کوئی صورت نہ تھی۔ اس کا خزانہ زر سے خالی تھا۔ ایسی
 حالت میں اردو شاعر کے لئے تین راستے کھلے ہوئے تھے۔ وہ فارسی ادب و شاعری
 سے مستفید ہو سکتا تھا وہ بھاشنا اور سنسکرت کی خوشہ چینی کر سکتا تھا۔ وہ فارسی اور بھاشنا
 کے امتزاج سے نئی زبان روایات کا آغاز کر سکتا تھا، اردو زبان اور شاعری کی عقیقی زبان
 کو پیش نظر رکھ کر کہہ سکتے ہیں کہ تیسرا رستہ صحیح رستہ تھا۔ اور اگر اردو شعرا اس رستہ
 میں قدم بڑھاتے تو ضرور کامیاب ہوتے۔ دوسرا رستہ بھی سراسر غلطانہ تھا لیکن اردو
 شعرا نے پہلے رستہ کو پسند کیا اور اسی میں قدم آگے بڑھانے چلے گئے۔

معلوم ہوتا ہے کہ اردو شاعری پر اس کے ایرانی زلمے میں، فارسی ایک طرف اور
 بھاشنا اور سنسکرت دوسری جانب دونوں کا اثر رہا۔ عید السلام صاحب کہتے ہیں:-

”دکن میں..... اردو شاعری کا آغاز مذہبی حیثیت سے ہوا..... ایک مدت

تک اس پر بھاشنا اور سنسکرت کا اثر غالب رہا۔ اس لئے وہ الفاظ، ترکیب،

بندش، لگہ اوزان و بحر میں بھی گت اور دوہوں سے بہت کم ممتاز تھی۔ وہی،

آزاد اور سراج کے زمانہ تک اگر سچہ وہ بہت کچھ اس اثر سے آزاد ہو چکی تھی۔

تاہم یہ قدیم انداز اس زمانے تک بھی قائم رہا۔ چنانچہ ابوالحسن مہانا شاہ کے ایک

شعر سے اس کی تصدیق ہو سکتی ہے:-

کن دمہ کھون، کال جاؤں میں۔ مجھ دل پہ پھل بچھڑات ہے

اک سیات کے ہوں گے سخن یہاں جیو بارہ مات ہے

سنسکرت اور بھاشنا کے ساتھ اردو شاعری ابتدا ہی سے فارسی زبان سے بھی متاثر

ہوتی رہی چنانچہ محمد علی قطب شاہ کے ان اشعار میں فارسی زبان کی بعض لطیف
ترکیبیں موجود ہیں:-

اے وضع ہا کہ کل جو کیا تازہ اے صنم اور غمزہ تازہ تازہ ترا عارفانہ کر
ہاتف نذا کرے کرواے زہرم صبوح میرے دلم میا نہ رمز نہ ساناہ کر
افسوس ہے کہ اس زمانہ میں اردو کوئی ایسا جلیل القدر شاعر پیدا نہ کر سکی جو فارسی
روایات اور بھاشا اور سنسکرت روایات کو امراچ دے کر ایک نئی اردو روایات
کی بنیاد قائم کرتا۔ وہی اس زمانہ میں سب سے بڑا شاعر گزرا ہے لیکن وہی کی بھی
ایسی زبردست شخصیت نہ تھی کہ وہ اس ہم کو سرسکتا۔ کہتے ہیں کہ سعد اللہ گلشن
کے مشورہ سے وہی نے اپنے قدیم رنگ کو جس میں ہندی کی آمیزش تھی بالکل بدل دیا
اور وہ اس رنگ کے شعر کہنے لگا:-

جا رہی ہونے آنسو ہرے یوں سبزہ سنبھو دیکھ

اے خضر قدم سیر کر اس آب رواں کا

جیسے جلسے زمانہ گزرتا گیا فارسی روایات اردو میں مستحکم ہوتی گئیں۔
آزاد کہتے ہیں:-

” ہر ملک کی انتشار پر دازی اپنے جغرافیے اور سر زمین کی صورت حال کی تصویر

بلکہ رسم و رواج اور لوگوں کی طبیعتوں کا آئینہ ہے، سبب اس کا یہ ہے کہ جو کچھ

شاعر یا نثر نویس کے پیش نظر ہوتا ہے وہی اس کی تشبیہوں اور استعاروں کا

سامان ہوتا ہے“

اردو شعر اس حقیقت سے واقف نہ تھے، وہ ہندوستان میں رہتے تھے لیکن

ان کی آنکھیں ہندوستانی چیزوں میں کوئی حُسن نہیں پاتی تھیں۔ ان کی تشبیہیں ان کے استعارے، ان کے اشارات ایرانی نمونہ ہوتے ہیں اس لئے ان کی شاعری ابتدا ہی سے اصلیت و صداقت سے معاف نہ رہے گی۔ اگر وہ بھاشا کی تقلید کرتے تو ان کی شاعری پر کم از کم غیر فطری ہونے کا الزام نہ رکھا جاتا۔ یہ صحیح ہے کہ اس صورت میں فارسی شاعری کے قیمتی خزانوں پر انھیں دسترس نہ ہوتا لیکن وہ اس کمی کو رفتہ رفتہ اپنی کاوش سے دور کر سکتے تھے اور اردو شاعری کو ایسے ایسے جواہرات سے مالا مال کر سکتے تھے کہ پھر اسے فارسی کا دست نگر نہ ہونا پڑتا۔ اور یہ غیر فطری اور مصنوعی نہ ہو جاتی۔

بھاشا کا شاعر فصیح استعارہ کی طرف بھول کر بھی قدم نہیں رکھتا، جو جو لطف آنکھوں سے دیکھتا ہے اور جن خوش آوازیوں کو سنتا ہے یا جن خوشبوؤں کو سونگھتا ہے انہیں کو اپنی میٹھی زبان سے بے تکلف بے مبالغہ عاف صاف کہہ دیتا ہے۔ لیکن یہ نہ سمجھتا کہ ہندوستان میں مبالغہ کا زور تھا ہی نہیں۔ سنسکرت کا انشا پرداز بگڑ جائے تو زمین کے ماتھے پر پہاڑ تپوری کے بل ہو جائیں اور وہاں غارتچروں سے دانت پینے لگیں۔ (آزاد)

لیکن بھاشا اور سنسکرت کی شاعری فطری ہے تشبیہیں اور استعارات مشابہہ پر مبنی ہیں۔ گرد و پیش کے حالات و واقعات سے مصروف لیا جاتا ہے یعنی جو آنکھیں دیکھتی ہیں، کان سنتے ہیں، دل محسوس کرتا ہے، دماغ سوچتا ہے انھیں پر شاعری کی بنا ہے۔ بھاشا کا شاعر ایرانی موسم بہار کی تصویر کشی نہیں کرتا وہ بلبل ہزار داستان کے ساتھ ہر زمہ سرائی نہیں کرتا۔ جہانگیر نے اپنے توڑک میں سچ کہا ہے کہ ہندوستان کی پرسات ہمارے فصل بہار ہے اور کوبل یہاں کی بلبل ہے۔ اس موسم کا کچھ لطف

یہاں ہے تو بسنت رت کا سماں ہے جس میں ہولی کے رنگ اڑتے ہیں بچہ چاریاں
چھٹتی ہیں۔ گلال کے قیمے جلتے ہیں وہ باتیں نہیں جو فارسی والے بہار کے سمے پر کرتے
ہیں (آزاد)

اپنا مقصد سمجھا سنا اور سنسکرت کی تعریف اور فارسی کی تنقید نہیں۔ فارسی
شاعری بھی فطری ہے۔ لیکن فارسی کی تقلید نے اردو شاعری کو غیر فطری بنا دیا ہے۔
ایک زبان کا دوسری زبان پر اثر ہوتا ہے لیکن اس کی ہمہ گیری نہیں ہوتی جو اردو
میں نظر آتی ہے مثلاً فارسی شاعری خود عربی سے متاثر ہوئی اور اس نے بہت کچھ
سربایہ عربی سے لیا۔

”عربی جملے اور امثال و محاورات تو اس کثرت سے آئے ہیں کہ ان کو جمع کیا جائے
تو ایک دفتر بن جائے۔ تلمیحات جن سے سیکڑوں شاعرانہ مضامین پیدا ہوتے
ہیں۔ اکثر عرب کے ہیں۔ مثلاً ایران میں اگرچہ ہزاروں پری پیکر معشوق گزرتے
ہیں لیکن شاعری نے لیلے کو انتخاب کیا۔۔۔۔۔ عاشقی کا سلسلہ بیت مخنون
تک منہتی ہوتا ہے۔ حسن کے لئے حضرت یوسف کام آئے ہیں اور ان کے
تعلق سے سیکڑوں الفاظ اور تلمیحات پیدا ہو گئے ہیں جس پر ہزاروں اشعار
کی بنیاد ہے۔ مثلاً یعقوب۔ چاک پیرا۔ چاہ کنتاں، خواب زینجا،
زندانِ یوسف، برادرانِ یوسف۔ انبیا کی ذات سے سیکڑوں قصے متعلق
ہیں اور ان سے شاعری کا بڑا سرمایہ تیار ہوا ہے۔ مثلاً آدم۔ بہشت۔ گنہم۔
طوفانِ نوح۔ قریانی اسمعیل۔ تعمیر کعبہ۔ بت شکنی۔ خلیل۔ صبر ایوب۔ تخت
سیلیمان۔ بلقیس، ہر ہر۔ موسیٰ۔ یزید بیضا۔ عصا کے موسیٰ۔ وادی ایمن۔ شمع طور۔

اعجازِ عیسوی وغیرہ وغیرہ اور یہ تمام قصبے یہودیوں کی تاریخ سے متعلق ہیں

یونانی شاعری میں عربی زبان کے ذریعہ سے آئے ہیں؛ (شعر الہند)

یہ سب صحیح لیکن مثل روز روشن عیاں ہے کہ فارسی شاعری کا سرمایہ زیادہ تر ایران کی قدرتی پیداوار کا نتیجہ ہے۔ فارسی شاعری کی رنگینیاں، اس کی نزاکت و لطافت اس کی تازگی و شیرینی، اس کے جملہ محاسن اسی کی ذرات سے وابستہ ہیں۔ اس نے عربی اور صاف قبول کئے لیکن کبھی اپنے ملکی سرمایہ سے کنارہ کشی اختیار نہ کی اس لئے یہ نہیں کہہ سکتے کہ فارسی شاعری عربی شاعری کا وجودِ ظلی ہے۔ اردو شاعری کی حقیقت کچھ اور ہے۔ اردو شاعری اپنی قدرتی پیداوار کو چھوڑ کر ایران کی طرف قدم بڑھاتی ہے اور تمام اساسی مضامین کا مواد ایران سے لیتی ہے، مثلاً چرخوں و سیجوں، جوئے شیر، کوہ الوند، کوہ بے ستوں، رستم، اسفندیار، سام، نانی، بہزاد، مجنوں، فرہاد، شمشاد، نرگس، سنبل، بنفشہ، سرو قمری، بلبل اور پروانہ وغیرہ پر اردو شاعری کے ہزاروں مضامین کی بنیاد ہے اور یہ تمام چیزیں ایران کے ساتھ مخصوص ہیں۔ فارسی الفاظ، فارسی محاورات کے ترجمے اور فارسی ترکیبیں تو اس کثرت سے ہیں کہ ان کا استقصا نہیں کیا جاسکتا..... غرض بحر، ردیف، قافیہ، استعارہ و تشبیہ ہر حیثیت سے اردو شاعری فارسی کا وجودِ ظلی ہے؛ (شعر الہند)

فارسی شاعری نے عربی اثرات قبول کئے لیکن کبھی ایران کی قدرتی پیداوار سے کنارہ کشی نہیں کی۔ اردو شاعری ہندوستانی پیداوار کو چھوڑ کر سرمایہ فارسی شاعری کی خوشہ چیں ہو گئی۔ فارسی شاعری نے ہمیشہ اپنی مخصوص منفرد ہستی قائم رکھی۔ اردو شاعری کی علیحدہ ہستی نہیں۔ یہ محض فارسی شاعری کا سایہ ہے۔ اسے فارسی

شاعری اس قدر پسند خاطر ہوئی کہ وہ ہمیشہ کے لئے فارسی شاعری کی کاسہ لیس ہو گئی۔ آزاد کا استعجاب صحیح ہے۔

”تعجب ہے کہ اس نے اس قدر خوش ادائی اور خوش نمائی پیدا کی کہ ہندی بھاشا کے خیالات جو قاعن اس ملک کے حالات کے بموجب تھے انھیں بھی مٹا دیا۔ چنانچہ خاص و عام پیسے اور کونل کی آزاد اور چنپا اور چنبیلی کی خوشبو کو بھول گئے۔ ہزاروں بلبل اور سرین و سنبل جو کبھی دیکھی بھی نہ تھی ان کی تعریف کرتے لگے۔ رستم و اسفندیار کی بہادری، کوہ الوند اور بے ستوں کی بلندی، جیحون سیحون کی روانی نے یہ طوفان اٹھایا کہ ابن جن کی بہادری، ہمالہ کی ہری ہری پہاڑی برف سے بھری چوٹیاں اور گزگا جمنائی روانی کو بالکل روک دیا۔“

اس صورت حال کی وجہ بھی ظاہر ہے۔ مسلمان حکم اں تھے، ان کی زبان فارسی تھی ان کے متعلقات ایران و ترکستان کے رنگے ہوئے تھے۔ اردو زبان کی پیدائش اور ترقی کے بعد بھی ایک مدت تک تعلیم یافتہ طبقے کی زبان فارسی رہی یعنی اسے وہ خط و کتابت، تالیف و تصنیف کے لئے استعمال کرتے رہے۔ شاعرانہ اردو کے نوجوان نے ”فارسی کے دودھ سے پرورش پائی“ فارسی خیالات و مضامین اس کی فطرت ثانی ہو گئے۔ رستم و اسفندیار کی بہادری ”کوہ الوند اور بے ستوں کی بلندی“ جیحون سیحون کی روانی ”یہ چیزیں اسے اجنبی معلوم ہوتی تھیں۔ رستم و اسفندیار کی کتابیں اس کے دل و دماغ میں ہیجان پیدا کر سکتی تھیں لیکن ابن جن کی بہادری اس کے دل میں کسی قسم کی اُمتنگ پیدا نہیں کرتی تھی۔ وہ ہندوستان میں رہتا تھا لیکن اس نے ہندوستان

کی روایات اخذ نہیں کی تھیں۔ شاید وہ ان سے پوری طرح واقف بھی نہ تھا اور نہ اسے ضروری سمجھتا تھا۔ اس لئے اگر اردو شاعری میں رامائن اور مہابھارت کی داستانوں اور کرداروں، ان کے مضامین اور بیانات سے آگاہی ظاہر نہیں ہوتی تو کچھ تعجب نہیں۔ ہاں یہ البتہ تعجب کی بات ہے کہ ”کوہ الوند اور بے ستوں کی بلندی“ اور ”جیوں سیموں کی روانی“ ہمالہ کی ہری ہری پہاڑیوں پر بھری چوٹیوں اور گنگا جمتا کی روانی پر غالب رہیں ”شاعرانہ اردو کا نوجوان“ ہندوستان میں رہتا تھا، اگر وہ ہندوستان کی ادبی روایات سے واقف نہ تھا تو چنداں مضائقہ نہ تھا لیکن خدا نے اسے آنکھیں دی تھیں۔ ان سے صرف لینا اس کا فرض تھا۔ ہندوستان میں ”سیکڑوں چشمے، ندیاں اور سیکڑوں پہاڑ ہیں۔۔۔۔۔ یہاں سیکڑوں قسم کے میوے، پھول، پھل اور درخت پیدا ہوتے ہیں“ لیکن وہ ہندوستان کے حسین فطری مناظر سے باخبر نہیں ہوتا۔ پیسے اور کویل کی آواز اور چنپا اور چنبیلی کی خوشبو“ کا کہیں ذکر نہیں لیکن ہزاروں بلبل اور نسریں و سنبل جو کبھی دیکھی بھی نہ تھیں“ کے متعلق رطب اللسان ہے۔ غور کرنے سے اس عجیب واقعہ کی وجہ سمجھ میں آجاتی ہے۔ اردو شعراء غزل کے دلدادہ تھے۔ غزل ہمارے جذبات و احساسات، ہماری اندرونی کیفیتوں، ہمارے داخلی تجربات کی ترجمان ہے اس لئے شروع سے اردو شعراء کی نگاہیں اپنے دل کی طرف نگراں ہو گئیں۔ وہ خارجی دنیا سے کوئی شکر نہیں رکھتے۔ وہ پیسے اور کویل کی آواز نہیں سنتے اور اگر سنتے بھی ہیں اس سے ستا کر نہ کہتے۔ وہ چنپا اور چنبیلی کی خوشبو سے بہرہ ور نہیں ہوتے یعنی وہ

اپنے جو اس خمسہ سے صحیح مصروف نہیں لیتے لیکن وہ تعلیم یافتہ ہوتے۔ فارسی ادب سے وہ واقف ہوتے اور اس کے محاسن سے متاثر۔ یہ صحیح ہے کہ انہوں نے ہزار پیل اور نسرین و سنبل کبھی دیکھی بھی نہ تھیں لیکن یہ چیزیں سن کی علامتیں تھیں اس لئے ان سے ذاتی واقفیت ضروری نہ تھی۔ اردو زبان اور شاعری کی جب ترقی ہوئی تو سلطنت مغلیہ کا زوال تھا۔ جب کسی قوم کے زوال کا زمانہ قریب آتا ہے تو اس کی صورت پہلے ہی سے مسخ ہونے لگتی ہے اس کی رگیں ڈھیلی پڑ جاتی ہیں۔ عمل رخصت ہو جاتا ہے اور دونوں میں عیش پسندی آ جاتی ہے۔ فضا میں مہلک جراثیم پھیل جاتے ہیں جو اس قوم کے اوصاف کے حق میں سم قاتل ثابت ہوتے ہیں۔ اردو شاعری نے ایسے زمانے میں ترقی کی، جب کاہل، عیش پسند، پریشان و سرگرداں، جھوٹی شان و شوکت، نام و نمود کے خواہاں افراد نے شاعری کو تفریح کا ذریعہ سمجھا، اسے ایک دلچسپ کھلونا سمجھا جس کی دلچسپیوں میں وہ ناگوار ہونے والے واقعات کو ایک لمحے کے لئے پھول جاتے تھے۔ ان کے قوار سست پڑ گئے تھے۔ ان کی رگوں میں خون کی روانی کم ہو گئی تھی۔ بس فضا میں وہ سانس لیتے تھے اس میں تباہی و بربادی کے جراثیم تھے۔ ان کے تحت الشعور میں آنے والی تباہی کا خوف جم گیا تھا وہ غیر شعوری طور پر آنکھیں کھولنے سے ڈرتے تھے اس لئے وہ اپنی اندرونی کیفیتوں کے مشاہدے میں مستغرق رہتے تھے اپنے جذبات اور احساسات کے اظہار کے لئے انہیں فارسی میں بنے بنائے خیالات الفاظ، نقوش، استعارے مل گئے اور انہیں شعراء نے ہاتھوں ہاتھ لیا۔ وہ ہمالیہ کی برف پوش چوٹیوں، ہندوستان کے

یو قلموں پھولوں گنگا، جتنا کی روانی کا مشاہدہ کر سکتے تھے لیکن غیر شعوری طور پر وہ ان چیزوں کا مشاہدہ کرنے سے ڈرتے تھے۔ وہ جانتے تھے کہ اگر انہوں نے اپنی آنکھیں کھولیں تو ہندوستان کے حسین مناظر کے ساتھ ساتھ بھیاٹک خواب کی طرح تباہی و بربادی کی وہ صورت بھی نظر نہ آجائے جسے وہ دیکھنا پسند نہیں کرتے تھے۔

عبدالسلام صاحب اردو شاعری کو تہی مائیگی اور فارسی کی کورانہ تقلید کے الزام سے اس طرح بچانا چاہتے ہیں :-

..... ہر زبان کا یہ فرض بھی ہے کہ وہ خود اپنے مکی سرمایہ، مکی

خصوصیات اور مکی رسم و رواج سے بیگانہ اور نا آشنا ہو اور اردو

شاعری کی کوئی صنف ان سے نا آشنا نہیں ہے۔ مثلاً اردو غزل گوئی کے

اگرچہ مختلف دور ہیں اور ہر دور کی خصوصیتیں الگ الگ ہیں تاہم

کوئی دور مکی خصوصیات سے بیگانہ و نا آشنا نہیں ہے۔ ابتدائی زمانے میں

توغول کی بنیاد ہی دو ہزاروں اور کتبوں کے وزن پر رکھی گئی تھی۔ بعد کو

اگرچہ فارسی اثر غالب آ گیا تاہم بھاکا اور سنسکرت کے آثار ایک مدت تک

باقی رہے..... سنسکرت اور بھاشا کے الفاظ تو ایک مدت تک بکثرت

مستعمل رہے اور ہندوستان کی مکی اور مذہبی خصوصیات کا اثر ہر دور

میں نمایاں طور پر نظر آتا ہے..... مضامین اور خیالات میں بھی

بھاشا کا اثر پایا جاتا ہے۔“

یہاں جو مثالیں پیش کی گئی ہیں ان سے ظاہر ہوتا ہے کہ اردو شاعری میں مکی سرمایہ

اس قدر کم ہے کہ اس کا ہونا نہ ہونا برابر ہے۔ ایسے اشعار جن میں ہندی روایات کی موجودگی ہے بہت کم نظر آتے ہیں اور ان کا وجود محض فارسی شاعری کے محکم اثر کا ثبوت ہے۔ ایک طرف تو وہ بے شمار اشعار ہیں جو فارسی کے زیر اثر لکھے گئے ہیں اور دوسری جانب یہ معدومے چند اشعار ہیں جن میں ہندی الفاظ و جزئیات ہیں۔ ان چند شعروں سے یہ ثابت کرنے کی کوشش کہ اردو دوسری زبانوں کی طرح اپنے "ملکی سرمایہ" ملکی خصوصیات اور ملکی رسم و رواج سے بیگانہ اور نا آشنا نہیں نہایت مضحک ہے۔ یہ بات روشن ہے کہ اردو شعرا اردو شاعری کی ابتدا کے بعد غلط راستہ پر چل کھڑے ہوئے۔ ایسا راستہ جسے "اندھی گئی" کہہ سکتے ہیں۔ اسی وجہ سے اردو شاعری منزل مقصود سے دور رہ گئی۔ یہ منزل مقصود تک پہنچ بھی نہیں سکتی تھی کہ نہ راستہ مسدود تھا۔

دوسری عجیب بات ان مثالوں میں یہ نظر آتی ہے کہ عموماً ان سبھوں میں رواج شاعری مفقود ہے۔ اردو شعرا جب تک فارسی کے زیر اثر لکھتے ہیں تو کامیاب اشعار کہہ لیتے ہیں لیکن جہاں ہندی جزئیات کا استعمال ہوا پھر تا کامیابی ان کا حصہ ہو جاتی ہے۔ یعنی جب اردو شعرا رگل و ببل جیوں سچوں، رستم و اسفندیار کا جن سے وہ ذاتی طور پر واقف نہ تھے ذکر کرتے ہیں تو کامیاب ہوتے ہیں لیکن جہاں اپنی آنکھوں سے مصروف کیا، اپنے گرد و پیش کے حالات رسم و رواج ملکی و تدریجی خصوصیات سے مصروف کیا تو پھر کامیابی عنقا ہے۔ فارسی روایات زیادہ سازگار ہوتی ہیں، ہندی روایات ہم قائل سے کم نہیں۔ چند مثالیں ملاحظہ ہوں۔ تیر کا ایک شعر ہے:-
ہو کے اس کے شہزادی لب سے جدا کچھ بتا سا سا گھلا جاتا ہے جی

یہاں محض رعایت لفظی ہے "سمرنبی" "بتاسا" جذبات کا نام و نشان بھی نہیں دوں گے
اشعار بھی اس قسم کے ہیں:-

ہر اثناک کو مری مرثاں سے یہ علاقہ ہے

کہ جوں ستار کی کھوٹی سے تاز باندرہ دریا (مصحفی)

ہے چاک چاک دزائل سے یہ دل مرا جوں نر بڑہ عیاں ہر جہا ایک ایک قاش (میر حسن)

افتری کا بوسہ بازی میں مجھے ملتا ہے لطف

قند کی ڈلیاں وہ لب ہیں خال لب ہیں فالسے (امتنش)

ہوا دھوپ میں بھی نہ کم حسن یار کنھیا بنا وہ جو سو تلا گیا (تجر)

ان شعروں میں شعریت مطلق نہیں۔ معلوم ہوتا ہے کہ جب شعرا ہندی جزئیات کا

استعمال کرتے ہیں تو گو یا وہ محسوس کرتے ہیں کہ وہ کسی اچھی نہ بان میں شعر کہہ رہے ہیں

اس لئے روانی، تازگی، اصیبت سب چیزیں عتقا ہو جاتی ہیں اور ان کی جگہ ایک قسم

کی رکاوٹ، آدر، بھداپن، گرانی، اجنبیت یہ سب چیزیں نمایاں ہو جاتی ہیں مصحفی

اور میر حسن کے شعروں میں ہندی تشبیہیں ہیں اور محض تشبیہ کی حیثیت سے کچھ بری نہیں

لیکن اسے کیا کہے کہ شعروں میں اثر مطلق نہیں۔ ان تشبیہوں سے مصحفی و میر حسن

محظوظ نہیں ہوئے تھے اس لئے قاری کو بھی ان سے کوئی مسرت حاصل نہیں ہوتی۔

اسی طرح اکثر شعروں میں ہندوستانی تعلیمات ملتی ہیں لیکن یہاں بھی وہی

حال ہے یعنی شعر عموماً کامیاب نہیں ہوئے۔

خط نکلے پہ بوسہ رخ پر نور کا پایا نیرات برہمن کو ملی چاند گہن کی (درد)

لطف اگر یہ ہے بتاں صندل پشیا فی کا حسن کیا صبح کے پھر چہرہ نورانی کا (میر)

خاک شہید ناز سے بھی ہولی کھیلے رنگ اس میں ہے گلال کا بو ہے غیر کی رائش

چاند گہن کی خیرات، صندل پیشانی، ہولی، یہ سب چیزیں ہندی مذہب و رسم و رواج سے تعلق رکھتی ہیں اور ظاہر ہے کہ اردو شعرا نے انھیں حلقہ شعر میں داخل کیا ہے لیکن ان کی موجودگی سے حسن شعر میں افزائش نہیں، کمی ہوئی ہے۔ وجہ یہ ہے کہ اردو شعراء ان چیزوں سے واقف تو تھے لیکن یہ واقفیت سطحی تھی۔ یہ چیزیں ان کے احساسات کا جزو نہیں بن گئی تھیں۔ اردو شعراء ہندوستان میں رہتے تھے لیکن اپنا دامن ہمیشہ بھرتے رہے ہندوستانی چیزوں سے دور کی واقفیت رکھتے تھے لیکن ان سے متاثر ہونا گناہ سمجھتے تھے، انہوں نے اپنے گرد ایک طلسمی دائرہ کھینچ رکھا تھا۔ یہ طلسمی دائرہ انھیں ہندی جزئیات کے اثر سے محفوظ رکھتا تھا کبھی کبھی وہ ان چیزوں کا جو دائرہ سے باہر تھیں ذکر کر لیا کرتے تھے اور بس۔ بہر کیف یہ چیزیں جن کا ذکر ہوا زیادہ اہم نہیں۔ اردو میں خدا جانے کتنے اشعار بہار کے متعلق ملیں گے لیکن یہ بہار ایران کا موسم بہار ہے۔ ہندوستان کا موسم بہار برسات ہے اور عبدالسلام صاحب فرماتے ہیں کہ ہمارے شعرا نے اس بہار کی تمام خصوصیات کو نمایاں کیا ہے چنانچہ خواجہ آتش فرماتے ہیں :-

بھومتی آتی ہے مستانہ گھٹا برسات کی	ساتھ کیفیت کے چلتی ہے ہوا برسات کی
پتھر مر جاں نہیں گے تیرے ہاتھ اے بحر حسن	بے کئے شوخی نہیں رہتی حنا برسات کی
روتے روتے عاشق تھیدا ہزاروں مر گئے	مانگی اس دہقان پسرنے جو دعا برسات کی
غم بہت کھلوانے مجھ گریاں کو تو اے سحر یار	خوف بد مضمی کار رکھتی ہے غذا برسات کی
مے نہ دینا مجھ کو بیدردی ہے اب تو ساقیا	ابتدا جاڑے کی ہے اور اتہا برسات کی

اس غزل میں ہندوستان کی برسات کی تمام خصوصیات یعنی رنگِ حنائی شروخی،
 و ہتھاں پسر کا برسات کے لئے دعا مانگنا، بد مضمی کا خوف ہونا، جاڑے کی ابتدا اور
 برسات کی انتہا نہایت واضح طور پر نمایاں ہیں۔ یہ سب صحیح لیکن شاید مطلع اور آخری
 شعر کے علاوہ بقیہ شعر ایسے گراں ہیں کہ ان سے ”دماغی بد مضمی“ کا خوف ہے۔ آخری
 شعر خمریات کے زمرہ میں داخل ہے، مطلع میں البتہ کچھ اثر ہے لیکن غیر معمولی
 نہیں۔ ان شعروں کا غالب کے قطعہ سے مقابلہ کیجئے۔

پھر اس انداز سے بہار آئی	کہ ہوئے مہر و مد تماستانی
دیکھو لے ساکنانِ خطہ خاک	اس کو کہتے ہیں عالم آرائی
کہ زمیں ہو گئی بے سرتا سر	روکشِ سطحِ چرخِ بیتانی
سبزے کو جب کہیں جگہ نہ ملی	بن گیا روئے آب پر کائی
سبزہ و گل کے دیکھنے کے لئے	چشمِ نرگس کو دی ہے بیتانی
ہے ہوا میں شراب کی تاثیر	بادِ نوشی ہے بادِ پیمانی

فرق نمایاں ہے۔ غالب ایران کے موسم بہار کا ذکر کرتے ہیں۔ آتشِ ہندوستان کی
 برسات کا۔ غالب کی تصویر کی بنا تخیل پر ہے۔ آتش نے تخیل سے کام لیا ہے۔
 غالب کی جزئیات عام ہیں۔ آتش چند مخصوص دیکھی ہوئی چیزوں کا ذکر کرتے
 ہیں لیکن غالب کا قطعہ شاعری کے اعتبار سے آتش کے اشعار سے بلند پایہ ہے۔
 غالب کے دل میں ایک تصویر خیالی نے سہجان برپا کیا تھا لیکن برسات کی دیکھی ہوئی تصویر
 نے آتش کے دل میں ایک لہر بھی پیدا کی تھی نتیجہ معلوم آتش کا مطلع جو نسبتاً اور
 شعروں سے اچھا ہے غالب کے اشعار کے سامنے بے رنگ اور بے لطف معلوم ہوتا ہے۔

آتش کہتے ہیں۔ ساتھ کیفیت کے چلتی ہے جو ابرسات کی

غالب کہتے ہیں۔ ہے جو میں شراب کی تاثیر

زیادہ کہنے کی ضرورت نہیں، آتش کا مصرع کمزور، غالب کا مصرع زور دار و با اثر ہے
یہی فرق تمام ظاہر ہے۔

اردو شاعری کا زیادہ سے زیادہ حصہ غزلوں پر مشتمل ہے۔ صنف غزل اپنی آسانی

اور زور اثری کی وجہ سے ہر دل عزیز ہو گئی تھی اور اس صنف میں فارسی کا اثر زیادہ

سے زیادہ نمایاں ہے۔ یہی وجہ ہے کہ جب شعراء مقرر شدہ راستہ سے کسی دوسری طرف

جائزہ دیتے ہیں تو پھر کھوکے ہوئے معلوم ہوتے ہیں۔ دوسری صنفیں مشکل تھیں اور ان میں

فارسی شاعری کا تعلق مشکل تر تھا اس لئے ان کی طرف توجہ کم ہوئی۔ قصائد میں قدر کم

ہیں۔ اسی قدر رتبہ میں بھی کم ہیں اس لئے ان کا ذکر ضروری نہیں لیکن عبدالسلام صاحب نے

حسن کا کوروی کے ایک نعتیہ قصیدہ کی تشبیہ پیش کی ہے جو ان کے الفاظ میں بالکل ہندو

انداز کی لکھی ہے اور واقعہ یہ ہے کہ نہایت پر اثر ہے۔ ایک تو ایسی مثالیں شاذ ہیں دوسرے

اس تشبیہ میں صفائی اور لطف زبان کے سوا کچھ نہیں ہے۔ یہ "نہایت پر اثر" ہرگز

نہیں۔ آورد، قصید، تصنع ہر جگہ موجود ہیں۔ چند شعر ملاحظہ ہوں:

سمت کاشی سے چلا جانپ متھرا بادل برق کے کاندھے پہ لائی ہے صبا گز کا جل

گھر میں اشٹان کریں سر و قد ان گو کل جا کے جتنا پہ نہانا بھی ہے اک طول اہل

راکھیاں لے کے سلونوں کی برہمن نکلیں تار بارش کا تو ٹوٹے کوئی ساعت کوئی پل

سیرۂ خط سے ہوا ہونے لگی سرخی لب چمن حسن سے لال اڑ گئے بن کر ہریل

صاف آمادہ پرواز ہے شاماں کی طرح پر لگے ہوئے مڑگان صتم سے کاجل

آخری دو شعروں میں تو رہایت لفظی کی غالباً بدترین صورت ہے۔ باقی شعروں میں بھی آرد کی کار فرمائی ہے۔ یہاں ہندو انا اندازہ ضرور موجود ہے لیکن جسے ذرا بھی مذاق سلیم ہے وہ ان اشعار کو نہایت پر اثر، نہیں کہہ سکتا۔ اس تشبیہ کا سودا کی مشہور تشبیہ سے مقابلہ کیجئے جس کا پہلا شعر ہے:-

اٹھ گیا بہمن ودے کا چمنستاں سے عمل
یتغ اُردی نے کیا ملک خزاں متناصل

سودا بہار کا نقشہ پیش کرتے ہیں۔ محسن کا کوروی برسات کا۔ سودا کی تشبیہ سے کم سے کم بہار کی رنگینی و فراوانی کا اندازہ ملتا ہے۔ محسن کا کوروی کے اشعار سے پرانگندگی پیدا ہوتی ہے اور کوئی صاف مکمل نقشہ مرتب نہیں ہوتا۔ سودا میں ایک زور ہے جس نے آرد کو آمد میں تبدیل کر دیا۔ محسن کا کوروی میں یہ زور موجود نہیں۔ غزل و قصیدہ سے مثنوی و مرثیہ میں زیادہ گنجائش تھی۔ مثنوی و مرثیہ میں کبھی ہندی جوہیات ملتی ہیں لیکن ان میں دوسری قسم کی کمی محسوس ہوتی ہے۔ عبدالسلام صاحب کہتے ہیں:-

” اردو مثنویوں میں سب سے زیادہ مشہور مثنوی پلہ مینر ہے اور اس میں

ناچ رنگ کے جلنے، گانے بجانے کے ٹھاٹھ، بانوں اور ہر قسم کی محفلوں کے

سے، سواروں کے جلوس، مکانوں کی آرائش، شادمانہ لباس اور جواہرات اور

زیورات وغیرہ کا بیان بالکل ہندوستانی طریقہ کے موافق کیا گیا ہے۔۔۔۔۔

میر حسن نے ہندوستانی ہی امر کی طرز معاشرت کو سامنے رکھ کر یہ مثنوی لکھی ہے۔“

یہ ایک حد تک صحیح ہے لیکن اس مثنوی میں میر حسن نے گویا ایک خیالی دنیا کی تخلیق کی

ہے اور یہ دنیا انسانی دنیا سے سراسر مختلف ہے۔ کردار، واقعات، تصویروں میں
فضا ساری چیزیں مختلف ہیں۔ جب ہم یہ مثنوی پڑھتے ہیں تو گویا ہم انسانی سرحد سے
گزر کر کسی نئے ملک میں قدم رکھتے ہیں جس کے قوانین نئے، اجنبی اور غیر معمولی معلوم
ہوتے ہیں۔ ایسی فضا میں جب ہم ہندوستانی جانی ہوئی چیزوں کو دیکھتے ہیں تو، ہمیں
استعجاب ہوتا ہے۔ اس خیالی دنیا میں "ہندوستانی" تاج رنگ کے جلسے، گانے
بجانے کے ٹھاٹھ، ہر قسم کی خفوں کے سے، سواریوں کے جلوس، شاہانہ لباس وغیرہ
بے موقع معلوم ہوتے ہیں۔ میر حسن جلوس، شادی کی دھوم دھام، دوہن کی آرائش
کا تفصیل کے ساتھ ذکر کرتے ہیں اور یہ ذکر دلچسپ بھی ہے اور ہندوستانی امراء
کی طرز معاشرت کو سامنے رکھ کر یہ تصویر کھینچی گئی ہیں۔ انھیں پیش نظر رکھ کر کہہ سکتے
ہیں کہ میر حسن کی آنکھیں و انتھیں۔ وہ گرد و پیش کے حالات و واقعات سے باخبر تھے
اور ان سے اپنی نظم میں مصروف بھی لے سکتے تھے لیکن حقیقت یہ ہے کہ یہ طرے زیورات
کی طرح محض آرائش کے لئے مرتب کئے گئے ہیں اور یہ آرائش بے موقع بھی ہے
اور مصنوعی بھی۔ اس کے علاوہ، وہ ان چیزوں کی تصویر کشی میں اپنی معاشرت کے
طرے پر مجبور تھے۔ اردو شعراء شروع سے غزل کی طرف مائل تھے۔ ابتدا میں
اردو زبان کچی، خام اور ناقص تھی اس لئے اس میں اظہار خیال آسان نہ تھا۔ ساتھ ساتھ
جب اردو نے کچھ ہوش سنبھالا تو مسلمانوں کا زوال تھا۔ اور ان کی فطرت میں کاہلی،
آرام طلبی، سہولت کی خواہش پیدا ہو گئی تھی اس لئے انہوں نے آسان اور مختصر
صنف شاعری غزل کو پسند کیا۔ قصیدہ اور مثنوی مشکل صنفیں تھیں۔ ان میں وہ
فارسی شعراء کے نفس قدم پہلنے میں کامیاب نہ ہو سکے، ابتدا میں کچھ فارسی

کی تقلید کی گئی لیکن دشوارہی سے طبیعت جلد عاجز آگئی اور اردو میں مثنوی
 مولانا روم یا شاہنامہ جیسی کوئی مثنوی نہیں لکھی گئی۔ بہر کیف مثنوی میں
 فارسی کی تقلید ممکن نہ ہوئی۔ اسی وجہ سے ایک حد تک اردو شعرا اپنے مشاہدہ
 سے صرف لینے پر مجبور ہو گئے لیکن نتیجہ پھر بھی تشفی بخش نہ ہوا۔ خصوصاً
 جب باغ کی تصویر کشی ہوئی ہے تو یہ کمی بہت نمایاں ہو جاتی ہے۔ میر حسن
 محض پھولوں کے نام گناتے ہیں۔ نرگس، گل، یاسمن، چنبیلی، موتیا، لالے پیل،
 موگرا، لالہ، جعفری، گیندرا، گل دادوی، پھنپا، نسری، نسترن لیکن کبھی بھی ذاتی
 مشاہدہ کا ثبوت نہیں دیتے۔ باغ اور باغ کے پھول دونوں مصنوعی ہیں
 اور ان کا ہونا نہ ہونا پورا ہے۔

مرثیوں کا بھی یہی حال ہے ان میں بھی ہندی جزئیات ہیں لیکن یہ بے موقع ہیں

”مراتی میں ہر واقعات مذکور ہونے ہیں ان کا تعلق اگرچہ تمام عربی ہے

لیکن ان میں بھی ہندوستانی شانِ علاقہ نمایاں ہے۔ مثلاً

ہمارے مرثیہ گوئیوں نے اہل حرم کے عادات اور مراسم

شرقائے ہندوستان کی مستورات کے مطابق فرض کئے ہیں

اور شادی و نگی کے متعلق جس قسم کے مراسم و عادات یہاں

جاری ہیں وہی تمام مرثیوں میں مذکور ہیں“ (شعر ہند)

عبدالسلام صاحب یہ لکھتے ہیں لیکن انھیں اس کا ذرا بھی احساس نہیں ہوتا کہ مراتی

میں ”ہندوستانی شان“ کا اعلانیہ نمایاں ہونا ہی ان کا سب سے بڑا نقص ہے۔

گرد و واقعات، عادات، احساسات، مراسم، سبھی ہندوستانی ہیں۔ یہ

صناعی کا فتور ہے اور اس وجہ سے مراٹی کی اہمیت کم ہو جاتی ہے۔ یہی
 اردو شعراء کا نقص ہے کہ جب وہ ہندوستانی جزئیات، عقیدتوں کی طرف
 رجوع کرتے ہیں تو وہ فن شاعری کے دوسرے اہم اصول کو فراموش
 کر دیتے ہیں اور ان چیزوں کی موجودگی ان کی شاعری کے حسن میں اضافہ
 کرنے کے بدلے ایک بد نما دھبہ معلوم ہوتی ہے۔

بیت التشریف خاص سے نکلے شہ ابرار روتے ہوئے ڈیوڑھی پہ گئے عترت اہلدار
 قریشوں کو عیاس بکارے یہ بہ تکرار پردہ کی فتاتوں سے تخرید اور خرد اور
 باہر حرم آتے ہیں رسولِ دوہم کے

شفق کوئی بھک جلتے نہ بھوکوں گے ہوا کے

لڑکا بھی بر کوٹھے پہ چڑھا ہو وہ اتر جائے آتا ہوا دھرجو، وہ اسی بچا پہ ٹھہر جائے
 ناقہ پہ بھی کوئی نہ برابر سے گذر جائے دیتے رہو آواز جہاں تک کہ نظر جائے
 مریم سے سوا حق نے تشریف ان کو دینے ہیں

افلاک پہ آنکھوں کو ملک بند کئے ہیں

”پردے کا رواج اگرچہ عرب میں بھی تھا، تاہم اس بالے میں

مسلمانانِ ہندوستان میں جو سخت پابندیاں ہیں وہ اور کسی

اسلامی ممالک میں نہیں پائی جاتیں۔ اس لئے پردے کا یہ

اہتمام بالکل ہندوستانی رسم و رواج کے مطابق ہے۔“ (شعر ہند)

یہ ایک ادنیٰ مثال ہے اس قسم کی مثالوں سے مرثیے بھرے پڑے ہیں۔ مرثیہ گوئیوں
 نے ہندوستانی جوئیات کا غلط استعمال کیا ہے۔ مثنوی کی طرح مرثیہ

میں بھی فطری مناظر کے مرقعے ملتے ہیں۔ خصوصاً انیس نے اس قسم کے
مرقعے نہایت اہتمام کے ساتھ مرتب کئے ہیں لیکن یہ مرقعے بھی خیالی
ہیں اور مصنوعی ان میں ایک عجب یہ بھی ہے کہ یہ مرقعے متضاد قسم
کے ہیں :-

وہ صبح اور وہ چھاؤں ستاروں کی اور وہ لڑ
دیکھے تو غش کرے زنی ٹوکے اوج طور
پیدا گلوں سے قدرت اللہ کا ظہور
وہ جا بجا درختوں پہ تسبیح خواں طور

گلشن نخل تھے وادی میں تو اساس سے

جنگل تھا سب بسا ہوا پھولوں کی باس سے

وہ دشت وہ نسیم کے بھونکے وہ سبز زار
پھولوں پہ جا بجا وہ گہرائے آب دار
اکٹنا وہ جھوم جھوم کے شاخوں کا بار بار
بالائے نخل ایک ہو بلبل تو گل ہزار

خواہاں تھے زیب گلشن زہرا آب کے

شہم نے بھر دئے تھے مڑے گلاب کے

ایک جگہ یہ حسن کا عالم ہے اور دوسری جگہ یہ مہیب سماں ہے

کو سوں کسی شجر میں نہ گل تھے یہ برگ و بار
ایک ایک نخل جل رہا تھا مصورت چنار

ہنستا تھا کوئی گل نہ ہکتا تھا سبز زار
کانٹا ہونی تھی پھول کی ہر شاخ بار بار

گر ہی یہ تھی کہ زیستِ دل سب کے سر دھے

پتے بھی مثل چہرہ طوق زرد تھے

اردو میں صرف ایک شاعر ہے جس کی شاعری اپنے ماحول سے علیحدہ ہو کر

فارسی قضا میں سانس نہیں لیتی۔ یہ نیکر کی شاعری ہے۔ نیکر کی زندگی ان کے

ماحولی اور ان کی شاعری کے درمیان کوئی خلیج حائل نہیں۔ نظیر ہندوستان
 میں رہ کر ہندوستان سے دور نہیں رہتے تھے، وہ فارسی مضامین، فارسی
 حالات و واقعات، فارسی نقوش و استعارے کو رانہ طور پر استعمال
 نہیں کرتے تھے وہ ہندوستان میں رہتے تھے۔ ہندی طرز معاشرت ہندی
 خیالات و نقوش ان کی رگوں میں سرایت کر گئے تھے۔ ہونہرنگی وہ بسر کرتے تھے۔ جو چیزیں
 ان کی آنکھیں دیکھتی تھیں۔ جس طرز معاشرت سے وہ واقف تھے۔ جن مناظر
 کا وہ تماشا بنا دیکھا کرتے تھے، ہونہر بان وہ بول چال میں استعمال کرتے تھے
 انھیں سب چیزوں سے ان کی شاعری کی نمبر ہوئی ہے اسی لئے جو واقعتاً
 جو صداقت و حقیقت ان کی نظموں میں نظر آتی ہے وہ اور کہیں نہیں ملتی۔
 فطرت کے بوقلموں شرفی، انسانی دنیا کے مختلف مناظر، یہ سب ہندی
 رنگ میں رنگے ہوئے ان کی نظموں میں ملتے ہیں۔ افسوس ہے کہ ان کے
 معاصرین نے نظیر کی قدر نہ کی اور ان کی اہمیت کو بالکل نہ سمجھا اور نہ اردو
 شاعری کی داستان زیادہ رنگیں اور کامیاب ہوتی۔ جو شخص کوئی نئی راہ
 نکالتا ہے اسے مشکلیں درپیش ہوتی ہیں۔ اس کی سخت مخالفت ہوتی ہے
 یا اسے قابل توجہ خیالی نہیں کیا جاتا ہے۔ نظیر کو بھی قابل توجہ نہیں سمجھا گیا
 اس نے ان کی شاعری کا گویا مطلق اثر نہ ہوا۔ نظیر نے اردو میں پہلی
 مرتبہ نئی مقامی روایات کی بنیاد ڈالی۔ ایسی روایات جو فارسی سے
 مختلف تھیں جو فطری تھیں اور جن میں ترقی کی گنجائش تھی۔ یہ ضرور ہے کہ
 جن روایات کی بنا نظیر نے ڈالی وہ فارسی روایات سے کم قیمت ہیں لیکن

اگر دوسرے شعرا اس رستے میں جرات کے ساتھ قدم آگے بڑھاتے جس میں نظیر نے پہلی مرتبہ ہرزی کی تھی تو اس وقت اردو روایات شاید فارسی روایات کا نعم البدل ہوتیں۔ بہر حال نظیر نے اردو شاعری کی رو کے خلاف جدوجہد کی اور اسے روکنے میں کامیاب نہ ہو سکے۔ نظیر کی ایسی زبردست شخصیت نہ تھی کہ وہ اردو شاعری کے دھارے کو پلٹ دیتے۔ اور شاید یہ ایک فرد کے بس کی بات بھی نہ تھی۔ اگر وہ فارسی اور ہندی یا مقامی روایات کے حسین و مکمل امتزاج کی کوشش کرتے تو شاید زیادہ کامیاب ہوتے۔ ان کی شاعری میں ہندی جزو غالب ہے اور یہی جزو ان کی زبان میں غالب ہے یا کہہ سکتے ہیں کہ اس جزو کے غلبہ اور نظیر کی بے اعتدالی کی وجہ سے نظیر کے معاصرین کچھ ایسے ممنحن ہوئے کہ وہ ان کے محاسن کو یک قلم نہ دیکھ سکے۔

دورِ حاضر کے شعرا کا ذکر میں نے قصداً نہیں کیا ہے۔ اس دور کے متعلق یہ کہنا کافی ہو گا کہ حالی کی کوششوں کے باوجود بھی یہ زمرہ روایات سے خالی ہے اور اب مشکلیں بڑھ گئی ہیں۔ اردو شاعری کی ابتدا میں غالباً زبان کی خامی سب سے بڑی مشکل تھی، ذرہ اور کوئی مشکل حائل نہ تھی زندگی نسبتاً سیدھی سادھی تھی۔ ادبی روایات فارسی اور بھاشا اور سنسکرت روایات موجود تھیں جن سے شعرا مصروف لے سکتے تھے اور جن کی روشنی میں نئی، تازہ، زورہ روایات کی بنا ڈال سکتے تھے۔ مشاہدات کے لئے ہندوستان کے حسین فطری مناظر، فارسی و ہندی طرزِ معاشرت، بولنے والے سیاسی

مرفقے۔ یہ سب چیزیں دعوتِ نظارہ دیتی تھیں۔ اب صورتِ حال بالکل

بدل گئی ہے۔ ہندوستان اب بھی موجود ہے اور ہندوستان کے درخت،

پھول پھل، چشمتے، دریا، صحرا، پہاڑ اب بھی موجود ہیں لیکن اب زندگی

نہایت پیچیدہ ہو گئی ہے۔ سائنس کے کوششوں نے دنیا کو مختصر اور

سمٹی ہوئی بنا دیا ہے۔ مختلف ممالک ایک دوسرے سے دور نہیں

نزدیک ہو گئے ہیں۔ مختلف تمدن آپس میں مل رہے ہیں یا کم از کم ایک

دوسرے پر اثر ڈال رہے ہیں۔ سیاسی اسباب کی وجہ سے انگریزی زبان

اور انگریزی ادب سے واقفیت ہو گئی ہے اور انگریزی کے ذریعہ سے

دوسرے مغربی ادبوں سے بھی شناسائی ہے۔ دماغی اور جذباتی دنیا

وسیع، پیچیدہ، مشکل ہو گئی ہے۔ اردو کی نئی روایات میں اب سب

چیزوں کی جلوہ گری ہوگی۔ آزاد نے کہا تھا:-

”نئے انداز کے خلعت و زیور تو آج کے مناسب حال ہیں وہ انگریزی

صندوتوں میں بند ہیں کہ ہمارے پہلو میں دھڑے ہیں اور ہمیں خبر

نہیں۔ ہاں صندوتوں کی کنجی ہمارے ہم وطن انگریزی دانوں کے

پاس ہے۔ اس لئے اگر اردو شاعری میں انگریزی کا پرتو حاصل

ہوگا تو انہیں لوگوں کی بدولت ہوگا جو دونوں زبانوں سے واقف

ہوں گے اور سمجھیں گے کہ انگریزی کے کون سے لطائف اور خیالات

ایسے ہیں جو اردو کے لئے زیور زیبائش ہو سکتے ہیں“

مسعود حسن صاحب فرماتے ہیں:-

فارسی کی تقلید ترک کر کے انگریزی کی پردہ کی تجویز سے مجھے بھی اختلاف نہیں ہے۔ فارسی شاعری سے ہم کو جو کچھ لینا تھا لے چکے اب اسی پر قانع رہنا اور اپنی شاعری کو محدود رکھنا مناسب نہیں۔ اگر انگریزی شاعری کی تقلید سمجھ کر کی جائے تو شاعری کے لئے نئے نئے راستے نکلیں گے، نئے نئے موضوع ہاتھ آئیں گے، اظہار جذبات کے نئے نئے اسلوب اور دل پر اثر ڈالنے کے نئے نئے طریقے مل جائیں گے۔

لیکن نہ آزاد کو اور نہ مسعود حسن صاحب کو کام کی دشواری اور پیچیدگی کا احساس ہے۔ محض انگریزی ادب کی تقلید سے نئے نئے موضوع، نئے نئے اسلوب مل جائیں گے اور اس طرح اردو شاعری میں کچھ سطحی فرق نظر آنے لگے گا۔ لیکن منزل مقصود پھر بھی دور ہی رہے گی۔ نئی روایات میں فارسی، عربی، بھاشا، سنسکرت، انگریزی اور دوسرے مغربی ادب سے عجز نہ ہوگا، اس میں دور حاضر کی سائنٹفک، علمی، ادبی معلومات کا پرتو نظر آنے لگا۔ اس میں دور حاضر کے مختلف تمدنوں کی جلوہ گری ہوگی اس میں نہ نئی کی پیچیدگی کا احساس ہوگا یہ کام شعر ہی کر سکتے ہیں، نقاد محض رستہ بتا سکتا ہے اور بس!

("معاصر" جلد ۳ نمبر ۱ - نومبر ۱۹۲۱ء)

اقبال کا نظریہ فن

بہت ممکن ہے کہ کسی آرٹسٹ کو فن کی ماہیت سے کوئی واقفیت نہ ہو۔
تخیلیں کے مراحل بہت ممکن ہے کہ آرٹسٹ کی سمجھ میں نہ آئیں۔ وہ کام تو کرتا
ہے اور ایک خاص ڈھنگ سے کام کرتا ہے۔ لیکن شاید وہ یہ نہ بتا سکے کہ
وہ ایک خاص ڈھنگ سے کیوں کام کرتا ہے۔ وہ جانتا تو ہے کہ وہ صحیح
راستہ پر ہے، وہ اپنا رگ و پے میں محسوس کرتا ہے کہ چیز بس ایسی ہونی چاہئے۔
وہ سمجھتا ہے کہ خفیف تغیر سے بھی چیز خراب ہو جائیگی لیکن ان بانوں
کی وجہ وہ ہمیں نہیں بتا سکتا۔ وہ وجہ جسے نقاد آسانی سے بتا سکتا ہے کہنے
کا مطلب یہ نہیں ہے کہ تخلیق کا مادہ تنقید کے مادہ سے بالکل مختلف ہے۔
یہ دونوں چیزیں ایک دوسرے سے الگ نہیں کی جاسکتیں اور اکثر ان میں
تفرقہ کرنا دشوار ہے لیکن عموماً کسی آرٹسٹ میں تنقید کا مادہ اس کے تحت نشوونہ
ہی میں قوتِ تخلیق کی تربیت کرتا ہے اسے صحیح رستہ پر لگاتا ہے۔ لیکن
آرٹسٹ کو اس کی خبر بھی نہیں ہوتی۔ اس لئے بہت ممکن ہے کہ فن کے
متعلق کسی آرٹسٹ کے خیالات بھی غیر متعین اور محدود ہو سکتے ہیں اور دوسرے

غلط بھی۔ یہ بات تو جانی ہوئی ہے کہ اس مخصوص جماعت کی اکثریت فن پر
 غور و فکر نہیں کرتی اور اگر کرتی بھی ہے تو اپنے خیالات کو ظاہر نہیں کرتی۔
 کبھی ظاہر بھی کیا تو اس کی صورت چند منتشر جملوں یا اُمل باتوں کی ہوتی ہے
 اور یہ باتیں بھی شاید بہت پارہ یک، گہری اور قیمتی نہیں ہوتیں۔ بات یہ
 ہے کہ آرٹسٹ فنکار ناموں کی تخلیق میں کچھ ایسا منہک رہتا ہے۔ اس کام
 میں اس کا اتنا خون جگر صرف ہوتا ہے کہ پھر وہ اپنی پوری توجہ کسی تنقیدی
 کارنامے کی طرف مائل نہیں کرتا۔ پھر وہ یہ بھی جانتا ہے کہ اس کام میں
 دوسرے درجہ کا دماغ بھی کم دیش کامیاب ہو سکتا ہے۔ لیکن جب
 تنقید کا کام ایسا شخص اپنے ذمہ لیتا ہے جس میں قوتِ تخلیق بدرجہ اتم موجود
 ہے تو نتیجہ بلند و بزرگ تنقید ہے۔ تخلیق اور تنقید علیحدہ چیزیں نہیں وہ ایک
 حقیقت کے دو رخ ہیں۔ اگر دنیا میں ہر شے مکمل ہوتی تو پھر سب سے بڑا
 آرٹسٹ سب سے بڑا نقاد بھی ہوتا لیکن دنیا اور دنیا کی چیزیں ناقص ہیں
 اس لئے عموماً ایک آرٹسٹ اچھا نقاد نہیں ہوتا۔

فرض کیجئے کہ کوئی آرٹسٹ بالکل تنقید سے بے بہرہ ہے پھر بھی

وہ کچھ تنقیدی خیالات ظاہر کرنا ہے تو ہم ان میں دلچسپی لیتے ہیں۔ پس تو
 یہ ہے کہ اس کے متعلق ہر چیز میں دلچسپی لیتے ہیں یہ انسانی فطرت کا تقاضا
 ہے۔ ہم اس کے کسی مخصوص فنکار نامے کی معنی عمیزی اور حسنِ ثبوتی کے
 سمجھنے پر اکتفا نہیں کرتے بلکہ چاہتے ہیں کہ "ساری" باتیں معلوم ہو جائیں
 وہ غیر متعلق ہی ہسی۔ ایڈیٹس کہتا ہے :-

”میں نے دیکھا ہے کہ پڑھنے والے کو کتاب میں کوئی دلچسپی نہیں
 ہوتی جب تک اسے یہ نہ معلوم ہو کہ اس کتاب کا لکھنے والا کالا
 ہے یا گورا، خوش مزاج ہے یا تند نو، شادی شدہ ہے یا ناکتخدا
 اور بھی اسی قسم کی معلومات جن سے مصنف کے سمجھنے میں مدد ملتی ہے۔“

ہمیں اس کے بال کی وضوح، اس کی ناک کی تراش تراش سے دلچسپی ہوتی
 ہے۔ ہم یہ جانتے کے لئے بے چین رہتے ہیں کہ اسے کس قسم کا لباس پسند
 ہے اور اس کے کتنے بچے ہیں، پھر کچھ تعجب کی بات نہیں کہ مختلف چیزوں
 اور فن کے بارے میں ہم اس کے خیالات جانتا چاہتے ہیں۔ فن کی ماہیت، اس کی
 قدر و قیمت، نظام زندگی میں اس کا مخصوص مقام اگر وہ ان چیزوں پر روشنی
 ڈالتا ہے تو ہم اس کے خیالات سے لطف اٹھاتے ہیں۔ بہت ممکن ہے
 کہ یہ خیالات زیادہ روشن نہ ہوں، شاید ہمیں اُمید ہوتی ہے کہ وہ تخلیق
 کے مراحل، ان دشواریوں پر جو آرٹسٹ کو پیش آتی ہیں اور جن سے وہ
 نجات حاصل کرتا ہے، شاید وہ ان چیزوں پر نئی روشنی ڈال کر ہماری
 معلومات میں اضافہ کرے۔ کم سے کم وہ اپنے تخلیقی کارناموں کے سمجھنے
 میں ہماری مدد کر سکتا ہے اور ہمیں یہ بتا سکتا ہے کہ یہ کارنامے اس کے
 لئے کس قدر معنی خیز اور قیمتی ہیں۔

نظری اعتبار سے کہہ سکتے ہیں کہ آرٹسٹ سب سے زیادہ فن کی
 ماہیت سے واقف ہونے کا مستحق ہے لیکن حقیقت کچھ اور ہے۔ آرٹسٹ
 گراہ میں کچھ ایسی دشواریاں سائل ہیں کہ وہ منزن مقصود تک مشکل سے

پہنچتا ہے۔ ایک دشواری اس کا فلسفہ ہے۔ اگر وہ کسی فلسفہ زندگی کا حامل ہے۔ اس کا مخصوص فلسفہ، اس کے سارے خیالات، اس کے تخیل کو ایک خاص رنگ میں رنگ دیتا ہے۔ وہ ہر شے اپنے ذاتی عقائد و تصورات کی روشنی میں دیکھتا ہے۔ آرٹسٹ اور فلسفی مترادف الفاظ نہیں۔ ہر آرٹسٹ کے لئے کوئی مخصوص صاف، متعین فلسفہ زندگی پیش کرنا ضروری نہیں ہے۔ وہ تو صرف اپنے ذاتی عمیق تجربات کا اظہار کرتا ہے، ایسے تجربات جو پیش یہاں اور عدیم المثال ہوتے ہیں وہ ایسی چیزوں کا بیان کرتا ہے جنہیں وہ ایک خاص لمحہ میں دیکھتا ہے۔ ایسی چیزیں ہونا یا بھسن رکھتی ہیں اور فوراً بدل جاتی ہیں۔ بہر کیف وہ کوئی فلسفہ زندگی بھی پیش کر سکتا ہے اور یہ فلسفہ مختلف طور پر اس کی مدد بھی کر سکتا ہے۔ یہ اس کے فنی کارناموں کو یگانگت اور موثر و نیت بنتا ہے۔ انہیں ایک مکمل شکل میں منسلک کرتا ہے اور اس کی انشمار کو انفرادی اور پُر زور بناتا ہے۔ لیکن کبھی یہی فلسفہ سید سکندر کی طرح راہ میں حائل بھی ہو جاتا ہے۔ اس کی وجہ سے صرف انہیں چیزوں کو چن لیتا ہے جو اس کے خیالات کے نظام میں آسانی سے سما سکتی ہیں اور جو نہیں سما سکتیں انہیں مسترد کر دیتا ہے۔ وہ چند چیزوں کو چن لیتا ہے اور دوسری چیزوں سے کنارہ کش ہو جاتا ہے اس کے تصور میں یہ وسعت نہیں ہوتی کہ اس میں ساری چیزیں سمائیں۔ اس کا ذماغ کیا ہے گویا جنگل کے بیچ میں ایک مختصر سا میدان ہے۔ اس میدان میں ہر شے قرینے سے استادہ ہے۔ ہر شے صاف نظر آتی ہے۔ ایک

موزوں آرائش ہے۔ کم و بیش ایک مکمل تنظیم ہے۔ ہر شے گویا عام نظام میں اپنی مقررہ جگہ پر آراستہ ہے لیکن اسے ان بے شمار چیزوں کی کوئی خبر نہیں جو اس جنگل میں رہتی ہیں۔ اس کے علاوہ وہ فن کو فلسفہ کا خادم بنا دیتا ہے۔ فن حصول مقصد کا ایک ذریعہ ہو جاتا ہے۔ وہ اس آئینہ میں اپنے فلسفہ کی عکاسی کرتا ہے اور ستم تو یہ ہے کہ وہ فن، فن کی ماہیت، فن کے مقاصد، فن کے مخصوص مقام، ان ساری چیزوں کو اپنے فلسفہ کی ضروریات کو بد نظر رکھ کر پیش کرتا ہے۔

اقبال کا نظریہ فن ان کے فلسفے سے الگ نہیں کیا جاسکتا ہے۔ اس نظریہ پر بحث کرنے سے پہلے اقبال کے تنقیدی خیالات کو کم و بیش موزوں و مختصر طور پر پیش کرنا ضروری ہے۔ اقبال کچھ کہنا چاہتے ہیں اور یہ ان کا عقیدہ ہے کہ ہر آرٹسٹ کو کچھ کہنا چاہئے۔ جسے کچھ کہنا نہیں ہے وہ کوئی تخلیقی کار نامہ بھی پیش نہیں کر سکتا۔ وہ زیادہ سے زیادہ عام ذوق کی پیروی کر سکتا ہے، مگر اور بیکار نقالی اس کی کل کائنات ہے فن اور تخلیق مترادف الفاظ ہیں اور فن انفرادی اور داخلی قسم کا ہوتا ہے۔ وہ حسن جسے آرٹسٹ تلاش کرتا ہے کوئی خارجی حقیقت نہیں، آرٹسٹ کی ذات سے الگ اس کی کوئی ہستی نہیں۔ حسن کی زندگی صرف آرٹسٹ کی روح میں ہوتی ہے بقول کوئرج :-

”اے دلیم! ہمیں وہی چیز واپس ملتی ہے جو ہم اپنے فیض سے

دیتے ہیں۔ صرف ہماری زندگی سے فطرت کی زندگی ہے“

وہ آرٹسٹ جو فطرت کے آگے سر تسلیم خم کر لیتا ہے گو یا خود اپنی موت کا حکم صادر کرتا ہے۔ وہ فطرت کو صرف نامکمل طور پر پیش کر سکتا ہے اور اس کی عکاسی سرد و پے جان ہوتی ہے حقیقی آرٹسٹ فطرت کے حدود کو زیادہ وسیع کرتا ہے۔ وہ فطرت کے اندر خزانہ میں زیادہ تر چیزوں کا اضافہ کرتا ہے۔ اس کے کارنامے فطرت کے کارناموں سے زیادہ اچھے، زیادہ حسین، اور زیادہ مکمل ہوتے ہیں۔ غرض وہ ایک نئی اور زیادہ حیرت انگیز دنیا بناتا ہے، اور یہ نئی اور حیرت انگیز دنیا اس کی زندہ اور زندگی بخشنے والی روح کا کرشمہ ہوتی ہے۔ وہ روح جو ابدیت کی حامل ہے اور جس کی وسعت کی کوئی انتہا نہیں وہ حسن اور بد نمائی، اچھائی اور برائی کو دیکھتا ہے اور ان کی مکمل تصویر بناتا ہے۔ وہ بتاتا بھی ہے اور مٹاتا بھی ہے۔ ساری پرانی بیکار، بھدی چیزیں فنا ہو جاتی ہیں اور ایک نئی، زیادہ اچھی، زیادہ حسین دنیا اسی خاکستر سے پیدا ہو جاتی ہے۔ فن، حقیقی فن، یعنی آزادی کے پھل پھول نہیں سکتا۔ آرٹسٹ کی روح غلام کے جسم میں زندہ نہیں رہ سکتی، غلامی گویا زندگی کی چنگاری یعنی روح کو بجھا دیتی ہے۔ غلام قوت ایجاد کھو بیٹھتا ہے، اس سے قوت تخلیق سلب کر لی جاتی ہے۔ وہ تباہی، تازگی جدت سے نفرت کرتا ہے۔ وہ پامال رستہ میں لہر رہی کرتا ہے، کوئی زندہ، بلند اور بلندی بخشنے والا فن غلاموں کی قوم میں زندہ نہیں رہ سکتا۔ ان کا فن غلامی کی فضا میں سانس لیتا ہے اور غلامی کا دوسرا نام موت ہے۔ ان کی موسیقی میں

زندگی کی آگ نہیں ہوتی۔ قوت، سکنت، زور کے بدلے یہ کمروری اور ناامیدی اپنے ساتھ لاتی ہے۔ وسیع ترین پیمانہ پر پھیلی ہوئی توشی ہمیشہ کے لئے فنا ہو جاتی ہے۔ اندر وہ اور ناامیدی اس کی دین ہے۔ اس کا پیغام زندگی کے بدلے موت ہے۔ مصوری کا بھی یہی عالم ہوتا ہے۔ مصور بھی نہ تو نئے لقمے بنا سکتا ہے اور نہ پرانے نقشوں کو مٹا سکتا ہے۔ وہ بھی زندگی کے بدلے موت کا پیغام بردہوتا ہے۔

فن سبیلِ رواں کی طرح تیز اور سر بلند ہے، ایسا سیلاب ہے جو ساری آلائشوں کو بہا لے جاتا ہے اور ہمیں ایک نئی زندگی، بلندی و وسعتِ نظر بخشتا ہے۔ یہ ایک لطیف دیوانہ پن ہے۔ ایک آگ ہے جس کا ایندھن آرٹسٹ کا قیمتی خون ہے۔ فن، ہر فن معنی خیز ہوتا ہے۔ یہی معنی خیزی اس زور، اس گرمی کا سبب ہے جس سے اس کے بنائے پیکر احساسِ زندگی سے تھرانے لگتے ہیں۔ اقبال کہتے ہیں:-

”تاچ محل کو دیکھو جب وہ چاند کی ملائم روشنی میں موتی کی طرح چمک رہا ہو پھر تمہیں فن، اصلی فن کا راز معلوم ہو جائے گا۔ تمہیں ایسے عشق کا بھید ملے گا جو پاک، معطر، اور ایک ابدی نغمہ ہے، تمہیں ایک ایسا عشق نظر آئے گا جو حسن اور حسن کی قیمت کو سمجھتا ہے جو حسن کو ظاہر بھی کہتا ہے اور مستور بھی، ایسا عشق جو زمان و مکان کی قید سے آزاد ہے، عشق ہمارے جذبات کو بندر بناتا ہے۔ یہی معمولی چیزوں کو قدر و قیمت بخشتا

ہے۔ عشق کے بغیر زندگی گویا غم و الم کا مسکن ہے۔ بد صورت اور بے ثبات چیز ہے۔ عشق بد نمائی کو حسن میں تبدیل کرتا ہے، یہ شیرِ بنی اور روشنی عطا کرتا ہے۔ عشق سے تخیل جوش میں آتا ہے اور حسین نقشے بناتا ہے۔ عشق ہی سب کچھ ہے اس کے سوا کچھ بھی نہیں؛

عشق اور عقل فلسفہ اور فن (یا شاعری) اقبال کا محبوب موضوع ہے۔ عشق ہمیں براہ راست منزل مقصود تک پہنچا دیتا ہے۔ عقل بھول بھلیاں میں گم ہو جاتی ہے۔ فلسفہ حقیقت بے جان حقیقت ہے جس میں کوئی شعلہ تشفی نہیں۔ جب یہ شعلہ روشن ہوتا ہے تو شاعری وجود میں آتی ہے۔ وہ عقل جس سے دنیا جل اٹھے، شعلہ عشق کی محتاج ہے، یہ عشق کا فیض ہے کہ ہماری زندگی بے شمار حسین جذبات سے رنگین ہو جاتی ہے۔ عقل دنیا کے بے ثبات میں ابدیت کا نشان پاتی ہے۔ یہ کائنات کے بھید کو ظاہر کر سکتی ہے۔ لیکن ہمیں کامل تشفی نہیں ہوتی۔ صرف عشق سے ہمارے دل کو کامل تسکین ہوتی ہے۔ یہ ہماری حماقت ہے جو ہم عشق کے بدلے عقل کی پیروی کرتے ہیں۔ آفتاب کو ہم چراغ لے کر تلاش نہیں کر سکتے۔ عقل شیطان کی ودیعت ہے۔ عشق کا ذمہ دار انسان ہے۔

اقبال شاعر تھے اس لئے وہ موضوع شاعری پر زیادہ تفصیل سے اپنے خیالات کا اردو اور فارسی میں اظہار کرتے ہیں۔ شاعری اس کی ماہیت اور اہمیت، شاعر کے اوصاف، شاعر کے فرائض اور اس کی ذمہ داریاں،

ان موضوعات پر وہ بار بار اظہارِ خیال کرتے ہیں اس لئے تکرارِ لازمی نتیجہ ہے اور اس تکرار کی وجہ بھی آسانی سے سمجھ میں آجاتی ہے۔ یہ خیالات اکثر ان کے دماغ میں چکر لگاتے رہتے ہیں اور وہ انہیں اہم سمجھتے ہیں وہ انہیں اُلٹ پھیر کر دیکھتے ہیں اور خفیف تغیر کے ساتھ ان کا بیان کرتے ہیں اور یہ خیالات جن کی وہ تکرار کرتے ہیں کچھ مئے نہیں۔ پھر بھی کافی دلچسپ ہیں۔ شاعر گویا کوئی مقدس بے اطمینانی محسوس کرتا ہے۔ یہی بے اطمینانی، ایسی چیز کی خواہش ہو کبھی نہ مل سکے، یہ حسرت کی آگ جس میں وہ جلتا ہے۔ شاعری ہے۔ شاعری کی روح بے چین، تیز اور بلند پرواز ہوتی ہے۔ اسے قناعت سے کوئی لگاؤ نہیں رہتا حسین ترین چیز سے بھی کامل تشنگی نہیں ہوتی وہ ہمیشہ ایسی چیز کا جو بارہا ملتا ہے جو مل نہیں سکتی اور یہ اچھا بھی ہے۔ کیونکہ حصول کے معنی ہیں موت۔ حصول سے روح اور اس کی وجہ زندگی ختم ہو جاتی ہے۔ اگر جنت بھی ہاتھ آجائے تو روح زندہ نہیں رہ سکتی، اس کی زندگی کی کوئی ضرورت باقی نہیں رہے گی۔ تکمیل کی خواہش وہ اندرونی احساس ہے وہ آگ جو اندر روشن رہتی ہے، بجھ جائے گی پھر اچھا ہے۔ جو منزل ہمیشہ دور رہتی ہے اور انعام کبھی ہاتھ نہیں آتا۔ اصل چیز سفر ہے منزل مقصود نہیں اور سفر بھی ایسا ہو کبھی ختم نہ ہو۔ شاعر کا دل کبھی سیراب نہیں ہوتا۔ وہ پردانہ کی طرح ستارہ کا خواہاں ہے اور رات کی طرح صبح کا، وہ مصیبت بھری دنیا سے دور کسی شے کی پرستش کرتا ہے۔ اسے اگر ایک خوبصورت بھول مل جائے تو پھر وہ کسی زیادہ حسین بھول کا متنی ہوتا ہے۔ اگر اسے

آسمان سے تارے توڑ کر دیئے جائیں تو پھر وہ چاند مانگنے لگتا ہے۔ کسی محدود شے سے اسے محض جلد گزر جانے والی مسرت ہوتی ہے۔ اس کا دل تو بس ایسی چیز چاہتا ہے جس کی کوئی انتہا نہ ہو۔

یہ دنیا اس کی حسین، شاندار، حیرت انگیز اور بیش قیمت چیزیں شاعر کی نظر میں کوئی وقعت نہیں رکھتیں۔ وہ الفاظ کے جادو سے بات کی بات میں ایک زیادہ شاندار اور زیادہ بیش قیمت دنیا بنا سکتا ہے۔ وہ حسن کا پجاری ہے اور وہ حسن کی تخلیق کر سکتا ہے۔ معمولی چیزوں کو وہ زریں غیر معمولی اور حیرت انگیز بنا دیتا ہے۔ ایک اشارے میں وہ بد نمائی کو حسن میں تبدیل کر دیتا ہے۔ فطرت کی دیکھی سنی چیزوں کو وہ ایسی شان، ایسی چمک بخشتا ہے جو اس دنیا میں میسر نہیں۔ اسے زمین سے کوئی لگاؤ نہیں۔ وہ کسی فلک نشان پہاڑ کی بلند چوٹی کی طرح ستاروں سے باتیں کرتا ہے لیکن وہ نیچے رہنے والوں کے لئے بھی ایک پیغام لاتا ہے۔

شاعر کو پوری طرح جانتا ممکن نہیں۔ وہ ایک جلتی ہوئی روح ہے جو کبھی نہ بجھنے والی آرزو کی آگ میں جلتی رہتی ہے۔ اسی شعلہ زن آرزو کا اظہار شاعری ہے لیکن الفاظ کی اس حقیقت کے سامنے کوئی وقعت نہیں جس کو وہ ظاہر کرتے ہیں۔ وہ غیر متعین، محدود، ناقص ہونے کی وجہ سے روح کی بے پناہ دست کے اظہار پر قدرت نہیں رکھتے۔ الفاظ ہمارے جذبات کے لطیف، نازک پیچیدہ نقش کو پوری طرح جلوہ گر نہیں کر سکتے وہ تو ان پر گویا پردہ ڈال دیتے ہیں۔ شاعر جو کچھ کہتا ہے وہ اس کے احساسات کا

ناقص عکس ہوتا ہے۔

شاعر اپنے جملہ اوصاف کے ساتھ، وہ اوصاف جو اُسے عام سطح سے بلند کرتے ہیں، شاعر ایک انسان ہے اور وہ انسانوں سے باتیں کرتا ہے۔ وہ علیحدہ رہتا ہے پھر بھی وہ انسانیت سے یک قلم علیگی نہیں اختیار کر سکتا وہ پہاڑ کی چوٹی پر شاعر نور شید کی طرح نہیں چمکتا ہے، وہ کسی فلک نشان مینار پر ستارہ بن کر نہیں بیٹھتا۔ اُسے نیچے اترنا ہے اور جو نیچے رہتے ہیں، اُن سے گفتگو کرتا ہے، وہ انسانیت کا ایک فرد، اہم ترین فرد ہے۔ اپنی کبھی نہ ختم ہونے والی جستجو، اپنی شعلہ زن آرزو کی وجہ سے وہ گویا ایک دل ہے جو اپنی موزوں دھڑکن سے ہمیں زندہ رکھتا ہے۔ مردہ ہے وہ قوم جس میں کوئی شاعر نہیں۔ شاعری آفرینش ہے مردوں کی آفرینش ہے، ایسے مرد نہیں جن کی زندگی کا صرف سانس لینے پر مدار ہے بلکہ وہ مرد جو حقیقی معنوں میں زندہ ہیں جن کی نبضوں میں کائنات کی موزوں رفتار ہے جو شاعر ایسے مرد بنا سکتے ہیں وہ پیمبر سے کم نہیں۔

لیکن شاعر بھی ہر قسم کے ہوتے ہیں۔ بہت سے ایسے شاعر بھی ہیں جو اس نام کے اہل نہیں ہیں۔ وہ ضروری اوصاف کے حامل نہیں ہیں۔ وہ شاعر کے فرائض کو انجام نہیں دیتے ہیں، جو قوم آزاد نہیں جو قوم مردہ ہے اس میں بہت سے ایسے شعر گو ہوتے ہیں جو قوم کے لئے نئی زنجیریں بناتے ہیں جو زندگی کی چنگاری کو سلگتے ہی بجھا دیتے ہیں۔ یہ شعر گو خود مردہ ہیں اس کے زندگی کے بھید سے واقف نہیں، وہ بدی کو اچھا، نقصان کو نفع اور بد صورتی

کو حُسن سمجھتے ہیں۔ ان کے چھونے سے پھولوں کی خوشبو جاتی رہتی ہے ان کی
 قربت سے بلبل اپنا گانا بھول جاتی ہے۔ ان کی دین ایک ایسی خواب آور
 دوا ہے جس سے ہم زندگی کی جدوجہد کو بھول جاتے ہیں۔ ایک ایسا زہر
 ہے جس سے ہماری ساری طاقت ضایع ہو جاتی ہے وہ ہمیں کنول کھانے
 والوں کی دنیا میں پہنچا دیتے ہیں اور وہ ان کے گیت میں شریک ہوتے ہیں۔
 موت زندگی کا حاصل ہے۔ پھر زندگی کیوں سراسر محنت ہو..... ہمیں سب
 بچھڑوں سے الگ رہنے دو۔ ہمیں بدی سے جنگ کرنے میں کیا خوشی ہو سکتی ہے؟
 لیکن بڑھتی ہوئی موجوں کے ساتھ بڑھنے میں سکون نصیب ہو سکتا ہے۔ ساری
 چیز کو آرام میسر ہے اور وہ موت کے لئے سکون کے ساتھ تیار ہوتی رہتی
 ہیں، وہ پختہ ہوتی رہتی ہیں۔ گرتی ہیں اور فنا ہو جاتی ہیں، کاش ہمیں بلحا
 آرام یا موت، سیاہ موت، یا خواب سے بھری ہوئی راحت میسر ہو!

شعر گو کو برق در عہد پر دسترس حاصل نہیں ہے، اس کا باغ باغ نہیں مہرا
 ہے۔ جس حُسن کا وہ پجاری ہے اسے حقیقت سے کوئی لگاؤ نہیں۔ وہ اپنی روح
 کی جلن سے مجبور ہو کر نہیں لکھتا ہے۔ اس کا دل شعلہ کہاں محض سرد دے جان
 ہے، وہ اپنے ہم وطنوں میں نئی روح نہیں پھونکتا ہے وہ تو محض بے ثبات
 نام و نمود چاہتا ہے۔ اس کا گیت مہل اور بیکار ہے کیونکہ قافلہ گذر چکا ہے یا
 سارے قافلے والے مرچکے ہیں اور اسے کوئی نہیں سن سکتا۔ اسی وجہ سے
 اس کے گیت کا کوئی اثر نہیں ہوتا اور نہ ہو سکتا ہے کیونکہ گانے والا اس قدر
 بے اطمینانی، اس شعار سے بے بہرہ ہے جو شعر میں جان ڈال دیتا ہے جو اپنے

عمر میں ایک نئی روح پھونک دیتا ہے۔ اور اسے بہتر زندگی بخشتا ہے۔
 اقبال کہتے ہیں کہ ہندوستان کو ایسے برائے نام شاعروں کی ضرورت
 نہیں ہے جو اپنے حسین لیکن بیکار نغمے رورور کر گاتے ہیں اور پر غم فضا کو
 اور زیادہ پر غم بنا دیتے ہیں اور جو موت اور تباہی کے نقوش کو نہیں مٹاتے
 وہ محض بیکار ہیں بلکہ اس سے بھی بدتر ہیں، وہ راہ نجات میں حائل ہوتے
 ہیں۔ آج دنیا کو ایسے شاعر کی ضرورت ہے جو زندگی اور امید کا پیغام
 لائے۔ ایسا پیغام جو ایک چنگاری پیدا کر دے، ایسی چنگاری جو بڑھ کر
 دہکتی ہوئی آگ ہو جائے۔ جو صحیح معنوں میں شاعر ہے اسے اپنے معاصرین
 کو موت نما تبت سے جگانا چاہئے اسے چاہئے کہ ان کے جمود کو رفع کر کے
 انہیں متحرک کر کے جرأت کے ساتھ اپنے شاندار مستقبل کی طرف بڑھائے۔
 ہندوستان کو خصوصاً ایسے شعراء کی ضرورت ہے اور اقبال اسی جماعت
 میں داخل ہونا چاہتے ہیں، اقبال اکثر اپنی شاعری کا ذکر کرتے ہیں اور اپنے
 مقصد پر روشنی ڈالتے ہیں، ان باتوں سے اقبال کے کارناموں اور ان کی
 اہمیت کے سمجھنے میں بڑی مدد ملتی ہے۔ ان سے یہ بھی پتہ چلتا ہے کہ اقبال
 کے خیال میں موجودہ زمانہ میں ہندوستان میں شاعر کے کیا فرائض تھے۔
 اقبال کہتے ہیں کہ موجودہ زمانے میں شاعری بے اثر ہو گئی ہے۔ یہ بیکار
 ایک طویل مرتبہ، بے لطفی پیدا کرنے والی چیز ہو گئی ہے۔ وقت آگیا
 ہے کہ کاہلی، آرام و عیش کی محبت سے ہم دست بردار ہو جائیں۔ ایک
 ایسے طوفان کی ضرورت ہے جو ساری آلائشوں سے ہمیں پاک کر دے

شاہیں کی طرح سر بلند اور ہمت ور ہو جاؤ، برق کی طرح تیز اور درخشاں
 بنو اور پیکار زندگی کے لئے تیار ہو جاؤ۔ پرانے، از کار رفتہ، مہلک نعموں کو مٹا دو
 اور نئے نئے سناؤ لیکن تمدنی اور مذہبی روایات سے منہ نہ موڑو، نیا آئیٹیا نہ
 پرانی دیکھی ہوئی شاخ پر بناؤ، یہ اقبال کا پیغام۔ اور یہ تغیرات کسی نئے،
 لوگوں کو جوگا دینے والے پیغام کے بغیر ممکن نہیں۔ اقبال ملن کے ہمنوا ہیں۔

”میری نظروں میں ایک طاقتور اور شاندار قوم کی تصویر بھرتی ہو۔

ایسی قوم جو ایک طاقتور آدمی کی طرح جاگ اٹھی ہو اور اپنی شکست

نا آشنا زلفوں کو جنبش دے رہی ہو۔ میرے سامنے ایک عظیم الشان

جوان شاہین دوپہر کے سورج سے آنکھ مل رہا ہے اور اپنی بند

آنکھوں کی روشنی کو پھر روشنی کے ابری چشمہ سے سیراب کر رہا

ہے۔“

اقبال ایک پیغام لائے ہیں اور وہ یہ سمجھتے ہیں کہ یہ بیداری کا سبب ہوگا۔

وہ سمجھتے ہیں کہ وہ زندگی کے راز سے واقف ہیں اور وہ دنیا کو اس راز

سے شناسا کرنا چاہتے ہیں۔ وہ ایک نئی غیر فانی زندگی کا پیغام لائے

ہیں لیکن لوگ سنتے اور سمجھتے نہیں اور نہ شاعر کی عظمت کا اعتراف

کرتے ہیں۔ ان کی نظیں گویا ان کا خون جگر ہیں۔ اس خون جگر سے وہ اپنے

مقصود کی توقع کرتے ہیں لیکن انہیں کوئی نہیں سمجھتا۔ انہوں نے ایک مشکل

کام ہاتھ میں لیا ہے۔ یعنی فلسفہ اور عشق کا اتحاد وہ سمجھتے ہیں کہ اس

کام میں وہ کامیاب ہوئے ہیں۔ ان کا فلسفہ محض چند ہیجان آور خیالات کا

مجموعہ نہیں، اسے انہوں نے اپنی رگ رگ میں محسوس کیا ہے اور وہ اُمید کرتے ہیں کہ دوسرے بھی اسی طرح محسوس کریں گے۔ وہ عشق جو اپنے دل میں محسوس کرتے ہیں، وہ عشق جو انہیں سکون نا آشنا بنا کے ہوئے ہے الفاظ کے آئینہ میں جلوہ گر ہوتا ہے۔ ان کی نظمیں گو یا ایک مہین شفاف لباس ہے جس میں سے عشق صاف چمکتا ہوا نظر آتا ہے۔ وہ شعلہ عشق کی جلن اپنے دل میں محسوس کرتے ہیں لیکن یہ معلوم نہیں کہ یہ آنا کہاں سے ہے۔ ساری چیزیں قافی ہیں۔ انسان موت کے بعد اسی خاک میں مل جاتا ہے جس سے وہ پیدا ہوا ہے لیکن یہ عشق اسے بناتا ہے کہ اس میں کوئی ایسی چیز بھی ہے جو خاک سے نہیں بنی ہے، جو قافی نہیں، جو الہیت درکنار ہے۔ انہیں پرواز اسی عشق نے سکھائی ہے اور اب وہ قفس میں بند نہیں رہ سکتے۔ اقبال اسی عشق کے گیت گاتے ہیں لیکن وہ بات صاف صاف نہیں کرتے ان کا طریقہ استعارہ کا رنگ لئے ہوئے ہے، وہ رنگین نقوش استعمال کرتے ہیں۔ ان کے معانی تنگی تلوار نہیں چھپا ہوا نجر ہیں۔

اکثر اقبال شاعر کے نام سے انکار کرتے ہیں۔ فلسفہ انہیں دعوت دیتا ہے اور وہ ان فلسفیانہ خیالات کا بیان کرتے ہیں جنہیں وہ قیمتی سمجھتے ہیں۔ وہ کہتے ہیں کہ وہ شاعر نہیں۔ انہیں کچھ کہنا ہے اور وہ شاعری کو محض اظہار خیال کا ذریعہ بتاتے ہیں۔ شاید اس لئے کہ وہ مختصر، پزور، موثر اور یادگار پیرایہ میں اپنے خیالات کا بیان کر سکیں۔ میں شاعری نہیں کرتا مجھے فن کے لطیف نکات سے واقفیت نہیں۔ اس قسم کے جملے اکثر ملتے ہیں۔ یہ ہے اقبال کا

نظریہ فن اور یہ تھے شاعری کے متعلق ان کے خیالات۔ وہ نقاد نہ تھے اس لئے وہ نقاد کے طریقوں سے واقف نہیں، فن کو پوری طرح سے سمجھنے کے لئے اسے اس سے علیحدگی اختیار کرنی چاہئے۔ اگر کوئی تصویر پہلے سے ہمارے دماغ میں موجود ہے تو پھر غلطی کا احتمال ہے۔ فلسفہ خصوصاً ایسا فلسفہ جو کائنات اور زندگی کے اسرار کو ظاہر کرنا چاہتا ہے۔ ہمارے خیالات کو ایک خاص رنگ میں رنگ دے گا اور یہ رنگ ہمارے سارے خیالات و بیانات میں نظر آئے گا۔ پہلے سے بنائے ہوئے تصور کی روشنی میں فن کو سمجھنا اس کے اسرار سے واقف ہونا دشوار ہے میں کہہ چکا ہوں کہ اقبال فلسفی تھے یا یوں کہئے کہ وہ چند فلسفیانہ خیالات کو پھیلانا چاہتے تھے۔ اس لئے وہ فن کو ایک خاص نقطہ نظر سے دیکھتے ہیں۔ وہ فن کو فلسفہ خودی میں پوسٹ کرنا چاہتے ہیں۔ یہاں مجھے اقبال کے فلسفہ خودی، اس کے معنی، اس کی اہمیت سے بحث نہیں۔ یہ سمجھنا بھی کچھ مشکل نہیں کہ اقبال نے کیوں نظریہ کو اپنے خیالات کے نظام میں جگہ دی ہے لیکن نتیجہ تشفی بخش نہیں۔ ہر چیز، شاعری، موسیقی، سیاسیات اور مذہب کی قیمت یہی ہے کہ وہ خودی کو برقرار رکھیں ورنہ ان کی خواب و خیال سے زیادہ وقعت نہیں۔ جو خودی کے اسرار سے واقف ہیں۔ وہ اپنی جادو بھری طاقت سے ایک چشمہ کو بحرِ ذخار بنا سکتے ہیں۔ خودی سے ہماری زندگی روشن ہے۔ زندگی کا نشہ، خودی کا شعلہ خودی کا "ہوتا" ہے۔ خودی نے شاعری اور موسیقی کی دنیا بنائی ہے۔ یہ چند مثالیں تھیں ہر جگہ اسی قسم کے خیالات نظر آتے ہیں۔ ظاہر ہے اقبال

کے نظریہ فن میں ان کے نظریہ خودی کی آمیزش ہے اس لئے یہ تشفی بخش نہیں ہو سکتا۔

افسوس ہے کہ اقبال نے اپنے تنقیدی خیالات نثر میں نہیں ظاہر کئے۔ تنقید کے لئے شعر کا ذریعہ کچھ زیادہ موزوں نہیں۔ اس صورت میں خیالات کو صفائی اور اختصار کے ساتھ بیان کرنا ممکن نہیں۔ الفاظ صحیح طور پر مستعمل نہیں ہوتے ہیں، روز مرہ کی گفتگو میں ہم اپنے خیالات کو بے کم و کاست بیان نہیں کرتے ہیں، اس میں اس کا احساس بھی نہیں ہوتا کہ ہماری باتیں غیر متعین سی ہیں۔ تنقید میں اس کی ضرورت ہے کہ خیالات کو اس صفائی سے ظاہر کیا جائے کہ غلط فہمی کا احتمال باقی نہ رہے لیکن عموماً نقاد اس کا خیال نہیں کرتے ہیں اس لئے زیادہ تر تنقیدیں صحیح معنوں میں تنقیدیں نہیں، ہماری غیر متعین ذاتی رائیوں کا غیر متعین اظہار ہیں۔ صورت شعر میں یہ نقص زیادہ نمایاں ہو جاتا ہے۔ وزن اور قافیہ کی ضرورتوں کو نظر رکھتے ہوئے الفاظ کا استعمال ہوتا ہے۔ صفائی اور بے کم و کاست اظہار خیال کا خیال نہیں ہوتا۔ پھر شاعری کرنے کی خواہش سے اور مشکل پیش آتی ہیں۔ کوئی حسین لفظ، کوئی نیا استعارہ، کوئی دلچسپ نقش و قول بیا باں کی طرح شاعر کو پریشان و سرگرداں کرتا ہے۔ نتیجہ یہ ہے کہ کبھی اچھے شعر تو نکل جاتے ہیں لیکن اچھی تنقید نہیں ملتی۔ اقبال کی نظموں پر نظر ڈالنے سے جن میں انہوں نے تنقیدی خیالات نظم کئے ہیں یہ بات ظاہر ہو جائے گی کہ جس قسم کی زبان کا وہ استعمال کرتے ہیں وہ سائنٹفک بیان

کے لئے موتوں نہیں کیونکہ اس میں صحت بیان ممکن نہیں۔ یہ زبان رنگینی اور
تخیل کی حامل ہے لیکن غیر متعین بھی ہے۔ یہ تو ہر شخص پر ظاہر ہے کہ اقبال
کچھ کہنا چاہتے ہیں۔ انہوں نے غور و فکر کیا ہے اور کچھ تبتجوں پر پہنچے ہیں
اور ان تبتجوں کو وہ وقار تک پہنچانا چاہتے ہیں لیکن صاف، منطقی، سائنٹفک
بیان کے بدلے رنگین، شاعرانہ اور غیر متعین بیانات ملتے ہیں۔

فلسفیانہ رنگ آمیزی سے قطع نظر جسے مغربی تنقید سے واقفیت ہے
اسے اقبال کے خیالات نئے معلوم نہ ہوں گے۔ اقبال کے ہر خیال کے لئے کوئی
مغربی مثال پیش کرنے کی ضرورت نہیں۔ شبلی سے چند اقتباسات کافی ہونگے۔
مثلاً بہت اس قدر یقین ہے کہ مزید بحث کی ضرورت نہیں :-

”شاعری الوہیت کی حامل ہے، یہ علم کا مرکز بھی ہے اور دائرہ بھی۔“

اس کوزے میں سارے سائنس بتد ہیں اور ہر سائنس شاعری کا
کاسہ بیس ہے..... شاعری عقل نہیں جسے ہم اپنی مرضی کے
مطابق استعمال کر سکیں۔ دنیا میں جو حسین ترین چیزیں ہیں۔ ایسا
شاعری ابدیت بخشی ہے..... الوہیت کا جو انسان میں جلوہ ہوتا
ہے اسے شاعری فنا ہونے سے بچاتی ہے..... شاعری سارے
خیالات کو حسین بناتی ہے۔ یہ چیزوں کے حسن کو زیادہ حسین بناتی
ہے اور بدنمائی کو حسن میں تبدیل کرتی ہے..... جس چیز کو یہ چھوتی
ہے بالکل بدل دیتی ہے..... ہر شے کی زندگی دیکھنے والے پر منحصر
ہے..... شاعری ہمیں اس دنیا کا باشعور بنا دیتی ہے جس کے

مقابلہ میں یہ جانی ہوئی دنیا بے ڈھنگی معلوم ہوتی ہے.....
یہ ہماری آنکھوں سے پردہ ہٹا کر ہمیں زندگی کے حیرت انگیز
حُسن کا جلوہ دکھاتی ہے..... کسی بزرگ قوم کی بیداری، اس کے
خیالات اور نظم و نسق میں حسین تغیر پیدا کرنے میں شاعری تقیب،
ساختھی اور پیرو کا کام کرتی ہے..... شعرا بڑے سمجھ میں نہ آنے
والے میدان کے ساحل ہیں وہ ایک آئینہ ہیں جس میں مستقبل
اپنا عکس حال میں ظاہر کرتا ہے، وہ الفاظ ہیں جو ایسی حقیقت
کا انکشاف کرتے ہیں جو ان کی سمجھ سے باہر ہے وہ فوجی موسیقی کی
طرح جنگ کے نئے اُبھارتے ہیں لیکن اس جوش و ولولہ کو محسوس
نہیں کرتے جو ان کی دین ہے۔ وہ لوگوں کو متاثر کرتے ہیں لیکن خود
متاثر نہیں ہوتے، وہ عالم کے فرمانروا ہیں جنہیں دنیا تسلیم نہیں
کرتی۔

دیرپے مضمون پہلے انگریزی میں IQBAL AS A THINKER کے لئے لکھا گیا تھا پھر اُسے اردو میں شہال

کر "معاصر" میں شایع کیا گیا "معاصر" جلد ۵ نمبر ۵-۶ مئی جون ۱۹۳۳ء

جوش کی ایک نظم

جوش کی ایک نظم ہے "جوانی کی رات"

شب کہ حریم ناز میں شور صد اضطراب تھا
 آنکھوں میں لہوئے یار تھا آنکھیں تھیں لہوئے یار پر
 خشک تکلفات کی ٹوٹ چکی تھیں سب حد سے
 حسن کی رزم عشوہ میں شمع و قاتلی صوف گن
 سر پہ صراحیوں لئے رقص کناں تھے منجھے
 معرکہ عظیم تھا ناز میں اور نیاں میں
 موج ہوا میں عطر تھا، چھٹکی ہوئی تھی چاندنی
 عشق کی نہیں تیز میں دوڑ رہی تھیں بجلیاں
 پر تو یار اس طرف، رامش درنگ اس طرف
 درد سے قلب چور تھے، کیف سوادح مست تھی

عشق بھی تھا برہنہ سر، حسن بھی بے نقاب تھا
 ذرہ تھا آفتاب میں ذرے میں آفتاب تھا
 چشمک بے دریغ تھی خندہ بے حجاب تھا
 عشق کی بارگاہ میں زمزمہ باریاب تھا
 نرگس نیم پاؤں میں رنگ شراب تاب تھا
 زلف میں بھی تھی برہمی ل کو بھی بیچ و تاب تھا
 پھول تھے صحن باغ میں، چرخ پہ ہنر تاب تھا
 حسن کے دہشت ناز میں شعلہ قساں رباب تھا
 چشم بھی فتح مند تھی، گوش بھی کامیاب تھا
 سوز بھی بے نظیر تھا، ساز بھی لاجواب تھا

ہوٹوں کو وقت گفتگو چومتی تھی شکفتگی

بات جو تھی سو پھول تھی، پھول جو تھا کلاب تھا

اور سحر کو ہم نشین آنکھ کھلی تو کیا کہوں
 طاق میں شمع کشتہ تھی چراغ پہ آفتاب تھا
 توبہ شکن گلابیاں، فرش پہ چور چور تھیں
 تندرہ رقص ویں خودی، جلوہ حسن شاعری
 شب کو تھا بحر بیکراں، وقت سحر سراب تھا
 شمع و شراب کا سماں، ایک پریدہ خواب تھا
 لرزش بلدہ دخم و زلف سپاہ کے عوض
 تھا تو چراغ کشتہ کے دود کا پیچ و تاب تھا

گنبدِ قصر عیش میں گونج رہی تھی یہ صدا

رات نہ تھی وہ کیف کی جوش تراشباب تھا

شاید یہ کہنا غلط نہیں کہ اردو دنیا کے مزاق کے مطابق اس نظم کا شمار اچھی
 نظموں میں ہوگا۔ اسے لوگ پڑھیں گے اور لطف اٹھائیں گے اور خاص خاص مصرعوں
 فقروں اور ترکیبوں پر عیش عیش کریں گے۔ سر دست مجھے اس کی قدر و قیمت سے
 بحث نہیں، پڑھتے والے اسے سطحی طور سے پڑھیں گے اور سنیں گے اور اس کا
 ایک دھندلا سا خاکہ اپنے ذہن میں بنائیں گے۔ غور سے پڑھنے یا سننے کی ضرورت
 وہ نہ سمجھیں گے۔ کسی مفصل تجزیہ کو تفسیح وقت خیال کریں گے۔ صرف یہ نظم
 نہیں، سب نظمیں بلکہ سارا ادب اسی توجہ سے جو نیم توجہ سے بھی کم ہے پڑھا جاتا
 ہے۔ ادب تو ایک قسم کی تفریح ہے اگر اس سے لطف اٹھانے کے لئے دماغ سوئی
 کی ضرورت ہو تو پھر ادب، ادب باقی نہیں رہتا کچھ اور چیز ہو جاتا ہے۔

آپ کو سینما سے تو ضرور شوق ہوگا وہاں کبھی آپ دلی پہلانے کے لئے
 چلے جاتے ہیں۔ اگر سینما میں آپ کو دماغ سوزی کی دعوت دی جائے تو آپ اپنے
 پیسے واپس مانگ لیں گے اور آئندہ سے اس شوق سے دست بردار ہو جائیں گے لیکن

آپ گھبراہیں نہیں، سینما سے تو بہ نہ کریں، اس میں کوئی ناگوار تبدیلی ہوئی ہوگی نہیں کہنے کا مقصد صرف یہ ہے کہ سینما کی چلتی پھرتی، بولتی چالتی تصویریں ہماری تفریح کا سبب ہیں اور اس تفریح میں حصہ لینے کے لئے دماغ پر زور دینے کی ضرورت نہیں ہوتی ہے۔ غور و فکر کی اُلجھنوں سے سابقہ نہیں پڑتا ہے، کچھ تو وہ ضروری ہے لیکن ایسی نہیں جسے زحمت سمجھا جائے۔ اسی صورت حال کا نتیجہ ہے کہ سینما میں جو ہم دیکھتے ہیں سنتے ہیں اس کا اثر وقتی ہوتا ہے کچھ دنوں کے بعد ہمیں بالکل یاد نہیں رہتا کہ کیا دیکھا سنا تھا، قصہ کیا تھا اور کون لوگ تھے جو اپنی زندگی کی ایک جھلک دکھا کر غائب ہو گئے۔ معلوم نہیں ہم کتنی تصویریں دیکھتے ہیں لیکن ایک آدھ ہی ایسی ہوتی ہیں جو یاد رہ جاتی ہیں۔ یہی حال ڈھنگوں ناولوں یا رومانی افسانوں کا بھی ہے معلوم نہیں اس قسم کے ہم کتنے ناول اور افسانے پڑھ ڈالتے ہیں اور پڑھ کر بالکل بھول جاتے ہیں۔ یہ ناول اور افسانے بھی محض تفریحی ہوتے ہیں انھیں غور سے پڑھنے کی ضرورت نہیں ہوتی ہے اس لئے کچھ یاد بھی نہیں رہتا اور نہ یاد رہنے سے کوئی فائدہ ہے۔ ان کا مقصد تو بس یہی ہے کہ ہم چند گھنٹے دلچسپی کے ساتھ گزار سکیں اور یہ مقصد حاصل ہو جاتا ہے۔ انھیں یاد رکھنا حافظہ سے بے جا مصروف لینا ہے، دیکھی ان دیکھی ہو جاتی ہے۔ تھوڑے دنوں کے بعد یہ کیفیت ہوتی ہے کہ :-

نواب تھا جو کچھ کہ دیکھا جو سنا افسانہ تھا

یہ باتیں جو میں نے ابھی کہی ہیں ان سے شاید کسی کو اختلاف نہ ہوگا۔

تصویروں ڈکٹوموناؤ لوں اور رومانی افسانوں سے جو ہمارا "سلوک" ہے اس میں کوئی بیجا بات نہیں لیکن خرابی یہ ہوتی ہے کہ ادب سنجیدہ اُسے بھی ہم وہی "سلوک" کرتے ہیں جو تصویروں اور ڈکٹوموناؤ لوں سے روار کھتے ہیں۔ ہم ادب اور خصوصاً شاعری کو بھی محض تفریح سمجھتے ہیں اور یہ بھول جاتے ہیں کہ ادیب یا شاعر کچھ کہنا چاہتا ہے اور جو وہ کہنا چاہتا ہے وہ قیمتی ہے۔ صرف اس کی نظروں میں نہیں، ہمارے لئے، انسانیت کے لئے۔ اگر وہ سچا ادیب یا شاعر ہے تو وہ جو کچھ کہتا ہے سوچ کر کہتا ہے۔ اس کے کہنے میں نہیں معلوم اس کا کتنا تون جگر صرف ہوتا ہے۔ اس کی جانکاہ کاوشیں ہمت شکن دماغ سوزی کی ہمیں خبر بھی نہیں ہوتی۔ اس کی کوشش ہوتی ہے کہ اپنے زریں اسلوب سے، اپنی زریں باتوں سے اس کی قیمت میں اضافہ کر دے۔ لیکن ہم اس کی محنت کے صلہ میں ایک نگاہ غلط انداز ڈالنے سے بھی دریغ کرتے ہیں۔ جو چیز غور و فکر سے لکھی جاتی ہے اسے غور سے پڑھنا بھی چاہئے لیکن ہم ہیں کہ غور و فکر سے گھبراتے ہیں۔ جیسے مردے فستار قبر سے گھبراتے ہیں۔ یہی وجہ ہے کہ ہم آنکھیں تو رکھتے ہیں لیکن "نگاہ دیدور" نہیں رکھتے۔ اس بات کو بار بار کہنے کی ضرورت ہے کہ ادب بچوں کا کھیل نہیں، یہ سینما کی تصویروں، سہگل کے گانوں، چڑیوں کے شکار سے ذرا مختلف ہے، یہ دماغ کی بہترین تحریکات کا نتیجہ ہے اور ان کا آئینہ بھی۔ اس سے لطف اٹھانے کے لئے دماغ پر کچھ زور دینا ہوتا ہے۔ اس کے سمجھنے میں جو وقت صرف ہوتا ہے وہ

بر یاد نہیں ہوتا، کچھ نفع ہوتا ہے نقصان نہیں۔

اس تمہید کے بعد پھر جوش کی نظم ”جوانی کی رات“ پڑھئے۔۔۔۔۔

پڑھ چکے؟ اب پھر میرے ساتھ پڑھئے، مطلع ہے:-

شب کہ حریم ناز میں شورِ صدا اٹھا عشق بھی تھا برہنہ سرِ حسن بھی بے نقاب تھا

اگر آپ کو پڑھنے کی عادت ہے تو آپ ”حریم ناز“ اور ”شورِ صدا اٹھا پر“

ذرا تامل کریں گے ”حریم ناز“ سے کیا مطلب اور ”شورِ صدا اٹھا پر“ کیوں

ہے؟ پھر شاید آپ یہ بھی سوچیں گے کہ عشق سے عشق مراد ہے یا عاشق

اور حسن سے حسن مراد ہے یا معشوق۔ ان خیالات کے ساتھ آپ دوسرے

شعری طرف متوجہ ہوں گے کہ شاید اس شعر سے جو الجھن آپ کے دماغ

میں پیدا ہو گئی ہے وہ دور ہو جائے۔

آنکھوں میں رُوئے یار تھا، آنکھیں تھیں رُوئے یار پر ذرہ تھا آفتاب میں ذرے میں آفتاب تھا

اس شعر سے یہ بات تو صاف ہو گئی کہ حسن سے مراد معشوق ہے ورنہ رُوئے یار

کی بات نہ ہوتی لیکن ایک نئی الجھن پیدا ہوتی ہے، آنکھیں ذرہ ہیں اور

رُوئے یار آفتاب ہے۔ یہاں تک تو مضائقہ نہیں اور آنکھوں میں رُوئے یار

تھا اس لئے کہہ سکتے ہیں کہ ذرے میں آفتاب تھا لیکن آنکھیں رُوئے یار

”پر“ تھیں یعنی ذرہ تھا آفتاب ”پر“۔ ”میں“ نہیں۔ بہر کیف تیسرے شعر

میں ذرہ اور آفتاب دونوں ہی نظروں سے اوجھل ہو جاتے ہیں:-

خشتک تکلفات کی ٹوٹ چکی تھیں سب سے چشتک بے دریغ مٹتی، خندہ بے حجاب تھا

اگر خشتک تکلفات کی حدیں ٹوٹ چکی تھیں، اگر خشتک بے دریغ مٹتی خندہ بے حجاب

تھا تو پھر شورشِ صدا اضطراب کیوں تھا؟ اب تو تھے شعر کو پڑھنے۔
 حُسن کی بزمِ عشوہ میں شمعِ وفا تھی ضرور لگن عشق کی بارگاہ میں زمزمہ بارِ یاب تھا
 اس شعر سے آپ کی اُلجھن بڑھ جاتی ہے "حریم ناز" کی جگہ "بزمِ عشوہ"
 نے لے لی ہے۔ سوئی یہ ہے کہ "بزمِ عشوہ" وہی "حریم ناز" ہے یا کچھ اور۔ اگر وہی
 ہے تو حریم کو بزم میں کیوں بدل دیا گیا؟ اگر کچھ اور ہے تو حریم ناز سے شاعر
 نے کیوں احتراز کیا اور سین کیوں بدل دیا پھر عشق کی بارگاہ کہاں سے آگئی؟
 کیا حریم ناز، بزمِ عشوہ عشق کی بارگاہ تینوں ایک ہیں یا الگ الگ چیزیں ہیں
 یا حریم ناز میں ایک طرف بزمِ عشوہ ہے اور دوسری جانب عشق کی بارگاہ؟
 اور عشق جو برہنہ سر تھا وہ اپنی بارگاہ میں تھا یا حریم ناز میں یا بزمِ عشوہ میں
 اور حُسن بے نقاب کہاں تھا۔ حریم ناز، بزمِ عشوہ یا عشق کی بارگاہ میں؟ اور
 اگر عشق کی بارگاہ میں نہ تھا تو وہاں زمزمہ بارِ یاب کیسے ہوا؟ ہم سمجھتے ہیں
 کہ ان سوالوں سے آپ کا سر چکرا گیا ہوگا۔ لیکن گھبرائیے نہیں "اگے آگے
 دیکھئے ہوتا ہے کیا" اگر حُسن کی بزمِ عشوہ میں شمعِ وفا جل رہی تھی تو شورِ صدا
 اضطراب کیوں تھا؟ دوسرے شعر میں شورِ صدا اضطراب کو کیا ہوا؟ کیا
 یہ ایک طرف شمعِ وفا بن گیا اور دوسرا وہی زمزمہ کا بنا کر عشق کی بارگاہ
 میں بارِ یاب ہو گیا؟ اور پھر یہ بھی نہیں معلوم کہ چشمک بے دریغ کہاں
 تھی حریم ناز میں یا بزمِ عشوہ میں۔ عشق کی بارگاہ میں ہو نہیں سکتی اور خند بے حجاب
 کہاں تھا؟

ان سوالوں کو ہمیں چھوڑیے۔ پانچواں شعر ہے:-

سر پہ صراحیوں لئے رقص کناں تھے منجھے نرگس نیم باز میں رنگ شراب تاب تھا

یہ منجھے سر پہ صراحیوں لئے کہاں رقص کناں تھے۔ حریم ناز میں، بزم عشوہ

میں یا عشق کی بارگاہ میں؟ یا شاید کسی چوکتھی جگہ؟ نرگس نیم باز کس کی تھی؟ حسن

کی، عشق کی، دونوں کی؟ اچھا اب ان شعروں کو پھر ایک بار پڑھئے اور دیکھئے

کہ کوئی صاف تصویر نظر آتی ہے کہ نہیں... آپ کہیں گے مطلب تو صاف ہے؟

شاعر نے جوانی کی ایک رات کی تصویر کھینچی ہے لیکن یہ کوئی جواب نہیں ہوا۔

سوال ہے کہ تصویر صاف ہے؟ شاعر نے چند نقشے بنائے ہیں: حریم ناز،

بزم عشوہ، عشق کی بارگاہ، رقص کناں منجھے لیکن یہ سب نقشے مل کر کوئی

نقشہ کامل نہیں بتاتے۔ الگ الگ تو شاید ہر نقشہ صاف نظر آئے لیکن

سب مل کر ابتری پیدا کرتے ہیں۔ وجہ یہ ہے کہ شاعر کے ذہن میں کوئی

صاف تصویر نہ تھی۔ اس کے علاوہ لکھنے کا طریقہ وہی ہے جو غزلوں میں

راج ہے یعنی ایک شعر کے بعد دوسرا شعر لکھا گیا ہے۔ ہر شعر اپنی جگہ پر

ایک پوری تصویر پیش کرتا ہے اور ایک تصویر کو دوسری تصویر سے

کوئی ربط نہیں۔ اگر یہ کہا جائے کہ شاعر کوئی تصویر نہیں پیش کرتا۔

تصویریں، تصویریں، نہیں جذبات و حسیات کی علامتیں ہیں۔ حریم ناز،

عشق کی برہنہ سری، حسن کی بے نقابی، حسن کی بزم عشوہ، شمع و فاء،

عشق کی بارگاہ زہرہ ان سمجھوں سے اظہار جذبات مقصود ہے تو

پھر سوال یہ ہے کہ سر پہ صراحیوں لئے رقص کناں تھے منجھے، بھی کوئی

علامت ہے یا واقعی کوئی تصویر ہے۔ اس میں جو ڈرامائی نشان ہے
اس سے یہ گمان بھی نہیں ہوتا کہ یہ تصویر نہیں۔ اگر شاعر کا مقصد
کوئی نقش پیش کرنا نہیں تھا تو اس نے بلا مقصد ایک صاف، یادگار
نقش بنا دیا ہے۔

ابھی منجھے سر پہ صراحیوں لئے رقص کناں تھے اور ابھی ایک
معرکہ عظیم ہوتا ہے۔ بزم کے بعد شاید بزم کی نوبت آتی ہے :-
معرکہ عظیم تھا ناز میں اور نیاز میں زلف میں بھی تھی برہمی، دل کو بھی بیچ و تاب تھا
لیکن اس معرکہ عظیم کا نتیجہ صرف زلف کی برہمی اور دل کا بیچ و تاب ہے
اور یہ معرکہ عظیم نہ تو حریم ناز میں ہے اور نہ عشق کی بارگاہ میں۔ شاید
بیچ میں کوئی میدان ہے۔ جہاں رن پڑتا ہے اور یہ معرکہ عظیم حسن و
عشق میں نہیں ناز و نیاز میں ہے لیکن گھبراہٹ یہیں ناز و نیاز سے مراد
حسن و عشق ہی ہیں اور اس معرکہ عظیم کا پس منظر بھی عجیب ہے :-
موج ہوا میں عطر تھا چھٹکی ہوئی تھی چاندنی پھول تھے صحن باغ میں چرخ پہ ماتناب تھا
دوسرے مصرعے میں پہلے مصرع کی تکرار ہے۔ موج ہوا میں عطر تھا
تو وہ پھولوں کی وجہ سے تھا لیکن آپ سمجھتے کہ یہ عطر اصغر علی محمد علی
کے کارخانے سے منگایا گیا ہے، اس لئے بات صاف کر دی گئی کہ صحن باغ
میں پھول تھے اس وجہ سے موج ہوا میں عطر تھا اور شاید آپ کو یہ احتمال
ہوتا کہ چاندنی شاید الکٹرک بلبز کی وجہ سے تھی اس لئے آپ کو اطلاع
دی گئی کہ ماتناب روشن تھا اور تھا بھی تو چرخ پر تھا، زمین پر نہیں

و ہاں تو پھول کھے اور شاید حریم تاز بھی، بزم عشوہ بھی اور عشق کی بارگاہ بھی
صحن چمن میں تھی اسی لئے :-

عشق کی نبض تیز میں دوڑ رہی تھیں بچلیاں حسن کے دستِ ناز میں شعلہ فشاں رباب تھا
جب نبض میں بچلیاں دوڑ رہی ہوں تو نبض تیز غرور ہوگی۔ معلوم نہیں حُسن
کی نبض میں بچلیاں دوڑتی تھیں یا کچھ اور؟ اتنا تو معلوم ہے کہ حُسن کے دستِ ناز
میں رباب تھا۔ دستِ ناز کیوں؟ ناز اور حُسن تو مترادف الفاظ ثابت ہو چکے ہیں
اس لئے حُسن کے دستِ حُسن میں رباب تھا اور وہ شعلہ فشاں تھا۔ حُسن کی نبض
میں بچلیاں نہ سہی اس کا رباب تو شعلہ فشاں تھا اور غور کیجئے :- حریم میں حُسن
یے نقاب ہے۔ ناز و نیاز میں معرکہ عظیم ہے اور حُسن کے دستِ ناز میں شعلہ فشاں
راباب ہے :-

پر تو یار اس طرف رامش رنگ اس طرف چشم بھی فتح مند تھی گوش بھی کامیاب تھا
یہ بات تو خیر سمجھ میں آجاتی ہے کہ چشم فتح مند عشق کی ہے اور گوش کامیاب
بھی عشق کا لیکن یہ اس طرف اور اس طرف کی بات سمجھ میں نہ آئی۔ پر تو یار اس طرف
تھا تو رامش و رنگ بھی اسی طرف تھا۔ شعلہ فشاں رباب تو حُسن کے دستِ ناز میں تھا
کسی دوسری طرف نہ تھا، ہاں تو چشم فتح مند تھی، گوش کامیاب تھا لیکن قلب
درد سے چور تھے یقین نہ آئے تو سنئے :-

درد سے قاب چور تھے کیف سے روح مست تھی سو نہ بھی بے نظیر تھا ساز بھی لا جواب تھا
پتہ نہیں یہ قاب کس کے تھے عشق کے تو ہو نہیں سکتے، حُسن کے ہو نہیں سکتے
مہنجوں کے ہو نہیں سکتے، شاید تماشا میوں کے ہوں جو اس معرکہ عظیم کو دیکھنے چلے

آئے ہوں بات یہ ہے کہ جب راز و نیاز نظم میں آچکے تھے تو سوز و ساز کیسے
 پچ رہتے۔ پھر سوز سے قلب پور ہوتا تھا وہ کسی کا ہو۔

ہونٹوں کو وقت گیتگو چومتی تھی شگفتگی بات جو کھتی سو پھول تھی پھول جو تھا گلاب تھا
 کس کے ہونٹوں کو چومتی تھی۔ حسن کے یا عشق کے؟ اور بات جو پھول تھی
 وہ کس کی تھی حسن کی یا عشق کی۔ اور بات پھول تھی اور پھول گلاب تھا یا
 بات گلاب کا پھول تھی اور کیا یہ وہی گلاب کا پھول ہے جو سخن چین میں تھا۔
 اور اگر بات شگفتہ گلاب تھی تو درد سے قلب چور کیوں تھے؟

اس نظم میں دو حصے ہیں پہلے حصے میں گیارہ شعر ہیں اور دوسرے حصے
 میں چھ۔ ابھی دوسرے حصے کو جانے دیجئے۔ پہلے حصے میں ایک صاف، مکمل
 نقشہ ہونا چاہئے تھا لیکن یہاں ابتری کے سوا کچھ نہیں۔ موضوع مشکل نہیں۔ ایسا
 نایاب نہیں کہ جس کا تصور ناممکن ہو۔ "جوانی کی رات، آسان، عام اور عامیانہ
 موضوع ہے۔ یہ بھی نہیں کہ شاعر کو اس سے کوئی ذاتی واقفیت نہیں۔ جوش نے
 نہ جانے ایسی کتنی جوانی کی راتیں گزاری ہوں گی۔ تجربہ ایسا ہے کہ ہر نوجوان
 کے بس کی بات ہے لیکن جوش نے ایسا عام طرز بیان اختیار کیا ہے کہ اگر
 اس میں کچھ خصوصیت تھی بھی تو وہ بالکل جاتی رہی۔ اسلوب وہی ہے جو غزل میں فارسی
 اثر کی وجہ سے عام ہو گیا ہے۔ جویم ناز بزم عشوہ، شمع و قار نرگس نیم باز، رنگ تلاب
 ناب منجوں کا رقص، یہ سب کا سب اردو غزل کا عام سرمایہ ہے جو ایران سے
 مستعار لیا گیا ہے۔ انھیں ہر شخص کلام میں لاسکتا ہے اور ان کے استعمال سے
 انفرادیت ہو بھی تو باقی نہیں رہتی۔ شاید کوئی ذاتی تجربہ نہیں تھا۔ اس لئے

اسلوب میں بھی کوئی خاص رنگ نہ آسکا، غالب کا ایک شعر ہے۔

تیند اس کی ہے دماغ اسکا ہر راتیں اسکی ہیں

تیری زلفیں جس کے بازو پر پریشیاں ہو گئیں

اس شعر میں وہ تفصیل تو نہیں جو جوش کے شعروں میں ہے لیکن یہاں وہ ابتری بھی نہیں۔ دوسرے مصرع میں ایک تصویر ہے جو "سر پہ ہرا جیاں لئے زلفوں کنال

منچے" سے زیادہ کامیاب ہے اور پہلے مصرع میں اس فردوسِ حذبات کی طرف مجمل لیکن کامیاب اشارہ ہے جو "عشق برہنہ سر" کا حصہ ہے۔ جوش زیادہ لفظوں کا استعمال کرتے ہیں لیکن عشق برہنہ سر کی جنت سماں مسرت، اس کی عرش جناب سرخوشی، اس کی مکمل طماتیت کا بالکل بیان نہیں کر سکے۔

اس قسم کے تجربے نظیر کی نظموں میں اکثر ملتے ہیں۔ غالب کے شعر میں اختصار ہے تو نظیر کی نظموں میں پھیلاؤ ہے، غالب اشاروں سے کام لیتے ہیں تو نظیر تفصیل سے۔ ایک نظم کے دو بند ہیں :-

صحن چمن میں واہ وا زور کھلی تھی چاندنی

چاند ہلوریں لیتا تھا زور کھلی تھی چاندنی

آیا تھا یار گلبدین پہن کے باد لازی

چمکے تھی تار تار میں مہ کی جھلک ندی زری

بوس و کنار و جام و مے، عیش و طرب ہنسی نوشی

اس میں کہیں سے ایک بیک مرغ سحر نے بانگ دی

صبح ہوئی گجر بجا بھول کھلے ہوا چلی یار بعل سے اٹھ گیا جی ہی کی جی میں رہ گئی

شب کو دلوں میں واہ وا زور مزوں کے تار تھے

ہم سے دو پیار پیار تھا یار سے ہم دو چار تھے

دونوں دلوں میں پیار تھا دونوں گلوں میں ہاتھ تھے

وصل سے بیقرار تھے، عیش کے کار و بار تھے

سیٹنے میں آسمان کے تیسرے سرد کے پار تھے

ایک پلک میں ناگہاں سنب مزے شرار تھے

صبح ہوئی گجر بجا، پھول کھلے ہوا چلی یار نعل سے اٹھ گیا جی ہی کی جی میں رہ گئی
 نظم میں شعر سے گنجائش زیادہ ہے اور نظیر نے اس گنجائش سے پورا پورا ایکن
 جائز مصرت لیا ہے۔ دیکھنے میں یہ دو بند جوش کے گیارہ شعروں سے بالکل مختلف
 معلوم ہوتے ہیں۔ لیکن اس ظاہری فرق سے دھوکا نہ کھائیے۔ دونوں جگہ
 بالکل ایک ہی جیسا تجربہ ہے۔ نظیر بھی جوانی کی رات کا بیان کرتے ہیں لیکن وہ
 ایرانی فضا نہیں پیدا کرتے، ان کی فضا خاص ہندی ہے۔ وہ بنے بنائے فقروں
 اور نقشنوں سے کام نہیں لیتے، وہ فارسی شاعری کی خوشہ چینی نہیں کرتے اور
 دوسروں کے مال سے اپنا گھر نہیں سجاتے۔ اگر اس بات کا خیال رہے تو پھر
 دونوں مثالوں میں ایک ہی قسم کی چیز نظر آئے گی۔ چیز تو ایک ہی طرح کی
 ہے لیکن آسمان زمین کا فرق ہے۔ لیکن ابھی اس فرق کو جانے دیجئے۔

ہاں تو دیکھئے جوانی کی رات کا بیان ہے اس لئے شب کا وقت دونوں

نظروں میں ہے اور شب تو ہے لیکن چاندنی کھلی ہوئی ہے۔ جگہ قانونی زبان

میں "جگہ" وقوع کا دونوں میں ذکر ہے۔ جوشن چار جگہوں کا ذکر کرتے ہیں:

حریم ناز، بزم عشوہ، بارگاہ عشق اور صحن چمن جس سے اُلجھن ہوتی ہے اور یہ شبہ ہوتا ہے کہ واقعہ اصلی نہیں جھوٹ کا مقدمہ قائم کیا گیا ہے۔ نظیر ایک ہی جگہ کا ذکر کرتے ہیں اور وہ صحن چمن ہے۔ بہر کیف جوش کہتے ہیں کہ حسن بے نقاب تھا۔ نظیر کہتے ہیں :-

آیا تھا بار گلدن پہن کے بادلا زری چمکے تھی تار تار میں مہ کی جھلک ذری ذری
انصاف شرط ہے۔ نظیر کے شعر میں واقعیت ہے جو جوش کے شعر میں نہیں معلوم ہوتا ہے کہ نظیر کسی واقعہ کا بیان کر رہے ہیں، جو ہوا تھا، جو انہوں نے دیکھا تھا بس اسی کا ذکر ہے۔ تیمال بندری سے انھیں کوئی سروکار نہیں تھیں ان کا شیوہ نہیں۔ نیز اس فرق کو بھی جانے دیجئے۔ جوش کہتے ہیں :-

حسن کی بزم عشوہ میں شمع وفا تھی ضرور گن عشق کی بارگاہ میں زمزمہ باریاب تھا
نظیر اس کو سیدھے سادھے طور پر زیادہ صفائی کے ساتھ یوں کہتے ہیں :-
”ہم سے دو چار تھا، یار سے ہم دو چار تھے“

پھر مزید تفصیل کرتے ہیں :-

”دو توں دلوں میں پیار تھا دونوں گٹھے میں ہار تھے“

وہ بزم عشوہ میں شمع وفا نہیں جلاتے۔ شمع وفا کے جلنے کا جو نتیجہ ہے اسے آنکھوں کے سامنے لے آتے ہیں۔ جوش حریم ناز میں شور و صدا اضطراب کا ہوتا بیان کرتے ہیں لیکن یہ بیان کچھ مبہم سا ہے اس کی تصریح نہیں ملتی۔ نظیر صاف صاف کہتے ہیں :-
”وصل سے بیقرار تھے عیش کے کار و بار تھے“

جوش منجوں کے تارچ کا سماں کھینچتے ہیں جو کچھ مصنوعی سا معلوم ہوتا ہے۔ پھر ترگہ

نیم باز میں شراب ناب کا ذکر کرتے ہیں لیکن یہ کہنا بھول جاتے ہیں کہ نرگس نیم باز
کس کی تھی۔ پھر تیسرے مقطع کی غیر ارادی طور پر یاد تازہ کر کے ہمیں اپنے شعر
سے غیر مطمئن بنا دیتے ہیں

بیران نیم باز آنکھوں میں ساری مستی شراب کی سی ہے
اس مقطع کے بعد پھر جوش کا مصرعہ پڑھے۔

نرگس نیم باز میں رنگ شراب ناب تھا

فرق ظاہر ہے۔ جوش کا مصرع کس قدر بھلا اور مصنوعی معلوم ہونے لگتا ہے۔ نظر
سیدھے سادھے رنگ میں کہتے ہیں :-

بوس و کنار و جام و مے، عیش و طرب ہنسی ہونسی

اس میں واقعیت زیادہ ہے۔ یہاں بچوں کا نقلی نپج نہیں، کسی کی ارادی یا غیر ارادی
نقلی نہیں۔ عیش کے کار و بار کا بیان ہے جوانی کی رات کا مختصر سا خاکہ ہے
آپ نے دیکھ لیا کہ دونوں مثالوں میں ایک ہی قسم کی چیز ہے۔ بات ایک
ہے لیکن کہنے کا ڈھنگ الگ الگ ہے۔ نظر کا ڈھنگ ہندوستانی۔ جوش کا
ایرانی، نظر کا اسلوب انفرادی، جوش کا اسلوب وہی ہے جو غزلوں میں عام طور
پر ملتا ہے۔ نظر کی نظم میں واقعیت اور اصیلت ہے۔ جوش کے تجربے میں اگر
اصیلت تھی بھی تو باقی نہیں رہی ہے۔ کہنے کا یہ مطلب نہیں کہ نظر کے فن میں
کوئی خرابی نہیں۔ نظر کے بند میں کہیں کہیں جھول ہے لیکن سر دست بے نظر
کی نظم کی خامیوں سے بحث نہیں اس لئے کہ ان کی نظم میں اصیلت جو شاعری
کا جوہر ہے موجود ہے۔ یہاں پھر جوش کی نظم میں موجود نہیں ہے اور یہ اصیلت

بہت سی خرابیوں پر پردہ ڈال دیتی ہے، نظیر کے پر ہر لفظ سے سچائی جذبات
کی سچائی ٹپکتی ہے۔ یہی چیز جوش اور بہت سے دوسرے موجودہ شاعروں میں
نہیں ملتی۔

یہ تھا نظم کا پہلا حصہ، اب دوسرے حصے کو لیجئے، اسے شاید آپ بھول چکے
ہوں گے اس لئے دوبارہ ملاحظہ ہو۔

اور سحر کی ہم نشین آنکھ کھلی تو کیا کہوں
تو بہ شکن گلابیاں فرش پہ چور چور تھیں
نغمہ ورقص دے خودی جلوہ حسن شاعری
بربط و چنگ کی صدا ایک فسرہ گونج تھی
لرزہ بادہ و خم زلف سیاہ کے عوض
طاق پہ شمع کشتہ تھی چرخ پہ آفتاب تھا
خلد فروش جام زرہ شرم سے آب آب تھا
شب کو تھا بحر بیکراں وقت سحر سراب تھا
شمع و شراب کا سماں ایک پریدہ خواب تھا
تھا تو چراغ کشتہ کے دوز کا چپ و نا تھا

گنبدِ قصر عیش میں گونج رہی تھی یہ صدا
رات نہ تھی وہ کیف کی جوش تراشباب تھا

جوش کا مقصد ظاہر ہے۔ پہلے حصہ میں وہ "جوانی کی رات" عیش کے کارِ یاد
عشق کی برہنہ سری اور حسن کی بے نقابی کی تصویر کھینچتے ہیں اور دوسرے حصے میں
سحر کا سماں پیش کرتے ہیں۔ جب جوانی کی رات عشق کی برہنہ سری اور حسن کی بے نقابی
کا خواب بھیانک حقیقت کی شکل میں نظر آتا ہے۔ دونوں حصوں میں رات اور
دن، خواب اور حقیقت کو پہلو بہ پہلو دکھایا گیا ہے۔ جوانی کی رات کی عارضی مستی
کا ردِ عمل صبح کا شمار اور دردِ سر ہے۔

اسلوب بیان سے دوسرے حصہ میں زیادہ الجھن تو نہیں ہوتی لیکن ہما

بے اطمینانی اور بڑھ چاتی ہے۔ پہلے حصہ میں لب و لہجہ، بیان کا ڈھنگ عام تھا، عشق، حسن، شمع و فنا، وغیرہ کا ذکر تھا۔ اب خاص ہو جاتا ہے:

اور سحر کو ہم نشین آنکھ گھلی تو کیا کہوں

ساتھ ساتھ باتیں اب کسی ہمنشین سے کی جاتی ہیں، نہ جہانہ یہ ہمنشین کہاں سے آگیا۔ شاید یہ حسن بے نقاب کا دوسرا روپ تو نہیں۔ خبر کوئی بھی ہو اب عشق نہیں، عاشق برہنہ سر کو کسی ہمنشین کی "اخلاق مرد" کی ضرورت ہے۔ ورنہ شاید یہ برلا ہو ا سماں برداشت نہ ہو سکے، ہاں تو اب یہ کیفیت ہے کہ شمع جو ہے وہ کشتہ ہے اولہ جب چرخ پر آفتاب ہے تو پھر سچ ہے کہ شمع کی ضرورت باقی بھی نہیں رہی لیکن یہ شمع کشتہ پہلی شمع و فنا نہیں وہ شمع تو استعارہ تھی اور یہ حقیقت ہے۔ اس چھوٹی سی نظم میں شمع میں بار آئی ہے، شمع و فنا، شمع کشتہ، شمع و شراب کا سماں۔ شاید خود بوش نے محسوس کیا کہ شمع اچھی چیز ہے لیکن اس کی بار بار تکرار اچھی بات نہیں۔ اس لئے آخری شعر میں چراغ کشتہ کہہ دیا یا شاید یہ وجہ ہو کہ اس جگہ شمع بیٹھتی بھی نہیں یا شاید ذوق کی "دود چراغ کشتہ ہے" والی غزل یاد آگئی ہو، بہر کیف نیچے چراغ کشتہ ہے اور چرخ پہ آفتاب ہے (آپ کو یاد ہو گا کہ ماہتاب بھی چرخ پر تھا) اور شاید اسی آفتاب کی روشنی میں باقی چیزیں بھی دکھائی دیتی ہیں۔

رات کو مچھے چراغیں سر پر رکھے ناچ رہے تھے لیکن اب وہ چراغیں فرش پر چور چور پڑی ہیں اور چور چور ہونے سے پہلے یا شاید بعد یہ نکلا بیان ہو گئی تھیں شاید پیچھے جوش کو خیال ہو کہ نکلا بیان زیادہ اچھا لفظ ہے۔ اگر یہی خیال ہو اتھا تو

پھر منجے سر پر گلابیاں رکھ کر ناچ سکتے تھے، یا شاید یہ بات ہو کہ ایک لفظ شمع کی تکرار ہو چکی تھی اس دوسرے لفظ کی وہ صراحیوں ہو گلابیاں تکرار متناہب نہ تھی۔ بیروہ کچھ بھی ہو یہ گلابیاں پور پور ہیں اور کیوں نہ ہوں انہوں نے کتنی تو بہ توڑی ہوگی۔ آج خود ٹوٹ گئیں۔ لیکن جام جو تھا وہ زر کا تھا اس لئے ٹوٹ نہ سکا۔ گلابیوں کی طرح پور پور نہ سہی، شرم سے آب آب تو تھا۔ نہ جانے یہ شرم اور ایسی شرم کس وجہ سے تھی۔ خلد فر دشت تھا اس لئے یا پور پور نہ ہو سکا تھا اس لئے، یا گلابیاں پور پور ہو گئی تھیں اس لئے۔ پھر یہ بھی پتہ نہیں کہ یہ جام زر تھا کہاں قرش پر یا عرش پر؟ وہ کہیں بھی ہو اس کے شرم سے آب آب ہونے کی وجہ تو شاید یہ ہے کہ پہلے مصرعہ میں پور پور ہے، دوسرے مصرعہ میں کسی ایسے لفظ کی ضرورت تھی جس کی تکرار ہو سکے اسی کا اگر خیال رکھئے تو پھر آب آب سے زیادہ مناسب یعنی آسانی سے کہہ جانے والا لفظ کوئی دوسرا ممکن نہیں لیکن اگر جام آب آب ہو تو پھر اس آب آب ہونے کی توجیہ بھی ضروری ہے اس لئے "شرم سے" کا ٹکڑا اٹھا دیا گیا۔

شمع تو کشتہ تھی اور گلابیاں پور پور تھیں، نغمہ رقص دے خودی اور جلوہ حسن و شاعری شب کو بحر بیکراں تھا اور وقت سحر سراب تھا، یہ بحر بیکراں کہاں سے آیا۔ ہاں تو نغمہ رقص و بخودی سراب ہے اور بریط و چنگ کی صدا ایک فسرزہ گونج تھی، پھر جوش تشریح نہیں کرتے کہ یہ فسرزہ گونج کہاں تھی۔ اس کمرہ میں تھی جہاں بزم عشوہ آرامتہ ہوئی تھی یا عشق کی بارگاہ میں تھی

جہاں زمرہ بار یاب ہوا تھا۔ شاید بریط و چنگ کی صدا ابھی ابھی ختم ہوئی تھی اس لئے
اس مکرہ یا بارگاہ میں گونج رہی تھی یا شاید ایسا تو نہیں کہ یہ نسرودہ گونج عاشق
برہنہ سر کے دماغ میں تھی۔ نیز بریط و چنگ کی صدا تو ختم ہوئی لیکن شعر
مکمل نہ ہو سکا۔ لیکن قافیہ پیمائی کا بھلا ہو یہ کون سی مشکل بات تھی مجھے:

شمع و شراب کا سماں ایک پریدہ خواب تھا

اور پھر لطف یہ ہے کہ دونوں مصرعے برابر کے چننے تلے ہیں۔ بریط و چنگ
کی صدا ایک طرف تو شمع و شراب کا سماں دوسری طرف، ایک نسرودہ گونج
تھی ایک طرف تو ایک پریدہ خواب تھا دوسری جانب لیکن جوش کو اندر
شاید پڑھنے والوں کو بھی یہ بات نہیں کھٹکتی کہ دوسرا مصرع غیر ضروری
ہے۔ شمع تو کشتہ ہے، سی اور گلابیاں بھی جہور ہو ہی چکیں۔ پھر یہ کہنے کی
کیا ضرورت کہ شمع و شراب کا سماں ایک پریدہ خواب تھا۔ کیا پڑھنے والا
اس قدر معصوم ہے کہ وہ اتنی سی بات بھی خود سے نہیں سمجھ سکتا۔

اس شعر کے ساتھ نظم ختم ہو سکتی تھی لیکن ایک بات اور رہ گئی تھی، شمع
کا تو ذکر ہو چکا تھا لیکن چراغ کشتہ کے دوز کے بیچ و تاب کے بارے میں
لکھنا رہ گیا تھا۔ یہ کیسے ممکن تھا کہ اس کا ذکر رہ جائے اس لئے جوش کہتے ہیں۔

لرزش بادۂ زخم زلف سیاہ کے عوف
تھا تو چراغ کشتہ کے دود کا بیچ و تاب تھا

پہلی خرابی اس شعر میں یہ ہے کہ زخم اور زلف سیاہ کے درمیان ایک خلیج حائل
ہو گئی ہے۔ پھر لرزش بادہ کا مفہوم صاف نہیں، شراب کا چھلکنا:

(بادہ ہوں ساغر لیریز سے جاتا ہے پھلک)

شراب کا گلابیوں یا جام میں تھمڑا نایا شراب کے اثر سے عشق برہمنہ سر یا حسن بے نقاب یادوتوں کا لرزش کرنا یہ بھی ممکن ہے کہ لرزش بادہ سے مراد عشق ہو اور خم زلف سیاہ سے حسن۔ اب لہ بادوسر مصرع تو وہ نہایت بھڑا ہے۔

تھا تو چراغ کشتہ کے دود کا بیج و تاب تھا

یہ اس قسم کا مصرع ہے جیسا نو مشق اکثر لکھا کرتے ہیں جن کے قلم میں ابھی روانی نہیں آئی ہے اور یہ سب ردیف و قافیہ کے نظم کی وجہ سے بیج و تاب کا ہوتا ضروری ہے۔ تھا الگ اٹل ہے پھر چراغ کشتہ اور دود کا لانا ضروری ہے۔ اس لئے شاعر کرے تو کیا کرے ایسا معلوم ہوتا ہے کہ یہ چراغ ابھی بجھا ہے یا بجھایا گیا ہے جو اس کا دھواں بیج و تاب کھا رہا ہے۔ پہلے کہا گیا تھا کہ چراغ پر آفتاب نکل آیا تھا اس لئے خیال تو یہ ہوا تھا کہ شمع کشتہ کا دھواں بیج و تاب کھاتا ہوا کب کا فضا میں کھو گیا ہو گا لیکن اب سمجھ میں آیا کہ وہ خیال غلط تھا، پھر تعجب کی بات یہ ہے کہ جب پہلی بار شمع کشتہ پر نظر پڑی تھی تو اس وقت دھواں بیج و تاب نہیں کھا رہا تھا یا شاعر نے پہلی بار اس بیج و تاب کا خیال نہیں کیا، اگر کیا تو اسے آئندہ کے لئے محفوظ رکھا۔

نظم کا عنوان ہے ”جوانی کی رات“ لیکن شاید آپ یہ سمجھیں کہ یہ جوانی آپ کی جوانی ہے اور یہ رات آپ نے کاٹی ہے اس لئے یہ بتا دینا ضروری ہے کہ یہ جوانی جوش کی تھی، اور یہ کیف کی رات جوش کو میسر ہوئی تھی۔ پھر جب بریط و چنگ کی صدا ایک گونج تھی وہ فسر وہ ہی سہی تو پھر اس کی

دوسری صدی بھی کیوں نہ گونجے۔

گنبدِ قصرِ عیش میں گونج رہی تھی یہ صدی رات نہ تھی وہ کیف کی جوشِ تراشِ شباب تھا
بھلا ہو غزل گوئی کا جب تک مقطع نہ ہو نظم پوری نہیں ہو سکتی۔ اس لئے
مقطع کا مقطع ہو گیا اور یہ بات بھی صاف ہو گئی کہ اس نظم میں جوشِ کے شباب
کا قصہ ہے اور پھر یہ بھی بھید کھلا کہ اصل میں بزمِ عشوہ، حریمِ ناز، بارگاہِ عشق
کچھ بھی نہ تھی ایک قصرِ عیش تھی جہاں یہ واردات گزری اور اس قصر میں
ایک گنبد بھی تھا ورنہ بربطِ چنگ کی صدی ایک فردِ گونج کیسے ہوتی
اور یہ صدی بھی کیسے گونجتی۔

رات نہ تھی وہ کیف کی جوشِ تراشِ شباب تھا

یہ تھی "جوانی کی رات" میں کہہ چکا ہوں کہ ایسی جوانی کی راتیں ممکن ہے
کہ جوش نے بہت گزاری ہوں لیکن اس نظم میں واقعہ نہیں خیالی افسانہ ہے اور
اس خیالی افسانہ کا اسلوب بہت مصنوعی ہے، اگر اس نظم کی بنا واقعی کسی تجربہ
پر ہے تو اس تجربہ سے جوشِ شاعرانہ طور پر متاثر نہیں ہوئے ہیں اسی لئے
ناکامیاب ہوئے ہیں اور کس قدر اظہار یہ نظم اچھی ہو لیکن اگر آپ نے ٹھیک
طور سے پڑھتا سیکھ لیا ہے تو آپ کو اس نظم کی خرابیاں صاف نظر آجائیں گی
شاعری تو تفسیح اوقات نہیں لیکن اس قسم کی نظمین البتہ وقت برباد کرتی
ہیں۔ پھر سوال یہ ہے کہ میں نے آپ کا اور اپنا وقت کیوں برباد کیا۔
بات یہ ہے کہ اکثر ہم بُری چیز سے بھی اچھا کام لے سکتے ہیں۔ تعلیم کا مقصد
ہے ذہن کی تربیت۔ آج کل جو تعلیم رائج ہے اس سے یہ مقصد بہت کم حاصل

ہوتا ہے اچھی چیز کی اچھائی اور بری چیز کی برائی کو دیکھ لینا اس قدر آسان نہیں جتنا ہم سمجھتے ہیں، پھر اچھی اور بری چیز میں تمیز کرنا اور بھی مشکل ہے، زندگی میں بھی اور ادب میں بھی تنقید بھی تعلیم کی ایک صورت ہے بلکہ یوں کہئے کہ تنقید تعلیم کی روح رواں ہے۔ اس کا مقصد بھی ذہن کی تربیت اور مذاق کی درستگی ہے۔ میں نے جو کچھ لکھا ہے وہ اسی بات کو مد نظر رکھ کر لکھا ہے۔

بجوش کی نظم گو نا کامیاب رہی لیکن لطف تو یہ ہے کہ یہ ان کا اپنا کارنامہ نہیں اس نظم میں شروع سے آخر تک غالب کا فیض ہے۔ غالب کا مشہور قطعہ تو آپ کو یاد ہو گا۔ لیکن پھر سنتے :-

اے تازہ واردانِ بساطِ ہوائے دل
دیکھو مجھے جو دیدہٴ عبرت نگاہ ہو
ساتی بہ جلوہ دشمنِ ایمان و آہی
یا شب کو دیکھئے کہ ہر گوشہ بساط
لطفِ حرام ساتی و ذوقِ صدائے چنگ
یا صبح دم جو دیکھئے آکر تو بزم میں

زہارا اگر تمہیں ہوس نائے و بوش ہے
میری ستو جو گوشِ نصیحتِ نبوش ہے
مطرب بہ نغمہ رہزن تمکین و بوش ہے
دِ امانِ باغمان و کفِ گلِ فردش ہے
یہ جنتِ نگاہ وہ فردوسِ گوش ہے
تے وہ سرور و شور نہ بوشِ فردش ہے

دارغِ فراقِ صبحتِ شب کی جلی ہوئی

اک شمعِ روگئی ہے سو وہ بھی تموش ہے

میں اس قطعہ پر دوسری جگہ لکھ چکا ہوں اس لئے یہاں صرف دو تین باتوں

پر اکتفا کرتا ہوں۔ بجوش کی نظم کی طرح اس قطعہ کی نفا بھی ایرانی ہے۔

اس قطعہ میں فارسی لفظوں اور ترکیبوں کی زیادتی ہے۔ لیکن ان چیزوں کے

یا وجود بھی کسی قسم کی خرابی نہیں پیدا ہوتی۔ وجہ ایک تو یہ ہے کہ غالب اس
 ایرانی فضا سے نسبتاً قریب تر بھی تھے اور فطری مناسبت بھی رکھتے تھے۔
 دوسری اصل وجہ یہ ہے کہ غالب کے قطعہ میں وہی اہلیت، وہی جوش
 ہے جو نظیر کی نظم میں ہے۔ یہاں ایک اخلاقی خیال ہے، مقصد تینہم
 ہے اور نظیر کی نظم میں ایک تجربہ کا بے کم و کاست بیان لیکن دونوں
 آپ بیتی کہتے ہیں پر بیتی نہیں کہتے۔ غالب کے قطعے میں نہ وہ تکرار ہے
 نہ وہ مبہم طرز بیان ہے، نہ وہ بھڑاپن ہے جو جوش کی نظم کی خصوصیت
 ہے۔ یہاں ذہن کو کوئی الجھن نہیں ہوتی۔ خیالات صاف ہیں، جوش
 میں وہ صاف ہیں بعض ترکیبیں بالکل انوکھی اور یادگار ہیں جیسے "جنت نگاہ"
 اور "فردوس گوش" انہی کی نقل جوش نے "خلد فروش" میں کی لیکن نقل
 ہی رہی اور نہایت بھڑی۔ ہاں تو ان خوبیوں کے ساتھ ایک روانی سے
 جس میں زور ہے لیکن انتشار نہیں۔ یہاں بھی خواب اور حقیقت کو پہلو پہلو
 پیش کیا گیا ہے اور یہاں اثر زیادہ ہے۔ کیونکہ فن کامیاب اور اعلیٰ قسم
 کا ہے، خواب کا بیان ہے۔

یا شب کو دیکھنے تھے کہ ہر گوشہ بساط
 دامان باغبان و کف گل فروش ہے
 لطف خرام ساقی و ذوق صدائے چنگ
 یہ جنت نگاہ، وہ فردوس گوش ہے

جوش "لطف خرام ساقی" یہاں سے لیتے ہیں اور اپنے خیال میں اس کے

حسن میں چار چاند لگاتے ہیں:-

سر پہ صراحیوں نے رقص کناں تھے منجے

ذوقِ صدائے چنگ "بھی لے لیتے ہیں" بربط و چنگ کی صدرا، غالب کے دونوں

ٹکڑوں میں کوئی خاص بات نہیں۔ "لطفِ خرام ساقی، ذوقِ صدائے چنگ بہت ہی معمولی قسم کے ٹکڑے معلوم ہوتے ہیں لیکن غالب انہیں بالکل تایاب حسن عطا کرتے ہیں اور یہ تایاب حسن ان کے دوسرے مصرع کا فیض ہے:-

یہ جنت نگاہ، وہ فردوس گوش ہے

معمولی چیزیں معمولی باقی نہیں رہتیں ایک غیر معمولی حسن سے چمکنے لگتی ہیں، ایسا حسن جس کے سامنے "خلدِ فردوس" بالکل بازاری سی چیز معلوم ہوتی ہے، خواب کے بعد حقیقت کی باری ہے۔

یا بصری ہم بودیکھے آکر تو بزم میں نے وہ سرور و شور نہ جوش و خروش ہے
دایعِ فراقِ صحبتِ شب کی جلی ہوئی اک شمع رہ گئی ہے سو وہ بھی خروش ہے
جوشِ سحر کو اٹھتے ہیں تو جو سماں پیش کرتا ہے اس کا تفصیل سے ذکر کرتے

ہیں، شمع کشتہ، آفتاب جو چرخ پر تھا، پور پور گلابیاں جو فرش پر پڑی ہوئی تھیں۔ جامِ زر جو شرم سے آب آب ہو رہا تھا۔ بربط و چنگ کی صدرا جو اب اک سردہ گونج رہ گئی تھی۔ چہرے کشتہ کا دھواں جو بیچ و تاب کھا رہا تھا غالب تفصیل سے کام نہیں لیتے ہیں۔ وہ صرف ایک چیز کو چن لیتے ہیں باقی چیزوں کو ایک مصرع میں کہہ گذرتے ہیں۔

نے وہ سرور و شور نہ جوش و خروش ہے

لطف یہ ہے کہ جوش بھی اس کے برابر کا ایک مصرعہ لکھتے ہیں۔

شمع نہ مٹتا اب کا سماں ایک پریدہ خواب تھا

لیکن وہ اس پر قناعت نہیں کرتے اسے شاعرانہ اثر کے لئے کافی نہیں سمجھتے، غالب صرف ایک معنی خیز بات چنی لیتے ہیں، یہ چیز سارے قطعے کے معنی کو اپنی ہستی میں جذب کر لیتی ہے۔ یہ اگیلی چیز اور چیزوں کے طومار میں گم ہو کر اپنی معنی خیزی کھو بیٹھتی ہے۔ قطعہ ختم ہوتا ہے تو ہمارے سامنے صرف ایک تصویر ہوتی ہے اور ہماری نظر اس تصویر اور اس کے معنوی حسن میں گم ہو جاتی ہے۔

داغِ فراقِ صحبتِ شب کی جلی ہوئی اک شمع رہ گئی ہے سو وہ بھی خموش ہے
جوش بھی اپنے شعر میں اسی قسم کی معنی خیزی پیدا کرنا چاہتے ہیں:

لرزش بادہ و خم زلف سیاد کے عوض تھا تو چراغ کشتہ کے دو دکانچ و تاب تھا
لیکن اس شعر میں وہ معنی خیزی نہیں۔ یہ ایک چیز بہت سی چیزوں میں مل کر کھو گئی ہے اور جوش کی کوشش کے باوجود بھی اس میں جان نہیں آتی۔

وجہ یہ ہے کہ اس شعر میں قصور ہے کوشش ہے، اور وہ ہے، بھلا اپنا ہے۔

غالب کا شعر قطعہ میں قطری طور پر اُبھرتا ہے، یہاں زبردستی چراغ کشتہ کا دھواں پیچ و تاب نہیں کھاتا۔ یہاں زبردستی لرزش بادہ اور خم زلف سیاہ کا ذکر نہیں ہوتا "صحبتِ شب" میں جو معنی خیزی ہے وہ لرزش بادہ اور خم زلف سیاہ کو بلسر نہیں، منجے سر پر صراحیوں کے رقص کر چکے تھے اور گلابیاں چور چور بھی ہو چکی تھیں۔ پھر لرزش بادہ کا بیان کیا ضرور تھا۔

حسن بھلی بے نقاب ہو چکا تھا اس لئے خم زلف سیاہ کو بھی انگ ہی لہنے دینا تھا۔
 پھر "عوض" میں وہ شاعری نہیں جو داغ فراف کی جلی ہوئی میں ہے۔
 زیادہ کہنے کی ضرورت نہیں۔ آپ یہ دو شعر ذہن میں محفوظ رکھئے اور جب
 کوئی نئی نظم سامنے آئے تو دیکھئے کہ وہ غالب کے شعر کی یاد تازہ کرتی ہے
 یا جوش کے شعر کی۔ اگر وہ غالب کے شعر سے قریب ہے تو کامیاب ہوگی۔
 ورنہ نہیں۔

(یہ مضمون "معاصر" جلد ۹ نمبر ۵-۶ (مئی: جون ۱۹۲۵ء) میں "مطالعہ اور
 چھان بین" کے عنوان سے شایع ہوا تھا۔ اس مضمون میں جوش کی نظم کے صرف
 سات شعروں پر تنقید کی گئی تھی)

ایک مغربی سیاح کے خطوط

نمبر ۱۰

دلی ۱۷ جون ۱۹۳۷ء

پیارے اسمتھ!

میں اپنے خطوط میں ہندوستان کی سیاسی، معاشرتی، اقتصادی، مذہبی حالتوں کا مفصل ذکر کر چکا ہوں لیکن ابھی تک میں ہندوستان کے گراں بہا ادبی خزانوں کا بیان نہ کر سکا۔ بات یہ ہے ہندوستان میں مختلف زبانیں رائج ہیں اور ان زبانوں میں مہارت حاصل کرنے کے لئے وقت چاہئے۔ سنی ستانی باتوں سے مجھے تشفی نہیں ہوتی میں چاہتا ہوں کہ سرشے سے ذاتی واقفیت بہم پہنچاؤں۔ میں نے ایک زبان میں جسے اردو کہتے ہیں کافی مہارت پیدا کر لی ہے۔ اردو دنیا کی سب سے کمسن زبان ہے لیکن اس کمسنی کے باوجود بھی اردو ادب دنیا کے کسی ادب سے قدر و قیمت میں کم نہیں۔ دلی شاید تم جانتے ہو کہ دلی ہندوستان کا قدیم دارالسلطنت ہے۔ دلی کی زبان مستند مانی جاتی ہے اس لئے میں نے دلی ہی میں قیام کیا ہے اور میری خوش قسمتی ہے کہ میری ملاقات ایک ایسی بلند پایہ ہستی سے ہو گئی ہے جو اردو ہی نہیں بلکہ دنیا کی دوسری زبانوں کے لئے بھی مایہ ناز ہے۔ اسی

رہنما کی مدد سے میں اردو ادب کے رنگین و زردیں باغ کی سیر کر دیا گیا۔
یوں تو اردو ادب بحیثیت مجموعی اپنا جواب نہیں رکھتا لیکن اس شہنشاہ
کا تاج اس کی شاعری ہے اور اس تاج میں سب سے بڑا، میرا غزل ہے۔
میں نے اپنے رہنما سے پہلی درخواست جوگی وہ یہ تھی کہ وہ اس عظیم المثل
جو اہر، اس درجے بہا اس گل صدرنگ، اس اتھر تابندہ کی زیارت سے
میرے دیدہ و دل کو شاد کام فرمائیں اور میں خوش ہوں کہ انہوں نے میری
درخواست رد نہ کی، کچھ تاہل کے بعد فرمایا۔

”ستویہ اردو جسے تم حیر خیال کرتے ہو جس کی شاعری کو تم کم مایہ سمجھتے
ہو اسی اردو میں ایک ایسا غزل گو شاعر گزرا ہے جس کی نظر کوئی دوسرا
ادیب نہ پیش کر سکا۔ تم ہومر، درجل ایسکیس، سوفوکلز، شیکسپیر، ملٹن،
دانتے، راسین، مولیر، گوٹے، شلر کا دم بھرتے ہو۔ ہومر کی وسعت،
بلندی۔ درجل کی شیرینی اور جلا، ایسکیس کی بیباکی و تجمل۔ سوفوکلز کی
طنز، شیکسپیر کی گہرائی، ملٹن کی پرواز، دانتے کا فلسفہ، راسین کی باریک
نقشبندی، مولیر کی ظرافت، گوٹے کی بوش مندی، شلر کی غزلیت، یہ
سب چیزیں اردو کے ایک شاعر میں موجود ہیں اور اس شاعر کا نام
ہے غالب“

میں نے اس شاعر بے بدل کی غزلیں سنتے سنتے کا اشتیاق ظاہر کیا۔ میرے رہنما نے
شفقت کے ساتھ فرمایا۔

”اچھا میں تمہیں ایک غزل سنانا ہوں، غور سے سنو اور دہر کر دو۔“

دل ہی تو ہے نہ سنگِ خست درد سے بھرتہ آئے کیوں

روئیں گے ہم ہزار بار کوئی ہمیں ستائے کیوں

میرے شفیق رہتا یہ دو سطر پر پڑھ کر چپ ہو گئے۔ میں نے سمجھا کہ شاید دوسری سطر پر
 وقتی طور پر حافظہ میں محفوظ نہیں ہیں، انہیں کی تلاش میں مجھ میں اس لئے میں
 پر اشتیاقِ خموشی کے ساتھ انتظار کرتا رہا۔ میں نے دیکھا کہ وہ کچھ چپیں بہ جپیں
 ہوئے۔ پھر سے نما نوٹھی کے آثار ظاہر ہوئے مجھے اس پر کچھ تعجب سا ہوا
 لیکن بمقتضائے ادب میں چپ رہا۔ یکایک ذرا بلند آواز میں کچھ خوشنونت
 کے ساتھ کہنے لگے۔

” دیکھا تم نے اسے شاعری کہتے ہیں۔ یہ شاعری نہیں عطر شاعری ہے۔
 شاعری کا جو سر ہے۔ جو بات، جو درد، جو اثر، جو جادو اس شعر میں ہے
 وہ شیکسپیر اور آسین کے ڈراموں میں ممکن نہیں۔ غالب نے اپنے تجربے
 کا پتو اس مطلع میں بھر دیا ہے۔ اس کی زندگی گویا درد و غم کا نشانہ تھی۔
 معنیوں کی بے مہری و سنگ دلی۔ ان کے زمانے کی بے التفاتی و ناقوری،
 دنیا کی نا انصافی، فلک کی جفا پروری نے اس کے دل کو ایک ناسور بنا دیا
 تھا۔ اس شعر میں اس ناسور کی ٹیس ہے، اس پکے پھوڑے کی ٹپک ہے۔
 شیکسپیر کو اس بے پایاں درد کے اظہار کے لئے ایک وسیع ڈرامہ کی
 ضرورت ہوتی ہے۔ وہ ایک طویل پیراگراف سے کم میں اپنے خیالات کا اظہار
 نہیں کر سکتا۔ دیکھو! وہ ”او تمیلو“ کے روحانی مصائب کو یوں بیان
 کرتا ہے:-

” اگر فلک نے آزمانے کے لئے مجھے مہینوں میں مبتلا کیا ہوتا، اگر
اس نے میرے ننگے سر پر ہر قسم کے تاسور ہر قسم کی ذلتوں کی بارش کی ہوتی
اگر غربت کے سمندر کا پانی میرے لبوں تک آگیا ہوتا۔ اگر میں اور میری
ساری امیہیں ہمیشہ کے لئے اسیر ہو جاتیں تو بھی میں اپنی روح کے
کسی گوشہ میں صبر کا ایک قطرہ ضرور پالیتا لیکن آہ! فلک نے میری
ایسی اٹل شکل بنائی جس پر زمانہ کی آہستہ حرکت کرنے والی انگلی
انگشت نما ہے۔ میں اسے بھی بخوبی برداشت کر لیتا لیکن یہاں میں نے
اپنی تمناؤں کو جمع کیا تھا، جہاں میری زندگی ہے اور جہاں سے
نکل جانا میری موت ہے وہ سرچشمہ جس سے میری زندگی کا دھارا
ہوتا ہے اور جس کے بغیر یہ خشک ہو جائے۔ ایسی جگہ سے نکل جانا“
جس کیفیت کا اظہار شیکسپیر ان جملوں میں کرتا ہے غالب نے اسے دو
مصرعوں میں بیان کر دیا ہے۔ شیکسپیر یا کسی مغربی شاعر کو اس ایجاز و اختصار
پر قدرت نہیں جو اردو شعر کا حصہ ہے۔

میرا ذہن ناسا اس موازنہ کو مطلق سمجھ نہ سکا۔ میں ڈرتے ڈرتے کہا شیکسپیر
نے جس تجربہ کی ترجمانی کی ہے وہ جداگانہ ہے۔ اس کے علاوہ ”او تھیلو“ ایک
پچھیدہ ڈرامہ ہے۔ اس پیراگراف میں جو شدت جذبات ہے اسے سمجھنے کے لئے
ڈرامہ کے بقیہ حصوں سے واقفیت ضروری ہے۔ اس میں جو بے پناہ زور ہے
اس کا سبب یہ ہے کہ اس کی عقبی زمین آتش فشاں جذبات کا وہ پچھیدہ مرتبہ
مکمل نقش ہے جسے ”او تھیلو“ کہتے ہیں۔ غالب کا شعر معلق ہے اس کی کوئی عقبی

تہ طین نہیں.....“

میں اتنا ہی کہہ پایا تھا کہ میرے رہنمانے بات کاٹتے ہوئے کہا:-
 ” غالب کے شعر کی عقیقہ زمین ساری دنیا ہے، زندگی ہے، محبت ہے، زندگی
 و محبت کی رنگین، توئین، موثر داستان ہے۔ غالب کا شعر ایک اکائی ہے۔
 اس لئے غزل کے بقیہ شعروں سے واقفیت غیر متعلق ہے۔ غزل کا ہر شعر ایک
 اکائی ہے، اس کی ذات پے تباہ ہے، اس کا نہ آغاز ہے اور نہ انجام، یہی
 شاعری کی ابتدا ہے اور یہی شاعری کی انتہا بھی ہے آغاز تازیادوں ہذا کہ
 کسی زبان سے اضطرابی کیفیت میں خود بخود ایک شعر نمود ہو گیا اور
 انسان جب تہذیب کے اعلیٰ ترین ترینوں پر ہو گا اس وقت اس کی شاعری
 اشعار غزل تک محدود ہوگی“

میرے رہنمانے یہ باتیں کچھ ایسے الہامی انداز سے کہیں کہ میں نے فوراً
 سر جھکا لیا اور مجھے معلوم ہوا کہ جو پردے میری آنکھوں پر پڑے ہوئے تھے
 وہ یک بیگ ہٹ گئے اور مجھے ایک چمکتے ہوئے ستارے کی طرح غزل
 آسمان شاعری پر درخشاں نظر آئی۔ تم نظریہ ارتقا سے واقف ہو۔ زندگی پہلے
 زور کے بھتور میں رقصاں تھی پھر اس نے مادہ پر دست درازی کی لیکن خود
 مادہ کی محکوم ہو گئی۔ زندگی کی برابر یہی کوشش رہی ہے کہ وہ مادہ سے آزاد
 ہو جائے۔ اس نے مختلف آزمائشیں کیں۔ ماقبل تاریخ حیوانات بنا کے،
 ہاکھی، گھوڑا، بندر، سور، خچر، غرض مختلف قسم کے جانور پیدا کئے لیکن اسے
 کامیابی نہیں ہوئی۔ زندگی نے صحیح رستہ میں پہلا قدم رکھا۔ جب اس نے انسان

دماغ کی تخلیق کی۔ ادب میں بھی اسی ارتقار کی کار فرمائی ہے۔ انسان نے پہلے مختلف صنفیں، ناول، ڈرامہ، رزمیہ ایجاد کیں لیکن صحیح رستہ میں پہلا قدم غزل کی ایجاد ہے جس طرح زندگی کی خواہش ہے کہ مادہ سے آزاد ہو جائے۔ اسی طرح روح شاعری کی، جو ادب کی جان ہے خواہش ہے کہ وہ الفاظ سے آزاد ہو جائے۔ جو باتیں انسان وسیع و پچھلے ناول، ڈرامہ، رزمیہ میں بیان کرتا تھا اُسے وہ ایک شعر میں بیان کر سکتا ہے۔ شاعری کے ارتقا میں دوسرا قدم یہ ہو گا کہ شاعر کو ایک مکمل شعر کہنے کی زحمت بھی ناگوار ہوگی اور:-

دل ہی تو ہے نہ سنگِ خشک درد سے بھرنے آئے کیوں

روئیں گے ہم ہزار بار کوئی ہمیں ستائے کیوں

کہنے کے بدلے وہ محض چند بنیادی الفاظ پر قناعت کرے گا۔ مثلاً دل.....

سنگ و خشک..... درد..... آنسو..... ظلم..... اور شاعر کا پورا تجربہ نہایت

اختصار و کامیابی کے ساتھ قاری کے ذہن میں آجائے گا۔ اس کے بعد شاعری

ایک رمز ہو جائے گی۔ خارجی و داخلی اثرات، حسیات کی علامتیں مقرر ہو جائیں گی

مثلاً گل، بیل، آنسو، ہنسی وغیرہ وغیرہ۔ جہاں موسم بہار نے شاعر کے دل میں

نئی نئی اُمتگیں پیدا کیں۔ جہاں اس کی آنکھوں نے بہار کی رنگینی کے مزے لوٹے

پھر فوراً وہ ایک خاص لہجہ میں کہے گا "گل" اور سننے والا شاعر کے تجربے سے

بہرہ ور ہو جائے گا۔ اسی کامل اختصار کے ساتھ وہ اپنے بوقلموں جملات و

تصویرات کا نقشہ کھینچے گا۔ آخری منزل وہ ہوگی جب الفاظ کے استعمال کی

ضرورت باقی نہ رہے گی اور شاعری اشتراقی ہو جائے گی۔

پہر کیف میرے رہنما نے تقریر کا سلسلہ جاری رکھتے ہوئے کہا: غالب
کے اشعار میں جذبات کی شدت کے ساتھ ساتھ فلسفہ کی گہرائی بھی ہے۔ ایک مقطع:

ہستی کے مت فریب میں آجا بوجہ آسہ

عالم تمام حلقہٴ دامِ خیال ہے

جس حقیقت تک فلسفیوں کا ایک گروہ طویل غور و فکر کے بعد پہنچا ہے۔ اس
جسے وہ بشرح و بسط کے ساتھ بیان کرتا ہے۔ غالب نے دہرائی طور پر

محسوس کیا اور چند لفظوں میں بیان کر دیا۔

ان باتوں سے میرا سر چکرایا۔ اس شعر میں غالب کے بدلے آسہ کا نام تھا اور

میرے رہنما نے اسے غالب کا بتایا تھا۔ میں نے کہا "یہ شعر تو غالباً آسہ کا ہے غالب
سے اس کو کیا واسطہ؟" میری بات سن کر وہ بے اختیار ہنس پڑے اور کہا "غالب

کا نام مرزا آسہ اللہ خاں اور تخلص غالب ہے۔ ہر اردو شاعر کا ایک تخلص
ہوتا ہے جسے وہ غزل کے آخری شعر میں استعمال کرتا ہے۔

معلوم ہوتا ہے کہ مشرق میں شاعری ایک جرم رہی ہے۔ جس طرح افلاطون

نے شعراء کو اپنی جمہوری سلطنت سے خارج کر دیا، اسی طرح ہندوستان میں غالباً

شاعری کو بے کار کام شمار کیا جاتا تھا اور جس طرح انگلینڈ میں بھیک مانگنا جرم

ہے اسی طرح یہاں شاید شاعری جرم تھی اسی لئے جو لوگ شاعری کرتے تھے وہ

اپنا نام پوشیدہ رکھتے تھے اور اپنی غزلوں میں فرضی نام داخل کرتے تھے ممکن

ہے کہ شاعری جرم نہ ہو صرف اُسے ذلیل کام شمار کیا جاتا ہو۔ تم جانتے ہو کہ

ملکہ ایزبتھ کے عہد میں پیشہ ور شاعر خصوصاً وہ ڈیپارٹمنٹ نگار جو ڈرامے لکھ کر اپنا

پالتے تھے حقارت کی نظر سے دیکھے جاتے تھے۔ اسی وجہ سے بیکن نے جو ڈرامے لکھے اسے ایک نامعلوم ایکٹر شیکسپیر کے نام سے موسوم کیا۔ ممکن ہے کہ اسی نظر حقارت سے بچنے کے لئے مشرقی شعراء اپنے شعروں کو کسی فرضی نام سے منسوب کر دیتے تھے اس طرح ایک روایت کی بنیاد پڑ گئی۔

بہر کیف میں نے پوری غزل سننے کی خواہش ظاہر کی، ایسی غزل جس سے اس نادر و نایاب صنفِ شاعری کے سارے محاسن روشن ہو جائیں۔ فرمایا: اچھا سنو " پھر نہایت سریلی آواز میں یہ غزل گائی:-

منہ کو دامن سے چھپا کر جو وہ قصاں ہوتا	شعلہ حسن چسراغِ تہہ داماں ہوتا
استرا منہ پہ تو پھر نے نہیں دیتا ہے سجا	مخو دیندار سے کیونکر خطِ قراں ہوتا
لینے ہوتوں سے جو اکہار لگائیتا وہ	ہے نفیس سا غزے چشمہ جیواں ہوتا
سنگِ حقیق بھی بنتا تو مراضیٹ ہے یہ	نہ مری قبر کا پتھر شررا فشاں ہوتا
ہوں وہ وحشی کہ اگر دشت میں پھرتا شب کو	آگے مشعلچی مری غول بیاباں ہوتا
کس کی پریاں؟ شہ جنات کو بھی آٹھ پہر	ہے یہ حسرت کہ سگِ کوچہ جاناں ہوتا

حسرت دل نہیں دیتا ہے نکلنے تاریخ


ہاتھ شل ہوتے میسر جو گریباں ہوتا

جب یہ غزل ختم ہوئی تو وہ دیر تک چپ رہے گویا کسی دوسری دنیا میں کھو گئے تھے۔ اور پتہ تو یہ ہے کہ مجھ پر بھی محویت کا عالم طاری تھا۔ جب اس طلسم کا اثر کم ہوا تو وہ کہنے لگے۔

" جو مغرب زدہ ہیں وہ کہیں گے کہ یہ غزل ہے اس میں بے ربطی ہے

انتشار ہے، پراگندگی ہے۔ انھیں معلوم نہیں کہ ہر شعر کی طرح ہر
غزل بھی ایک اکائی ہے۔ غزل کے اشعار مختلف موقوفات پر نہیں
ہوتے ہر شعر کا تعلق ہوتا ہے زندگی سے، محبت سے، انسانی جذبات سے
ہر شعر میں زندگی و محبت کے کسی پہلو کی عکاسی ہوتی ہے۔ کہتے ہیں
کہ غزل میں حسن صورت نہیں۔ غزل میں وہ حسن صورت ہے جو نظم میں
ممکن نہیں۔ اس کے حسن صورت میں ایک پچکیلا پن ہے۔ اس میں جو
یونقلموتی ہے وہ نظم میں کہاں نصیب۔ غزل میں حسن صورت بھی ہے
اور وحدت اثر بھی۔ اس حسن صورت، اس وحدت اثر کی ظاہری
علامتیں ہیں۔ مطلع و مقطع، ردیف و قافیہ، وزن، باطنی حسن صورت،
وحدت اثر کا سبب یہ ہے کہ ہر شعر ہم آہنگ ہے ہر شعر میں ساز سستی کی صدا ہے
انہوں نے ایک پنسل اٹھالی اور کاغذ کا ایک ورق لے کر کہا:-
”آؤ! غزل کیسی پچکیلی ہوتی ہے اس کا مشاہدہ کرو۔“

یہ کہہ کر ایک افقی لکیر کھینچی پھر جلد جلد پانچ لکیریں بنائیں اور آخر میں ایک لکیر کھینچی
جو پہلی لکیر کے متوازی تھی۔ شکل کچھ اس طرح کی تھی۔



پھر تیزی سے دائرہ، مثلث، مربع کی شکلیں بنائیں اور کہا: دائرہ، مثلث،
 مربع میں وہ حسن صورت بالخصوص وہ پچکیدا پن کہاں جو اس شکل میں ہے۔
 اس غزل کا کسی مغربی نظم سے مقابلہ کرو۔ دیکھو پول ورلین کہتا ہے۔
 ”میرا دل رورہا ہے، آہ یہ کیسی خلش ہے جو میرے دل میں چھپی جا رہی
 ہے۔ زمین پر چھتوں پر بوندوں کی آواز کیسی شیریں ہے، کسی بیزار
 دل سے بارش کے گیت کا لطف پوچھو میرا دل حزیں بلاوجہ رورہا ہے۔
 کیا کسی نے بے دغائی نہیں کی؟ یہ تم بلاوجہ ہے۔ بدترین درد دہی ہے
 جس کی دہہ سمجھ میں نہ آئے، مجھے نہ کسی سے محبت ہے اور نہ کسی سے
 نفرت ہے پھر بھی میرے دل میں کتنا درد ہے!“

پول ورلین نے محض ایک تجربہ کی عکاسی کی ہے۔ یہ اسی قسم کا تجربہ ہے جسے
 ٹینیسن نے (TEARS IDLE TEARS) میں نظم کیا ہے۔ لیکن ٹینیسن اور
 پول ورلین صرف ایک تجربہ کو داخل نظم کرتے ہیں۔ ان کی نظموں میں وہ
 یوقلمونی کہاں جو ناسخ کی غزل میں ہے۔ ناسخ کے ہر شعر میں نیا جداگانہ مضمون
 ہے، اس لئے غزل میں دل کشتی زیادہ، تنوع زیادہ، پیچیدگی زیادہ ہے اور
 وحدت اثر بھی کم نہیں پھر اسے ہم کیوں نہ ٹینیسن اور پول ورلین کی نظموں پر
 ترجیح دیں۔ ناسخ کے اشعار میں پراگندگی نہیں۔ ان میں وہ مناسبت و منطقت
 ہے جو ایک گلہ سستہ میں ہوتی ہے۔ ایسا گلہ سستہ جس میں ہر پھول اپنی یو، اپنا
 رنگ الگ الگ رکھتا ہے۔“

میں جسارت سے کام لے کر بول اٹھا! ”پول ورلین کی نظم میں وہ مناسبت

و مطابقت ہے جو کسی حسین گلاب کی مختلف پتیوں، اس کے رنگ و بو میں ہوتی ہے۔
 "ہوتی ہوگی" میرے رہنمائے تمکنت کے ساتھ کہا: "پھر بھی نظم ایک ہی
 پھول ہے۔ غزل میں کتنے پھول ہیں کوئی سرخ ہے تو کوئی سبز، کوئی زرد ہے تو
 کوئی سفید اور کوئی ارغوانی۔ نظم پھول ہے تو غزل گلہستان ہے۔ گلہستانہ غزل موتیوں
 کی مالا ہے۔ غزل بیروں کا ہار ہے۔ غزل ریل ہے جو ایک ہی رفتار سے رواں
 غزل ہوائی جہاز ہے جو ہمیں آزادی کے ساتھ ہر سمت لے جا سکتا ہے، غزل
 بندوبست ہے، غزل توپ ہے۔ غزل یم کا گولا ہے ابھی دلی کی سڑکوں پر گرا تو
 ابھی لکھنؤ کی چھتوں پر، ابھی پٹنہ میں اور ابھی ٹمبکٹو میں۔"

یہ خط ذرا طویل ہو گیا لیکن میں چانتا ہوں کہ تم بھی میری طرح اردو ادب
 کے مشتاق ہو۔ آئندہ خطوط میں میں ان مزید پیش قیمت معلومات کا ذکر کروں گا
 جو مجھے میرے رہنما سے حاصل ہوئی ہیں۔

مخلص
 جون سمپل

دعوتِ معاشرہ جلد ۳ نمبر ۵ مارچ ۱۹۴۲ء ارادہ تھا WONTESQUE

کی کتاب ETIRES PERSANES کی طرح کوئی چیز لکھی جائے جس میں ایک
 مغربی سیاح کے نقطہ نظر سے ہندوستان اور ہندوستان کی سیاسی، اقتصادی
 معاشرتی، سچل اور ادبی زندگی کو پیش کیا جائے۔ لیکن یہی ایک خط لکھا جاسکا۔

جگ بیٹی

”جگ بیٹی“ پنڈت برج نرائن دتاتریا کی تصنیف ہے۔ اس کے متعلق یہ دعویٰ کیا گیا ہے کہ یہ ”ایک نئے طرز کی مثنوی ہے“ جو اردو کے منظوم افسانہ کی تاریخ میں ایک نیا عہد قائم کرتی ہے۔ مثنوی مختلف نصلوں پر مشتمل ہے۔ پہلی فصل میں پنڈت جی اردو مثنویوں کے متعلق کچھ تنقیدی خیالات کا اظہار کرتے ہیں۔ وہ کہتے ہیں کہ اردو میں بہت کم مثنویاں ہیں جو مشہور ہیں اور یہ سب ”موضوع و بیان میں ہم آہنگ ہیں ان میں تخیل کی ریشہ دوانی ہے۔ سحر اور دیوی کا ہنگامہ ہے اور جن مثنویوں میں ”طلسمات کا عالم“ نہیں وہ سوت ”جیاسوز“ ہیں، اگر ان مثنویوں میں کوئی معیار ہے تو صرف ”انداز بیان کا“ ان خیالات کی صحت سے انکار ممکن نہیں۔ پنڈت جی چاہتے ہیں کہ مثنوی میں واقعت اور حقیقت پر بنیاد قائم ہو۔ غیر حقیقی چیزوں سے احتراز ہو، اور جو ہم دیکھتے ہیں اسے شاعر کی آنکھ سے دکھایا جائے۔ اس غزم کا نتیجہ ”جگ بیٹی“ ہے وہ اپنی نظم کی یوں تصویر کشی کرتے ہیں۔

یہ مثنوی پر واز میں ہے اپنی نرائی ہوا لاکھ صنایع سے بدائع سے یہ خالی

ہے واقعیت اس میں حقیقت کا بیان ہے انسان کی شرافت کا فضالت کا بیان ہے
انسان کے ہے نفس کی کردار نگاری ہے اپنے تمدن کی بھی کچھ آئینہ داری
اسی مثنوی کی دوسری جرت پنڈت جی کے الفاظ میں یہ ہے:

ہر فصل کی ہے بحر اللہ اسے مقصود ہے لطفی ایک ہنگی کی ہو نظم سے منفقود
جو اس کو پڑھیں ان کی نہ اگتائے طبیعت قائم ہے ہر طرح روانی و سلاست
اس مثنوی میں مصنف نے اپنے خیال میں حقیقت طرازی سے کام لیا ہے،
قصہ کی نوعیت، اردو مثنویوں کے قصوں سے جداگانہ ہے اس کا خلاصہ یہ ہے۔
ایک پہاڑ پر کوئی جوان جوگی رہتا تھا، ایک شام کا ذکر ہے کہ اسے اپنی
کٹیبا سے کچھ دور ایک عورت خوش قد جوان لیکن آفت رسیدہ نظر آئی۔ جوگی
نے دھتکار کر اسے نکال دیا۔ اس مصیبت زدہ کا نام جانکی تھا۔ بچپن میں یہ وہ
ہو گئی تھی۔ اب ماں باپ کسی کا سر پر سایہ نہ تھا۔ سسرال کے لوگ اس بیکس کی
تخریب پر آمادہ تھے اس لئے وہ گھر سے چل کھڑی ہوئی۔ بہر کیف وہ پہاڑ
سے اتر آئی۔ راستہ میں تھک کر بیٹھ گئی۔ ایک شخص نے جو ادھر سے گذر رہا تھا
اس سے ہمدردی ظاہر کی، اسے اپنے ساتھ لے گیا، اس کی بہن نے جانکی کی
"طارات" کی۔ پھر ایسا شربت پلایا کہ وہ بے ہوش ہو گئی۔ آنکھ کھلی تو وہ تھی اور
سیٹھ کرم چند کا مکان۔ معلوم ہوا کہ اُسے سیٹھ نے ایک ہزار روپیہ میں خریدا
ہے۔ سیٹھ جی پہلے تو اچھی طرح پیش آئے لیکن جب جانکی کو معلوم ہوا کہ
وہ کسی دوسری شادی کی فکر میں ہیں تو وہ ایک آشرم کے مینجر کے پاس گئی۔
اپنی روداد کہ سنائی۔ مینجر نے اسے آشرم کی دیکھ بھال کی خدمت سپرد کی۔

اس میٹجر کا نام خدمت رائے تھا۔ اُسے کوئی اولاد نہ تھی، اس لئے ایک لڑکا
 نعمت رائے گود لیا تھا۔ یہ تھا صاحب جوان ہو گیا تھا۔ نہایت بد چلن تھا۔ ایک روز
 آشرم کی ایک لڑکی شیلہ کو وہ سینما لے گیا۔ جانکی کو حال معلوم ہوا تو اُس نے
 شیلہ کو دوسرے آشرم میں بھجوا دیا۔ نعمت رائے کو نرمی سے سمجھایا اور خدمت رائے
 کو یہ مشورہ دیا کہ وہ ایک ٹرسٹ بنائے جس کے ذمہ آشرم کا بندوبست ہو۔
 نعمت رائے کو کچھ ادھوری سی خبر تھی۔ اس نے سمجھا ساری جائداد وقف ہونے
 کو ہے۔ اس نے اپنے یار غار اور مشیر، شہیدے غنڈوں سے سازش کی۔ جانکی
 ایک دن ٹہلنے کو نکلی۔ راستے میں چار آدمیوں نے اس پر حملہ کیا اور اُسے
 پکڑ کر ایک گاڑی میں چڑھا کر لے چلے۔ انہوں نے کہا کہ وہ پولیس کے آدمی
 ہیں اور اُسے تھانہ لئے جا رہے ہیں۔ کئی میل کے بعد گاڑی رکی، جانکی اتاری
 گئی اور اُسے ایک کوٹھری میں بند کر دیا گیا صبح کو داروغہ کے سامنے پیش ہوئی۔
 اُس نے کہا کہ جانکی کے خلاف ایک مکروہ جرم کی رپٹ گزری ہے۔ جانکی کو
 گھر میں بھیجا گیا۔ وہاں ”گھر کی بیوی نے“ اس کی مرادات کی شب کو جانکی کوئی
 پہر بھر سوئی ہوگی کہ کچھ پکڑ دھکڑ کی صدا بلند ہوئی پھر یکا یک سناٹا ہو گیا۔
 جانکی نے دروازہ باہر سے بند پایا وہ درشتندان کے ذریعہ باہر نکلی اور ”منہ
 اٹھا جس طرف کو بھاگ پڑی“ اسے ٹھوکر لگی اور وہ گر پڑی۔ ایک کار آئی
 جس میں چند نوجوان تھے اُسے اٹھا کر اپنے ساتھ لے گئے۔ ہوش آیا تو دیکھا
 کہ ایک ڈاکٹر اس کی تیمار داری میں مصروف ہے۔ نعمت رائے جس نے جانکی
 پر یہ آفتیں لائی تھیں اور اس کے سانٹھی گرفتار ہو کر سزا یاب ہوئے لیکن

خدمت رائے کو جانکی کا پتہ نہ ملا جو لوگ جانکی کو اٹھا کر لے گئے تھے۔ انہوں نے
 دو ہزار روپے خدمت رائے سے وصول کئے لیکن پولیس انہیں گرفتار
 کرنے میں کامیاب نہ ہوئی۔ وہ جانکی کو پھوڑ کر بھاگ گئے اور جاتے وقت اس
 ڈاکٹر نے جانکی کو غلطی سے ایک سو روپیہ کا نوٹ دیدیا۔ جانکی پھر چل کھڑی
 ہوئی۔ راستہ میں تانگہ نظر آیا ٹھہرا کے اس پر سوار ہوئی۔ تانگے والے نے اسے
 بھگائے جانا چاہا کہ ایک کار آئی اور عصمت اللہ نے اسے تانگے والے
 سے نجات دلائی اسے اپنے بتگمہ میں لے گیا۔ اپنی سوتیلی ماں اور ایک آئیہ کو
 بلا بھیجا۔ اسے خود کسی کام سے باہر جانا پڑا۔ سوتیلی ماں، جانکی اور آئیہ جب
 آگرہ جا رہے تھے تو راستہ میں جانکی اور آئیہ کو سوتا پھوڑ کر عصمت اللہ
 کی ماں اتر گئی۔ جب یہ دونوں اتریں تو ٹکٹ پاس نہ تھے، وہی سو روپے
 کا نوٹ جانکی نے پیش کیا تو پولیس والے اسے اور آئیہ کو گرفتار کر کے دہلی
 لے گئے۔ جانکی دہلی پہنچی تو ڈپٹی نے خدمت رائے کو بلا بھیجا۔ پچھڑے ہوئے
 لے۔ اتفاق سے جس وقت خدمت رائے کی طلبی ہوئی تھی عصمت اللہ اور
 سیوک جو خدمت رائے کے دوست تھے وہاں موجود تھے۔ وہ بھی آئے۔
 اسی پہاڑی پر ایک کالج تھا جہاں وہ ہوگی رہتا تھا۔ خدمت رائے، جانکی،
 اس کی ماں اور آئیہ اس کالج میں پک پک کے لئے گئے۔ سیوک بھی آیا سیوک
 اور وہ ہوگی بھی ساکتی تھے۔ سیوک نے ہوگی سے کہا کہ جو رستہ ہوگی نے
 ترک دنیا کا اختیار کیا ہے وہ غلط ہے۔ یہ شخص خود طلبی اور کم ہمتی کی
 ایک صورت ہے۔ ہوگی سے بہتر ہے وہ شخص جو انسان کی خدمت کو

تیار ہو مصیبت میں سب کا مرد گار ہو پھر اُسے جانکی کا قصہ کہہ سنایا جوگی نادم ہوا، جانکی سے معافی کا طلب گار ہوا۔ پھر سیوک اور جانکی کی شادی کی بات چکی ہوئی اور وہ اس کاٹج سے واپس چلے آئے۔

یہ ہے اس قصہ کا خلاصہ جس پر واقعیت اور حقیقت کا دعویٰ کیا گیا ہے۔ یہ صحیح ہے کہ "جگ بیٹی" میں جن و پری، دیو و طلسم، طلسمی اشیاء کا ذکر نہیں لیکن اگر سطحی چیزوں سے قطع نظر کر کے دیکھا جائے تو میر حسن اور پنڈت جی کے تخیل، مذاق اور نقطہ نظر میں چنداں فرق نہیں۔ اردو مثنویوں میں عموماً ہیرو اور ہیروئن ہوتے ہیں، ہیرو جملہ داخلی اور خارجی کمالات کا مجموعہ ہوتا ہے، اسی طرح ہیروئن کے محاسن خصوصاً اس کے حسن کی مبالغہ آمیز تعریف ہوتی ہے "جگ بیٹی" میں بھی ہیرو اور ہیروئن ہیں سیوک اور جانکی۔ یہ بھی جملہ کمالات کے حامل ہیں۔ فرق صرف یہ ہے کہ جسمانی حسن کے بدلے ان کے اخلاقی محاسن گنائے گئے ہیں۔ جس طرح بے نظیر اور بدر مینر کے کمالات غیر فطری اور ناقابل یقین معلوم ہوتے ہیں اسی طرح جانکی اور سیوک بھی اس دنیا کے باشندے نہیں معلوم ہوتے۔ بے نظیر اور بدر مینر کو مختلف واقعات پیش آتے ہیں جن میں اکثر فوق العادت ہستیاں کی کار فرمائی ہوتی ہے۔ "جگ بیٹی" میں فوق العاد ہستیاں تو موجود نہیں لیکن جو واقعات ہوتے ہیں وہ سراسر ناقابل یقین ہیں۔ خصوصاً جانکی کی مختلف مصیبتیں تو الف لیلہ کی داستان سے کم نہیں جس قسم کے مصائب اُسے پیش آتے ہیں اگر انہیں الگ الگ دیکھا جائے

تو وہ ناقابل یقین نہیں۔ بہت ممکن ہے کہ کسی عورت کے ساتھ وہ تمام واقعات پیش آئیں کیونکہ حقیقت افسانہ سے زیادہ حیرت انگیز ہوتی ہے لیکن یہ واقعات کچھ اس بے ڈھنگے طور سے بیان کئے گئے ہیں کہ کوئی سمجھدار شخص ایک لمحہ کے لئے بھی ان کی واقعیت کو تسلیم نہیں کر سکتا ہے۔ بہر کیف جس طرح عام اردو مثنویوں میں اچھے برے، جن، دیو، پری ہوتے ہیں اسی طرح اس مثنوی میں بھی اچھے برے انسان ہیں جو اچھے ہیں وہ اتنے اچھے کہ ان کی تعریف سے زبان قاصر ہے، جو برے ہیں وہ ایسے برے کہ ان کی بدظنتی کی حد نہیں۔ سیلوک اور چانکی کے علاوہ خدمت رائے، عصمت اللہ، نیکی کے پتلے ہیں۔ نعمت رائے اور اس کے یار غار پدی کے محسوس ہیں۔ انسان کی فطرت پیچیدہ ہوتی ہے ایک ہی فرد میں اچھی اور بُری صفیتیں مجتمع ہو سکتی ہیں۔ اچھوں ہی سے خطائیں سر نہ ہوتی ہیں اور بروں سے اکثر قابل تحسین کام ہوتے ہیں۔ پنڈت جی انسانی فطرت کا اسی معصوم اور گزرے ہوئے رنگ میں مطالعہ کرتے ہیں جو دوسرے اردو شعرا میں نظر آتا ہے۔ ان کی نظر بھی سطحی ہے اور ان کی معصومیت اور ان کی حقیقت طرازی کا میل بدتما معلوم ہوتا ہے۔ ان کی نظریں کچھ بھی گہرائی نہیں اور وہ انسان کے دل و دماغ کی پیچیدگیوں سے یک قلم نا آشنا ہیں۔ اسی معصومیت کا تقاضا ہے کہ وہ اپنی مثنوی کو اسی روایتی طرز پر ختم کرتے ہیں جو اردو مثنویوں میں عام ہے۔ ہیر و مختلف واردات کے بعد ہیر دین سے ملتا ہے اور عموماً قصوں کا خوشی پر خاتمہ

ہوتا ہے "جگ بیتی" کا خاتمہ بھی اسی طرح ہوتا ہے۔ جانکی اپنی مصیبتوں کے بعد آخر سیلوک کے ساتھ اپنی خوشیوں کے دن گزارتی ہے۔ اردو مثنویوں میں جادو کے کرشمے ہوتے ہیں۔ ثوق العادت ہستیاں اپنے کرشمے دکھاتی ہیں۔ اس لئے اگر خاتمہ ہنسی خوشی پر ہو تو اسے ناقابل یقین تصور نہیں کہا جاسکتا۔ لیکن جانکی کے پاس نہ تو کوئی جادو ہے اور نہ کوئی جن اسے نظر کرم سے دیکھتا ہے۔ اس لئے جانکی کا اپنی عصمت بچائے رکھنا اور اس قصہ کا ایسی کامیابی پر اہتمام حیرت انگیز و پراسرار ہے۔ اگر مثنوی کا طریقہ جیڑی پر خاتمہ ہوتا تو یہ کہیں نہ زیادہ قابل وثوق ہوتی۔

بہر کیف جانکی اپنی مصیبتوں کا صلہ پاتی ہے۔ نیک اپنی نیکی کا بدلہ پاتے ہیں اور بد اپنی بدی کی سزا بھیلے ہیں۔ یہ زیادہ نظر بھی روایتی اور گذرے ہوئے نقطہ نظر پر مبنی ہے۔ اس نقطہ نظر اور پنڈت جی کی حقیقت طرازی کا میل ایک دوسرا بد نما دھبہ ہے۔ جس نے دنیا کا بغور مطالعہ کیا ہے، جسے زندگی کے مظاہروں کا تجربہ ہے وہ فوراً یہ محسوس کیے گا کہ دنیا میں "شاعرانہ انصاف" کی حکمرانی نہیں۔ افسانوں میں یہ ممکن ہے کہ اچھے آخر کار کامیاب ہوں اور اپنی اچھائی کا عوض پائیں اور بُرے ناکامیاب ہوں اور اپنی بدی کی سزا بھگتیں لیکن دنیا میں ایسا نہیں ہوتا ہے۔ دنیا میں اکثر بُرے کامیاب ہوتے ہیں اور اچھے ناکامیاب۔ آنے والی مصیبت اچھوں اور بُروں میں تمیز نہیں کرتی بلکہ زیادہ تر جو پارہا اور معصوم ہوتے ہیں وہی اس کے تیر کا نشانہ بنتے ہیں۔ پنڈت جی اس حقیقت

سے سراسر بیگانہ ہیں اس لئے یا وجود ظاہری فرق کے وہ بھی رومانی واقع
ہوتے ہیں۔ حقیقت میں سطح زندگی سے الینہ مشابہت ہے لیکن ان کی آنکھیں
دُنیا کو اسی رنگ سے دیکھتی ہیں جو میر حسن وغیرہ میں موجود ہے۔ ظاہر ہے
کہ اگر سطحی چیزوں کو نظر انداز کر دیا جائے تو "جگ بیتی" اور اردو کی دوسری
شٹیوں میں کچھ زیادہ فرق نہیں۔

پنڈت جی اپنی جدت کے ثبوت میں مختلف چیزوں کی طرف اشارہ

کرتے ہیں۔ کردار نگاری، واقعیت، مختلف بحور کا استعمال، ان چیزوں کا
علیحدہ علیحدہ جائزہ لینا مناسب ہوگا۔ "جگ بیتی" میں مختلف افراد ہیں جن میں
زیادہ اہم یہ ہیں: جانکی، سیلوک، خدمت رائے، چوگی، عصمت اللہ، نعمت،
کرم چند۔ اس میں جانکی خدمت اور نعمت کے کردار پر زیادہ زور دیا گیا ہے
لیکن ان تینوں میں سے کسی ایک کی بھی شخصیت مرتب نہیں ہوتی ہے۔

جانکی نہایت ہی پارسا ہے۔ پارسانی کے علاوہ دوسرے انسانی خاصاں بھی
اس میں مجتمع ہیں مثلاً علم، صبر، تحمل، شیرینی، حرأت، خدمتِ خلق، شرم و جیا،
لیکن پھر بھی جانکی کی شکل صاف نظر نہیں آتی ہے۔ پنڈت جی نے کسی کردار
کی تخلیق نہیں کی ہے بلکہ چند انسانی خوبیوں کو مجتمع کر کے ان کا ایک نام رکھ دیا
ہے۔ یہی حال خدمت، نعمت وغیرہ کا بھی ہے، تفصیل کی ضرورت ہے نہ گنجائش
یہ صاف ظاہر ہے کہ پنڈت جی میں تخلیق کا مادہ بالکل نہیں۔ وہ زندہ، جیتی جاگتی
ہنستی بولتی، چلتی پھرتی تصویریں نہیں کھینچ سکتے ہیں، ان کی تصویریں دھتورلی

غیر متعین سرد اور بے جان ہیں۔ وہ زندہ شخصیت کی تخلیق نہیں کرتے ہیں۔ محض چند خیالات کا بیان منظور ہے اور ان خیالات میں جن پر ان افراد کی بنا ہے کوئی جدت، گہرائی، باریکی، پیچیدگی نہیں۔ یہ محض معمولی ادنیٰ خیالات ہیں جن سے پنڈت جی کی ذہنیت کا پتہ چلتا ہے۔ مثلاً خدمت رائے کی تصویر ملاحظہ ہو:

جو سنا چاہتے ہو نام اس کا	ہے خدمت رائے اسم بامسمیٰ
سخت جوش زن تھی اس کے دل میں	محبت تھی وطن کی آب و گل میں
سختی تھا وہ خلیق اور نیک نیرت	اسے خدمت میں ملتی تھی مسرت
دوکانیں کوٹھیاں بھی تھیں بہت سی	کئی دیہات کی بھی ملکیت تھی
کبھی تھا شغل سا ہو کارہ اس کا	پر اب بیو پار چاندی سونے کا تھا
نہ تھی اولاد لیکن گھر میں اُس کے	جو ہوتے تھے نہیں جیتے تھے بچے
بڑھاپا تھا ابھی گو اس سے کچھ دور	مگر اولاد سے آنکھیں تھیں بے نور

اہم خصوصیات میں خدمت رائے، سیلوک اور عصمت میں کوئی فرق نہیں ہے، بسوں کی شخصیت اسی قسم کے معمولی خیالات پر مبنی ہے اور جس خیال "خدمت خلیق" پر اس مثنوی کی بنا ہے وہ بھی اسی رنگ کا ہے۔

کردار نگاری سے زیادہ حقیقت نگاری پر زور دیا گیا ہے۔ پنڈت جی حقیقت طرازی کے صحیح مفہوم سے واقف نہیں ہیں وہ محض سطحی چیزوں کی نقل اتارنے کی کامیاب کوشش کرتے ہیں اور بس۔ موجودہ زمانہ میں اردو انشاء پر دراز مختلف مغربی چیزوں سے واقف ہو گئے ہیں۔ ان میں ایک حقیقت طرازی (REALISM) بھی ہے اور اس حقیقت طرازی کے نام سے

بے شمار ادبی گناہوں کا ارتکاب کیا جا رہا ہے۔ "جگ میتی" بھی ایک ادبی گناہ ہے۔ حقیقت طراز مصنف زندگی کی صحیح اور سچی تصویر پیش کرنا چاہتا ہے اور اپنی تصویر میں وہ اس صنعت کا التزام کرتا ہے کہ اسے دیکھنے سے وقتی طور پر یہ احساس ہو کہ گویا دیکھنے والا زندگی کا مشاہدہ کر رہا ہے۔ اس قسم کی تصویر محض زندگی کی سطح یا متفرق جزئیات کی کورانہ تقالی سے مرتب نہیں ہو سکتی ہے مصنف حقیقت طراز ہو یا رومانیت کا حامل اُسے کبھی یہ نہ فراموش کرنا چاہئے کہ وہ صناعت ہے اور اس کی تصویروں میں صناعتی کا وجود ناگزیر ہے۔ عموماً اردو انٹار پر دانا اس حقیقت کو فراموش کر دیتے ہیں۔ پنڈت جی میں صناعتی مطلق موجود نہیں ہے اور ہے بھی تو نہایت معمولی اور خام جس سے اکثر دھوکا ہوتا ہے کہ ایک کہنہ مشوق شاعر کے بدلے کوئی طالب علم قلم فرسائی کر رہا ہے۔ نظم میں نثریت محیط ہے اور یہ خیال محکم ہو جاتا ہے کہ یہ قصہ نثر میں زیادہ کامیاب ہوتا۔ اکثر تو یہ شک ہوتا ہے کہ ہم کوئی خواب دیکھ رہے ہیں اور واقعی جو ہمارے سامنے ہے وہ نثر ہے نہ کہ نظم تفصیل ممکن نہیں ایک مثال ملاحظہ ہو :-

ہوئی کیوں کی اچھے گھر میں شادی	تھی کثرت بیاہ کی در خواستوں کی
ہے اب اس بات کا اظہار کرنا	کہ تھی اس آشرم کی نوعیت کیا؟
جولاوارت ہو، کنواری ہو کہ بیوہ	یہ ان بیچاروں کے حق میں گھر تھا
انہیں کے واسطے یہ آشرم تھا	مصارف جس کے منجر اٹھاتا

یہ خشک، سادہ، بے رنگ، خام، مفلح رنگ ہر جگہ موجود ہے۔ جس سے قاری پر نہایت ناگوار اثر ہوتا ہے اور احساس لطیف کو صدمہ پہنچتا ہے۔ اگر کسی

طویل نظم میں ایک آدھ اس قسم کے اشعار ہوں تو چنداں مضائقہ نہیں لیکن
 "جگ بستی" تو اس قسم کے اشعار سے بھری پڑی ہے اور یہاں پنڈت جی حقیقت
 سے کنارہ کش ہو کر قصداً شاعری پر آمادہ ہوتے ہیں تو بھی نتیجہ تشفی بخش نہیں ہوتا
 ہے۔ عموماً جب نظم کی عقبی زمین پیش کرتے ہیں اور اس سلسلہ میں فطرت کے منظر
 کی نقاشی کرتے ہیں، تو ان کی انشاز خشک، سادہ، بے رنگ باقی نہیں رہتی
 ہے۔ یہیں فصلوں (۲-۸-۲۵) میں اس قسم کی مثالیں ہیں لیکن یہاں ایک
 دوسرا عجیب ہے جو اردو شاعری میں عام ہے۔ اردو شاعر جب کسی منظر کی
 تصویر کشی پہ آتے ہیں تو جزئیات میں اس قدر منہمک ہو جاتے ہیں کہ پورے منظر
 کی تصویر ذہن نشین نہیں ہوتی ہے۔ ہر شعر کمال اور ایک دوسرے سے زیادہ
 ہوتا ہے اور اپنی ذاتی اہمیت رکھتا ہے۔ اس لئے اگر ان اشعار کی ترتیب میں
 تغیر و تبدل کر دیا جائے یا بعض اشعار کو حذف کر دیا جائے تو کوئی فرق
 محسوس نہیں ہوتا ہے یہی حال ان فصلوں کا ہے۔ دوسری کمی یہ ہے کہ ان اشعار
 میں آرد کی جلوہ گری ہے۔ مشق ظاہر ہے لیکن جذبات وہ جذبات جو حسن
 کے مشاہدہ کا نتیجہ ہوتے ہیں مفقود ہیں اس لئے تصویریں حسین لیکن بے جان
 ہیں۔ ملاحظہ ہو:-

نھا کو ہسار لچپ یوں نشیب فراند	کہ جیسے شیر و شکر ہو گئے ہوں ناز و نیاز
وہ جھٹ پٹا بھی اٹو کھاتا کو ہساروں کا	وہاں نھا ہونے کو اب ات جگا پہاروں کا
تھی تازگی جو وہاں ڈال ڈال سے پیدا	تو پات پات تھا کبرگ کا جواب بنا
سجا پہاڑ کی چوٹی پہ برت کا جھومر	تو شاخ شاخ پہ شبنم لٹا گئی گور

کسی قصہ کی کامیابی کے لئے دلچسپی کا وجود ضروری ہے۔ سامع یا قاری کی توجہ اس طرح کھینچ جائے کہ وہ قصہ اور اس کے ارتقا میں بالکل منہمک ہو جائے اور وہ برابر یہ کہتا رہے "پھر کیا ہوا، پھر کیا ہوا،" "ہگ بیٹی" میں اس صفت کی نمایاں کمی ہے۔ ہماری توجہ قصہ کی طرف نہیں کھینچتی، حالانکہ اس کے اجزاء ایسے ہیں کہ انہیں نہایت ہی دلکش پیرایہ میں بیان کیا جاسکتا ہے۔ انہیں اجزا کو لے کر جذبات میں سیمان پیدا کر دینے والی تصویر مرتب ہو سکتی تھی لیکن مصنف نے اس کے امکانات سے کوئی مصروف نہیں لیا۔ اس لئے تا کامیابی لازمی تھی اس کے علاوہ پنڈت جی میں قوتِ تعمیر کی نمایاں کمی ہے۔ ان میں یہ طاقت نہیں کہ مختلف اجزا کو حسن و خوبی سے ترتیب دے کر ایک مکمل حسین، مہزوں اور مناسب نقشہ پیش کر سکیں۔ مختلف حصے ایک دوسرے سے پوست نہیں ہیں۔ خصوصاً ایک حصے، ایک واقعے سے دوسرے حصے دوسرے واقعے تک گذرنے میں دقت محسوس ہوتی ہے۔ مختلف واقعات بھی اس طرح نہیں بیان کئے جاتے ہیں کہ سنتے ہی قاری کو ان کی واقعیت کا یقین ہو جائے۔ جانکی کو جو مختلف تجارب پیش آتے ہیں وہ ممکن ہیں لیکن انہیں پنڈت جی اس انداز سے بیان کرتے ہیں کہ وہ ناقابلِ وثوق ہو جاتے ہیں۔ مثلاً

چھائی تاریکی آنکھوں میں آ کر آگیا غش گری وہ تیور آ کر

آئی اتنے میں ایک کار وہاں لے گئے اس میں اس کو چند جواں

اس طرح کار کا آنا اور چند جوانوں کا جانکی کو اٹھا کر لے جانا کسی پری کے آنے اور آدم تراد کو اٹھا لے جانے سے کم نہیں ہے۔

”جگ بیٹی“ میں دوسری جڑوں کے ساتھ ایک اہم جدت یہ بھی ہے کہ اس

میں مختلف فصلیں مختلف بحروں میں ہیں مثلاً

تھا اک مقام فضا اس کی دل بھاتی تھی ادا سے جس کی بھین جی میں بیٹھی جاتی تھی

ہے اک شام کا ذکر وہ پارسا تفرج میں کچھ دور کٹیا سے تھا

وہ کوہ سے آخر اتری جوں توں دل خون تو پاؤ بھی تھے گلگوں

لڑکا تھا ایک سیٹھ کا نام اس کا تھا رتن تھا وہ ذہین شوخ شریرا اور پر فتن

ہوئی جب صبح تو وہ نیک فرجام اٹھی بچوں کا معمولی کیا کام

ایک آہنگی کی بے لطفی دور کرنے کے لئے مختلف طریقے مختلف ادبوں

میں استعمال کئے گئے ہیں لیکن شاید کسی کو بھی اس اُتہج کی نہ سو جھی تھی۔ اس کی

وجہ یہ نہیں کہ دوسروں کے دماغ میں یہ بات نہ آئی یا اُن کا دماغ پنڈت جی کے

دماغ کی طرح بلند پرواز نہ تھا۔ اگر کسی نے اس ترکیب کا استعمال نہ کیا تو وجہ یہ

تھی کہ کسی منظوم قصہ میں مختلف بحور کے استعمال سے نہایت ہی بُرا اثر پیدا

ہوتا ہے۔ مختلف حصے الگ الگ ہو جاتے ہیں اور اگر ان کی کوئی ربط بھی

ہو تو وہ باقی نہیں رہتا ہے اور قاری کو ایک حصہ سے دوسرے حصہ تک گزرتے

میں دقت محسوس ہوتی ہے اور اُسے اپنی دماغی فضا کو بد لانا پڑتا ہے اور

ہر فصل میں قصداً ایک دوسری فضا کی تخلیق لازمی ہوتی ہے۔ ہاں اگر کسی

بلی نظم میں متفرق گیت ہوں اور اُن سے یک آہنگی کو مٹایا جائے تو کچھ

مضائقہ نہیں لیکن اصل نظم میں مختلف بحور کے استعمال سے صناعتی کا فتور ظاہر

ہوتا ہے۔ ایک بحر کے استعمال سے یک آہنگی ناگزیر نہیں ہو جاتی ہے۔

اگر شاعر کو وزن پر قدرت ہے تو وہ ایک ہی بحر میں مختلف قسم کے اثرات پیدا کر سکتا ہے۔ لب و لہجہ کے فرق، تخیالات کے رد و بدل، نقوش کے تغیر، جذبات کے مد و جزر، مناظر و واقعات کی بوقلمونی سے مختلف حصوں میں بالکل مختلف رنگ ظاہر کر سکتا ہے۔ یہ کام آسان نہیں اور اس مشکل سے بچنے کے لئے پنڈت جی نے یہ آسان لیکن بھوتنڈی ترکیب سوچی کہ ہر حصے میں مختلف بحر کا استعمال ہو۔

پنڈت جی نے ”جگ بیٹی“ میں کئی جہتوں کی ہیں لیکن جدت بجائے خود کوئی قابل تعریف چیز نہیں ہے اور جو نتائج پنڈت جی کی اپج کے اس نظم میں نظر آتے ہیں وہ بالکل تشفی بخش نہیں ہیں۔ جدت کچھ مشکل نہیں لیکن اس کا نبھانا اور ایسی نظم کی تخلیق کرنا جو قتی اصول پر پوری اترے البتہ مشکل ہے اور پنڈت جی نے یہ مشکل آسان نہیں کی ہے۔ ”اگر جگ بیٹی“ کا ”عالم خیال“ سے مقابلہ کیا جائے تو کامیابی، محدود کامیابی اور ناکامیابی کا فرق ظاہر ہو جائے گا۔

(”معاصر“ جلد ۱ نمبر ۶ اپریل ۱۹۴۱ء)

سریلے بول

”سریلے بول“ جناب عظمت اللہ خاں کی تصنیف ہے، عظمت اللہ خاں صرف شاعر نہ تھے، انہوں نے شعر و شاعری پر غور کیا تھا، اردو شاعری کے نقائص و حدود سے واقف تھے اور وہ ان نقائص کو دور کرنا چاہتے تھے اور اردو شاعری کی تنگی کو وسعت سے بدل دینا چاہتے تھے۔ وہ حالی کے خیالات سے متاثر ہوئے تھے اور جس راہ کی طرف حالی نے اشارہ کیا تھا اس راہ میں جرأت کے ساتھ قدم اٹھا کر وہ آگے بڑھے بھی تھے۔ ان کے مقالے ”شاعری“ میں چند مفید خیالات و نکات نظر آتے ہیں اور ان کی نظموں کی تنقید سے پہلے اس مقالے سے چند اقتباسات پیش کئے جاتے ہیں:-

”سب سے بڑا عیب جو ہماری شاعری کی رگ و پے میں سرایت کر چکا ہے وہ ریزہ خیالی ہے مسلسل نظم کا لکھنا ایک ایسی بات ہے جو ہمارے شعراء کے لئے ایک سخت کٹھن کام ہے۔ آپ اردو کی تلویاں اٹھائیے

یہاں اردو شاعری اور اصناف شاعری کے بعض اہم تقائص کا
انکشاف ہے اور اس انکشاف میں حالی کی کارفرمائی صاف ظاہر ہے
لیکن ایک حد تک اردو شاعری کے تقائص کا احساس مغربی شاعری
سے واقفیت کا بھی نتیجہ ہے۔ عظمت اللہ خاں کو انگریزی شاعری سے
معلوم ہوتا ہے کہ خاصی دلچسپی تھی۔ انہوں نے کئی انگریزی نظموں
کا منظوم ترجمہ بھی کیا ہے۔ وہ صاحب ذوق بھی تھے اور فہم و ادراک
سے مصروف بھی لیتے تھے۔ انہوں نے شعوری طور پر انگریزی نظموں
کا اردو شاعری کے مختلف اصناف سے مقابلہ کیا اور اس مقابلہ سے انہیں
اردو شاعری کے چند تقائص کا احساس ہوا۔ پہلا نقص "ریزہ خیالی" ہے
اور اس ریزہ خیالی کا نتیجہ دوسرا نقص یعنی عدم تسلسل ہے۔ اردو شاعری
میں ایسی صنفیں ہیں جن میں مسلسل خیالات کا اظہار ہو سکے لیکن پراگندگی و انتشار
اردو شعر کی فطرت میں داخل ہے اس لئے وہ مثنوی اور مسدس میں
بھی اظہار خیال میں تسلسل سے کام نہیں لیتے ہیں اور مثنوی میں مختلف اشعار
ایک دوسرے سے چسپاں نہیں ہوتے ہیں اسی طرح مسدس میں بھی ہر مصرع
بچانے خود ایک ٹکڑا ہوتا ہے۔ غزل تو اس پراگندگی کے لئے بدنام ہے
ایسا معلوم ہوتا ہے کہ اردو شعر کا دماغ ایک خاص وضع کا ہے اور
کسی موضوع پر تسلسل کے ساتھ غور و فکر نہیں کر سکتا ہے اور اسی وجہ سے
وہ بیان میں بھی تسلسل کو قائم نہیں رکھ سکتے ہیں۔ غالباً دماغ کی اس تراش
کی وجہ سے وہ قافیہ کا سہارا ڈھونڈھنے لگتے ہیں اور جگہ جگہ قوافی لے جاتے

ہیں ادھر کورانہ بے بسی کے ساتھ چلے جاتے ہیں۔ غالباً کسی سمجھدار شخص کو
 عظمت اللہ خاں کے ان خیالات سے اختلاف نہ ہوگا۔ اگر ان خیالات کو
 تسلیم کر لیا جائے تو پھر یہ نتیجہ بھی ناکزیر ہوگا کہ اردو شعرا شاعری کی ماہریت
 اس کے اصول و مقاصد، تنظم کے محاسن سے بے گناہ تھے، اور اسی بیگانگی
 کی وجہ سے وہ ایک مدت تک بھٹکتے رہے۔

عظمت اللہ خاں صرف اردو شاعری کے نقائص کا انکشاف ہی نہیں
 کرتے ہیں بلکہ اس کی اصلاح و ترقی کے لئے چند مشورے بھی دیتے ہیں اور
 اس میں بھی وہ حالی کا اتباع کرتے ہیں۔ پہلا مشورہ جو وہ پیش کرتے ہیں
 وہ یہ ہے :-

” سب سے پہلی اصلاح اب یہ ہوتی چاہئے کہ شاعری کو قافیہ کے استبداد
 سے نجات دلوائی جائے۔ اس بات کو واضح کر دیا جائے کہ شاعری قافیہ
 کے اشارہ پر نہیں چلے گی بلکہ شاعر کے ارادہ اور خیال کی ضرورتوں کے
 آگے قافیہ کو سر تسلیم خم کرنا پڑے گا۔ یہ ماننا کہ قافیہ یوں تو شاعر اور
 خصوصاً اردو شاعری کے لئے ایک فطری شے ہے۔ ترنم کے پیدا
 کرنے کے لئے خیال کو ڈھانے کے لئے قافیہ بہت کار آمد ہو سکتا
 ہے۔ لیکن اس کے یہ مدنی نہیں کہ قافیہ شاعری کی سرزمین میں کوس لمن الملک
 بجائے اور خیال کا کلا گھونٹ گھونٹ ڈالے اب وقت آگیا
 ہے کہ خیال کے گلے سے قافیہ کے پھندے کو نکالا جائے اور اس کی
 بہترین صورت یہ ہے کہ غزل کی گردن بے تکلف اور بے تکان

یہاں کسی عینت خیال کا اظہار نہیں۔ ہر پڑھا لکھا شخص جانتا ہے کہ قافیہ پیمانی شاعری کا بدل نہیں ہو سکتی۔ قافیہ سے ترمیم میں ایک حد تک اضافہ ہوتا ہے لیکن ترمیم کا وجود قافیہ کے بغیر بھی ممکن ہے لیکن صرف یہی بات کہ اس خیال کا اظہار کی ضرورت سمجھی گئی اور آج کل بھی اس کے اظہار کی ضرورت محسوس ہوتی ہے نہایت اہم ہے۔ اس سے معلوم ہوتا ہے کہ اردو شاعری کس قدر پست ہو گئی تھی اور اس وقت بھی اسے اس پستی سے پوری نجات حاصل نہیں ہوئی ہے۔ لیکن ہے کہ اور حضرات کو عظمت اللہ خاں کے اس جملہ سے اختلاف ہو لیکن میں تو اس سے بالکل متفق ہوں:-

”اب وقت آگیا ہے کہ خیال کے گلے سے قافیہ کے پھندے کو نکالا جائے

اور اس کی بہترین صورت یہ ہے کہ غزل کی گردن بے تکان ماری جائے

حالی نے غزل میں صرف اصلاح کی ضرورت سمجھی تھی لیکن اصلاح سے کوئی فائدہ ممکن نہ تھا اگر عظمت اللہ خاں کے اس مشورے پر عمل کیا جاتا تو غالباً اس وقت اردو شاعری بہت ترقی کر گئی ہوتی۔ یہ تو ضرور ہوتا کہ وہ غزلوں کے گراں بار بوجھ سے جہاں ہلپ نہ ہوتی۔

دوسرا مشورہ موضوعات سے تعلق رکھتا ہے۔ اردو شاعری چند فرسودہ

تخیلات و جذبات تک رہ گئی تھی۔ ضرورت تھی کہ شاعری کی وسعت کی طرف توجہ مبذول کی جائے۔

سہیا کا شاعری کے مواد سے کائنات بھر پور ہے، گھر، لہو یا بازار،

محفل ہو یا بھیر بھار، سیاسی شوری ہو یا علمی مجلس لڑائی ہو یا صلح،
 کارخانہ ہو یا مدرسہ، انسانی سماج اور انسانی فطرت کا ہر پہلو شاعری
 کے لئے تاپید کنار مسالے کا ذخیرہ ہے اسی طرح قدرت نے مناظر،
 پہاڑ، دریا، جنگل، میدان، ستاروں بھرا آسمان دن رات کا سماں،
 موسموں کی رنگارنگی، بچسور کا ہر کرشمہ۔ بے گنتی لامتناہی مواد
 سے لیریز ہے۔ شاعر اس دلفریب کائنات کا ویسے ہی طالب علم ہے
 جس طرح اور علوم و فنون دانے پڑتے ہیں۔۔۔۔۔ اردو شاعر اس قسم کے
 کائناتی مطالعہ سے کورے ہیں۔۔۔۔۔ شاعر جب اصلی زندگی کے بہاؤ کا
 مطالعہ نہیں کر سکتا تو اس کے معنی یہ ہیں کہ اس کے خیالات میں تسلسل
 اور شاعری میں جیتے جاگتے تخیلی پیکر نہیں ہو سکتے۔“

ان اقتیاسات سے پتہ چلتا ہے کہ عظمت اللہ خاں صحیح رستہ پر تھے۔ وہ
 چاہتے تھے کہ اردو شاعری کی تنگ دامانی کو مٹا دیا جائے اور اسے یوقیموں
 مضامین سے بڑا اس کا حصہ ہیں بہرہ ور کیا جائے۔ وہ اردو شاعری میں
 ”حسن صورت“ کو عمقا تصور کرتے تھے اور ان کی کوششوں کا حاصل یہ
 تھا کہ اس نقص کو رفع کر کے اردو نظموں میں ”حسن صورت“ کو جلوہ گر کیا
 جائے یعنی ایات خیالات ایک دوسرے سے بے نیاز نہ ہوں بلکہ مسلسل
 خیالات کا مسلسل و مکمل اظہار ہو۔ ان اقتیاسات پر زور دینے کی وجہ یہ
 ہے کہ ان سے پتہ چلتا ہے کہ عظمت اللہ خاں حافی گروپ میں اپنے لئے ایک
 اچھے نقاد کا مرتبہ حاصل کر سکتے تھے۔ ان میں شاعر ہونے سے زیادہ نقاد

ہونے کی صلاحیت تھی۔ ان کے نظریے سب درست اور قابل قدر تھے
 لیکن جب یہ انھیں عملی جامہ پہنانا چاہتے ہیں تو زیادہ کامیاب نہیں
 ہوتے۔ ان کی نظمیں تعداد میں کم ہیں اور ان میں چند انگریزی نظموں کا
 منظوم ترجمہ ہیں۔ یہ ترجمے ایک دلچسپ مشق سے زیادہ اہمیت نہیں
 رکھتے ہیں اور یہ اصل کے مرتبہ تک نہیں پہنچتے ہیں۔ جسے انگریزی
 شاعری سے واقفیت ہے جو انگریزی نظموں کے محاسن کو صحیح طور پر
 سمجھ سکتا ہے وہ ان ترجموں کو دیکھ کر فوراً اس نتیجہ پہنچے گا کہ یہ ترجمے
 اپنی دلچسپی کے باوجود بھی نظم کی حیثیت سے بلند مرتبہ نہیں رکھتے ایک
 اصولی بات تو یہ ہے کہ نظم کا ترجمہ ناممکن ہے، کسی ایک زبان کی تمام
 خوبیوں کو دوسری زبان میں منتقل کرنا ممکن نہیں۔ خصوصاً وہ خوبیاں
 جو نظم میں جلوہ گر ہوتی ہیں اور جو الفاظ، نقوش، اوزان، جذبات کے
 حسین و کامل امتزاج کا نتیجہ ہیں، اگر کوئی منظوم ترجمہ شاعرانہ معیار پر
 کامیاب اترے تو پھر وہ ترجمہ باقی نہ رہے گا بلکہ بجائے خود ایک تخلیقی
 کارنامے کا مرتبہ حاصل کرے گا۔ عظمت اللہ خاں کے ترجمے اس مرتبہ کو
 نہیں پہنچتے۔

اب رہے ہیں ان کی دوسری نظمیں۔ ان نظموں کی بہت کچھ تعریفیں
 نہ کی گئی ہیں آتی ہیں چند مثالیں پیش کی جاتی ہیں۔

عبدالقادر سردری فرماتے ہیں :-

”عظمت اللہ خاں کی نظمیں تعداد میں تھوڑی ہیں لیکن ان کی خوبی

اردو میں عریم المثال ہے۔ عظمت اللہ خاں ایک جذبات نگار
شاعر تھے، وہ جذبات انسانی کی نزاکتوں کو جس خوبی کے ساتھ
بیان کر سکتے ہیں انہیں کا حصہ ہے وہ حرکت اور روح کے شیدائی
ہیں دوسرے الفاظ میں وہ چیز حیات کی زندگانی ہے جو ان کے
قلب کو متاثر کرتی ہے اور حیات ہی کی سنگین صداقتیں ہیں جو ان کے
دماغ میں محشر خیال برپا کرتی ہیں۔“

سید محی الدین قادری زور فرماتے ہیں :-

”چار نظمیں :- وہ ہوں پھول جس کا پھل نہیں

مجھے پیت کایاں کوئی پھل نہ ملا

دام میں یاں نہ آئے دل نہ یہاں لگایے

تمہیں یاد ہو کہ نہ یاد ہو۔“

اردو شاعری کا شاہکار سمجھی جاتی ہے۔ ان کی زبان کی شیرینی، تخیل کی
بلندی، اسلوب کی گھلاوٹ اور مضامین کی جلالت ایسی نہیں کہ
کوئی ان کو ایک بار پڑھے اور بار بار نہ پڑھنا چاہے۔ اگر عظمت اللہ
مرحوم ان نظموں کے علاوہ اور کچھ نہ لکھتے تو بھی ان کا شمار اردو
کے ان مخصوص شاعروں کی صف اول میں ہوتا جنہوں نے فطرت
کی کامیاب ترجمانی کی ہے۔“

عبدالحق صاحب فرماتے ہیں :-

مولوی محمد عظمت اللہ خاں صاحب کی جدت، موسیقیت اور سادگی

قابل تعریف ہے۔۔۔۔۔ مجھے یقین ہے کہ وہ اردو شاعری پر ضرور اثر
ڈالیں گے۔ خاں صاحب نے سادہ زبان میں بڑی خوبی کے ساتھ جذبات
کا اظہار کیا۔ ہندی الفاظ کی حلاوت نے اس میں اور لطف پیدا
کر دیا ہے۔“

یہ صحیح ہے کہ عظمت اللہ خاں "جذبات نگار شاعر" تھے اور ان کی
نظموں میں زبان کی شیرینی، تخیل کی بلندی، اسلوب کی گھلاؤٹ اور مضامین
کی حلاوت ہے، اس سے انکار نہیں ہو سکتا ہے کہ ان نظموں کی جدت،
موسیقیت اور سادگی قابل تعریف ہے۔ ان محاسن کے باوجود بھی ان
نظموں کو اردو شاعری کا شاہکار سمجھنا یا یہ کہنا کہ "ان کی خوبی اردو میں
عظیم المثل ہے" تقادیر کی کم نظری کی دلیل ہے۔ یہ نظیں "نہیں" سریلے
ہوں۔ اگر ان نظموں کو عظمت اللہ خاں کے معیار سے جانچا جائے وہ
معیار جس کی تشریح ہو چکی ہے تو یہ نظیں کامیاب ثابت نہ ہوں گی۔ اگر ان کے
مختلف ٹکڑوں کو لیا جائے تو وہ البتہ کامیاب ہیں اور ان تمام اوصاف کی
حامل ہیں جن کا ذکر عبدالقادر سروری یا محی الدین قادری زور کرتے ہیں لیکن
پھر بھی پوری نظیں کامیاب نہیں ہیں۔ پہلی کمی ان نظموں میں یہ ہے کہ ان
کے مختلف بندوں میں بھی خیالات و جذبات کا بہاؤ برائے نام ہے۔ مسدس
کے مختلف بندوں یا مثنوی کی ایسات کی طرح ان نظموں کے مختلف بند
بھی ایک دوسرے سے بے نیاز ہیں اور بعض ہندی بیچ سے نکال دیے جاسکتے ہیں
اور ان کو حذف کر دینے سے تسلسل خیالات میں کوئی فرق محسوس نہ ہوگا مثلاً

”وطن“ مرے حسن کے لئے کیوں مرے۔“ ”دام میں یاں نہ آئے“ میں سے کئی بند
 نکال دیئے جاسکتے ہیں تفصیل کی گنجائش نہیں لیکن ہر ذی فہم خود دیکھ سکتا
 ہے کہ اگر ”مرے حسن کے لئے کیوں مرے“ میں سے تیسرا یا چوتھا بند نکال
 دیا جائے تو نظم ناقص نہ ہوگی بلکہ اس کے حسن میں اضافہ ہو جائے گا۔ اس لئے
 ان نظموں میں حسن صورت کی کمی ہے اور ان میں قافیہ پیمائی نہ سہی بند پیمائی
 تو ضرور نظر آتی ہے۔

اس صورتی نقص کے ساتھ ان نظموں کا معنوی دائرہ بھی نہایت محدود
 ہے۔ محی الدین قادری زور کہتے ہیں:

”انہوں نے ہندوستانی عورت کو جو مظلومیت کا مجسمہ اور مرد کی

سترازیوں کا اکثر شکار رہتی ہے۔ اپنی شاعری کا اہم ترین موضوع بنایا۔

وہ ہندوستانی عورت کے جذبات کی ترجمانی کرتے ہیں۔ یوں کبھی کبھی وہ
 وطن، برسات، پیل جیسے موضوعات پر بھی خانہ فرسائی کرتے ہیں اور کبھی کبھی
 مزاحیہ نظموں بھی لکھتے ہیں لیکن انہیں عورت کے جذبات کی ترجمانی میں خاص لطف
 ملتا ہے اور ان جذبات کی ترجمانی وہ حسن و خوبی کے ساتھ کرتے ہیں لیکن ان
 جذبات کی دنیا نہایت تنگ ہے۔ اس قسم کی نظموں کے بعض بند کافی پُر اثر
 ہیں۔ کسی دُکھے ہوئے دل کی صدا ان میں بلند ہوتی ہے اور بلند ہو کر دل
 کی گریباں گیر ہو جاتی ہے ”مرے حسن کے لئے کیوں مرے“ اور ”مجھے پریت کا
 یاں کوئی پھل نہ ملا“ اس قسم کے بند ملتے ہیں۔

عظمت اللہ خان کو سرا یا بھی پسند خاطر تھا لیکن اُسے وہ مرہ بہ اردو طرز

میں نہیں بیان کرتے ہیں "موہنی مورت موہنے والی اور "من موہن پن رادشٹی
 آتما کے سورج کی" یہ نظیں اس قسم کی ہیں۔ ان میں فارسی تشبیہیں اور تصویریں نہیں
 بلکہ ہندی میں اس لئے مردہ سراپا سے یہ کچھ مختلف معلوم ہوتی ہیں لیکن ان میں
 بھی کوئی خاص بات نہیں اور اکثر نتیجہ یہ ہوتا ہے:

اٹھتا ہو بن، گدرا گدرا آپ ہی من میں کھب جائے

لوچ بدن میں پھول کی ڈالی

ایک گھلاوٹ یکسر چھائی بے ساختہ جی لپچائے

موہنی مورت موہنے والی

سب سے اہم نقص ان نظموں کا یہ ہے کہ عظمت اللہ خاں ترنم کے
 پیچھے جو خیالات و جذبات اور ان کے مترنم اظہار میں ناگزیر تعلق ہے اسے
 فراموش کر دیتے ہیں۔ شاعری موسیقی نہیں اس لئے شاعری میں موسیقی اصل
 مدعا نہیں ہو سکتی ہے۔ ان کی نظموں میں ترنم ہی سب سے زیادہ اہم چیز
 معلوم ہوتی ہے۔ اس کے ساتھ ساتھ وہ اکثر جدت محض کو شاعری سمجھنے لگتے
 ہیں۔ نئے نئے بند کا استعمال کرتے ہیں لیکن یہ نہیں دیکھتے کہ یہ بند اظہار خیال
 و جذبات میں مدد ہیں یا نخل "وطن" "برکھارت" کا پہلا ٹیٹھ "صبح" میں بند و
 وزن کا انتخاب غلط ہے اور اسی وجہ سے وہ نظیں کامیاب نہیں تصور کی جا
 سکتی ہیں۔

عظمت اللہ خاں اور ان کی نظموں کی اہمیت تاریخی ہے۔ ان کی اہمیت
 یہی ہے کہ انہوں نے اردو شاعری کی کج روی سے متاثر ہو کر صحیح راستہ کی

تلاش کی مضامین کے تنوع، خیالات کے تسلسل اور اوزان و بحر کے آزاد استعمال پر زور دیا۔ ان کی حالت ایسے رہتا کی ہے جو صحیح راستہ سے واقف ہے لیکن خود اس راستہ میں آگے نہیں بڑھ سکتا۔

("معاصر" جلد ۲ نمبر ۱۱ مئی ۱۹۲۱ء)

باغی

”باغی“ جاذب دہلوی کی نظموں کا مجموعہ ہے۔ جاذب اپنے ارادہ سے اس طرح دنیا کو مطلع کرتے ہیں:-

تہ باں پر آج میری شعلہ افشاں اک فسانہ ہے
میں خود جلتا ہوں مالت سے اب اوروں کو جلانا ہے
سنی جاتی نہیں اب مجھ سے منظر موموں کی فریادیں
مجھے نعروں سے اپنے فتنہ محشر اٹھانا ہے

اس ارادے کی تکمیل میں جاذب اپنے نعرے بلند کرتے ہیں۔ اقبال کی طرح وہ سرمایہ داری کے خلاف ہیں۔ مذہب کے اجارہ داروں پر خندہ زن بھی ہیں لیکن اسلام کے صحیح مفہوم سے واقف نہیں اور نہ اس معاملہ میں اقبال سے کچھ استفادہ کرتے ہیں۔ وطن پرست بھی ہیں لیکن اسلام پرست نہیں تو ان صحراگوں میں موجد بن گئے۔ بیشتر سے بھی الفت ہے لیکن اس کے ساتھ یہ بھی کہتے ہیں:-

مگر میرے دل کو ہے بھارت کی عظمت

اور خود ہی اپنا بھید اس طرح کھول دیتے ہیں:-

پیاری ہے گنگا مجھے اور جمننا فرات اور جیحوں سے یہ بڑھ کر نسبت
 بہر کیف جاذب مزدور کی بیگسی سے متاثر ہوتے ہیں اور اسی لئے "سرمایہ داری کے
 تمدن کو مٹانا چاہتے ہیں۔ غریبوں سے اس طرح مخاطب ہوتے ہیں :-
 سناؤ مجھ کو ذرا اپنی داستانِ الم! تمہارے درد کو نسبت ہے میرے نالوں سے
 اگر خلش ہے دلوں میں تو میرے پاس آؤ تمہارے کاتے تکالوں کا اپنی پلکوں سے
 یہ ہمدردی اس احساس کی وجہ سے ہے کہ "ہمیشہ سے غریبوں پر تشدد ہوتا آیا ہے"
 طنز اُقرماتے ہیں :-

نظامِ دو عالم امیروں کی مرضی ہے انصاف اُن کا حکومت ہے ان کی
 ہے ظہیب بھی اُن کا پور کھتے ہیں نقدی تھا بھی ہے گویا امیڑوں کا ساتھی
 غریبوں کا دنیا میں کوئی نہیں ہے

یہ طنز ان کی نظموں میں عام طور پر موجود ہے۔ اسی طنز کے ذریعہ وہ سرمایہ داری
 کی محکم بنیاد کی یسوخ کنی کرتے ہیں اور اسی طنز کا وہ ظہیب کے اجارہ داروں کو
 تشکار بناتے ہیں۔ یہ طنز کوئی نئی شے نہیں ہے۔ حالی نے طنز و ظرافت کو ناکامیابی
 کے ساتھ استعمال کرنے کی کوشش کی تھی۔ اسی طنز و ظرافت سے اگرتے مصدق :-
 کامیاب صرف لیا تھا۔ یہی طنز و ظرافت اقبال کی بعض نظموں میں بھی موجود
 ہے۔ جاذب میں ظرافت کا مادہ کم ہے وہ اپنے مقصد کو اہم سمجھتے ہیں اور اسی
 مقصد کی تکمیل میں کوشاں نظر آتے ہیں۔ اس لئے نظم کو کبھی محض ہنسنے ہنسانے کا
 ذریعہ نہیں سمجھتے ہیں اسی لئے خالص ظرافت سے وہ کنارہ کش ہیں اور طنز سے
 زیادہ مانوس ہیں لیکن اس میں عمق و بارکی نہیں۔ اتنا زور نہیں کہ کسی مستحکم بنیاد

کو بیخ و بن سے ہلا دے۔ یہ کاٹ نہیں کہ کسی قلع مجسمہ کو ایک قلم دو ٹکڑے کر دے۔ یہ تیزی نہیں کہ چشم زدن میں دل و جگر میں اتر جائے۔ شاعر کسی اہم گراں قدر شخصیت کا مالک نہیں وہی خیالات ہیں جو آج اشتراکی جماعت کے ہر فرد کی زبان پر ہیں۔

ہے وطن میرا زمین، مذہب مرا انسانیت اشتراکی نام ہے، فطرت مری استاد ہے اسی اشتراکیت کا تقاضا ہے کہ وہ مذہب کے مخالف ہیں:-

رواجن مذہبوں میں فرقہ بندی ہے وہ جھوٹے ہیں
ہمیں ایسے مذہب سے زمانے کو چھڑانا ہے

مذہب اور مذہب کے اجارہ داروں پر جو حملہ کرتے ہیں اس میں سنجیدگی و متانت سے کام نہیں لیتے ہیں۔ "بھندے"۔ "جو فروش"۔ "مولوی"۔ "برق تبسم"۔ "خانقاہیں" یہ چند مثالیں ہیں جہاں کی شاعری کے اس رخ کی۔

نہ پوچھ ان جو فرد شوں کی جو منبر پر گر جتے ہیں
یہ بہتر ہے کہ خود ہی دیکھ لے تو خوبیاں ان کی
اجازت چار کی قراں میں ہے یہ بھی غنیمت ہے
نہیں تو سینکڑوں سے کم نہ ہوتیں یہویاں ان کی
بڑا سے بھوک سے بچے شربوں کے تڑپتے ہوں
مگر تاغہ نہ ہو ہرگز کہیں سے روٹیاں ان کی

یہی انداز ہر جگہ ہے۔ اکبر و اقبال کی اس میں تقلید کرتے ہیں لیکن وہ سنجیدگی و متانت نہیں۔ وطنیت کی جانب رجوع کرتے ہیں تو اسی زور سے وطن کا راگ

گاتے ہیں۔ اس میں بھی کوئی خاص جدت نہیں۔ غلامی کی مذمت آزادی کی تعریف
 وطن کی محبت کا اظہار وطن پر جان قربان کر دینے کا عزم، یہی چیزیں ملتی ہیں۔
 موضوع کچھ بھی ہو، جاذب خیالات کو شاعری کے لئے کافی سمجھتے ہیں۔
 طرز ادا سیدھا سادا ہے، رنگینی، تخیل سے میرا۔ وہ کبھی اپنے جذبات و خیالات
 کو شاعرانہ سانچے میں ڈھالنے کی کوشش بھی نہیں کرتے ہیں۔ وہ سمجھتے ہیں کہ
 خیالات و جذبات کی اہمیت اور ان کا صاف و صحیح زبان میں اظہار کافی ہے۔
 اسی لئے وہ زیادہ کاوش سے کام نہیں لیتے ہیں، تہی بندشیں، دلفریب
 تشبیہیں، حسین نقوش اختراع نہیں کرتے ہیں۔ ان کی نظیں محض یہ ثابت
 کرتی ہیں کہ اب اردو شاعری کے حدود اس قدر وسیع ہو گئے ہیں کہ اس میں
 ہر قسم کے مضامین داخل کئے جا سکتے ہیں لیکن جاذب خود ان مضامین کو شاعرانہ
 مضامین میں تبدیل نہیں کرتے ہیں۔ ان کی نظیں اگر ان میں وزن موجود نہ ہوتا
 تو غالباً اثر سے تیز نہیں کی جا سکتی تھیں۔

سمجھ چکے ہو زلمت تمہیں اے مرکارو!
 تمہارے مسجد و مندر طوئے ہیں بوسیدہ
 نہ ہو گا فائدہ اب تم کو ان کے ٹھیکے سے
 سمجھ چکے ہیں تمہیں ہم لے لاپچی کتو!
 تشرکار کر چکے تم آٹلے کے مذہب کی
 یہ گرنے والے ہیں تم پر بچاؤ جان اپنی
 تمہاری دوزخ و فردوس ہو گئیں بوڑھی
 خدا تمہارا ہے پیسہ ہے دیں ریاکاری
 اس کے بعد اقبال کے چند اشعار ملاحظہ ہوں:-

سچ کہہ دوں اے برہمن گرتو برانہ ملنے
 اپوں سے پیر رکھنا تو نے بتوں سے سیکھا
 تیرے ہنم کردوں کے بت ہو گئے پرانے
 جنگ و جدل سہایا دانتا کو بھنڈا نے

تنگ آگے میں نے آخر دیر دحرم کو بھوڑا واعظ کا وعظ چھوڑا چھوٹے ترے فسائے

پتھر کی پوریاں کو سمجھا ہے تو خداے

خاک وطن کا مجھ کو سر زرعہ دیوتا ہے

خیالات میں مشابہت ہے لیکن اقبال کا طرز کلام مہذب ہے، جاذب کا غیر مہذب،

اقبال کہتے ہیں :- سچ کہہ دوں اے برہمن گر تو برانہ ملنے

جاذب لکار تے ہیں :- سمجھ چکا ہے زمانہ تمہیں اے مکارو

اسی پر قناعت نہیں، وہ پھر کہتے ہیں :-

مجھ چکے ہیں تمہیں ہم لے لالچی کتو!

یہ فرق محض سطحی نہیں، دونوں شاعروں کی ذہنیت اور شخصیت میں آسمان زمین کا

فرق ہے۔ جاذب کی نظموں کی خامیاں ان کی شخصیت اور ذہنیت کی قافی سے

وایستہ ہیں۔ اس کے علاوہ ان دو مثالوں میں اہم فرق یہ ہے کہ اقبال کے اشعار،

اشعار ہیں۔ جاذب کے شعروں میں شعریت کا نام و نشان نہیں۔

جاذب اکثر تصویریں صاف کھینچتے ہیں۔ "ایک تہہ ہی مناظرہ" میں وہ ملا اور

پتھرت کی لڑائی کا نقشہ اس طرح پیش کرتے ہیں :-

یہ اپنی ڈاڑھی ہلا رہے ہیں، وہ ہاتھ اپنے پتھر ہا ہے

مٹک مٹک کر، اکڑ اکڑ کر، تھڑک تھڑک کر، سنبھل سنبھل کر

یہ اس کو آنکھیں دکھا رہے ہیں، دکھا کے آنکھیں ڈرا رہے ہیں

وہ ان پہ پل پل کے آرہا ہے، تڑپ تڑپ کر چل چل کر

ہیں اس کی آنکھوں میں شعلے روشن اور انکے منہ سے جھانک جھانک

کہ جیسے پانی زمین پہ گرتا ہو، دیکھنے سے ابل ابل کر
 اگر جاذب اس طرف توجہ کرتے تو غالباً کامیاب نظم لکھتے، لیکن وہ اپنے مقصد میں
 ایسے مستغرق ہیں کہ وہ خالص طنز اور خالص طراقت کی طرف مائل نہیں ہوتے ہیں
 اور طنز و طراقت کا کسی اعلیٰ اخلاقی نقطہ نظر سے استعمال نہیں کرتے ہیں۔ سو دا اور اگر
 کی کامیاب کاوشوں کے باوجود بھی اردو شاعری میں اس طرز کی نظموں کی گنجائش
 ہے لیکن جاذب طنز و طراقت کو محض اپنے اشتراکی جذبات و خیالات کے اظہار کا
 آلہ تصور کرتے ہیں۔

جاذب کی نظیں عموماً مختصر ہوتی ہیں۔ اس لئے ربط و تسلسل کی کمی جو ان میں
 بھی موجود ہے زیادہ نمایاں نہیں ہوتی۔ خیالات مختلف، طرز بیان مختلف لیکن
 اکثر یہ غزل کا بھی استعمال کرتے ہیں "اعتبار پیدا کر" "تغیر بے ثبات" "گب تک"
 غزلیں ہیں نظیں نہیں۔ یہ مثالیں بلا تخصیص پیش کی گئی ہیں۔ اس قسم کی غزلیں اکثر
 ملتی ہیں۔ کبھی جاذب اپنی مختصر نظموں کو چھوڑ کر نسبتاً کچھ طویل نظموں کی طرف
 توجہ کرتے ہیں لیکن طویل نظیں لکھنے میں کامیاب نہیں ہوتے "طلوع مشرق"
 اس نا کامیابی کی ایک مثال ہے۔ اس میں صرف ربط و تسلسل کی کمی ہے،
 آدرد، تکلف، تصنع بھی ہے اور جب جاذب کچھ اہتمام و کاوش سے کام
 لیتے ہیں تو ہمیشہ ایسا ہی نا خوشگوار غیر فطری تصنع ان کی نظموں میں پیدا ہو جاتا
 اور وہ تاپا پیدار اثر بھی جو کبھی ان کی عام نظموں میں ملتا ہے یک قلم نظر نہیں آتا۔

آہنگِ رزم

”آہنگِ رزم“ قومی و ملی ترانے کی ایک شکل ہے لیکن اس کی ذمہ داری ہے۔ اس سے جرأت اور جلاوت کا جذبہ برانگیختہ ہوتا ہے۔ یہ آہنگ سریع التأثير بھی ہے لیکن اس کا تعلق انسان کے محدود ترین جذبے سے ہے اور عموماً زور، جراری اور دبدبہ کی جستجو میں شعریت مفقود ہو جاتی ہے۔

”آہنگِ رزم“ میں وقار سپاہی کی زندگی کے مختلف پہلوؤں اور ان سے وابستہ جذبات کی ترجمانی کرتے ہیں۔ وہ اپنی نظموں کو شجاعت کے نام معنون کرتے ہیں اور اسی شجاعت کو تقریباً ہر نظم میں پیش کرتے ہیں۔ ”جنگ“، ”سپاہی کا معبد“، ”سپاہی اپنے بچپن میں“، ”تیا سپاہی“، ”سپاہی کا خواب“، ”میدانِ جنگ میں صبح“، ”نوجوان سپاہی گھر سے رخصت ہوتا ہے“ یہ ان نظموں کے چند عنوانات ہیں۔ طرزِ ادا کا یہ رنگ ہے۔

طلسم امن کو توڑنے والے جنوں کی خودداری
نہ زندگی کا پتہ کچھ نہ کچھ نشانِ عمل
جو اتیاں ہیں زمانے کی رزم کے جلوے

فریب امن نہ لے لے خرد کی مکاری
سکونِ دامن میں ہم معنی زوالِ اجل
چراغِ صبح مسرت ہیں بزم کے جلوے

لڑنے لگا تو تدریجاً پیر بزم ہوتی ہے لڑے سپاہ تو تمہیں عزم ہوتی ہے
 کہیں زمانے میں ہیں نام و ننگ کے دشمن مناقبین ہیں دراصل جنگ کے دشمن
 جہنمِ عجز سے غیرت کا رنگ پیدا ہے پیامِ صبح سے اندازِ جنگ پیدا ہے

معلوم ہوتا ہے کہ ہاتھی چنگھاڑ رہا ہے۔ آواز کی بلند آہنگی سے سامعہ ہر عجب ہوتا ہے
 اور ذل لہز جاتا ہے لیکن جس طرح ہاتھی کی گرج سے دماغ پر خیالات مرتسم نہیں ہوتے
 اسی طرح یہ نظم بھی ایک بے معنی گرج سی معلوم ہوتی ہے۔ وقار کی نظموں میں ہر جگہ
 بس یہی رنگ ہے۔ آواز کی بلند آہنگی، الفاظ کا زور شور، بندشوں کا عجب و
 دیدہ، انہیں چیزوں سے ان کی نظموں بھری پڑی ہیں۔ فوجی موسیقی کی طرح یہ نظموں
 جذبات کو برا بیگتہ کریں تو کریں لیکن دماغ کو مسرور و مخلوط نہیں کرتیں۔
 بات یہ ہے کہ وقار کا دماغ ادنیٰ قسم کا ہے، تخیل معمولی سا ہے، قوتِ حاسہ
 سطحی اور محدود ہے اس لئے نہ تو خیالات عمیق ہیں اور نہ جذبات نفیس و باریک
 "اعلانِ جنگ سن کر" کے پہلے دو بند ملاحظہ ہوں :-

وقت آیا ہے لڑنے کا اب جان لڑا دوں گا
 جو شیلہ سپاہی ہوں طوقان اٹھا دوں گا
 دشمن کی حقیقت کیا دنیا کو ہلا دوں گا

جو سامنے آئے گا میں اس کو مٹا دوں گا
 جو دودھ پیا میں نے تاثیر حیا اس کی
 جس گود میں کھیدا ہوں تل پیر و نا اس کی
 جس خاک سے اٹھا ہوں تصویر یہ و نا اس کی

دروہا تھ دکھاتے ہی دنیا کو دکھا دوں گا

خیالات عاویانہ، جذبات معمولی، پھر شعریت کس طرح ممکن ہو، سپاہی کی ذہنیت ادنیٰ قسم کی ہوتی ہے اس لئے جو نظریں اس کی ذہنیت، اس کے احساسات کی براہ راست ترجمانی کرتی ہیں۔ ان کی قدر و قیمت معلوم! وقار نفسیاتی تجزیہ نہیں کر سکتے اور کبھی عاویانہ سطح سے اوپر نہیں اٹھتے۔

دوسری کمی یہ ہے کہ وقار جو تصور پر پیش کرتے ہیں وہ خیالی ہے سپاہی

کے اوصاف کو اچھالتے ہیں اور اس کے عیوب کا ذکر کہیں نہیں کرتے۔ سپاہی شجاعت کا ہمت کا پتلا ہے۔ لیکن وہ انسانی کمزوریوں سے بھی مجبور ہو سکتا ہے کبھی کبھی بزدلی کا بھی مرتکب ہو سکتا ہے۔ پھر وہ تو کرپیشہ ہوتا ہے اور پیسوں کے لئے جان دیتا ہے۔ اس قسم کے خیالات کہیں نظر نہیں آتے۔ یہ نظریں بچوں یا نوجوانوں کے جذبات کو الیتہ بھڑکا سکتی ہیں لیکن ان کی ذہنی شاعری میں کوئی اہمیت نہیں۔

وقار کبھی کبھی مناظر فطرت کی عکاسی کی طرف بھی متوجہ ہوتے ہیں۔

اس قسم کی نظموں میں بھی عبارت میں وہی زور و شور، وہی طنطنہ، وہی بلند آہنگی ہے۔

بادلوں کی فوج نے مل کر مچایا ایک شور

پیش خیمہ بن کے اک طوفان کا آئی ہوا

مست ہاتھی کی طرح چھوٹی وہ متوالی گھٹا

رستہ، جنگل، تیرگی، دحشت، خموشی اور خاک

رقنہ رقتہ رات آئی بڑھ گیا پیرا کا زور

پھر ذرا سی دیر میں جھکڑ چلا اک زور کا

دور آفتق پر چھا گئی گھنگھور اور کالی گھٹا

کس قدر کالی بھیانک، بے درنگ اور خوفناک

مل رہے تھے پٹ زمین و آسماں کے ہر طرف نجر ہاتھ سا حشر شب کا ہر اس انگریز دف
 چمکتی تھی اور گھبرائی سی پھرتی تھی ہوا چور جیسے پچھا کر نہ والوں سے سہا ہوا
 ان اشعار میں طوفانی رات کا ہنگامہ نیز نقشہ کھینچا گیا ہے۔ ہوا کا زور،
 بادلوں کا شور، رات کی تاریکی، ہر چیز کا بیان ہے لیکن کامیابی دور ہی رہتی
 ہے۔ تصویر صحیح مرتب نہیں ہوئی ہے۔ بعض شعر میں لقرض ظاہر ہے
 پہلے دو شعروں میں ہوا کے زور اور بادلوں کے شور کا ذکر ہے۔ پھر چوتھے شعر
 میں ایک بیک خموشی نظر آتی ہے اور پھر پانچویں شعر میں سا حشر شب کا
 ہر اس انگریز دف بچتا ہے۔ پھر یہ خموشی کیسی؟ پہلے خموشی تھی جسے طوفان
 نے مٹا دیا یا طوفان کی ہنگامہ خیزی ایک لمحہ کے لئے سکوت میں بدل گئی
 یا یہ شاعر کی خموشی ہے؟ غرض یہ کہ مطلب صاف نہیں ہے۔

یہاں دوزور دار تشبیہیں بھی ہیں:-

”مست ہاتھی کی طرح جھومی وہ متوالی گھٹا“

جسے ذوق نے استعمال کیا تھا۔

ہوا پہ دوڑتا ہے اس طرح سے ابر سیاہ کہ جیسے جائے کوئی فیمل مست بے زنجیر
 اسی تشبیہ کو اقبال نے بھی استعمال کیا تھا:

ہائے کیا قریب میں جھومتا جاتا تھا ابر قیل بے زنجیر کی صورت اڑا جاتا تھا ابر
 یہ دونوں مثالیں وقار کی تشبیہ سے زیادہ موثر ہیں۔ وقار نے مست کا ٹکڑا
 ذوق سے اور جھومنے کا خیال اقبال سے لیا ہے۔ دروسری تشبیہ :-

”چور جیسے پچھا کرنے والوں سے سہا ہوا“

طبع مزاج ہے لیکن اس کے مختلف ٹکڑے چسپاں نہیں ہوتے ہیں۔ ہوا پختی بھی ہے اور گھرائی ہوئی بھی ہے۔ پور پختا نہیں صرف سہا ہوا پھرتا ہے۔ پیچھا کرنے والے البتہ لٹکاتے ہیں لیکن ہوا کا کوئی پیچھا نہیں کرتا اس لئے پیچھا کرنے والوں کا ٹکڑا مہل ہے۔ اسی طرح چینے کا بھی ذکر درست نہیں۔ لفظوں اور تشبیہوں کو استعمال کرنے سے پہلے انہیں سمجھ لینا چاہئے۔

(یہ مضمون "اردو شاعری پر ایک نظر" کے پہلے ایڈیشن میں شایع ہوا تھا۔)

اردو کی عشقیہ شاعری

”اردو کی عشقیہ شاعری“ جناب رگھوپتی سہائے قراق کی تصنیف ہے۔

قراق صاحب ان چند پڑھے لکھے لوگوں میں ہیں جو ادب اور ادبی مسائل پر ہمہ
تھندے دل سے غور و فکر کرتے ہیں اور غور و فکر کرنے کی صلاحیت رکھتے ہیں۔
”اردو کی عشقیہ شاعری“ اس موضوع پر اپنے رنگ کی غالباً پہلی کتاب ہے
اور اس لحاظ سے دلچسپ فرورہ ہے لیکن اس میں بعض ایسی خامیاں ہیں کہ
ہماری دلچسپی بہت جلد بے اطمینانی سے بدل جاتی ہے میں اس تبصرہ میں
اپنی بے اطمینانی کے اسباب سے متعلق کچھ کہنا چاہتا ہوں۔

یہ کتاب حقیقت میں کتاب نہیں ایک مقالہ ہے اس لئے اس میں
مقالے اور کتاب دونوں کی خامیاں آگئی ہیں۔ مقالے کی کوئی حدود تو مقرر
نہیں یہ طویل بھی ہو سکتا ہے اور مختصر بھی۔ اس میں کسی موضوع پر سرسری بحث
بھی ہو سکتی ہے اور پر مغز بھی لیکن یہ بات تو مانی ہوئی ہے کہ مقالے میں کتاب
کی سی جامعیت ممکن نہیں ہے ”عشقیہ شاعری“ تھا تو مقالہ اور مقالہ کی حیثیت
سے مدینہ کے جوہلی نمبر میں شایع بھی ہو چکا ہے لیکن آج اسے کئی

قابل قدر اضافوں کے ساتھ جن میں کئی نئی باتوں اور نئے مسائل پر روشنی ڈالی گئی ہے اور ۱۹۲۹ء کے بعد سے اب تک کی عشقیہ شاعری کا جائزہ لیا گیا ہے۔ کتاب کی صورت میں پیش کیا گیا ہے۔ ان اضافوں نے حجم کے لحاظ سے عشقیہ شاعری کو کتاب کی صورت دیدی ہے۔ لیکن اس میں کتاب کی سی جامعیت نہیں شاید فراق صاحب کو اس کا احساس ہے وہ کہتے ہیں :-

”میرا ارادہ یہ ہے کہ دوسرے ادیشن میں پریم اور رذیپ، حسن و عشق کے متعلق کچھ سوالات اٹھاؤں گا اور ان کے جوابات کی طرف اشارہ کرنے کی کوشش کروں گا۔ یہ بھی سوچا ہے کہ دوسرے ادیشن میں ہر دور کی عشقیہ غزلوں اور عشقیہ نظموں کا پورا حوالہ دے کر ان کے جنسی اور شہوانی تفسیلات کا بھی جائزہ لینے کی کوشش

کروں گا اور ان کی کلچرل قدروں کو بھی پرچنے پر جانے کا انتظام کروں گا۔“

فراق صاحب کا یہ ارادہ کہاں تک مستحسن ہے اس کی بحث آگے آئیگی ان جملوں سے یہ تو صاف ظاہر ہے کہ بہت کچھ کہنے کے بعد بھی فراق صاحب کا جی نہیں بھرا اور وہ بہت کچھ اور کہنا چاہتے ہیں اور اس بہت کچھ کہنے کا ایک نتیجہ یہ ہوا کہ مقالے کی جو خاص صفت ہوتی ہے وہ بھی جانی رہی۔ مقالے میں جو سبکی، تازگی، لطافت ہوتی ہے، جو تیار، انوکھا، ذاتی نقطہ نظر ہوتا ہے، ان میں بہت کچھ کمی ہو گئی۔ یعنی اس کتاب میں دو مختلف چیزوں کے میل سے کچھ ابتری پیدا ہو گئی ہے اور گفتگو میں وہ سلیقہ وہ منطقی انداز نہیں جس کی اُمید تھی۔ اس موضوع پر لکھنے کی مختلف صورتیں ہو سکتی تھیں۔ مثلاً تاریخی یعنی ہر عہد کی عشقیہ شاعری پر روشنی ڈالی جاتی اور جو عہد بہ عہد تبدیلیاں یا ترقیاں

نظر آئیں۔ ان کا جائزہ لیا جاتا اور اردو شاعری کی مختلف صنفوں پر الگ الگ لکھا جاتا اور غزل، مثنوی، مرثیہ وغیرہ میں جو عشقیہ عناصر ہیں ان کا بیان کیا جاتا۔ یا عشق کی مختلف قسموں سے بحث ہوتی اور غزل، مثنوی، مرثیہ وغیرہ سے نمونے پیش کئے جاتے جیسے فراق صاحب غزل کے بارے میں کہتے ہیں:

” غزل کی عشقیہ شاعری کی عرف و غایت ایک تو کھلی کھلی عشقیہ شاعری کرنا

ہے۔ دوسرے عارفانہ یا فلسفیانہ یا محض انسانی یا انفرادی حسیات اور تاثرات

کو حسن و عشق کا آئینہ مہیا کرنا ہے تاکہ اس آئینہ میں وجود اپنا نکھار دیکھ سکے

فراق صاحب نے مختلف طریقوں کو ملا دیا ہے۔ کہیں تاریخی انداز ہے اور قلم وچیدہ تعزیر کا ذکر ہے اور پھر گزشتہ چھ سال میں عشقیہ شاعری نے جو کروٹیں لی ہیں ان کا بیان ہے۔ کبھی کبھی الگ صنفوں کی گفتگو ہے۔ غزل، مثنوی، مرثیہ، واسوخت آزاد نظم میں عشقیہ شاعری کے نمونوں کی تلاش ہے اور کبھی فلسفیانہ رنگ میں عشقیہ شاعری کی الگ الگ قسمیں بتائی گئی ہیں نتیجہ لازمی پر آگندگی ہے۔ پھر ان چیزوں کے علاوہ بھی بہت ساری باتیں ہیں جو اکثر غیر فردی بھی ہیں اور غیر متعلق بھی۔ کہیں فلسفیانہ عشق ہے تو کہیں اردو شاعری کی تاریخ۔

کبھی نظم اور غزل کا جھگڑا چکایا گیا ہے تو کہیں اردو لغت کے مسئلہ پر اظہار خیال ہے۔ ایک طرف کلچر کا بحث چھیڑ دی ہے اور ساتھ ہی ساتھ اپنی رباعیوں کا ذکر ہے۔ ان میں سے ہر ایک پر ایک الگ کتاب یا کم سے کم مقالہ لکھا جاسکتا تھا۔ ظاہر ہے کہ ”عشقیہ شاعری“ جیسی مختصری کتاب میں یہ سب باتیں سما نہیں سکتیں اس لئے ہر موضوع تشنہ ہے۔ ہر بات

سرسری ہے مثلاً گذشتہ پانچ چھ برسوں کے عرصے میں شاعری کے جو قابل قدر مجموعے (۹) شائع ہوئے ہیں ان کا ذکر ناما کافی ہے۔ راشد، فیض، اختر الایمان، یوسف ظفر، اختر انصاری، مجاز، جدی، زیدی، جمال، احسان دانش، مخدوم محی الدین، احمد ندیم قاسمی، جوش، اختر شیرانی، چوہدری منظور احمد، نہال سیو ہار دی۔ کیفی اعظمی، سلام مچھلی شہری سبھوں کی تعریف ہے۔ تنقید نہیں۔ ایسا معلوم ہوتا ہے کہ نوجوان شعراء کی تصنیفوں کی فہرست تاریخین کی آسانی کے لئے مرتب کر دی ہے یا پھر ان تصنیفوں کا اشتہار مقصود ہے۔

ایک دوسری طرح کی مثال لیجئے۔ فراق صاحب مسئلہ عشق سے متعلق دس سوال پیش کرتے ہیں۔ طوالت کے خیال سے میں صرف تین سوال یہاں نقل کرتا ہوں:-

” (۱) کیا میاں کو عرف بنی بی سے ادربنی بی کو صرف میاں سے عشق ہونا چاہئے یا ہوتا ہے؟“

(۹) اور مرد پرستی کے بارے میں آپ کا کیا خیال ہے۔ کیونکہ خواہ آپ اسے غیر قطری کہیں خواہ مکروہ اور ذلیل، خواہ آپ تعزیرات ہند کا سہارا لیں یہ یاد رہے کہ جو لوگ مرد پرستی کے مرتکب ہیں وہ نہ تو خود جرائم پیشہ ہوتے ہیں نہ ذلیل نہ رذیل نہ یکینے نہ عام طور سے خراب آدمی ہوتے ہیں بلکہ کئی مرد پرست تو اخلاق اور تمدن اور روحانیت کی تاریخ کے مشاہیر رہے ہیں جیسے سقراط، سیزر، مائیکل انجیلو، سر

شیکسپیر اور دنیا بھر میں لکھو کھا آدمی جو امرد پرست رہے ہیں وہ نہایت
تشریف آدمی رہے ہیں۔

(۱۰) اسی طرح عورت کو عورت سے بھی جنسی یا شہوانی محبت کہی جاتی ہے

اور یہ عورتیں بھی ذلیل نہیں ہوتی تھیں۔

فراق صاحب یہ سوالات تو پیش کرتے ہیں اور ان پر ٹھنڈے دل
سے غور کرنے کی دعوت دیتے ہیں لیکن ان کا حل نہیں پیش کرتے۔ پھر
ان سوالات کا حال؟ جس تیور سے یہ سوالات کئے گئے ہیں اس سے یہ نتیجہ
نکلتا ہے کہ میاں بی بی کو ایک دوسرے سے عشق نہیں ہوتا اور نہ ہوتا چاہئے
امر د پرستی بہت اچھی چیز ہے اور اسی طرح عورت کی عورت سے شہوانی
محبت بھی کوئی بری چیز نہیں۔ اگر فراق صاحب کا ایسا خیال ہے تو وہ
اپنی جگہ درست ہو سکتا ہے لیکن اس خیال کی تشہیر اس کتاب میں تو ضروری
نہ تھی۔ پھر یہ بھی ایک نفسیاتی نکتہ ہے کہ امر د پرستی والے سوال کو اور
سوالات سے زیادہ اہمیت دی گئی ہے اور پھر اس ضمن میں واقعہ، حقیقت
اور منطق پر جو دانستہ ظلم روا رکھا گیا ہے اس کی مثالوں سے یہ کتاب بھری
پڑی ہے اور یہ ظلم ایک بڑی حد تک تو جوان افشار پر دانوں، حصو صا ترقی
پندرانشا پر دانوں کی تحریروں کی عام حصو صیت ہے۔

آئیے اس سوال (۹) کا جائزہ لیں۔ فراق صاحب فرماتے ہیں:-

”یاد رہے کہ جو لوگ امر د پرستی کے مرتکب ہیں وہ نہ تو جرائم پیشہ ہوتے ہیں اور

نہ ذلیل، نہ ذلیل نہ سمجھے نہ عام طور سے خواب آدمی ہوتے ہیں۔“

مجھے معلوم نہیں کہ اس بیان کے لئے فراق صاحب کے پاس کیا ثبوت ہے کیا انہیں
دور حاضر کے سالے امرد پرستوں کی بنی زندگی کے حالات معلوم ہیں اگر معلوم
نہیں تو پھر اس قسم کی مہمل بات کہنے سے فائدہ ہے؟ کیا فراق صاحب کا مطلب ہے
کہ امرد پرستی ایسا اچھا مذہب یا اخلاق ہے جو ہمیں برذالت، جرائم، کمینہ پن سے
یک قلم محفوظ رکھتا ہے؟ کیا وہ سمجھتے ہیں کہ اگر سب لوگ امرد ہو جائیں تو دنیا
میں جتنی برائیاں ہیں وہ دفع ہو جائیں گی؟ کیا انہیں اس بات سے انکار ہے
کہ امرد پرست بھی جرائم پیشہ اور ذلیل و کمینہ ہو سکتے ہیں؟ کیا انہوں نے
ABNORMALITY کے مسئلہ اور اس کے نتائج پر غور کیا ہے اور جو ٹریجر موجود ہے
اسے پڑھا ہے؟ پھر ان کے دوسرے جملے سے ایسا معلوم ہوتا ہے کہ اگر انہوں نے
کبھی منطقی پڑھی تھی تو اسے بالکل بھول گئے ہیں، فرماتے ہیں:-

”بلکہ کئی امرد پرست، تو اخلاق اور تمدن اور روحانیت کی تاریخ کے مشاہیر رہے ہیں“

معلوم نہیں اس جملے سے فراق صاحب کے خیال میں کیا ثابت ہوتا ہے کیا انہیں
اس کا احساس ہے کہ اس جملے سے کوئی منطقی نتیجہ اخذ نہیں ہو سکتا ہے؟ کیا ان کا مطلب
ہے کہ ہر امرد پرست سقراط، سیزر یا ترمذی ہے؟ یا جتنے اخلاق اور روحانیت کی تاریخ
کے مشاہیر رہے ہیں وہ سب امرد پرست رہے ہیں؟ شاید وہ یہ نہیں سمجھتے کہ سقراط اور
ترمذی اور سیزر کی بزرگی کا سبب ان کی امرد پرستی نہیں تھی۔

تیسری مثال ملکہ اردو لغت ہے ممکن ہے کہ برسوں اس مسئلہ پر فراق صاحب

نے غور کیا ہو اور یہ بھی ممکن ہے کہ برسوں کے غور و فکر کے بعد وہ اظہار خیالی کرنا چاہتے
ہوں لیکن اظہار خیالی کا تو یہ موقع نہ تھا۔ وہ اس موضوع پر ایک مستقل کتاب لکھ سکتے

تھے اس لئے کہ یہ موضوع کچھ آسان نہیں۔ پھر جو حل وہ پیش کرتے ہیں وہ سطحی ہے اور قبول کئے جانے کے لائق نہیں اور اس میں لسانیات کے اصول سے بے خبری ظاہر ہوتی ہے، فرماتے ہیں :-

”کوئی ہندی لغت یا ہندی شبد سائگر کا چھوٹا ایڈیشن لے لیا جائے اور اس میں سے خوبصورت سنسکرت الفاظ چھانت لئے جائیں اور وہ الفاظ تو خاص طور سے چن لئے جائیں جن کے عربی اور فارسی ترجمے ہو ہی نہیں سکتے تب صحیح معنوں میں اور نہایت اہم معنوں میں اردو صرف ہندو مسلمان کا مشترکہ کلاویٰ زبان ہی نہ ہوگی بلکہ ہندو کچھ اور مسلم کچھ کا سنگم بن جائے گی۔“

پہلی بات تو یہ ہے کہ الفاظ کا انتخاب کون کرے گا؟ قراق صاحب یا کوئی کئی طرح سے پھیلتی پھولتی بڑھتی نہیں۔ اگر خوبصورت سنسکرت الفاظ کی اردو ضرورت ہوگی تو وہ الفاظ اردو میں آجائیں گے اور اس قسم کے انتخاب کی بالکل ضرورت نہ ہوگی جس کی طرف قراق صاحب نے اشارہ کیا ہے۔ اردو انشا پر داند اور شاعر اگر ضرورت سمجھیں گے تو اس قسم کے الفاظ کا استعمال کریں گے اور ان میں سے بہت سے مقبول ہوں گے تو بہت سے مردود۔ مجھے ایسا معلوم ہوتا ہے اور یہ کہنے پر مجبور ہوں کہ اس مسئلہ کو چھڑنے کی غایت صرف یہ ہے کہ قراق صاحب اپنی کچھ باعیاں نمونہ نقل کر سکیں۔ ربا عیاں ابھی ہوں یا بڑی ان کے نقل کرنے کا موقع و محل یہ کتاب نہ تھی۔ مجھے کہنے دیجئے یہ ربا عیاں مجھے بہت ٹھٹکیں۔ اسی طرح قراق صاحب کے اشارہ بھی جن سے انہوں نے اپنی کتاب کی تزئین کی ہے۔ میری بے اطمینانی کا

سبب ہوئے۔ قراق صاحب اچھے غزل گو شاعر ہیں لیکن اس کتاب میں اگر وہ اپنے اشعار نقل نہ کرتے تو اچھا تھا۔ ہر جگہ: میرا شعر ہے، مجھے اپنا ہی شعر یاد آیا، جیسا میں نے اپنے شعر میں کہا ہے، 'راقم الحروف، اپنے کچھ شعر حاضر کرتا ہوں، یا پھر میرے ہی یہ اشعار وغیرہ دیکھ کر ذوق لطیف مکرر ہو جاتا ہے۔ قراق صاحب کو اس کا احساس ہے کہ ان کی یہ ترکیب اچھی نہیں اور انہیں خود بھی اس بات کا اعتراف ہے کہتے ہیں:-

"میں اس مضمون میں اپنے شعر درج کر کے بہت خوش نہیں ہوں لیکن خود اپنے

شعر سے اثر لینے کا مجھے بھی حق دیکھئے۔"

لیکن جو بہانہ وہ ڈھونڈ نکالتے ہیں وہ بہانہ ہی ہے اور بس۔ ہر شاعر کو اپنے شعر سے اثر لینے کا حق حاصل ہے اور وہ اثر لینتا بھی ہے لیکن اس کے یہ معنی نہیں کہ وہ جو کتاب بھی لکھے اسے اپنے شعروں کا مجموعہ بنا ڈالے۔ یہ خود نمائی اچھی بات نہیں اور قراق جیسے پڑھے لکھے سمجھدار آدمی کو یہ خود نمائی بہت بُری لگتی ہے۔

اس قسم کی اور بہت سی مثالیں پیش کی جا سکتی ہیں لیکن تفصیل کی گنجائش نہیں۔ غرض اس کتاب میں حسن صورت، باتوں کو مربوط و منظم طور پر پیش کرنے کا سلیقہ منطقی استدلال نہیں، باتیں اکھڑی اکھڑی ہیں، جلد بازی ہے۔ پراگندگی ہے۔ شاید اس کی وجہ یہ ہے کہ مضمون "روادوی اور عین علالت میں لکھا گیا ہے" اسلئے جہاں سیکڑوں نظموں کا جائزہ لینا ممکن نہ تھا اسی طرح ان محاسن کی طرف بھی خیال نہیں کیا۔

حسن صورت کی خامی کے علاوہ کئی بہت سی چیزیں اس کتاب میں ہماری

بے اطمینانی کا سبب ہوتی ہیں۔ کہیں لہجہ پیمبرانہ ہے اور آئندہ کے متعلق نہایت یقین کے ساتھ پیشین گوئی کرتے ہیں کہیں نہایت اطمینان کے ساتھ قطعی فیصلے کئے جاتے ہیں کہیں نفسیات کے مسئلے چھڑ دیئے جاتے ہیں تو کبھی مارکسی نظریوں کی تشہیر کی جاتی ہے۔ ایسی باتوں کو جن پر بہت کچھ بحث کی گنجائش ہے جانی ہوئی حقیقت کی طرح پیش کیا جاتا ہے۔ پھر اسلوب میں روایت ہے، لہجہ میں نوجوانی کی امنگ اور نوجوانی کی بے صبری اور بے اعتدالی ہے۔ کبھی کہتے ہیں:

”دنیا میں جو دور آرہا ہے وہ محض سیاسی یا معیشتی جمہوریت کا دور نہیں ہے۔

بلکہ تمدن اور تہذیب یعنی کلچر کی جمہوریت کا بھی دور ہے۔“

یا۔ ”نئی تہذیب اور نئے سماج میں عشق۔ بغاوت نہ ہوگا بلکہ بغاوت و غداری کے

بدلے وہ افراد میں زندہ تعلقات کا آئینہ دار ہوگا اور مستقبل کی عشقیہ شاعری

اس آئینہ کی جلا سازی کرتی ہوئی نظر آئے گی۔“

ان دونوں جملوں میں پیمبرانہ شان ہے۔ آئندہ جو ہونے والا ہے اس کی پیشین گوئی ہے لیکن یہ کہے بغیر چارہ نہیں کہ دونوں جملوں کو موضوع زیر بحث سے کوئی تعلق نہیں۔ قراق کا موضوع تو اردو کی عشقیہ شاعری ہے۔ مستقبل کا جمہوری کلچر اور عشقیہ شاعری نہیں اور یہ کہے بغیر بھی چارہ نہیں کہ مستقبل کا جو خواب قراق صاحب بیان کرتے ہیں وہ ان کا دیکھا ہوا نہیں۔ دوسرے کے دیکھے ہوئے خواب کی تکرار کرتے ہیں یعنی وہ بھی اسی غلطی کے مرتکب ہوتے ہیں جو نوجوان ترقی پسند ادیبوں کی مخصوص کمی ہے یعنی دیکھنا تو دوسروں کی آنکھوں سے دیکھنا اور سوچنا تو دوسروں کے دماغ سے کبھی فرائڈ اور اس کے خوشہ چینوں کے دماغ سے سوچتے ہیں تو کبھی

مارکس اور اس کے متبعین کے دماغ سے۔

کہتے ہیں: "صلیب و ہلال جنسیاتی تمثیلیں ہیں، زندگی جنسیت سے عبارت ہے"۔

یہ خیال اردو میں نیا معلوم ہو تو ہو لیکن حقیقت میں نیا نہیں جنہیں واقفیت ہے وہ

چانتے ہیں کہ فراق صاحب کوئی نئی بات نہیں کہہ رہے ہیں اور یہ بھی جانتے ہیں کہ فراق صاحب اس خیال اور اس قسم کے خیالات کو بغیر سوچے ہوئے بغیر جانچے ہوئے غیر ناقدانہ طور پر اخذ کر لیتے ہیں پھر فراق صاحب کو اس کا احساس نہیں کہ

"زندگی جنسیات سے عبارت ہے" تشریح طلب بھی ہے اور ثبوت کا محتاج بھی،

زندگی اور جنسیت دونوں کی تشریح ضروری ہے۔ کیا فراق صاحب کو علم نہیں کہ

خود قرآن پر یہ اعتراض ہے کہ وہ جنسیت (SEX) کے لفظ کو غیر متعین معنی میں

استعمال کرتا ہے اور جس مفہوم میں اس لفظ کو استعمال کرتا ہے، اس کی صاف

صاف تشریح نہیں کرتا؟ جنسیت کا ایک محدود مفہوم ہے وہی مفہوم جس میں

عام طور پر استعمال ہوتا ہے اور اگر زندگی عبارت ہے تو اس محدود قسم کی جنسیت

سے تو پھر جس قدر جلد یہ ختم ہو جائے اچھا ہے۔ دوسری جانب ہم اس لفظ کو

ایسے بزرگ مفہوم میں استعمال کر سکتے ہیں کہ یہ زندگی کا مترادف ہو جائے۔

اس صورت میں "زندگی جنسیات سے عبارت ہے" کے معنی صرف یہ ہوں گے کہ زندگی

زندگی سے عبارت ہے جو کوئی بات نہیں پھر ذرا یہ بھی سوچنا چاہئے کہ

زندگی کیا محض جینا ہے۔ اگر زندگی صرف جینے اور جئے جانے کو کہتے ہیں تو

پھر انسانی زندگی اور جانوروں کی زندگی میں کوئی فرق نہیں، اور زندگی کو صرف

اس مفہوم میں استعمال کرنا، زندگی اور انسانیت اور سمجھ اور انصاف سمجھی کا خون

کرنا ہے۔ کیا جس زندگی کی تصویر بننا رڈ شائے پیش کی ہے وہ جنسیت سے عبارت ہے؟ اگر ہے تو پھر جنسیت کوئی اور چیز ہے وہ نہیں جسے ہم عام طور پر سمجھتے ہیں۔

کہیں فرائنڈ سے استفادہ ہے تو کہیں مارکس کے خیالات کی غیر ناقدانہ تشریح ہے کہتے ہیں:-

”وجود کے ہمہ گیر تضادم اور جدلیت میں جو ہم آہنگی چھپی ہوئی ہے، ساز و ستی کو چھپ کر اس ہم آہنگی کے احساس کو اکسانا غزل کی عشقیہ شاعری کی غرض و غایت ہے“

مجھے ہر دست غزل کی عشقیہ شاعری کی غرض و غایت سے بحث نہیں۔ محض یہ دکھانا ہے کہ وجود کی ہمہ گیر تضادم اور جدلیت میں چھپی ہوئی ہم آہنگی کا خیال مارکس سے لیا گیا ہے۔ فراق صاحب کی اپنی ایجاد نہیں۔ کبھی فراق صاحب نے اس جدلیت سے متعلق غور و فکر کیا ہے؟ کیا انہیں کبھی اس بات کا احساس ہوا ہے کہ مارکس کے خیالات کی فلسفیانہ بنیاد مضبوط نہیں؟ کیا انہیں علم ہے کہ مارکس کے فلسفہ کی بنیاد ہیگل کا فلسفہ ہے جس کی بنیاد کمزور ہے؟ ہر جگہ ان کے خیالات مارکس کے رنگ میں رنگے ہوئے ہیں۔ جب وہ کلچر کی گفتگو کرتے ہیں جب وہ سیاسی یا معیشتی جمہوریت کے دور کے ساتھ ساتھ تمدن اور تہذیب کی جمہوریت کا خواب دیکھتے ہیں، جب وہ کہتے ہیں کہ اردو شاعری محض ایک طبقہ کی چیز ہو کر رہ گئی ہے یا کچھ ہمارے ادب اور شاعری کو بھی عوام کے قریب آنا ہے وغیرہ وغیرہ، غرض ہر جگہ یہی رنگ ہے۔ وہی رنگ جو عام ترقی پسند

تنقیدوں میں ہر جگہ نظر آتا ہے۔ میں جانتا ہوں کہ یہ رنگ بہت گہرا ہے لیکن بہت اچھا نہیں۔ ایسا معلوم ہوتا ہے کہ دنیا کے ادب بہت جلد ایک رنگ میں رنگ جاتے والی ہے اور وہ ہمیشہ رہنے والا رنگ ہے اور اس رنگ کا نام ہے سیاہی ہمہ گیر سیاہی۔

فرانڈ اور مارکس کی تقلید جس تنقیدی نظر کی کمی کی خبر دیتی ہے۔ اس کی بہت سی اور بہت قسم کی مثالیں اس کتاب میں نظر آتی ہیں۔ مثلاً ایک جگہ یہ بانگ دہل کہا جاتا ہے:-

” ہم اسے سچی عشقیہ شاعری نہیں کہتے تو ہماری رگوں میں خون نہ دوڑا

دے اور ہماری زندگی کو بھر پور بنا دے “

پہلی بات تو یہ ہے کہ شاعری کا وہ عشقیہ ہوا یا کسی اور قسم کی، یہ کام نہیں کہ رگوں میں خون دوڑا دے اور ہماری زندگی کو بھر پور بنا دے (معلوم نہیں کہ زندگی کو بھر پور بنانے سے فراق صاحب کا کیا مطلب ہے) یہ تو وہی غلط فہمی ہے جس کی وجہ سے آج شاعر سے زندہ پیغام مانگا جاتا ہے، قومی شاعری کو حاصل شاعری سمجھا جاتا ہے اور انقلاب انقلاب کا نعرہ بلند کرنے کو اور بیدار ہو بیدار ہو، مزدور ہیں ہم، مزدور ہیں ہم، غریبی کو مٹادیں گے، غریبی کو مٹادینگے اور اسی قسم کی مہل گوئی کو حاصل شاعری سمجھا جاتا ہے۔ شاعری پیغام نہیں، پروکلیڈر نہیں، نعرہ بازی نہیں، کچھ اور چیز ہے بہر کیف فراق صاحب عشقیہ شاعری کے بارے میں یہ دعویٰ کرنے کے بعد جب تیر کی طرف متوجہ ہوتے ہیں تو عجیب چپقلش میں پڑ جاتے ہیں، وہ جانتے ہیں کہ تیر کی عشقیہ

شاعری ہماری رگوں میں خون نہیں دوڑاتی، ہماری زندگی کو بھرپور نہیں بنا دیتی اور وہ یہ بھی جانتے ہیں کہ تیر بڑا شاعر ہے۔ غرض عجب مشکل میں پھنس جاتے ہیں ایک طرف ان کا نظریہ ہے جسے وہ ترک نہیں کر سکتے، دوسری طرف تیر کی شاعرانہ بزرگی کی اٹل حقیقت ہے اب کیا کریں؟ اسلئے ایک طرف تو یہ عذر پیش کرتے ہیں کہ تیر کی عشقیہ شاعری میں جو مہلک عناصر ہیں اس کے ذمہ دار تیر نہیں، کہتے ہیں:-

”تیر کی عشقیہ شاعری میں جو مہلک عناصر ہیں..... جو موت کے آثار ہیں ان کی بدشگونی اس زمانے کے اداس سماجی فضا اور تیر کے بچپن

کے حالات میں طے ہیں“

وہ کچھ بھی ہو، اگر تیر کی عشقیہ شاعری میں موت کے آثار ہیں تو بقول قراق وہ سچی عشقیہ شاعری نہیں ہو سکتی ہے لیکن قراق میں یہ جرات نہیں، یہ منطقی طرز خیال نہیں کہ وہ اس نتیجے کو پہنچ سکیں اس لئے وہ کہتے ہیں:-

”یہ اور بات ہے کہ تیر نے مرھپ کے ان عناصر کو چمکا دیا ہے۔ اپنی زندگی

گنوا کے موت کے خنوروں کو زندگی کے عناصر بنا دیا ہے“

یعنی تیر کی شاعری اپنے مہلک عناصر کے باوجود بھی سچی شاعری ہے تو پھر قراق کے نظریہ کا کیا حشر ہوا؟ یہ اب قراق جانیں۔

چند اور مثالیں ملاحظہ ہوں اور یہ مثالیں بلا تخصیص پیش کی گئی ہیں۔

(۱) شاعر تو تیر بڑا ہے لیکن بڑا فن کار یا غزل گو غالب ہے۔

(۲) خواجہ میر اثر کی مثنوی ”خواب و خیال“ قیامت کی عشقیہ مثنوی ہے

(۳) اس کے بعد انیس اور دہائیوں میں مرثیے کہے اور اردو کی غیر عشقیہ شاعری کو دنیا کی غیر عشقیہ شاعری اور غیر دہائی شاعری کے دوش بدوش کر دیا۔

(۴) مجاز شاعر انقلاب ہے جو معنوی اور اصدولی تہیں، جو بلیغ اشعارے

اور سماجی فلسفہ کا عطر ان کے کلام میں ہے ان تک آسانی سے ان لوگوں کی نظر نہیں پہنچ سکتی جو فلسفہ تاریخ اور فلسفہ ارتقاء و انقلاب سے واقف نہیں۔

(۵) یہ نظم ذوقی ہے، ایسی ہی نظم تھی۔ اردو کی عشقیہ شاعری میں

اب تک اتنی پاکیزہ، اتنی چٹیلی اور اتنی دور رس اور مفکرانہ نظم وجود میں نہیں آئی، نظم نہیں ہے بلکہ جنت اور دوزخ کا وحدت کا راگ ہے۔ شیکسپیر گوئے، کالی داس اور سندی بھی اس سے زیادہ رقیب سے کیا کہتے۔

(۶) سماج بنیاد کی پیداوار ہے اور جنسیات سماج کی

ان مثالوں اور اس قسم کی مثالوں میں بہت سے اور بہت قسم کے جہول

ہیں پہلا جملہ تشریح طلب ہے۔ شاعر اور فن کار یا غزل گو میں کیا فرق ہے؟

شاعر اگر تیر بڑا ہے تو اس کی بزرگی کے عناصر کیا ہیں۔ اس بزرگی کا سبب کیا ہے

کیا تیر بڑا فن کار نہیں؟ کیا فن کاری کچھ اور چیز ہے اور شاعری کچھ اور؟ کیا

قالب بڑا فن کار اس لئے ہے کہ اس کی شاعری میں تنوع زیادہ ہے اور اس کی

شاعری کی دنیا تیر کی دنیا کی طرح محدود نہیں۔ تو اسے میر اثر کی مثنوی، قیامت

کی عشقیہ مثنوی نہیں۔ قیامت کی مثنوی سے کیا مراد ہے؟ مثنوی

”خواب و خیال“ زبان کی خوبی کے لحاظ سے قابل تعریف ضرور ہے لیکن ادب

شاعری کی دنیا میں اس کا پایہ بلند نہیں۔ سب سے بڑی کمی اس میں دلچسپی کا فقدان

ہے (دیکھو اردو شاعری پر ایک نظر) انیس و دہائیوں کے مرثیوں کا مقابلہ "دنیا کی غیر عشقیہ اور رومانی شاعری" سے نہیں ہو سکتا ہے۔ اس قسم کا دعویٰ محض جذبہ طینت کا تقاضا ہے اور بس۔ اس کو تنقید اور سمجھ اور علمی واقفیت سے کوئی سروکار نہیں۔ مجاز کی شاعری میں معنوی اور اصولی تہیں، بلیغ اشارے بالکل نہیں ملتے۔ جو تہیں اور اشارے ہیں وہ سطحی ہیں اور ان کی بنیاد مار کسی خیالات پر ہے۔ نہ تو مجاز اور نہ کسی دوسرے ترقی پسند شاعر نے فلسفہ سماج، فلسفہ تاریخ اور فلسفہ ارتقاء و انقلاب پر کبھی بھولے سے سوچا ہے اور نہ سوچنے کی صلاحیت رکھتے ہیں محض مستعار خیالات کی تشہیر کرتے ہیں۔ فیض کا ذکر شیکسپیر، گوئے، کالی داس اور سعدی کے ساتھ کرنا اپنی بے مذاقی کا ثبوت دینا ہے۔ جہاں تیز کی اس قدر کمی ہے اس کی تنقید پر بھروسہ کیسے کیا جائے۔ سماج جنسیات کی پیداوار ہے اور جنسیات سماج کی، معلوم نہیں اس جملے سے کیا مطلب ہے یہ تو تصوف کا کبھی نہ حل ہونے والا نکتہ معلوم ہوتا ہے۔

باتیں بہت کچھ کہنے کو باقی ہیں لیکن "معاصر" کے محدود صفحے زیادہ تفصیل

کے متحمل نہیں ہو سکتے لیکن ایک اور بات کہے بغیر چارہ نہیں اور وہ فراق کی انشا سے متعلق ہے۔ اس کتاب کا انتساب فراق نے اپنے خاص رنگ میں کیا ہے جس کے لفظ لفظ سے رومانیت ٹپکی پڑتی ہے۔ یہ رومانیت فراق کی انشا کی ہے جو ان کی تنقید کی سب سے بڑی بد نمائی ہے تنقید کی زبان سیدھی سادی عاف متعین سا منطک ہونی چاہئے لیکن فراق اس رومانیت کو روکتے نہیں۔ روکتے کے بلے اس میں غلو سے کام لیتے ہیں۔ اس رومانیت کی وجہ سے عام قارئین تو کچھ زیادہ مرعوب

و متاثر ہو جاتے ہیں۔ اسطرحی نظر فریب میں آ جاتی ہے۔ لیکن اہل نظر جانتے ہیں کہ
 روایت خود بھی بُری چیز ہے اور بہت سی برائیوں کی جڑ بھی ہے اسی کا قبض یہ ہے
 کہ فراق صاحب کبھی کبھی بہک جاتے ہیں اور بہت بہک جاتے ہیں۔ باتیں صاف
 صاف اور سمجھ سوچ کر نہیں کرتے، لطف زبان یا شاعرانہ فقرہ تراشی کو تنقیدی صحت
 پر ترجیح دیتے ہیں۔

اگر فراق صاحب اس کتاب کا دوسرا اڈیشن نکالیں تو پریم اور روپ کے
 متعلق سوالات اٹھائے، ہر دور کی عشقیہ نظموں اور غزلوں کا پورا پورا حوالہ دینے اور
 کلچرل قدروں کو پرچنے پر چانے کے بلے ان باتوں کی طرف توجہ دیں جن پر میں نے ایک
 سرسری نظر ڈالی اور نہ یہ سوالات اٹھائے اور یہ بحثیں چھڑیں تو پھر ایک کتاب کے
 بدلے کئی کتابیں لکھنی ہوں گی اور مجھے ڈر ہے کہ ان کتابوں کو ادبی تنقید سے کچھ زیادہ
 لگاؤ نہ ہوگا۔

”معاصر“ جلد ۹ نمبر ۱۲ دسمبر ۱۹۴۵ء

پرچھائیں اور اس کا دوسرا رخ

”پرچھائیں اور اس کا دوسرا رخ“ آصف علی صاحب کی تصنیف ہے جسے انجمن ترقی اردو (دہندہ) نے شایع کیا ہے۔ اس کی چھپائی میں کافی اہتمام کیا گیا ہے۔ عورت ظاہری بہت اچھی اور مجاذب نظر ہے۔ لیکن اردو کی فن طباعت کی وضعیت کی وضعداری قائم ہے یعنی غلط نام بھی ساتھ کرنا ناثر کا کہتا ہے کہ ”پرچھائیں“ زندگی کے ایک دلچسپ پہلو کا نہایت ہی دلچسپ دلچسپانہ ”مطالعہ“ ہے اور جس انداز سے آصف علی صاحب نے زندگی کی اس پرچھائیں کو پکڑا ہے وہ اردو ادب میں ایک نیا اور نرالا اسلوب ہے۔

کتاب کے تین حصے ہیں: پرچھائیں، پرچھائیں کا دوسرا رخ، حرف آخر۔ اور ابتدا میں دو ٹکڑے حرف اول اور خیال مکرر کے عنوان سے ہیں۔ حرف اول میں کتاب کے موضوع پر چورہشتی ڈالی گئی ہے وہ یہ ہے: یوں تو حقیقت خود انسانہ زلف ہے مگر اس کی پرچھائیں اس سے بھی طولانی ہے۔ کون کہہ سکتا ہے کہ حقیقت سے پرچھائیں گریزاں ہے

یا پرچھائیں سے حقیقت۔ دونوں اپنی سرحدوں میں ایک دوسرے سے اجتناب کرتے ہیں۔ ایک دوسرے کے قد و قامت کا خاکہ اڑاتا ہے۔ بعد ازاں ہتے ہونے بھی ایک کا دوسرے سے دامن وابستہ رہتا ہے۔ نہ اصل کو عکس سے چھٹکارا ہے نہ عکس کو اصل سے۔ ایک دوسرے کا منہ دیکھتا ہے اور اپنی حقیقت نہیں دیکھ پاتا اگر پرچھائیں اصل ہو جائے تو اپنی حقیقت سے نا آشنا رہے اور اگر اصل پر چھائیں ہو جائے تو خود آپ کو بھی نہ پہچانے۔

اس ناگزیر وصل اور ناقابل انکار ہجر کا نام حال ہے۔ یہ سرحد زمانہ ہے جو ماضی اور مستقبل کا اتصال ہے۔ یہیں ہستی کے غرنے سے عدم اور عدم کے بھرد کے سے ہستی ایک دوسرے کو چھانکتی ہے۔ حقیقت اپنی پرچھائیں کی اور سایہ اپنی حقیقت کی ٹھوکرے عرض جو ہر اور جو ہر عرض کے دام میں عنقائے آگہی کی طرح پر مارنا اور پھڑ پھڑاتا ہے۔ اس کا نام پرچھائیں ہے۔ یہی 'میں' کا ہمزا ہے۔ یہی 'مایا' ہے جسے قوت تخیل کا سایہ کہتے ہیں۔

میں افسانہ کا صرف کاتب ہوں، لکھوانے والا خود افسانہ ہے۔

حقیقت کی شیا بہت خود افسانہ ہے، تصور اور خامیاں میری ہیں۔

مادر پیالہ عکس رخ یا دیدہ ام لے بے خبر ولذت شرب طرام ما
مطالب سے زیادہ زور قلم پر تو ہے۔ معانی الفاظ کے دھندلکے میں گم
ہو جاتے ہیں، یہی باتیں کم لفظوں میں اور زیادہ صاف ڈھنگ سے کہی جاسکتی

تھیں۔ باتیں کچھ نئی نہیں، ان میں بہت زیادہ گہرائی نہیں اور پھر یہ کچھ ایسی
مشکل نہیں کہ انہیں صاف لفظوں میں نہ کہا جاسکے۔ ابھی اس بحث کو یہیں
رہنے دیجئے۔

خیال مگر میں آصف علی صاحب کتاب میں نظم کی بجائے نثر استملا
کرنے کی وجہ بتاتے ہیں، کہتے ہیں:-

”نثر میں نظم کے مجوسین زرا ہاتھ پاؤں پھیلا سکتے ہیں انگریز انیاں لے
سکتے ہیں۔ اس افسانے نے نثر ہی کا تقاضا کیا۔ اگر کہیں کہیں اوزان اور
بحور کی بھی پرچھائیں آجائے تو اسے آسائش تید و بند کی عادت پر محمول
سمجھا جائے..... بہر کیف نثر کو نظم سے تعبیر نہ کیا جائے اور اگر نثر
میں نظم کی مشابہت بھی کہیں نظر آئے تو اسے بے اختیاری کا طعنہ
تصور کیا جائے“

یہاں کئی اہم نکتے پیدا ہوتے ہیں۔ پہلی بات تو یہ ہے کہ آصف علی صاحب
نظم و نثر کے فرق کو صحیح طور پر نہیں سمجھتے ہیں۔ ان کا کہنا ہے کہ نظم پائیدار ہے
اور نثر آزاد۔ یہ خیال سطحی قسم کا ہے نظم و نثر کی راہیں الگ اور منزلیں جدا ہیں۔
نظم پابند نہیں آزاد ہے۔ اس میں کامل آزادی ملتی ہے، وہ کامل آزادی جس
کی بنیاد ہم آہنگی، اتفاق اور شائستگی پر قائم ہے۔ میں نے کسی جگہ کہا ہے کہ نظم
میں وہ آفاقی ہم آہنگی ملتی ہے جس کا بیان دانٹے نے کیا ہے:-

”میں نے ان گہرائیوں میں کائنات کے بھرے ادراق کو اکٹھا دیکھا، جن کی

محبت نے شیرازہ بندی کی تھی۔ جو ہر ادراغی خصوصیتیں اور ان کی

مناسبتیں یہ سب چیزیں کچھ اس طرح مل گئی تھیں کہ دیکھنے میں بس ایک واحد شعلہ نظر آتا تھا۔

اور یہ شعلہ پابند نہیں آزاد ہے۔ اگر نظم پابند ہے تو کائنات بھی پابند ہے۔ سچ تو یہ ہے کہ نظم میں شعری مطالب، الفاظ و اوزان میں ایسی کامل ہم آہنگی ہوتی ہے کہ پابندی اور آزادی کا سوال غیر متعلق معلوم ہوتا ہے۔ دوسری بات یہ ہے کہ شعری مطالب کے لئے نثر موزوں نہیں سترہویں صدی میں انگریزی زبان میں شعری نثر کا رواج تھا، دن۔ بر آڈن وغیرہ نے اپنی نثر میں شعریت اور تخیل کو خوب رچایا۔ اور نتیجہ بااثر ہوا، لیکن اس وقت انگریزی نثر نے کوئی خاص شکل اختیار نہ کی تھی گو یارستہ ڈھونڈ رہی تھی۔ لیکن ڈرائیڈن، سولفٹ، ایڈین وغیرہ کے بعد نثر صحیح معنوں میں نثر ہو گئی اور شعریت سے اپنا پیچھا چھڑا دیا اور یہ انگریزی کے حق میں مفید ثابت ہوا۔ اگر نثر شعریت سے الگ نہ ہو جاتی تو اس کا میدان ہمیشہ کے لئے محدود ہو جاتا ہے اس سے وہ کام نہیں لئے جاسکتے جو بعد میں اس سے لئے گئے ہیں۔ تے کہا ہے کہ نظم و نثر کی راہیں الگ اور منزلیں جدا ہیں۔ ان دونوں کا میل شکیک نہیں۔ آصف علی صاحب کے مطالب شعری ہیں اور انہوں نے نثر نہیں نظم کا تقاضا کیا ہوگا لیکن آصف علی صاحب نے قید و بند کی آسائش گوارا نہ کی اور شعری مطالب کو نثر کی آزادی میں رہا کر دیا۔

نظم تو پابند نہیں لیکن نظم کی آزادی آسانی سے ہاتھ نہیں آتی۔ کہنے کو وحشی بھی آزاد ہے اور تہذیب یافتہ انسان بھی آزاد ہے لیکن دونوں کی آزادی

میں آسمان و زمین کا فرق ہے اور دوسری قسم کی آزادی زیادہ قیمتی ہے اور مشکل سے حاصل ہوتی ہے۔ اس کے لئے ایثار کی ضرورت ہوتی ہے، تربیت کی ضرورت ہوتی ہے اور یہ ایثار و تربیت وحشی کے بس کی بات نہیں جو اپنی خواہشات کے حصول کو اصل زندگی سمجھتا ہے۔ اسی طرح نظم میں جو آزادی ہے وہ سخت تربیت سے حاصل ہوتی ہے یہ اسی قسم کی آزادی ہے جو کائنات کو حاصل ہے اور جس کی بنیاد اٹل اور ابدی قوانین پر قائم ہے۔

پہر کیف نظم آزاد ہو یا پابند جو مضامین غیب سے آصف علی صاحب کے خیال میں آتے ہیں وہ نظم کا تقاضا کرتے ہیں لیکن انھیں نثر کی صورت بخشتی گئی ہے۔ شعری نثر کامیاب ہونے پر بھی محدود قسم کی ہوتی ہے اور کامیابی اسے کم نصیب ہوتی ہے۔ جب نثر شعر سے خوبیاں مستعار لیتی ہے تو اپنی خوبیاں کھو بیٹھتی ہے اور پھر شعر تو بن نہیں سکتی۔ نہ ادھر کی رہتی ہے نہ ادھر کی۔ نہ نثر ہی باقی رہتی اور نہ شعر بن پاتی ہے۔ آصف علی صاحب کی نثر کا کچھ ایسا ہی حال ہے 'دام نظر' کے دو ٹکڑے ملاحظہ ہوں:-

(۱۹) "نہیں! تم ابھی نہ آؤ"

مجھے سنگار کر لینے دو!

تم آئے اور مجھے دیکھ کے مایوس ہوئے تو میں کیا کروں گی؟

میں کیا جاؤں تم مجھ میں کیا دیکھنا چاہتے ہو؟

روانے رنگ منگاتی ہوں،

کیا غیر تمہیں کون رنگ بھاتا ہے؟

سب سے اچھا ڈوپٹہ ابھی نہیں رنگا
 جو رنگ پسند کرو گے اسی میں رنگوں گی
 تمہیں صبح کی شفق بھاتی ہے یا شام کی
 کافوری کنارہ اچھا لگتا ہے یا نافرمانی؟
 یہی سوچتے سوچتے صبح سے شام اور شام سے صبح ہو جاتی ہے۔
 ڈرتی ہوں کہیں چھپ چھپاتے آنے نکلے
 ابھی ابھی آ جاؤ تو کیا میں خوش نہ ہوں گی؟
 کسی کو دریلز پر کھڑا رکھوں کہ مجھے خرید دے؟
 بال ستوارنے کی تو مہلت مل جائے۔
 میں بھی کیا دیوانی ہوں! تم میرے لئے آؤ گے یا میرے سنگار کے لئے؟

(۲۰) تم نے کیسے کیسے میرے لئے موتیوں کے زیور بھینچے،
 مہلتے ہوئے پھولوں کے گجرے بھجوائے
 ریشم زربفت کے کپڑے آئے
 مگر کیسا پتھر دل ہے، خود کیوں نہ آئے؟
 پتھر میں دہکتے شرارے نکلتے ہیں
 تمہارا دل برف کا تودہ ہے
 میں ان پتھروں کا کیا کروں؟
 کیا پتھروں سے لڑی بھلی معلوم ہوں گی؟

پھولوں کی مہک سے دل میں کانٹا سا چبھتا ہے،

پھول پہن کر کسے دکھاؤں کی

ریشم زربفت پہن کر کیا اور ہو جاؤں گی؟

ان پر چھائیوں سے کیوں بہلاتے ہو؟

تمہیں کس نے روکا ہے، تو کیوں نہیں آتے؟

دل دکھاتے ہو، بڑے بے رحم ہو!

جس دن آؤ گے گن گن کے بدلے لوں گی!

نہیں نہیں خفا نہ ہو جا، گن گن کے پیار کروں گی!

یہ دو ٹکڑے بلا تخصیص پیش کئے گئے ہیں۔ ان سے پر چھائیں کے اسلوب کا اندازہ

ہوتا ہے اور یہ بھی ظاہر ہوتا ہے کہ شعری مطالب کو نثر میں بیان کیا گیا ہے

آصف علی صاحب نے نہ جانے کیوں نظم کی صورت سے گریز کیا۔ اگر نظم کی

پابندیوں کو برداشت نہ کر سکتے تھے تو کم از کم آزاد نظم کا استعمال کچھ مشکل

نہ تھا۔ آصف علی صاحب نے اس کی طرف بھی توجہ نہ کی۔ مطالب شعری ہیں۔

حزبات و احساسات بھی نظم کا تقاضا کرتے ہیں تخیل اور نقوش کی فراوانی بھی

شاعرانہ قوت احساس کی غمازی کرتی ہے ہیرے موتیوں کے زیور، پھولوں کے

گجرے، ریشم، زربفت کے کپڑے، پتھر دل، دہکتے شرابے برف کا تودہ، پھولوں

کی مہک، دل میں کانٹا چبھتا ہے۔ غرض ہر جگہ یہی فراوانی ہے بلکہ ان سے

بھی زیادہ بوقلموں اور چمکتے ہوئے نقوش کی بھرمار ہے، نثر میں یہ کچھ اجنبی سے

معلوم ہوتے ہیں۔

بات یہ ہے کہ کچھ عرصہ ہوا ٹیگور کے اثر سے اردو میں کچھ لوگ اس قسم کی نثر لکھنے لگے تھے لیکن یہ رنگ اردو میں نہ جم سکا۔ شاید ہی کسی نے اس وسیع بیمانہ پر، اس انہماک کے ساتھ مسلسل اسی رنگ کو برتا ہوا لیکن نقل پھر نقل ہے اور پتہ تو یہ ہے کہ ٹیگوریت اردو میں نکھرنے والی چیز بھی نہیں۔ میں نے جو دو ٹکڑے نقل کئے ہیں ان سے صاف ظاہر ہے کہ ہر ٹکڑا مکمل ہے۔ ایک لیرک ہے، نظم کی صورت نہ رکھتے ہوئے بھی ایک نظم ہے اور یہ بھی ظاہر ہے کہ دونوں ٹکڑوں میں ربط و تسلسل ہے۔ وہ ربط و تسلسل تو نہیں جو نظم کے مختلف حصوں میں ہوتا ہے لیکن ایک قسم کا لگاؤ ہے کم سے کم ایک ٹکڑے سے دوسرے ٹکڑے تک گزرنے میں کوئی خاص دشواری نہیں محسوس ہوتی۔ ہاں! تو میں نے ابھی کہا ہے کہ ہر حصہ نظم کی صورت نہ رکھتے ہوئے بھی ایک نظم ہے۔ آصف علی صاحب نے کہا ہے:-

” اگر کہیں کہیں اوزان اور بحر کا بھی پر چھائیں آجائے تو اسے آسائش

قد و بند کی عادت پر محمول سمجھا جائے..... اور اگر نثر میں نظم کی

مشابہت بھی کہیں نظر آئے تو اسے بے اختیاری کا طعنہ تصور کیا جائے“

اوزان و بحر کی پر چھائیں اکثر ملتی ہے ”دل دکھاتے ہو بڑے بے رحم ہو“

کہیں کہیں تو پورا پورا ٹکڑا موزوں ہے۔ ایک مثال ملاحظہ ہو:-

” تم تو کہتی تھیں جو مل جاؤ، نہ جھپکے گی یہ آنکھ

تم تو نکلی تھیں تمنائیں مری دیکھنے کو

ابھی تو ساحلِ دل پہ ہی نظر پہنچی تھی۔

نہ کہیں موج، نہ کشتی، نہ کہیں بندر گاہ!
 طرفِ چارہ کے آغوش ہی میں لگ گئی آنکھ!

خواب کے کان میں افسانہ سنایا بھی تو کیا!
 نیند کی گودی میں دکھ درد لٹایا بھی تو کیا!
 قصہ اس دیرہ بے خواب کا اب کس کو سناؤں!

آئینہ دردِ جدائی کا کن آنکھوں کو دکھاؤں؟

یہی کیا کم ہے کہ خوابِ بیدہ مری گودی میں ہو!
 اس سے بڑھ کر بھی ہے کچھ، میری تمنا ہو تم!

تم میری گودی میں سو جاؤ تو سوتا ہے حرام۔

تم رہو خواب میں

تم خواب ہو میرا خراب!

میں تمہیں دیکھتا ہوں، تم مجھے کیا دیکھو گی

تم اگر جاگے، اٹھو میری تمنا چلے

اور جو تم سوئی رہو

گودی میں میری یوں ہی

خواب میں خواب بڑھے خواب کا دفتر کھل جائے

یہ شروع سے آخر تک موزوں ہے یعنی صورتِ ظاہری نظم کی ہے۔ مضمون بھی کچھ

ایسا ہے کہ نظم کی صورت ڈھونڈتا ہے لیکن یہاں کامیاب نظم کا نمونہ نہیں۔

مختلف مصرعوں میں ربط و تسلسل ہے۔ مضمون کی ابتدا ہوتی ہے اور پھر ترقی

بھی پھر بھی کامیابی حاصل نہیں ہوتی۔ ایسا معلوم ہوتا ہے کہ آصف علی صاحب نظم کی قید و بند میں آزادی نہیں پاتے آزاد چل پھر نہیں سکتے۔ کچھ تنگی، کچھ رکاوٹ کچھ ہچکچاہٹ سی محسوس کرتے ہیں۔ پہلے حصہ میں تو کچھ روایتی بھی ہے۔

نہ کہیں موج، نہ کشتی نہ کہیں بندرگاہ، یا

قصہ اس دیدہ بے خواب کا اب کس کو سناؤں

آئینہ درد بھرائی لاکن آنکھوں کو دکھاؤں

لیکن دوسرے حصے میں روایتی بالکل نہیں اور پھر ایک سطر کو دو سطروں میں لکھنے کی وجہ سمجھ میں نہیں آتی "تم ہو خواب میں، تم خواب ہو میرا آخر" اور اور تو تم سوئی رہو گو دین میری یوں ہی۔

ان دونوں سطروں کو توڑنے سے قائرہ کے بدلے نقصان ہوتا ہے، مضمون کا تسلسل ٹوٹ جاتا ہے روایتی جاتی رہتی ہے اور قائرہ ظاہری تنوع کے سوا کچھ بھی نہیں ہوتا سطر میں بڑی چھوٹی ہو سکتی ہیں لیکن ان کے بڑے چھوٹے ہونے کی وجہ ہونی چاہئے، کوئی خاص اثر پیدا ہونا چاہئے۔ یہاں نہ کوئی خاص وجہ ہے اور نہ کوئی خاص اثر ہے۔

میں نے کہا ہے کہ اس نظم کے پہلے حصے میں کچھ روایتی ہی ہے لیکن یہ روایتی فطری نہیں، جذبات کے زرد اثر کی وجہ سے نہیں بالکل آزادی ہے۔ نہ کہیں موج نہ کشتی نہ کہیں بندرگاہ "میں آؤں ہی آؤں رہے۔ اگر۔ پہلے مصرع میں ساحل نہ ہوتا تو شاید موج، کشتی اور بندرگاہ کا پتہ بھی نہ ہوتا۔

اس نقش کے آورد ہونے کا ثبوت یہ بھی ہے کہ بعد والے مصرع میں اس کا کوئی نشان نہیں ملتا۔ یہی حال ان دونوں مصرعوں کا بھی ہے جنہیں میں نے اوپر نقل کیا ہے۔ دونوں مصرعوں میں بات ایک ہی ہے۔

”قصہ اس دیرۃ بے خواب کا اب کس کو سناؤں“ اور

”آئینہ در دیداری کا کن آنکھوں کو دکھاؤں“

میں بس فرق اسی قدر ہے کہ ایک میں سنانے کی بات ہے تو دوسرے میں دکھانے کی شاید آصف علی صاحب نے محسوس کیا کہ پہلے مصرع کو کچھ مضبوط کرنے کی ضرورت ہے یہی شان نزول ہے دوسرے مصرع کی۔ اگر اس قسم کی مثال شاذ ہوتی تو شکایت نہ ہوتی لیکن اس قسم کی مثالوں سے تو ساری کتاب بھری پڑی ہے۔ اس نظم کے دو مصرعے اور لیجئے :-

خواب کے کان میں افسانہ سنایا بھی تو کیا

نیند کی گود میں دکھ درد لٹایا بھی تو کیا

یہاں بھی مضمون واحد ہے فرق صرف افسانہ سنانے اور دکھ درد لٹانے کا ہے۔ جو سننے سے پہلے کہا ہے کہ جہاں افسانہ بازی کی مہلت ہے وہاں دکھ درد کا وجود ممکن نہیں اس نظم کی ایک خصوصیت یہ بھی ہے کہ ایک نقش کی نامزدوں کو تکرار ہے، دیکھئے، خواب نیند، دیرۃ بے خواب، خواب بیدہ، سو جاؤ، خواب میں، خواب بے، سوتی رہو، خواب میں خواب بڑھے، خواب کا دفتر کھل جائے اولہ چہر جھپکے گی، لگ گئی آنکھ۔ انگریزی میں ایک قسم کی شاعری ہوتی ہے جسے (IMAGIST) شاعری کہتے ہیں۔ اس رنگ کی شاعری میں ہر نظم

میں کسی ایک نقش کو لے کر اسے اُجاگر کیا جاتا ہے، اسے پھیلا یا جاتا ہے، اسے ترقی دی جاتی ہے، اس رنگ میں محدود قسم کی شاعری ممکن ہے لیکن آصف علی صاحب قصداً اس قسم کی شاعری نہیں کرتے۔ نقوش و الفاظ کی تکرار ہر جگہ ہے۔ پر پھیائیں تو خیر تمام بکھری ہوئی ہے۔ پر پھیائیں کا دوسرا رخ میں بند ہوئی حصے کو دیکھئے: دیکھنا چاہتی ہو، میری آنکھ سے دیکھو، تمہاری آنکھ سے دیکھوں گا۔ اپنی آنکھ سے دیکھا کب، ہو آنکھ دیکھتی ہے، خود کو دیکھتا ہے۔ آصف علی صاحب یہ نہیں دیکھتے کہ یہ دیکھا دیکھو کی تکرار بہت بُری معلوم ہوتی ہے۔ اس میں نہ کچھ اثر ہے نہ کچھ شاعری ہے اور نہ کچھ خاص بات ہے۔

جہاں کہیں آصف علی صاحب اوزان و بحر کی قید کے ساتھ نظم لکھتے گئے ہیں تو عموماً اسی قسم کی چیز ملتی ہے جس کا اوپر کچھ تفصیل سے ذکر ہوا۔ اب نورا تشریح کو دیکھئے وہ کہتے ہیں "اس افسانے نے نثر ہی کا تقاضا کیا" میں نے "دام نظر" سے دو حصے نقل کئے ہیں ان میں نمبر ۱۹ کو لیجئے اور اسے پڑھ لکھئے:-

"نہیں تم ابھی نہ آؤ مجھے سنگار کر لینے دو! تم آئے اور مجھے

دیکھ کے مایوس ہونے تو میں کیا کروں گی؟ میں کیا جانوں تم مجھ میں

کیا دیکھنا چاہتے ہو؟ روز نئے رنگ منگاتی ہوں۔ کیا خبر تمہیں

کون رنگ بھانا ہے، سب سے اچھا دوپٹہ ابھی نہیں رنگا، جو

رنگ پسند کرو گے اسی میں رنگوں گی۔ تمہیں صبح کی شفق بھاتی ہے

یا شام کی؟ کا فوری کنارہ اچھا لگتا ہے یا نا فرمائی؟ یہی سوچتے
 سوچتے صبح سے شام اور شام سے صبح ہو جاتی ہے، ڈرتی ہوں کہ
 کہیں چھپ چھپاتے آنے نکلو! اور آ بھی جاؤ تو کیا میں خوش نہ ہوں گی؟
 کسی کو ذہن پر بکھڑا رکھوں گی کہ مجھے خبر دے دے؟ یاں ستوار نے گی
 تو بہت مل جائے۔ میں بھی کیا دیوانی ہوں! تم میرے لئے آؤ گے

یا میرے سنگار کے لئے“

اب اس تشریح کو کیا کہئے! اس میں تشریحی خوبیاں بالکل نہیں۔ باتیں
 اکھڑی اکھڑی سی ہیں جو خیالات ہیں وہ عورت نثر میں بیگانہ سے لگتے
 ہیں۔ جو ربط ایک جملے کو دوسرے جملے سے ہونا چاہئے۔ اس کا پتا نہیں
 جو خیالات کا بہاؤ ہونا چاہئے اس کا بھی نشان نہیں کسی نے سچ کہا ہے
 کہ اچھی نثر اچھی نظم سے زیادہ مشکل ہے۔

یہاں بھی وہی تصنع ہے جو نظم میں ہے، وہی آدر دے۔ باتیں
 سوچ سوچ کے کی گئی ہیں فطری بالکل نہیں، تمہیں صبح کی شفق بھاتی ہے
 یا شام کی، کا فوری کنارہ اچھا لگتا ہے یا نا فرمائی؟ سادگی کے باوجود ہر
 جملہ سوچ سوچ کر لکھا گیا ہے۔ ایک دوسری مثال لیجئے:-

”کلی نے کھل کے پوچھا کہ میں کہاں ہوں؟ نرم پنکھڑیوں نے کہا ہماری
 گود میں؟ رنگ نے کہا، ”میری جھولی میں! تو شبو نے کہا میرے خواب
 میں“ خزاں نے کہا میری بہار میں“ بہار نے کہا میری پت چھڑ میں، کسی کا
 خواب، کسی کی ہے گود میرا کیا؟ اور میں ان میں ہوں بھی تو یہ کہاں ہیں؟

برائے کہا۔ "میرے گیسٹوں میں" شیلنم نے کہا میرے گیت کے بھرنے
 کے کنارے، زمانے نے کہا "میری خاموشی میں!" "مردم کی خاموشی میں" کا
 وطن ہو اُس کی سستی کیا؟

یہاں تصنع صاف ظاہر ہے لیکن میرا کہنا یہ ہے کہ یہی تصنع پہلی مثال میں
 بھی موجود ہے اور یہ تصنع ساری کتاب میں موجود ہے۔ بہر کیف شاید کسی
 کو اس بات سے انکار نہ ہو گا کہ اوپر کی مثال تشریح نہیں اور اگر یہ نثر ہے
 تو نثر کچھ اور چیز ہے، نثر کی جو خصوصیتیں ہیں وہ یہاں نہیں، جو کام نثر
 کا ہے وہ اس قسم کی نثر سے ممکن نہیں اور پھر یہ اس پایہ کی شعری نثر
 بھی نہیں جو سترہویں صدی کے انگریزی ادب میں رائج تھی۔ موجودہ زمانہ
 میں اس قسم کی نثر کچھ مضحک سی معلوم ہوتی ہے۔ آصف علی صاحب میں
 کچھ بچپن کی معصومیت سی ہے کہ انھیں اس کا احساس بالکل نہیں ہوتا کہ
 ان کی نثر اکثر مضحک ہو جاتی ہے:

شوق کالا کھا! ہونٹوں پر جمائے، بجلی کی مہندی ہاتھوں میں رچائے،

تاروں کی آفتاباں ماتھے پر چنے، چاند کا جھومر مانگ میں سجائے چاندنی

مانگ میں بھرے ادھر سے ادھر کون نکل گیا؟

"پیر میں پھول ہیں کہ پھول میں پیر؟" عشق میں حسن ہے کہ حسن میں

عشق؟ ایک میں دوسرا اس طرح چھپا بیٹھا ہے جیسے چاند میں چاندنی

اور سورج میں دھوپ، وہ بیچ کے دروازے سے آتے جاتے ہیں اور

یہ رات کے، جسم میں بھان ہے کہ جان میں جسم؟

جنہیں اس قسم کی تشریح مستحضر ہو وہ پر چھپائیں پڑھ سکتے ہیں۔

میں نے کہا ہے کہ مطالب سے زیادہ زور قلم پر توجہ ہے،

آصف صاحب القانظ سے کہتے ہیں لفظوں کی الٹا پھیر میں انہیں خوشی

معلوم ہوتی ہے تمام القانظ کا جال پھیلا ہوا ہے۔ اس جال میں رنگینی ہے

چمک ہے جو اپنی طرف نظر کو کھینچ لیتی ہے لیکن اس جال میں رنگینی اور

چمک کے سوا کچھ بھی نہیں کہنے کا مطلب یہ نہیں کہ "پر چھپائیں" میں

خیالات ہیں لیکن یہ خیالات نئے یا گہرے نہیں۔

مادرِ پیالہ عکس رخ یار دیدہ ایم لے بے خبر لذت شرب مدام ما

اس شعر اور اسی قسم کے چند شعروں کی تفسیر و تشریح ہے نیا پن ہے تو کچھ

اس اسلوب کا دھوکا ہے جسے آصف صاحب نے اختیار کیا ہے، گہرائی

ہے تو واقعی نہیں خیالی ہے خیالات القانظ کے دھندلے ہیں کچھ ایسے کم

ہو جاتے ہیں کہ گہرائی کا دھوکا ہوتا ہے۔ پر چھپائیں کا آخری ٹکڑا ہے۔

"دکھ کی رات۔ رات ہے یا پہاڑ کا ٹے کٹے نہ ہٹائے ہٹے۔ کایا

کا دکھ تو ہائے بتا دے۔ جان کا دکھ کیسے سہا جائے۔ اور دکھ بھی

تمہارا دکھ! جو جان کی نس نس میں سما یا۔ دل کے ریشے ریشے میں رچا

ہوگا۔ جو جان سے بڑھ کر پیارا اور جان کا سہارا ہو! دکھ کی سہارا

نہیں رہتی، تو کہتی ہوں کہ جان نکل جائے۔ جان نکلی تو کیا تمہارے

دکھ سے چھٹ جائے گی؟

اسے پڑھ کر ذوق کا مشہور شعر یاد آجاتا ہے :-

اب تو گھبرا کے یہ کہتے ہیں کہ مر جائیں گے مر کے بھی چین نہ پاتا تو کہہ رہے ہیں گے اور ان دونوں کا مقابلہ کرنے سے کچھ کام کے نکتے نکلتے ہیں۔ ذوق کے شعر کے سامنے آصف علی صاحب کی نثری نظم یا شعری نثر شعر و نظم کی خوبیوں سے قالی معلوم ہوتی ہے۔ ذوق نے انھیں یا توں کا پتھر اپنے شعر میں بیان کیا ہے جنہیں آصف علی صاحب تفصیل کے ساتھ بیان کرتے ہیں پھر ذوق کے شعر میں ایک جوش ہے، ایک درد ہے، ایک اثر ہے جو آصف علی صاحب کی ”پرچھائیں“ میں کہیں نہیں ملتا اور یہیں شعر و نثر کا فرق واضح ہو جاتا ہے۔ آصف علی صاحب کی ”نظم“ میں باتیں تو وہی ہیں جو ذوق کے شعر میں ہیں اور احساسات بھی اسی قسم کے ہیں لیکن اس نظم میں شعریت بالکل نہیں۔ اس کمی کی وجہ سے اثر بھی کچھ نہیں۔ بس ایک مثال اور لیجئے۔

”رات سی رات ہے! اندھیرا سا اندھیرا ہے! کیلجا نکلا پڑتا ہے!
ہائے تم کہاں ہو گے؟ دل دھڑک دھڑک کر چھاتی کے کواڑ توڑے
ڈالتا ہے۔ جان نکل کیوں نہیں جاتی؟ دل پھٹ کے بند کیوں
نہیں ہو جاتا؟

یہ اذیت مرنے سے بدتر ہے۔ یہ جینا موت سے کڑوا ہے! یہ دل
اسی لئے دیا تھا کہ پھرک پھرک کے پھٹ جائے!

شب تاریک، بیم موج، گرد آن چنیں ہائل کجا ز اندھال ما سبکسارا ان ساحل ہا
”رات سی رات ہے! اندھیرا سا اندھیرا ہے! کیلجا نکلا پڑتا ہے!“

آنندھی سی آنندھی ہے، رات کی جڑیں تک اُکھاڑے پھینکتی ہے!“

بس الفاظ ہی الفاظ ہیں، اثر کچھ بھی نہیں، نہ رات کا اندھیرا ہی دکھائی دیتا ہے اور نہ آنندھی کا زور شور محسوس ہوتا ہے ”دل دھڑک دھڑک کر چھپاتی کے کواٹھ توڑے ڈالتا ہے“ اس پر زور استنباط سے کا استعمال بھی ”بجاد اندھ“ کی گرد کو نہیں پاتا۔

میں اس تبصرے کو طول نہیں دینا چاہتا۔ آصف علی صاحب نے ”پرچھائیں“ میں نظم و نثر کے درمیان کی ایک چیز نکالی ہے اور اس میں کافی محنت صرف کی ہے غور و فکر سے کام لیا ہے، رنگین اور چمکدار تصویریں اکٹھا کی ہیں لیکن یہ نظم و نثر دونوں کی خوبیوں سے تھالی ہے اور کوئی ایسی شخصیت بھی نہیں جو اپنا الگ اسلوب قائم کر سکے۔

(”معاشر“ سے ماہی حصہ ۲)

دیوان جوشش کا ایک قلمی نسخہ

دیوان جوشش شایع ہو چکا ہے۔ قاضی عبدالودود صاحب کو صرف ایک نسخہ دستیاب ہوا تھا۔ کچھ دن ہوئے سید حسن عسکری صاحب اور سید محمد حسین مرشد آباد گئے تھے وہاں انہوں نے دیوان جوشش کا ایک نسخہ دیکھا تھا میں نے اس نسخہ کو حاصل کرنے کی کوشش کی لیکن کامیابی نہیں ہوئی۔ اڈو کیشن سکریٹری ڈسٹ بنگال گورنمنٹ نے مجھے اطلاع دی ہے کہ اب یہ نسخہ مرشد آباد میوزیم میں موجود نہیں ہے۔ سید حسن عسکری صاحب اور قیام الدین احمد مخطوطات و کاغذات کی تلاش میں بتیا گئے تھے۔ بتیاراج کے کتب خانہ میں انہوں نے ضاحک، راسخ، قدوی، جوشش، عشق کے دیوان دیکھے۔ اس طرح دیوان جوشش کے اس تیسرے نسخہ کا علم ہوا اور یہی نسخہ زیر نظر ہے (ضخامت ۳، ۱۱ اوراق۔ تقطیع ۹ اینچ \times $\frac{1}{4}$ ۶) اس نسخہ میں ابتدا میں تین ورق سادہ ہیں۔ پورے ورق کے پہلے صفحہ پر تین فارسی قطعات ہیں۔ دوسرے صفحے سے بسم اللہ الرحمن الرحیم کے بعد غزلوں کی ابتدا ہوتی۔ پہلی غزل کا مطلع ہے۔

ہو شرح و بیباں کس سے تم سے راز نہاں کا قدرت نہ قلم کی ہے نہ مقدر و زباں کا
قاضی صاحب کے خیال کی تصدیق ہو جاتی ہے کہ دیوان کی سب سے
پہلی غزل یہ ہوگی۔ آخری غزل وہی ہے جو مطبوعہ دیوان کی آخری غزل
ہے جس کا مطلع ہے۔

لے گئی دل کو اس کی محبوی یہ بھی اپنے نصیب کی خوبی

اس کے بعد بالترتیب متفرق اشعار، رباعیات، مخمسات، مثنویات،
قطعات وہی ہیں جو مطبوعہ دیوان میں ہیں۔ سرخیوں سرے سے نہیں ہیں۔
اس نسخہ میں قصائد نہیں ہیں۔ آخر میں دو سادہ ورق ہیں۔ سنہ تحریر،
نام کاتب و غیرہ کچھ بھی نہیں ہے۔ اس نسخہ کی اہمیت یہ ہے کہ اس میں
۵۹ غزلیں اور ۲۱ اشعار ایسے ہیں جو مطبوعہ دیوان میں نہیں ہیں۔ بہت سارے
وہ اشعار جو قلمی دیوان (۱) میں قلم زد ہیں یا جن کے مقابل لفظ خارج لکھا
ہوا ہے، اور بہت سارے وہ اشعار جو تذکروں میں ملتے ہیں اور قلمی دیوان
(۱) میں نہیں ہیں وہ اس نسخہ میں موجود ہیں۔ موجودہ دیوان میں ۵ غزلیں
اور ۱۵ اشعار ایسے ہیں جو اس نسخہ میں نہیں ہیں۔ شعروں کی ترتیب اور
غزلوں کی ترتیب بھی کہیں کہیں مختلف ہے۔ اس کے علاوہ کچھ اختلافات
بھی ہیں، اس اجمال کی تفصیل یہ ہے :-

میں نے کہا ہے کہ نسخہ بتیا میں کچھ ایسی غزلیں ہیں جو مطبوعہ دیوان میں

نہیں ہیں۔ یہ غزلیں درج ذیل ہیں :-

(۱) ہو شرح و بیباں کس سے تم سے راز نہاں کا ۱ قدرت نہ قلم کی ہے نہ مقدر و زباں کا

عاشق کو ہے کب جلوہ معشوق کی طاقت
یکساں ہے تیسرے جلوہ شناسوں کی نظر میں
اس گلشنِ مستی سے نکل راہِ عدم لے
آوارہ صحرائے جنوں رک نہیں سکتے
عشق کی طرح سے وہ نشاں گم نہیں کھتا
مہتاب کو دیکھے نہیں مقرر گناہ کا
کیا طور کا شعلہ ہو کیا رنگ بناں کا
بے رنگ نظر آ رہے ہے سمجھ نہ گناہ کا
دامن نہ کوئی مقام سکے رنگ رداں کا
مہتاب سے پتا نام ہی سے اسکے نشاں کا

اس دل کو دکھاتا ہوں میں بانہٴ محبت
خطرہ نہیں جوشش مجھے کچھ سود و زیاں کا

(۲) زمانہ کے حوادث سونہ دیکھے منہ تباہی کا ۱
دل عشاق گنجینہ ہے اسرار الہی کا
رکھا محروم ان مجھ کو یار تیری بخشش سے
گنہ بخشانے کا ڈھب اور تو کوئی نہیں آتا
جگر کا وہی بہت کی تو نے یاں مثل نیکیں لیکن
قدم پوسی کی اس کی آرزوی بادشاہوں کو
نہ خوف تیرے ابرو ہے نہ دہشت تیری مڑگان کی
دل عشاق گنجینہ ہے اسرار الہی کا
گنہ کس سے کہوں میں آہ اپنی بے گناہی کا
مگر ہے یاد مجھ کو ایک شیوہ عذر خواہی کا
نہ تجھ سے ہو سکا کچھ فکر اپنی آرزو سیاہی کا
تم سے در کا گد امشاق کب ہے بادشاہی کا
مجھے ڈر بیشتر رہتا ہے تیری کم نگاہی کا

جزا کے روز جوشش مہر داغِ عشق کافی ہے
نہیں محتاج میرا محض دل تو گواہی کا

(۳) ہمرنگ کیوں کہوں میں اسے لالہ زار کا ۳
عالم ہی کچھ جہا ہے دل داغ دار کا
سرکار بے خودی کا یہ محتسار کا ہے
کیا اختیار ہے دل بے اختیار کا
یہ داغ تو چراغ ہے دل کے دیار کا
ممکن نہیں کہ باد صبا تجھ سے بچھ سکے
تا صبح عبث کرے ہے مرے جیب کو رُو
دشمن ہوا ہے دست جنوں تار تار کا

دست قضا نے ہی تھی گرہ دل میں کھینچ کر
 معلوم کھلنا اس گرہ استوار کا
 شبہ ہے برق بھی عرق انفعال میں
 جولان دیکھ دیکھ کر اس شہسوار کا
 ایسی مرے خزانہ دل میں بھری ہر آگ
 نوارہ چھوٹا ہے مڑا سے شرارہ کا

پتیا ہے گر تو یادہ عشرت سمجھ کے پی
 پوشش برابے درد سراسر کے خمار کا

(۴) موسم نہ جلوہ دیکھ سکا اس کے نور کا
 خانہ خراب مفت گیا گوہ طور کا
 ٹنگ غور سے بہ چشم تامل جو دیکھے
 جلوہ فلک تلک ہے محمد کے نور کا
 آئینہ خیال میں ہے یار جلوہ گر
 طالب پری کا، مہوں نہ طلب گاہ شور کا
 اس دل جلے کو گاڑ پور گز نہ بعد مرگ
 ڈرتا ہوں جل اٹھے نہ کہیں سنگ گور کا
 نہ موسم خزاں ہے نہ گلشن میں باغبان
 اے عندلیب کیا ہے سبب تیرے شور کا

تو ڈھونڈھتا ہے جس کو وہ شہرگ سے قریب
 پوشش خیال دل میں نہ رکھ دو درور کا

(۵) جو دل کہ جلوہ گاہ ہو اس کے نور کا
 مشتاق وہ نہیں (ہے) تجلی طور کا
 اے گرد بار تجھ کو سلامت لکھے خدا
 چار و پکش ہے تو ہی دوانوں کی گور کا
 زہار عکس غیر نہ ہو اس میں جلوہ گر
 یہ دل تو آئینہ ہے کسی کے حضور کا
 ابھی کہیں شباب تغافل کہاں تلک
 احوال ہے بتدگ دل نا صبور کا
 اہل شعور اس کو سمجھتے ہیں بے شعور
 جس کے تئیں گھنڈ ہو اپنے شعور کا

حلقہ مطبوعہ دیوان اس غزل سے شروع ہوتا ہے۔ لیکن اس میں غزل (۵) کا دوسرا شعر اور مقطع
 نہیں ہے۔ اس کے عوض میں غزل (۴) کا تیسرا شعر اور مقطع ہے۔

ہمسرننگ کا دستم ایجا دیوں نہ ہو
جوشش کبھی جھکا نہ سراس کے غرور کا

(۶) بزم میں ایک شب بھی تر یا نہ دل گلگیر کا ۱۷ فایزہ لے شمع اشک و آہ بے تاثیر کا
دم بدم آلودہ رہنا خون سے عشاق کے
لے ہوس مار ڈالے مفلسی بیکن کبھی
تیرے دیوانے کے مرنے کا کسے غم تھا مگر
تیری آہی یا اثر ہے نکس دل کے زخم
یوں ہی زنداں میں رہی گر بادشہ ابر مراد
سبز ہو جائے گا ہر دانہ مری زنجیر کا

دھو بیے دفتر کے دفتر اشک حسرت کے مگر
مٹ نہیں سکتا ہے لے جوشش لکھا تقیر کا

(۷) اگر یوں ہی کوئی دن حسرت دیدار کھینچے گا ۱۸ تو کیا جانتے یہ دل کس طرح کا آزار کھینچے گا
دل تنگ اپنے سے اب کہ جس صورت سے نکلا ہے
وہ ترک تندر تو بگڑا ہوا جاتا ہے جانتے دو
غم نہیاں کو میں اس واسطے ظاہر نہیں کرتا
ازیت ہاتھ سے میرے کوئی تنخوار کھینچے گا

نہ کہو دوست اس کو ہے وہ میرا دشمن جانی

جو کوئی میرے بگڑے تیر تیرا یار کھینچے گا

(۸) ہزار پیار کرے گا ہزار چاہے گا ۱۹ مری طرح نہ کوئی تجھ کو یار چاہے گا

اگرچہ ہے فلک مغلوب میرے درپے کیں
 پہ ہو گا وہ ہی جو پروردگار چاہے گا
 ہماری طرح ہو دیکھے گا اک نظر تجھ کو
 خدا گواہ ہے بے اختیار چاہے گا
 شراب عشق سے منظور ہے توڑی ہے مجھے
 بھلا یہ بات کوئی ہوشیار چاہے گا

مردس دہریہ ہوشش تو چاہنے کا نہیں
 تجھے ترا ہی کوئی دوست دار چاہے گا

(۹) گریوں ہی یہ دل درپے آزاد ہے گا
 ہر چند میں گھر تو نہیں رکھتا ہوں لیکن
 ایک روز نہ یک روز مجھے مار رہے گا
 آنکھوں میں رکھوں گا جو مرا یاد ہے گا
 کاہے کو تجھے ہوئے گی دل غم سے رہانی
 زلفوں میں ہی اس کی جو گرفتار ہے گا
 یہ وعدہ شب تم ہو کے بولتے ہو پیارے
 کیا تم نہیں جانتا ہی یہ بیمار ہے گا

گر بحر میں اس کے ہی لونا تو ہوشش

کب دیدہ غم قابل دیدار رہے گا

(۱۰) ترا داغ کیا دل سے جاتا رہے گا
 نہ دیکھا سو دیکھوں گا آنکھوں سے اپنی
 ۳۳ مجھے گور میں بھی جلاتا رہے گا
 جو تو یوں نہیں آنکھیں دکھاتا ہے گا
 بہار کا نہیں تیرے جنوں کی شورش
 خزاں میں بھی دھو میں چجاتا ہے گا
 مژہ گریے یہ آب یاری کرے (گا)
 تو سبزہ ترا لہلہاتا رہے گا
 یہ ہر رات تجھ کو جکاتا ہے گا
 جدا کر نہ ناقل دل نالہ کش کو
 یہ دل ہاتھ سے مفت جاتا ہے گا
 دو آنے بہت لگ نہ چل دیروں کو
 جنوں دھجیاں کر اٹھاتا رہے گا
 عدم میں بھی میرے گریہ بان جاں کو
 بگڑتی چلے جو گرفتوں میں تیری
 بھریں کب تلک تو بنا تاپے گا

میاں نزع میں بھی یہ بیمار تیرا
اشا لے سے تجھ کو بتا تارہے گا

انگل سے نکال اس ستم دیدہ دل کو
تجھے دم بدم یہ سنا تارہے گا

نغم عشق جس دل میں جو شش سما یا

وہ روتا رہے گا رلاتا رہے گا

(۱۱) تہائی سے ہے صحبت کلمات بھرائی ہیں ۳۲
کیا خوب گذرتی ہے اوقات بھرائی ہیں

رخصت ہو چلا تھا تیرا من نہ ترا تھا ما
افسوس کہ ملتے ہیں اب ہات بھرائی ہیں

کیا ذکر ہے آنسو کا نظام مری آنکھوں سے
خونتاب ہی ٹپکے ہے یکذرات بھرائی ہیں

جب وہل تھا ان روزوں یکساں تھی
اب جان کا ہے سودا بہات بھرائی ہیں

یہ تالہ دیدہ زاری یہ خستگی و خواری

بید صبر کو چلوں جو شش ہیں سا بھرائی ہیں

(۱۲) تجھی عشق کی جگ سے ہوئی ہے جلوہ گردل میں ۳۳
حریف ہر دم ہر ذراغ آسمانے نظر دل میں

نہ تقد عیش کو رکھانہ جنس آرام کی جھوٹی
چائی لوٹ ایسی فوج غم تے آن کر دل میں

نظر آیا ہے وہ غارت گر آرام جس دن سے
نہیں ملتی ہے صبر تاب طاقت کی خبر دل میں

جگر آتش کا پر کالابتا ہے اور دل انگارا
یہی کسی آگ عشق شعلہ خونے دی جگر دل میں

چلی تیغ مرہ یا بارش تیرنگہ ہوئے
رکھے ہے عاشق جان باز کب تک نہ خطر دل میں

بھرے ہیں تالہ واہ و فقاں داغ و...

ہوا و حرص کا کس طرح ہو شش گذر دل میں

(۱۳) رہتا ہوں اس کے سایہ تیغ نگاہ میں ۳۳۱ کرتا ہوں زندگی میں اجل کی پناہ میں
 احوال پر ہمارے کوئی آبدیدہ ہو اتنا بھی اب مٹو نہ رہا دو دکاہ میں
 ڈرتا ہوں میں کہ منزل مقصود دور ہے نقش قدم کی طرح نہ رہ جاؤں راہ میں
 کیا ہے جو اس قدر ہفا ہو ہے ہریاں تاثیر کا تو ذکر نہیں اپنی آہ میں
 اس بیوقوف کے سامنے فریاد کیا کرے طاقت رہی نہ آہ کی اس داد خواہ میں
 کس طرح اس کی زلف سے تشبیہ کیجئے وہ آپ و تاب تو نہیں ابرسیاہ میں
 کرتا اگر نہ مہر و شوق کی مقابلت لگتی نہ یہ سیاہی کبھی روئے مان میں
 ہوش و حواس اپنے نواب تک ہی نہیں کیا سحر کیا فسوں تھا اس کی نگاہ میں

محویت اس کی یاد میں ہوشے اگر نصیب
 لذت ملے نواب کی جوشش عذاب میں

(۱۴) اہلی کیوں پھنسا یا ہم کو دام آشنائی میں ۳۳۲ رہیں گے کب تک ہم مبتلا در دہرائی میں
 نہ اندیشہ ترقی کا نہ کچھ ڈر ہے منزل کا کرش ہوں باد شاہی میں تم سے نہ کی گدائی میں
 کوئی کب لاسکے ہے راہ پر گم کردہ راہوں کو رکھے ہے شوق ہی کچھ دست قیامت سمنائی میں
 قفس سے چھوڑ مت عباد... میں ہم نظر آتی نہیں اپنی رہائی اس رہائی میں
 دفا کا کون طالب ہے کہ تم آنھیں چراتے ہو ہمیں تو لطف ملتا ہے تمہاری بیوفائی میں
 ہزار افسوس اے ظالم کہ تو بھی بیوقا نکلا ملے تھے دھونڈ کر اک ٹٹھ سے ہم ساری تھلائی میں

غور بندگی دل سے اٹھانے خاکساری کر

خدا ملتا نہیں جوشش کسی کو خود نمائی میں

(۱۵) دل جو بی تابیے قرار نہ ہو ۳۶۸ مجھ سے صحبت کبھی برار نہ ہو

آتش عشق گرنے دیوے آب گلشنِ دل میں یہ بہار نہ ہو

وہ ہی صاحبِ نظر ہیں جن کے حقدار
نقشِ مستی کو اعتبار نہ ہو

جبر سے ترکِ عاشقی تاحق
دل پر اپنا جب اختیار نہ ہو

کم نہ ہو آرزوئے تیرے نگاہ
جب تلک دل سے میری یاد نہ ہو

مگر نہ فرقت میں ہو امید وصال
مجھ سے یہ جبر اختیار نہ ہو

ریشکِ نور شیدِ حشر ہے جوشش

داغِ اس دل کا لالہ زار نہ ہو

(۱۶) نے اگر مجھ سے درد مند نہ ہو ۳۶۹ نالہ تیرا اس کا بند بندہ نہ ہو

وہ نہ آنکھوں سے ہو چہرا یارِ ب
جب آنکھ میری آنکھ بند نہ ہو

شعلہ آہ ایک آفت ہے
یا الہی کہیں بلند نہ ہو

ہم سے دشمنی نہ دام میں آویں
زلفِ ایتر سے گر کند نہ ہو

پشتِ لبِ تیرے ہے خیلِ کیوں کر
پیشِ سردِ دلو سخن نہ ہو

آتشِ عشق سے نہ چاگے گا
دل ہے یہ دانہ سپند نہ ہو

یار پہلو میں گر رہے یک چند
دردِ دل کا مرے دو چند نہ ہو

خاکِ کتنوں کی ہو شے کی بر بار
گریمِ جولانِ ترا سمت نہ ہو

جنسِ دل لے چلا تو ہوں جوشش

کیسی نفرت ہے گر سپند نہ ہو

(۱۷) اہل تیار سے تری نجل نہ ہو ۳۵۰
 دل کو نہ لے اگر ترا لینے کا دل نہ ہو
 زبور شہر سے کہ وہ لپٹے ہے سب سے
 اے بے شعور اس کی زرخدان تیل نہ ہو
 ہر چند اس پہ بارش ابر مرہ ہے
 ساقی و فائے وعدہ شب کر سحر ہوئی
 اے نے حزمین ہو تری آواز اس قدر
 لوٹیں گے کتاب اس بچ تری تہمتہ جفا
 سیدہ کی آگ وہ ہے کبھی مصمحل نہ ہو
 پیمان و ہمد کر کے تو پیمان گسل نہ ہو
 گرد دے سے سر شستہ ترا آب گل نہ ہو
 آخر یہ دل ہمارا ہے اے جان سل نہ ہو

جو شش نہ سر اٹھانے دے واں بار انفعال
 جو کوئی اپنے فعل سے یاں منتفعل نہ ہو

(۱۸) عشاق کے نصیب میں سیر چین نہ ہو ۳۶۱
 گر داغ تازہ پنبہ داغ کہن نہ ہو
 دل کا مرے جو کا کل مشکیں وطن نہ ہو
 ہر داغ رشک تازہ مشک تختن نہ ہو
 تم جس کے دستگیر ہوئے حضرت جنوں
 کس طرح تار تار پھر اس کا کفن نہ ہو
 پہنچے نہ اس کو بیچ چین میں نسیم سے
 گل سے اگر زیادہ وہ نازک سن نہ ہو
 اے تشنہ کام اے نہ لب اس کا ترے کام
 وہ لعل آتشیں ہر عقیق یمن نہ ہو
 ہووے رفیق کون رہ عشق میں اگر
 اندوہ و درد و غم نہ ہو رنج و محن نہ ہو
 ہر یک شکن سے شانہ نکالے ہزار دل
 یہ زلف پر شکن تری گردل شکن نہ ہو
 زردان گر ہو حلقہ زنجیر سے بھی تنگ
 بڑھتا ہی جائے کم مراد یوانہ پن نہ ہو

جو شش وہی ہر اہل سخن جس کا سخن
 اس طرح کا ہو جس میں کہ جا سخن نہ ہو

(۱۹) کیوں نصیبوں کو اپنے روتا ہے ۳۸۱ جو خدا چاہتا ہے ہوتا ہے

اس مژہ کا تصور آٹھوں پسر

کیا کہوں اس کی ہیں صفائے سخن

کوئی بھی اس طرح سے اے فریاد

یادتا صبح جاگتا ہی نہیں

آہ کن بندوں بخت سوتا ہے

آہ اس کشت یاں میں جو شش

(۲۰) جب نگہ اس کی آن پڑتی ہے ۳۸۲ جان میں میری جان پڑتی ہے

عشق میں آہ و نالہ خوب نہیں

بات لوگوں کے کان پڑتی ہے

حال دل کہئے آہ کس کس سے

کہتی اک داستاں پڑتی ہے

تو عبت درمیان پڑتی ہے

بیکی قتل کرنے دے اس کو

صورت اس رحیب کی اے جو شش

یاد ہر دم ہر آن پڑتی ہے

(۲۱) شیخ جی جس بت بندہ بندہ درگاہ ہے ۳۸۳ تم بھی گرد بیکو کہو اللہ ہی اللہ ہے

اس کے دل میں عداوت میر دل میں چاہ

کیا غلط مشہور ہے یہ دل سے ل کوراہ ہے

بدگانی دیکھ دل کی چٹم اس کے رو برد

اشک کے قطروں کے بھی نخت جگر ہمراہ ہے

تجھ مژگاں سے اپنے ذریع اس کو کیئے

گر یہی منظور ہے تجھ کو تو بسم اللہ ہے

ہم سخن ہو مجھ سے وہ بے رحم اس کا ذکر کیا
گاہ گاہے دیکھنا سو بھی بصد اگر ادھے
عشق کی سرکار کی بھی ہر نرالی رسم و راہ
زلف کی جاگیر پر دیوانوں کی تنخواہ ہے

اس قدر حیران اے جو شمش نہ ہو ملک بیکھ تو
حلقے میں زلفوں کے یہ نہ مہر ہے نہ ماہ ہے

(۲۲) تری یاد ہے اور شب تار ہے ۲۸۴ دم سرد ہے مالہ زار ہے
عبادت سے تو چشم پوٹی نہ کر
گر قمار دام بلا ہے وہی
یہ آنکھوں ہی کا تیری بیمار ہے
جفا کا تیرے نہیں کچھ قصور
تزی زلف میں جو گرفتار ہے
مراد دل ہی میرا دل آزار ہے
کہوں کس سے میں اپنا احوال دل
نہ مشفق ہے کوئی نہ بخوار ہے

ملاجب سے بزم شمش میں اس ترک سے

ہری اسنت ڈھال تر دار ہے

(۲۳) شباب آجا اگر آنا یہاں ہے ۲۸۵ کوئی دم اور بھی یہ نیم جاں ہے
لکھوں کس طرح قاصد سوز دل کو
نہیں خاطر میں اسی کی گردش بہر
قلم کی تو زیاں پر الاماں ہے
کہوں کچھ تجھ سے میں احوال اپنا
جو کوئی مشتاق دامن بتاں ہے
غرض گاہے حنین گاہے چناں ہے

کبھی ہنستا ہوں اس کو دیکھ جو شمش

کبھی رقت ہے اور آہ و فغاں ہے

(۲۴) کوئی اس کی مرزہ کو تکلتا ہے ۲۸۶ دل میں کانٹا سا کچھ کھٹلتا ہے
کون کل خواب میں لگا تھا گل
پیر، بن اب تلک مہکتا ہے

آنسو آنکھوں سے جب ٹپکتا ہے
 پکے پھولے سادل ٹپکتا ہے
 زخمِ دل پر نمک چھڑکتا ہے
 اتنا بہودہ کیوں تو بکتا ہے
 بھولتا کیوں ہے کیوں بھولتا ہے
 دم بھی سو سو جگہ اٹکتا ہے
 مثلِ اخگر پڑا دکتا ہے
 نشہ میں جس گھڑی بہکتا ہے

آگ اٹھتی ہے جیبِ داماں سے
 چھڑکے نشتر مرزا اس سے
 نمکیں لب ہمارا منس منس کر
 چپ بھی ہو سر تو پھر گیا نا صح
 ڈھونڈتے ہیں جسے وہ تجھ میں ہے
 ناتوانی سے لب تک آتے
 متصل سینہ میں یہ داغِ جگر
 ہوش کھوتی ہے اس کی طرزِ سخن

اس کے پاؤں کے جوشش ایک نظر
 جن نے دیکھا ہے سر پٹکتا ہے

(۲۵) آہ لڑ کر وہ یاد جانا ہے یہ جیتے جی مجھ کو مار جاتا ہے
 تانہ بر باد ہو یہ مشتِ خمار
 تیرے دل سے غبار جاتا ہے
 نالے کا تجھ سے کچھ نہیں چلتا
 دل نہ ہر دل کے پار جاتا ہے
 سارا لب سے تک منہ سے
 مے کا مے سے خمار جاتا ہے
 بے طرح ہے قمار خانہ عشق
 ہر کوئی دل کو ہار جاتا ہے
 دل کہیں مت دے ہے ابا یار
 اس میں تو اختیار جاتا ہے
 پہنچے کس طرح اس تک وہ اغیار
 وہ ہوا پر سوار جاتا ہے

چاہئے دام لے یہاں چمن مایہ صدر بہار جاتا ہے
 مار لے ترک چشم اس دل کو تیرا زخمی شکار جاتا ہے
 آفت جاں ہے گوئے بار آدل (یوں) کوئی بار جاتا ہے

ہم نے جوشش بہت کہا لیکن

یوں کے پھر بے قرار جاتا ہے

(۲۶) حرفِ دوئی جو دل سے محذوف ہو گیا ہے

یہاں تہفتہ ہم پر مکشوف ہو گیا ہے

سب میں ہلاطا ہے اور سب سے وہ جدا ہے

تیری صفت سے جو کوئی موصوف ہو گیا ہے

موجود سے ہوئی ہے اس دل کو آشنائی

مقصود کا ارادہ موقوف ہو گیا ہے

جوشش کی کچھ نہ پوچھو اپنی خبر نہیں ہے

بے الفتی سے کیا دل موقوف ہو گیا ہے

(۲۷) وہ میرے قتل کی کیوں پوچھتا نہ پیر پھرتا ہے

بغل میں اپنی تو ہر دم لئے شمشیر پھرتا ہے

تری زلفوں کا دیوانہ ہے کیا سرگشتہ دیوانہ

گلے میں طوق ہے اور پاؤں میں زنجیر پھرتا ہے

نہ کوئی پاس بٹھلائے ہے نے کوئی بات پوچھے ہے

ترا عاشق بہت ان روزوں بے توقیر پھرتا ہے

اگر نخیل بکف دیکھا ہے اس کو تو تے موت آئی
 کوئی اس خواب کی بھی پوچھتا تبیر پھرتا ہے
 جو کچھ تعزیر ہو سو کیجئے تفصیر اتنی ہے

کہ ہر شب تیرے کوچے میں یہ بے تفصیر پھرتا ہے

نہ وہ باتیں ہیں نے وہ چہچہے (نہ) وہ غزلخوانی

تجھے کیا ہو گیا جوشش تو کیوں دلیگر پھرتا ہے

(۲۸) نہ پوچھو اس دل ناکام کو کیا کام رہتا ہے ۳۹ تصویر لفظ رخ کا اس کے صبح و شام رہتا ہے

وہ بدخو نام لے لے گا یاد دیتا ہے سنتے ہیں غلیمت سے کہ یاد اس کو ہمارا نام رہتا ہے

میں کہلا بھتیجا ہوں آوہ کہتا ہے نہ آوں گا مرے اس کے سدا یا تم یہی پیغام رہتا ہے

پرستارانِ مے زاہد کبھی تنہا نہیں رہتے اندھ شیشہ دھرا رہتا ہے اور دھرا جا رہتا ہے

ہوا جو طالبِ آرام ہے آرام ہے جوشش

وہی آرام سے ہے یاں جو ہے آرام رہتا ہے

(۲۹) حسن اس کا سا طہ میں کہاں ہے ۳۹ یاں فرق زمین و آسماں ہے

لے موئے میاں ترے میاں ہے یا یوں ہی یہ حرف درمیاں ہے

کس طور سے اس کو دل نہ دیو میں مشتاق ہے وہ اپنا ہر باں ہے

جو جاتا نہیں عشق تو خطوں کا ہم پیرا ہوئے پہ دل جواں ہے

رونے کا مرے نہ پوچھو احوال ہر نوک مرثہ سے خوں رزاں ہے

بازار و قنادکھا نہ دل کو کچھ سود نہیں ترازیاں ہے

زلفوں پہ کسی نے ہاتھ ڈالا وہ یار جو اتنا سرگراں ہے

پہلو سے مرے نہ اٹھیو اے درد یک تو ہی مرا مزاج داں ہے

کس طرح اٹھاوے بار منت

جوشش تو ضعیف ناتواں ہے

(۳۰) سو فتنہ اٹھائے ہے جو ہر آن یہی ہے ۲۹۲

یہ بت نہیں ہے تو ذرہ طوفان یہی ہے

یہ خطر نہیں ہے چہرہ گلہ رنگ پہ اس کے

بن نے کہا اس کا لکھا قرآن یہی ہے

باندھی ہے) مگر تو نے اگر قتل پہ میرے

جیتانہ مجھے چھوڑ یو احسان یہی ہے

تیرے لب و دندان پہ نظر پڑ گئی جس کی

ان نے یہی جانادرد و مرجان یہی ہے

دوں جان تک در پہ ترے اور نہ اٹھوں میں

اب تو مجھے منظور مری جان یہی ہے

قریاد و فغاں نالہ جاں کاہ و دم سرد

اس بے سرو سامان کا سامان یہی ہے

بندہ ترے مصرعے کا ہر اے عشق یہ جوشش

کافر کہو یا اس کو مسلمان یہی ہے

(۳۱) اس لہجہ صاف کے آگے جو کبھی آتا ہے ۲۹۳ آئینہ اپنا ہی منہ دیکھنے لگ جاتا ہے

نازکی دیکھ کے ہتھاب میں اس کا یہ حال پھول جس طرح کڑی دھوپ میں کھلا آتا ہے

آستانے کا ترے سنگ بنا ہوں بے رحم
جو ترے طنے کو آتا ہے سو ٹھکراتا ہے
جب تلک آئینہ ساں دل کو مصفا نہ کرے
محفل یار میں کب بار کوئی پاتا ہے
بلبل اس طرح سے پھڑکے نہ نفس میں ہوش
دل مرے سینہ میں جس طرح سے گھبراتا ہے

۲۹۴

(۳۲) تیرنگہ کا تیرے رے گھر و جب سے جگر کے پار ہوا ہے
جیب سے لے کر تا سر دامن رشک گل و گلزار ہوا ہے
جان پر اس کی آن بنی ہے دیکھیں بچے گا یا نہ بچے گا
چنکا بھلا دل آنکھ کو تیرے دیکھنے سے بیمار ہوا ہے
اس کو الہی رحم نہ آوے میری دعا مقبول کہاڑے
کھینچ کے خیر سامنے میرے آج مرا خونخوار ہوا ہے
حال میں اپنا کس کو سناؤں کون ہے ایسا جس کو دکھائیں
طفل ہر رشک اب بچہ کے تھکاویرے گلے کا ہار ہوا ہے
چشم ہے گریاں سینہ ہے بریاں خشکی لب کے کیا یہ غضب کے
زر و ہوا تو جاتا ہے ہوشش یہ کیا آزاہ ہوا ہے

۲۹۵

(۳۳) اس کا مقام کیا ہی کعبہ دیر ہے
ظالم نہ کچھ گناہ نہ تقصیر بے قصور
مچھ کو تو دوستی ہے کسی سے نہ دشمنی
ہر ایک سنگ خشت میں اس کی ہی سیر ہے
کیوں تجھ سے بولتا نہیں تو آج خیر ہے
لے چرخ رو سیہ تجھے کیوں مجھ سے سیر ہے

(۳۴) تیرے مشاق کے تے زور نہ ڈر ہاتھ میں ہے

شام سے تا یہ سحر حلقہ در ہاتھ میں ہے

غیب کو میرے سبھی عین ہمز جانتے ہیں

گو یہ شعلہ نہیں پر اس کے شر ہاتھ میں ہے

توں کس کس کا وہ پامال کرے گا یارب

اس کو جب دیکھوں ہوں شمشیر سیر ہاتھ میں ہے

جو شش آنر متوجہ اسے کر چھوڑے گا

نالہ و آہ کا سر رشتہ اگر ہاتھ میں ہے

(۳۵) مرہم کا صبح و شام گلوں کو تلاش ہے

ان بلبلوں کا مالہ بھی کیا دل خراش ہے

بتا ہے تو جو شیشہ دل کو سمجھ کے لے

گر ہاتھ سے گرا تو ابھی پاش پاش ہے

مت ذکر کر دیار محبت کا بوا لہوس

عاشق ہوں میں مری تو وہیں بود و باش ہے

اے دردِ دل ستانہ مجھے اس کے رو برو

آنسو ٹپک پڑے تو ابھی راز فاش ہے

سر کو پٹک پٹک کے ہم اس در پہ مر گئے
 پوچھانہ بے وفائے کہ یہ کس کی لاش ہے
 گہہ گر یہ گاہ نالہ و گہہ آہ و گہہ فغاں
 جوشش کا تجھ بغیر عجیب کچھ معاش ہے

(۳۶) وفا کے نام سے وہ بت خفا ہوئے تو بہتر ہے
 یہ عاصی کشتہ تیغ جفا ہوئے تو بہتر ہے
 گیا تو ہے مرا پیغام بر پر جی دھڑکتا ہے
 اگر در پر وہ کچھ اس سے کہا ہوئے تو بہتر ہے
 الہی پھر بھی اس کو آرزو ہے چارہ حسنی کی
 دل بیمار کو میرے شفا ہوئے تو بہتر ہے
 بہت یا عت تھے کل اغیار میرے قتل کے اس سے
 اگر اس کے بھی جی میں آ گیا ہوئے تو بہتر ہے
 مرا جی چاہتا ہے در پہ اس کے جان دوں اپنی
 یہی تیرا بھی جوشش مدعا ہوئے تو بہتر ہے

(۳۷) سنگ دل یہ دل تازک تو مرا شیشہ ہے
 پر تیرے ہاتھ سے ڈرتا نہیں کیا شیشہ ہے

جب سے اس میکہدہ دہر میں ہم خلق ہوئے
 محتسب ہاتھ میں یا جام سے یا شیشہ ہے
 کس طرح اس دل پرتوں کے مقابل آئے
 ساقیائے سے پھرا گو کہ ترا شیشہ ہے
 سنگ دل لے دل صد پارہ کو در تپاہوں میں
 تو طرمت اس کو یہ ٹوٹا ہی ہوا شیشہ ہے
 عشق میں تنگ تعلق سے فغاں جوشش نے
 صاف کر دل کو جو دیکھا تو ترا شیشہ ہے

۵۰۰

(۳۸) ادا و ناز کی جب ہاتھ میں تر واریتا ہے
 ہزاروں کو وہ ظالم بات کہتے مار لیتا ہے
 کیا اس ترک تے یہ نام پیرا خانہ جنگی میں
 چرا جاتا ہے وہ آنکھیں جسے لک لک لیتا ہے
 رگ گردن سے میری چھوٹے ہیں توں کے فوالے
 تب اپنے ہاتھ میں تو خنجر خونخوار لیتا ہے
 نہ دیوے اپنے ہاتھوں جب تلک یارے ساقی
 کسی کے ہاتھ سے کب جام یہ میخوار لیتا ہے
 ہمارے جی سے پوچھا چاہئے اس وقت لے جوشش
 زبان خاص سے جب نام میرا یار لیتا ہے

(۳۹) یاں شمع کسی طرح سے افر و ختم ہووے

ممکن نہیں ہم چشم دل سوختہ ہووے
ثابت نہ رکھے دست جتوں تار گریباں

گو سوزن عیسیٰ سے قباد و ختم ہووے
پھرتا ہے پڑا گرد سر اس کے دل و حشری

کب سر سے جدا طائر آموختہ ہووے
کم ہمت حاتم سے نہیں ہمت جو شمش

قاروں کی طرح یاں نہ زرا اندر ختم ہووے

(۴۰) لگے کشت فلک جلنے یہ شعلہ تیز جب ہووے

حریف آہ سوزاں برق خرم سوز کب ہووے
یہ روئے مہر دکھلانے پہ تو خوریز عالم ہے

فلک گریر سر کیں ہونہ جانیں کیا غضب ہووے
صدائے آہ و نالہ بزم آرائے تخلیق ہے

کسے اس شکرہ میں رہ کے امید طرب ہووے
اگر تعلیم فرمایاں نہ وہ رخسار و کاکل ہو

نہ ہووے صبح نورانی نہ ظلمت خیر شب ہووے

کسی کو قابل شکر و شکایت کب وہ سمجھے

زریاں پر شکر ہووے یا شکایت زیر لب ہووے
تلاش معنی و الفاظ رنگیں اس میں ہے جو کشش
کہے ایسی غزل وہ ہی جسے اس فن میں ڈھلے ہووے

۵۶۱

(۴۱) گر تری تیغ تک علم ہووے قبر ہو ظلم ہو ستم ہووے
تجھ کو عیش ابد سے کیا مطلب تو ہم آنکوش ایک دم ہووے
کیوں نہ ہو سیر اس کا کشت امید رات دن جن کا جہنم ہم ہووے

عیش سے کام کیا ہے اے جو کشش

میں ہوں اور میرا درد و غم ہووے

۵۶۲

(۴۲) گر عشق میں یہ دیدہ نناک ہووے گرد غم و اندر دم سے دل پاک ہووے
روشن نہ ہو گرداغ حوتوں مہر کے نند جوں صبح گریبان مرا چاک نہ ہووے
تو نخواستے گردش دامان کے آگے کیا معنی نجل گردش افلاک ہووے
پہنچائے اسے کون خبر حال کی میرے اس اشک سا گر قاصد پہ لاک نہ ہووے
آنے ہی نہ ہے باد صبا کو وہ جفا جو کوچہ میں اگر اس کے مری خاک نہ ہووے

عریانی اگر ہو مری قسمت میں تو جو کشش

تا حشر مجھے خواہش پوشاک نہ ہووے

(۴۳) نا طاقتی میں اپنا یہاں کون ہے ثانی

سایہ بھی مژہ کا کرے ہے مجھ پہ گرائی

بیتاری پر روانہ ہے احوال ہمارا

سوڑ جگر شمع ہے اپنی ہی زبانی

کہتا ہوں میں جب مملکتِ دل کی خرابی

سُن سُن کے وہ کہتا ہے یہ ہے کس کی کہانی

جب بیٹھے وہ تصویرِ مری کھینچے تجھ بن

دیکھے نگہ گرم سے بہزاد کو مانی !

قولاد کا دل نرم ہو تالا سے ہمارے

اور آہ سے میرے جگر سنگ ہو پانی

اقبوس جوانی میں چلی جاتی ہے پیری

اندیشہ پیری میں کٹی ساری جوانی

چلتے ہیں فرشتوں کے پر اس ادج پہ جوشش

کرتا ہے یہاں طایر دل بال فستانی

غریبوں پہ اتنی بھی تا مہربانی

(۴۴) نہ آمانہ خط نے کچھ زبانی

کہاں تک کروں دل کی ہیں پاسیانی

مگر باندھی دردی پہ اس کی نگہ نے

گلی میں تری مڑوں خاک چھانی

دل و جان کا بھی نشان تو نہ پایا

رہی گز رہی شکل تو رفتہ رفتہ نہ چھوڑے گی مجھ کو مری نا تو اتنی
 مرا حال سنتے ہی جھلا کے بولے توش آتی نہیں مجھ کو یہ قصہ تو اتنی
 سبک بول کے چشم خلائق میں رہے نہ کیجئے کسی دل پہ ہرگز گز اتنی
 رہے سر پہ تیغ اس کی نت سایہ گستر
 اس میں ہے جوشش مری زندگانی

۵۶۵

(۴۵) جو کوئی دیوے ہے یہ تشبیہ وہ کرتا ہے نادانی
 کہاں یہ لعل لب تیرا کہاں لعل یدر حستانی
 میں کیوں مرتا ہوں قاتل تشنہ لبک سخت جیرانی
 تری تیغ تگرہ کا زخمی تو نہیں مانگتا پانی
 جو کچھ یوسف میں تھی تو بنی وہ سب تجھ میں نمایاں ہے
 تجھے کس طرح سے پھر کہہ (تو) نہ کہئے یوسف ثانی
 کرے کیا وصف جوشش (حسن) کا تیرے کہ تو وہ ہے
 جسے دیکھ آئینہ کے منہ میں بھر بھر آئے ہے (پانی)

۵۶۶

(۴۶) سجدہ کریں ہیں دیکھ کے جو رو پری تجھے
 سکھلائی کس نے آہ یہ جادو گری تجھے
 اے تیغ یاد مجھ سے تو اب چاہتی ہے کیا
 اک نقد جان تھا سودیا منہ بھری تجھے

ہمسرا جہان میں کیا کوئی ہو سکے
 ہے تنگ مہر و ماہ سے بھی ہمسری تجھے
 اپنی ہی چشم و ابرو سے کر کسب و لیری
 اے دلربا جو آتی نہ ہو دل بری تجھے
 شرمندہ ہوئے پانی میں تورشید کی جھلک
 پہرے ہوئے جو دیکھے لباس زری تجھے
 اے سرد تو شہرام تو وہ خوش خرام ہے
 بھولے خرام دیکھ کے کبک دری تجھے
 چوشش کی طرح طالب دیدار ہے وہی
 دیکھے جو کوئی ایک نظر سرسری تجھے

۵۶۷

(۳۷) اس کی صبح وصال ہاتھ آئی دولت بے زوال ہاتھ آئی
 جام خالی دکھانا ساقی کو زور طرہ سوال ہاتھ آئی
 کیوں نہ ہو کبک تو خرام اسے ترے چلنے کی چال ہاتھ آئی
 دل سوزاں میں اس کے تیر تھے مگر ایک آدمہ بھال ہاتھ آئی
 مجھ کو اس خاک داں سے ہے چوشش
 یہی گردِ طال ہاتھ آئی

۵۶۸

(۳۸) کھل کر جو زلف منہ پہ ترے یار گر پڑے یہ ہوش ہو کے شمع شب تار گر پڑے

طرف سے تیرے ٹوٹ کے گرتا گر پڑے
 گو یک قدم چلے تو وہ سو بار گر پڑے
 یا اب کہیں یہ چرخ ستر گام گر پڑے
 اے یار ہر قدم میں جو بیمار گر پڑے
 میاں کھینچ کر کے میاں سے ہٹا کر پڑے
 پاؤں پہ میرے ڈوڑھے کے یکبار گر پڑے
 اس یاغ کی خدا کرے دیوار گر پڑے
 تیرنگہ کے ساتھ ہی دو چار گر پڑے
 اک دھول ایسی ماروں کہ دستار گر پڑے
 دیکھا کہیں جو تھوان گس واد گر پڑے
 ایسا نہ ہو کہ ہاتھ سے تلوار گر پڑے
 ایک ہی نگہ میں مست ہو مخوار گر پڑے

بجلی نہ کو تیرے چرخ پہ بوجھتے تھیل
 کو سے تیرے نکالے نہ نکلے پہ تا تو اں
 اب مجھ سے دیکھی جاتی نہیں اس کی برکشی
 کس طرح سے وہ پہنچتے آستان تک
 شمشادہ و بردتے ٹکرائی ہے بہت
 ہوتے کہاں ہیں خار بیاباں سے درازاں
 دریند رختہ سادی میں (دکھتا ہے) یا غیاں
 کیا تجھ سے ترک چشم کی صید افگنی کہوں
 کیا بڑ بڑا تے آتے ہولے شیخ مست ہوں
 یار و حر لیں نعمت دنیا کا ہے یہ حال
 اس سخت جاں کو مائے تو مضبوط تھا میو
 دیکھا جو تیرے مستے میخانہ کی طرف

جو تشش کی طرح یاں نظر انداز خلق ہیں

جب سے تری نظر سے ہم لے یار گر پڑے

۹۶۹

اس کے مقابل نہ ہوا چاہئے

اب کہیں مائل نہ ہوا چاہئے

(۲۹۱) چشم سے غافل نہ ہوا چاہئے

دل کا قرہ جان کا نقصان ہے

ہے بت تو نخواستہ بہت تند تو
 یوسہ کے سائل نہ ہوا چاہئے
 عقل کو دل چھوڑ رہ عشق میں
 ہمرہ کاہل نہ ہوا چاہئے
 روزِ تنزل میں ہے ماہ تمام
 دہریں کامل نہ ہوا چاہئے
 یار مکر باندھے انصاف پر
 برسرِ باطل نہ ہوا چاہئے
 قتل کے قابل ہے یہ جوشش ترا
 قیر کے قائل نہ ہوا چاہئے

۵۶۰

(۵۰) نقدِ مستی کو لٹانا چاہئے
 دل کو دنیا سے اٹھانا چاہئے
 مرچلا بیماری آنکھوں کا ترے
 دیکھنے کو اس کے آنا چاہئے
 رشکِ مقتل گوہے کو چہ یار کا
 بونی ہوسو ہو نہ جانا چاہئے
 یار ابتداءِ غم دل چاک جگر
 گو نہ دیکھے پر دکھانا چاہئے
 تا جمالِ یار ہو دے جلوہ گر
 دل کو آئینہ بنا تا چاہئے
 عشق کے کوچے کو لے جوشش نہ چھوڑ
 حشر کے دن سر پہ سایہ چاہئے

۵۶۱

(۵۱) کیا دے، غم ناک یا خرم ہے
 جوں جناب اس بحر میں یک دم ہے
 نہ کچھ تیرا چہرہ حیرت فزا
 اشک میرا تھم رہے تو تھم ہے
 جیب تلک جلیتا رہا میں دہریں
 آہ و نالہ ہی مرے ہم دم ہے
 ہے رواں سیلابِ نول ممکن نہیں
 نہ تھم دل پر پیوئے مر ہم ہے

داغ پر میرے بھی لکھ پھا پاتا۔ ^{طیب} پنبہ داخگر اگر باہم رہے
 لے جگر تجھ کو خبر ہے یا نہیں ^{لخت} دل سینہ میں اپنے کم رہے
 دہریں ہوشش کی طرح
 جب ناک چیتے رہے بے غم رہے

۵۷۲

(۵۲) آنکھ اس کی مثل دیدہ قریانی دار ہے
 عاشقی جو مر بھی جانے تجھے دیکھتا رہے
 اتنا ہی جاقتا ہوں میں تجھ سے کہ تاب مرگ
 مجھ پر یہی ستم یہی بورد جفا رہے
 سیکو بگرد سر شک بھلا ہوں میں رانگاں
 جب چشم سے گرے ترے دامن میں آ رہے
 جہر سنگ و خشت اور کچھ آیا وہاں نظر
 اک عمر دیر و کعبہ میں ہم جہہ سا رہے
 ہوشش بھانہ شعلہ کے مانند داغ دل
 ہر چند چھونک چھونک کے اس کو بھجا رہے

۵۷۳

(۵۳) مر جاؤں تو بھی دل میں یہی آرزو رہے
 ساتی رہے یہاں رہے اور تو رہے

۱۔ کرم خوردہ ۲۔ مطبوعہ دیوان میں صرف آخری دو شعر ہیں

مستوں سے طے نہ ہوئے کبھی راہ نیکو
 گر ان کا دستگیر نہ دستِ سیلو رہے
 وہ گلبدن وہ غنچہ دہن گر چمن میں جائے
 نہ گل کے منہ پہ رنگ نہ غنچہ میں پور رہے
 پروانہ دار اس کے تصدق ہوا کروں
 جب تک کہ میری بزم میں وہ شمع لور رہے
 ہر دم خیالِ حلقہ زلف اپنے دل میں ہے
 مرجاؤں تو بھی داغِ جگر مشکبو رہے
 تو تھوڑا پورا ہے سفید آئینہ کا منہ
 کس کی مجال ہے جو ترے روپور رہے
 الفاظِ شوخ و معنی رنگین ہو شعر میں
 جو شش یہی تلاش ہی جستجو رہے

۶۲۲

خدا جانتے یہ الفت کیا کریگی	(۵۴) مراجی لے گی یا رسوا کرے گی
تو ہر قطرہ کو تو دریا کریگی	یہی روتا اگر تیرا ہے لے چشم
صبا کیا غنچہ دل وا کریگی	گرفتہ دل کرے کیا سیر گلشن
کبھی اس کے بھی گھر میں جا کریگی	رلاتی ہے تو یک عالم کو لے آہ

یہ چشم خونقشاں یک روز جوشش
ہماری جان کا سودا کرے گی

۶۴۳

(۵۵) کرتے تھے جتنے تاملے ہمیں اتنے کر لے

پر ایک بھی اتہوں سے نہ نکلا اثر لے
جاتے نہ دیکھو اسے اے مردمان چشم
جاتا ہے طفل اشک ہمارا بھگر لے
میرا غم و الم نہیں ہو قوت زسیرت پر
میں گورہ میں بھی جاؤں گا یہ چشم تر لے

۶۴۴

(۵۶) اے اشک کیوں نہ چاہیں اس دل کے داغ پانی

پھولے کھلے سے رہ ہی پاوے جو باغ پانی
ہے اشک گرم سے دل کیوں احتراز تجھ کو
بیمار ہو ہو اس کو دیتے ہیں داغ پانی
کرتے ہیں نوش عاشق اس طرح زہرِ غم کو
پیتے ہیں جس طرح سے سب یا فراغ پانی
داغ جگر کا ایسے احوال کیا ستاؤں
بھرتے ہیں اس کے آگے شمع و چراغ پانی

بوشش اگر دکھاویں اس اشک و آہ کو ہم
آزردہ آگ ہووے ادبے زماغ پانی

(۵۷) پڑتی ہے نظر جب کہ پرو بال پر اپنے
روتا ہوں قفس میں بہت احوال پر اپنے
عشاق کے احوال یہ کیا اس کو نظر ہے
وہ اپ دو انہ ہے خط و خال پر اپنے
تحمین عمل کب اسے منظور ہے اے شیخ
تفریں جو کرے آپ ہی اعمال پر اپنے
کس طرح سے دیں (پیری کیوں عشق کا دعویٰ
پھبتی نہیں یہ بات سن دو سال پر اپنے

(۵۸) گردش ہی میں دیکھوں (ہوں) میں ایام کو اپنے
لے جاؤں گدھر اس دل تا کام کو اپنے
سر رکھ کسی چو کھٹ ہی پہ سو رہتے ہیں ہر شب
بالش نہیں کچھ چاہئے آرام کو اپنے
کیوں منقل اتنا ہونے دے کر مجھے بوسے
جی چاہے تو اب پھر لو انعام کو اپنے

ہے ان سے عہت دعویٰ اخلاص و محبت
 جو صبح کو بیگانے ہوں اور شام کو اپنے
 اس ہستی موہوم سے کل کو چہ ہے یاد
 آراستہ کرو سارے سر انجام کو اپنے
 اے ساتی بے رحم تری یاد میں ہر شام
 بھرتا ہوں بصد تون جگر جام کو اپنے
 تا قاصدا تنگ آنکھوں سے جو شش نہ رواں ہو
 پہنچا دے نہ اس تک کوئی پیغام کو اپنے

۶۲۰

(۵۹) یاد ہیں دے دن تجھے ہم کیسے آواروں میں تھے
 خار تھے ہر آبلوں میں آبلے خاروں میں تھے
 اے گلابی ملت اچھر منہ لگ کے اس کے استفادہ
 لعل لب کے ایک دن ہم بھی پرستاروں میں تھے
 لب تک بھی آتہیں سکتے ہیں مالے ضعف کے
 آہ توج غم کے جو جانے حو داروں میں تھے
 سامنے کل خوش نگاہوں کے جو آیا مر گیا
 دیکھا طک کیا ہی جو اہران کی تڑاڑوں میں تھے
 میرے اس کے درمیاں حرف آیا جب انصاف کا
 پھر گئے یک مرتبہ جتنے طرفداروں میں تھے

نالہ و آہ و فقاں درود الم سوز و گداز
آہ کیسے کیسے جوشش اپنے غمخواروں میں

مطبوعہ دیوان میں مندرجہ ذیل اشعار نہیں ہیں:-

- (۱) ہمراہ جس کے فوج ناز و ادا نہ ہوگی
کب تک دل کو میرے تسخیر کر سکے گا
- (۲) جوشش مت رو دل و جسگر کو
کس کا کس کا تو غم کرے گا
- (۳) اہل ہنر تو دیکھے اکثر تراپ خستہ
مخلوط ہیں شے جن کو یاں بے ہنر بنایا
- (۴) ہے پایہ رعنا میں طلب پست ہمتی
ایسے شیخ شہر دست دعا کو نہ کر بلت
- (۵) برق نہیں میری مرثہ کو دیکھ کر
آگ لگ آئے ہے سرتا پائے ابر
- (۶) ساغر بادہ سمجھ ساقی بدست مرا
ڈال دیتا ہے اٹھائیں شیشہ کو مل بر سر گل
- (۷) آشنائی کا زبانی لوگ دم مارا کریں
چاہیں بہتیرا ملاقات اس کے ٹکڑے پر نہ ہو
- (۸) اپنے استغنا پہ نازاں ہوں سدا اس چرخ
چاہتا ہوں کب میں کوئی بات جوشش نہ ہو
- (۹) بھر ہی آئے ہے آنکھوں میں آنسو اے جوشش
تھا ہی جانے کہ پہنچا ہے کیا الم دل کو
- (۱۰) ہم نے تو دین و دل و جان کیا تم پہ نثار
تو ہمیں دیوے ہے دیکھیں تو بھلا کیا کیا کچھ
- (۱۱) یاد زلف رخ دلدار میں رہتا ہے سدا
دل دیوانہ عجب شام و سحر رہتا ہے
- (۱۲) لو ہو ٹپکے ہے چشم عالم سے
آہ کیا آہ دل خراش ہے یہ
- (۱۳) کیا تغافل گاہ قیمت اور گاہے ناپسند
جنس دل کو لینے میں کیا کیا اسے اغماز ہے

(۱۴) خرمن آستین ہے برق زدہ آگ بر سے ہے ذیلہ نم سے

(۱۵) ہوتے ہیں خلق لیلی و مجنوں سے اب کہاں

زرے یار ہو چکے وہ گرفتار ہو چکے

(۱۶) دامن جھٹک کے تم نے تیری اپنے گھر کی راہ

لیکن ہمارے ہاتھ کو بیکار کر چلے

(۱۷) آرزو لاکھوں دل میں آنے لگی خلوت خاص یار عام ہوئی

(۱۸) ہے جو مشہور شمع چرب زباں کس پتنگے سے ہم کلام ہوئی

(۱۹) بات میں اس کی کچھ ثبات نہیں سب تلطاس کے جو پیام سنے

(۲۰) وصل کا اسباب کیا ہو گا الہی دیکھئے

جی میں آتا ہے اسے تو اسی نہ خواہی دیکھئے

(۲۱) مرا شکوہ کیا کل غیر سے تو نے یہ کیا خلاص تھے کیا آشنائی تھی

مطبوعہ دیوان میں کچھ غزلیں اور اشعار ایسے بھی ہیں جو قلمی نسخہ میں نہیں

ہیں وہ یہ ہیں :-

(۱) کافی ہے یہ رونا ہی مرا بحر میں اس کے

اے آہ میں محتاج نہیں تیرے اثر کا

(۲) دیکھ کر حسن گل ہزاروں کا خانہ ویران ہوا ہزاروں کا

اب نجلت ہو گیا سیماب دیکھ منہ تیرے بیقراروں کا

شعلہ طور ایک شعلہ تھا اس محبت ہی کے مترادوں کا

تیغ ابرو سے کر اشارہ قتل ہوں میں کشتہ تیرے اشاروں کا

ہوش اڑ جائے ہوشیاروں کا
 منہ تو دیکھو شراب تیاروں کا
 ہے خدائی سے ترالا کارخانہ عشق کا
 یہ ہر شوریدہ ہے اندر آستانہ عشق کا
 کوہ کن نے آخر آخر لوہا مانا عشق کا
 گر ہمارا دل نہ ہوتا آستیانہ عشق کا
 مجھ ہی پر بوقوف تھا تیغ آستانہ عشق کا
 کھلے جب شبیر بزمیت تازیانہ عشق کا
 مجھ سے کیا پچھے ہے جو شش ٹھکانا عشق کا
 دارستہ عالم سے گرفتار کسی کا
 لے شیخ و برہمن نہ ہو وہ یار کسی کا
 مطلوب کسی کو نہ طلبگار کسی کا
 غیر از غم دائرہ خریدار کسی کا
 گلہ نہ کیجیو نالے کی نارسائی کا
 یہ اتفاق تو پیارے ہوانہ ہوئے گا
 سودا یوں کو تیرے زنجیر کر سکے گا
 ثابت کوئی بھی میری تقصیر کر سکے گا
 اس کا کیا افسوس اک درد بھی زمانہ ہو گیا
 کارگر جس دل میں تیرا خنجر کیں ہو گیا

دیکھیں گر اس کی چشم پر فن کو
 اس کی آنکھوں کو دیکھیں جو عشق
 (۳) اس کو قرآن کہیں جو ہو درانہ عشق کا
 جی لے یا جائے لے ناہج جو ہوئی ہو ہو
 پہلے دعوی عشق کا تھا پیش کش پھر سر زبا
 کس طرح جلتا بھلا خاں و خس حرم ہوا
 میر دل کو اور جگر کو ٹکڑے ٹکڑے کر دیا
 دیکھے راہ طلب میں اس کی توجہ نش فطیلا
 دیکھ لے اپنے گریباں میں بھی ٹک سڑا لکر
 (۴) پہلو میں میرے دل ہے طلبگار کسی کا
 یہ چننا ٹپکتے رہو سر زبیر و حرم میں
 جز درد و غم اس نہ ہر میں صد شکر نہیں میں
 ہرگز نہ ہوا عشق کے بازار میں جو شش
 (۵) وہی یہ دل نہیں سنا کسی کی آہ و فغاں
 (۶) کبھی کسی سے ہوا تو ہم سخن ہنس کر
 (۷) قافل ہر زلف تیری کیوں ہم سر کوئی اس بن
 (۸) اے جنگ جو کسے ہم منصف بدیں بہاں میں
 (۹) ہم نوالہ ہم پیالہ ہم سخن ہم بزم تھے
 (۱۰) غیر بیتابی نہیں اس کو کسی سے دوستی

- (۱۱) میں ہوا محو تماشا سائے جمال رخ دوست
 مثل آیتہ مجھے عشق نے حیران کیا
 (۱۲) جلوہ گردل میں ہوا جب وہ رشک جن
 ہیں سنے گھر بیٹھے ہوئے سیر گلستان کیا
 (۱۳) تو نے جو ترک شیوہ باجوہ جفا کیا
 کیا آئی تیرے جی میں ستم گریہ کیا کیا
 کس نے کہا ہے تم سے جو بدظن ہونے تو تم
 کس کے حضور ہم نے تمہارا لگہ کیا
 غیر دل سے تجھ کو رات رات میں گرم پوشیاں
 میں شمع وار سامنے تیرے جلا کیا
 دیکھنا تجھ کو اک نظر اے رشک ہمتاب
 کوچے میں تیرے صبح تک میں کھرا کیا
 کل پھول پھول بیٹھے تھے گل ساہ باغ میں
 مرچھا گئے جو نزدیک تو نے واکیا
 قابل اسی کے تھا کہ ہوسو ٹکڑے سنگ نل
 توڑا جو تو نے شیشہ دل کو بعد کیا
 جوشش غزل سرائی سے تھا ذوق جن جنوں
 قریب مرگ پہنچا یا ہم آنوشی کی حیرت نے
 ہمیں آئینہ ساں وہ دور سردیدار بہر تھا

(۱۵) لگا تھا قصر شیریں ہاتھ جب پر ویز کے دل میں

کچھ اندیشہ نہ تھا اندیشہ فرہادر کھتا تھا

(۱۶) جستجو میں تیری کل اے مہروش ماہ تمام
 شام سے تا صبح گلیوں میں بھٹکتا ہی ہا

(۱۷) ملنا جو ہو تو بل لے، جانتے ہیں ہم عدم کو

کا ہے کو پھیر ہو گا آما ادھر ہمارا

(۱۸) اس کو لکھنا جانو گر کچھ شعور ہے
 نسخہ جہاں کہیں کہ ہو اسی کا لکھا

(۱۹) نہوگ سحر توں توارى دبرق خرمن جاں ہے

جائے قبضہ سے اس ترک کی شمشیر پر لکھا

(۲۰) خط آدا دگی بندے کا تم بندہ خدا کے ہو
 فرنگی زانے نے لے کر خط تقدیر پر لکھا

(۲۱) اب اس مفتی بچے نے آہ فتویٰ قتل کا میسر
خفا ہو کر کے ناحق مجھ سے بے تقصیر پر لکھا

(۲۲) یہاں تک کھائے ہیں سنگ حوادث دست گردوں سے
لگا دل کا پتے پہلو میں کوئی سارا جہاں ٹوٹا

(۲۳) اس شکار افگن کی چشم مست سے اے میکشتو
ہو گیا مے خانہ ہمیشہ شیشہ شیشہ ہے شراب

(۲۴) یار کافی ہے مجھے اک نگہ تیر تری
کھینچتا ہے تو مرے قتل کو تلو اور عیث
(۲۵) جگر سے تیرے صاف اس قدر نکلے
کہ ایک کا بھی لہو سے ہوانہ پیکان سرخ

(۲۶) میں وہ سیاہ بخت ہوں امکان ہی نہیں
سایہ فگن ہما ہو مری استخوان پر
(۲۷) کہتا ہوں سرگزشت میں روز و بہ رنگ شمع

ٹک کان رکھو یار مری داستان پر

(۲۸) ایرمزگاں شریف طوقاں ہے
آنہ برسات کی جھڑی منہ پر
(۲۹) دیکھا تو ایک گل میں بھی بوئے وفا نہیں
کی ہم نے خوب سیر گلستان روزگار

(۳۰) گننے میں آئیں جو دو چار ہوں لالے کی طرح

(۳۱) داغ اس دل میں تو ہیں حد نظر سے باہر

(۳۱) ہاتھ آئی ہے جس کے دولت فقر
اس کے نزدیک خاک ہے اکسیر
(۳۲) اشک مت کر سفید آنکھوں کا
بے سنے دے انتظار کی خاطر

(۳۳) اے دم واپس ذرا دم لے
اس کے بوس و کنار کی خاطر

(۳۴) بھلا کیا اور در کے پور ہیں گے
ستم گر چھوڑ کر ہم ہے ترا در

(۳۵) گو کہ ساقی نہ پیالہ دے لبالب سے ساغرِ چشم تو ہے خونِ جگر سے برہنہ

(۳۶) دل سیہ تیرا ہے خوشش قدر داغِ عشق کر

خانہ تار یک میں ہوتا ہے اعزازِ چراغ

(۳۷) اس تیغِ نگہ کے سامنے سے تامل نہ مٹے نہ جائے عاشق

(۳۸) عاشق تو اک اشارہ ابرو پہ ہے تمام اے ترکِ چشم حاجت تیرا کماں نہیں

(۳۹) جی میں ہے اک اور بھی کئے غزل مجھ کو خوش آتی ہے خوشش یہ زمیں

(۴۰) کیا کروں کچھ فکر ہو سکتی نہیں رو بہ رو سے دوستِ دشمن نہ کہیں

لبت تو خط کے نہ جی دور ایمیو تیش سے خالی نہیں یہ انبیس

ہم تو مل سکتے نہیں مجبور ہیں تو اگر چاہے تو کچھ مشکل نہیں

سینہ سوزاں سے اب بھی ہاتھ کھینچ کیا جلا ہی دے گی آہ آتشیں

سینکڑوں دل میں تیرے قرآن میں کیوں نہ گلگوں ہو اترا دامن تریں

ان دنوں خوشش تر کیا حال ہے دم بہ دم رہتا ہے تو اندر وہ گین

(۴۱) جلو میں جلی فوجِ درد و الم کی ہوئی عاشقی میں یہ بہو و ہم کو

(۴۲) خواہ بتخانہ ہو مسکن خواہ بیت اللہ ہو تیرے ہی بندے کہائیں گے صنم ہر طرح سے

دشمن، گوشِ دل سے اپنے لے بے درد تو سن یا نہ سن

ہم کہیں گے قصہ درد و الم ہر طرح سے ہم کہیں گے قصہ درد و الم ہر طرح سے

(۴۳) جب کہ دردِ پیالے یہ آنکھیں پلانہ دین مستوں سے تیرے سیر و عالم نہ ہو سکے

(۴۴) پڑا پھرتا ہوں سرگراں خیال زلف میں اس کے

کئی جاتی نہیں کچھ اپنے ایاموں کی شامت کی

- (۴۶) داغ دل پر مرے کوئی ہاتھ نہیں رکھ سکتا سپر چیریں گے
- (۴۷) دل کے کچھ لڑے نے ستیا بے یہ سنتے ہیں خبر اس کو جراح مرزہ تابہ سحر چیریں گے
- (۴۸) کرتا ہوں زلف یار سے ہر آن گفتگو کہتی ہے خلق اس لئے افسانہ گو بچھے
- (۴۹) ہاتھ آیا ہے قناعت کا خزانہ دل اب کسی بات کی پر دانہ تجھے ہے نہ بچھے
- (۵۰) ہم نے سر کو جھکا دیا جو شش تیغ جب اس کی بے نیام ہوئی
- (۵۱) ادھر ہے عشوہ و غمزه ادھر ہوا زودا کھڑے ہیں آگے ترے بہرہ مستحکم کئی
- (۵۲) جی رہے یا جائے بن جا رہا جاتا نہیں جب گئے اس تیغ کے آنکے ہی کہہ کر گئے
- (۵۳) کہتے کہتے زریاں تھکی لیکن نہ سنا ہا جرا خرا تو نے
- (۵۴) ہم گنار اس سے غرق بجر الفت ہو گئے ہم اٹھائیں منت آغوش ساحل کس لئے
- (۵۵) ہر آن نفس شوم سے ہے جنگ دیکھئے ہو تا ہوں میں مظفر و منصور تا بکے
- (۵۶) رہہ دیکھ تو خطوں کا ہی آسے خیال دے کر کے نقد جان یہ قرآن لیجئے

قلمی دیوان (۱) میں ۶۳ شعر قلم زد ہیں یا جن کے مقابل لفظ خارج لکھا ہوا

ہے۔ ان میں ۵۷ شعر اس نسخہ میں موجود ہیں ۶ شعر تو نہیں ہیں درج ذیل ہیں۔

یچیتے جی گرا ایک بھی بوسہ آہ اسے العمام نہ ہوگا

زیر ز میں بھی کشتہ لب کو یا ترے آرام نہ ہوگا

رات کٹے ہے روتے ہی اب پھان کا سودا ہوئے گا آخر

وہیل جو تجھ سے لے مرے ہر حسب صبح نہ ہوگا شام نہ ہوگا

جس دلوں کا کیوں نہ کرے وہ دھوم کرھیانوں میں اسکی

خالی و خط اس کا جیسا ہے ویسا دانہ نہ ہوگا دام نہ ہوگا

کام سمجھوں گا ہاتھ سے تیرے بار نکلتے دیکھتے ہیں ہم
 آہ ترے ناکام کا ظالم ہاتھ سے تیرے کام نہ ہو گا

یہ برق مالا کہہ کتا ہے تجھ بن اے ساقی

غرش کو ابر کی سن سن کے اور صدائے ہوا

اور کہتے نہیں رقیب اے ایسے کچھ تجھ کو ڈر نہیں آتا

۶۱ شعر قاضی صاحب نے تذکروں سے نقل کئے ہیں جو کلمی دیوان (۱۱)

میں نہیں ہیں۔ ان میں سے ۵۲ شعر تو اس نسخہ میں موجود ہیں۔ ذیل کے ۹ شعر
 نہیں ہیں۔

یہ بھی ہے کوئی منصفی دیکھ تو اے جفا طلب
 آپ تو بے ذرا ہوا ہم سے کہنے فاطمہ طلب
 ہم کو شب وصال میسر ہوئی تو کیا
 ہے روئے یار آنکھوں میں اپنی بجائے صبح
 کرنا جو قتل ہو تجھے ظالم تو گر گزار
 کیا یار بار دیکھے شمشیر کی طرف
 فساد ڈھونڈتا ہے ہوا ب کہاں تلک
 نشتہ پہنچ چکا ہے مرے استخوان تلک
 نہیں یہ اس کی مرگاں ترک حشم اس کے سپاہی میں

لئے پھرتے ہیں مردم خنجر ترکانہ پہلو میں
 متاع صبر کو دی آگ جب سے عشق نے جوشش

پہر تلک شعلہ دل جلتا ہے بیتا بانہ پہلو میں

شکر صد شکر کہ خالق نے دیا اے جوشش

لب خنداں اے اور دیدہ گریاں مجھ کو

ہم گئے... کعبہ ملی راہ دیر کی جس وقت وحشت آگنی صحرا کی سیر کی

سہرا کھ کسی چوکھٹ ہی پہ سو رہتے ہیں ہر شب

بایں نہیں چاہئے آرام یہی ہے

قاضی صاحب لکھتے ہیں: ”شوق مرحوم نے بعض مرتبہ اغلاط کتابت

کے علاوہ کہیں کہیں اپنے عہد کی زبان یا اپنے ذوق کے مطابق کلام جوشش پر

اصلاح بھی دی بعض مقامات پر اگر کسی تذکرے میں (غالباً گلشن بے خار) کوئی

شعر ’ن‘ سے مختلف نظر آیا ہے اور یہ صورت ان کے نزدیک قابل ترمیح ہے تو

اصل میں ترمیم کر دی ہے؛ ’ان‘ ’کن‘ ’جن‘ کی جگہ ’اس‘ ’کس‘ ’جس‘ کے علاوہ

جو اصلاحیں یا اختلافات ہیں ان کی تفصیل یہ ہے:-

قلمی دیوان (۲)

مطبوعہ دیوان

- | | | |
|---------------------------------------|---------------------------------------|------|
| تو لے تو چلا تا مہ مرے سوز جگر کا | تو لے تو چلا تا مہ مرے سوز جگر سے | (۱) |
| حسرت میں قدم بوسی کی چشم نگر اں ہے | حسرت میں قدم بوس کی چشم نگر اں ہے | (۲) |
| کچھ اور ہی حالت ہے مرے تفتہ جگر کا | کچھ اور ہی عالم ہے مرے تفتہ جگر کا | (۳) |
| گو کوئی کاٹ لے سر بھی تم سے دیوانے کا | گر کوئی کاٹ لے سر بھی تم سے دیوانے کا | (۴) |
| ایک دم چین سے کوئی نہ رہے | ایک دم چین سے نہ کوئی ہے | (۵) |
| اے بلبل دیکھ لطف اس سادہ رو کا | اے بلبل لطف دیکھ اس سادہ رو کا | (۶) |
| اسی کا عالم ہیژدہ ہزار عالم ہے | اسی کا آئینہ ہیجرہ ہزار عالم ہے | (۷) |
| یہ سمجھ دیکھ کے ہم ربط شمع و پردانہ | یہ سمجھ دیکھ کے ہم سوز شمع و پردانہ | (۸) |
| لیتا تھا اس کو دل سویا اس نے نامہ پر | دیتا تھا اس کو دل سویا اس نے نامہ پر | (۹) |
| نہ پھولتا ہے شگور نہ غنچہ کھلتا ہے | نہ پھولتے ہیں شگورے نہ غنچے کھلتے ہیں | (۱۰) |

- (۱۱) یہ نہ ہو گا کہ کبھی ہم سے گلہ کیجئے گا
 (۱۲) جب تک جی نہ نکل جائے مرا گھر آکر
 (۱۳) آیا ترا خیال خور و خواب لے گیا
 (۱۴) دل سے ہمالے عیش کا اسباب لے گیا
 (۱۵) وہ ماہ بھر کے جام مئے ناب لے گیا
 (۱۶) اک دم میں آفتاب کو مہتاب لے گیا
 (۱۷) اس کا خدنگ دل سے جگر سے گزر گیا
 (۱۸) وہ زمانہ کیا ہوا جو مرے گردے میں اتر تھا
 (۱۹) وہ اپنا جگر تھا بھلا یا بُرا تھا
 (۲۰) وہ اپنی تو تھا بھلا یا بُرا تھا
 (۲۱) حُسن پر اپنے بہت مغرور تھا
 (۲۲) دل جلانے کا تماشا میں دکھاتا تھا
 (۲۳) حشر تک جو شش کسی کے حُسن عالمگیر سے
 (۲۴) سو طرح کا شور دیوانوں کے مدفن میں رہا
 (۲۵) ہر استخوان کو شمع لگن ساں جلا دیا
 (۲۶) پی کے مئے بے حجاب کیا ہو گا
 (۲۷) سو طرح اسے حجاب آیا
 (۲۸) جو ستم بے حساب کرتا تھا
 (۲۹) آج وہ بر سر حساب آیا
 (۳۰) نہ کھایا تیرا تیرہ قرآک سے بندھا
 (۳۱) کھایا تیرا تیرہ قرآک سے بندھا
- یہ نہ ہو گا کہ کبھی تم سے گلہ کیجئے گا
 جب تک جی نہ نکل جائے گا مرا گھر آکر
 آیا ترا خیال خور و خواب لے گیا
 اک دم میں آفتاب کو مہتاب لے گیا
 اس کا خدنگ داغ جگر سے گزر گیا
 وہ زمانہ کیا ہوا جو مرے گردے میں اتر تھا
 وہ اپنا جگر تھا بھلا یا بُرا تھا
 بہت اپنے حُسن پر مغرور تھا
 دل کے جلنے کا تماشا میں دکھاتا تھا
 حشر تک جو شش کسی کے حُسن شور انگیز سے
 سو طرح کا شور دیوانوں کا مدفن میں رہا
 ہر استخوان کو شمع صفت میاں جلا دیا
 پی کے مئے بے حجاب کرتا تھا
 آج وہ بر سر حساب آیا
 نہ کھایا تیرا تیرہ قرآک سے بندھا

- (۲۴) خورشید قیامت جو ہو... ہمارا
 خورشید قیامت جو ہو مہمان ہمارا
- (۲۵) یار غیروں سے اس قدر کار بٹ
 یار غیروں سے اس قدر خلط
- (۲۶) ... لب ان کے بوسہ دیجئے لیکن
 کہا کل نہ لیب ان کے بوسہ دیجئے لیکن
- (۲۷) یار راتوں کو تیرے کوچے میں
 { یار راتوں کو تیرے کوچے میں
 کب یہ خستہ جگر نہیں آتا
- (۲۸) صاف دل مجھ کو اگر سمجھیں نہ آئینہ سا
 صاف دل مجھ کو اگر سمجھیں نہ آئینہ سا
 مشتق پر داز میں ٹوٹا یہ پردہ بال اپنا
 مشتق پر داز میں ٹوٹا یہ پردہ بال اپنا
- (۲۹) قاتل نے سیف قرآن رکھ درمیان مارا
 قاتل نے حیف قرآن رکھ درمیان مارا
- (۳۰) جوشش غزل تازہ کہے کیوں دوسرے روز
 جوشش یہ غزل تازہ کہے کیوں دوسرے روز
- (۳۱) حقا ہو اس نے لکھا مجھ کو پھر جواب شتاب
 حقا ہو ان نے لکھا مجھ کو یہ جواب شتاب
- (۳۲) یہ آگ ہی بھری نہیں داغ کہن میں اب
 یہ آگ ہی بھری نہیں داغ کہن میں اب
- (۳۳) لے ابتدائے صبح سے نامتہائے صبح
 لے ابتدائے شام سے تا انتہائے صبح
- (۳۴) مہر اگر دیکھے تجھے آنکھوں میں اس کی اے ماہ
 مہر اگر دیکھے تجھے آنکھوں میں اس کی اے ماہ
- (۳۵) زرا دیر تیرے جو تھم جائیں آنسو
 تیرے سے تیری جو تھم جائیں آنسو
- (۳۶) بے درد طبیب مت دو اگر
 بے درد طبیب مت وفا کر
- (۳۷) طعنے زن کفر پہ ہوتا ہے عبت الے ہدم
 طعنے زن کفر پہ ہوتا ہے نہیں ہونے دیتا
 بت پرستی ہے ترے زہر وریا سے ہتر

- نچھہر دل کو پریشناں نہیں ہوتے دیتا
 ہے دم سرد مرا باد صبا سے بہتر
- (۳۸) اے زلف یا تجھ سے بھی آشفقت تر ہوں میں
 ہے دم سرد مرا باد صبا سے بہتر
- (۳۹) جا بجا موج زن ہے جوئے حصیر
 اے چرخ زلف باد سے آشفقت تر ہوں میں
- (۴۰) جو اس کے بیٹھے بھی جوں جوں برابر
 جا بجا موج زن ہے جوئے حصیر
- (۴۱) پنکھڑی گل کی تو تر مندہ ہے اب ہی ظالم
 جو اس کے بیٹھے بھی جوں جوں برابر
- (۴۲) رہتا ہے خوف مجھ کو مری جان بیشتر
 پنکھڑی گل کی تو تر مندہ ہے اب ہی ظالم
- (۴۳) بادہ شوق ترے لب کا نہ اک بوند گرا
 رہتا ہے خوف مجھ کو مری جان بیشتر
- جام دل کو میں کیا ایسے ہنر سے لیرینہ
 بادہ شوق ترے لب کا ما کام ہے جب تک نہ ملے
- تلخ کام آہ یہ تا کام ہے جب تک نہ ملے
 اس کا پیمانہ لب شہر و شکر سے لیرینہ
- (۴۴) ترے ہاتھوں سے مل لائی حنا رنگ
 اس کا پیمانہ لب شہر و شکر سے لیرینہ
- (۴۵) سبھوں سے تجھ کو ہوتی بے تکلفی لیکن
 ترے ہاتھوں سے مل لائی حنا رنگ
- اٹھانہ ہم سے تکلف ترا ہزار افسوس
 سبھوں سے تجھ کو ہوتی بے تکلفی لیکن
- یہ سان شانہ ہو اچاک چاک نہ لیکن
 اٹھانہ ہم سے تکلف ترا ہزار افسوس
- لگی نہ ہاتھ تری زلف تاب دار افسوس
 یہ سان شانہ ہو اچاک چاک نہ لیکن
- (۴۶) کوئی دم اور نہ ہے دے شہت و شو مت کمر
 لگی نہ ہاتھ تری زلف تاب دار افسوس
- (۴۷) تیغ زبان آتی تیری نہ سان پر شمع
 کوئی دم اور نہ ہے دے شہت و شو مت کمر
- تیغ زبان تیری چڑھتی نہ سان پر شمع

حال دیوانوں سے اپنا کم نہیں
 تم نے جو دیکھا تھا وہ اب ہم نہیں
 نہ رشتہ نگہ سے نہ سوزن مرثہ ہے
 غیر کے سامنے مجھے کر دے
 ہوتوں پر اس کے آج نظر بڑگی مری

برگ گل پنچہ نور شید چمن کہیں بکریستہ گل
 کر کے میں ترک ادب جی دیا اس کے ہاتھ

اس بحر حسن کی سیر ہو کس طرح میسر
 کس منہ سے آہ میں طلبِ معفرت کروں
 آرزو میں اس لب نشین کے از بس کھائیش
 خلق ہم جب گئے دردِ الم سے کام ہی
 اس دہری میں جو ایلے سوجان بلب ہے
 ہاتھوں کا اس کے صاحب تاثر سنگ ہے

جو حرف اس پہ بیٹھا کوہِ تحمل صدائے کوہ
 سنتا نہیں کہ صاحب تقریر سنگ ہے

(۴۸) حال دیوانوں سے اپنا کم نہیں
 تم نے دیکھا تھا جو سوا ب ہم نہیں

(۴۹) بے رشتہ نگہ سے بے سوزن مرثہ ہے

(۵۰) غیر کے سامنے کر دی

(۵۱) ساقی ترے لبوں پہ نظر بڑگی میری

(۵۲) برگ گل پنچہ نور شید چمن کہیں بکریستہ گل

دیکھنا کیا کف پاس کے ہیں کیا اس کے ہاتھ

صبح گل گشت چمن میں کہیں اک ستہ گل

کر کے میں ترک ادب جی دیا اس کے ہاتھ

(۵۳) ہو کس طرح میسر اس بحر حسن کی سیر

(۵۴) اس یار سے میں کیا طلبِ معفرت کروں

(۵۵) اس لب نشین کے از بس کھائیش

(۵۶) خلق جب گئے دردِ الم سے کام ہی

(۵۷) ہے سوجان بلب ہے

(۵۸) چٹکی دہ اس کی صاحب تاثر سنگ ہے

(۵۹) جو حرف اس پہ بیٹھا ہو القس کا لہجہ

دل کر کے جس کو کرتے ہیں تغیر سنگ کے

کچھ بول بھی اے کوہِ تحمل صدائے کوہ

سنتا نہیں کہ صاحب تقریر سنگ ہے

(۶۰) کیا شرح و پیراں کیجئے

(۶۱) کی آنکھوں سے آنکھیں تیری بہتر ہیں

(۶۲) سے کمرہ چشمی اے آئینے

(۶۳) دل حیراں طراش خیز اس کے

(۶۴)

(۶۵) ستم سے

(۶۶) .. تیرے ہی سر سے ہاتھ اٹھاؤ

(۶۷) ہجر میں روئیں گے یا نالے کریں گے تو نہ رو

(۶۸) اے سر و سہی کے ایک گلشن

(۶۹) جو سر چہریں گے

(۷۰) آئے ہو گریاں تلک اے مہرباں

بیٹھے کوئی دم تو ٹھہر جائیے

سوئے حرم یا طرف بتکدہ

الغرض اے شیخ جدھر جائیے

(۷۱) گر نہ مقدر در... رکھنا تھا جوشش عشق میں

(۷۲) یہ عزرائیل... میری جان لے نکلی

(۷۳) صورت... میں چھپی

(۷۴) ہے جو بہ ہو ہماری صورت و صدا کی گری

کس طرح منطفی ہو یاد خدا کی گری

نہ طاقت دل کا کیا شرح و پیراں کیجئے

لاکھوں ہی کی آنکھوں سے آنکھیں تیری بہتر ہیں

مت اہل دلوں سے کمرہ چشمی اے آئینے

دل حیراں مرا ہے اس کے مشنور

پہلو سسکی نہ کبھی سبز یہ زمیں مجھ سے

یوں بار ڈالو چاہو جس ظلم جس ستم سے

دست جفا سے تیرے میں سر سے ہاتھ اٹھاؤ

گور میں روئیں گے یا نالے کریں گے تو نہ رو

اے سر و سہی کے ایک گلشن

چرچوڑے ہم نہیں فرادو جو سر چہریں گے

آئے ہو گریاں تلک بتکدہ

الغرض اے شیخ جدھر جائیے

گر نہ مقدر در رکھنا تھا جوشش عشق میں

یہ عزرائیل میری جان کی بھی جان لے نکلی

صورت طلا کی جب ہے اگیر میں چھپی

ہے جو بہ ہو ہماری صورت و صدا کی گری

کس طرح منطفی ہو یاد خدا کی گری

- (۷۵) در نامہ بھول گئے وہ نامہ لکھے جو تھے بار بار بھول گئے
- (۷۶) کیوں مجھے یہ زمانہ دکھلایا کیوں مجھے یہ خرابہ دکھلایا
- (۷۷) پر ہے یہ ملک تو خدا کا تہر پر ہے یہ ملک تو خدا کا تہر
- (۷۸) شیر ہی بولتے ہیں جگے شغال شیر ہی بولیں ہیں بجائے شغال
- (۷۹) بعض بیٹا جو رہ گیا ہے کہیں بعض بیٹا جو رہ گیا ہے کہیں
- (۸۰) چمٹیاں رہتیں جمعری کے ساتھ چمٹیاں رہتیں جمعری کے ساتھ
- (۸۱) چھوٹے ... ہی چلا دو بانس چھوٹے چوت میں چلا دو بانس
- (۸۲) انگلی ... میں ڈال مقام کے ناک انگلی سقرت میں ڈال مقام کے ناک
- (۸۳) بولتے کیا ہیں پاک بولتے کیا ہیں جلد میری پاک
- (۸۴) کر مھر تو جائے گی چڑھ رانی کدھر تو جائے گی
- (۸۵) گردن کو بھول جاتا ہے گانڈ گردن کو بھول جاتا ہے

نسخہ ہذا کا کاتب کبھی کبھار دو شعر درں سے ایک شعر بنا لیتا ہے۔

۱۳، ۲۲، ۳۳، ۴۰، ۴۲، ۴۹، ۵۶، ۶۷۔ نتیجہ جو ہے وہ ظاہر ہے۔ شوقِ نبوی نے "مزج اغلاط کتابت کے علاوہ کہیں کہیں اپنے عہد کی زبان یا اپنے ذوق کے مطابق" اصلاح کی ہے۔

تنقید کیا ہے؟

(۱) تمہید

یوں کہنے کو تو تنقید کا سرمایہ بہت کچھ ہے۔ لیکن یہ سرمایہ کچھ یوں ہی سا ہے، اندر سے کھوکھلا۔ آپ نے سینٹس بری کی بھاری بھر کم کتاب "تنقید کی تاریخ" دیکھی ہوگی۔ اور نقادوں کی مہی چوڑی فرست دیکھ کر مرعوب بھی ہوئے ہوں گے۔ ایسے بزرگ، نامی، مشہور نقاد جو گذشتہ صدیوں میں تنقید کے متعلق غور و فکر کرتے رہے ہیں۔ اس مہی، چوڑی فرست کا ایک لمبا چوڑا ضمیمہ بھی ممکن ہے۔ لیکن کہنا پڑتا ہے کہ کام کی باتیں، وزن، قدر و قیمت رکھنے والی باتیں بہت کم ملتی ہیں۔

رچرڈز کا کہنا ہے: کچھ قیاس آرائی، بہت ساری تنبیہیں، کئی الگ الگ فقرے، کچھ روشن اندازے، بہت کچھ سخن آرائی اور شاعری بے اتہا، اخرا تفری، کافی تحکیمات، تعصب، جھٹ اور من کی موج، انہی چیزوں پر موجودہ تنقید کی بنیاد ہے۔

کچھ مبالغہ سہی، لیکن باتیں صحیح ہیں اور مجھے کہنے دیجئے کہ رچرڈز کی کوششوں

کے باوجود بھی تنقیدی خلا باقی ہے۔ رپورٹرز نے یہ مرکزی سوال پیش کیا ہے: "قانون کی قدر و قیمت کیا ہے، وہ کون سی چیز ہے جو انہیں بہترین دماغوں کے حساس ترین گھنٹوں کی ریاضت کا مستحق بتاتی ہے اور انسانی مساعی کے نظام میں ان کی کیا جگہ ہے؟" ۱

یہ سوال اہم ہے، بہت اہم ہے لیکن متعلق سوالوں کی فہرست میں اس کا پہلا نمبر نہیں۔ نقاد کو ابتدا سے شروع کرنا ہے: قوت تنقید کیا ہے؟ اس کی کیا اہمیت ہے؟ اس کا مقصد، اس کا میدان عمل کیا ہے؟ انسانی تہذیب اور کلچر کی ترقی میں اس نے کیا حصہ لیا ہے؟ شخصی اور سماجی دماغ اور زندگی کو سدھارنے میں تنقید کی کیا قیمت ہے؟ ان مسئلوں کو پہلے حل کرنا ہے۔

یہ مسئلے کچھ نئے نہیں، بظاہر یہ معمولی اور پیش پا افتادہ ہیں۔ لیکن ان کی اہمیت سے انکار ممکن نہیں اور ابھی تک یہ سوالیہ نشان پتے ہوئے ہیں۔ موجودہ تنقیدی اذعان پر کافی روشنی نہیں ڈالتا۔ کچھ معنی خیز اشارے اور پیغمبرانہ بیانات البتہ ملتے ہیں۔ مشتے نمونہ از خردوارے چند مقید باتیں یہاں نقل کی جاتی ہیں۔ یہ دیکھتا ہے کہ یہ کس حد تک مقید ہیں۔ شاید آپ کو اس بات کا احساس ہو گا کہ یہ اقوال زیادہ مقید نہیں:

(۱) "میرے خیال میں مختلف تجربوں کی تیز اور ان کی قدر و قیمت کا

اندازہ لگانے کا نام تنقید ہے۔“

(۲) ”تنقید پہلے اور ہمیشہ قوت حاسہ سے وابستہ ہے، الفاظ کی صحیح تہنیر

اور ان سے تیزی اور ٹھیک ٹھیک متاثر ہونے کو تنقید کہتے ہیں۔“

(۳) ”تنقید کا ہمیشہ کچھ مقصد ہوتا ہے اور موٹا موٹی یوں سمجھئے کہ یہ

مقصد فنی کارناموں کی تشریح اور مذاق کی درستگی ہے۔“

(۴) ”صحیح معنوں میں تنقید پوری فنی تحریک کا جزو ہے۔ یہ آرٹ کی اپنے

اوپر ملوکیت کا عمل ہے۔ جیسے آرٹ زندگی کا شعور ہے تنقید آرٹ کا

شعور ہے۔“

(۵) ”تنقید اور کچھ نہیں، یہ ادبی مذاق کا منطقی عمل ہے، ادیب کی جانچ

پرکھ کے بعد یہ دیکھنا کہ وہ کون سی چیز ہے جو ادب کو خوشگوار اور اسی وجہ سے

اچھا بناتی ہے۔“

یہ اشارے مفید ضرور ہیں لیکن بالکل نا کافی ہیں۔ ان کی بنیاد پر تنقید کی

عمارت کھڑی نہیں ہو سکتی۔ میں کہہ چکا ہوں کہ تنقیدی ادب تو بہت کافی ہے

لیکن اس میں مقدم چیزوں سے متعلق کام کی باتیں کم ہیں نقادوں نے ضروری

باتوں کی طرف کم توجہ کی ہے۔ اپنے ”مواد“ کی طرف پوری توجہ صرف کی ہے۔

لیکن اس ”آلہ“ کا ذکر بھی نہیں کرتے جس سے وہ کام لیتے ہیں۔ آرٹ، ادب، شاعر،

ڈرامہ، ان چیزوں کی تعریف، تحلیل، ان کی تشریح اور قدر و قیمت کے بارے

میں تو نقاد بہت رطب اللساں ہیں لیکن اس بڑی دین کا وہ مطلق ذکر نہیں

کرتے جس کے بغیر وہ نقادین نہیں سکتے ہیں اور اس بڑی دین سے تغافل کی

بنیاد آسٹو نے ڈالی۔ وہ کہتا ہے:

”میں نفس شاعری سے بحث کروں گا۔ اس کی مختلف قسموں اور ان کی
تھوہیات کو بیان کروں گا..... آداب فطرت کی تقلید میں ہمیں مقدم
اصول سے ابتداء کرنی ہے۔“

ظاہر ہے آسٹو کا موضوع شاعری ہے، وہ قوت نہیں جو اسے نفس شاعری
اور اس کی قسموں کو سمجھنے کے قابل بناتی ہے۔ آداب فطرت کی تقلید میں اسے نفس
تنقید پر لکھنا چاہئے تھا لیکن اس طرف آسٹو کا دھیان نہیں گیا۔ اور اس کے
متبعین نے بھی اس اس طرف دھیان نہیں کیا۔ آسٹو کا اثر کچھ ایسا نہ رہا دست
تھا کہ صدیوں تک آنے والے نقاد عرف آسٹو کے خیالات کو سمجھنے میں لگے۔
ان خیالات کی تشریح، ان کی وضاحت، ان کی گہرائی بس یہی ان کا مطمح نظر بن گیا۔
نتیجہ وہی ہوا جو ہونا تھا۔ یعنی ایک زمانہ دراز تک کسی نئے رستہ کا خیال بھی دل سے
محو ہو گیا۔ آسٹو کے نظریوں کا اثر یہ ہوا کہ نئے، تازہ خیالات ایک مدت کے لئے
ناپید ہو گئے۔ اس سے زیادہ گمراہ کن اثر یہ ہوا کہ سارے نقاد، وہ آسٹو کے
متبعین ہوں یا نہ ہوں، شاعری کی ماہیت دریافت کرنے میں مہمک ہو گئے
لیکن کبھی بھولے سے بھی انہوں نے تنقید کی ماہیت دریافت کرنے کی ہلکی
سی کوشش بھی نہ کی۔

کہا جاتا ہے کہ تنقید اپنی ذات سے نہیں کسی دوسری چیز سے وابستہ ہے۔
اس دوسری چیز پر ضرورت سے زیادہ زور دیا گیا ہے۔ تنقید کسی دوسری چیز
سے وابستہ ضرور ہے، لیکن ہمیں یہ نہ بھولنا چاہئے کہ تنقید بذات خود بھی کوئی

چیز ہے۔ یہ ہے تو محض معمولی سی بات لیکن اس سے سراسر عقلمندی برتی گئی ہے۔ کچھ منتشر اشارے کہیں کہیں مل جاتے ہیں لیکن ان کے علاوہ سکتا ہے۔ اس غلطی کی وجہ سے تنقید جھگڑنے والے اور جھگڑاؤں خلیوں کا میدان بن گئی ہے۔ وہ یہ بھی نہیں جانتے کہ جھگڑا کس بات کا ہے۔ ذاتی تعصبات اور توہمات کی وجہ سے ہم اصل کام کو بھول جاتے ہیں۔ اسی غلطی کا نتیجہ ہے کہ نقاد غلط راستے پر چل پڑے اور منزل مقصود برابر دُور ہوتی گئی۔

”تنقید کسی دوسری چیز سے وابستہ ہے“ یہ حقیقت کا ادھورا شعور ہے۔

اسی ادھورے شعور کا نتیجہ ہے کہ نقاد کو طفیلی سمجھا گیا ہے اور تنقید کو محض ایک طفیلی عمل۔ کہا جاتا ہے کہ آرٹ گویا بڑا درخت ہے اور تنقید طفیلی پودا ہے۔ جو اپنی غذا اس درخت سے پاتا ہے۔ اسی طرح خیاں کا نتیجہ ہے کہ کسی نے کہا: ”جانتے ہو نقاد ہیں کون؟ بس وہی جو ادب اور فن کے میدان میں تان کا مینا رہے ہیں“

اس قسم کی خام خیالی پر وقت برباد کرنے کی ضرورت نہ ہوتی لیکن افسوس کی بات تو یہ ہے کہ یہ خام خیالی عام ہے۔ اس سے معلوم ہوتا ہے کہ تنقید کو کتنا پیچ سمجھا جاتا ہے۔ ایک دوسرے صاحب فرماتے ہیں:

”تنقید ایسا آرٹ ہے جسے زندگی سے کوئی لگاؤ نہیں، اسے دوسرے

قانون سے المیتہ لگاؤ ہے۔ یہ طفیلی ہے لیکن خوشگوار“

اور ایلیٹ کا کہنا ہے کہ دوسرے درجے کا دماغ تنقید کے کام میں کامیاب

ہو سکتا ہے۔ یہ وہ یہ بھی کہتا ہے۔

” ایک وقت میں اس حد تک انتہا پسند تھا کہ میں سمجھتا تھا کہ صرف وہی نقاد پڑھنے کے قابل ہیں جو تو اس فن میں علی دسترس اور اچھی دسترس رکھتے ہیں۔ جس کے بارے میں وہ لکھتے ہیں۔“

خیر اب یہ انتہا پسندی ایٹم نے چھوڑ دی ہے۔

عموماً یہ سمجھا جاتا ہے کہ آرٹسٹ ایک بزرگ شخصیت ہے جس کو فوق فطرت قوت حاصل ہے۔ اس کے سر کے گرد گویا ایک روشن ہالہ ہے جو اس کی الوہیت کی نشانی ہے۔ اس کی روح ستارہ کی طرح روشن ہے اور وہ الگ، زمین سے دور اور بلند مقام پر رہتی ہے۔ اس قسم کا خیال قدیم زمانہ کی یادگار ہے۔ جب آرٹسٹ کو جادو گر خیال کیا جاتا تھا اور جب آرٹسٹ اور جادو میں چوٹی دامن کا ساتھ تھا۔ آرٹسٹ کو اپنی بزرگی کا احساس ہے۔ شبلی نے کہا ہے:

” شعرا سمجھ میں نہ آنے والے دیوان کے حامل ہیں۔ وہ ایک آئینہ ہیں جس میں مستقبل اپنا عظیم الشان عکس حال پر ڈالتا ہے۔ وہ الفاظ ہیں جو ایسی حقیقت کا انکشاف کرتے ہیں جو ان کی سمجھ سے باہر ہے۔ وہ قوی مویسفی کی طرح جنگ کے لئے اُبھارتے ہیں لیکن اس جوش و ولولہ کو محسوس نہیں کرتے جو ان کی دین ہے۔ وہ لوگوں کو متاثر کرتے ہیں لیکن خود متاثر نہیں ہوتے۔ وہ عالم کے فرماں روا ہیں جنہیں دنیا تسلیم نہیں کرتی۔“

آرٹسٹ کی تعریف میں جو کچھ کہا گیا ہے وہ ایک حد تک درست ہے، لیکن پچارے نقاد سے نا انصافی برتی گئی ہے۔ اس کے سر کے گرد کوئی چمکتا ہوا ہالہ نہیں۔ کہا جاتا ہے کہ وہ آرٹسٹ سے بہت پیچھے، ہاپیتا، کا پیتا چلتا ہے اس

امید میں کہ اُسے آرٹسٹ کی قربت نصیب ہو اور وہ آرٹسٹ کی رنگین رزویں باتوں کو سُنے، سمجھے اور ان کی قدر و قیمت کا جائزہ لے اور دوسروں کو اس قدر قیمت سے آگاہ کرے۔ یعنی نقاد کچھ یوں ہی ساہے، کچھ بیکار قسم کا۔ اگر وہ چمکتا ہے تو مانگی ہوئی روشنی میں۔ اگر نقاد کو کم مرتبہ۔ اس قدر کم مرتبہ سمجھا جاتا تو اس میں کچھ اس کا اپنا بھی قصور ہے۔ اس نے ہمیشہ آرٹسٹ کو جاننے کی کوشش کی لیکن اپنی ہستی کو کبھی نہ پہچانا۔ پھر کیا گلہ کہ دوسروں نے اسے نہ پہچانا، اس کی کوئی اہمیت نہ سمجھی اور اس کی قدر نہ کی؟

آرٹسٹ نے ہمیشہ نقاد کو پس پشت ڈھکیل دیا ہے۔ اور تخلیق گو برابر تنقید سے الگ سمجھا گیا ہے۔ یہ کوئی بلند و بزرگ چیز ہے۔ جو ان کے جسے تنقید سے کوئی واسطہ نہیں۔ آرٹسٹ کو یا ایسی ساڑھے جو وہ ان کی ہو اسے بچتا ہے۔ وہ کنوں کے پھول کی طرح کاوش کی مشکلوں اور جاں کنی سے واقف نہیں۔ یہ طرز خیال رومانی قسم کا ہے جسے حقیقت سے کوئی سروکار نہیں۔ واقعہ یہ ہے کہ ہر تخلیقی عمل میں تنقید کا ہونا، ضروری ہے۔

”اب ہم لوگ یہ سمجھنے لگے ہیں کہ کوئی ایسا آرٹسٹ نہیں جو ہر مقام پر پہلے اچھا نقاد نہ ہو۔ فنی کار نامہ تنقیدی شعور کی نشا میں پھلنا چھو لیتا ہے۔“

ایٹ نے اس بات کو واضح طور پر بیان کیا ہے:

غالباً کسی مصنف کی تصنیف میں جو محنت صرف ہوتی ہے۔ اس محنت کا برا حصہ تنقیدی محنت ہے۔ چھان بین کرنا، ترتیب دینا، تعمیر کرنا، کچھ بدلنا اور تیار کرنا، خامیوں کو دور کرنا اور پھر جانچنا۔ یہ محنت، یہ کاوش صرف تخلیقی نہیں تنقیدی

بھی ہے۔ میں سمجھتا ہوں کہ جس قسم کی تنقید ایک ماہر اور لکھنے والا اپنے کام میں صرف کرتا ہے وہ سب زیادہ زندہ اور بلند ترین قسم کی تنقید ہے اور (جیسا کہ میں نے کہا ہے) بعض فن کار دوسرے فن کاروں سے بہتر ہوتے ہیں تو صرف اسی لئے کہ ان کی قوت تنقید زیادہ اچھی ہے۔ ہمیں یہ بھی معلوم ہے کہ جو تنقیدی تیز ہم لوگوں کو اس مشکل سے ہاتھ آتی ہے وہ دوسرے خوش بخت لوگوں کے لئے تخلیق کی گرمی میں چمک جاتی ہے۔ ہم لوگ یہ سمجھتے ہیں کہ تنقیدی محنت کا ظاہر نہ ہونا اس بات کی دلیل ہے کہ تنقیدی محنت کام میں نہیں لائی گئی ہے۔ ہمیں معلوم نہیں کہ کتنی تنقیدی محنت نے تخلیق کار کو کھولا ہے یا تنقیدی صورت میں کیا کیا کاوش تخلیقی کارنامے کے دوران میں آرٹسٹ کے دماغ میں ہوتی رہتی ہے۔“

جس نے کوئی نظم لکھی ہے، کوئی تصویر بنائی ہے۔ وہ جانتا ہے کہ یہ کام کو ہلکنی سے کم نہیں اور یہ کوہکنی تنقیدی ہے۔ تخلیق و تنقید میں جو لگاؤ ہے اب اس کا احساس ہو چلا ہے۔ اور یہ بہت اچھی بات ہے، ظاہر ہے کہ تنقید کے بغیر تخلیق میں کامیابی ممکن نہیں۔ یہ سب سہی لیکن ابھی تک تنقید کو نسبتاً کم قیمت سمجھا جاتا ہے۔ ایٹک کہتا ہے:

”کیا تنقیدی تحریر کا بہت بڑا حصہ تخلیقی نہیں؟..... تنقیدی عمل

اپنا بلند ترین، اپنا حقیقی مظہر تخلیق سے طاپ میں پاتا ہے۔“

اس سے ظاہر ہوتا ہے سب کچھ کہنے کے بعد بھی ایٹک تنقید کی

صحیح اہمیت سے واقفیت نہیں۔ اس حقیقت کا شعور کہیں نہیں ملتا کہ تنقید

کی اپنی الگ ہستی ہے اور اس کا اپنا بھی کوئی کام ہے، اور آج اس بات کا احساس ضروری ہو گیا ہے۔ تنقید کو بہت بڑا فرض انجام دینا ہے۔ خصوصاً اس زمانے میں جب طرح طرح کے مہیب روحانی، دماغی اور جذباتی خطرے ہماری ”راہ میں ہیں“

(۲) تنقید کیا ہے

تنقید سائنس کی طرح ضروری ہے۔ یہ فطرت کی گراں قدر ودیعت ہے۔ بصارت اور نطق کی طرح اس کی قیمت کا بھی اندازہ ممکن نہیں۔ شاید ان دونوں سے تنقید کی قدر و قیمت کچھ زیادہ ہے۔ ہم گرد و پیش کی چیزوں کو دیکھتے ہیں، ہم ایک دوسرے سے بول چال کرتے ہیں لیکن اس دیکھنے، اس بول چال کو ہم معمولی بات سمجھتے ہیں اور اس کی اہمیت، اس کی قدر و قیمت کا ہم صحیح اندازہ نہیں کر سکتے ہیں۔ یہ تو کہنے کا شاید ضرورت نہیں کہ یہ چیزیں کتنی ضروری ہیں۔ اگر ہم دیکھنے اور بولنے سے معذور ہو جائیں تو پھر زندگی میں کیا رکھا ہے؟ لیکن ہم اس حقیقت پر کبھی غور نہیں کرتے۔ بچہ فطری طور پر اپنی آنکھوں سے مصروف لینا سیکھ لیتا ہے۔ اسی فطری طرح لیکن ذرا زیادہ مشکل سے وہ بولنا بھی سیکھ لیتا ہے۔ اور یہ سیکھنا کچھ ایسا آہستہ اور تندرہ تیج ہوتا ہے کہ بظاہر کچھ نظر نہیں آتا۔ جب بچہ دو کھلونوں میں تمیز کرنے لگتا ہے اس وقت تنقید کی جھلک نظر آتی ہے۔ یہ تنقید کا کرشمہ ہے کہ وہ ایک کھلونا پسند کرتا ہے اور دوسرا ناپسند۔

یہ تمیز تو بچہ کو ہوتی ہے لیکن اس تمیز میں شعوری سوچ بوجھ کا شائبہ نہیں ہوتا۔ وہ تو ایک ایسے احساس سے مجبور ہو کر کام کرتا ہے جس کی وجہ

اس کو سمجھ میں نہیں آتی۔ وہ کوئی ایک کھلونا تو پسند کر لیتا ہے لیکن اپنی پسند کی وجہ ہمیں نہیں بتا سکتا۔ اس لئے کہ یہ وجہ اسے معلوم نہیں۔ وہ کوئی کام تو کرتا ہے۔ لیکن اسے اتنی سمجھ نہیں ہوتی کہ وہ اس فخل کی وجہ دریافت کر سکے۔ ممکن ہے کہ اس کے ذہن میں اس وجہ کا دھندلا سا خاکہ موجود ہو لیکن وہ اس خاکہ میں رنگ بھر کر اسے اجاگر نہیں کر سکتا۔ یعنی بچہ میں قوت تنقید تو ہوتی ہے لیکن کچھ گونگی سی۔ ابھی اسے بولنا نہیں آتا۔ وہ چیزوں کا موازنہ کرتا ہے، ان میں جو فرق ہے اس کی تمیز رکھتا ہے۔ کسی ایک چیز کو پسند بھی کرتا ہے اور اس کی قدر و قیمت بھی جانتا ہے لیکن یہ پسند ذاتی اور کچھ آوارہ قسم کی ہوتی ہے۔ وہ اس کی معقول وجہ نہیں بتا سکتا۔

بچہ تو خیر بچہ ہے۔ بڑوں کا بھی یہی حال ہے۔ وہ بھی اپنی پسند و ناپسند کی کوئی معقول وجہ نہیں بتا سکتے۔ وہ بھی کسی چیز کو پسند کرتے ہیں تو کسی کو ناپسند۔ وہ بھی تجربوں میں تمیز کرتے ہیں اور ان کی قیمت سمجھنے کی کوشش کرتے ہیں لیکن اپنی پسند کی وجہ صرف یہی بتا سکتے ہیں۔ "مجھے یہ پسند ہے" یوں کہنے کو تو وہ زیادہ لفظوں کا استعمال کرتے ہیں اور ان کی عبارت یا گفتگو بھاری بھرم ہوتی ہے لیکن اس عبارت یا گفتگو میں معجز کچھ زیادہ نہیں ہوتا۔ جسے ہم تنقید کہتے ہیں اس میں بھی یہی عیب ہوتا ہے۔ ہمارے نقاد باتیں تو بہت بتاتے ہیں، اصول اور نقطہ نظر کا حوالہ بھی دیتے ہیں اور کچھ ایسے الفاظ اور فقروں کو کام میں لاتے ہیں کہ پڑھنے والے مرعوب ہو جاتے ہیں لیکن غور کرنے سے ان الفاظ اور فقروں کا بھرم کھل جاتا ہے۔ اور یہ باتیں بالکل کھوکھلی معلوم ہوتی ہیں :-

” ڈاکٹر خالد کا موضوع صرف حسن و عشق نہیں۔ وہ دنیا کے خیالات و واقعات بھی اثر لیتے ہیں۔ چنانچہ موجودہ جنگ میں ہندوستان کے ایک خاص طبقے کی زندگی پر انہوں نے کس طرح آنسو بہائے ہیں۔ اس کا اندازہ ان کی نظم ”ایک کتبہ“ دیکھنے سے ہو سکتا ہے:

شیر دل خاں!

میں نے دیکھے تیس سال

پے پے پے فاقے

مسلسل ذلتیں

سورہاموں اس گھڑے کی گود میں

آفتاب مصر کے سائے تلے

میں کنوارا ہی رہا

کاش میرا باب بھی

اُفت کنوارا!

کیا کہوں

یہ زخمی ہندوستان کے حشر کی تصویر ہے۔ آج لاکھوں ہندوستانی نوجوان جنگ کے خونخوار جبروں کا شکار ہو چکے ہیں اور یہ موضوع آج گھر گھر زیر بحث ہے۔ ڈاکٹر خالد نے اسی کو پیش کر کے ہزاروں دلوں کی ترجمانی کر دی ہے۔ ”موضوع کا گھر گھر زیر بحث ہونا“ ”دیکھ کے خیالات و واقعات سے اثر لیتا“ ”ہزاروں دلوں کی ترجمانی کرنا“ ایسے جملے ہیں جن سے پڑھنے والے

کو مرعوب کیا جاتا ہے اور جن سے ناقدانہ نظر کی کمی پر پردہ ڈالا جاتا ہے۔
 عبادت بریلوی کو یہ مبتذل سی نظم پسند ہے اور وہ اپنی تاچائز پسند کو جائز
 ثابت کرنے کے لئے اس قسم کے جملے استعمال کرتے ہیں۔ انہیں معلوم نہیں کہ
 اگر یہ باتیں درست ہوں تو بھی ان سے اس نظم کا شاعرانہ حسن ثابت نہیں ہوتا۔
 حسن کاری سرے سے موجود نہیں۔ اور یہ ساری باتیں کھوکھلی ہیں۔ انہیں
 یہ بھی نہیں معلوم کہ اس نظم کا مرکزی خیال ہاؤ سمین کی نظم سے لیا گیا ہے۔

For so the game is ended

That should not have begun.

My father and my my mother.

They had a likely son

And I have none

میں کنوارا ہی رہا

کاش میرا باپ بھی

اُف کنوارا!

کیا کہوں؟

ظاہر ہے کہ ”ایک کتبہ“ میں ہاؤ سمین کے خیالات کی مسخ شدہ صورت
 ہے۔ خیالات کی بھی اور اسلوب کی بھی۔ ”اُف کنوارا!“ ”کیا کہوں؟“ پر
 صرف ہنسی آسکتی ہے اور بس۔ ہاں تو یہاں تنقید نہیں۔ بھاری بھر کم لیکن کھوکھلی
 باتیں ہیں:

”یہ زخمی ہندوستان کے نوجوان کے حشر کی تصویر ہے۔ آج لاکھوں ہندوستانی

نوجوان جنگ کے خونخوار جیٹروں کا شکار ہو چکے ہیں“

دیکھ لیا آپ نے؟ ہمارے نقاد بھی صرف ذاتی پسند یا ناپسند کا اظہار

کرتے ہیں۔ وہ اصول کے متعلق باتیں تو کرتے ہیں لیکن اصول سے واقفیت

نہیں رکھتے۔ وہ کسی چیز کی اچھائی یا برائی کا فیصلہ تو کرتے ہیں لیکن اپنے فیصلہ کو سمجھ نہیں سکتے۔ ان کے فیصلہ کی بنیاد بھی ذاتی پسند ناپسند پر ہوتی ہے۔ وہ کوئی حساس تیز نہیں رکھتے جو ان کی صحیح رہنمائی کر سکے۔ بہت ممکن ہے کہ کوئی نقاد "جگ بیتی" کو بہت اچھی نظم سمجھے یا فذوق کو موسیٰ پر ترجیح دے اور اپنی اس حرکت کے لئے معقول وجہیں بھی پیش کرے لیکن غور سے دیکھنے سے یہ بات ظاہر ہوگی کہ وہ صرف اپنی پسند کا اظہار کر رہا ہے۔

تنقید ہے تو سانس کی طرح ایک فطری چیز ہے لیکن زندگی یا ادب میں اس کی ترقی ایسی نہیں کہ ہم اسے تشفی بخش کہہ سکیں۔ تعجب ہے کہ انسان نے اس جانب سے اس قدر بے توجہی برتی ہے۔ زندگی تنقید کے بغیر ممکن نہیں جیسے ہم سانس نہ لیں تو زندہ نہیں رہ سکتے۔ تنقید اور زندگی میں علیحدگی ممکن نہیں تنقید ہماری مددگار، رہنما اور پشت پناہ ہے۔ زندگی کے ہر شعبہ میں اس کا اثر نمایاں ہے اور اس سے مدد لی جاتی ہے۔ اپنی سانس لیتی زندگی کے ہر لمحہ میں ہم تنقیدی فیصلے کرتے رہتے ہیں۔ موٹر کار کی خریداری یا اپنے لئے کسی پیشہ کا انتخاب، دونوں میں تنقید کی ضرورت ہے۔ جمہوریت کو قاضی پر ترجیح دینے میں تنقید کی ضرورت ہے۔ فلورنس ٹائٹ انگیل کی تعریف اور لکرت سیا پوزیا کی تنقیص میں بھی تنقید کی ضرورت ہے۔ روحانی سکون کو جسمانی آرام سے اچھا سمجھنے میں تنقید کی ضرورت ہے۔ اور تیر کو چرکیں سے بہتر سمجھنے میں بھی تنقید کی ضرورت ہے۔ وہ حج، بیاباں، قریبی، بو یا بڑا تاجر، سائنس دان ہو یا بازیگر، غرض وکیل، ڈاکٹر، جرنل، فلسفی، زن بازاری سب ہی کو تنقید کی ضرورت

ہے۔ سب تنقید سے کام لیتے ہیں اور ان کی کامیابی کا راز یہی تنقید ہے۔
 کہہ سکتے ہیں کہ میں تنقید کو بہت وسیع معنی میں استعمال کر رہا ہوں۔ لیکن
 ذرا غور تو کیجئے، میں اس لفظ کے ساتھ کوئی ناجائز سلوک نہیں کر رہا ہوں اور
 نہ میں اس کے مفہوم کو توڑ مڑ کر پیش کر رہا ہوں۔ بات یہ ہے کہ ابھی تک یہ
 لفظ ایک خاص محدود معنی میں استعمال ہوتا رہا ہے۔ عام اصطلاح میں تنقید کے
 معنی ہیں ادبی تنقید۔ لیکن ظاہر ہے کہ 'ادبی تنقید' تنقید کی ایک صورت ہے۔ اور
 ممکن ہے کہ یہ صورت سب سے اچھی اور بیش قیمت ہو لیکن تنقید کی سیکڑوں
 صورتیں ہیں۔ ہم برابر تنقید کو اس محدود معنی میں استعمال کرتے رہے ہیں۔ اور
 یہی وجہ ہے کہ تنقید کی قدر و قیمت کو ہم ابھی تک سمجھ نہیں سکے ہیں۔ واقعہ تو
 یہ ہے کہ ادبی تنقید بھی نہایت قیمتی چیز ہے جسے استہزار اور حقارت کی نظر
 سے نہیں دیکھ سکتے۔ یہی قوت تنقید تو اس کی قدر و قیمت روشن ہے۔ یہ تو
 کہا جا چکا ہے کہ یہ سانس کی طرح ضروری ہے اور ہماری زندگی کا سب سے
 موازنہ، تجزیہ، تیز فیصلہ۔ انہی چیزوں سے تنقید کی گاڑی چلتی ہے اور
 کسی کو بھی اس بات سے انکار نہیں ہو سکتا کہ ہم ہر لمحہ شعوری یا نا شعوری
 طور پر ان چیزوں سے کام لیتے رہتے ہیں۔ اگر ہم چاہیں بھی تو ان چیزوں سے
 الگ نہیں ہو سکتے۔ اور کسی سمجھ دار شخص کو ان سے الگ ہونے کا خیال بھی نہ
 ہو گا کیونکہ ان چیزوں سے الگ ہونا خود کشی کے برابر ہے۔

تنقید کو پہچانتا، اس کی قدر کرتا، اس سے صحیح مصرف لیتا، یہی راستہ ہماری
 بھلائی کا ہے۔ لیکن یہ راستہ آسان نہیں۔ تنقید عجب بہرہ دہ ہے۔ یہ نہ

لوہ پ بھرتی ہے اس لئے اس کی اصلی شکل مشکل سے نظر آتی ہے لیکن اس کی اصلی شکل سے واقفیت ضروری ہے۔ اس کی جستجو ہماری زندگی کا مقصد ہے۔ یہی ہماری راہِ نجات ہے۔ تنقید قدرت کی گراں قدر نعمت ہے اور یہ ہمارا فرض ہے کہ ہم اس کی صحیح تربیت کریں۔ اس کے امکانات سے پورا پورا فائدہ اٹھائیں اور اسے ترقی کے بلند ترین ذریعوں پر پہنچائیں جس طرح ہم اپنے جسم کی پرورش کرتے ہیں اور جسمانی طاقت کو ترقی دیتے ہیں اس طرح اس دماغی طاقت کی تربیت اور ترقی ضروری ہے لیکن ہم ہیں کہ اس سے بالکل غافل جیسے یہ کوئی چیز ہی نہیں۔

یہی چیز انسان کو انسان بناتی ہے اور اسے جانوروں سے علیزہ کرتی

ہے۔ جانوروں میں قوتِ تنقید کے بدلے عقل حیوانی ہوتی ہے جو انہیں دوست اور دشمن میں تمیز کرنا سکھاتی ہے۔ بہت بڑی حد تک ان کی سلامتی،

ان کی بقا، اسی جبلی احساس سے وابستہ ہے۔ قدیم انسان میں بھی اسی قسم

کا جبلی احساس تھا اور یہ احساس بچوں میں ابھی تک پایا جاتا ہے لیکن

دماغی قوتوں کی ترقی اس احساس کو پس پشت ڈال دیتی ہے اور رفتہ رفتہ

اس کی ضرورت باقی نہیں رہتی۔ یہ جبلی احساس گویا ٹیڑھوں کی طرح کام کرتا

ہے یا پھر مشین کی طرح۔ لیکن مشین کو اپنے کل پرزوں سے واقفیت نہیں

ہوتی۔ دماغ اندھیرے میں نہیں روشنی میں کام کرتا ہے۔ اسے اپنے کل

پرزوں سے واقفیت ہے۔ کم سے کم وہ اپنے کل پرزوں سے واقف

ہے۔ کم سے کم وہ اپنے کل پرزوں کو جانتا اور جاننا چاہتا ہے۔ اور یہی شعور

اس کی بڑائی کا ذمہ دار ہے۔ لیکن اس کی تربیت ضروری ہے۔ اچھل کود کرتا تو ہر شخص کے بس کی بات ہے لیکن عالمِ رقص میں اپنی جسمانی حرکتوں سے ایک حسین شاہکار بتانا دشوار ہے۔ اسی طرح اپنی دماغی قوتوں سے، ریاضت کے بغیر، اچھا، بزرگ اور حسین کام لینا بھی دشوار ہے۔

جانوروں کو اپنے بچاؤ کی تو فکر ہوتی ہے۔ لیکن وہ کسی بلند نقطہ نظر سے واقف نہیں ہوتے۔ انسان اپنے بچاؤ کے ساتھ کچھ اور بھی چاہتا ہے۔ صرف جیتتا رہنا اس کی زندگی کا مدعا نہیں وہ اپنی زندگی کو کسی قابلِ بتانا چاہتا ہے۔ اس مقصد میں تنقید کی مرد کے بغیر کامیابی ممکن نہیں۔ انسان جانوروں کی طرح قانع نہیں۔ وہ چیزوں کی دیکھ بھال کرتا ہے۔ انہیں پرکھتا ہے، کسی چیز کو پسند کرتا ہے تو کسی چیز کو ناپسند کرتا ہے۔ وہ چیزوں کو بدلتا، انہیں بہتر بتانا چاہتا ہے۔ وہ زندگی کے دھارے پر بے جان ناپسند نہیں کرتا۔ زندگی کو یا بہتتا ہوا دریا جس کے بہاؤ پر جمود کا شک ہوتا ہے اور یہ اپنے بہاؤ میں ہر جاندار چیز کو بہا لے جاتا ہے۔ ہر جاندار اس پہننے والے دریا کے ساتھ بہتا ہے۔ بس ایک انسان ہی اپنے گرد و پیش کا جائزہ لیتا ہے، دھارے کو پلٹ دینا چاہتا ہے، کم سے کم اس کے بھید، اس کی قدر و قیمت کی تلاش کرتا ہے۔

اب تو یہ بات واضح ہو گئی ہوگی کہ تنقید زندگی کی طرح قیمتی ہے۔ اور تنقید سے کنارہ کشی ایک قسم کی خود کشی ہے۔ وہ عام تربیت یافتہ دماغی قوت کی صورت میں ہو یا کسی مخصوص بھیس میں، تنقید کی اہمیت روشن ہے واعظ، فلسفی، ڈاکٹر، وکیل، سائنس دان سب ہی تنقید کی کسی خاص صورت

سے سہارا لیتے ہیں۔ وہ ہماری مادی دنیا ہو یا خیال اور رُوح کی کبھی نہ ختم ہونے والی وسعتیں، ہم کسی جگہ بغیر تنقید کی رہنمائی کے چل نہیں سکتے۔ اگر یہ رہنما نہ ہو تو ہماری ساری تفتیش، ہماری ساری کاوش رائیگاں جائے گی اپنے اپنے طور پر سب ہی تنقید کی کسی خاص صورت سے کام لیتے ہیں اور اپنی تلاش و جستجو میں کامیاب ہوتے ہیں۔ کبھی کبھی ہی تنقید خارجی اور مادی شکل اختیار کر لیتی ہے۔ مثلاً یہ قانون کا پورا محکمہ، منج، وکیل، عدالت، جیل خانہ، کانسٹیبل، محرم، غرض اس پچھلے محکمہ کا مقصد ہے۔ بچان بن، جا پنچ پرتال، تجزیہ، فیصلہ یعنی وہی تنقید۔ تنقید کی ایسی مادی صورتیں اور بھی ہیں۔

یہ مخصوص صورتیں اپنے اپنے میدان میں مفید بھی ہیں لیکن اپنے میدان سے باہر بالکل بیکار اور معطل ہیں مثلاً قانون کا سارا محکمہ ہمیں یہ نہیں بتایا کہ کہ بیمار بخار سے مرایا تو لہج کا شکار ہوا۔ اس کے علاوہ ان مخصوص صورتوں میں ایک کمی اور بھی ہے۔ قانونی مشین ہمیں صرف اسی قدر بتاتی ہے کہ عمر دے کوئی خاص جرم کیا یا نہیں لیکن جو بالکل معصوم ہیں انہیں اس مشین سے سابقہ نہیں پڑتا اور ان کی تویہوں پر یہ مشین کوئی روشنی نہیں ڈالتی اور نہ ڈال سکتی۔ اس لئے تنقید کو اس کی مخصوص صورتوں میں محدود کر دینا درست نہیں۔ اس طرح تنقید کے فائدہ کی دنیا تنگ ہو جاتی ہے۔ پھر زندگی کو الگ الگ شعبوں میں تقسیم کرنا دانشمندی سے دور ہے۔ زندگی کا نظام پچھلے ہے اور اس کے شعبے ایک دوسرے سے الگ نہیں کئے جاسکتے ہیں۔ اس طرح علم کے مختلف شعبوں میں بھی ربط ہے۔ ایک وکیل اگر صرف قانون جانتا

ہے تو اچھا وکیل نہیں ہو سکتا۔ ڈاکٹر کو نفسیات کا علم زیادہ اچھا ڈاکٹر بناتا ہے اور شاعر اگر نقاد بھی ہو تو زیادہ اچھا شاعر ہو جاتا ہے۔

میں کہہ چکا ہوں کہ تنقید کا مفہوم صرف نام میں ادبی تنقید ہے۔ اسی وجہ سے اس کی صحیح قدر و قیمت سے واقفیت نہیں۔ تنقید ادب ادب سے متعلق ہے۔ اس لئے اسے نظر کم سے دیکھا جاتا ہے، اسے ”تسمہ پا“ سمجھا جاتا ہے اور کہا جاتا ہے کہ جو شعر کہنے کی صلاحیت نہیں رکھتے وہ نکتہ چینی پر اتر آتے ہیں۔ تنقید کی دنیا ادب تک محدود نہیں۔ تنقید صرف ادب سے متعلق نہیں۔ اس کی وسعت زندگی کی وسعت سے کم نہیں۔ زندگی قوت تنقید کو پیدا کرتی ہے اور پھر اپنی بقا اور ترقی کے لئے تنقید کا سہارا ڈھونڈتی ہے۔

(۳) تنقید اور تعلیم

تعلیم کا مقصد رہنما تاقدارہ اور اک کی تربیت اور ترقی ہے۔ یہی وجہ ہے کہ نقاد کو تعلیم سے دلچسپی ہوتی ہے۔ ہر سماج کو اسی قسم کی تعلیم ملتی ہے جس کی وہ مستحق ہے۔

”سماج کی ساخت اور تعلیم کی ساخت میں جو قریبی رشتہ ہے اس کا اہمیت پر جس قدر زور دیا جائے کم ہے۔ اسکول اور کالج سماجی نظام سے الگ نہیں اور نہ الگ لکھے ہیں۔ واقعہ تو یہ ہے کہ ہمارے کالج اور اسکول وہ نظام ہیں جو جو اتوں کو سماج میں حصہ لینا سکھاتے ہیں۔ اور ایک سماج وہی اُمیدیں اور قدریں، وہی علم و یقین سکھا سکتا ہے جو اس کی پیداوار ہیں۔“

عموماً ہم اس قریبی ربط سے واقف نہیں ہوتے لیکن نقاد کو یہ واقفیت ہوتی ہے، اسی وجہ سے وہ تعلیم میں دلچسپی لیتا ہے۔ یہ تعلیم گوارہ اور ماں کی گود میں شروع ہوتی ہے۔ بچے بہت حساس ہوتے ہیں۔ بری عادتیں بہت جلد پکڑ لیتے ہیں۔ یہ بری عادتیں آئندہ چل کر بہت سی مشکلیں اور گتھیاں پیدا کر دیتی ہیں بچوں کو ان مشکلوں اور گتھیوں اور الجھنوں سے بچانا ہے۔ لیکن عموداً والدین ان چیزوں سے یا خبر نہیں ہوتے یا ان چیزوں کی پروا نہیں کرتے یا ایسے مشغول ہوتے ہیں کہ بچوں کی دیکھ بھال ٹھکانے سے نہیں کر سکتے۔

ہار ڈنگ کا کہنا ہے کہ یہ دشواریاں ایسی ہیں کہ ان کا علاج مشکل ہے۔ البتہ اس کا انتظام کیا جاسکتا ہے کہ بچے جوان ہو کر ان دشواریوں کو صحیح نقطہ نظر سے دیکھیں اور اپنی زندگی کو تباہی سے بچالیں۔

نقاد کو دیکھنا ہو گا کہ گھر بہتر ہے یا 'نرسریٹ'، پھر اسی طرح اسکول سے پہلے کا زمانہ اسکول اور کالج اور یونیورسٹی میں کیسی تعلیم دی جاتی ہے۔ نقاد کو یہ سب دیکھنا ہو گا۔ جب لوگ بچوں کی تعلیم کے ذمہ دار ہیں انہیں نفسیات واقفیت ضروری ہے۔ اس سے بہت مدد ملے گی لیکن ان کی نظر میں کلچر سے مرکزی دلچسپی ہوتی چاہئے۔ انہیں جانتا چاہئے کہ تعلیم کا مقصد ہے 'مہذب' بچہ اور پھر 'مہذب' جوان بنانا۔ یہ اسی وقت ممکن ہے جب صحیح کلچر کا علم ہو۔ پہلے تعلیم چند لوگوں کی جاگیر تھی جنہیں فرصت تھی اور جن کے پاس پیسے تھے۔ عوام کی بڑی جماعت اتنے کام میں منہمک رہتی اور وہ روایات اور چند پڑھے لکھے لوگوں سے رہنمائی کی خواستگار ہوتی۔ یہ چند پڑھے لکھے لوگ سماج کے رہبر تھے اور جو تعلیم دی جاتی تھی اسے انگریزی میں 'لبرل' کہتے ہیں اس تعلیم میں کلاسیکی ادب کا بڑا حصہ تھا اور اس قسم کی تعلیم کا مقصد یہ تھا کہ بہترین اور سب سے قیمتی خیالات کی سمجھ اور اچھائی بتائی جائے۔ غور و فکر کی عادت دلانی جائے اور دماغی توازن کی گراں قدر نعمت عطا کی جائے اور ساتھ ساتھ ایک بلند اور زیادہ اچھی زندگی کی دل میں تمنا جگائی جائے۔ یہ مختصر سی جماعت 'سماج کا بچوں' تھی، یہ لطیف و حسین کلچر کا

اب پُرانا نظام بدل چکا ہے اور نیا نظام عالم انتظار میں ہے۔ زندگی بہت پیچیدہ ہو گئی ہے۔ پُرانی تہذیب کی جڑیں اکھڑ گئی ہیں، روایت کا رشتہ ٹوٹ گیا ہے اور کلچر ایسا لفظ ہو گیا ہے جس کے بہت سے معنی ہیں اور سب مبہم۔ اب تعلیم سب کی جاگیر ہے۔ بہت سے ادارے قائم ہوئے ہیں۔ اور تعلیم کی اچھائی پر دھبہ لگ گیا ہے۔ 'لبرل' قسم کی تعلیم کو اب کوئی نہیں پوچھتا۔ لوگ صنعتی اور اس قسم کی تعلیم چاہتے ہیں جس سے وہ خاص خاص کام کرنے کے لائق ہو جائیں۔ طرح طرح کے کام، قسم قسم کے پیشے ہیں اور اس قسم کی تعلیم کی مانگ ہے جو ان کے نئے کاموں، ان نئے دھندوں میں ان کی معاون ہو۔ یہ کوئی نہیں پوچھتا کہ یہ کام، یہ دھندے کرنے کے قابل ہیں بھی یا نہیں۔ اب آدمی اور مشین میں فرق باقی نہیں رہا ہے۔ لوگوں کو جو دھندھا سکھایا جاتا ہے اسے وہ مشین کی طرح کرتے ہیں۔ نقاد بتاتا ہے کہ آدمی مشین نہیں۔ اس کو یہ جانتا چاہئے کہ کون سا کام کرنے کے قابل ہے۔ اس کو تیز اور ذمہ داری سکھنا چاہئے۔ غور و فکر کی عادت ڈالنی چاہئے اور اسے یہ بھی معلوم ہونا چاہئے کہ زندگی کسی خاص کام کو مشین کی طرح کرنے کا نام نہیں۔ یعنی 'لبرل' قسم کی تعلیم کی ضرورت ہے۔ ممکن ہے اسے جواز چلاتا یا ٹائپ رائیٹر سے کام لینا آئے، ممکن ہے کہ بینک کو چلاتا یا بینک میں ڈاکہ ڈالنا آئے لیکن اسے ایک حساس تیز آجاتی ہے جس سے وہ بہت بڑے بڑے کام لے سکتا ہے۔

اب سماجی اور کلچرل نظام منتشر ہو گیا ہے اور اس انتشار کی وجہ وہ
 زبردست مشینتی کارخانہ ہے جس نے اسی عہد میں جنم لیا ہے۔ قابو اور اختیار
 کا وقت گزر گیا ہے اور بد باطن لوگوں کے ہاتھ ایک خوفناک اور مہیب
 پروپگنڈا کا آلہ لگ گیا ہے۔ اس کو روکنے کی ایک ہی صورت ہے اور وہ
 یہ کہ لوگوں کو اخلاقی ذمہ داری اور تیز اور بلیک ادراک کی تعلیم دی جائے
 ورنہ سماجی اور کلچرل نظام ٹوٹ پھوٹ جائے گا۔

میں نے کہا ہے کہ موجودہ تہذیب بہت پیچیدہ ہو گئی ہے اور دنیا
 اس قدر چھوٹی ہو گئی ہے کہ ایک جگہ اندون ہوتا ہے تو اس کا اثر ہر جگہ محسوس
 ہوتا ہے۔ پہلے چند لوگ کلچر کے اہل تھے اور وہ اپنے زمانے کی تہذیب کے
 بہترین عناصر سے آراستہ تھے۔ ان کے حدود تھے لیکن وہ زندہ تھے اور
 ارد گرد کی دنیا کا انہیں تیز احساس تھا۔ وہ چمکیلا مرکز تھے جہاں سے کلچر کی
 کرنیں چاروں طرف پھیلتی تھیں۔ اب اس قسم کا کوئی مرکز نہیں جہاں انسانیت
 محفوظ رہ سکے اور جہاں سے انسانیت دوست کلچر کی کرنیں پھیل سکیں۔ نتیجہ
 ہے دماغی پراگندگی۔ ضرورت ہے ایسے مرکزی جہاں مل جل کر دماغی توانہ
 پھر جمع کیا جائے اور کلچر کے بکھرے ہوئے شیرازوں کی انر سر نو تنظیم کی جائے
 اب معلومات کا دائرہ اس قدر وسیع ہو گیا ہے کہ کوئی ایک شخص
 ان معلومات پر حاوی نہیں ہو سکتا ہے۔ یہی وجہ ہے اب کوئی بھی دنیا سے
 معلومات کو اپنا صدف نہیں بناتا۔ اس وسیع دائرہ کا ایک چھوٹا سا حصہ،
 بس یہی انفرادی توجہ کا میدان ہے۔ اور اسی طرح بہت سے چھوٹے چھوٹے

حصوں میں اس دائرہ کو بانٹ دیا گیا ہے۔ ہم اپنے مختصر حصوں کو جانتے ہیں لیکن دوسرے حصوں کی خبر نہیں رکھتے لیکن ان حصوں کو الگ الگ جاننا مفید نہیں۔ ہمیں پورے دائرہ سے واقفیت چاہئے لیکن یہ واقفیت مختلف علوم کا نام کافی، نامتام، ادھورا یا ٹوٹا پھوٹا علم نہ ہو۔ بلکہ حقیقی عرفان ہو۔ آج کل دوسری چیزوں کی طرح تعلیم میں بھی انتشار، بیماری تیزی اور منقسم مقصد کا نظارہ دکھائی دیتا ہے۔ کائناتی کوشش ہی دماغی انتشار کو تنظیم اور ہم آہنگی بخش سکتی ہے، اور تخریب کو تعمیر کی شکل میں پیش کر سکتی ہے۔

پرانی تعلیم سے یہ کام نہیں ہو سکتا ہے۔ اب ایک نئی کلچرل تعلیم ہی ہمیں راہ نجات دکھا سکتی ہے جو بد حالی ہے اور جو خاص ضرورتیں ہیں، ان دونوں کا علم مشکلوں کو دور کرنے میں مدد کرے گا۔ نقاد دنیا کے مختلف حصوں میں جو علوم کی مختلف شاخیں ہیں ان میں رشتہ جوڑے گا اور ان میں جو معنی اور مقصد ہیں ان پر سے پردہ اٹھائے گا اور انہیں ایک نظام اور ایک دائرہ میں کھینچ لائے گا۔ یہ کام یونیورسٹیوں میں ہو سکتا ہے جو مختلف علوم کا مرکز ہیں اور جو مختلف علوم پر ایک خاص مہر ثبت کر کے ان کی معنی خیزی کو ظاہر کریں گی۔ میں نے کہا ہے کہ اسکولوں کا مقصد یہ ہے کہ "مہذب" بچے اور پھر مہذب جوان بنائیں۔ یونیورسٹیوں کا مقصد یہ ہے کہ وہ بچہ یافتہ آدمی بنائیں۔ ایسا آدمی دنیایت اور خودی سے آزاد ہوگا، اور تنگی نظر اور دلچسپیوں کی کمی سے بھی آزاد ہوگا۔ یہ تنگ نظری دماغ کو اپنا سچ بتا دیتی ہے۔ ایسا آدمی ادراک کے بلند ترین مقام پر ہوگا اور اپنے تیز اور حساس

ادراک سے وہ سماجی اور ذہنی مسئلوں کا جائزہ لے گا اور انہیں حل کرے گا۔
 اس کا ادراک ایک جگہ جما ہوا، ایک خاص رستہ پر چلنے والا نہ ہوگا بلکہ بچک ڈال ہوگا۔
 جو مختلف قسم کے مرحلوں سے یہ آسانی گذر جائے گا۔ اسے حال سے بھی پوری
 جانکاری ہوگی اس کی حدود اور اس کی خاص ضرورتوں سے جانکاری ہوگی
 اسے ماضی سے بھی پوری جانکاری ہوگی۔ اور اسے یہ بھی معلوم ہوگا کہ ماضی
 میں کون کون سی اچھی چیزیں ہیں جو آج ہمارے کام آسکتی ہیں۔ قدروں کا
 پختہ احساس اسے بتائے گا کہ کون سی اچھی اور متعلق چیزوں کو وہ پسند کرے
 اور وہ ماضی کی بہترین چیزوں کو حال اور مستقبل کی خدمت میں استعمال کرے گا۔
 اور اسی طرح اسے احساس ہوگا کہ ماضی، حال اور مستقبل ایک رشتے میں منسلک
 ہیں۔ یہ احساس کہ دنیا ایک ہے، انسانیت ایک ہے، انسانی علوم ایک رشتے
 میں جکڑے ہوئے ہیں۔ مختلف زبانوں کے ادب کثرت میں وحدت کا جلوہ دکھاتے
 ہیں۔ یہ احساس ایک عالمگیر نقطہ نظر، ایک کائناتی قوت حاسہ اور آفاقی
 قدریں عنایت کرے گی اور اس روشنی میں سارے اختلاف فنا ہو جائیں گے
 اور ایک واحد شعلہ نظر آئے گا۔

ان بڑی باتوں سے قطع نظر، نقاد جزئیات کی طرف متوجہ ہو سکتا ہے اور
 اپنے مخصوص اوصاف کی وجہ سے وہ اس میدان میں بھی مفید ثابت ہو سکتا ہے۔
 وہ کسی خاص تعلیمی نظام کا جائزہ لے سکتا ہے اور یہ بتا سکتا ہے کہ دونوں میں
 سے کون نظام تعلیم زیادہ مفید اور کارآمد ہے۔ اسی طرح وہ کسی خاص قسم
 کے اسکول کی طرف توجہ کر سکتا ہے اور چھان بین کر کے یہ بتا سکتا ہے کہ یہ اسکول

کس حد تک اپنے مقصد میں کامیاب ہے۔ وہ کسی یونیورسٹی کی بھی دیکھ بھال کر سکتا ہے اور یہ دیکھ سکتا ہے کہ یہ ذہنی اور شعوری کا دشمن کو مرکزی حیثیت سے مجتمع کرتی ہے یا نہیں اور دوسری یونیورسٹیوں کے مقابلے میں یہ کامیاب ہے یا نا کامیاب اور اگر کامیاب ہے تو اس کی کامیابی کے حدود کیا ہیں۔ وہ امتحانات کے نظام کی بھی جانچ پڑتال کر سکتا ہے اور انہیں زیادہ مفید بنانے کے لئے کام کی باتیں بتا سکتا ہے اور وہ یہ بھی دیکھ سکتا ہے کہ درس میں کون کون سی کتابیں ہیں اور ان سے کسی خاص مضمون کو سمجھنے اور اس سے پوری جانکاری حاصل کرنے میں۔ درسی کتابیں کافی ہیں یا نا کافی۔



(۴) تنقید اور دماغی صحت

تنقید دماغی صحت کی ذمہ دار ہے۔ آزا پاڈنڈ نے کہا ہے:

”جسم کوئی بری چیز نہیں۔ جسمانی بیماری اور کمزوریاں البتہ بری ہیں۔ یہی بات دماغ پر بھی منطبق ہوتی ہے۔ دماغی بیماریاں جسمانی بیماریوں سے کم مکر وہ نہیں۔ سچ تو یہ ہے کہ اگر کسی کے دانت میں درد ہو تو اس سے صرف اس کو تکلیف ہوتی ہے لیکن ایک احمق ساری مجلس کو مکر کر دیتا ہے۔ اور اگر وہ باکو لیجے تو چند سر پھرے ایک ایسی وہا پھیلا سکتے ہیں جو ہا ملگیہ پیگ سے کم مہلک نہیں“

جسمانی امراض کی شناخت آسان ہے اور ان کا علاج بھی مشکل نہیں مریض بیماری کی علامتوں کو دیکھ کر ڈاکٹر کی طرف رجوع کرتا ہے۔ اسی طرح کسی وہا کی خونخواری پوشیدہ نہیں رہتی۔ ایک تہلکہ پٹ جاتا ہے اور اسے دفع کرنے کی کوشش ہوتی ہے۔ لیکن وہ امراض جو دماغ کو متھام لیتے ہیں اس آسانی سے پہچانے نہیں جاتے۔ ان کی خونخواریوں کی کسی کو خبر بھی نہیں ہوتی۔ اور رونا تو اس کا ہے کہ ایسے ڈاکٹر بھی نہیں ملتے جو ان بیماریوں کو پہچانیں اور ان کا علاج کر سکیں۔

لکھتے ڈاکٹر سے پوچھا تھا:۔

کیا تم بیمار دماغ کا علاج کر سکتے ہو

کیا تم اس نم کو جس نے حافظہ میں جڑ پکڑ لی ہے اکھاڑ سکتے ہو
کیا تم دماغ پر لکھے ہوئے مصائب کو مٹا سکتے ہو

اور کسی شیریں بھلا دینے والی دوا سے

ہمارے بھرے ہوئے سینے کو اس خطرناک چیز سے صاف کر سکتے ہو

جو میرے دل پر بھاری پتھر بنی ہوئی ہے؟

قیمت ہے کہ میکیٹھ کو یہ جانکاری تھی کہ اس کا دماغ بیمار ہے۔ وہ نم جس نے

جڑ پکڑ لیا ہے۔ 'وہ مصائب جو دماغ پر لکھے ہوئے ہیں'۔ وہ خطرناک چیز

جو دل پر پتھر کی طرح جمی ہوئی ہے۔ ان چیزوں کی آج ہمیں آگاہی تھیں

ہم سمجھتے ہیں کہ تندرست ہیں۔ اگر مرض کا احساس نہ ہو تو علاج بھی ممکن

نہیں۔ میکیٹھ کو معلوم تھا کہ اس کی دماغی صحت خراب ہو گئی تھی لیکن اس علم

کا اسے کچھ فائدہ نہیں ہوا۔ ڈاکٹر نے کہا تو یہ کہا

ایسی بیماری میں

مریض اپنی آپ داد رسی کر سکتا ہے۔

وجہ یہ ہے کہ ڈاکٹر کو اس قسم کی بیماری سے کبھی سابقہ نہیں پڑا تھا اور

اس کے خزانہ ادویہ میں اس کی کوئی دوا نہ تھی۔ پھر بھی اس کا جواب بالکل

بیرکار اور مہمل نہ تھا۔ ایسی صورت میں بیمار بڑی حد تک اپنی مرد آپ کر سکتا

ہے۔ بیماری کا احساس صحت کی علامت ہے۔ کسی پاگل کو اپنی پاگل پن

کا احساس نہیں ہوتا۔ بیماری کا علم اگر صحت کی عواہش میں تبدیل ہو جائے

تو پھر بہت کچھ امید بندھتی ہے۔

بیمار دماغ کا علاج مشکل کام ہے۔ یہ مشکل زیادہ مشکل اس لئے ہو جاتی ہے کہ ہمیں ان بیماریوں کا مطلق علم نہیں۔ ظاہر ہے کہ میں ان بیماریوں کی طرف اشارہ نہیں کر رہا ہوں جو طب کی کتابوں میں ملتی ہیں، کسی کے بدن کا کھلا ہوا ناسور بہت برا معلوم ہوتا ہے۔ لیکن اس قسم کا مکر وہ ناسور دماغ میں ہوتا ہے اور کسی کو خبر بھی نہیں ہوتی۔ شاید یہی وجہ ہے کہ علم طب کی اس قدر ترقی ہوئی ہے لیکن اس کے برابر کوئی دوسرا علم نہیں جو دماغی صحت کا ذمہ دار ہو۔ آج کل ایک نئے علم نے ترقی کی ہے جسے سائیکو انیالیسیس کہتے ہیں لیکن یہ علم بھی کچھ یوں ہی سا ہے۔ پھر جس قسم کے امراض کی میں باتیں کر رہا ہوں ان کا علاج اس نئے علم سے نہیں ہو سکتا۔

یہ بیماریاں ایسی معمولی ہو سکتی ہیں جیسے زکام یا ایسی خوفناک اور مہیب جیسے تپ دق۔ کوئی کہتا تھا کہ فوجی تربیت ادنیٰ تربیت سے زیادہ اچھی چیز ہے۔ سپاہی کو سخت تربیت دی جاتی ہے، اسے ہمیشہ جسمانی اور دماغی طور پر چاق و چوبند رہنا ہوتا ہے، ٹھیک کام ٹھیک وقت پر کام کرنا ہوتا ہے۔ کیونکہ اس کی پہلی غلطی آخری غلطی ہو سکتی ہے۔ لیکن ادنیٰ تربیت اتنی سخت نہیں کسی نے اگر ملٹن کوشیکسپر پر ترجیح دی تو یہ کوئی اہم غلطی نہ ہوگی۔ اب اسے کیا کہئے؟ سپاہی کی جان جاتی ہے، نقاد کے دماغ کا ٹھون ہوتا ہے۔ وہ سب جھوٹے جھوٹے والے

انسان باقی نہیں رہتا۔

عام انسان بہت غبی واقع ہوا ہے۔ ان جانوروں سے زیادہ غبی جنہیں وہ حقارت سے دیکھتا ہے، ارتقا کے مدارج سے گزرنے میں وہ عقل حیوانی کو کھو بیٹھا جو اس کی رہنمائی کرتی تھی اور اس کے حواس خمسہ کی تیزی بھی جاتی رہی، جانور جیسی طور پر دوسرے دشمن میں تیز کرتے ہیں۔ وہ خطرے کو محسوس کرتے ہیں اور اس سے بچنا بھی جانتے ہیں۔ ان کے مقابلہ میں انسان پیکس ڈیے چارہ اور بے بصیرت معلوم ہوتا ہے کیونکہ عقل حیوانی تو رہی نہیں اور اس کا دماغ تیز، چمکیلا اور دور بین نہیں۔

دنیا میں حماقت کا راج ہے مثال کی ضرورت نہیں۔ ہماری سچی زندگی ہو یا ہمارے سماجی تعلقات، ہمارے پیشے اور کاروبار ہوں یا ہمارے قانونی، سیاسی، تعلیمی ادارے ہر جگہ حماقت کی بے شمار مثالیں نظر آئیں گی۔ اس حماقت سے ہمارا بہت بڑا نقصان ہوتا ہے۔ ہماری قوتیں برباد ہوتی ہیں۔ اس نقصان عظیم سے نجات کی بس یہی صورت ہے کہ ہم اپنے دماغ کو زیادہ چست و چالاک تیز و حساس بنائیں۔

ہمارا جسم بے شمار جراثیم کا شکار ہے جو ہمارے پیاروں طرف ہجوم کئے ہوئے ہیں اور جنہیں ہم دیکھ نہیں سکتے۔ اب ہمیں ان جراثیم کے وجود کا علم ہو چکا ہے اور ہم نے بہت ساری ترکیبیں ان کے ہلکے اثر کو دور کرنے کے لئے سوچ رکالی ہیں ہمارے جسم کی طرح ہمارا دماغ بھی

جراثیم سے بھرا ہوا ہے۔ یہ جراثیم بہت قسم کے ہیں اور بہت ہلکے ہیں اور ان سے راد نجات نہیں کیونکہ ہم نے ابھی ان جراثیم کو پہچانا تک نہیں ہے۔ اور ان کو مارنے کی کوئی دوا ایجاد نہیں کی ہے۔ بہت سے جراثیم تو ہمیں درانت میں ملے ہیں۔ مثلاً قدیم انسان اپنی بے شمار اذہام پرستی کے ساتھ ابھی تک ہمارے پیچھے لگا ہوا ہے۔ اس کی وضع ذرا بدل گئی ہے۔ وہ اپنی عریانی کو تہذیب کے لباس میں چھپائے ہوئے ہے لیکن اس کا دل و رکی ہے جو تھا۔ اور یہ وحشی ہے، اتنا ہی وحشی ہے جتنا یہ ہزاروں برس پہلے تھا۔ تہذیبیں ابھرتی ہیں، پھلتی پھولتی ہیں پھر مرجھاتی ہیں۔ لیکن یہ کس طرحی تغیرات ہیں جو برابر ہوتے رہتے ہیں۔ لیکن گہرائیوں میں کوئی تغیر نہیں ہوتا۔

ہاں تو تہذیب کے گھروندے بٹنے اور بگڑتے ہیں لیکن وحشی انسان ہمارے ساتھ ساتھ ہے، ہمارا ہمراہ ہے۔ وہ ہمارے دماغ کی کلوں کو مروڑتا رہتا ہے اور ہمیں خبر بھی نہیں ہوتی۔ ہم جو کچھ کرتے ہیں، سوچتے ہیں، محسوس کرتے ہیں، اس میں اس دستِ غیب، کا ہاتھ ہے۔

”رہے لوگ جنہوں نے اپنے مطالعوں کے سلسلہ میں اس معاملے میں تفتیش کی ہے جانتے ہیں کہ ہمارے پاؤں کے نیچے کتنی گہرائی تک ان دیکھی طاقتوں نے زمین میں جال بچھا رکھا ہے“

ان قدیم طاقتوں میں سے ایک تو ہم پرستی ہے۔ قدیم انسان کی ہر بات، اس کے ہر فعل میں تو ہم پرستی کا جلوہ تھا۔ دوا اور جادو کے علاوہ اس کے

سارے میدان عمل میں تو ہم پرستی کا جال پھیلایا تھا اور یہ جال آج بھی پھیلایا ہوا ہے۔ چیزیں بدل گئی ہیں، شکلیں بدل گئی ہیں لیکن تو ہم پرستی نہیں بدلی ہے۔

سائنس کی روشنی میں تو ہم پرستی سم قاتل ہے۔ لیکن اس کی روشنی سے بہت کم لوگ مستفید ہوئے ہیں اور افسوس یہ ہے کہ سائنس بھی تو ہم بن جاتا ہے۔ بہر کیف، زیادہ سے زیادہ آدمی قدیم تو ہم پرستی کے آج بھی شکار ہیں۔ دماغی اور جذباتی طور پر وحشی سے مختلف نہیں۔

یہ ابھی تک دنیا کو وحشی آنکھوں سے دیکھتے ہیں۔ رچرڈز کا کہنا ہے کہ فطرت ان کی نظر میں جادو کی حولاں کا ہے۔ قدیم آدمی تو ہم پرستی اور وہ اپنی تو ہم پرستی سے شرمندہ نہ تھا۔ جو اپنے کو تہذیب یافتہ سمجھتے ہیں وہ اپنی تو ہم پرستی کو چھپانے ہوئے ہیں۔ جو سٹی اور اذھوری تعلیم انہیں ملتی ہے اس سے انہیں تہذیب یافتہ ہونے کا دھوکا ہوتا ہے۔ انہیں یہ معلوم نہیں کہ یہ تہذیب کی جلا سٹی ہے اور دماغ ابھی تک تہذیب نہیں۔

ہمیں اپنے ذی عقل ہونے پر بہت ناز ہے۔ لیکن ہماری عقل میں تو ہم پرستی نے ہزاروں چھید کر دیئے ہیں۔ بے عقلی ہمیشہ گھات میں لگی رہتی ہے موقع ملا اور ماہر نکل آتی۔ ہماری کوشش تو یہ ہونی چاہئے کہ ہمارے خیالات، جذبات اور اعمال میں عقل کی جلوہ گری ہو۔ لیکن صرف عقل کی ہی نہیں، لیکن ایسا کم ہوتا ہے۔ بے عقلی ہمیں گمراہ کرتی ہے۔ ہندوستان میں جو کچھ ہوا۔ دنیا میں جو کچھ ہو چکا اور ہونا ہے اس حقیقت

کا اٹل ثبوت ہے۔ ہماری راہ نجات تنقید ہے جو صحیح تعلیم کی صورت میں ہمیں
 تو ہم پرستی سے بچا سکتی ہے، جو تو ہم پرستی کی ماہیت، اس کی نت نئی شکلوں
 اور اس کی خونخوار یوں کو ہمارے دماغ کی گہرائیوں سے نکال کر دن کی روشنی
 میں ظاہر کر سکتی ہے۔

کچھ بیماریاں تو ہمیں درانت میں ملتی ہیں اور کچھ ہمیں لگ جاتی
 ہیں۔ تفصیل کی نہ ضرورت ہے نہ گنجائش۔ یہ جراثیم بے شمار ہیں اور مختلف
 قسموں کے ہیں اور دیکھتے ہیں اتنے پھلے معلوم ہوتے ہیں کہ آنکھیں عبرت
 میں پھٹس جاتی ہیں اور یہ سمجھنا مشکل ہو جاتا ہے کہ یہ جراثیم حقیقتاً مہلک
 ہیں۔ وہ فاسٹرم کے جراثیم ہوں یا کیونزوم کے، شہنشاہیت کے جراثیم ہوں
 یا تنگ نظر و طبیعت کے نسلی برتری اور نسلی نفرت کے جراثیم، مشنری اور
 کاروباری اخلاق کے جراثیم۔ غرض طرح طرح کے جراثیم دماغ کی دنیا کو
 تباہ و برباد کرتے رہتے ہیں۔ ان سے نجات آسان نہیں اور مشکل تو یہ
 ہے کہ ان بیماریوں کا کسی کو علم بھی نہیں۔ پھر ان جراثیم کی حمایت میں پڑتی
 پڑتی طاقتیں جمع ہیں۔ ذاتی یا قومی لالچ، غرور اور طاقت کا نشہ ان جراثیم
 کی پرورش کرتے ہیں۔ اس لئے انہیں دفع کرنا اور بھی مشکل ہو جاتا ہے۔
 لیکن ہمیں ان جراثیم کو مارنا ہے۔ ایک ذریعہ تو تعلیم ہے جس کا ذکر ہو چکا
 اور دوسرا طریقہ یہ ہے کہ جہاں بھی ان بیماریوں کی علامتیں نظر آئیں۔ ان
 علامتوں کا علاج کیا جائے اور یہ تنقید ہی سے ممکن ہے اس علاج
 کے ساتھ ساتھ صحت مند خیالات کی ترویج بھی ضروری ہے اور اس مفید

اور اہم کام میں ادب گراں قدر خدمت انجام دے سکتا ہے اور ہمارے دماغ کو صحت مند بنا سکتا ہے۔ ازرا پاؤں نڈ نے کہا ہے:

”اس (ادب) کا تعلق ہر خیال اور رائے کی صفائی، تندر اور صحت سے ہے۔ اس کا تعلق ’ادرا‘ کی صفائی سے ہے، خیال کے مواد کی صحت سے ہے۔ صرف کبھی کبھار سائنس کے کم یاب اور محدود ایجادوں میں، یا ریاضی میں لفظوں کی بغیر کوئی آدمی نہ سوچ سکتا ہے اور اپنے خیالات کو دوسروں تک پہنچا سکتا ہے حاکم اور قانون بنانے والا لفظوں کے بغیر قانون نہیں بنا سکتا اور ان لفظوں کی صحت اور وزن ان جہنم نصیب ادیبوں کے ہاتھ میں ہے جنہیں نظر حقارت سے دیکھا جاتا ہے۔ جب ان کا کام سٹر جاتا ہے۔ میرا یہ مطلب نہیں کہ وہ عریاں ہو جاتا ہے۔ جب ذریعہ اظہار، الفاظ و خیالات کی موزونیت کا جوہر سٹر جاتا ہے یعنی الفاظ میں گدلا پن، تاؤ سنگی، بے اعتدالی ورم اور اس قسم کی خرابیاں آجاتی ہیں تو سماجی اور شخصی خیالات و نظام کی دنیا تباہ و برباد ہو جاتی ہے“

تنقید ان خرابیوں کو جانتی ہے، ان کے اسباب کا پتہ چلاتی ہے اور ان کا علاج کرتی ہے۔ تنقید کو ان علامتوں کا شعور ہے۔ اور وہ ہر مخصوص علامت کے ذہنی پس منظر سے واقف ہے اور ادب کو صحت مند بنا کر سماجی اور انفرادی صحت کی بنا ڈالتی ہے۔ یہ تو مافی ہوائی بات ہے کہ ادب زندگی کا آئینہ ہے۔ ذہنی زندگی کی بیماری اس آئینہ میں دکھائی دیتی ہے۔ صرف ادب ہی نہیں بلکہ ہر قسم کی تحریروں میں یہ بیماری جھلکتی لگتی ہے۔ اس وقت تنقید

کی ضرورت ہوتی ہے۔ رچرڈز نے کہا ہے:

یہ خیال کیا جاتا ہے کہ ایسے غیر عملی کاموں — جیسے آرٹ یا تنقید میں مشغول ہونا گویا ایسا ہے کہ کسی جہاز میں جس میں کام کرنے والے آدمیوں کی کمی ہو محض سفری بنے رہنا۔ کچھ لوگوں کے بارے میں یہ بات سچ ہے جو ایسے کاموں میں اپنے کو مشغول رکھتے ہیں۔ لیکن تنقید کو تعیش کی تجارت سمجھنا غلط ہے۔ سماج کا پھیلا ہوا حصہ تعلیم نہیں پاسکتا جب تک کہ اگلا حصہ آگے نہ بڑھ جائے درزن مینی اور ادراک ابھی مکیاب ہیں۔ نقاد — ہم نے کہا ہے۔

دماغ کی صحت سے اسی قدر لگاؤ رکھتا ہے جتنا لگاؤ ڈاکٹر کو جسم سے ہوتا ہے۔ نقاد ہوتا قدروں کا جج ہوتا ہے۔ کیونکہ آرٹ — آرٹسٹ کی مرضی سے قطع نظر فطری طور پر زندگی کی تعریف و تحسین ہے۔“

یونیس کا کہنا ہے:-

”ادبی تنقید کو ادب کے علاوہ اور کسی چیز سے بھی واسطہ ہے۔ ادب کے سنجیدہ دلچسپی محض ادبی نہیں رہ سکتی۔ یہ دلچسپی سماجی انصاف اور تنظیم اور کلچر کی صحت کے احساس اور ان میں انہماک سے وابستہ ہوتی ہے۔“

یہی وجہ ہے کہ ادب کو عام ذہنی تربیت کا مرکز بنایا جاسکتا ہے۔ ادب کو سوچ سمجھ کر پڑھنا، مختلف مسئلوں کو احساس، سنجیدہ اور ایماندارانہ طور پر دیکھنا۔ اس طرح سے دماغ کی ابھی اور پوری تربیت ہو سکتی ہے۔

لیکن یہ کافی نہیں۔ اور صرف ادب ہی دماغی اصلاح کا واحد ذریعہ

نہیں۔ جس قسم کی بھی تخریر ہو، اور بغیر تخریر و تقریر و گفتگو کے دنیا کا کام
 نہیں چل سکتا۔ ہاں جہاں لفظوں کا استعمال ہوتا ہے وہاں تنقید کی
 عمل داری ہے۔ دماغی بیماری لفظوں میں بھٹک جاتی ہے اور لفظوں
 کے ذریعہ سے اس بیماری کی ساری علامتیں معلوم ہو جاتی ہیں۔ اور
 جب علامتیں معلوم ہو گئیں تو پھر علاج بھی دشوار نہیں۔
 ظاہر ہو گیا کہ تنقید دماغی صحت کی ذمہ دار ہے۔ اس کا میدان
 تنگ نہیں وسیع ہے۔ زندگی کی طرح وسیع ہے۔ خیالات، ہنر، بات اور
 اعمال کی دُنیا پر اس کا تصرف ہے۔

(د) تنقید اور اخلاقی صحت

دماغی صحت اور اخلاقی صحت میں جو ولی دامن کا ساتھ ہے۔ اگر
دماغ مریض ہو تو اخلاق بھی صحت مند نہیں ہو سکتا۔ مثلاً اگر کسی دماغ میں
بڑے کاروبار کے جرائم کس جائیں تو ان کا اثر فوراً اخلاق میں ظاہر
ہو گا یعنی ہمارا اخلاق کاروباری ہو جائے گا۔ اور ظاہر ہے کہ صحت مند
اخلاق اور کاروباری اخلاق میں وہی فرق ہو گا جو اقلیدس کی سیدھی لکیر
اور بھول بھلیاں میں تنقید سیدھی لکیر اور بھول بھلیاں کا فرق بتاتی ہے۔
ہمیں اس فرق کا علم ہوتا ہے اور اگر ہوا بھی تو برابر سیدھی لکیر کو
بھول بھلیاں پر ترجیح نہیں دیتے۔ کہنے کا مطلب یہ ہے کہ اخلاق کی بنیاد
اسی تمیز پر ہے جو میدان عمل میں مختلف چیزوں میں فرق کرنا اور ایک
چیز کو دوسری چیز پر ترجیح دینا سیکھنا ہے۔

اخلاق خلائق میں سانس نہیں لیتے اور نہ سانس لیتے ہیں۔ ان کے
وجود کے لئے سماجی نظام ضروری ہے۔ قدیم سماجی نظام پر غذا کی
تلاش اور جنسی میلانات نے گہرا اثر ڈالا تھا۔ عموماً یہ خیال کیا جاتا
ہے کہ اخلاق کا تعلق صرف جنسی تعلقات سے ہے لیکن یہ خیال درست

نہیں۔ اصل یہ ہے کہ قدیم انسان کے میدان عمل میں دو چیزوں کی حکومت تھی۔ مادی ضرورتیں اور مجبوریاں ایک طرف تو روحانی آزادی دوسری جانب کار فرما تھی۔ اخلاق کا مرکزی مسئلہ یہ دیکھنا ہے کہ انسانی ترقی میں سمجھ بوجھ اور شعوری مقصد کا کیا حصہ ہے۔

وحشی کو زندگی کی باطنیت کا شعور ہے لیکن وہ اس شعور کو ترقی نہیں دیتا اور نہ دے سکتا ہے۔ بات یہ ہے کہ اسے غور و فکر کی مہلت کم ملتی ہے، یوں سمجھئے کہ گویا ملتی ہی نہیں۔ اس کی زندگی میں تنہائی کے مواقع کم آتے ہیں۔ وہ کسی خلوت میں بیٹھ کر اپنی اندرونی زندگی پر غور و فکر نہیں کرتا، اپنی روح سے تنہائیوں میں ہم کلام نہیں ہوتا۔ اسی وجہ سے اس کی اندرونی زندگی ادھوری سی رہ جاتی ہے۔ اور اس کے اخلاق کی بنیاد روحانی آزادی پر نہیں ہوتی۔ یہ روحانی آزادی غور و فکر سے ہی حاصل ہو سکتی ہے اور غور و فکر کی اسے فرصت نہیں ملتی۔ لازمی طور پر اس کے اخلاق کا سرچشمہ خارجی چیزیں ہوتی ہیں۔ یہ خامہ چی چیزیں رواج اور مذہب ہیں۔ اگر کسی وحشی سے آپ اس کے فعل کی وجہ پوچھئے تو وہ کوئی معقول وجہ نہیں بنا سکے گا۔ وہ تو بس جو اور لوگ کرتے ہیں۔ اس کی نفی کرتا ہے۔ اس طرح اخلاق عادت کا دوسرا نام ہو جاتا ہے۔ جس چیز کو رواج ہے وہ درست ہے۔ وحشی بس اسی اصول کی پابندی کرتا ہے۔ کیپٹن الگ نے دریافت کیا تھا کہ سردار الگ کیوں کھاتے ہیں۔ جواب ملا: یہی رواج ہے اور اس لئے

”اخلاق“، ڈیوٹی کہتا ہے، ”رواج ہے، عوامی طریق کار ہے۔ حکم

جماعتی عادتوں کا نام ہے۔ ایتھنڈ پوجسٹ کے لئے یہ پیش پا افتادہ حقیقت

ہے..... ہمیشہ اور ہر جگہ رواج انفرادی عمل کا معیار ہیں۔ یہی وہ نقشہ ہیں جس

میں انفرادی اعمال بنے جاتے ہیں۔ یہ بات آج بھی اسی قدر صحیح ہے جیسے یہ

کبھی پہلے تھی..... رواج ہی اخلاقی معیاروں کی بنیاد ہیں۔“

مہذب انسان بھی کچھ وحشی جیسا ہے۔ وہ بھی عادت کا بندہ ہے اور

جو بات ہوتی ہے اسے بے سمجھے بوجھے قبول کر لیتا ہے۔ وحشی کی طرح وہ بھی

جو رواج ہے اسی کے مطابق کام کرتا ہے۔ اگر اس سے پوچھا جائے کہ وہ ایسا

کیوں کرتا ہے تو شاید اس کا بھی وہی جواب ہو توڑنا، بیٹی کے باشندے نے

کیپن لک کو دیا تھا: ”یہ رواج ہے اور اس لئے درست ہے“ لیکن یہ جواب

تشفی بخش نہیں ہو سکتا۔ مہذب انسان کی پہچان یہی ہے کہ وہ اپنے اعمال کے

اسباب و نتائج پر غور و فکر کر سکتا ہے، اور کرتا ہے۔ مہذب زندگی غور و فکر کی

قرصت غور و فکر کے مواقع دیتی ہے۔ سمجھ بوجھ کی عادت اسے اندرونی شعور

عطا کرتی ہے اور خارجی اثرات کے پردے میں جو اندرونی اصول کار فرما ہیں ان کا

بھید تہائی ہے۔ یہ تنقید کا کرشمہ ہے کہ وہ غور و فکر پر جلا دیتی ہے۔ ہماری سوچ

میں بوجھ کا عنصر داخل کرتی ہے اور ہماری تیز کی صحیح تربیت کرتی ہے۔

عموماً یہ سمجھا جاتا ہے کہ وحشی اپنے میلانات و خواہشات کا بندہ ہوتا ہے

اور وہ ان کی روک تھام نہیں کر سکتا۔ یعنی سماجی تہذیب سے وہ دور کا بھی واسطہ

نہیں رکھتا ہے یہ خیال درست نہیں۔ وحشی کے چاروں طرف رواج کا بہت

پہچپیدہ جاں بچھا ہوتا ہے جو بہت سی باتوں میں اسی کی روک تھام کرتا ہے۔ یہ خیال کہ وحشی نہایت خوشخوار اور خونریز ہوتا ہے حقیقت سے دور ہے: ”وحشی جنگ جو نہیں ہوتے۔ البتہ وہ یہ دکھانے کی کوشش کرتے ہیں کہ وہ بہت خوشخوار ہیں۔ وہ مشکل سے جنگ و جدل کے لئے آمادہ ہوتے ہیں۔ اور جب آمادہ بھی ہو جاتے ہیں تو بہت سے مذہبی عقاید اور جادو کے رسومات جنگ و جدل میں رکاوٹ ڈالتے ہیں اور اس کے اثر کو محدود کر دیتے ہیں۔ مشرقی افریقہ کی سب سے خوشخوار قوموں میں بہت کم خون بہایا جاتا ہے۔ اسپیک نے ایک جنگ کا ذکر کیا ہے جو تین سال تک جاری رہی۔ اس میں طرفین کے تین آدمی کام آئے۔ دنیا کے ہر حصے میں بہت سی قومیں ہیں جو لڑتی جھگڑتی نہیں۔ یا بہت کم۔ اور اگر یہ خیال درست ہوتا کہ قدیم قومیں ہمیشہ خوفناک قسم کی جنگ میں مصروف رہتی ہیں تو انسانیت باقی نہیں رہتی۔ قدیم انسان آپس میں جھگڑے کیے کرتا۔ اس نے تو بہت بڑے دشمن تھے اور ان دشمنوں سے بچنے میں۔ آپس میں لڑنے کے لئے نہیں۔ اسے مل جل کر کام کرنا پڑا۔“

ظاہر ہے کہ یہ تصور کہ وحشی اپنے میلانات کا بندہ ہے کچھ رومانی قسم کا ہے۔ حقیقت سے دور۔ وہ بھی مہذب انسان کی طرح اپنے جذبات و خواہشات پر قابو رکھتا ہے۔ اپنے میلانات کے بہاؤ کو روکتا ہے اور اس کا رخ دوسری طرف پھیر دیتا ہے لیکن یہ روک تھام عادت اور رواج کی بنا پر ہوتی ہے۔ تربیت یافتہ تیز کی بنا پر نہیں ہوتی۔ اچھی بُری باتوں کی پہچان۔ اندرونی

اصول کی چھان بین، قدروں کی تمیزی یعنی تنقید، آزاد زندہ یقین کی اس کی ذہنی دنیا میں حکومت نہیں ہوتی۔

اور مجھے کہنے دیجئے کہ مہذب انسان کی ذہنی دنیا میں بھی صحیح، آزاد اور زندہ تنقید کی حکومت کم دکھائی دیتی ہے۔ وہ بھی سمجھ بوجھ سے کم کام لیتا ہے۔ سُنی سنائی باتیں، دوسروں کے اشارے، جذبات کی رو، ذہنی وجدیاتی عادتیں، غرض اس قسم کی چیزیں محرک عمل ہوتی ہیں۔ وہ سوچتا سمجھتا نہیں، ذلیل و معیوب حرکتوں کا مرتکب ہوتا ہے اور یہ سمجھتا ہے کہ وہ کوئی بہت اچھا اور بزرگ کام کر رہا ہے۔ پہلی جنگ عظیم کے زمانے میں نئے سپاہیوں کے سامنے ایک انگریزی جنرل نے کچھ اس قسم کی تقریر کی تھی:

”ذرا سوچو تو کہ زخمی جرمن سپاہی سے دین و دنیا کا بھلا کیا فائدہ ہو سکتا ہے۔ وہ آج اسپتال میں علاج کے لئے بھرتی ہوتا ہے وہ کل بھلا چڑکا ہو کر پھر میدان جنگ میں تمہارے مقابلے میں اکھڑا ہوتا ہے۔ دیکھو تو ہمیں اس سے نقصان پہنچتا ہے۔ ہاں تو جب تم کسی زخمی کو زخمی کو پڑا ہوا دیکھو تو اسے وہیں مار ڈالو۔ اس پر بھروسہ کرنا نری حماقت ہے۔ اگر تم نے اسے چھوڑ دیا تو یاد رکھو کہ موقع ملنے ہی وہ تمہیں یا تمہارے عزیز ساتھی کو گولی کا نشانہ بنا دے گا۔ جرمنوں کی بزدلی کا یہ حال ہے کہ وہ اپنی سنگینوں سے بس اسی وقت صرف لیتے ہیں جب ہمارا کوئی زخمی سپاہی مجبوری و بیکسی کے عالم میں خاک و خون میں پڑا ہوا ہوتا ہے اور جب وہ اپنی حفاظت نہیں کر سکتا یہ بزدل اپنی سنگین اس کے سینے میں بھونک دیتے ہیں۔ جب تم جرمنوں

کو ایسی حرکت کرتے دیکھتے ہو تو پھر تمہیں ان سے کسی قسم کی ہمدردی ہوتی ہے؟ نہیں، بس ان بے رحموں کو مار ڈالو۔ ایک ایک کر کے مار ڈالو۔ یاد رکھو کہ بس تمہارا ہی ایک فرض ہے کہ تم انہیں مار ڈالو۔ سلامتی کا بس یہی ایک راستہ ہے کہ تم ان تاپاک ہستیوں کو فنا کر دو۔“

غالباً اس تقریر کا بہت گہرا اثر ہوا ہو گا اور انگریزی سپاہیوں نے اس پر عمل بھی کیا ہو گا اور بہت سے جرمنوں کو جب وہ مجبور و بیکس خاک و خون میں بڑے بڑے ہوئے ہوئے اپنی سنگینوں سے ہلاک کر دیا ہو گا۔ کسی کے دل میں یہ خیال بھی نہ گذرا ہو گا کہ ذرا دیکھئے تو کہ کیا بات کہی گئی ہے۔ اور اس کی اخلاقی نقطہ نظر سے کیا قدر و قیمت ہے۔ کسی غور و فکر کی اسے ضرورت بھی محسوس نہیں ہوتی ہو گی: ”مجھے تو خوف ہے کہ جو کچھ کہو بجا کہئے“

اس تقریر کا ما حاصل یہ ہے کہ: زخمی جرمن سپاہیوں کو قتل کر دو، کسی کو زندہ نہ چھوڑو۔ وہ مجبور و ناچار خاک و خون میں تڑپ رہے ہوں، اپنے بچاؤ کی سکت نہ رکھتے ہوں لیکن رحم دلی سے، انسانیت سے کام نہ لو۔ درندے بن جاؤ، بے دریغ انہیں مار ڈالو۔ ان کے سینوں میں اپنی سنگین بھونک دو، بھونک دو۔ اس قسم کی تلقین کو اخلاق سے، انسانیت سے، عقل سے دور کا بھی واسطہ نہیں۔ جو شخص ایسی باتیں کر سکتا ہو، جو لوگ ایسی باتیں سن سکتے ہوں اور ان پر عمل بھی کر سکتے ہوں، انہیں کیسے مہذب شمار کیا جاسکتا ہے۔ اور جو تہذیب اس قسم کی باتیں روار کھتی ہے، وہ کیسی تہذیب ہو گی؟ جن وحشیانہ حرکتوں کا الزام جرمنوں پر رکھا جاتا

ہے انہی وحشیانہ حرکتوں کی ترغیب دی جاتی ہے۔ اور شاید یہ احساس بھی نہیں ہوتا کہ اس قسم کی مہمل و مضحک حرکت سرزد ہوئی ہے۔ اگر بولنے والے کو اس حقیقت کا احساس ہوتا اور وہ صحیح معنی میں مہذب ہوتا تو وہ خود کشتی کر لیتا اور اگر سننے والے مہذب ہوتے اور سمجھتے کہ انہیں کس چیز کی ترغیب دی جا رہی ہے تو جرمنوں سے پہلے وہ بولنے والے کو اپنی سنگین کا نشانہ بنا ڈالتے!

لڑائی کا زمانہ تھا، ایسے زمانہ میں وطن پرستی کا جذبہ جوش پر ہوتا ہے۔ یہ تو نظری بات ہے کہ ہر شخص اپنے وطن سے محبت کرتا ہے۔ اسے ہر قسم کے خطرے سے محفوظ رکھنا چاہتا ہے۔ اور اپنے وطن کی حفاظت میں اپنی جان بھی قربان کر دینے کے لئے تیار ہو جاتا ہے۔ یہ جذبہ کچھ ایسا زبردست ہوتا ہے کہ تمیز، سمجھ بوجھ، تہذیب، کلیجہ، تنقید سمجھوں کو وقتی طور پر معطل کر دیتا ہے۔ اس تقریر میں اس جذبہ کے علاوہ اور بھی کئی احساسات کو بھڑکایا گیا ہے۔ ذاتی سلامتی کا احساس بہت قوی ہوتا ہے۔ اسے بھی اکسایا گیا ہے: "اگر تم نے اسے چھوڑ دیا تو یاد رکھو کہ موقع ملتے ہی وہ تمہیں یا تمہارے عزیز ساتھی کو گولی کا نشانہ بنا دے گا" ذاتی سلامتی کے احساس کے ساتھ ساتھ دوستی کے جذبے کو بھی بھڑکایا گیا ہے۔ اگر تمہیں اپنی سلامتی کی پروا نہیں تو نہ سہی، اپنے ساتھیوں کی سلامتی کی حفاظت تو تمہارا فرض ہے۔ اور پھر ان چیزوں کے ساتھ، بولنے کا طریقہ ایسا ہے گویا بہت سلجھی ہوئی، اور عقلمندی کی باتیں کہی جا رہی ہیں اور جو انہیں نہ مانے وہ نرا الحق ہے۔

اور ظاہر ہے کہ اسحق بننا کوئی پسند نہیں کرتا۔ گویا ایک مردہ کام کئے
کیا کیا جتن کئے ہیں، کیسی کیسی ترکیبیں کام میں لائی گئی ہیں۔

یہ تقریر انسانی اخلاق کے نقطہ نظر سے گناہ عظیم ہی جاسکتی ہے
لیکن ہم آئے دن ایسے کتنے اخلاقی گناہوں کے مرتکب ہوتے ہیں۔ اور وہ
صرف اس لئے کہ اپنے میلانات و خواہشات، اپنے احساسات، اپنی ذہنی
اور جذباتی عادتوں سے بھجور ہو جاتے ہیں اور قوت تنقید سے کام نہیں لیتے
عقل رہتے ہوئے بھی ہم عقل سے کام نہیں لیتے۔ یعنی تہذیب کی منزلوں
کو طے کر لینے کے بعد بھی ہم تہذیب نہیں ہو پاتے۔ یہی وجہ ہے کہ ہمارے
اخلاق کی کچی درست نہیں ہوتی اور یہ کچی صرف خاص خاص وقت نمایاں
نہیں ہوتی، بلکہ یہ کچی ہمارے ہر قول و فعل میں، ہمارے سماجی اداروں
میں، ہمارے ذاتی اور سماجی تعلقات میں، زندگی کے ہر شعبے میں دکھائی
دیتی ہے۔ یہ تنقید کی دین ہے تو ہم اس اخلاقی کچی کو پہچان لیتے ہیں اور
اسے پہچان کر درست کرنے کی کوشش کرتے ہیں۔

ایک دوسری قسم کی مثال لیجئے :

”کسی نے بھی دیکھا نہیں کہ کیا ہوا۔ ابھی وہ لڑکا قوٹ پاتھ پر کھیل
رہا تھا اور ابھی..... وہ زمین پر تھا۔ اسپتال میں ڈاکٹر کی ایک نظر کافی
تھی۔ اس نے کہا: اس بچے کو ساتپ تے ڈس لیا ہے۔ اسے ”انٹی ڈیم سیرم“
فورا ملنا چاہئے ورنہ یہ مر جائے گا۔

ایک ایک کر کے سارے اسپتالوں اور دو خانوں میں دریاقت کیا گیا

ہر جگہ سے ایک ہی جواب ملا: دوا موجود نہیں۔ یہاں تک کہ اسمتھ کی پکڑ لی
والی دوکان میں بھی اس دوا کی آخری شیشی اسی روز بک گئی تھی۔

لیکن اسمتھ صرف نہیں کہہ کر کیسے بیٹھ رہتا۔ وہ قومی کیمسٹ تھا۔ اس کا
فرض تھا کہ جیسے بھی ہو وہ یہ دوا منگادے۔ اب اس میں جتنا بھی خرچ ہو۔

ایک زندگی کا سوال تھا۔ اس جان کو بچانا اس کا کام تھا۔

اسپتال کے پاس گر جا کی گھڑی نے آٹھ بجے۔ مرینن بچے کے پاس
ڈاکٹر کھڑا ہوا اس ننھی سی جان کے مردو جزر کو دیکھ رہا تھا۔۔۔۔۔ آٹھ بج کر
پانچ منٹ ہو گئے۔

کیا وہ "سیرم" کبھی نہیں آئے گا۔۔۔۔۔ یکا یک رات کی تار بلیوں میں سے
ایک موٹر کی آواز سنائی دی۔ پھر مورن بجا۔ لو! دوا مل گئی۔ پانچ منٹ کے
اندر اندر بچے کو دوا دیدی گئی اور وہ ننھی سی جان بچ گئی۔

کچھ دیر کے بعد ڈاکٹر نے کہا: یہ جان بال بال بچی ہے۔ لیکن یہ کیسی

شاندار کارنامہ تھا!

آپ سمجھتے ہوں گے کہ میں نے یہ سطر میں کسی افسانے یا ناول سے نقل
کی ہیں۔ آپ کو یہ سن کر شاید تعجب ہو گا کہ یہ عبارت ایک اشتہار سے نقل کی گئی
ہے۔ اور اس کی غرض و غایت یہ ہے کہ آپ اسمتھ کی دوکان سے دوائیں
خریدیں۔ اس کاروباری مقصد کے لئے اتنا بڑا طوفان کھڑا کیا گیا ہے۔ اس سے
ہمارے اخلاق پر کافی روشنی پڑتی ہے کہ ہم اس قسم کی اشتہار بازی روا
رکھتے ہیں، اس قسم کے اشتہار سے متاثر ہوتے ہیں اور اسمتھ جیسے لوگوں کو

دولت جمع کرنے کا موقع دیتے ہیں۔

ایک مکر وہ فعل کے لئے کیا کیا ترکیبیں کام میں لائی گئیں ہیں۔ اگر کسی شخص پر کوئی مصیبت آجاتی ہے تو ہم فطری طور پر اس سے ہمدردی کرتے ہیں اور اگر اس کی جان خطرے میں ہے تو ہماری ہمدردی میں اضافہ ہوتا ہے۔ پھر اگر کسی معصوم بچے کی جان کا سوال ہو تو ہماری ہمدردی میں مزید اضافہ ہوتا ہے۔ یہاں ایک بچے کی جان خطرے میں ہے اور پھر یہ آفت اچانک آتی ہے۔ ابھی وہ صحت مند تھا۔ زندگی اس کی رگوں میں دوڑ رہی تھی۔ بیماری یا موت کا گمان بھی نہ تھا اور ابھی ہم اسے جاں بلب پاتے ہیں۔ ہمدردی کا جذبہ اپنے سارے جوش و خروش کے ساتھ اُبھرتا ہے۔ پھر ہمیں عالم انتظار کی جان کئی میں پھنسا دیا جاتا ہے۔ ایک ایک کر کے سارے اسپتالوں اور دوا خانوں میں نذا تلاش کی جاتی ہے اور نہیں ملتی اور ہم ہیں کہ انتظار میں ہیں۔ انتظار کی شدت بڑھتی جاتی ہے۔ یہاں تک کہ گرجے کی گھنٹی اٹھ جاتی ہے۔ پھر پارچہ منٹ اور گزر جاتے ہیں، رہی سہی اُمید ختم ہو جاتی ہے۔ اس مایوسی کے عالم میں جب کوئی آس نہیں رہتی، اس وقت، یکایک دوا آجاتی ہے اور اس بچے کی جان بچ جاتی ہے اور ہماری مایوسی خوشی سے بدل جاتی ہے۔

یہ سب کچھ ہوتا ہے اور کس لئے: غرض بس یہ ہے کہ آپ اسمتھ کی دوکان سے دوائیں خریدیں۔ براؤن یا جونس کی دوکان کی طرف بھول کر بھی رُخ نہ کریں۔

یہ سب ہوتا ہے اور اس طمطراق سے ہوتا ہے کہ ڈر ہوتا ہے کہ اصل
 غرض کہیں نہ پوری ہو۔ اس لئے اس کی طرف بھی توجہ ضروری ہے اور پوری
 توجہ ہے۔ اور ہم اس صفائی اور چالاکی سے ہوتا ہے کہ ہمیں خبر بھی نہیں
 ہوتی کہ کیا ہو رہا ہے۔ سارے اسپتال اور دواخانوں میں دوائیں نہ ملیں
 تو نہ ملیں لیکن اسمتھ کی دکان میں ضرور رہتی ہیں۔ اب اسے کیا کہئے کہ آخری
 شبی اسی روز بک چکی ہو۔ یہ تو خبر قسمت کا پھیر تھا لیکن اسمتھ صرف
 قسمت! قسمت! کہہ کر چپا کیسے بیٹھ رہتا۔ وہ تو قومی کیمسٹ ہے۔ دواخان
 اس نے دولت کمانے کے لئے تو کھولی نہیں ہے۔ اس کی غرض تو خدمت نفاق
 ہے۔ اب جتنا بھی خرچ ہو یہ اس کا فرض ہے کہ دوا منگادے اور وقت پر
 منگادے۔ اب اس کام میں موٹر کار، ریل گاڑی، ہوائی جہاز کا جو کچھ بھی
 کرایہ ادا کرنا پڑے۔ اور جب وہ ننھی سی جان بچ جاتی ہے تو ممکن ہے
 کہ اس خوشی میں آپ اسمتھ کو بھول جائیں لیکن یہ کیسے ہو سکتا ہے۔ ڈاکٹر
 کہتا ہے: یہ کیسا شاندار کار نامہ تھا! یہ شاندار کار نامہ اسمتھ کا تھا
 کہ اس نے وقت پر دوا منگادی۔ ہزاروں روپے خرچ کر کے دوا منگادی
 اور وہ ننھی سی جان بچ گئی۔ اسمتھ کی دکان آمدنی کا ذریعہ نہیں۔ یہ دکان
 تجارتی اصول پر نہیں چلائی جاتی۔ یہ تو صرف قوم کی خدمت کا ایک ذریعہ
 ہے۔ قیاضی کی علی شکل ہے۔ بچوں، توجواتوں، بوڑھوں کی جانیں سلامت
 رہیں۔ لوگوں کی تندرستی بنی رہے اور بس!

بیسویں صدی میں اشتہار پر کافی پیسے خرچ کئے جاتے ہیں۔ اس لئے

نہیں کہتا جبر اور کاروباری لوگ بہت فیاض ہیں۔ یہ گویا روٹی کو دریا میں ڈالنا ہے۔ جو ہمیں ہزار گونہ اضافہ کے ساتھ لوٹ آتی ہے۔ اگر آسمتھ نے ہزاروں روپے خرچ کر کے دوا منگادی تو صرف اس لئے کہ یہ بھی بہت اچھا اشتہار تھا۔ اپنی نوعیت کا سب سے الگ اور اعلیٰ۔ اس میں تو قومی خدمت کا سوال پیدا ہوتا ہے اور نہ فیاضی کو اس میں کچھ دخل ہے۔

آسمتھ کی قومی خدمت، رحم دلی اور فیاضی ثابت کرنے کے لئے یہ بھی ضروری ہے کہ ایک بچے کو سانپ کاٹ لے۔ یہ سانپ آیا کہاں سے؟ اور کسی اسپتال اور دوا خانے میں وہ دوا موجود نہ ہو اور یہ بھی ضروری ہے کہ خود آسمتھ کی دکان سے اس دوا کی آخری شیشی اسی روز بک گئی ہو۔ اگر سانپ نہ کاٹا، اگر کسی اسپتال یا دوا خانے میں وہ دوا مل جاتی، اگر خود آسمتھ کی دکان میں اس دوا کی آخری شیشی موجود ہوتی تو پھر آسمتھ کا اشتہار کیسے ہو سکتا تھا!

صرف ایک دکان کے اشتہار کے لئے ہمارے جذبات سے کھیلا گیا ہے، ہماری عقل پر پردہ ڈالنے کی کوشش کی گئی۔ اور اس کام کے لئے ادبی ترکیبوں سے ناجائز مسرت لیا گیا ہے۔

اس قسم کا اشتہار بدترین قسم کا اخلاقی جرم ہے۔ لیکن اس قسم کے بے شمار جرائم ہوتے رہتے ہیں اور ہمیں تجربہ بھی نہیں ہوتی۔ زندگی کے ہر شعبے میں اس قسم کے جرائم کی بے شمار مثالیں ملیں گی۔ گذشتہ جنگ عظیم یا کسی جنگ کے زمانے میں، اقوام متحدہ کی مجلسوں اور ان کی کونسلوں میں، ہندوستان اور پاکستان کی

تقسیم اور ان کے تعلقات میں، حیدرآباد اور کشمیر کے جھگڑوں میں، ہندی، سندھستانی اور اردو کی بحثوں میں، علمی اداروں، یونیورسٹیوں اور کالجوں کی کاروائیوں میں، گورننگ بوڈی، سینٹ، سنڈیکٹ، ڈسٹرکٹ بورڈ اور اسمبلی کے انتخابات میں، طالب علموں کی اسٹراٹیکوں اور کمیونسٹوں کی ریشہ دہائیوں میں۔ غرض زندگی کے ہر شعبہ میں اخلاقی کمی نظر آتی ہے اور ہم ایسے مطمئن ہیں کہ جیسے خرابی کا نام و نشان بھی نہیں۔ ہمیں وہ تمیز کہاں کہ ہم کچی کو کچی سمجھیں، وہ اخلاقی جرأت کہاں کہ اخلاق کی خامیوں کو درست کریں۔ یہ تمیز، یہ جرأت ہمیں تنقید سکھاتی ہے۔

کہا جاتا ہے کہ اخلاق، اخلاقی نظریوں، اخلاقی قوانین کے لئے کوئی سائنٹفک جواز نہیں۔ سائنس ہمارے لئے نئے نئے واقعات، نئی معلومات مہیا کرتا ہے لیکن اخلاقی قدریں سائنس کی قلم رو سے باہر ہیں۔ اسی لئے کہا جاتا ہے کہ قدروں کا کوئی سائنٹفک جواز نہیں ہو سکتا۔ سائنٹفک جواز ممکن ہو یا نہیں یہ تو مانی ہوئی بات ہے کہ ہم کچھ چیزوں کی زیادہ قدر کرتے ہیں اور کچھ چیزوں کی کم۔ بعض چیزوں کو حاصل کرنے کے لئے ہم کافی وقت صرف کرتے ہیں اور اپنی پوری طاقت سے کام لیتے ہیں۔ طرح طرح کی مشکلوں اور زحمتوں کا سامنا کرتے ہیں اور بعض چیزوں کے لئے ہم کچھ بھی نہیں کرتے۔ اس سے معلوم ہوتا ہے کہ قدریں ہیں اور ہمیں قدروں کی پہچان ہے اور یہ بات ہر سماجی نظام میں ملتی ہے۔ بلکہ یہ ہے کہ جو چیز سماجی نظام کو قائم رکھتی ہے وہی قدریں ہیں جن کا احساس ہر فرد کو ہوتا ہے:

”جب کبھی کوئی شخص کہتا ہے: مجھے ایسا کرنا ہے، اور جب وہ اپنے قول کے معنی پر غور کرتا ہے تو اسے یقین ہوتا ہے کہ اس کے عمل کے سامنے کوئی اچھائی کا معیار ہے۔ اخلاقی احساس یا ضمیر یا صحت اور غلطی کا یقین اسے صحیح چیز کو پسند اور غلطی کو رد کرنے کو کہتا ہے۔ بلکہ مجبور کرتا ہے“

یہ اخلاقی احساس، یہ یقین کہ کچھ چیز اچھی ہے اور کچھ بُری۔ یہ کوئی معمولی بات نہیں کہ اس کو پس پشت ڈال دیا جائے۔ وحشیوں میں اس یقین کی بنیاد خارجی چیزوں یعنی رواج پر ہوتی ہے۔ مہذب انسان میں یہ فیصلہ سچی اندرونی قوت فیصلہ کا نتیجہ ہے۔

”سائنس ہمیں معلومات دیتا ہے لیکن ان معلومات کے علم کا یہ مطلب نہیں کہ ہم انہیں آنکھ بند کر کے قبول کر لیں۔ حقیقت کچھ اور ہے۔ یہ جاننا کہ چیزوں کی حقیقت کیا ہے۔ اس کو بدلنے میں پہلا قدم ہے۔ اس آگاہی کے ساتھ ہی وہ بدلنے لگتی ہیں کیونکہ وہ ایک دوسرے نظام میں داخل ہوتی ہیں جو اچھا یا برا ہو لیکن دُور بینی اور فیصلہ کا نظام ہے... اخلاق واقعات کی بصیرت کا نام نہیں۔ دیکھنا یہ ہے کہ بصیرت سے کیا کام لیا جاتا ہے۔ یہ ادراک بتاتا ہے کہ کب ہم واقعات کو مان لیں اور انہیں جاودانی بخشیں اور کب انہیں حالات اور نتائج کو بدلنے میں کام میں لائیں“

سائنس اور اخلاق میں یہی فرق ٹھہرا کہ سائنس ہمیں نئی نئی معلومات، نئے نئے واقعات کا احساس عطا کرتا ہے اور اخلاق یہ بتاتا ہے کہ ہم ان

معلومات سے کیا مصرف لیں اور ان واقعات کو اچھا سمجھیں یا بُرا، انہیں تنقید
 سمجھیں یا غیر مفید و مہلک۔ مثلاً سائنس کی ایک دین ہے ایٹمی طاقت۔ لیکن
 سائنس یہ نہیں بتاتا اور نہ بتا سکتا ہے کہ ہم اس طاقت سے کیا کام لیں۔
 یہ تو اخلاق ہی سکھا سکتے ہیں کہ ایٹم بم بنا کر انسان اور انسانیت کا خون بہائیں
 یا اس نئی طاقت کو انسانی ترقی اور انسانی بہبودی کا ذریعہ بنائیں۔
 ایٹم بم سے جا پانیوں کو قیامت و نابود کرنا۔ اس مہیب غارتگری میں
 معصوم بچے، عورتیں، بوڑھے سبھی ہلاک ہوئے۔ اور ایٹم بم بیچتے
 ہوئے یہ دعا کرتا کہ خدا اس مہیب غارتگری میں کامیابی دے۔ اس
 قسم کی حرکت ہمارے اخلاق پر کیا روشنی ڈالتی ہے۔ یہ دیکھنا تو ہمیں
 تنقید بتاتی ہے۔ تقریباً نہتے مصر پر دو بڑی ذہنی طاقتوں کا حملہ آور ہونا
 یا سنگری کے جذبہ آزادی کو رشیا کا کچل دینا۔ یہ سب بھی اخلاقی جرائم ہیں۔
 اخلاقی عنصر کے بغیر کوئی سماجی نظام نہیں ہو سکتا۔ اور سماجی
 نظام کے بغیر کوئی کلچر نہیں ہو سکتا۔ سمجھ بوجھ کر اپنی آزاد خواہش سے،
 سماج دشمنی میلانات کی روک تھام کرنا ہی کلچر کی جڑ ہے :
 "انسانی کلچر و جدائی نہیں۔ اس پر فتح پانے میں کبھی نہ ختم ہونیوالی
 سعی کی ضرورت ہے اور اس میں قطری میلانات کو دبانا بڑھتا ہے اور انفرادی
 تحریک آزادی کو سماجی مقصد کے تبحر سے تپا کرنا اور قربانی کرنا بڑھتا ہے"
 یہ مسلسل شعوری سعی ضروری ہے۔ میں نے کہا ہے کہ سائنس نئے واقعات
 نئے خیالات، نئی طاقتیں اکٹھا کرتا رہتا ہے۔ لیکن یہ نہیں بتاتا کہ ہم ان سے

کیا، کب اور کیسے کام لیں:

یہ سائنس کے بس کی بات نہیں کہ وہ بتائے کہ انسان ان نئی معلومات، نئے خیالات، اختیار کے نئے ذرائع سے کیا کام لے، جن معلومات، خیالات اور ذرائع کی سائنس بارش کر رہا ہے۔ یہ تو انسان کو فیصلہ کرنا ہے۔ ان سے کیا کرے اور یہ کیا کرنا ان قدروں کی میزان پر منحصر ہے جو اس کے پاس ہے۔ یہاں مذہب بہت بڑا کارندہ ہو سکتا ہے کیونکہ مذہب ہمیں قدر کی میزان عطا کرتا ہے اور ساتھ ساتھ وہ ایسی روحانی اور جذبہ باقی قوت بھی بخشتا ہے جس کی مدد سے ہم ان قدروں کو عملی طور پر حاصل کر سکتے ہیں۔

لیکن مذہب کی آواز مدہم پڑ گئی ہے۔ سائنس کی آواز زیادہ تیز ہے اور اس روشن خیال زمانے میں زیادہ کشش رکھتی ہے۔ اس لئے اخلاقی دشواریوں کو آسان کرنے اور قدروں کی گتھی سلجھانے میں سائنس سے مدد لی جاتی ہے۔ رچرڈ ڈوکنس ایک سائنٹفک اخلاقی نظام کی تشکیل کی ہے "جو اپنی قدریں بولتے ہوئے واقعات کے ساتھ برتا رہے گا۔ ایسا اخلاق جو سحر و ریزہ نجات، مطلق العنانیت اور مطلقیت سے آزاد ہو گا" وہ نظام یہ ہے۔

اچھی اور قیمتی چیز تشویق کا عملی اظہار اور ان کے میلانات کی تشفی ہے۔ کوئی چیز اچھی ہے۔ اس کہنے کا مطلب یہ ہے کہ یہ تشفی بخش ہے۔ اور اچھے تجربے کے بہ معنی ہونے کہ اس میں ہمارے مہجرات کی تکمیل اور تشفی ہونی اس کے ساتھ یہ تحدید بھی ضروری ہے کہ ان میلانات کا عملی اظہار اور ان کی تشفی درجہ زیادہ اہم میلانات میں کوئی رکاوٹ نہیں ڈالتی.... اخلاق کا مسئلہ کس طرح

ہم زندگی سے زیادہ سے زیادہ قیمت حاصل کر سکتے ہیں، تنظیم کا مسئلہ بن جاتا ہے۔ انفرادی زندگی کی تنظیم اور افراد کی ایک دوسرے سے تطبیق۔ اور اس طرح سارے غیر نفسیاتی حیالات سے چھٹکارا مل جاتا ہے اور خیر مطلق اور فوری اعتقاد سے بھی چھٹکارا مل جاتا ہے۔

دوسری جگہ رچرڈز کہتا ہے کہ سب سے زیادہ قیمتی تجربہ وہ ہو گا: ”جس میں فرد کی زندگی کے زیادہ سے زیادہ حصہ کی شرکت ہے (یعنی بھی مہجرات ممکن ہوں) اور اس کے ساتھ کم سے کم کشمکش ہو اور اعمال کے زیریں نظاموں میں آپس میں روک ٹوک نہ ہو۔ وہ جتنا زیادہ زندہ رہے جتنی رکاوٹیں کم ہوں اتنا اچھا ہے۔“

رچرڈز کی قدریں مقدار ہی ہیں:

”دیکھنے میں یہ عجیب بات معلوم ہو کہ ہم حیالات کو تجربہ کے حاکموں اور اسباب میں نہیں سمجھتے۔ ایسا کرنا ہی تو روایتی نفسیات کی سب سے بڑی غلطی رہی ہے۔۔۔۔۔ ذہن ہمارے میلانات کا ملحق رہا ہے، یہ ایک ذریعہ جس سے مختلف میلانات آپس میں مل جل کر رہتے ہیں۔ انسان ذہن مطلق نہیں میلانات کا ایک نظام ہے۔ ادراک انسان کی مدد کرتا ہے۔ اس کا آقا نہیں ہے۔“

یہ رچرڈز کا سائنٹفک اخلاقی نظام۔ لیکن اس میں بہت سی خامیاں ہیں۔ اگر انسان صرف بدلتے ہوئے احساسات و میلانات کا مجموعہ ہے تو پھر انسانی فطرت میں کوئی باقی رہنے والا عنصر نہیں ہو سکتا۔ کوئی ایسا احساس نہیں ہو سکتا جو نہ بدلے۔ نتیجہ یہ ہو گا کہ انسان بدلتے والے ماحول کے ساتھ

ہمیشہ برتنا رہے گا اور اس کا لازمی نتیجہ یہ ہوگا کہ کوئی باقی رہنے والا معیار نہ بن سکے گا۔ پھر رچرڈز کے اخلاقی نظام کی بنیاد گنتی پر ہے۔ اگر کوئی میلانا ہے تو صرف اس وجہ سے کہ اس کی تشفی سے زیادہ سے زیادہ دوسرے میلانات کی تشفی و اہستہ ہے۔ اگر زید اور عمر کے مزاج میں، ان کی جذباتی ساخت میں بنیادی فرق ہے تو پھر ہم کوئی فیصلہ نہیں کر سکتے ہیں۔ مثلاً شیر اور گائے کو لیجئے۔ شیر کے احساسات و میلانات ایسے ہیں جن سے سماج کے نظام میں دشواری پیدا ہوتی ہے اور ان میلانات کی تشفی کا نتیجہ یہ ہوگا کہ دوسرے افراد کے میلانات خطرے میں پڑ جائیں گے۔ بلکہ ان کی زندگی خطرے میں پڑ جائے گی۔ لیکن اگر ہم شیر سے یہ کہیں کہ وہ گائے ہو جائے تو شاید وہ ہماری حماقت پر ہنسنے لگے۔ اور یہ کہتا کہ شیر گائے کے مقابلہ میں کم میلانات کی تشفی حاصل کرتا ہے۔ کچھ یوں ہی سا ہوگا۔

ظاہر ہے کہ اس اخلاقی نظام سے کام نہیں چل سکتا ہے۔ ایسا اخلاق گویا اخلاق کی تھی ہے۔ اس سے ہمیں کوئی معیار نہیں ملتا جس سے ہم کسی چیز کی جانچ کر سکیں۔

یہ تو ہمیں ماننا ہوگا کہ انسانی فطرت کی گہرائیوں میں کوئی زندہ حقیقت ہے، کوئی اندرونی چیز ہے جس پر خارجی ماحول کا وہ سماجی سیاسی، اقتصادی جو کچھ بھی ہو اثر ہوتا ہے لیکن جو خارجی حقیقتوں پر بھی اثر ڈالتی ہے اور انہیں نئی نئی شکلیں عطا کر سکتی ہے۔ پھر یہ بھی ماننا ہوگا کہ خیال کی خالص اہمیت ہے اور رچرڈز کے نظام میں اس کی کوئی جگہ نہیں ہے۔

ہم سوچتے ہیں، اپنے اندرونی احساسات و میلانات پر غور کرتے ہیں، اور یہی صلاحیت ہمارے مذہب ہونے کی دلیل ہے۔ یہ خیال ہے جو خارجی چیزوں سے ہماری توجہ اندرونی اصول کی طرف پھیر دیتا ہے۔ اسی کے سہارے ہم اپنے میلانات کا ایک تشفی بخش نظام بنا سکتے ہیں اور ان سے ایک اچھی زندگی کی تشکیل کر سکتے ہیں مذہب، ہمیں قدروں کی میزان دے سکتا ہے اور جو وہ زمانہ میں ایسی میزان کی سخت ضرورت ہے لیکن مذہب میں زور بردستی نہیں ہو سکتی ہے۔ مذہبی احساسات ذرہ ذرہ ہی احساس فطری چیز ہے اور یہ صرف فطری طور پر پھیل پھول سکتی ہے۔

(۵) تنقید اور کلچر

ہماری تہذیب خنجر سے آپ اپنا گلا کاٹ رہی ہے، اس وقت تنقید کا اہم ترین کام تہذیب کو خودکشی سے بچانا ہے۔ موجودہ زمانہ میں مشین نے ایک مہیب عفریت کی شکل اختیار کر لی ہے اور اب یہ عفریت ہمارے قابو سے باہر ہو چلا ہے۔ اسے ہم نے اپنے کام کے لئے بنایا تھا۔ اس کی مدد سے ہم اپنی آسائش کے نئے نئے سامان مہیا کرتے تھے لیکن ایسا معلوم ہوتا ہے کہ اب یہ عفریت خود سر ہو گیا ہے۔ ہماری آسائش کی پر راہ نہیں کرتا اور اپنی طاقت میں مسرت انسانیت کو کچلتا ہوا رواں دواں ہے۔ ہمیں اس عفریت کو قابو میں لاتا ہے اور اس سے انسانی بہبود کی اور ترقی کا کام لینا ہے۔ یعنی ہمارے سامنے نہایت مشکل مرحلہ ہے اور وہ یہ کہ مشین ٹوٹا بھوٹا بھی نہ بھائے اور ساتھ ساتھ اس کی ایسی فتح بھی نہ ہو کہ وہ ہماری روح کو چور چور کر دے یا اسے برابر کے لئے اپنے پنجوں میں گرفتار کر لے۔

مشین تو سائنس کی دین ہے۔ دیکھنا یہ ہے کہ اس مشکل وقت میں اس مسئلہ کو حل کرنے میں سائنس ہماری کیا مدد کر سکتا ہے۔ کہا جاتا ہے کہ سائنس کا ہر قسم ایک مقصد ہے اور وہ حقیقت کی تفتیش ہے۔ پروفیسر پولیانی

نے کہا ہے کہ میری نظر میں سائنٹفک حقیقت سے زیادہ مقدس کوئی دوسری چیز نہیں اور سماجی ضرورتوں کے بہانہ سے خاص سائنس کے مشغلہ میں خلل ڈالنا سائنس اور انسانیت دونوں کے لئے مہلک ہے۔ اس قسم کے نقطہ نظر سے کوئی تعارض قائم نہیں۔ سائنٹسٹ بھی سماج کا ایک فرد ہے اور کچھ سماجی ذمہ داری اس پر بھی عائد ہوتی ہے۔ کچھ لوگ اس حقیقت سے واقف ہو چکے ہیں۔ پروفیسر برنال کے خیال میں سائنس کا بس یہی مقصد ہے کہ وہ ساری سماجی زندگی پر متحرک اور شعوری قابو حاصل کرے۔ اور اگر وہ اس کا کہتا ہے کہ نوع انسان کی بقا سائنس کے بغیر ممکن نہیں۔ اس لئے یہ سائنٹسٹ کا فرض ہے کہ وہ برابر اس بات کا خیال رکھے کہ سائنس سے برابر اچھا کام لیا جائے اور اسے کبھی کسی بُرے کام میں نہ لگایا جائے۔ ہاں یہ کہہ دینا ضروری ہے کہ سائنٹسٹ کی سماجی ذمہ داری کا وہ مطلب نہیں جو آج کل لہٹیا میں ہو رہا ہے یعنی روسی سائنس الگ قائم کیا جائے اور وہ بھی نہیں جو جرمنی میں ہوا تھا کہ سائنس کی ایجادیں اس خاص ترغیب سے ہوں کہ ایک ملک دوسرے ملکوں پر دست تصرف دراز کرنے میں کامیاب ہو۔ سائنس کا نصب العین انسانیت کی خدمت ہے نہ کہ کسی خاص ملک یا کسی گروہ کی حرص و ہوس کو کامیاب بنانا۔

بہر کیف، تہذیب کی ترقی میں سائنس نے دستِ غیب کا کام کیا ہے۔ لیکن ڈیڑھ دو برس میں سائنس نے اس تیزی سے ترقی کی ہے، اتنی بے شمار نئی چیزیں برساتی ہیں کہ ان کے بوجھ سے تہذیب کا دم گھٹنے لگا

ہے۔ بات یہ ہے کہ مادی چیزیں، ضرورتیں، پیچیدگیاں بہت بڑھ گئی ہیں اور اخلاقی اور دماغی صلاحیتوں میں کوئی نمایاں اضافہ نہیں ہوا ہے۔ نتیجہ یہ ہے کہ انسان کی حالت اس بچہ جیسی ہے جس نے لوہارہ کا بھاری ہتھوڑا اٹھالیا ہو اور پھر اس بوجھ کو برداشت نہ کر سکے اور ادھر ادھر دگرگا تا پھرے۔ اب دیکھنا یہ ہے کہ سائنس اپنی لائی ہوئی مصیبت سے ہمیں بچا سکتا ہے یا نہیں۔

مادی نعمتوں کے علاوہ سائنس ایک مخصوص نقطہ نظر، چچان بین کا ایک الگ طریقہ سکھاتا ہے جس کی چند خاص خصوصیتیں ہیں۔ یقین کو معرض التوا میں رکھنا، جب تک ثبوت نہ مل جائے شک کرتے رہنا، ذاتی رجحان و تعصب کے عوض واقعات پر بھروسہ کرنا اور انہیں مشعل راہ بتانا، خیالات کو غیر معین رکھنا اور انہیں مغروہوں کی طرح جانچنا کہ ان پر عقاید کی طرح بھروسہ کرنا اور تحقیق کے نئے نئے میدانوں اور نئے نئے مسئلوں کو خوشی سے دریافت کرنا۔ یہی باتیں ہیں جو سائنٹسٹ کو عام لوگوں سے ممتاز بناتی ہیں لیکن یہ سائنٹفک طریقہ کار ابھی تک چند مخصوص اور توش بخت لوگوں کی بجا گبر ہے۔ عام طور سے لوگ لاعلمی کا شکار ہوتے ہیں اور ان کے اعتقاد کی بنیاد عادت اور رواج، ماحول، پرورگنڈا ذاتی اور سماجی تعصب اور میلانات پر ہوتی ہے۔ کہا جاتا ہے کہ اس لاعلمی کو دور کرنے کی ضرورت ہے اور یہ بھی ضروری ہے کہ اعتقادات کی بنیاد روشن ثبوت پر ہو ایسا ہو تو ہماری ساری مشکلیں آسان ہو جائیں۔

یہ بات اپنی جگہ پر درست ہے لیکن صرف سائنٹفک نقطہ نظر در طریقہ کا کافی نہیں جسے کلچر کہتے ہیں وہ بہت سے عناصر پر مشتمل ہے جو ایک دوسرے پر اثر انداز ہوتے رہتے ہیں۔ قانون، سیاست، صنعت و تجارت، سائنس، حرفیات، قنون لطیفہ، اخلاق، وہ قدریں جنہیں ہم قیمتی سمجھتے ہیں اور جس طرح ہم ان قدروں کی سچائی پرکھ کرتے ہیں، اور عام خیالات کا وہ نظام جس کی روشنی میں ہم بنیادی خیالات کی تعریف و تنقید کرتے ہیں یعنی ہمارا سماجی فلسفہ۔ یہ سب چیزیں مل جل کر کلچر کا نظام بناتی ہیں۔ یہ سب اجزاء اہم ہیں لیکن برابر قیمت نہیں رکھتے۔ خصوصاً قنون لطیفہ بہت اہم ہیں لیکن ان کی اہمیت کا صحیح احساس کم ملتا ہے۔ جو چیزیں سماجی حالات اور ذاتی آزادی پر اثر ڈالتی ہیں ان میں قنون لطیفہ کی گنتی نہیں ہوتی ہے اور یہ سمجھا جاتا ہے کہ یہ قنون زیورات کی طرح کلچر کی خوبصورتی میں اضافہ کرتے ہیں لیکن حقیقت یہ ہے کہ یہ چیزیں ہوا اور پانی کی طرح ضروری ہیں اور ہر شخص کو ان سے لطف اندوز ہونا چاہئے۔ ہم اس بات کو بھول جاتے ہیں کہ قنون کارخانے اظہار کے ذریعوں میں بہت یا اثر میں اور وہ جذبات کو بھرنا ہیں اور خیالات کو خاص رنگ میں رنگتے ہیں۔ ٹیکسٹ، سینما، میوزک، ہول، ٹیلیو گھر، وغیرہ سے پردہ پگنڈا کا زبردست مصروف لیا جاسکتا ہے اور لیا جاتا ہے۔ عام احساسات اور خیالات کو کسی خاص رنگ میں رنگتے یا کسی خاص سانچے میں ڈھانچے کے لئے جذبات و تخیل بہت مفید و کارآمد متخیار ہیں۔ معلومات اور تعقل سے بہت زیادہ بااثر اور کارآمد۔ کسی کا کہنا ہے کہ

مجھے قوم کا گیت بنانے دو پھر جس کا جی چاہے اس کے قوانین بنائے۔
 اگر یہ بات ٹھیک ہے اور اس میں شک و شبہہ کی گنجائش نہیں کہ
 معلومات اور تفعل کے مقابلہ میں جذبات اور تخیل زیادہ آسانی سے عوام
 کے احساسات و خیالات کو کسی خاص سانچے میں ڈھال سکتے ہیں تو پھر
 فنون لطیفہ کی اہمیت روشن ہو جاتی ہے۔
 فنون لطیفہ گو یا ایک عظیم الشان طاقت کے مالک ہیں اور ان
 سارے عناصر پر اثر ڈال سکتے اور ڈالتے ہیں جو آپس میں مل جل کر کلچر کا
 نظام قائم کرتے ہیں۔ یہ کہنا مبالغہ نہیں کہ فنون لطیفہ سے دل چسپی کلچر سے
 دل چسپی رکھنے کے برابر ہے کیونکہ یہ فنون کلچر میں مرکزی حیثیت رکھتے ہیں۔
 اور ان سے منہ موڑ لیتا تو بہت بڑی غلطی ہی نہیں خود کشی بھی ہے۔

ظاہر ہے کہ فنون لطیفہ سائنٹسٹ کا میدان عمل نہیں۔ اس میدان میں
 تو تنقید ہی ہماری رہنمائی کر سکتی ہے۔ ضرورت ہے ایک ایسے کلچر کی جس کی
 بنیاد و ہم و گمان بنے بتائے اعتقادات، رسم و رواج اور عادات پر
 نہ ہو اور جو ساتھ ساتھ بالکل سادہ اور بے روح قسم کا بھی نہ ہو اور جس میں
 انسانیت کی روح پھول پھل سکے اور اپنی تکمیل حاصل کر سکے۔ یہ روح کا
 پھیلاؤ اور روحانی امکانات کی تکمیل، کامل دماغی اور جذباتی سکون محض
 سائنس کے ذریعہ حاصل نہیں ہو سکتا۔ اگر تنقید مشعل راہ نہ ہو تو پھر ہم اس
 منزل تک نہیں پہنچ سکتے۔ تنقید ہمیں تاریخی شعور عطا کرتی ہے اور یہ
 تاریخی شعور ہمیں یہ دیکھنا سکھاتا ہے کہ ماضی ماضی بھی ہے اور حال بھی۔

یہ احساس ہمیں زمانی اور دائمی چیزوں کو الگ الگ اور پھر ایک ساتھ دکھاتا ہے۔ گزشتہ کلچر کا شعور، اس کی بہترین عناصر کی پہچان، زمانی اور دائمی چیزوں کا احساس، اندرونی زندگی کا علم، یہ خیال کہ انسانی زندگی ایک مسلسل اور منظم سلسلہ ہے اور اس سلسلے کو باقی رکھنا ضروری ہے۔ یہ ساری باتیں سائنس کے دامن نگہ سے بہت دور ہیں۔ یہ گل حسن تو تنقید کی جنت زدگاہی کا سبب ہیں۔

یہ تو مانی ہوئی بات ہے کہ انسان کے ارتقا کی تاریخ ہر قسم کے جھگڑوں ہر طرح کی کشمکشوں سے بھری پڑی ہے۔ خیالات کا تصادم، مختلف قسموں کے فلسفوں، مذہبوں اور تہذیبوں کا تنازع تو برابر ہوتا آیا ہے۔ یہ تصادم، یہ نزاع زندگی کی دلیل ہے لیکن اس کی وجہ سے بہت بڑا نقصان بھی ہوتا ہے اور وہ یہ کہ انسانیت اگر ایک قدم آگے بڑھتی ہے تو چار قدم پیچھے بھی ہٹ جاتی ہے۔ اگر کچھ اچھی باتیں ہوتی ہیں تو بہت سی خرابیاں بھی پیدا ہو جاتی ہیں۔ ہماری کوشش یہ ہونی چاہئے کہ کسی قسم کا نقصان نہ ہو، بیکار، ظلم و تخریب نہ ہو، بے ضرورت بے رحمی اور بہیمیت نہ ہو۔ لیکن برابر ایسا ہی ہوتا ہے جس سے اس بات کا پتہ چلتا ہے کہ تہذیب و ترقی کے باوجود بھی بربریت ہمارا پیچھا نہیں چھوڑتی۔

آپ نے خیال کیا ہو گا کہ جب کوئی جنگ ہوتی ہے تو بربریت کا دروازہ کھل جاتا ہے۔ اچھے میلانات پر بُرے میلانات و جذبات چھا جاتے ہیں۔ بے رحمی، ناانصافی، بردیانتی، خونخواری اور بہیمیت کی حکومت

عام ہو جاتی ہے۔ وحشی اگر آپس میں لڑتے ہیں تو اس کی کوئی فطری وجہ ہوتی ہے۔ اگر کوئی ان کی خواہشات میں محل ہوتا ہے یا ان کے سماجی نظام کی تخریب پر آمادہ ہوتا ہے تو وہ لڑ پڑتے ہیں۔ تہذیب یافتہ ہونے کے بعد بھی ہم کچھ اسی قسم کی چیزوں کے لئے لڑتے ہیں لیکن اصل وجہ کو ظاہر نہیں ہونے دیتے ہیں۔ اپنے کو اور دوسروں کو دھوکا دینے کی کوشش کرتے ہیں اور کہتے ہیں کہ ہم کسی خیال یا کسی نصب العین کے لئے لڑتے ہیں۔ کسی پاگل کو ملک گیری کی ہوس ہوتی ہے یا کسی قوم کو کسی قوم کی بزرگی یا خوش حالی سے رقابت ہوتی ہے اور لڑائی کا شانہ قائم ہو جاتا ہے لیکن اصل وجہ کو ہم چھپانے کی کوشش کرتے ہیں اور بظاہر لڑتے ہیں تو انصاف کے لئے سچائی کے لئے، انسانیت کے لئے لڑتے ہیں۔ کبھی کبھی ایسا بھی ہوتا ہے کہ واقعی خیالات میں تصادم ہوتا ہے۔ تخریب سبب کچھ بھی ہو۔ جہاں جنگ ہوتی ہے تو انسانیت کو ایک زبردست دھکا لگتا ہے۔ ترقی کی راہیں بند ہو جاتی ہیں، تاپستدیرہ عناصر اُبھرتے ہیں اور بیکار خون خرابہ ہوتا ہے۔ لیکن یہاں سوال صرف جہاں تلف ہونے کا نہیں۔ آخر و با آتی ہے تو بہت سی جہاںیں تلف ہوتی ہیں۔ سوال نوع انسان کی بقا سے بھی زیادہ اہم ہے۔ انسانیت کے پیش نظر کوئی مقصد ہے کوئی دور، بلند منزل ہے اور اسے اس مقصد کو حاصل کرنا ہے اس منزل مقصود تک پہنچنا ہے۔ اگر یہ مقصد حاصل نہ ہو، اگر ہم

منزل سے دور تھک کر یا بھٹک کر رہ جائیں تو یہ انسانیت کی شکست ہوگی۔ اور یہ شکست نوع انسان کے فنا ہو جانے سے زیادہ افسوس ناک ہوگی۔ اگر کسی دن یکا یک کوئی بھولا بھٹکا ستارہ دنیا سے ٹکرا جائے تو دنیا اور انسانیت دونوں فنا ہو جائیں گے لیکن یہ خیال برداشت کیا جاسکتا ہے۔ جو بات برداشت نہیں ہو سکتی وہ انسانیت کی خود کشی ہے۔ لیکن ایسا معلوم ہوتا ہے کہ انسانیت خود کشی پر تلی ہوئی ہے۔ ہر سمجھ دار آدمی چاہتا ہے کہ کوئی ایسی صورت نکل آئے جس سے انسان کی ترقی ہموار ہو جائے، جو کشمکشیں ہوتی ہیں اور ان کی وجہ سے جو نقصان ہوتا ہے وہ نقصان نہ ہو۔ اس نقصان سے بچنے کی بس ایک ہی صورت ہے اور وہ یہ کہ ہم دوسری ہم آہنگی حاصل کریں۔ ایک تو اندرونی ہم آہنگی ہے اور اس کو حاصل کرنے کا راستہ یہ ہے کہ ہماری دماغی، روحانی اور جذباتی ضرورتیں اور میلانات متوازن ہو جائیں اور ان میں کسی طرح کا تضاد اور کھینچاؤ باقی نہ رہے۔ دوسری خارجی ہم آہنگی ہے۔ یعنی انسان اور اس کے ماحول میں کسی قسم کی کشمکش نہ ہو اور اس کشمکش کی وجہ سے کسی قسم کی بے اطمینانی نہ ہو بلکہ مکمل اتفاق، اتحاد اور ہم آہنگی ہو جائے۔ یہ دوسری ہم آہنگی سائنس کے بس کی بات نہیں۔ یہ تو کچھ تنقید ہی عطا کر سکتی ہے۔ انسانیت کی راہ میں بہت سے خطرناک مقام آتے ہیں اور اس وقت اسے بہت بڑے خطرے کا سامنا کرنا ہے۔ لیکن ہم ہیں کہ بالکل بے خبر ہے ذرا بھی خطرے کا احساس نہیں۔ معمولی آدمی اطمینان کی بیٹھی تیار ہوتا ہے۔

اسے خیال بھی نہیں ہوتا کہ اسے کچھ کرنا ہے کسی خطرے کا مقابلہ کرنا ہے
 و جب یہ ہے کہ اس کی روح آزاد نہیں اور جہاں آزادی نہیں وہاں بصیرت
 بھی ممکن نہیں۔ عادت، دستور العمل، رائے عامہ کا ڈر اس دنیا اور دوسری دنیا
 میں سزا کا خوف، بہت ساری چیزیں جو زندگی کی متافی ہیں، جن میں شعلہ
 سامانی نہیں، یہ سب مل کر اس کی روح پر حکومت کرتی ہیں اور اس کے
 بدن کو ادھر سے ادھر ڈھکیلتی رہتی ہیں۔ تنقید ہمیں معمولیت کے پھندے
 سے پھڑکتی ہے اور ہماری روح کو آزاد بتاتی ہے اور اس کو شعلہ سامانی
 بھی عطا کرتی ہے۔ انسان کی بے بصری اور اس بے بصری کی وجہ سے جو
 خطرے لاحق ہو گئے ہیں انہیں دن کی روشنی میں لے آتی ہے۔ وہ
 بتاتی ہے کہ ہماری نئی تہذیب زردہ گر ہے اور اس کا ایک ہی علاج
 ہے یعنی زندگی ایک مسلسل نغمہ روح ہی جائے

کچھ لوگوں کا خیال ہے کہ تہذیب جو یہ خطرناک صورت اختیار کر لی ہے
 اسکی وجہ صرف یہ ہے کہ انسان اپنے ارتقا کے دوران میں غلط راستہ پر چل
 کھڑا ہوا۔ اس نے اپنی ذہنی طاقتوں کو ترقی تو دی لیکن جذبات و میلانات
 کی طرف سے کچھ بے پروا سا ہو گیا۔ اس لئے اب ہمیں اگر نجات مل سکتی ہے
 تو اس طرح کہ ہم اپنے جذبات و میلانات کو ترقی دیں اس لئے کہ شدید
 جذبات کے ذریعہ ہی سے ہم کائنات کے ساتھ ہم آہنگی محسوس کر سکتے
 ہیں، اس قسم کی وحدت کا احساس کر سکتے ہیں جو کہتے ہیں کہ صدیقی کو میر
 ہے۔ شدید جذبات ہی کے ذریعہ سے ہم اس شعلہ زندگی سے باخبر ہو سکتے

ہیں جو سینہ کائنات میں روشن ہے۔ بات یہ ہے کہ ایسا محسوس ہوتا ہے کہ انسانیت کی جڑیں زمین سے اکھڑ گئی ہیں اور ضرورت اس کی ہے کہ جڑیں پھر مضبوط ہو جائیں اور پھر ہمیں اسی وحدت کا زندہ احساس لوٹ آئے جو پہلے پھسرتھا۔

اس مشکل میں تنقید ہی مشکل کشائی کر سکتی ہے۔ ضرورت اس کی ہے کہ پہلے ہم ذہنی صوبائیت اور وطن پرستی سے نجات حاصل کر لیں اور ہماری زندگی کا جو ڈھنگ ہو جس اسے تک ہماری نظر محدود نہ ہو اور اسی کو ہم سب سے اچھا نہیں سمجھ رہے ہیں خیالات اور کلچر دیتا میں "سارے جہاں سے اچھا ہندوستان ہمارا" کہنے سے کام نہیں چل سکتا ہے۔ دوسری طرح کی "زندگیوں" دوسری قسم کے کلچروں سے واقفیت ہونی چاہئے۔ اس کے واقفیت کے بغیر ہم کوئی فیصلہ نہیں کر سکتے۔ تنقید ہمیں وطن سے باہر سیر و سیاحت کرنا، وسیع پیمانہ پر نئے ملکوں کا کھوج لگانا سکھاتی ہے۔ ہمیں زمین اقلیموں میں لے جاتی ہے۔ اگر ایسا نہ ہو تو ہماری لگا ہوں پر پڑے پڑے رہیں گے اور ہم تنگ قسم کی وطن پرستی اور غرور کا شکار ہو جائیں گے۔

یہ کہنے کی شاید ضرورت نہیں کہ ہم ایک خاص رنگ میں سوچتے اور حس کرنے کے عادی ہو جاتے ہیں۔ ہمیں اس کی خبر تو نہیں ہوتی لیکن ہمارا دماغ لکیر کا فقیر ہو جاتا ہے اور ہم صحیح اور آزاد طور پر سوچنے اور محسوس کرنے کی صلاحیت کھو بیٹھتے ہیں۔ مختلف قوموں کے درمیان

زبردست دیواریں حائل ہو جاتی ہیں۔ نسل۔ مذہب، تعلیم، اخلاق، کچھ، فلسفہ۔ سب اپنے اپنے طور پر مختلف قسم کی رکاوٹیں پیدا کرتے ہیں اور ہم سمجھنے لگتے ہیں کہ مختلف جماعتیں جذبات اور خیالات کی الگ الگ دنیاؤں میں بستی ہیں۔ تقاضا کو اس قسم کی کمزوری سے بچنا چاہئے لیکن افسوس یہ ہے کہ اکثر تقاضا کا دماغ بھی لکیر کا فقیر ہو جاتا ہے اور کسی دوسری دنیا میں سانس لینے میں اسے دشواری معلوم ہونے لگتی ہے۔ جس قسم کی دشواری کی طرف میں نے اشارہ کیا ہے وہ ایٹم کے

اس بیان سے واضح ہو جاتی ہے:

”اگر کسی کو چینی زبان کا علم نہ ہو اور اس نے بہترین چینی سوسائٹی میں اپنی زندگی کی ایک طویل مدت گزار دی ہو تو وہ کوئی سوسائٹی کو سمجھ نہیں سکتا۔ میں چینی دماغ اور چینی تہذیب کو بہت قدر کی نگاہ سے دیکھتا ہوں اور میں یہ ملتے کے لئے بھی تیار ہوں کہ بہترین چینی تہذیب میں ایسی بہت سی خوبیاں اور لطافتیں ہیں جن کے سامنے مغربی تہذیب بھڑی اور بدنام معلوم ہوتی ہے لیکن میں یہ ماننے کے لئے تیار نہیں کہ میں کوئی سوسائٹی کو اتنی اچھی طرح سمجھ سکوں گا کہ اسے اپنا سکوں“

میرا خیال ہے کہ ایٹم کو دشواری کا ضرورت سے زیادہ احساس ہے۔ دشواری تو ضرور ہے لیکن اسے ضرورت سے زیادہ اہمیت دی گئی ہے۔ پھر ایٹم کے بیان میں کچھ تضاد بھی ہے۔ جس کو واقعی یقین ہو کہ بہترین چینی تہذیب کی خوبیوں اور لطافتوں کے سامنے مغربی تہذیب

بھد کی اور بد تما ہے تو اس کو ضرور یہ خواہش ہوتی چاہئے کہ جس طرح بھی ہو
 اس مقصد کے حصول میں کچھ بھی زحمت کیوں نہ ہو، وہ ان خوبیوں اور
 لطافتوں کو حاصل کرے۔ کوئی عملی اور چڈ باتی وجہ ہمیں زندگی کو بہتر
 بنانے میں حائل نہیں ہو سکتی اور نہ ہونا چاہئے۔ جو دشواریاں بھی سامنے
 آئیں انہیں آسان کرنا چاہئے۔ ایٹ کے کہنے کا حاصل بس اسی قدر ہے
 کہ وہ بھی کچھ لکیر کی فقیر قسم کا ہے اور بندھے ہوئے راستے سے الگ نہیں
 ہونا چاہتا اور وہ پوری پوری کاوش کرتے سے بھاگتا ہے۔ اگر اس کی دلچسپی
 حقیقی ہوتی تو وہ اس کاوش کے لئے تیار ہو جاتا۔ پھر ایک بات یہ بھی
 ہو سکتی ہے کہ ایٹ میں کوئی خاص کمی ہے جس کی وجہ سے وہ کوئی وسیلہ
 کو پوری طرح سمجھنے سے قاصر ہے۔

ہاں ایک دوسری دشواری بھی پیش آتی ہے اور وہ ذریعہ اظہار
 سے وابستہ ہے۔ رپورٹنگ دیکھا یا ہے کہ منسی اس کے نفسیاتی تصور
 کو سمجھنا اور سمجھانا بہت دشوار ہے یوں سمجھئے کہ ناممکن ہے رپورٹنگ
 کا کہنا ہے کہ جن دماغوں کے بارے میں منسی اس گفتگو کرتا ہے۔ ان کی
 ساخت اور نور اس کے دماغ کی ساخت مغربی دماغوں کی ساخت سے کچھ
 مختلف تھی اور پھر اس کے سوچنے اور بولنے کی عادت اور قماش بھی کچھ
 دوسری تھی۔ یہ مانتا ہوں کہ یہ دشواریاں ہیں اور کسی معمولی آدمی کے لئے
 یہ دشواریاں ایسی ہیں کہ وہ انہیں آسان نہیں کر سکتا ہے لیکن تنقید بھی
 مرد سے یہ دشواریاں دور ہو جاسکتی ہیں۔ تنقید ہماری ذہنی تربیت

کر سکتی ہے اور ہمیں ایسی صلاحیت عطا کرتی ہے جس سے ہم اس قسم کی مشکلوں کا مقابلہ کر سکتے ہیں۔ تنقید خیالات اور زندگی کے نت نئے ڈھنگ کا صحیح احساس دیتی ہے اور یہ بتاتی ہے کہ ہر سماج کا اندرونی نظام اور احساسات و جذبات کا طور طریقہ مختلف تہذیب میں مختلف ہوتا ہے اور ہر کچھ میں جذبات کا پھیلنا نظام جداگانہ ہوتا ہے۔ بصیرت و ذکی احساس ادراک، تخیل اور مختلف کچھروں سے شناسائی، پھر حقیقی دلچسپی اور ضروری کاوش۔ اگر یہ سب چیزیں ہوں تو پھر کچھ مشکل باقی نہیں رہتی۔

ہمیں ایک ایسی زندگی، ایک ایسے کچھر کی بنیاد ڈالنی ہے جو عالم گیر ہو۔ اس قسم کا کچھر بغیر سعی کے ممکن نہیں۔ ہماری انتہائی کوشش ہی ہونی چاہئے کہ جن قدروں کو ہم قیمتی سمجھتے ہیں وہ عالم گیر ہو جائیں اور وہ کل قیمتی قدریں جو ہم دوسرے کچھروں میں پاتے ہیں ہماری ملکیت ہو جائیں۔ اسی طرح ایک عالم گیر کچھر کی بنیاد پڑ سکتی ہے یہ اسی وقت ممکن ہے جب ہم واقعی عالم گیر کچھر کی ضرورت سمجھیں اور مشکلوں سے ہراساں نہ ہوں۔ وہ زندگی کا ڈھنگ جو ہمیں وراثت میں ملتا ہے اسے وقاداری ضروری ہے لیکن یہ بھی ضروری ہے کہ وقاداری تنگ نظر اور غیر ناقدانہ نہ ہو۔ اگر ایسا ہوا تو پھر آزادی کے ساتھ دوسرے کچھروں کا کھوج لگانا ممکن نہ ہو گا اور ان کے بہترین اجزا کو اپنانے میں ہم کامیاب نہ ہوں گے۔

کچھ خلائ میں سانس نہیں لیتا ہے۔ اگر کسی ایک کچھ کو دوسرے کچھوں سے بالکل الگ کر کے دیکھیں تو ہم اس کی حقیقی معنی بخیزی اور اس کی صحیح قدر و قیمت کو نہیں سمجھ سکتے ہیں۔ ایک طرف تو ہمیں چاہئے کہ ہم اس کا مافی کی روشنی میں جائزہ لیں اور احساس تسلسل کو قائم رکھنے کی کوشش کریں۔ دوسری زیادہ اہم بات یہ ہے کہ ہم اس کا دوسرے کچھوں سے مقابلہ و موازنہ کریں۔ اس صورت میں اس کی معنی بخیزی اور اس کی قدر و قیمت روشن ہو سکتی ہے۔ بنظر ایک کچھ کسی دوسرے کچھ سے بالکل جداگانہ معلوم ہوتا ہے۔ کبھی یہ بھی دیکھنے میں آتا ہے کہ ان میں بیادوی تضاد ہے لیکن ہمیں یہ نہ بھولنا چاہئے کہ اختلاف و تضاد کے باوجود سمجھوں میں انسانیت کی روح دوڑتی ہے جو ہر آئینہ میں اپنی صورت دیکھنا چاہتی ہے اور اپنے حسن کا نکھار دکھانا چاہتی ہے۔ یہی حقیقت ہے جو ہمیں تنقید سکھاتی ہے۔ اگر ہم اسے بھول جائیں تو پھر ہماری زندگی تشفی بخش نہیں ہو سکتی و قادری ضروری ہے لیکن یہ وقادری انسانیت کے ساتھ ہو، وہ انسانیت جو اپنا جلوہ الگ الگ رنگ میں دکھاتی ہے اور جو تھوڑی دیر کے لئے چل کر گزر جانے والے مظاہرات کے ذریعہ اپنی جھلک دکھاتی ہے۔ انسانیت نے اپنے لئے بہت سے عالیشان محل بنائے ہیں۔ تنقید ہمیں تنبیہ کرتی ہے کہ ہم کسی ایک محل میں رہ کر اسے ساری دنیا سے سمجھ لیں۔ یہ تنقید کی جوین ہے کہ ہم وطن، نسل، ماحول، ذاتی خصوصیات و تہذیب کی تنگ نظری سے نجات حاصل کر لیتے ہیں اور اپنی روح کو انسانیت کی روح میں جذبہ کر کے سامنے محلوں کی سیر کر سکتے ہیں۔ تنقید یہ بھی تلقین کرتی ہے کہ ہم انسانیت کے لئے ایک عالی شان محل تعمیر کریں جس میں سارے جھگڑے فنا ہو جائیں اور انسانیت کا دل آسودگی کی سانس لے سکے۔

اُردو ادب میں طنز و ظرافت

(۱)

زندگی درد و غم کا دوسرا نام ہے۔ ہماری زندگی ہی ہماری مصیبتوں کا پیش خیمہ ہے۔ ہم اس دنیا میں سناٹے جانے کے لئے لائے گئے ہیں۔ انسان کمزور ہے اور اس کا ماحول لا پر وا۔ انسان حساس ہے اس لئے اس کا دل بہ آسانی رنج و الم کا نشانہ ہو سکتا ہے۔ اس کے دل میں فطرت نے ایسی اُمنگیں ایسی تمنائیں ڈال دی ہیں کہ وہ فطری طور پر ان اُمنگوں، ان تمنائوں کو عملی جامہ پہنانے پر مجبور ہو جاتا ہے لیکن جہاں اس کی تمنائوں نے عملی صورت اختیار کی وہیں اس کی تکلیفوں کی داستان شروع ہو گئی کیونکہ جس دنیا میں اسے لایا گیا ہے وہ اس کی تمنائوں کی مرطقی پر را نہیں کرتی۔ یہ دنیا، نہ اس کی تمنائوں سے آگاہ ہے اور نہ اس سے آگاہ ہونا چاہتی ہے۔ کمزور لیکن حساس انسان اس بے حس لیکن طاقتور دنیا سے ٹکراتا ہے اور تکلیفیں سہنتا ہے۔ یہ زندگی کی حقیقت ہے لیکن یہ پوری

حقیقت نہیں۔ اگر یہی پوری حقیقت ہوتی تو شاید زندگی دشوار ہو جاتی۔
زندگی میں ایسے واقعات، ایسے مناظر، ایسے لمحے بھی آتے ہیں جب
انسان اس تلخ حقیقت کو وقتی طور پر بھول جاتا ہے۔ پس منظر میں ہمیشہ
یہی تلخ حقیقت ہمیں یاد دلاؤ گی کی طرح موجود رہتی ہے لیکن پیش منظر میں
اکثر ایسے واقعات، ایسے مناظر، ایسے مناسبات بھی ملتے ہیں کہ انسان اس
خوفناک اور تاریک پس منظر کے باوجود بھی مسکرا اٹھتا ہے یا تھمے بلند
کرتا ہے۔ یہ واقعات، مناظر اور لمحے بھی زندگی کے اجزا ہیں اور پورے
حضرات انھیں پس پشت ڈال دیتے ہیں وہ یونان کے گریکوں کی فلسفی کی
طرح زندگی سے پوری واقفیت نہیں رکھتے۔

کہا گیا ہے کہ انسان منستہ والا جانور ہے۔ یہ پوری حقیقت نہیں
لیکن اس مقولے میں انسان کی ایک اہم خصوصیت کا انکشاف ہے، قدرت
نے انسان کو منسی کا مادہ عطا کیا ہے اور منسی مختلف وجوہ کی بنا پر آتی ہے۔
یہاں منسی کی ماہریت اور اس کے اسباب پر روشنی ڈالنے کا موقع نہیں۔
یہ بات مسلم ہے کہ ہم منستے ہیں جیسے ہم غصہ کرتے ہیں، نفرت یا محبت
کرتے ہیں۔ جاگتے یا سوتے ہیں اور منسی ہماری صحت کے لئے ضروری
ہے۔ اگر منسی کا مادہ انسان سے سلب کر لیا جائے، اگر وہ اسباب
نیست و نابود ہو جائیں جن کی وجہ سے ہم منستے ہیں، تو پھر انسان ممکن ہے
کہ فرشتہ ہو جائے لیکن وہ انسان باقی نہ رہے گا۔ غالباً فرشتے منستے نہیں
اور نہ منسی کی ضرورت محسوس کرتے ہیں۔ جہاں ہر شے مکمل، موزوں و

متناسب ہو وہاں ہنسی کا گزر نہیں ہو سکتا۔ ہنسی عموماً عدم تکمیل بے ذہنی پن
 کے احساس کا نتیجہ ہے۔ جسے اس کا احساس نہیں یعنی جسے ہنسی نہیں آتی
 اسے ہم انسان شمار نہیں کریں گے۔ ادب میں انسان کے تمام ذماغی
 اوصاف، اس کے سارے خواص کو بروئے کار لایا جاتا ہے۔ ہنسی بھی
 ایک انسانی خصوصیت اور زندگی کی ناقصی کا نتیجہ ہے۔ اس لئے ادب
 میں اس کا بھی وجود ناگزیر ہے۔ ادب زندگی، زندگی کے ہر شعبے
 زندگی کے نشیب و فراز، زندگی کے جملہ محاسن و معائب کی ترجمانی کرتا
 ہے، ہنسی بھی انسانی زندگی کا ایک اہم عنصر ہے اس لئے ادب ہنسی
 کا بھی ترجمان ہے، زندگی کے تمسخر انگیز پہلو کو عکاسی ادب میں اسی قدر
 ضروری ہے جس قدر زندگی کے رقت انگیز پہلو کی۔ زندگی میں روشنی بھی
 ہے تاریکی بھی، خوشی بھی ہے اور غم بھی، ہم روتے بھی ہیں اور ہنستے بھی
 ہیں۔ ادب اس روشنی اور تاریکی اس غم اور خوشی، اس ہنسی اور آنسو کا
 آئینہ ہے۔ عموماً خیال کیا جاتا ہے کہ ادب کا وہ حصہ جو ہنسی کا ترجمان ہے
 زیادہ اہم نہیں۔ یہ محض تفریح طبع کا ذریعہ ہے اور بس۔ کہا جاتا ہے کہ
 انسان ہمیشہ سنجیدہ متین، زندگی بسر نہیں کر سکتا ہے۔ وہ ہر وقت اہم
 پچھیدہ اور گہرے امور میں دلچسپی نہیں لے سکتا۔ اس لئے اسے ضرورت
 محسوس ہوتی ہے تفریح طبع کی، دل بہلانے کی، دماغ میں شگفتگی پیدا
 کرنے کی۔ جس طرح ہم روزانہ کام کی تھکن، یک رنگی، دشواری سے وقتی
 نجات حاصل کرنے کے لئے سینما چلے جاتے ہیں بجنسہ اسی طرح ہم

سنجیدہ مشکل تحریروں کے مطالعہ سے تنگ آجاتے ہیں تو ان کی لطیف
تحریروں کی طرف رجوع کرتے ہیں جن سے سنجیدہ تحریروں کا بوجھ ہلکا ہوتا
ہے۔ یہ نقطہ نظر غلط ہے۔ مرفوع سنجیدہ ہو یا غیر سنجیدہ، بوجھل ہو یا ہلکا،
دستوار ہو یا آسان، پیچیدہ ہو یا سیدھا سادہ غرض ہر قسم کا مرفوع شخص
خام مواد ہے جس سے ادیب صرف لیتا ہے۔ اگر وہ صحیح معنوں میں
ادیب ہے تو وہ ہر قسم کے موضوع پر اپنے آرتھ کے سارے ساز و سامان
صرف کرتا ہے اور پڑھنے والوں کو نئی قسم کی تحریروں، سنجیدہ اور مزاحیہ
تحریروں کو ایک نظر سے دیکھتا ہے۔ موضوع مزاحیہ ہی لیکن اگر ادیب نے
اپنے موضوع پر بحث کرنے میں فنوت کا رانہ سنجیدگی سے کام لیا ہے تو
پڑھنے والا بھی سنجیدگی کے ساتھ پڑھتا ہے۔ موضوع سنجیدہ یا غیر سنجیدہ
ہو سکتا ہے۔ لیکن آرتھ ہمیشہ سنجیدہ ہوتا ہے۔ اردو انشا پر دائرہ اس حقیقت
سے واقف نہیں۔

میں نے کہا ہے کہ ہنسی عدم تکمیل اور بے ڈھنگے پن کے احساس کا
نتیجہ ہے۔ جس دنیا میں ہم سانس لیتے ہیں وہ تکمیل سے خالی ہے۔ انسان
اور انسانی فطرت میں بھی یہی نا تمامی ہے اس لئے ہنسی کے مواقع کی کمی
نہیں۔ دنیا اور زندگی کی نا تمامی اور ناموزونیت مسلم ہے۔ ہم محض اس
نا تمامی کے احساس کا اظہار کر سکتے ہیں یا اس احساس کے ساتھ ساتھ اس نقص
کو دور کرنے کی کوشش بھی کر سکتے ہیں۔ یہ دونوں مختلف چیزیں ہیں۔ دوسرے
احساس میں پہلے احساس کا وجود ضروری ہے لیکن پہلے احساس کے ساتھ

دوسرے احساس کا وجود لازمی نہیں۔ پہلے قسم کے احساس کا نتیجہ خالص
 نظرانت ہے۔ دوسرے کا نتیجہ ہے طنز اور ہجو۔ خالص نظرانت نگار
 کسی بے ڈھنگی شے کو دیکھ کر ہنستا ہے اور پھر دوسروں کو ہنساتا ہے۔
 وہ اس نقص، خامی، بد صورتی کو دور کرنے کا خواہش مند نہیں۔ ہجو گو اس سے
 ایک قدم آگے بڑھتا ہے۔ اس ناقص و ناتمام منظر سے اس کا جذبہ تکمیل
 حسن، موزونیت، انصاف پوش میں آتا ہے اور وہ اس جذبہ سے مجبور ہو کر
 اس مخصوص مضموم منظر کو اپنی نظرانت اور طنز کا نشانہ بناتا ہے۔ نظری
 اختیار سے کہہ سکتے ہیں کہ خالص نظرانت اور ہجو کی راہیں الگ الگ اور
 منتر لیں جدا جدا ہیں لیکن واقعہ یہ ہے کہ ان دونوں کو الگ کرنا عملاً دشوار
 ہے۔

خالص نظرانت نگار ہو یا ہجو گو دونوں صنائع ہیں۔ دونوں کے
 کار نامے تخلیقی ہوتے ہیں۔ نظرانت نگار محض کسی بے آہنگی کا مضحکہ خیز
 بیان نہیں کرتا۔ وہ اس بے آہنگی کی تخلیق بار درگ کرتا ہے اور اسے دلچسپ
 بنا دیتا ہے۔ اس لحاظ سے نظرانت نگار اور کسی دوسرے صنائع میں
 بنیادی فرق نہیں۔ وہ بھی مشابہہ سے کام لیتا ہے، اس کی آنکھیں دنیا کی
 زندگی کے وسیع اور بوقلموں مناظر کو دیکھتی ہیں اور ان میں ایسی چیزوں
 کا انتخاب کر لیتی ہیں جو اس کے مخصوص آرٹ کے لئے موزوں ہیں۔ ظاہر
 ہے کہ اس کے لئے وسعت نظر ضروری ہے۔ وہ دنیا کے ہر گوشے، زندگی
 کے ہر شعبے سے واقف ہوتا ہے کیونکہ اس کا مواد ہر جگہ ہے اور اگر اسے

اپنے فن کی اہمیت کا صحیح احساس ہے تو وہ کسی چیز سے قصداً احتراز نہ
 نہیں کرے گا۔ وہ اپنا مواد کاوش کے ساتھ جمع کرے اس پر غور کرتا ہے
 مشاہدہ کی کمی یا پیرنگی کو رنگینی نہیں، رعنائی جہاں کی مدد سے پورا کرتا
 ہے۔ اور دیکھی ہوئی یا تصور کی ہوئی چیزوں کو صورت کا نام حسن صداقت
 سے مزین کرتا ہے۔ اس کے دل میں اصلاح کا جذبہ موجود نہیں ہوتا وہ
 صناعت ہے عوامی اصلاح نہیں۔ اس کے کارنامے بھی صحیح معنوں میں تخلیقی
 ہوتے ہیں۔ یہ کارنامے ہماری تفریح کا باعث ہوتے ہیں لیکن تفریح
 اصل مدعا نہیں۔ اس کا مقصد ایک حسین مکمل و موزوں کارنامے کی تخلیق
 ہے۔ جو تفریح ہمیں حاصل ہوتی ہے وہ ایک حد تک اتفاقی ہے۔
 ظرافت نگار کسی مشاہدہ کو دیکھ کر مسکرا اٹھتا ہے لیکن اور کسی قسم کا
 جذبہ اس کے دل میں نہیں ابھرتا۔ اسی جگہ ظرافت نگار اور جو گو کی رہا میں
 الگ الگ ہلا جاتی ہیں۔ جو گو بے ڈھنگے، ناقص، بد صورت مناظر کو دیکھ کر
 قیاب ہو جاتا ہے۔ نا انسانی، بے رحمی، ریاکاری کی مثالیں دیکھ کر اس کے
 دل میں نفرت، غضب، حقارت اور اسی قسم کے جذبات ابھرتے گتے ہیں
 اس کی جو میں انہی جذبات کی ترجمانی ہوتی ہے وہ بھی صناعت ہے۔ اس لئے
 وہ اپنے جذبات کو محض سیدھے سادھے طور پر بیان نہیں کرتا وہ اپنے
 جذبات سے ان کی شدت کے باوجود علیحدگی اختیار کرتا ہے اور ان سے
 الگ تھلگ ہو کر، انہیں اپنے قابو میں لا کر ان کا صورت کا نام اظہار کرتا
 ہے اور اس صورت کا نام اظہار کی وجہ سے جذبات کی شدت میں کمی

ہیں زیادتی ہوتی ہے۔ بچو گو ایک بلند پایہ اخلاق کا حامل ہوتا ہے اور وہ اپنے بلند مقام سے انسانی کمزوریوں، خامیوں، قریب کاریوں کو اپنی طنز کا نشانہ بنا تا ہے لیکن بچو گو انسان ہے اور انسانی حدود میں گھرا ہوا ہے۔ اس لئے اگر ہمیشہ نہیں تو اکثر اس کی بچوں کی ابتدا کسی ذاتی جذبہ سے ہوتی ہے لیکن اگر وہ اپنے فن کی اہمیت اور اس کی ضروریات آگاہ ہے تو وہ اپنے ذاتی جذبہ سے علحدگی اختیار کرتا ہے اور اسے ایک قسم کی عالمگیری عطا کرتا ہے۔ پھر کیف بچو گو سارے جذبات پر تصرف رکھتا ہے وہ ہنستا بھی ہے اور روتا بھی ہے۔ وہ ہمدردی، ترحم، انصاف، نیکی کے جذبات کو ابھارتا ہے اور ساتھ ساتھ وہ غصہ، بغض، حقارت کے جذبات کو بھی بھڑکاتا ہے۔ ظرافت نگار کے مقابلہ میں اس کی جذباتی دنیا زیادہ وسیع و کشادہ ہے۔

(۲)

بچو کی دو صورتیں ہو سکتی ہیں۔ نظم و نثر، عموماً یہ سمجھا جاتا ہے کہ ان دونوں صورتوں میں کوئی بنیادی فرق نہیں اور جو فرق ہے تو اسے ایک لفظ میں بیان کیا جاسکتا ہے یعنی وزن، اگر وزن نہ ہو تو پھر بچو یہ نظم و نثر میں تمیز ممکن نہیں۔ شاعر اور نثر نگار دونوں بچو کے میدان میں ایک ہی مقصد لے کر کامزن ہوتے ہیں۔ دونوں کی راہیں اور منزلیں ایک ہیں۔ صرف ایک ایشیہ وزن پر سوار اور دوسرا پیادہ ہے۔ یہ طرز خیال غلط فہمی پر مبنی ہے۔ شعر اور نثر میں اہم اور بنیادی فرق ہے۔ وزن شعر میں ہونا

ہے۔ مگر یہ ضروری نہیں۔ دورِ حاضر میں بعض مغربی شعراء نے ثابت کر دکھایا ہے کہ وزن شعر کی لازمی خصوصیت نہیں۔ وہ ایک مخصوص صورت میں اپنے احساسِ شعری کی ترجمانی کرتے ہیں جسے نظمِ معرّی کہتے ہیں۔ اسی طرح اگر کسی نثر کے جملہ کو وزن کے جامہ سے آراستہ کر دیا جاتا ہے تو وہ شعر کے زمرہ میں داخل نہیں ہو سکتا، شعر ہمارے تجرباتِ حسین و بیش قیمت تجرباتِ کا حسین و موزوں اور کامل ترجمان ہے۔ نثر میں ہمارے خیالات کا صاف مختصر اور بے کم و کاست اظہار ہوتا ہے۔ دونوں کی راہیں جدا جدا اور منزلیں الگ الگ ہیں جس طرح غزل یا نظم اور مقالہ میں صنفی اور بنیادی فرق ہے۔ بخندہ اسی طرح بحویہ نظم اور بحویہ نثر میں بھی صنفی اور بنیادی فرق ہے اس جگہ ایک دوسری غلط فہمی کا ازالہ بھی ضروری ہے۔ عموماً یہ بھی سمجھا جاتا ہے کہ بحویہ نظم میں شاعری، بندہ یا یہ شاعری کا وجود ممکن نہیں۔ عام گفتگو میں شاعری جذبات کی ترجمانی کا دوسرا نام ہے۔ بحویہ نظم یا کسی شخص کے معائب یا کسی عام انسانی نقص کا طنز یہ انگشتاں ہوتے ہیں اس لئے ان نظموں میں بظاہر جذبات کا (اور جذبات سے قاضی قسم کے جذبات مراد ہوتے ہیں) وجود نہیں ہوتا۔ اس روایتی نقطہ نظر میں جذبات صرف وہی ہیں جن سے غزلیں بھری پڑی ہیں۔ انہیں احساسات، مخصوص و محدود احساسات کو شعریّت کا حال سمجھا جاتا ہے جو حسن و عشق سے وابستہ ہوتے ہیں، جو بے ثباتی، دنیا، موت یا زیادہ سے زیادہ وطن کی محبت، آزادی کی لگن، سے سروکار رکھتے ہیں لیکن اگر غور سے دیکھا جائے تو معلوم ہو گا کہ بحویہ نظم

جذبات کے بغیر ممکن ہی نہیں۔ ہجو گو شاعر یا انصافی بے رحمی نظم اور اسی قسم کے انسانی نقائص کے مشاہدہ سے متاثر ہوتا ہے اور اسی مشاہدہ سے متاثر ہو کر اس کا جذبہ نفرت، غضب، حقارت جوش میں آتا ہے۔ انہیں جذبات کا اظہار وہ اپنی نظم میں کرتا ہے۔ اگر جذبہ عشق ایک پرورد طاقت ہے تو جذبہ نفرت بھی ایک طاقتور زور ہے۔ اگر کوئی حسین فطری مناظر ہمارے ذوق حسن کو بھڑکاتا ہے تو کوئی کریمہ انسانی منظر ہمارے احساس غضب کو برائے لگھتہ کرتا ہے۔ اگر معشوق کے جسمانی حسن کی تعریف میں ہم رطب اللسان ہو سکتے ہیں تو کسی شخص کے اخلاق قبیح کا حقائق آمیز انکشاف بھی کر سکتے ہیں۔ ظاہر ہے کہ ہجو یہ نظم میں بھی جذبات کا اظہار ہوتا ہے اور پیمانہ شعر میں ہر قسم کے جذبات سما سکتے ہیں۔ صرف یہی نہیں جس طرح غزل کے اشعار یا کسی رومانی نظم میں شدت جذبات کا وجود ہو سکتا ہے اسی طرح ہجو نظم میں بھی جذبات کی شدت ہو سکتی ہے وہ اگر کسی شعر یا نظم میں بلند پایہ شاعر ہو سکتی ہے تو پھر ہجو یہ نظم میں بھی بلند پایہ شاعری کا وجود ممکن ہے۔

اردو میں ہجو یہ شاعری کو زیادہ فروغ نہ ہوا، یہ سختی اور سزلیات سے یہاں بحث نہیں۔ غالب، ہجو کی طرف بہت کم شعراء نے توجہ کی اور ان میں صرف دو چار ہی کم و بیش کامیاب ہوئے۔ سودا کے معاصرین میں گلشن، ضاحک وغیرہ نے اس میدان میں تنگ دود کی لیکن آگے نہ بڑھ سکے۔ انشاء، مصحفی کی نوک، جھونک سے دنیا واقف ہے لیکن ان کی ہجو میں محض

ذاتی بغض و عناد کی ترجمان تھیں اور اس قسم کی ہجودوں میں بھی ان کا رتبہ بلند نہیں۔ امداد پنج کے سلسلہ میں شہباز، ظریف وغیرہ کے اس صنف میں بلین آرمائی کی مگر کوئی زندہ کار نامہ نہ پیش کر سکے۔ موجودہ زمانہ میں بعض ترقی پسند شعرا نے امداد کے ہم مسلک شعرا نے طنز و طراقت سے کام لیا۔ لیکن ان کی طنز و طراقت محض سطحی ثابت ہوئی۔ امداد میں صرف چار شعرا ایسے ہیں جن کی ہجو یہ نظمیں قابل ذکر ہیں۔ سودا، اکبر، اقبال اور خوش۔

رشید احمد صاحب کہتے ہیں :-

” بہترین طنز کی اساسی شرط یہ ہے کہ وہ ذاتی عناد و تعصب سے پاک اور ذہن و فکر کی جے لوٹ برہمی یا سفکستگی کا نتیجہ ہو۔ اس معیار

پر سودا کی ہجو ہر تمام و کماں پوری نہیں اترتی۔“

یہ صحیح نہیں ہجو گو شاعر اگر ہمیشہ نہیں تو اکثر و بیشتر کسی ذاتی جذبہ عناد، بغض و تعصب سے متاثر ہو کر آمادہ ہجو کوئی ہوتا ہے۔ اس لئے عموماً ہجودوں میں ذاتی عنصر کا وجود ناگزیر ہے۔ اساسی شرط یہ ہے کہ شاعر اپنے جذبہ کو عالمگیری عطا کر سکے یعنی وہ اپنی شخصیت کو علیحدہ کر کے اپنے جذبہ انفرادی و غضب کو عام انسانی لقاؤں کے خلاف برائے نکتہ کر سکے مثلاً زبیر، عمر و بکر یعنی کسی فرد یا سماج نے شاعر کے ساتھ ناانصافی برتی، اس ناانصافی کی وجہ سے اس کے دل میں غم و غصہ نے سرجاں برپا کیا۔ کامیاب ہجو گو شاعر اپنے جذبات کے سرجاں کو قابو میں لاتا ہے اور مخصوص واقعہ سے قطع نظر کر کے ناانصافی عالمگیر ناانصافی کو اپنی طنز کا نشانہ بناتا ہے۔ ”ذہن و

فکر کی بے لوث برہمی! کے نمونے کم ملتے ہیں۔ شاعر انسان ہے اور اس کے جذبات ذاتی ہوتے ہیں۔ وہ زیادہ سے زیادہ اپنے ذاتی جذبات کو عالمگیر بنا سکتا ہے لیکن جب تک وہ فرشتہ یا خدا نہ ہو جائے اس وقت تک وہ ذہن و فکر کی بے لوث برہمی کا مزگلب نہیں ہو سکتا۔ جو گو انسان ایک برہم انسان ہے اور اس کی برہمی بے لوث نہیں بلوٹ ہوتی ہے، ممکن ہے کہ اس برہمی کا سبب بظاہر نظر نہ آئے اور اس کے تحت شعور کی گہرائیوں میں پوشیدہ ہو، اس لئے بہترین طنز کی اساسی شرط یہ نہیں کہ وہ ذاتی عناد و تعصب سے پاک ہو، اس لئے طنز کی اساسی شرط یہ ہے کہ ذاتی جذبہ محض ذاتی نہ رہے بلکہ عالمگیر ہو جائے۔ اگر سو دا کی برہمی ناقص ہیں تو اس کی وجہ یہ ہے کہ وہ اپنے احساسات کو قابو میں نہیں لاتے ان سے علیحدگی اختیار نہیں کرتے اور انہیں شعلاً تخلیق کی درد سے ذاتی آلائشوں سے پاک نہیں کرتے۔ سو دا میں وہ تمام خصوصیات موجود تھیں جو ایک بلند پایہ جو گو کے لئے ضروری ہیں۔ وہ زندہ دل اور شگفتہ طبیعت واقع ہوئے تھے بقول آزاد ان کے دل کا گنوں ہر وقت کھلا رہتا تھا، وہ خود ہنستے تھے اور دوسروں کو ہنسا سکتے تھے لیکن اس زندہ دل کے باوجود جب وہ برہم ہوتے تو پھر ان کی برہمی کی انتہا نہ ہوتی۔ ان کی برہمی سے ان کے معاشرین آشنا تھے اور اس سے خائف نہ تھے کیونکہ ان کے ترکش میں طنز کے ہزاروں تیر تھے جن کی پوٹ بے پناہ تھی، لوگ ان سے خائف

رہتے تھے لیکن وہ کسی سے ہراساں نہ ہوتے ان کا تخیل تیز رہا اور
بلند پر داز تھا، وہ ایک لمحہ میں ہونقلموں تصویروں مرتب کر سکتے تھے
ایک سے ایک رنگین و مصلحہ تیز "تصیروں در جو اسپ مستی بہ تضحیک
روزگار" کے چند اشعار ملاحظہ ہوں:-

تا طاعتی کا ان کے کہاں تک کروں بیباک
مانند نقش نعل زمیں سے بجز فنا
ہر رات اختروں کے نہیں دانہ بوجھ کر
ہے اس قدر ضعیف کہ اُٹ جائے ہاتھ سے
ہے پیر اس قدر کہ جو بتلاشے اس کا سن
لیکن مجھے زروے تواریخ یاد ہے
مانند اسپ خانہ شطرنج اپنے پاؤں
دیکھا! سودا کو کیسی سو جیتی ہے خوب سو جیتی ہے لیکن وہ اپنے
اشہب تخیل کی جولانی کو روکتے نہیں۔ اسی وجہ سے ان کی ہجویں رطب و
یابس سے بھری پڑی ہیں اور اعتماد، تناسب کی کمی نظر آتی ہے۔ اگر
ان کی سوجھ میں بوجھ کا کچھ زیادہ دخل ہوتا تو یہ ہجویں زیادہ بلند پایہ
ہو جاتیں۔ ہجو یہ نظموں میں جزئیات کے حسن، ان کی ہونقلموں اور روز و نسبت
سے حسن نظم میں افزائش ہوتی ہے لیکن اگر جزئیات کی ایسی ذراوائی ہو
کہ نظم کا حسن صورت مستور یا ناقص ہو جائے تو یہی جزئیات عیب شمار
کی جاتی ہیں۔ یہی عیب سودا کی نظموں کا اہم ترین عیب ہے۔ ان نظموں

فاقوں کا اس کے اب میں کہاں تک کروں شمار
ہرگز نہ اُٹھ سکے وہ اگر بیٹھے ایک بار
دیکھے ہے آسماں کی طرف ہونقلموں کے بقرا
یہ نہیں گراس کی مٹھان کی ہویں نہ استوار
پہلے پہلے کے رنگ بیباک کے شمار
شیطان اسی پہ نکلا تھا جنت سے ہوا
جز دست غیر کے نہیں چلتا ہے یہاں

میں جزئیات کی ایسی فراوانی ہے کہ گویا اشجار کی زیادتی سے جنگل نظر نہیں آتا۔ اردو شعر اس حقیقت سے بے خبر ہیں کہ ہر نظم کی ایک صورت ہوتی ہے جو الفاظ، نقوش، خیالات سے الگ اور بلند ہوتی ہے اور کسی نظم کی کامیابی کے لئے اس حسن صورت کا وجود لازمی ہے۔ سودا اس حسن صورت سے واقف نہ تھے۔ ان کے تنقید کی سبک روی اور بلند پروازی فراوانی جزئیات کی شکل اختیار کر لیتی ہے اور ان کی نظموں کو ضرورت سے زیادہ طویل اور ڈھیلی بنا دیتی ہے۔ اگر اختصار سے کالم لیا جاتا تو ان کے حسن میں اضافہ ممکن تھا۔ اس فراوانی کے ساتھ ساتھ ضرورت سے زیادہ بلاغ سے کام لیتے ہیں۔ مبالغہ مشرقی شاعری کا بڑا عیب ہے لیکن مبالغہ بجائے خود کوئی بری شے نہیں۔ یہ شاعری اور دوسرے فنون کے لئے ضروری بھی ہے اور حسین بھی معلوم ہو سکتا ہے، ایک مغربی نقاد کہتا ہے کہ مبالغہ آرتھ کی جان ہے۔ یہ سب صحیح لیکن مبالغہ جب حد سے تجاوز کر جاتا ہے تو پھر اعم ترین عیب بن جاتا ہے مثلاً اس گھوڑے کی احوال میں یہ اشعار بھی ملتے ہیں۔

کہتا تھا کوئی ہے گاہ لاپت گاہ یہ خمار
کہتا تھا کوئی ہے بڑے کو ہی نہیں یہ اسب
کہتا تھا کوئی مجھ سے بوا بچھ سے کیا گناہ
اس مختصر میں تھا ہی کہ ناگاہ ایک روز
دھوبی تمہارے گدھے اس دن بڑے تھے تم
پر اس نے اس کو لپے گدھے کا خیال کر
کہتا تھا کوئی ہے گاہ لاپت گاہ یہ خمار
کہتا تھا کوئی ہے بڑے کو ہی نہیں یہ اسب
کہتا تھا کوئی مجھ سے بوا بچھ سے کیا گناہ
اس مختصر میں تھا ہی کہ ناگاہ ایک روز
دھوبی تمہارے گدھے اس دن بڑے تھے تم
پر اس نے اس کو لپے گدھے کا خیال کر

بہشتی اس کی دیکھ کے کرخس کا جیسا لڑکے بھی وراں تھے جمع تماشے کو بے شمار
 پہلے دو شعر تک مضائقہ نہ تھا۔ یہاں جائز حد تک اس گھوڑے
 کی ہجو کی گئی ہے لیکن بقیہ اشعار میں ضرورت سے زیادہ مبالغہ ہے۔ پھر
 ایک لطیف نکتہ یہ ہے کہ پہلے شعر میں بھی کہنے والے واقعی گھوڑے کو
 "بڑا کوہی" یا ذرا بیت کا حمار نہیں سمجھتے۔ دوسرے شعر میں بھی کہنے والے
 نے محض ظرائف اچھی طرفت سے کام لیا ہے لیکن بعد کے شعروں میں
 اس گھوڑے کو واقعی گدھا تصور کیا جاتا ہے اور پھر اسے خر میں بھی سمجھا جاتا
 ہے۔ یہ مبالغہ ذوق لطیف کے لئے بے لطفی کا سبب ہوتا ہے۔ پھر یہاں
 تکرار بھی ضرورت سے زیادہ ہے۔ گھوڑے کو گدھے سے تشبیہ دی جا چکی
 ہے پھر بار بار اسی تشبیہ کی تکرار مذاق بیچ پر گراں گذرتی ہے۔ تکرار بھی سودا
 کا ایک عام نقص ہے۔ وہ ایک ہی بات کو بار بار مختلف پیرایہ میں بیان
 کرتے ہیں جس سے طبیعت گھبرانے لگتی ہے۔

گھوڑے کی ہجو دلچسپ ضرور ہے لیکن دلچسپی کے باوجود بھی یہ بلند پایہ
 ہجو یہ شاعری کی مثال نہیں۔ یہاں موصوعہ اہم نہیں، جذبات کی شدت بھی نہیں
 اور نہ مختلف عناصر کی شدت کے ساتھ آمیزش ہوتی ہے۔ غرض یہاں ایک
 بھی ایسا عنصر نہیں جو بلند پایہ شاعری کے لئے ضروری ہے۔ یہی کمی دوسرے
 نظموں میں بھی نمایاں ہے۔ دوسری ہجووں میں فردوسی، ضامنک، حکیم خوارزمی،
 شیدی تولادخان کو تو مال، دو لہندہ خیل وغیرہ کو طنز کا شکار بتایا گیا ہے۔ قصیدہ
 شہر آشوب "اور" خمس شہر آشوب۔ میں بخیرگی و عزت کے ساتھ زیادہ

اہم امور کی طرف توجہ کی گئی ہے لیکن ان سب نظموں کو پیش نظر رکھ کر بھی یہ کہے بغیر چارہ نہیں کہ سودا کا میدان تنگ ہے۔ وہ جملہ انسانی نقائص سماج کی تانصافی، مختلف طبقوں اور پیشوں، کل انسانیت کو حلقہ ہجو میں داخل نہیں کرتے۔ سودا میں سنجیدگی و متانت موجود تھی۔ اگر وہ سنجیدگی و متانت کو اپنی سب نظموں میں برقرار رکھتے۔ اگر وہ سنجیدگی و متانت کے ساتھ اہم انسانی اور سماجی نقائص کا انکشاف روارکھتے تو ان کی اہمیت زیادہ سے زیادہ ہو جاتی۔ بہر کیف سودا نے اچھی بھری لکھی ہیں۔ شیدی فولاد خاں کو تو اس طرح اپنی لاچاری کا اظہار کرتا ہے۔

خلق جب دیکھ کر کے یہ میداد

کرتے ہیں گو توں سے فریاد

بولے ہے وہ کہ میں بھی ہوں ناچار

گرم ہے چوٹوں کا اب بازار

کرتے ہیں مجھ سے اب بجا کر ڈھول

میری بگڑی کا میرے سر پر مول

یارو کچھ چل سکتے ہے میرا زور

دیکھو تو تلک کہاں کہاں ہے چور

ہے ایسوں کے گھر میں چور محل

ہاتھ میں ہے انہوں کے دزد حنا

چوری کرتے سے کون ہے خالی

کس کو ماروں میں کس کو دوں گالی

یہ طنز کی عمدہ مثال ہے اور یہاں طنزِ ظرافت کے دوش بدوش ہے۔

دیکھئے گرتاں کو بھی بخدا

سودا میں ظرافت کا مادہ طنز پر غالب ہے۔ غالباً اسی ظرافت کی ہمہ گیری

کی وجہ سے ان نظموں میں شدتِ جذبات کی کمی ہے "عش شہر آشوب" کے علاوہ

شاید ہی کہیں پر اثر اور شدید جذبات کی مثالیں مل سکیں۔ سو دا ایسے شلفہ
 طبیعت واقع ہوئے تھے کہ وہ غضب، نفرت، حقارت اور اسی کے تیز
 و تند جذبات سے آشنا نہ تھے۔ وہ غصہ ہوتے تھے لیکن وہ ہجو لکھ کر اپنے
 دل کا بخار نکال دیتے تھے۔ یعنی غصہ انہیں ہجو گوئی پر آمادہ کرتا لیکن جہاں انہوں نے
 قلم اٹھایا، جہاں ان کا تخیل مابل پرواز ہوا تو پھر غصہ فرو ہو جاتا اور اس کے
 بدلے ان کے دماغ میں نئے نئے مضامین انوکھے خیالات، دلچسپ،
 رنگین، جاذبِ نظر تصویروں کی آمد سے انہیں ایک قسم کی مسرت ہونی
 اور ان کی نظم غضب کے بدلے اس مسرت کا اظہار ہوتی۔ وہ مسرت جو
 ایک صنّاع کو اپنے کارنامہ کی تخلیق میں ہوتی ہے۔ اس وجہ سے قادی
 بھی کبھی غضبناک اور بے ہم نہیں ہوتا بلکہ قوتِ ایجاد اور اس کے
 حسین و دلکش نتائج کو دیکھ کر مسرور ہوتا ہے۔ بہر کیف یہ مشل
 روز روشن ہے کہ سو دا کی ہجو یہ شاعری کے نقائص و حدود کے
 باوجود بھی اردو میں اس وقت تک سو دا سے بہتر کوئی دوسرا ہجو گو شاعر
 نہیں پیدا ہوا۔

تعجب ہے کہ شعراءِ مابعد پر سو دا کا مطلق اثر نہیں ہوا۔ سو دا کے بعد
 اکبر کا نام آتا ہے لیکن اکبر نے سو دا سے استفادہ نہیں کیا اور اپنے لئے
 ایک نئی راہ نکالی۔ وسعت اور تنوع مضامین کے لحاظ سے اکبر کو سو دا پر
 افضلیت حاصل ہے لیکن اس افضلیت کا ذمہ دار اکبر کا عہد ہے۔ اس عہد کی
 تصویر عہد الماجد صاحب نے ان الفاظ میں کھینچی ہے۔

اگر جب دنیا سے روشناس ہوتے ہیں تو ان کے ملک و قوم کی یہ
 حالت ہے کہ قدر ۱۸۵۶ء کے فرد ہونے چند سال گذر چکے ہیں ہندوستان
 میں مرنی ملاحظہ و تسلط کے شکنجہ میں پورے طور سے کسا ہوا ہے۔
 مسلمانوں کی قوم خصوصیت کے ساتھ اپنی شائستہ اعمال کے نتائج بھگت
 رہی ہے اسلامی اخلاق، اسلامی آداب، اسلامی شعائر ویت ہوئی
 رخصت ہو چکے۔۔۔۔۔ تفاق، خود بخود غلامی، نفس پروری اور
 عیش پرستی کی گرم بادادی ہے اس کے مقابلہ میں برطانیہ کی
 عظمت کا نقش ہر دل پر بیٹھا ہوا ہے۔ داد خواہی کے لئے انگریزی
 عیالیں ہیں تعلیم کے لئے انگریزی مدرسے ہیں سفر کے لئے انگریزی
 سواریاں ہیں۔ علاج کے لئے انگریزی شفاخانے ہیں۔۔۔۔۔ عورت و
 حکومت کے لئے انگریزی عہدے ہیں حصول معاش کے لئے انگریزی
 پیشے ہیں۔ زمین و آرائش کے لئے انگریزی مصنوعات اور انگریزی
 بازار ہیں۔ غرض جس طرف بھی رخ پھرتا ہے حد نظر تک ایک غیر محدود
 لامتناہی بوجھ انگریزی اقبال کا ہر اتا ہوا نظر آتا۔۔۔۔۔
 اب مغرب کا چادو و سایہ تو ہم پر چل گیا۔ علم و فضل کا میاں
 کمال یہ قرار پایا کہ انگریزی زبان آجائے، تلفظ انگریزیوں کا سا ہو جائے
 اور انگریزی علوم سے واقفیت ہو جائے۔ تہذیب و شناسائی کی
 سراج یہ ٹھہری کہ کھاتا انگریزی کھایا جائے۔ لباس انگریزی پہنا
 جائے اور انگریزی تصید میں خاندان مشترک کے وجود کو ذلیل سمجھ کر
 ضعیف والدین اور دوسرے عرصہ سے قطع تعلق کر لیا جائے۔

عزت کا منتہی ہے خیال یہ قائم ہوا کہ ہر ممکن ذریعہ سے انگریزی عہد
 حاصل کئے جائیں۔۔۔۔۔ عقل و دانش کا یہ مفہوم تکرار پایا کہ انگریزی
 مصنف کے قول پر بے چون و چرا ایمان لے آیا جیسے اور اپنے
 علوم و فنون، اپنے شعائر و رسوم، اپنے عقائد و خیالات کو یکسر اڑھا
 کا لقب دے کر انگریزیت کے صنم و لہلہ کے قدموں پر نثار کردیا جائے۔
 یہ نضا تھی جس میں اگرتے آنکھیں کھولیں۔

یعنی وہ زمانہ تھا جب دو مختلف تمدنوں میں زبردست تصادم ہوا
 تھا اور اس تصادم کا نتیجہ یہ تھا کہ اسلامی تمدن کے شیرازے بکھرنے لگے
 تھے اور انگریزی تمدن اپنی دلفریبی کا بسکہ لوگوں پر جما رہا تھا، اپنے
 حاسن فراہوش ہو چلے تھے اور حسن غیر میں تڑگا رہیں تو تھیں۔ اگرتے پرانے
 تمدن، پرانے نظام کے پرستار تھے اور وہ نئے تمدن، نئے نظام کے
 نقائص کا انکشاف کرنا چاہتے تھے۔ اس لئے ان کی طنز کے سامنے ایک
 نامحدود میدان نظر آیا کیونکہ انگریزی تمدن کا اندر زندگی کے ہر شعبے پر
 محیط تھا۔ سو ا کے سامنے یہ نامحدود میدان نہیں تھا۔ ان کے زمانے میں اسلامی
 تمدن کے شیرازے بکھرنے لگے تھے لیکن انگریزی تمدن نے اپنا جاودہ شرف
 نہیں کیا تھا۔ سو وہ زیادہ سے زیادہ نئے والی تہذیب لٹی ہوئی شان و
 شوکت گذری ہوئی عظمت کو حسرت بھری نظر سے دیکھ سکتے تھے۔ ہر طرف
 زمانے میں انتشار کی صورت نمایاں تھی۔ پر آگندگی ہر طرف دنیا میں پھیلی
 ہوئی تھی اور یہ پر آگندگی طبیعت میں بھی موجود تھی۔ سو وہ اسی پر آگندگی

کا اظہار اپنے "مخمس شہر آشوب" میں کرتے ہیں وہ اس سے زیادہ کچھ کر بھی
 نہ سکتے تھے۔ ان کے زمانے میں سماج کی طنزیہ تنقید ممکن ہی نہ تھی جو اگبر کا
 مخصوص حصہ ہے۔ اگبر کا قدم پرانی تہذیب پر جما ہوا تھا اور وہ اس محفوظ
 و مثبت مقام سے نئی تہذیب کی بڑھتی ہوئی فوج کا مقابلہ کرتے ہیں اور
 تن تھا اس بلوار کو روکنا چاہتے ہیں۔ اسی مقصد میں وہ اپنی فطری طنزیہ
 طرافت سے مردیتے ہیں۔ ان کی تیز اور باریک بین نگاہیں دشمن کی کمزوریوں
 کو دیکھ لیتی ہیں اور وہ ان کمزوریوں کی اپنی طنزیہ طرافت سے قطع و برید
 کرتے ہیں۔

مضامین کی وسعت اور تنوع مسلم ہے۔ لیکن اگبر سودا کے مرتبہ تک
 نہیں پہنچتے کیونکہ ان کا آرٹ سودا کے آرٹ سے بنیادی طور پر کم مرتبہ ہے۔
 سودا اپنے جذبات و خیالات کے اظہار کے لئے نظم کا پیرایہ اختیار کرتے ہیں۔
 ان کی نظمیں ضرورت سے زیادہ طرلانی اور ڈھیلی ہیں پھر بھی وہ نظمیں ہیں۔
 اگبر نہایت مختصر قطعے، رباعیوں کی صورت اختیار کرتے ہیں۔ کہہ سکتے
 ہیں کہ جس قسم کی ہجویں اگبر لکھتے ہیں ان کے لئے یہ مختصر ساپنے زیادہ
 موزوں ہیں۔ اگر اسے صحیح بھی تسلیم کر لیا جائے تو بھی جس قسم کے ساپنے
 اگبر کی نظموں میں ملتے ہیں وہ ساپنجوں کی حیثیت سے نسبتاً کم مرتبہ ہیں۔
 ان ساپنجوں میں وسعت پیمپ کی ممکن نہ تھی۔ ان کی تنگ دامانی ان کا عمل
 نقص ہے۔ اگبر کا آرٹ مختصر تصویریں یا نقشے بنانے کا ہے اور یہ مختصر
 تصویریں حسین بھی ہیں اور موثر بھی اور اپنے مقصد میں کامیاب۔ ملاحظہ ہو۔

وہ فقط وضع کے کشتہ ہیں نہیں تیر کچھ اور
 بھینس کو گون پہاڑی کے عاشق ہو جائیں
 اب نہ جنگی علم نہ جھنڈا ہے
 صرف تعویذ اور گنڈا ہے
 کیا ہے باقی جناب قبلہ من
 کچھ حدیثیں ہیں ایک ڈنڈا ہے
 سو وہ ڈنڈا بھی ہے اب فیہم پوس
 سے زباں گرم قلب ٹھنڈا ہے
 تھے کینک کی فکر میں سو روٹی بھی گئی
 چاہی تھی شے بڑی سو چھوٹی بھی گئی
 واعظ کی نصیحتیں نہ مابین آخر
 پتلون کی تاک میں لنگوٹی بھی گئی

یہ ہے اکبر کا آرٹ۔ مختصر پیمانہ میں وہ ایسی جوڑیاں لکھتے ہیں جو تیر
 بہر ف ہو جاتی ہیں وہ ایسے ایسے شعر تراشتے ہیں جو نشر کی طرح دلوں میں
 چبھتے ہیں۔ وہ ان شعروں کے تراشتے میں کاوش سے مہر صلیتے ہیں اور
 جہاں نقشانی کے ساتھ ان کی جلا، تیزی کاٹ کو حد کماں تک پہنچا دیتے ہیں۔
 اکثر یہ اشعار یا مختصر قطعے دباغ میں ایجان برپا کرتے ہیں اور ایک وسیع
 منظر سامنے لا کھڑا کرتے ہیں اور قاری اس منظر کے پھیلنے ہونے دامن میں
 گم ہو جاتا ہے۔

تھے معزز شخص لیکن ان کی لائف کیا کہوں
 کفنی درج گزرت، باقی جو ہے ناگفتنی
 بتائیں آپ کو مرنے کے بعد کیا ہو گا
 بلاؤ کھائیں گے اجباب فاتح ہو گا
 بڑھوں کے ساتھ لوگ کہاں تک وفا کریں
 لیکن نہ موت آئے تو بڑھے بھی کیا کریں
 یہ مثالیں بلا تخصیص پیش کی گئی ہیں۔ ان شعروں میں محض ایک مختصر خیال
 کا اظہار نہیں۔ ہر شعر گویا ایک تنگ رستہ ہے جس سے گذر کر ہم کسی وسیع
 میدان میں قدم رکھتے ہیں۔ جو بات ان شعروں میں کہی گئی ہے وہ بجائے خود

زیادہ اہم نہیں۔ اصل اہمیت ان باتوں کی ہے کہ کہنے میں نہیں آئی ہیں جنہیں
 قاری اپنے ذہن رسا کی مدد سے سمجھ سکتا ہے یہ آرٹ سودا کی نظموں میں نہیں
 ملتا، سو داسب باتیں تفصیل سے کہہ ڈالتے ہیں۔ اکبر کچھ کہتے ہیں اور باقی
 خیالات کی طرف اشارہ کرتے ہیں لیکن اس کچھ میں سب کچھ کہہ جاتے
 ہیں اور کہیں بھی خیالات مبہم اور غیر متعین نظر نہیں آتے۔ بہر کیف سودا
 کی نظموں میں یہ آرٹ نہیں ملتا اور نہ سودا کو اس آرٹ کی ضرورت تھی
 جن ساپنجوں کا استعمال سودا کرتے تھے وہ تنگ دامان نہ تھے ان میں
 ہر قسم کی وسعت پیدائی، تخیل کی جولانی کی گنجائش تھی، سودا کے تخیل
 کو وسعت کی ضرورت تھی تنگی میں اس کا دم غالباً گھٹنے لگتا۔ اکبر کا
 تخیل تنگی میں خوش ہے۔ اسے کسی قسم کی پریشانی محسوس نہیں ہوتی۔
 مطلب یہ نہیں کہ سودا کی تصویریں ہمیشہ مفصل اور وسیع پیمانہ پر
 ہوتی ہیں۔ مختصر اور موثر تصویریں یہاں بھی ملتی ہیں۔ یہاں بھی دو مصرعوں
 اور اکثر ایک مصرع میں ایک مرقع پیش کر دیا جاتا ہے۔ ایسا مرقع جو زندہ
 چلتا پھرتا نظر آتا ہے۔

گیا ہاتھی اور رہ گئی دم
 جیسے کوئی کسی کا گھر لوٹے
 ناک بادرچیوں کی بہتی ہے
 آپ کرتا ہے دزدی معنی

ضعیفی نے کی اس کی فرہی گم
 کھانا آدے تو اس طرح ٹوٹے
 بسکہ مطبخ میں ہر ذی رہتی ہے
 وہ جو سودا کے ہے لایعنی

اصل یہ ہے کہ سودا مفصل یا مختصر اور ہمیشہ زندہ مرقع پیش

کرتے ہیں۔ اکبر کسی ظرافت آمیز خیال یا کسی تیز طنز کا بیان کرتے ہیں۔ سودا میں ڈراما نگاری کی قوت ہے اس لئے جو تصویریں وہ مرتب کرتے ہیں وہ جیتی جاگتی ہماری آنکھوں کے سامنے آکھڑی ہوتی ہیں۔ اکثر محض انوکھے خیال ہنسنے اور ہنسا دینے والے نکتے تیز و تند طعن و طنز سے ہمارے دماغ کو محتوظ کرتے ہیں اور اسے متحرک کرتے ہیں یعنی اکبر میں نکتہ سنجی (WIT) ہے۔ یہ مادہ سودا میں بھی موجود ہے لیکن اس حد تک نہیں لیکن ظرافت میں سودا اکبر سے بہت آگے نکل جاتے ہیں۔ اکبر اگر مفصل نظیوں کا میا پی کے ساتھ لکھ سکتے تو ان کی ہجویں شاعرانہ نقطہ نظر سے زیادہ بلند پایہ ہو جاتیں۔ اگر وہ اپنے خیالات کا تسلسل کے ساتھ اظہار کرتے اگر وہ مختلف نقوش کو مجتمع کر کے ایک نقش کامل تیار کرتے۔ اگر ان کی نظموں میں خیالات کی باہمی پیچیدگی کے ساتھ ساتھ ہوتی، اگر وہ مختلف جذبات، شدید جذبات پر قابو رکھتے تو ریزہ خیالی کا الزام جو ان نظموں پر عاید ہوتا ہے وہ عاید نہ ہوتا۔ بہر کیف اکبر کے ادبی ماحول کا لحاظ رکھ کر کہہ سکتے ہیں کہ انھوں نے جو کچھ کیا وہ لائق ستائش ہے۔ سیاسی اسباب کی وجہ سے جو قابل ہجو صورتیں پیدا ہو گئی تھیں انھیں وہ جن جن کر طنز کے نچر سے قطع کرتے ہیں۔ ان کی آنکھیں ہر چیز کو دیکھ لیتی ہیں، معمولی باتوں کو بھی وہ نہیں چھوڑتے۔ ان کی ہجو نہ تدریج کے ہر شعبہ پر حاوی ہے، جہاں وہ مغرب کا اثر دیکھتے ہیں، جہاں انھیں مادیت کا گمراہ کن اثر نظر

آتا ہے تو وہ فوراً آمادہ پیکار ہو جاتے ہیں " بے تیزی، کوہانہ تقلید، بد مذاقی اور تنگ نظری " انھیں چیزوں کے وہ مخالف تھے اور انھیں سے وہ جنگ آزما تھے۔ ان کے عہد کا مرقع ان کی ہجوؤں کو جمع کر کے مرتب کیا جاسکتا ہے اور یہ ان ہجوؤں کی تاریخی اہمیت ہے اور اسی مرقع کے ساتھ ساتھ اس عہد پر بے مثل انفرادی تنقید بھی ملتی ہے۔ اکبر کے رنگ نے قبول عام کی سند حاصل کی، انھیں وہ مقبولیت حاصل ہوئی جو شاید سودا کی نظموں کو نصیب نہیں ہوئی تھی۔ رشید احمد صاحب لکھتے ہیں:-

" اکبر اپنے رنگ میں منفرد ہے، ان کے رنگ میں بعض لوگوں

نے لکھنے کی کوشش کی لیکن..... کامیاب نہ ہوئے "

جن لوگوں نے اس رنگ میں لکھنے کی کوشش کی ان میں سے ایک

اقبال بھی ہیں۔ " بانگ درا " کے اخیر میں جو طریقہ اشارہ ہیں ان میں صاحب اکبر کا رنگ جھلکتا ہے۔ ملاحظہ ہو:-

مغرب میں مگر مشین بن جاتے ہیں

داں ایک کے تین تین بن جاتے ہیں

ڈھونڈی قوم نے فلارج کی راہ

وضع مشرق کو جانتے ہیں گناہ

پردہ اٹھنے کی منظر ہے نگاہ

مفت میں کالج کے لڑکے ان سے بڑھ کر ہو گئے

مشرق میں اصول دین بن جاتے ہیں

رہتا نہیں ایک بھی ہمارے پلے

لڑکیاں پڑھ رہی ہیں انگریزی

رہنش مغربی ہے ہر نظر

یہ ڈراما دکھائے گا کیا سببیں؟

تسخ صاحب بھی تو پردہ کے کوئی حامی نہیں

و عظیم فرما دیا کل اپنے یہ صاف صاف پر وہ آخر کس سے ہو جب مروی زن ہو گئے
صاف ظاہر ہے کہ ان شعروں میں اقبال نے اکبر کا تتبع کیا ہے ^{سطحی}
نظر غالباً ان میں اکبر کے شعروں میں تمیز بھی نہیں کر سکتی، خیالات طرز بیان
لب و لہجہ اختصار، غرض سبھی خصوصیات یہی ہیں جو اکبر کی ہجوؤں
میں ملتی ہیں لیکن دوسرے اشعار سے پتہ چلتا ہے کہ یہ رنگ اقبال
کے لئے فطری نہ تھا اور وہ طبیعت پر زور دے کر اس قسم کے اشعار
موزوں کرتے ہیں۔ اقبال میں وہ شوخی، زندہ دلی، شگفتہ مزاجی نہ تھی
جو روز ازل سووا اور اکبر کو فطرت نے ودیعت کی تھی۔ ان کا دل
کنول کی طرح کھلا ہوا نہیں تھا۔ وہ سنجیدہ و متین واقع ہوئے تھے
اس لئے جب وہ ہنسے ہنساتے پر اتر آتے ہیں تو ان کی ہنسی مصنوعی
معلوم ہوتی ہے اور ان کی ظرافت میں اور دکی جھلک ہوتی ہے:-
وہ مس بولی آراہہ خود کشی کا جب کیا میں نے بہت کچھ تو اے عاشق اقام باہر نہ دھرے
نہ جرات ہے نہ تجربے نہ تو قصہ خود کشی کیسا یہ مانا درو تا کا می گیا تیرا گذر حد سے
کہا میں نے کہ لے جان جہاں کچھ نقدہ لو اور کرائے پر منگالوں گا کوئی افغان سرحد سے
یہاں وہ سبکی، وہ تیزی نہیں جو اکبر کے شعروں میں ہوتی ہے۔ ایسا
معلوم ہوتا ہے کہ کوئی ہاتھی خوش طبعی پر آمادہ ہے۔ غالباً اقبال نے خود
محسوس کیا کہ اس رنگ میں وہ نمایاں کامیابی حاصل نہیں کر سکتے اس لئے
انہوں نے اس راہ کو جلد ترک کر دیا لیکن بعض دوسری نظموں میں جن میں وہ قصداً
متانت و سنجیدگی کے ساتھ اپنے خیالات کا اظہار کرتے ہیں ان میں وہ

وہ اکثر قصداً یا بلا قصد طنز سے مراد لیتے ہیں۔ ان نظموں میں وہ اکبر یا کسی دوسرے شاعر کی تقلید نہیں کرتے بلکہ انھوں نے اپنا ایک علیحدہ رنگ قائم کر لیا "جمعیت اقوام" "ایک بحری قزاق اور سکندر" "موسیقی" "اجتہاد" "جہاد" "پنجابی مسلمان" یہ چند مثالیں ہیں جو "ضرب کلیم" میں ملتی ہیں۔ ان نظموں کو پڑھ کر ہم منستے نہیں زیادہ سے زیادہ متبسم ہوتے ہیں۔ اکثر تبسم کی ضرورت محسوس نہیں ہوتی۔ یہاں طنز خالص طنز ہے اور یہ طنز اقبال کی سنجیدگی و متانت کی کامیاب ترجمان ہے "نفسیاتی غلامی" ملاحظہ ہو :-

شاعر بھی ہیں پیدا علما بھی حکما بھی	خالی نہیں توہموں کی غلامی کا زمانہ
مقصود ہے ان اللہ کے بندوں کا مگر ایک	ہر ایک ہے گو شرح معانی میں ایگانہ
بہتر ہے کہ شیروں کو سکھا دیں رم آہو	باقی نہ لے شیری کی شیری کا فسانہ
کرتے ہیں غلاموں کو غلامی پہ رضامند	تاویل مسائل کو بتاتے ہیں ہسانہ

ظاہر ہے کہ یہ طرز زیادہ رنگین اور متنوع نہیں لیکن یہاں کسی کی تقلید نہیں۔ یہ رنگ انفرادی ہے اور اپنی انفرادیت کی وجہ سے ہماری توجہ کا مستحق ہے۔

موجودہ زمانہ میں اکثر شعرا، سیاست مرہب اور مذہبی پیشوا، مرد و عورت اخلاق کے خلاف اپنی آواز بلند کر رہے ہیں۔ یہ سب براہ راست یا بالواسطہ شعوری یا غیر شعوری طور پر اقبال سے متاثر ہوئے ہیں لیکن جوش کے علاوہ کوئی ذکر کا مستحق نہیں۔ جوش میں ایک حد تک طنز و طراشت کا مادہ موجود

ہے۔ ”مولوی“ ”خانقاہ“ ”شیخ“ میں یہ مذہب کی بعض صورتوں کی بچو کرتے ہیں۔ اس طرح اکثر سیاست کے میدان میں بھی جا نکلتے ہیں لیکن جوش کا ٹھہرنا عیب یہ ہے کہ وہ اپنے خیالات کو (اور یہ خیالات نئے انفرادی نہیں) بہت اہم سمجھتے ہیں اس لئے وہ ان سے اپنی شخصیت کو علیحدہ نہیں کر سکتے یعنی ان کے خیالات ذاتی رہتے ہیں عالمگیری اختیار نہیں کرنے۔ چند اشعار ملاحظہ ہوں۔

الاماں! خانقاہ کی دنیا	محیبت کی گناہ کی دنیا
دور نہا ہے یہاں ٹھہر کے سمنند	یاں تو کل ہے حرص کا پلہ مند
یاں قناعت سے عارفانِ خدا	کام لیتے ہیں سکہ سازی کا
برادرا میں ہے ناجرانہ کمان	ہر بن مو ہے ایک دستِ سواں
کون بہتر ہے اینہ دیلہ!	ان کا تقویٰ کہ میری میخواری

یہ خانقاہ کی دنیا کی بچو نہیں، اپنی عذر داری ہے۔ قاری شاید وقتی طور پر متاثر تو ہوتا ہے لیکن ایسے اشعار کا اثر دیر پا نہیں ہوتا۔ جوش مسلسل اشعار یا نظمیں لکھتے ہیں وہ اکبر کی طرح مختصر قطعوں یا دو تین شعروں پر اکتفا نہیں کرتے۔ ان کی نظموں میں تکرار و مبالغہ کی وہ زیادتی نہیں جو سودا کا مخصوص عیب ہے۔ یہ سب سہی لیکن جوش کی بچو یہ نظموں میں اس دلچسپی کی کمی ہے جو سودا اور اکبر کی نظموں کی خصوصیت ہے اور دلچسپی کی کمی یا فقدان زیادہ اہم عیب شمار کیا جاتا ہے۔

اس مختصر سی تنقید سے ظاہر ہو گیا کہ اردو میں صرف اکبر اور سودا

ہجو یہ شاعری کے میدان میں مستقل عزم کے ساتھ گامزن ہوئے اور اس میدان میں آگے بڑھے لیکن یہ دونوں بھی ایسے کار نامے نہیں پیش کر سکے جن کا مغرب کے اعلیٰ ہجو یہ کار ناموں کے ساتھ مقابلہ کیا جاسکے۔ اس میدان میں سودا اور اکبر کی کاوشوں کے باوجود بھی لا محدود گنجائشیں باقی ہیں اور اگر اردو شعراء اس طرف توجہ کریں تو بہت کچھ کر سکتے ہیں لیکن محض توجہ کافی نہیں ہجو ایک فن ایک اہم فن ہے۔ ہجو یہ نظم ایک صنفِ شاعری، ایک دلچسپ اور اہم صنفِ شاعری ہے اور اس صنف میں بھی بلند پایہ شاعری ممکن ہے۔ اگر شعراء اس فن کے امکانات و مقاصد کو سمجھیں اسے فن کی حیثیت سے برتیں، اور جو خصوصیتیں ایک ہجو گو شاعر کے لئے ضروری ہے انھیں بہم پہنچائیں تو ترقی فن ممکن ہے ورنہ نہیں کہنا پڑتا ہے کہ موجودہ زمانے میں کوئی ایسا شاعر نظر نہیں آتا جس سے اس صنفِ شاعری کی ترقی کی امیدیں وابستہ ہوں۔

(۲۷)

اردو نثر میں طنز و طعنت کی وہ کمی تھیں جو نظم میں ملتی ہے۔ کہہ سکتے ہیں کہ نسبتاً نثر میں طنز و طعنت کی افراط ہے اور اس افراط میں بیسویں صدی کے مصنفین کا ہاتھ نظر آتا ہے۔ موجودہ زمانہ میں ایسے حضرات کی کافی تعداد ہو گئی ہے جو طنزیہ اور طعنیانہ مضامین صرف لکھتے ہی نہیں بلکہ لکھنے پر مصر ہیں۔ ایسا معلوم ہوتا ہے کہ وہ چاہتے ہیں کہ جس قدر جلد ممکن ہو اس کمی کے الزام سے اردو کے دامن کو پاک کر دیا جائے۔ ان کے

قلم سے مضامین کا سیلاب جاری ہے، وہ اس کا لحاظ نہیں کرتے کہ یہ مضامین معیاری ہیں یا نہیں۔ وہ کیفیت کو یکیت پر قربان کر دینے کے لئے تیار ہیں۔ بہر کیف ان مصنفین اور انشاپروانوں کو تین گروپ میں تقسیم کیا جا سکتا ہے پہلے گروپ میں وہ انشاپروان ہیں جن کا نصب العین خالص ظرافت ہے اور جو ہنسنے ہنسانے کے علاوہ کوئی دوسرا اندرونی مدعا نہیں رکھتے اور اگر رکھتے بھی ہیں تو اسے زیادہ اہمیت نہیں دیتے۔ دوسرا گروپ پر مقصد ہے جو نقائیں انسانی، سماجی، تمدنی، اخلاقی و سیاسی غرض ہر قسم کے نقائیں کو مٹانا چاہتا ہے یا کم سے کم ان نقائیں کو دیکھ کر برا فروخت ہو جاتا ہے۔ اس گروپ کے انشاپروان کا جذبہ غضب جوش میں آتا ہے اور وہ اس جذبہ غضب کی اپنی اجموں میں ترجمانی کرتا ہے۔ اس قسم کے انشاپروان خالص طنز کے عوض ظرافت اور طنز، زیادہ تر طنز سے مصرت لیتے ہیں۔ ہنسنے ہنسانے ان کا نصب العین نہیں ہونا لیکن اکثر وہ اس میں بھی کامیاب ہوتے ہیں۔ لیکن ان کا اصل مقصد کسی نقص کو رفع کرنا یا اپنے جذبہ نفرت، غضب و حقارت کی ترجمانی ہے۔ تیسرا گروپ وہ ہے جس کی ظرافت فلسفیانہ رنگ ہوتی ہے۔ یہاں مقصد ظرافت نہیں بلکہ اپنے فلسفہ زندگی کی یا ان مشاہدوں کی جن پر اس فلسفہ کی بنیاد ہے ظرافت آمیز نقاشی ہے۔

(۱) پہلے گروپ میں سب سے پہلا نام غالب کا ہے۔ غالب کی طرز تحریر کی خصوصیتوں کے بارے میں حالی لکھتے ہیں:-

” وہ پتیر جس نے ان کے مکاتبات کو ناول اور ڈرامے سے زیادہ دلچسپ بنا دیا ہے وہ شوخی تحریر ہے جو اکتساب یا مشق و مہارت یا پیروی و تقلید سے حاصل نہیں ہو سکتی۔ ہم دیکھتے ہیں بعض لوگوں نے خط و کتابت میں مرزا کی روش پر چلتے کارادہ کیا ہے اور اپنے مکاتبات کی بنیاد بذراستی و ظرافت پر رکھنی چاہی ہے مگر ان کی اور مرزا کی تحریر میں وہی فرق پایا جاتا ہے جو اصل اور نقل یا اردپ اور بہروپ میں ہوتا ہے۔ مرزا کی طبیعت میں شوخی ایسی بھری ہوئی تھی جیسے ستارہ کے تار میں سر بھرے ہوئے ہوتے ہیں اور قوت متعینہ جو شاعری اور ظرافت کی خلاق ہے اس کو مرزا کے دماغ سے وہی نسبت تھی جو قوت پر دان کو طائر کے ساتھ۔ اگرچہ مرزا کے بعد نثر اردو میں بے انتہا وسعت اور ترقی ہوئی ہے۔ علمی، اخلاقی، پولیٹیکل، سوشل اور ریلیجس مضامین کے لوگوں نے دریا بہا دیئے ہیں۔ بائیو گرافی اور ناول میں متعدد کتابیں نہایت ممتاز لکھی گئی ہیں۔ باوجود اس کے مرزا کی تحریر خط و کتابت کے محدود دائرے میں بلحاظ دلچسپی اور لطف بیان کے اب بھی اپنا نظیر نہیں رکھتی۔“

میں تو یہ کہوں گا کہ مرزا کی تحریر، صرف خط و کتابت کے محدود دائرے ہی میں اپنا نظیر نہیں رکھتی بلکہ اس وقت تک بھی کوئی اردو

انشاپر داز بلحاظ دلچسپی اور لطف بیان کے غالب کی تحریر کی مثال
 نہیں پیش کر سکا۔ یہ صحیح ہے کہ مرزا کے بعد نثر اردو میں بے انتہا وسعت
 اور ترقی ہوئی ہے۔ علمی، اخلاقی، پولیٹیکل، سوشل اور راجس مضامین
 کے لوگوں نے دریا بہا دیئے ہیں۔ بائیو گرافی اور ناول میں بھی متعدد
 کتابیں لکھی گئی ہیں۔ اس سے بھی انکار نہیں کہ غالب کی نثر ہر قسم
 کے موضوعات کے لئے نوزوں و مناسب نہیں اس کا دائرہ کسی
 حد تک محدود ہے اور یہ امر بھی مسلم ہے کہ اکثر غالب اپنے خطوط میں
 صحیح عبارت لکھنے کا التزام کرتے ہیں لیکن ان سب باتوں کو تسلیم
 کرنے کے بعد یہ بھی تسلیم کرنا ہو گا کہ ابھی تک اردو میں جو خاص ظرفیت
 کے نمونے، ایسے نمونے جو ادبی معیار پر کبھی پورے اتریں نظر آتے ہیں
 وہ غالب کے معیار سے بہتر کہاں، اس معیار کی گرد کو بھی نہیں پاتے
 خصوصاً جو وہ زمانے میں اس طرف توجہ کی گئی ہے اور متعدد مستغنیین
 اس میدان میں اترے اور ہمت کے ساتھ آگے بڑھے ہیں لیکن ان میں
 سے کوئی بھی غالب کی بلند مرتبت شخصیت کا حامل نہیں کسی کا تخیل
 بھی غالب کے تخیل کی باریکی، تیزی، زور، بلند پروازی کو نہیں پہنچتا
 ان کی ذہنیت میں وہ گہرائی اور پختگی نہیں جو غالب کی ذہنیت کی نمایاں
 خصوصیت ہے۔ کہیں غالب کی شوخی، رنگینی، بے ساختگی، اور فلوئی
 قوت ایجاد کی مثال بھی نہیں ملتی۔ سب سے اہم بات یہ ہے کہ کسی کی انشا
 ادبی معیار کے لحاظ سے غالب کی معیار کو نہیں پہنچتی۔

غالب کی زندگی میں ان کی وہ قدر نہ ہوئی جس کے وہ مستحق تھے۔
 اگرچہ وہ عسرت و تنگدستی میں زندگی بسر کرتے تھے لیکن دنیا کی دولت و حثمت
 سے انہیں اس قدر بے سرو پا رہنا وہ چاہتے تھے۔ پھر بھی ان کی طبیعت
 میں غضب کا اُبھار تھا جو کبھی انہیں نچلے نہیں بیٹھے دیتا تھا۔ ان کی
 طبیعت کا اُبھار ان کے ہر لفظ ہر حرکت سے ٹپکتا ہے۔ یہی چیز ہے جو
 اور کہیں نہیں ملتی۔ یہاں تک کہ رنج و افسردگی کے بیان میں بھی وہی
 اُبھار ہے۔ اصل یہ ہے کہ ظرافت ان کی فطرتِ ثانیہ تھی۔ جہاں قلم اٹھایا
 اور ظرافت کے پھول جھڑنے لگے۔

میاں کس حال میں ہو، کس خیال میں ہو، کل شام کو میرن صاحب
 روانہ ہوئے۔ یہاں ان کی کسرال میں قصے کیا کیا نہ ہوئے۔
 ساس اور سالیوں اور بی بی نے آنسوؤں کے دریا بہا دیئے خوشدا
 صاحبہ پلائیں لیتی ہیں۔ سالیوں کھڑی ہوئی دعائیں دیتی ہیں بی بی ما
 صورتِ زیبا چپ جی چاہتا ہے پیچھے کو مگر ناچا چپ۔ وہ
 تو غیبت تھا کہ شہر ویران، نہ جان نہ پہچان ورنہ ہمسایہ میں
 قیامت برپا ہو جاتی۔ ہر ایک نیک بخت اپنے گھر سے دوری
 آئی۔ امام ضامن علیہ السلام کی نیاز کار و پیر بازو پر باندھا۔
 ۵۰ روپے خرچ داد دیئے مگر ایسا جانتا ہوں کہ میرن صاحب
 اپنے جہد کی نیاز کار و پیر بازو میں اپنے بازو سے کھول لیر گئے
 اور تم سے صرف پانچ روپے ظاہر کر رہے اب سچ جھوٹ تم پر

کھل جائے گا۔

یہاں صرف طرفت موجود نہیں بلکہ گویا غالب نے ایک زندہ سینہ پیش کیا ہے ڈرامہ نگاری کی قوت غالب میں موجود تھی۔ وہ محض کسی شے، کسی واقعہ، کسی سینہ کا بیان ہی نہیں کرتے بلکہ اسے نظر کے سامنے لا کھڑا کرتے ہیں۔ پوری تصویر صاف صاف دکھائی دیتی ہے۔ اس قسم کی مثالیں ہر جگہ ملتی ہیں۔ شوخی سے تو خطوط بھرے پڑے ہیں۔

”دھوپ بہت تیز ہے۔ روزہ رکھتا ہوں مگر روزے کو بہلاتا رہتا ہوں۔ کبھی پانی پی لیا، کبھی کوئی ٹکڑا روٹی کا بھی کھالیا۔ یہاں کے لوگ عجیب فہم رکھتے ہیں۔ میں تو روزہ بہلاتا ہوں اور یہ صاحب فرماتے ہیں کہ تو روزہ نہیں رکھتا، یہ نہیں سمجھتے کہ روزہ نہ رکھنا اور چیز سے اور روزہ بہلاتا اور بات ہے۔“

اس شوخی کے ساتھ متانت و سنجیدگی بھی موجود ہے لیکن اس میں بھی اپنی انفرادیت کو ہاتھ سے جانے نہیں دیتے۔ مثلاً جب یوسف مرزا کو ان کے باپ اور ان کے بیٹے کی تعزیت میں خط لکھتے ہیں تو اس میں لہجہ سنجیدہ و متین ہو جاتا ہے اور الفاظ میں ایک خاص قسم کا اثر پایا جاتا ہے۔ شوخی و بزدلی سخی سے وہ قطع نظر کرتے ہیں۔ تکلفات سے یک قلم کنارہ کشی اختیار کرتے ہیں اور سیدھے سادھے موثر پیرایہ میں اپنے خیالات کا اظہار کرتے ہیں۔ ان مثالوں اور ان جیسی مثالوں سے معلوم ہوتا ہے کہ غالب صرف ہنسنے ہنسانے پر قادر نہ تھے۔ وہ رونے رلانے کی بھی قدرت

رکھتے تھے لیکن اس طرف انہوں نے زیادہ توجہ نہ کی۔ غالباً ان کی شوخ طبیعت اور ان کا فلسفہ مصری کی مکھی بنو، شہد کی نہ بنو، دو توں مانع آسے ورنہ اس قسم کی عبارات میں بھی بے مثل ہوتے۔

”نالوائی زور پر ہے، بڑھا پے نے نکلا کر دیا ہے۔ ضعف، سستی،

کاہلی، گرا نجانی رکاب میں پاؤں سے باگ پر ہاتھ ہے۔ بڑا سفر

دور و رازد در پیش ہے۔ زاد راہ موجود نہیں۔ نقلی ہاتھ جاتا ہوں اگر

ناپرسیدہ بخشد یا تو تیرا در اگر باز پرس ہونی تو دوزخ جا دید ہے

اور ہم میں۔ ہائے کسی کا کیا اچھا شعر ہے۔

اب تو گھبرا کے یہ کہتے ہیں کہ مر جائیں گے مر کے بھی چین نہ آیا تو کدھر جائیں گے

اگر اردو انشا پر داند چاہتے ہیں کہ وہ میرا ان ظرافت میں آگے بڑھیں

اگر ان کی خواہش ہے کہ وہ زبانی کے مختلف پہلوؤں کی ہنستی بولتی تصویر میں

مرتب کر سکیں اگر ان کی تمنا ہے کہ وہ ظرافت کے ایسے نمونے پیش کریں جنہیں

فائدہ ہو تو پھر وہ اپنی راتیں اور اپنے دن غالب کے مطالعہ میں صرف کریں۔

غالب کے خطوط کے بعد ”اودھ پنچ کی زعفران زار نظم و نثر“ سامنے

آئی ہے اودھ پنچ کے لکھنے والوں میں ہر قسم کے لوگ تھے وہ مختلف مذاق

رکھتے تھے۔ اودھ پنچ کے مضامین کے متعلق چیکسٹ نے بڑا اظہارِ خیال

کیا ہے۔

”قوموں کے مذاق سلیم نے جو ظرافت کا اعلیٰ معیار قائم کیا ہے،

اس کو دیکھتے ہوئے ہم اودھ پنچ کی ظرافت کو بحیثیت مجموعی اعلیٰ

درجہ کی ظرافت نہیں کہہ سکتے۔ لطیف ظرافت اور بزلہ سنجی و
 تمسخر میں بہت فرق ہے۔ اگر لطیف اور پاکیزہ ظرافت کا رنگ
 دیکھنا ہے تو اردو زبان کے عاشق کو غالب کے خطوط پر نظر ڈالنا
 چاہئے..... اور پنج کے ظریفوں کی شوخ و نثرانہ طبیعت
 کا رنگ دوسرا ہے۔ ان کے قلم سے پھبتیاں ایسی نکلتی ہیں جیسے
 کمان سے تیر..... ان کا ہنسنا غالب کی تیر لب مسکراہٹ
 سے الگ ہے۔ یہ خود بھی نہایت ہی بے تکلفی سے ہنسنے لگتے ہیں
 اور دوسروں کو بھی ہنسنے لگاتے پر مجبور کرتے ہیں۔

کسی کو اتفاق نہ ہو لیکن مجھے چھبست سے کامل اتفاق ہے کہ "اودھ پنچ کی ظرافت
 کو بچیت مجموعی اعلیٰ درجہ کی ظرافت نہیں کہہ سکتے" بلکہ میں تو کہوں گا کہ
 بچیت مجموعی اودھ پنچ کی ظرافت کو ادبی ظرافت نہیں کہہ سکتے ہیں۔
 "بزلہ سنجی و تمسخر، اور ظرافت سے ادبی مفہوم میں آسمان زمین کا فرق ہے
 جو طنز اور ظرافت اودھ پنچ کے مضامین میں ملتی ہے وہ کچی، خام
 ناقص اور طفلانہ ہے۔ ان مضامین کی یہ خامی نہیں کہ ان میں غالب
 کی زریب مسکراہٹ نہیں ملتی۔ اس میں بھی مضائقہ نہیں کہ اودھ پنچ
 کے ظریف خود بھی نہایت بے تکلفی سے ہنسنے لگتے ہیں اور دوسروں
 کو بھی ہنسنے لگانے پر مجبور کرتے ہیں۔ زریب مسکراہٹ اور بے تکلف
 ہنسنے۔ دونوں میں ادبی شان نمایاں ہو سکتی ہے اودھ پنچ نے مفر بیت کے
 بڑھتے ہوئے سیلاب کو روکنا چاہا تھا۔ یہ کام ایک حد تک فروری بھی تھا

اور مستحسن بھی، لیکن ادب پنچ نے جو خدمتیں انجام دیں وہ وقتی تھیں۔ ان کی اہمیت تاریخی ہے ادبی نہیں۔ ادب پنچ کی طرافت میں ادبی شان کی نمایاں کمی ہے جو طرافت یہاں ملتی ہے وہ ادبی نہیں بازاری ہے۔ ایک مثال ملاحظہ ہو۔

”وہ مارا۔ کیوں جی۔ تم لاکھ شور و غل مچا یا کئے ہم نے اپنی تہذیب

کا لگا لگا ہی دیا۔ بڑے بڑے کھٹل میں لگا لگانا کیسا ہم سے کہنے

تو بڑے بڑے بانس لگا دیں لیکن یہ اتنی لمبی چوڑی باتیں ہی

کا ہے پر ہیں ذرا ہم بھی تو سنیں، آپ نے ابھی تک سنا ہی

نہیں، اجی بی زہرہ کا نکاح ہو گیا۔ مشتری کے بھی کوئی خریدار

پیدا ہوئے ہیں۔ اب تو سب کی سب زندگیاں تھر تھرا کے بیٹھنے

کو ہیں۔ خیریت سے ذرائی گڑھیا میں منہ دھو رکھئے۔ خدا نخواستہ

نہ اور رنڈیوں کو مراقبہ خفقان نہ آتو جی کی ہی طبیعت ایسی

زندیاں گھر نہ پڑیں تو کیا کریں“

ادب پنچ سے پہلے دور کے لکھنے والوں میں سجاد حسین، مرثا اور

ظریف، ہجر، آزاد، شہباز، براق، شوق، اکبر کا نام خصوصیت سے لیا

جاتا ہے اور اس کے دوسرے دور میں سب کے ممتاز نام سید محفوظ علی صاحب

کا شمار کیا جاتا ہے۔ میں خالص طرافت کے سلسلے میں سجاد حسین، مرثا اور

محفوظ علی صاحب کا ذکر کافی سمجھتا ہوں۔ سجاد حسین اور مرثا وہ نونے

اردو میں غالباً پہلی مرتبہ ایک ظریف کردار پیش کیا ہے حاجی بخلول اور

خوجی کے کیرکمر اور ادب میں ممتاز حیثیت رکھتے ہیں لیکن یہی حقیقت

کہ اردو ادب ان سے بہتر کیر کٹر نہ پیش کر سکا اردو ادب کی ایک سنگین تنقید ہے۔ رشید احمد صاحب فرماتے ہیں:-

”حاجی بخلوں ایک ٹور پر ڈکنس کے پک وک ابراڈ کا نامکمل اور ایک حیثیت سے ناقص چر بہ ہے لیکن اس حقیقت سے کسی کو انکار نہیں ہو سکتا کہ حاجی بخلوں اردو طنزیات اور ظرافت میں منفرد حیثیت رکھتا ہے اور اب تک اس کا جواب اردو میں کہیں نظر نہیں آیا۔“

اگر کوئی شے، کسی خاص ادب میں اپنا جواب نہیں رکھتی ہو تو اس سے اس کی اہمیت اور قدر و قیمت پر کوئی روشنی نہیں پڑتی۔ حاجی بخلوں اور پک وک میں وہی فرق ہے جو ایک مدھم شمع اور آفتاب میں ہے۔ یہ صحیح ہے کہ حاجی بخلوں کا کیر کٹر اردو طنزیات اور ظرافت میں منفرد حیثیت رکھتا ہے لیکن جہاں کسی دوسرے ادب سے مقابلہ کیا پھر اس کیر کٹر کی تہی مانگی ظاہر ہو جاتی ہے۔ حاجی بخلوں صرف ”ایک طرہ پر“ اور ”ایک حیثیت سے“ ہی پک وک کا مکمل اور ناقص چر بہ نہیں۔ حاجی بخلوں سراسر نامکمل اور ناقص ہے۔ اس کی اہمیت یہی ہے کہ اس سے ایک نئی راہ کھلتی ہے۔ نوجی کا کردار حاجی بخلوں سے بہتر ہے یہاں کسی کا مکمل اور ناقص چر بہ نہیں۔ یہ ایک تخلیقی کار نامہ ہے کافی رنگین اور متنوع، نوجی خود ظریف ہیں اور اس ظرافت کا سبب ہیں جو دوسروں میں ہے۔ وہ خود بھی ہنستے ہیں اور لوگوں کو

ہنساتے بھی ہیں اور لوگ ان پر ہنستے بھی ہیں۔ وہ ایک منفرد ہستی کہتے ہیں اور ان کی شخصیت مختلف عناصر سے بنی ہے۔ خو جی کا کردار کسی ایک خصوصیت یا کسی خاص طرز گفتار پر مبنی نہیں اور ان کی شخصیت ان کے گفتار و کردار سے ٹپکی پڑتی ہے۔ ان کے کردار پر دوسروں کے الفاظ اور اعمال سے مزید روشنی پڑتی ہے۔ ان کی شخصیت دوسروں کی شخصیتوں سے متصادم ہوتی ہے اور اس تصادم کی وجہ سے ان کی ہستی پر نئی روشنی پڑتی ہے۔ خو جی کے کمالات کی فہرست مرتب کرنا ممکن نہیں فرماتے ہیں:-

” سلو میاں خواجہ بدیع ہفت زبان ہے، وہ کون سی زبان ہے جس سے یہ واقف نہیں۔ فرمائیے عربی فارسی، ترکی اور فریسی سب میں عبور، انگریزی زبان کا بادشاہ“

پھر فرماتے ہیں:-

” حضرات سنئے آپ خوب جانتے ہیں کہ عالم آدمی مستثنی ہوتا ہے اور میری استثنا سے بھی آپ خوب واقف ہیں۔ مجھے دنیا میں کسی سے دب کے چلنا شاق گذرتا ہے اور جب کیا کہ ہم کسی سے دب نکلیں۔ جب طمع ہمارے مزاج میں چھو نہیں گئی۔ لالچ سے منزلوں بھاگتے ہیں۔ حرص کے قریب نہیں جاتے ہیں پھر ہمارے نزدیک بادشاہ اور وزیر اور امیر اور غریب اور مفلس سب یکساں“

خوجی نے دنیا دیکھی ہے۔ ان کے ساتھ مختلف و متنوع قسم کے واقعات پیش آئے ہیں، ساری دنیائے ان کی قدر کی ہے۔

”مصر میں وہ ۱۸۶۰ء میں ہوا کہ سبحان اللہ، استنبول اور قسطنطنیہ میں تو وہ قدر افزائی ہوئی کہ زمانہ واقف ہے۔“

ہم خوجی کے کسی اور محاسن کی قدر کریں یا نہ کریں لیکن ان کی قوت ایجاد کی ضرورت قدر کرتے ہیں۔ ان کی قوت ایجاد بلا کی ہے۔ بات کی بات میں وہ ایک ایک مرتب کر سکتے ہیں ”صفت شکن علی شاہ“ کی داستان ملاحظہ ہو:-

”حضور بات یہ ہوئی کہ غلام لب چشمہ سارا ایک پیرالی میں آہستہ آہستہ ایفون گھول رہا تھا کہ بس درخت کی طرف سے نظر آہوں

نور کا عالم! یا الٹی یہ کیا ماجرا ہے۔ یا خدا یہ کیا اسرار ہے۔ غور کر کے دیکھا تو روشنی پہلے تو میں سمجھا کہ چنار کا درخت مگر

دم کے دم میں ہائے حضور صفت شکن پھر سے آن کر ہاتھ پر بیٹھ گئے۔ ایک دفعہ کا ذکر ہے کہ چھوٹا سا دریا تھا

اس طرف ہم اس طرف غنیم لب نہ یا مورچہ بندی ہو گئی اور گولیاں چلنے لگیں۔ دفعتاً بس خداوند میں کیا دیکھا ہوا

کہ صفت شکن موجود آنے ہی دیکھا آؤتہ تاؤ ایک کتکڑی لے کر اس زور سے پھینکی کہ ایک توپ پوٹ اور ہزار

ٹکڑے ہو گئی..... میں حزنے مرتبے ایفون گھول

رہا تھا، اور افسر اور سوال اور پیادے سب

اپنے اپنے کام میں مصروف تھے کہ پہاڑ پر سے تالیوں
 کی آواز آئی، ہیں! یا الہی یہ تالیاں کس نے بجائیں سب کے
 سب پھر غور سے دیکھنے لگے۔ پیالی لبوں تک ہی لے گیا
 تھا کہ اوپر کوروسیوں نے باڑھ ماری کوئی چار سو بندوبست
 ایک ہی دفعہ سر پہ میں اور آدھے آدمی مجروح اور مقتول
 ہوئے مگر واہ رے میں خدا گواہ ہے۔ پیالی ہاتھ سے نہ
 چھوٹی اب سُنئے کہ فوراً صف شکن علی شاہ موجود اور میر
 ہاتھ پر بیٹھ کر چوچ ایفون سے ترکیا اور زور سے چوچ کھولی
 تو وہ قطرے پہاڑ تک کی خبر لائے اور پہاڑ جو پھٹا تو
 ارادھوں اور لطف یہ کہ آدھرا ایک آدمی ضائع
 نہ ہوا بس میں نے صف شکن کا منہ چوم لیا۔ بیڑ کیا خدا جانے
 وہ کون پھر تالیاب شے ہے۔“

خوجی کے کیر کڑ میں تین کیر کڑ پہاڑ ہیں: خوجی جیسا وہ اپنے کو سمجھتے ہیں،
 خوجی جیسا انہیں ناول کے دوسرے کردار سمجھتے ہیں۔ خوجی جیسے وہ
 پڑھنے والوں کو نظر آتے ہیں۔ اس سے دلچسپی میں اضافہ ہوتا ہے۔
 پڑھنے والا اپنے زاویہ نظر کے ساتھ ساتھ اور دونوں زاویوں
 سے بھی واقف ہے۔ ان سب خوبیوں کے باوجود بھی خوجی
 کا کیر کڑ ناقص ہے اور یہ نقص وہی ہے جو فسانہ آزاد کا عام
 نقص ہے یعنی تکلف اور تکلف کا لازمی نتیجہ ضرورت سے زیادہ

طوالت اور خانہ پُری۔ بقول عبدالباری آسی صاحب :-

”نگاہ خرد و بین طوالت کلام کی وجہ سے ہر داستان کو لندھوہ

بن سحران کی داستان خیال کرنے لگتی ہے۔“

بہر کیفیت جو جی اردو میں ایک قابل تندرہ کار نامہ ہے۔

سجاد حسین اولہ سرشار نے تندرہ کردار کی تخلیق کرنے کی کوشش، کم و بیش کامیاب کوشش کی تھی۔ سید محفوظ علی صاحب تمثیلیہ کی راہ میں قدم بڑھاتے

ہیں۔ تمثیلیہ ایک مشکل فن ہے اور اس میں کامیابی نہایت دشوار ہے

اس میں کامیابی کے لئے طاقتور تخیل، زبردست شخصیت اور حساس

دل اور تندرہ یقین کی ضرورت ہے۔ سید محفوظ علی میں یہ اوصاف

موجود نہیں۔ ”شیخ سجاد اللہ صاحب کی صاحبزادیاں“ تمثیلیہ کی صنف

میں کوئی بلند پایہ جگہ پانے کی لائق نہیں۔ یہ ایک حد تک دلچسپ فن ہے

ہے لیکن اس کا حسن سطحی ہے، خیالات معمولی ہیں۔ اس میں نہ خطیبانہ

ہیجان ہے اور نہ کوئی تندرہ شعاع زین حقیقت کا انکشاف۔

”آسیہ (آہ سرد بھر کر) ہاں بہن سچ کہا، نندا کی شان، کبھی ہم اس

پڑوس میں تیز والے سمجھے جاتے تھے۔ سینا پر ونا ہم جانتے تھے،

کھانا پکانا ہم جانتے تھے۔ آج بھو ہر ہم، بد تیز ہم، گندے ہم،

مگر اس کی وجہ جانتی ہوں۔ آیا پیسہ آلی مت، گیا پیسہ گئی مت،

گانٹھ میں دام تو سب کو یہ سلام“

جس کی نگاہوں کے سامنے تمثیلیہ کی اعلیٰ مثالیں موجود ہیں وہ

اس قسم کی مثال سے مرعوب و متاثر نہیں ہو سکتے ہیں نے کہا ہے کہ یہ آرٹ نہایت دشوار ہے اور بلا خوف نزدیک کہا جاسکتا ہے کہ اس آرٹ کے جہانے اور برتنے والے اردو میں موجود نہیں۔ کہا جاتا ہے کہ محفوظ علی صاحب نے "پنچانہ رنگ" کو ترک کر کے اسپیکٹیر سے قریب ہونے کی کامیاب اور مستحسن کوشش کی خواجہ حسن نظامی فرماتے ہیں :-

"نثر میں سب سے بہتر طراوت لکھنے والے مولوی محفوظ علی صاحب

بی۔ اے ساکن برائون ہیں۔ ان کے زیادہ نچرل اور بے ساختہ

چلبلی اور انداز مہر تا پامر صبح طرافت کوئی نہیں لکھتا یا میرے علم میں نہیں ہے۔"

یہ تنقید نہیں تعریف ہے اور اس تعریف میں صحت صرف اس قدر ہے کہ محفوظ علی صاحب

کالمب و لہجہ اور دھرتی کے مقابل میں زیادہ سنن و سنجیدہ ہے وہ نثر سے

پر ہمز کرتے ہیں۔ ان کے قلم سے پھبتیاں نہیں نکلتیں۔ وہ نہایت بے

سے قہقہے نہیں لگاتے اور دوسروں کو قہقہے لگانے پر مجبور کرتے ہیں

وہ سنجیدگی کے ساتھ اپنے سنجیدہ خیالات کا اظہار کرتے ہیں لیکن

ان کے خیالات میں گہرائی نہیں اور ان کی تنقیدی قیمت نہیں۔ اس

کے ساتھ ساتھ ان کی سنجیدگی، سبکی، لطافت، باریکی کی منافی ہے اور

اکثر تو یہ ناقابل برداشت بے رنگی کا سبب ہو جاتی ہے۔

"میرے تجربے میں صاحب دین ایک مختلف المزانج و کیفیت

پہنچے۔ تفصیل اس کی یہ ہے کہ ایک صاحب دین

کا مزاج کسی دوسرے صاحب دین کے مزاج کے

ساتھ تو ہمیشہ گرم تر رہتا ہے مگر بغیر صاحب دین کے
 ساتھ سرد خشک اور غصہ اور ریل کے سفر کی حالت میں
 گرم خشک ہوتا ہے۔ اسی طرح کسی دوسرے صاحب دین
 کے لئے چاہے وہ فہرست چندہ لے کر آئے یا دعوت
 چائے ایک صاحب دین ہمیشہ سریع الفہم ہے۔ مگر بغیر صاحب
 دین کے لئے چاہے وہ خفیف درخواست کئے کر آئے وہ نہایت
 بطی الفہم۔

عقوت علی صاحب کے بارے میں خواجہ حسن نظامی کی رائے تسلیم
 کرنے کے قابل نہ تھی لیکن انہوں نے اپنی ظرافت پر نہایت جامع
 تنقید کی ہے:-

" میری طبیعت کی افتاد شونہی و ظرافت کے خلاف واقع
 ہوئی ہے۔ میں زیادہ غم و درد کے مضامین میں اپنے دل
 کو مائل پاتا ہوں۔۔۔۔۔ جس قدر جی کا بہاؤ دکھ کی جانب
 ہے سکھ کی جانب نہیں۔ مگر جناب اکبر کی ہم نشینی اور کچھ اس
 احساس کے سبب کہ نثر اردو میں مفید ظرافت کا رواج
 بڑھے مجھ کو بھی شوق ہوا کہ اردو کے اس میدان میں طبع
 آزمائی کروں۔۔۔۔۔ میری ظرافت۔۔۔۔۔ وہ حقیقت
 ظرافت نہیں ہے میں نے خود اقرار کیا ہے کہ یہ اردو ہے اور لوگوں
 میں زہرہ دلی اور لطیف نکتہ چینی کا شوق پیدا کرنے کو یہ طومار تیار کیا،

..... اکثر مضامین میں جناب اکبر کا پیرا یہ میرے پیش نظر

ہے۔ وہ تنظم کے دو جملوں میں جو بات کہتے ہیں میں نے اس کو ایک بڑے مضمون نثر میں ادا کیا ہے بعض مضامین کی شوخی کھلی ہوئی۔ بعض کی عبارت اوپر کی سطح سے سنجیدہ معلوم ہوتی ہے مگر اثر دل پر ظرافت کا ہوتا ہے۔ دانت بھی ایسا کیا ہے کہ بعض شوخ مضامین کو رکالت میں گر جانے کے اندیشہ سے متانت کی چادر اڑھا دیا ہے..... ہنسسی مذاق میرا کام نہ تھا مگر میں نے محض زبان اُردو کی خاطر اس میں دخل دیا ہے..... گویا میں جانتا ہوں کہ لطافت و ظرافت جس کا نام ہے وہ ان مضامین میں نہیں ہے تاہم نہ ہونے کے مقابلے میں کچھ ہوتا بہتر تھا۔

خواجہ صاحب کی ظرافت فطری نہیں اکتسابی ہے۔ وہ اپنے کو لئے دیئے ہوئے ہیں۔ وہ ہمیشہ قدم سنبھل سنبھل کر رکھتے ہیں، وہ ہمیشہ اپنے دامن کو سمیٹے ہوئے رکھتے ہیں۔ یہی وجہ ہے کہ وہ کبھی از خود رفتہ نہیں ہوتے۔ اسی وجہ سے ذرا تصنع اور اور دکا شبہ ہوتا ہے۔ "مقتول کا رقص"۔

"کل میدان جنگ میں ایک مقتول تڑپتا تھا۔ میں نے اس کے سر کو زانو پر رکھا اور اس کے رفاص حسیم کی بہار دیکھی، ملک الموت نے کہا اس کو میری گود میں دیدو میں نے کہا ٹھہرو! اس کے رقص

کی سیر تو کروں۔ فرشتہ بگڑا اور بولا کوئی اپنی جان سے
 جاتا ہے آپ کو اس میں مرنا آتا ہے۔ میں نے کہا بھائی ہر
 قوم کا ایک رقص اور اس میں ایک لطف ہے۔ صوفی
 باطنی تلوار سے مجرد ہو کر ناچتا ہے اور زخمی ظاہری تیغ سے
 دونوں میں ایک ادا ہے۔ مرنے والے نے کہا تا چنے کا لفظ
 صوفی کی توہین ہے۔ میں بولا سب مہذب ناچتے ہیں۔ بادشاہ
 اور بیگم تک اس لفظ پر عمل کرتے ہیں پھر صوفی کو رقص میں
 کیا مارے تہذیب مادی ہو یا روحانی دونوں کا ایک ہی شعار ہے۔

یہ ہے خواجہ صاحب کا رنگ۔ خواجہ صاحب کی اصل اہمیت ان کی انشا ہے۔
 وہ نہایت ہی آسان، سادہ، پر لطف طرز میں لکھتے ہیں۔ خصوصاً جب وہ رعایت
 لفظی کے دام میں نہیں جا کھینٹتے اور ہمیشہ سنجیدگی و متانت سے کام لیتے ہیں۔ ان
 کالب و لہجہ اور ان کی پاکیزہ اردو سے اگر نوجوان انشا پر داد استفادہ کریں
 تو بہت کچھ ترقی کر سکتے ہیں اور اپنی انشا کو بہت سے نقائص سے پاک کر سکتے
 ہیں۔ خواجہ صاحب کی پاکیزہ اردو کی ایک مثال ملاحظہ ہو، ایسی مثال جس میں
 ظرافت مطلق نہیں :-

”دیوانی اس پریم کی ہزاروں ریتیں ہیں کہیں پروانہ چراغ پر آکر جل جاتا ہے
 کہیں بیل پھولوں کو گلے سے لگاتا ہے، لوہے کو مقناطیس کی محبت دی گئی ہے
 کہ دیکھتا ہے تو بے اختیار اس کی طرف دوڑتا ہے، تن کا کہر باپ فریفتہ ہے دیدار
 پاتا ہے تو لپک کر سینہ سے چرٹ جاتا ہے مگر چکوں چکوں کی محبت یہی ہے کہ

وہ جدائی کی بہار دیکھیں۔ وہ آپس میں مل نہیں سکتے ساری عمر ترستے ہیں۔ اسی واسطے تو کہا ہے کہ چکرا چکرائی کو نہ ستاؤ کہ وہ تو خود محبت کے ستارے ہوئے جدائی کے صدمے اٹھائے ہوئے ہیں۔“

مزاح نگار کی حیثیت سے اس وقت پطرس، رشید احمد صدیقی، شوکت تھانوی، عظیم بیگ چغتائی، مرحوم کافی شہرت رکھتے ہیں۔ شوکت تھانوی اور عظیم بیگ چغتائی اپنی شہرت کے باوجود بھی کوئی اہمیت نہیں رکھتے۔ اصل یہ ہے کہ ان دونوں کی ذہنیت ترقی کے مدارج طے کرنے کے دوران میں ایک خاص مقام پر پہنچ کر رک گئی ہے اور یہ ذہنیت وہی ہے جسے "انڈر گریجویٹ" ذہنیت کہتے ہیں۔ دونوں استعداد بہیم پہنچانے سے پہلے مصنف بن بیٹھے۔ ان کے کارناموں کو اگر کسی طالب علم کا کارنامہ شمار کیا جائے تو لائق تحسین ہے اس سے زیادہ وقعت دینا تنقید اور مذاق صحیح پر اس قدر تامل کرنا ہے۔ ان کی خامی کا الزام ایک جگہ تک پڑھنے والوں پر بھی عائد ہوتا ہے۔ ان کے مضامین اس قدر مشہور ہوئے، ان کی اس قدر مانگ ہوئی کہ انہوں نے سمجھا کہ تصنیف کی دشواریوں پر انہوں نے کامل اختیار حاصل کر لیا ہے۔ اس لئے مزید کاوش کی ضرورت نہیں۔ دونوں کو شروع سے خرمین جمع کرنے کی فکر دامن گیر ہوئی حالانکہ ان کی کھیتی میں خود رو گھاس کے سوا کچھ نہ تھا۔ انہیں لازم تھا کہ جو کچھ وہ لکھتے اسے محض مشق سمجھتے۔ لکھتے اور لکھ کر پھاڑ دیتے، اور آہستہ آہستہ مطالبہ مشارع غور و فکر میں وسعت، باریکی اور گہرائی پیدا کرنے کی کوشش کرتے۔ دونوں کو چھٹی ضرورت ہے لیکن جو کچھ سوچتی ہے وہ محض سطحی قسم کی چیز ہے بذلہ سخی اور تمسخر، لطیف

ظرافت کا بدل نہیں ہو سکتے اس کے ساتھ ساتھ ان میں ترقی کی گنجائش
 نہیں ان کا رنگ اپنی جگہ پر پختہ ہو گیا ہے۔ دونوں کے مضامین سے
 ایک ایک مثال ملاحظہ ہو:-

" ہندوستان کی جہالت پر تو خیر دونا آتا ہے لیکن یورپ اور
 امریکہ کی تہذیب ملاحظہ فرمائیے کہ وہاں ہر معرذ آدمی کی شناخت
 صرف یہ ہے کہ اس کے سر پر گود میں آگے پیچھے ادھر یا ادھر
 ہانتا ہوا زبان نکالے دم ہلاتا ہوا کتا ضرور ہے اور اگر کسی مغربی
 آدمی کے ساتھ کتا نہ ہو اس کے متعلق یہ بھی شبہ کیا جاسکتا ہے کہ آیا
 وہ آدمی بھی ہے یا نہیں اور اگر آدمی ہے تو یونہی سا ہے۔ مغربی
 نواتین کا یہ حال ہے کہ بغیر کتے کے ان کو لطف زندگی ہی حاصل
 نہیں ہوتا۔ جب تک ان کے نرم و معطر آغوش میں ایک پلانا دبا
 ہو وہ اپنے عدم وجود کو کیسا سمجھتی ہیں اور اگر پلا دبا ہوا ہے
 تو اس سے ایسی محبت کرتی ہیں کہ انسان اس پر رشک کرے،
 اسے اس طرح چومتی چاٹتی اور دبوچتی ہیں کہ ان کے عشاق کتابن کر
 نہ پیدا ہونے پر فطرت سے شاک ہو جاتے ہیں یا کتابن جانے کے
 لئے دست بردعا ہوتے ہیں... فلاں سگ انگریزوں کو دنیا بیداروں کی میم۔"
 "چودھری صاحب نے اب وہاں ہاں کی دنیا شروع کر دی اور میں پڑ
 پڑے ان کی کوششوں کی داد دے رہا تھا وہ چلا ہے کتے بے نالائقی
 شیخ برجتک... اشدۃ المن الرقص... اسے اخین من الکرداب،

اسے موذی ناؤ نکال " چکر اکر وہ پھریے اوپر گئے۔ میں نے
 آنکھ کھول کر دیکھا ساری دنیا گھوم رہی تھی۔ چودھری صاحب نے
 پڑے پڑے دھاڑ کر کہا " ایہا شیخ ابے اٹو
 ابن الا لود الخزیرہ قسم خدا کی واللہ ابے بھائی
 شیخ اے اشدۃ المن الرقص اے مے ابے روک
 روک اے نکال یا اللہ ابے ایہا شیخ
 من المودی اخرج من الما وگرداب تلالیق بد معاش
 واللہ بھائی شیخ مگر تو یہ کیسے کھیلان باتوں سے
 کہیں ناؤ رکے والی کھتی ! "

ان مثالوں سے دونوں کی شخصیت اور ذہنیت نمایاں ہے اور دونوں
 کی ذہنیت ترقی کرنے سے رک گئی ہے شوکت تھانوی کے سارے کارنامے
 پر ان کے اس مصرع سے روشنی پڑتی ہے :-

قد رسک انگریز دانڈیا بداند اس کی میم

یا اس دوسرے مصرع سے :-

تو مشق ناز کر سارا اندھیرا میری گردن پر

جو شخص ایسے مصرعے موزوں کر کے سمجھے کہ اس نے ایک ظرافت کا شاہکار
 پیش کر دیا ہے اسے ظرافت کے معنی سے کوئی شناسائی نہیں ہو سکتی۔ شوکت
 تھانوی نے جو کچھ لکھا ہے اس کا پتہ ان مصرعوں میں ہے اور ظاہر ہے کہ یہاں
 وہی انڈر گریجویٹ " ذہنیت ہے جس کی طرف اشارہ کیا جا چکا ہے۔

یہی انڈرگریجویٹ ذہنیت اس دوسری مثال میں بھی نظر آتی ہے۔ الشہدی کسی طالب علم کا شاہکار ہو سکتا ہے پورے افسانے، ساری جزئیات سے مصنف کی کمزوری اور خامی ظاہر ہوتی ہے۔ جب میں اپنے طالب علموں کو کبھی کہتا ہوں کہ کوئی دلچسپ مقالہ لکھو اور اس میں جس قدر ممکن ہو طرز و ظرافت سے صرف لٹریچر اس قسم کی پیمیزیں پیش کرتے ہیں:-

میں پطرس کو شوکت تھانوی اور عظیم بیگ چغتائی دونوں پر ترجیح دیتا ہوں اور ترجیح دینے وجہ یہی ہے کہ پطرس کی ذہنیت نسبتاً زیادہ پختہ ہے۔ اس میں وہ سطحیت نہیں۔ پطرس غلط اردو لکھتے ہوں، ان کی ظرافت اکتسابی ہو لیکن ان نقائص کے باوجود بھی محض اپنی شخصیت کی گہرائی کی وجہ سے شوکت تھانوی اور عظیم بیگ چغتائی پر فوقیت رکھتے ہیں۔ ان کی ظرافت کی ایک اچھی مثال یہ ہے:-

”علم الحیوانات کے پروفیسروں سے پوچھا۔ سلوتریوں سے دریافت کیا۔ خود سر کھیلتے رہے لیکن کہی سمجھ میں نہ آیا کہ آخر کتوں کا فائدہ کیا ہے؟ گائے کو لہجے۔ دودھ دیتی ہے، بکری کو لہجے دودھ دیتی ہے اور مینگنیاں بھی۔ یہ کتے کیا کرتے ہیں؟ کہنے لگے کہ کتا وفادار جانور ہے اب جناب وفاداری اگر اس کا نام ہے کہ شام کے سات بجے سے جو بھونکنی شروع کیا تو لگانا بغیر دم لے بصر کے چھ بجے تک بھونگے چلے گئے تو ہم لندورے ہی بھلے۔ کل ہی کی بات ہے کہ رات کے کوئی گیارہ

بچے ایک کتے کی طبیعت جو ذرا گدگدائی تو انہوں نے باہر نکل کر
 پر آکر طرح کا ایک مصرع دے دیا۔ ایک آدھ منٹ کے بعد
 سامنے کے بنگلے میں سے ایک کتے نے مطلع عرض کیا۔ اب جناب
 ایک کہنے مشق استاد کو جو غصہ آیا تو ایک حلوائی کے چولہے میں سے
 باہر لپکے اور بھٹا کے پوری نوزل مقطع تک کہہ گئے۔ اس پر شمال
 مشرق کی طرف سے ایک قدر شناس کتے نے زوروں کی داد دی
 اب تو حضرت وہ مشاعرہ گرم ہوا کہ کچھ نہ پوچھے کجمنت بعض تو دو غزلیں
 سہ ہونے لگا لگے تھے۔ کئی ایک نے فی البدیہہ قصیدے کے قصیدے
 پڑھ ڈالے وہ ہنگامہ گرم ہوا کہ کھنڈا ہونے میں نہ آتا تھا۔ ہم نے کھر کی
 میں سے ہزاروں دتھ آدھ آدھ پکارا لیکن ایسے موقع پر یہاں
 کی بھی کوئی نہیں سنا۔

یہ ایک مشاعرہ کا بیان دلچسپ بیان تھا، اب ایک دوسرا بیان

بھی ملاحظہ ہو :-

جلد شروع ہوا ایک نے مصرع اٹھایا۔ سینکڑوں نے تعزیر
 لگایا اور ہزاروں نے آسمان صر پر اٹھایا مجمع کی یہ حالت ہوئی
 جیسے کسی کے بگڑے ہوئے منہ زور بے لگام ریڈیو سٹ پر ماسکو
 سے روسی تواری سنے کی کوشش کی جا رہی ہے۔ خدا خدا
 کر کے ایک صاحب کی باری آئی جن کا لقب نکیرین کا اور جن کی شاعری
 عذاب قبر سے مشابہ تھی۔ پہلے تو پڑھنے سے اس لحاجت سے

معدوری ظاہر کی جیسے پھانسی کے تختہ پر جانے سے گریز
 کر رہے ہیں، لیکن جب اعرار خاطر خواہ اور بے پناہ ہوا تو
 معلوم نہیں کہ صر سے ایک رجسٹرز کا لاجس پر معلوم ہوتا تھا کہ عدلہ
 کے بعد سے اب تک میونسپلٹی کے تمام اندراجات فونی و پبلکیشن
 موجود ہیں۔ پڑھنا شروع ہی کیا تھا کہ مجمع سے ہنگامہ بلند ہوا اتنے
 میں کسی منجھلے نے بجلی کا سلسلہ بند کر دیا، دوسرے نے شامیانے
 کی طنائیں کاٹ دیں جناب صدر سکرٹری مشاعرہ مصرعہ طرح
 سب کے سب شامیانے کے نیچے گلی نکلتے ہوئے۔

جو فرق ان دونوں مثالوں میں نظر آتا ہے وہی فرق پطرس اور
 رشید احمد صاحب میں موجود ہے۔ پطرس میں وہ بے ساختگی، وہ آمد،
 وہ جوش نہیں جو رشید احمد صاحب میں موجود ہے۔ پطرس کی انشائیہ
 نسبتاً کھپکی ہے جلا اکتسابی معلوم ہوتی ہے رشید احمد صاحب کی یہ
 ایک ممتاز خصوصیت ہے کہ ان کی تحریروں میں ایک ادبی شان ہوتی ہے
 جو شوکت مٹھانوی، عظیم بیگ چغتائی اور پطرس کی تحریروں میں نظر
 نہیں آتی۔ مزاج نگار ایک ادیب ہے۔ اس کا کام صرف ہنسنا ہنسانا
 نہیں۔ وہ محض مشاہدہ اور قوت ایجاد سے کام لے کر صرف ایسے
 واقعے ایسے کردار کی تخلیق نہیں کرتا جس سے بے اختیار ہنسی آجائے۔
 وہ اس واقعہ یا کردار کو الفاظ کے سانچے میں ڈھالتا ہے اس لئے اسے
 الفاظ کی جستجو اور انتخاب میں کاوش کی ضرورت ہوتی ہے۔ کوئی واقعہ یا کردار

کتنا ہی مضحکہ خیز کیوں نہ ہو اگر اسے حسین اور موزوں الفاظ کے ذریعہ

بیش نہ کیا جائے تو دنیا کے ادب میں اس کی وقعت نہیں ہو سکتی۔

عموماً اردو مزاح نگار اس حقیقت کو فراموش کرتے ہیں انہیں سوچتی

ہے اور خوب سوچتی ہے۔ لیکن جب تک ان کی سوچ میں بوجھ اور خصوصاً

ادبی حسن کی جگہ نہ ہو تو پھر وہ کسی معروف کی نہیں۔ رشید احمد صاحب کی

سوچ میں ہمیشہ بوجھ کا عنصر بھی غالب رہتا ہے اور اس سے زیادہ

اہم یہ ہے کہ وہ مزاح نگاری کو بھی ادب کی ایک صنف سمجھتے ہیں

اس لئے اپنی تحریروں میں ادبی محاسن پیدا کرنے کی کوشش کرتے ہیں

میں نے کہا تھا کہ شوکت مٹھانوی اور عظیم بیگ چغتائی کی

ذہنیت فام ہے رشید احمد صاحب کی شخصیت اور ذہنیت دونوں

اس الزام سے پاک ہیں۔ وہ مصنف بننے کی تمنا نہیں رکھتے۔

ان کی طبیعت میں سنجیدگی و متانت ہے وہ غور و فکر سے کام لیتے ہیں

اور ان کی طرافت میں خیالات کی گہرائی ہوتی ہے یعنی وہ محض اپنی

طرافت سے ہمیں غلط فہمی نہیں کرتے بلکہ ہمیں دعوتِ فکر دیتے ہیں۔

تہنہ کے بعد طبیعت اس سنجیدہ معنی کی طرف رجوع کرتی ہے جو عموماً ان

کی تحریروں میں موجود رہتا ہے۔ یعنی ان کی طرافت محض سطحی نہیں اس میں

کچھ اور بھی ہے یہ ضرور نہیں ہے کہ ہم ان کے خیالات سے اتفاق کریں

لیکن ایسا معلوم ہوتا ہے کہ وہ اپنے موضوع پر کافی غور و فکر کے بعد قلم اٹھاتے

ہیں اور وہ چند واضح شدہ خیالات کا اظہار کرنا چاہتے ہیں۔

” آئیے لگے ہاتھوں میں آپ کو چوری کے صحیفہ اخلاق کا مطالعہ کرادوں۔
 گورنار ایسا آگیا ہے کہ دوسرے معاملات کی مانند چوری کے صحیفہ اخلاق
 اور چور میں بہت بڑا تفاوت پیدا ہو گیا ہے۔ شاعروں کے
 مانند چوروں کی بھی بہت سی اقسام ہیں لیکن ذرا توقف فرمائیے۔
 یہ ریڈیو ہے، ممکن ہے ہماری آپ کی برادری میں بعض ایسے
 تنگ نظر اور بے وقوف چور بھی ہوں جو میری اس حرکت
 پر مجھ سے ناراض ہو جائیں کہ میں نے ان کو شاعروں سے
 کیوں تشبیہ دی لیکن ان کے اطمینان کے لئے اقرار کرتا ہوں کہ
 میری نیت چوروں کی دل آزاری نہیں ہے شاعروں کی بہت
 افزائی ہے، اس لئے کہ بغیر چوری کے شاعری ناممکن ہے۔ چور
 کے فروغ سے شاعری کا فروغ ہوتا ہے جیسے بیروزگاری کا
 فروغ پیدا رہی ہے۔ آپ تو جانتے ہوں گے کسی ملک و قوم
 کی بیداری کا معیار دہاں کی بیروزگاری ہے پھر متمدن اقوام میں
 بیروزگاری نہیں پائی جاتی۔“

رشید احمد صاحب کا مخصوص عیب یہ ہے کہ وہ اکثر موضوع سے
 بہک جاتے ہیں ”آپ معاف فرمائیں میں یقیناً موضوع گفتگو سے دور
 جا پڑا ہوں۔“ اس قسم کے جملے اکثر لکھتے ہیں جس سے معلوم ہوتا ہے کہ انھیں
 اپنی کمزوری کا احساس ہے، اگر یہ بہکنا ارادی ہو اور اسے جائز
 حدود کے اندر رکھا جائے تو یہ دل چسپی کا باعث ہوتا ہے لیکن رشید احمد صاحب

ضرورت سے زیادہ بہک جاتے ہیں اس لئے اکثر پڑھنے والے کی طبیعت میں الجھن سی پیدا ہونے لگتی ہے۔ اس کے علاوہ وہ بھی بسیار نویسی کے دام میں جا پھنستے ہیں۔ جو الفاظ انہوں نے عظیم بیگ چغتائی کے متعلق لکھے ہیں وہ ان پر بھی چسپاں پوتے ہیں:-

”امید ہے کہ رسالوں کے مختلف اور بے شمار اڈیٹر صاحبان بھی ان پر رحم فرمائیں گے کیونکہ مرزا صاحب کی مریت ان کو بسیار نویسی پر مجبور کرتی ہے اور بسیار نویسی کا دوسرا نام کم سے کم صحیفہ تیراوت میں لغویت کھنی ہے۔“

بسیار نویسی کا لازمی نتیجہ ہے غور و فکر کی کمی۔ نیاز فتحپوری نے ٹھیک کہا ہے:-

”لیکن اب ایسا معلوم ہوتا ہے کہ شاید ان کا دماغ ٹھک گیا ہے اور وہ غور و تامل کی کلفت میں نہ خود بیستلا ہونا چاہتے ہیں نہ کسی کو بیستلا کرنا چاہتے ہیں تاہم کوئی نہ کوئی سمجیدہ نتیجہ ان کی تحریر سے ضرور پیدا ہوتا ہے۔“

موجودہ مزاح نگاروں میں شیبا احمد صاحب سب سے زیادہ فطری صلاحیت رکھتے ہیں۔ کاش دو مختصر تحریروں کے علاوہ بیٹا پچیدہ، زیادہ اہم طریقہ کار ناموں کی طرف بھی توجہ کرتے!

(۲) دوسرے گروپ میں وہ نظر انت نگار آتے ہیں جن کا

مقصد اصلاح ہے جو بعض پرچیزوں کے خلاف جہاد کرتے ہیں یا جو کسی خاص مشاہدے سے متاثر ہو کر اپنے جذبہ غضب کا اظہار کرتے ہیں۔ اس گروپ میں

پینچ کے کھنسنے والوں میں نواب سید محمد آزاد کا نام داخل ہے۔ انہوں نے
 نثر میں وہی کام کرنا چاہا تھا جسے اکبر نے نظم میں اس حسن و خوبی کے ساتھ
 انجام دیا۔ وہ بھی معر بہت کے خلاف تھے اور اس کے بڑھتے ہوئے سیلاب
 کو روکتا چاہتے تھے لیکن اردو نثر میں اتنی ممتاز کامیابی نصیب نہیں
 ہوئی جتنی اکبر کو نظم میں میسر ہوئی۔ آزاد میں نہ زور تخیل ہے، نہ وہ
 قوتِ ایجاد جو اکبر کا مخصوص حصہ ہے۔ ان میں وہ شوخی اور شگفتگی
 بھی نہیں اور ان کی طنز کے تیز اس قدر کا رگڑ بھی نہیں ہوتے، ان
 کی طنز کا نمونہ یہ ہے:-

”یہاں ہونٹوں اور مکاناتِ عام میں اکثر نوکروں کی جگہ خوبصورت
 طر حصار تربیت یافتہ، چست اور چالاک کمسن عورتیں ہیں اور یہی لوگ
 ہر قسم کے کام دن کو اور رات کو دیتی اور کرتی رہتی ہیں اور
 اس خوش اخلاقی اور مروت سے پیٹا آتی ہیں کہ آدمی ان پر جان
 دینے لگتا ہے۔ حضور کے سر مبارک کی قسم۔ میری تو یہ کیفیت ہے
 کہ بے اختیار ان کو مارے مجھت اور اخلاق کے گٹھے سے
 لگا لیتے کہ جی چاہتا ہے۔“

آزاد میں وہ تنوع نہیں جو اکبر میں نظر آتا ہے۔ ان کی طنز زندگی کے
 ہر رخ پر حاوی نہیں۔ اس طنز کی کاٹ گہری نہیں۔ اکبر کے مقابلہ میں آزاد کی طنزیں
 سطحی معلوم ہوتی ہیں۔ جوش و ہیجان نفرت و غضب کے محرکات بھی موجود نہیں،
 طنز سیدھا سادہ اور دھیما ہے:-

” میں تو یہاں پر ٹھہرے آیا ہوں مگر کیا خاک کتابیں دیکھوں ،
 کوئی آن ، کوئی وقت ، کوئی لحظہ بھی تو آئینہ دل کسی پر کاوش کے
 جلوے سے خالی نہیں رہتا۔ جب کسی فرنگی کی واٹر سلک کی گون
 پر آنکھ پڑ جاتی ہے۔ مجھے تمہارا گرنٹ کا پاجامہ کس نفرت سے یاد
 آتا ہے۔ جب کسی میم کو دوسرے صاحب کے ساتھ بے تکلفانہ پاتے
 کودتے دیکھتا ہوں ، تمہاری شرم ایک تیز کی طرح دل کے پار ہو جاتی
 ہے۔ جب کسی معزز لیڈی کو بیف کے ٹکڑے پر ہاتھ صاف کرتے
 دیکھتا ہوں تو تمہاری چپاتیوں کو حنائی انگلیوں سے کھٹکنا یاد
 آتا ہے اور کیا جی بگہرا آتا ہے۔“

آزاد کے زمانہ کا لحاظ کریں اور یہ بھی مدنظر رکھ کر کہ ان کے سامنے
 کوئی اچھا نمونہ اردو میں موجود نہ تھا ان کی کوششیں لائق تحسین ہیں لیکن
 ان کی اہمیت تاریخی ہے اور ان سے ادب و انشائے لب و لہجہ کے متعلق
 موجودہ زمانے کے نوجوان مزاج نگار بہت کچھ سیکھ سکتے ہیں۔

آزاد کے بعد موجودہ طرز میں میں ہیں نام سامنے آتے ہیں۔ ابوالکلام
 آزاد ، ظفر علی شاہ اور ملا مودی ، مولانا ابوالکلام آزاد اپنے رنگ
 میں منفرد ہیں۔ ان میں وہ شے موجود ہے جو دوسرے سرواں راہ طرزات
 میں مطلق نہیں رہا۔ اردو انشائے پر دار کسی مسئلہ یا واقعہ یا خیال کو طریفانہ رنگ میں پیش
 کرتے ہیں وہ اس مسئلہ یا واقعہ یا خیال کو طرز بہ طور پر بھی پیش کر سکتے ہیں۔
 لیکن عموماً یہ مسئلہ واقعہ یا خیال ان کے دلوں میں زبردست ہیجان نہیں

پیدا کرتا۔ اس سے ان کے دماغ میں ایک محشر بپا نہیں ہوتا۔ اسی وجہ سے زیادہ حصہ اردو طبزیات کا سطحی، سرودیلے جان معلوم ہوتا ہے۔ مولانا ابوالکلام آزاد نے طبیعت حساس پانی کھتی وہ صرف حس ہی نہیں کرتے بلکہ ان کے احساسات شدید ہوتے ہیں۔ ان کے جذبات ایلنے لگتے ہیں، ان کے خیالات میں بلا کا طوفان برپا ہوتا ہے۔ ان جذبات و خیالات اور ان کی شدت سے وہ خود بھی متاثر ہوتے ہیں اور دوسروں کو بھی متاثر کرتے ہیں۔

”جو تاریکی چھٹی صدی عیسوی میں جہالت نے پھیلانی تھی جبکہ اسلام کا ظہور ہوا تھا ویسے ہی تاریکی آج تہذیب و تمدن کے نام سے پھیل رہی ہے جبکہ اسلام اپنی غربت اولیٰ میں مبتلا ہے۔ اگر اس زمانے میں دنیا کی سب سے بڑی تاریکی بت پرستی تھی تو اس کی جگہ آج ہر طرف نفس پرستی چھا گئی ہے۔ پہلے انسان پتھر کے بتوں کو پوجتا تھا اب خود اپنے بتوں کو پوجتا ہے۔ خدا کی پرستش اس وقت بھی نہ تھی اور اس کے پوجنے والے آج بھی نہیں! دنیا کی وہ کون سی پرانی بیماری ہے جو آج پھر عود نہیں کر آئی ہے؟ جبکہ وہ بیماری تھی تو کیا اس کی حالت ویسے ہی نہ تھی جیسی کہ آج ہے پہلے وہ پتھر کے چٹان پر بیماری کی کروٹیں بدلتی ہوگی اب چاندی اور سونے کے پلنگ پر لیٹ کر اہستی ہے۔ لیکن بیماریاں کے بستر کے بدل جانے سے بیماری کی حالت نہیں بدل سکتی۔“

دیکھا اس قسم کی شاندار، پر زور، زورہ تحریر کے سامنے جملہ طرز یہ
تخریبیں بے رنگ و بے اثر معلوم ہونے لگتی ہیں۔ وجہ صرف یہ ہے کہ یہاں
ہر لفظ خالص سے پُربے جو کچھ کہا گیا ہے وہ پہلے دل میں محسوس کیا گیا
ہے، جو گو بلند پایہ اخلاق کا حامل ہوتا ہے اور وہ اپنے بلند مقام سے
انسانی کمزوری، بد تمیزی، بے رحمی، نا انصافی کا مشاہدہ کرتا ہے۔ اور اس
مشاہدہ سے اس کا دل بیتاب ہو جاتا ہے، وہ شدت احساس سے مجبور
ہو کر جاہتا ہے کہ ان چیزوں کو کچل ڈالے۔ پری کے اس پھولتے پھلتے درخت
کو بیخ و بن سے اکھاڑ کر پھینک دے وہ القاطع کے ذریعہ اپنے جذبات و
خیالات کے اٹھتے ہوئے طوفان کو ایک زبردست طوفان بنا دیتا ہے۔
ایسا طوفان جو اپنی فوق فطری طاقت سے ساری گندگیوں کو پاک و صاف
کر دیتا ہے۔ ابوالکلام آزاد کی تحریروں میں یہی فوق فطری زور ہے اور
اس زور کی وجہ سے ان کی انشاء بعض انشائی لفظوں کا مجموعہ نہیں معلوم
ہوتی، یہ ایک کھینچی ہوئی تلوار ایک بڑھتا ہوا سیلاب، ایک اٹھتا ہوا طوفان
اور ایک دنیا کو بلا دینے والا بھوتچال ہے یہ ایسا عصا کے موسوی ہے
جو افی بن کر سرشے کو نکل جاتا ہے۔ ملاحظہ ہو:-

لیکن خون بہانے کی ایسی شیطانی قوتیں، آگ برسانے کے
ایسے جہنمی آلے اور موت و ہلاکت پھیلانے کی ایسی شدید
ابلیسیبت تو کسی کو بھی نصیب نہیں ہوتی۔ زمین کی پشت پر ہمیشہ
دردوں نے بھٹ بنا کے اور اژدہوں نے پھنکاریں ماریں۔

مگر نہ تو ایسی درندگی ابھی تک کسی میں کھتی جیسی موجودہ متمدن
اقوام کی قوتوں کو حاصل ہے اور نہ اب تک ایسا سانپ اور اژدہا
پیدا ہوا جیسا کہ ان لرٹنے والوں میں سے ہر فریق کے پاس ڈسنے،
نگلنے اور چیرنے پھاڑنے کے لئے عجیب عجیب ہتھیار جمع ہیں، پھر
اس اژدہے کو دیکھو جو جنوب سے منہ کھولے بڑھ رہا ہے۔ اس ہاتھی
کو دیکھو جو مشرقی یورپ کے بھٹ سے چھینا ہوا اٹھتا ہے اور اس
خونناک چمٹے کو دیکھو جو لاکھوں اور سو کی سر زمین میں خون اور
گوشت کے لئے پلا ہے۔ یہ کیسے عجیب ہیں! یہ کیسے خونناک آلات
سے مسلح ہیں؟ ان سب کا باہم ایک دوسرے پر گمنا اور چیرنا پھاڑنا
کرنا اور من کا کیسا ہولناک کھونچال جو کبھی نہیں آیا۔ ایسا طوفان جو
کبھی نہیں اٹھا ایسی آتش نشانی جو کبھی نہیں ہوئی اور خداوند
کا ایسا عرصہ جو اب تک کبھی زمین پر نہ ہوا۔“

اگر اردو ادب اس قسم کی طرز کی زیادہ مثالیں پیش کر سکتا تو پھر نہ
طرزیات کے میدان میں دوسرے ادبوں کے مقابلہ میں اس قدر پیچھے نہ رہتا۔
اس قسم کی مثالیں ابوالکلام آزاد صاحب کے علاوہ اور کہیں نظر نہیں آتیں۔
یہ نثریہ زندہ ہے اور اس کا ہر ہر لفظ زندگی کا حامل ہے اور ہر لفظ بولتا
چالتا، مستحکم نظر آتا ہے۔ یہ طرز نثریہ مولانا ابوالکلام کے ساتھ وابستہ
ہے اور یہ ان کی شخصیت کا نتیجہ ہے۔ یہ اپنے طور پر بالکل منفرد ہے اور
مولانا ابوالکلام کی عبارت سلیس یا محدود نہیں ہوتی۔ ان کی روش عام

روشوں سے یک قلم علیحدہ ہے اور یہ ایک حد تک اجنبی بھی معلوم ہوتی ہے۔ اس میں شان مے رعب و دید یہ ہے، زور ہے اور کہیں کہیں ثقالت بھی ہے۔ اس میں وہ سبکی باریکی، سلاست روانی نہیں جو دوسرے انشا پردازوں کی تحریروں میں نظر آتی ہے۔ مولانا ابوالکلام نے عام طرز سے علیحدہ ہو کر شاہراہ اُردو سے دور مٹ کر اپنی راہ الگ نکالی ہے۔ ہر شخص کا یہ کام نہیں لیکن ان کی شخصیت کو اس نئی راہ کی ضرورت تھی اور اگر وہ عام روش اختیار کرتے تو شاید اپنی انفرادیت کو کھو بیٹھے۔ یہ بھی ظاہر ہے کہ ان کا مخصوص رنگ ہے وہ ہر کام ہر موقع کے لئے سوزوں بھی نہیں۔ اس قسم کی انشاکا دگرہ محدود ہے یہ خاص خاص موضوعات کے لئے مناسب ہے اور اس کا بے موقع و محل استعمال مضحک بھی ثابت ہو سکتا ہے۔ مولانا ابوالکلام آزاد نے اسے موقع و محل سے استعمال کیا ہے اور اس قسم کے خیالات کا وہ اظہار کرتے ہیں ان کے لئے یہ تہایت سوزوں و کامیاب ہے۔

جو خطیبانہ ہیجان اور جوش، مولانا ابوالکلام آزاد کی تحریروں کی نمایاں خصوصیت ہے وہ مولانا طفر علی خاں کی تحریروں میں موجود نہیں مولانا ابوالکلام کی آواز بلند آہنگ ہے۔ مولانا طفر علی خاں کی دھیمی ہے۔ مولانا ابوالکلام میں بے پناہ جوش ہے مولانا طفر علی خاں میں خلوص کے باوجود بھی وہ بے پناہ جذبات کی شدت نہیں۔ مولانا ابوالکلام کی انشا ایک زبردست متحرک قوت ہے۔ مولانا طفر علی خاں کی انشا نسبتاً سرد و سالت نظر آتی ہے۔ لیکن صرف نسبتاً ہی۔ ورنہ ان کی تحریروں میں بھی زور ہے ایک ایسی قوت جو اسے

عام سطح سے بلند کرتی ہے۔

” آج دنیا کا نظام حکومت جن اخلاقی قوتوں کی بنیاد پر قائم ہے وہ غرق آہن جہاز ہیں، از در دم تو میں ہیں۔ فلک پر واڑ پیلارے ہیں، قطارہ اندر قطارہ عسکریوں کی جگر گزرا سنگینیں ہیں۔ صف اندر صف پولس کی جمعیت فرسالاٹھیاں ہیں، جن سے جاہلانہ قوانین کی ہیبت زہرہ ستوں کے قلوب میں بھٹائی جاتی ہے۔ بلو کیت کا یہ عجزیت جس نے عسکریت کی گود میں پرورش پائی ہے۔ آج بلوچ مسکون پر چھایا ہوا ہے اور تاتو انوں کے جسم کی بوٹیاں نوج نوج کر کھار رہا ہے۔ مغرب اس خونخوار دیو کا تاد بوم تھا۔ کاش یہ اپنے وطن میں رہتا مگر اس نے ایشیا کو بھی اپنا گھر بنا لیا اور اس وقت مشرق اقصیٰ اس کی جہنمی سرگرمیوں کا مرکز بنا ہوا ہے۔“

اس مثال میں ظفر علی خاں کی انشا اپنے بلند ترین مقام پر ہے لیکن یہ بلند ترین مقام بھی مولانا ابوالکلام آزاد کی انشا کے معمولی مقام سے بہت نیچے واقع ہوا ہے۔ دونوں غلوں کے حامل ہیں۔ دونوں سیاسی طرز کی راہ میں گامزن ہیں لیکن جو پائیداری ابوالکلام آزاد کی تحریک کا حصہ ہے وہ ان کی قیادت کے ساتھ مخصوص ہے نسبتاً ظفر علی خاں کی تحریک ہنگامی چیز سی معلوم ہوتی ہے۔ یہ دلچسپ ہیں، اپنے مقصد میں کامیاب بھی ہوتی ہیں لیکن انہیں بقائے دوام غالباً حاصل نہیں۔ اصل یہ ہے کہ موجودہ ہندوستان کی سیاسی کشش مکشوں نے موجودہ ادب پر اثر ڈالا ہے اور برابری

ڈال رہی ہیں۔ ان کس مکشوں کا اثر آئینہ ادب میں مختلف صورتوں میں جلوہ گر ہوا ہے۔ ایک طرف تو ہمارے ترقی پسند شعرا اور ادیب ہیں جو اپنے ترقی پسند خیالات سے دنیا کو بلند آہنگ آواز میں مطلع کر رہے ہیں۔ اسی کا ایک نتیجہ وہ بحوں یا بحویہ تحریریں ہیں جن کی مثالیں ابوالکلام آزاد، مولانا ظفر علی خاں، قاضی عبد الغفار وغیرہ میں ملتی ہیں۔ ان خیالات کا اظہار کیا جاتا ہے وہ نئے نئے چیزوں کو طرز کا نشاۃ بنایا جاتا ہے وہ وقتی چیزیں ہیں اور موجودہ سیاسی دور کے گزر جانے کے بعد ان کی محض تاریخی اہمیت باقی رہے گی اس لئے عموماً یہ نظمیں اور بحوں بھی تاریخی اہمیت رکھتی ہیں اور آئندہ دور کا مورخ ان کی مدد سے اس زمانے کی تصویر مرتب کرنے میں کامیاب ہوگا، عموماً وقتی، جلد گزر جانے والے موضوعات پر لکھنے کا یہی نتیجہ ہوتا ہے کہ تصنیف کی اہمیت محض تاریخی باقی رہ جاتی ہے لیکن کبھی ایسا ہوتا ہے کہ بعض مصنف اپنی کبھی نہ مٹنے والی انشا کی مدد سے ان وقتی دلچسپی رکھنے والے موضوعات کو بقائے جاوداں عطا کرتے ہیں لیکن ایسے مصنف بہت کم ہوتے ہیں اور ابوالکلام آزاد اس قسم کے ایک انشا پرداز ہیں۔ ظفر علی خاں اس گروہ میں داخل نہیں۔

مولانا ابوالکلام آزاد اور مولانا ظفر علی خاں کا دائرہ محدود ہے، ملازمی کا موضوع سیاسیات ہیں اس لئے ملازمی میں تنوع مضامین زیادہ ہے مجھے ملازمی کی کلابی اردو سے بحث نہیں "کلابی اردو" غالباً اپنے نیا پن کی وجہ سے مشہور ہو گئی لیکن اس کی ادب میں کوئی جگہ

تہیں۔ اس قسم کی پیرزہقی طور پر اور کم خوراک میں اچھی لگتی ہے لیکن زیادہ
مقدار میں ناقابل برداشت ہو جاتی ہے۔ "کلابی اردو" بالکل قابل اعتناء
نہیں۔ دیکھتا یہ ہے کہ "زکات" کی کیا اہمیت ہے۔ ملازموں کی اپنی زکات
کے مقصد پر یوں روشنی ڈالتے ہیں:-

"بہرہ زکات یا زکات کے عنوان سے جو لکھا جائے گا اس کا پہلا
مقصد تو یہ ہو گا کہ رسالہ "بیدار" کے پڑھنے والوں میں جو حضرات
ہنسی مزاق، تفتق، خوش دلی کی نعمت سے ابداً محروم رہتے
ہیں یا..... جن کے دماغوں سے تفریح و طرائف کی تازگی
ضائع ہو چکی ہے..... انہیں گدگدایا جائے اور بتلا دیا جائے
کہ رات دن کے ۲۴ گھنٹوں میں ہر لمحہ رومانی بنے رہنا ہی متانت نہیں
بلکہ کسی وقت مسکرا دینا کھلکھلانا یا ہنسنے لگانا بھی طبی اصول سے
مفید صحت ہے..... دوسرا مقصد اس عنوان سے یہ ہو گا کہ آپ
کو ہنسی ہنسی میں سیاست، مذہب تہذیب و تمدن، اخلاق و
معاشرت اور ادب و قومیت کے باریک نکتے سمجھا دیے جائیں گے۔
جن کا تعلق آپ کا روزمرہ زندگی سے ہے۔ لہذا ایسے حالات
میں بعض نکتے ایسے بھی ملیں گے جن کے اندر مذاق اور دل لگی کے علاوہ
انتہائی متانت و سنجیدگی اختیار کی جائے کیونکہ بعض مواقع پر بڑی ظرافت
بھی خطاب و بیان کی تاثیر و اہمیت کو کم کر دیتی ہے مگر ایسے
سنجیدہ نکات پر آپ کہیں رہتے سمجھیں کہ زکات کا لکھنے والا ملازم کی

کسی مہاجن کی باسی کر ڈھی بن گیا ہے جس میں کوئی چٹپٹا ابا ل بھی نہیں آتا
 بلکہ ہم تو یہاں تک کہتے ہیں کہ آپ ہماری طرفت کی ایک ایک
 سطر میں بھی کلام کی باتوں کو تلاش کرتے رہتے۔ وہ طبعی تھی اور بکثرت
 طبعی انشا اللہ۔

اس سے انکار نہیں کیا جاسکتا کہ ملازموزی نے ظریف طبیعت پائی
 ہے اور اس بھی انکار نہیں کیا جاسکتا کہ زکات میں سیاست، تہذیب
 تہذیب و تمدن اخلاق و معاشرت اور ادب و قومیت کے نکتوں سے
 بحث کی گئی ہے۔ لیکن دیکھنا یہ ہے کہ ملازموزی کی طرفت اور ان کے
 متین زکات کی ادبی قدر و قیمت کیا ہے۔ پروفیسر عبدالقادر سروری کی
 رائے یہ ہے:-

”ملازموزی کی ہمیشہ باقی رہنے والی تخریروں میں بہت کم ایسی طبعی
 جس میں طرفت صرف طرفت کی خاطر کا اصول کو نظر رکھا گیا ہے۔
 ان کی کسی تخریر کا مقصد ہمارے مذہب و واجبات کی برائیوں کا اہتمام
 ہے۔ کسی کے ذریعہ ہماری حالت کا احساس پیدا کرنے کی کوشش
 کی گئی ہے۔ کہیں وہ ادریس کی طرت ہمارے معاشرتی عیوب بے نقاب
 کرتے ہیں۔ جو باتیں مصلحین کی زبان پر بھی نہیں آتیں وہ ان کی زبان
 بے تامل نکل پڑتی ہیں اور ان کی اور ان کی وسوست کا جواب
 نہیں کہ جس مقام تک ہمارے واعظین اور لیڈروں کا گزر بھی نہیں
 یہ وہاں بے روک داخل ہو جاتے ہیں۔“

”غرض ابھی ایک وسیع اور شاندار مستقبل ہمارے سامنے ہے جس کا راستہ ملازمواری نے کھول دیا ہے یقیناً آئندہ ملازمواری کی طرافت نگاری اخبارات و رسائل سے نکل کر مستقل ادبیات میں جگہ کرے گی اور قوم کے پڑ مردہ دلوں کے لئے مسرت پادار ثابت ہوگی اور ملک کے تاریک گوشوں کیلئے بھی روشنی کا کام دے گی۔“

مجھے اس رائے سے مطلق اتفاق نہیں۔ یہ صحیح ہے کہ ملازمواری کی طرافت میں ”طرافت“ صرف طرافت کی خاطر اصول ”مد نظر نہیں رکھا گیا ہے۔ ان کے پیش نظر ہمیشہ کوئی مقصد ہے۔ یہ بھی صحیح ہے کہ ان کی طرافت وسیع مضامین پر حاوی ہے۔ لیکن مجھے اس بیان سے قطعی و کلی اختلاف ہے کہ ”ملازمواری کی طرافت نگاری اخبارات و رسائل سے نکل کر مستقل ادبیات میں جگہ کر لے گی“ ہر زبان اور زمانہ میں مختلف قسم کے ادیب ہوتے ہیں کچھ تو ایسے ہوتے ہیں جو صحیح معنی میں ادیب نہیں کہے جاسکتے۔ وہ لکھ تو سکتے ہیں اور ان کی لکھی ہوئی چیزیں کافی مشہور اور ہر دلچسپ بھی ہوتی ہیں لیکن ہر ڈی فہم جانتا ہے کہ یہ چیزیں ادب کا جزو نہیں اور نہ ہو سکتی ہیں اور مصنفین بھی اپنی حقیقت اور اپنے مقام سے باخبر ہوتے ہیں۔ دوسرے ادیب وہ ہیں جنہیں ادیب بننے کی خواہش ہے جو ادیب ہونے کی مطلق صلاحیت نہیں رکھتے۔ ان کے کارنامے پیدا ہونے سے پہلے ہی مردہ ہوتے ہیں۔ کچھ ادیب ایسے بھی ہوتے ہیں اور زیادہ تعداد ایسوں ہی کی ہوتی ہے جو اپنے زمانے میں ادیب کہلاتے ہیں اور جنہیں دوسرے بھی ادیب شمار کرتے ہیں،

لیکن جن کی ادبی عمر صرف ان کے دور تک رہتی ہے اور اس دور کے گزر جانے کے بعد وہ قراقرم کی تلخچ میں ڈال دیئے جاتے ہیں ملازموزی اسی قسم کے ادیبوں میں داخل ہیں۔ کچھ لوگ ایسے ہوتے ہیں جن کی اہمیت کو خود ان کا عہد طے یا نہ مانے لیکن وہ بقائے دوام کی نعمت ازل سے ساتھ لاتے ہیں۔ ایسے ادیب کم ہوتے ہیں اور ملازموزی ایسے ادیبوں میں نہیں۔ ان کی تحریریں بس ایسی ہیں کہ موجودہ زمانے میں لوگ پڑھیں گے کسی حد تک محظوظ ہوں گے۔ لیکن اس زمانے کے گزر جانے کے بعد اسی قسم کے دوسرے مصنفین پیدا ہو جائیں گے اور ان کی طرف دنیا متوجہ نہ ہوگی۔ شاید ان کے نام سے بھی واقف نہ ہوگی۔ عبدالقادر صاحب نے ملازموزی کا آڈین سے مقابلہ کیا ہے لیکن ملازموزی کا صحیح مقابلہ موجودہ انگریزی مقالہ نگاروں سے ہے جو آج کل تو مشہور و معروف ہیں لیکن جن کی ادبی عمر غالباً ان کی عمر طبعی کے برابر یا اس سے کم ہے، وجہ یہ ہے کہ ملازموزی کی نہ وہ ذہنیت ہے نہ وہ شخصیت اور نہ وہ انشا جس میں پائیداری کا عنصر ہوتا ہے اور جو بقائے دوام کی ذمہ دار ہوتی ہے۔ اس کے علاوہ ان میں چند مخصوص عبوب بھی ہیں جن کی طرف رشید احمد صاحب نے اشارہ کیا ہے:-

”وہ اس حقیقت کو فراموش کر جاتے ہیں کہ سب باتیں لکھنے کی نہیں

ہوتیں یا ان الفاظ اور لب و لہجہ میں نہیں لکھنا چاہئے جن میں ملا صاحب

لکھنے کے عادی ہیں۔ ملا صاحب کی تحریروں میں ایک چیز اکثر کھٹکتی ہے

اور اس چیز کا احساس سوا ملا صاحب کے ہر ایک کو ہے یعنی وہ
 دوسروں کی پگڑی اور اپنا نام اچھالنے کی فکر میں زیادہ رہتے ہیں
 اور یہی وہ چیز ہے جس کے سبب سے ان کی بہترین طرافت
 بدترین طنز اور بہترین طنز بدترین طرافت میں تبدیل ہو جاتی
 ہے جو چیز پیشہ بنائی جائے گی وہ ہمیشہ فتح نظر آئے گی اور جو
 چیز بطور مشغلہ تفریح برسر کار رہے گی وہ ہمیشہ مقبول و محبوب ہوگی
 ملازمی صاحب نے طرافت اپنا پیشہ سنا لیا ہے۔

ملازمی انتخاب، انتخاب موضوعات اور انتخاب الفاظ سے کام
 نہیں لیتے۔ انہیں موقع و محل، تناسب، موزونیت کا لحاظ نہیں رہتا اور
 انہوں نے طرافت اپنا پیشہ سنا لیا ہے یعنی ان میں وہ علیحدگی جو ایک میاں
 ادیب کے لئے ضروری ہے موجود نہیں۔ ان سب باتوں کا حاصل یہ ہے کہ
 ملازمی میں صناعتی، ایسی صناعتی جو پائیدار ہو اس کی کمی ہے۔

”خدا جانے یہ کنگ پر اکر پڑھے ہوئے ہندوستانی اپنے
 قومی لباس چھوڑ کر کوٹ پتلون کس جذبہ کے ماتحت استعمال
 فرما رہے ہیں اور تو کچھ نہیں لباس کی اس رنگت سے ہمیں
 تکلیف یہ ہوتی ہے کہ ہم ہر پتلون پوش کو مسلمان سمجھ کر
 السلام علیکم کہہ کر گزرتے ہیں اور وہ آہستہ سے معاف کیجئے میں
 ہندو ہوں کہہ کر شرمندہ ہو رہے ہیں۔ بس اس اسٹیشن پر ایسے
 ہی ایک ہندو کھالی ہمارے ڈبے میں عین اس وقت گھس پڑے

جب ہم صبح کے ناشتے کے لئے ڈھالی آئے پادوالی پوریاں لوگوں
کی نظریں بچا کر لینے کے لئے پلیٹ فارم پر گھوم رہے تھے۔ انہوں نے
ڈیڑرا خالی پا کر ایک سیٹ پر نیا انگریزی وضع کا بستر بچھایا
اور مع گوٹ پتلون اس پر لیٹ گئے اور ایک کتاب کھول کر سینے پر
تانا لی۔ پھر ایک پتلون کی جیب میں لیٹے لیٹے اس طرے کا حقہ
ڈالی لیا گویا سر اسٹن وندریہ خارجہ و کٹوریہ اسٹیشن لندن
سے جمعۃ الاقوام کی شرکت کے لئے اپنے خانے کے اسپیشل میں
جنیوا جا رہے ہیں، کبھی کبھی پتلون کی جیب سے ہاتھ نکال کر سر
سہلا لیتے تھے گویا کسی برے ہی زبردست سیاسی معاہدے کو
ملاحظہ سے صل فرما رہے ہیں۔

تصویر کافی صاف کھینچی ہے اور بس۔ اس میں کوئی صاف بات
نہیں، کوئی انفرادیت نہیں کوئی پائیداری نہیں۔

(۳) تیسرے گروپ میں وہ انشا پر دانہ میں جن کی فراغت میں فلسفیانہ
رنگ ہوتا ہے جو اپنے فلسفہ زندگی کو طرافت اور طرز کے ذریعہ پیش کرتے
ہیں۔ ان میں ایک خصوصیت ہوتی ہے جو دوسروں میں نہیں ملتی۔ ان کی
مختلف مجموعی منتشر نہیں ہوتیں۔ وہ گویا ایک سلسلہ میں منسلک ہوتی
ہیں اور سب مل کر مصنف کے نقطہ نظر کی ترجمانی کرتی ہیں۔ ایسی مجموعوں
میں ایک قسم کا تسلسل نظر آتا ہے جس کی وجہ سے اس کے حسن میں ایک
حد تک اضافہ ہوتا ہے۔ کم از کم انتشار و پراگندگی میں کمی محسوس

ہوتی ہے۔ اس گروہ میں سلطان حیدر جوش اور سجاد علی انصاری کے نام
 قابل ذکر ہیں۔ سلطان حیدر جوش مندرجہ بالا انگریزی مصنفین سے متاثر
 ہوئے ہیں اور ان مصنفین کی تقلید کرتا چاہتے ہیں اور ایک حد تک
 اس مقصد میں کامیاب بھی ہوتے ہیں۔ فلسفہ کی آمیزش کی وجہ سے ان کی
 طرافت میں گہرائی آجاتی ہے۔ یہ رنگ سلطان حیدر جوش کی تخلیق ہے
 اور غالباً ان ہی پر ختم ہو گیا ہے۔

”معلوم نہیں نیچر کو اپنی ترقی کرنے والی مخلوق کے ساتھ کہاں
 کاہر ہے کہ جس قدر مشکلات سے یہ بچتا چھڑاتا ہے اسی قدر
 وہ اور زیادہ مشکلات حائل کرتی جاتی ہے۔ جب انسان نے پیدل
 چلنے سے قدم آگے بڑھا کر تین سواری شروع کی تو نیچر نے محض
 ٹھوکر لگ جانے سے آگے بڑھ کر گھوڑے پر سے گر کر مر جانا پیدا
 کر دیا۔ پھر انسان نے گاڑی بنائی تو اس کا الٹا جانا اور زیادہ تھک
 پھیر وجود میں آئی، جب ریل نے دنیا سے وجود میں قدم رکھا تو
 ریل سے لڑ جانے کا سخت مہلک حادثہ بھی ساتھ ساتھ پیدا ہوا
 مختصر یہ کہ انسان جس قدر اپنے آرام و آسائش حاصل کرنے کے لئے
 میں آگے بڑھتا جاتا ہے۔ نیچر اسی قدر تکلیف اور مشکلات حائل
 کرتی جاتی ہے۔ یہی حالت سو سائٹی کی ہوئی وہ جس قدر آگے
 بڑھتی گئی پابندی اور دھوکے سے گلو خلاصی حاصل نہ کر سکی مگر اس کی
 ترقی ابھی ختم نہیں ہوئی تھی ابھی وہ سوشلزم کی اس حد تک نہیں

پہنچی تھی جہاں اس کا پہنچنا مقصد تھا!..... اگر فرس کر لیا جائے
 کہ دنیا اس حد تک پہنچ بھی گئی تو اس کو فی الواقع آگے بڑھنا
 کہیں گے یا پیچھے ہٹنا سمجھ میں نہیں آتا ہے کہ وہ ترقی کرے گی
 یا پھر اسی پہلے وحشی انسان کے بین بین ہو جائے گی اور کچھ
 عجیب نہیں کہ اس مرتبہ پھر وہ انسان سے بندہ کے قالب
 میں پہنچ جائے کیونکہ بندہ کو انسان سے بدرجہا بے فکری ،
 مساوات اور مسرت حاصل ہے۔

یہ ہے سلطان حیدر جوش کا رنگ اور اس رنگ میں گہرائی اور
 پختگی ہے۔ یہ صحیح ہے کہ اس قسم کی تخریب میں بے ساختگی اور بے حسرتگی کی
 کمی ہے لیکن کہہ سکتے ہیں کہ بیساختگی اور بے حسرتگی اس قسم کے فلسفیانہ
 نظریات کے لئے موزوں بھی نہیں۔ جو بات ان کی تخریروں کو محنت از
 بنائی ہے وہ غور و فکر کا وجود، خیالات و تخریبات کی گہرائی اور سنجیدہ
 اور متین لب و لہجہ ہے۔ سلطان حیدر جوش ایک مخصوص شخصیت کے
 حامل ہیں ان کی انفرادیت ان کے الفاظ سے عیاں ہے۔ وہ نوجوان
 مزاج نگاروں کی غیر ذمہ دارانہ طور پر محض ہنسنے ہنسانے کے لڑوات
 کی تلاش نہیں کرتے اور انھیں تلاش کر کے قارئین کے سامنے پیش
 نہیں کرتے، وہ سستی شہرت کے طالب کار نہیں اس لئے وہ عام فہم اور
 عام لہجہ کی چیزوں سے احتراز کرتے ہیں اور سطحی رنگینی، سطحی رعنائی
 خیال سمجھی ان کا مسلح نظر نہیں رہتا ہے، اس لئے ان کے مضمون میں کبھی شوکت تھاؤ

تھانوی، عظیم بیگ جغتائی، ملا موتی کے مضامین کی طرح عام پسند نہیں ہو سکتے لیکن ان کے مضامین شاید پڑھے جائیں گے۔ جب شوکت تھانوی وغیرہ کے نام سے بھی لوگ واقف نہ رہیں گے۔ ان کے مضامین کا حلقہ اثر لازمی طور پر محدود ہے۔ یہ مضامین ان ہی لوگوں کو متاثر و محفوظ کر سکتے ہیں۔

جہتیں خود غور و فکر کی عادت ہے، جو خیالات کی کش مکش سے بچتا نہیں چاہتے ہیں، جو ادب کو محض تفریح طبع کا ذریعہ نہیں سمجھتے۔ ان سب اوصاف کے باوجود سلطان حیدر جوش کے مضامین میں چند مخصوص عیوب بھی ہیں۔ ان کی ظرافت فطری نہیں اکتسابی معلوم ہوتی ہے۔ ان کے تخیل میں غیر معمولی باریکی، بلند پروازی اور فراوانی نہیں ہے۔ ان کی انشا غیر معمولی دلچسپیوں کی حامل نہیں ہے۔

”آہ دنیا نرتی یا قہ دنیا تمام ممتول، تمام قابلیت، تمام سائنس، تمام قوت ایجاد و اختراع صرف اس بات پر صرف کر رہی ہے کہ گھنٹوں کے بجائے منٹوں میں گروہ کے گروہ نیست و نابود ہو جائیں! خوبصورت اور قد آور نوجوان عین عالم شباب میں اسی پرانی خیالی عورت کے پیچھے اپنی بیش بہا جانوں کو قربان کر رہے ہیں اور سونے کے بڑے بڑے انبار لوہے کی گولیوں اور چیزوں کے لئے لٹے جا رہے ہیں۔ صدیوں پرانی صناعی کی قابل قدر یادگاریں اور اس کے ساتھ ہی نیچر کی خانہ ساز بھولی بھالی صورتیں اسی طوفان بے تیزی کی رو میں بھی چلی جاتی ہیں۔“

اس میں ایک نذر ہے، ایک روانی ہے، ایک اثر ہے لیکن یہ نذر
یہ روانی یہ اثر قطری نہیں، بلکہ سلطان حیدر جوشن کے قصد و ارادہ کا نتیجہ
ہے، اس وجہ سے اس میں سبکی اور لطافت نہیں بلکہ ایک قسم کی گرائی
محسوس ہوتی ہے لیکن پھر بھی یہ ایک قلم مصنوعی نہیں، یہ غور و فکر کا مادہ
سجاد علی انصاری میں بھی موجود تھا، نوجوانی کا تقاضا تھا اس لئے ان کے
الفاظ میں زحی کے خوف تیزی تھی۔ ان کے طنز میں کاٹ بھی زیادہ تھی۔ لیکن
وہ سلطان حیدر جوشن کی طرح پختہ کار انسان نہ تھے اس لئے ان کے خیالات
میں وہ گہرائی وہ تسلسل و جامعیت نہیں۔ انہیں اپنی ذمہ داری کا اس
قدر احساس بھی نہیں۔ بظاہر سجاد علی انصاری کو ذمہ داری کا زیادہ احساس
معلوم ہوتا ہے لیکن یہ ذمہ داری اس قسم کی زیادتی کی حامل ہے جو عموماً ان
نوجوانوں میں نظر آتی ہے جو اپنی ذمہ داری کا احساس کرنا چاہتے ہیں اور
احساس میں غلو سے مصروف لیتے ہیں اس قسم کا غلو ان میں نظر آتا ہے لیکن
اس غلو اور صحیح ذمہ داری کے صحیح احساس میں آسمان زمین کا فرق
ہے۔ بہر کیف نسبتاً سجاد علی انصاری میں ذمہ داری کا مادہ دوسرے
نوجوان انشا پر دازوں سے زیادہ ہے :-

”فرشتے کی انتہا یہ ہے کہ شیطان ہو جائے، ایک حقیقت جب
مشتی ہے دوسری حقیقت ہو جاتی ہے۔ خدا نے ابتداء میں صرف
فرشتوں کو پیدا کیا تھا۔ اس وقت تخلیق شیطنت کی ضرورت
ہی نہ تھی۔ وہ جانتا تھا کہ خود ملکہ تربیت میں عناصر شیطنت مضمحل ہیں۔

سلسلہ ارتقاء سے شیطان خود بخود پیدا ہو جائے گا۔
 معلم الملکوت کی فطرت میں ملکوتیت کے وہ تمام عناصر مکمل ہو چکے
 تھے جو تخلیق شیطنت کے لئے لازمی تھے۔ دظراً اس کے لئے یہ محال تھا کہ ایک
 لمحہ کے لئے بھی اپنی ملکوتیت پر قانع رہے۔ وہ شیطنت پر مجبور ہو گیا اس کے سامنے
 ایک نئی حقیقت کی وسعتیں پیدا ہو گئی تھیں۔ وہ کسی طرح فرشتہ نہیں ڈسکتا تھا۔“

یہ ہے سجاد انصاری کا رنگ۔ اس میں فلسفیانہ رنگ۔ نمایاں ہے۔ وہی
 رنگ جو سلطان حیدر جوش میں بھی موجود ہے لیکن یہاں وہ پختگی نہیں، وہ گہرائی
 نہیں، متانت و سنجیدگی بہر حال موجود ہے۔

اس قسم کی طرز اور عام پسند طرز میں آسمان زمین کا فرق ہے۔ یہ
 کامیاب ہو یا نہ ہو لیکن یہ کچھ دوسری چیز ہے، اس سے بالکل مختلف جس کی
 رنگ اخبارات و رسائل کے اڈیر کیا کرتے ہیں۔

فلسفیانہ ظرافت میں بہت کچھ گنجائش باقی ہے سلطان حیدر جوش
 صاحب نے اس کی ابتداء کی ہے سجاد انصاری میں اس کی کچھ مثالیں ملتی ہیں
 لیکن اس رنگ کی بھی ابتدا ہے اور اس کی وسعتیں منتظر ہیں کسی ایسے رہرو کی جو
 اس راہ میں جرات کے ساتھ قدم آگے بڑھائے

(۴)

طرز و ظرافت کے میدان میں رہرو تو بہت ہیں لیکن شاید پانچ نام ایسے ہیں جو
 بقا کے ذمہ دار ہیں۔ سودا، اکبر، غالب، مرثدا، ابوالکلام آزاد۔
 ابھی اردو میں ادبی طرز اور ظرافت کے لئے لامحدود گنجائشیں ہیں۔ نظم اور نثر

دونوں میں۔ اگر اردو انشا پر دائرہ اس فن کی اہمیت کو سمجھیں۔ اس کی خصوصیتوں سے شناسائی بہم پہنچائیں تو بہت کچھ ترقی ممکن ہے۔ (”معاصر“ جلد ۳، نمبر ۴-۵-۶ فروری، اپریل ۱۹۲۲ء)

(نوٹ:- ”اردو ادب میں طنز اور طرائف کے متعلق پروفیسر سید محمد محسن نے کچھ شبہات ظاہر کئے تھے۔ ”معاصر“ جلد ۴، نمبر ۴، ذیل کی سطروں میں انہیں شبہات کو دور کرنے کی کوشش کی گئی تھی،

محسن صاحب نے صحیح کہا ہے کہ تنقید میں جن الفاظ کا استعمال ہو وہ صاف اور متعین مفہوم رکھتے ہوں۔ میں نے اپنی مختلف تحریروں میں اس مسئلہ کی اہمیت پر روشنی ڈالی ہے۔ مثلاً ”معاصر“ جلد ۱، نمبر ۳ صفحہ ۱۳ پر یہ جملے ملیں گے:-

”اصل یہ ہے کہ عموماً انسان کا دماغ ذرا کاہل ہوتا ہے، نہ وہ صاف طور پر سوچتا ہے اور نہ اپنے خیالات کو صاف، غیر مبہم پیرایہ میں بیان کرتا ہے۔ غور و فکر ہر شخص کے بس کی بات نہیں۔ اس کے لئے محنت و مشق کی ضرورت ہے اور ہر شخص میں اس دماغی محنت و مشق کی صلاحیت بھی نہیں ہوتی۔ اس کے علاوہ تعلیم ناقص ہوتی ہے اور اس صلاحیت سے صحیح مصرف لینا نہیں سکھاتی عام بول چال روزمرہ کے تعلقات میں انسان کو اس نقص کا احساس نہیں ہوتا کیونکہ وہ کم و بیش کامیابی کے ساتھ اپنا کام چلاتا ہے لیکن سائنس میں

اسے ضرورت محسوس ہوتی ہے کہ وہ اپنے خیالات کو بے کم و
 کاست بیان کرے اور انہیں دوسروں تک پہنچا سکے۔ اس لئے
 سائنس میں الفاظ علامات کی شکل اختیار کر لیتے ہیں۔ ہر علامت
 ایک مخصوص چیز کا اظہار ہوتی ہے اور اس طرح خیالات صفائی
 کے ساتھ معین اور غیر مبہم پیرایہ میں الفاظ کا جامہ پہن لیتے
 ہیں۔ تنقید میں بھی اظہار خیال کے لئے صاف و معین الفاظ کی
 ضرورت ہے ایسے الفاظ کا استعمال لازمی ہے جن کے مفہوم
 مقرر شدہ میں یا جن کے مفہوم اور الفاظ (جو ان کے آگے تھے
 مستعمل ہوں) کے مفہوم کی وجہ سے صاف و مقرر ہو جائیں۔

ظاہر ہے کہ اس مسئلہ کے متعلق محسن صاحب کی رائے میری رائے سے مختلف نہیں۔
 دوسری بات جو محسن صاحب نے کہی ہے وہ ہنسی کے سبب سے
 متعلق ہے۔ محسن صاحب نفسیات کے ماہر ہیں اس لئے انہیں ہنسی اور
 دوسری چیزوں کے اسباب سے خاص دلچسپی ہے۔ میں نے کہا ہے کہ مجھے
 ہنسی کے سبب سے (جس مفہوم میں محسن صاحب اس لفظ کا استعمال
 کرتے ہیں) بحث نہیں۔ ملاحظہ ہو:-

” فطرت نے انسان کو ہنسی کا مادہ عطا کیا ہے اور ہنسی
 مختلف وجوہ کی بنا پر آتی ہے۔ یہاں ہنسی کی ماہیت اور اس کے

اسباب پر روشنی ڈالنے کا موقع نہیں۔“

اس لئے ان کی تحریر کا یہ دلچسپ اور اہم حصہ جہاں تک اس کا میرے مقالے

سے تعلق ہے غیر متعلق ہے۔ میں نے کہا ہے کہ ہنسسی عموماً عدم تکمیل، بے ڈھنگے پن کے احساس کا نتیجہ ہے اور محسن صاحب بھی اس سے اتفاق ظاہر کرتے ہیں۔

”اس میں شک نہیں کہ ہنسسی یا احساس ظرافت کے لئے کسی ناموزون

اور بے ڈھنگے پن کا مشاہدہ ضروری ہے۔“

میرے اس جملے اور دوسرے جملے میں کوئی تضاد نہیں ہے۔

”ہنسسی بھی ایک انسانی خصوصیت اور زندگی کی نامتواری کا

نتیجہ ہے۔“

یعنی اگر زندگی نامتام نہ ہوتی تو پھر کسی ناموزون، بے ڈھنگی سے کا مشاہدہ ممکن نہ ہوتا یہی بات میں نے ایک دوسری جگہ واضح کر دی ہے۔

”جس دنیا میں ہم سانس لیتے ہیں وہ تکمیل سے خالی ہے۔ انسان

اور انسانی فطرت میں بھی یہی نامتواری ہے اس لئے ہنسسی کے

مواقع کی کمی نہیں۔“

ان جملوں سے صاف ظاہر ہے کہ مجھے ہنسسی کے فوری اور خارجی سبب سے

بحث نہیں ہے ہنسسی کے حقیقی سبب پر کچھ لکھنے سے قصداً احتراز کیا ہے اور چونکہ

میں نے لکھا ہے اس سے محسن صاحب بھی متفق ہیں۔ پھر میں نے یہ نہیں کہا ہے

کہ ہمیں دنیا اور زندگی کی نامتواری اور ناموزونیت کی وجہ سے ہنسسی کے مواقع

ملتے ہیں اور ہم ہنستے ہیں تو کسی ناموزون واقعہ کے مشاہدہ سے مجھے امید ہے

کہ میرے اس بیان سے محسن صاحب کے وہ شبہات جن کا تعلق اس خاص نکتہ

سے ہے رفع ہو جائیں گے۔

اب میں یہ بھی بتا دینا چاہتا ہوں کہ میں نے کیوں ہنسی کے سبب کے سبب پر بحث کرنے سے احتراز کیا۔ بات یہ ہے کہ تنقید ایک مستقل فن ہے۔ یہ فن دوسرے علوم و فنون سے مصروف لیتا ہے لیکن کوئی دوسرا فن فن تنقید کا بدل نہیں ہو سکتا۔ نقاد مختلف علوم و فنون سے واقف ہوتا ہے لیکن اسے اس واقفیت سے ناجائز مصروف لینا نہیں چاہیے یعنی اسے اپنی تنقید کو تاریخ، معاشیات، نفسیات، وغیرہ میں تبدیل نہیں کرنا چاہئے خصوصاً اسے ایسے تاریخی، معاشیاتی، سیاسی نفسیاتی مسکلوں سے اپنا دامن بچائے رکھنا چاہیے جو تنقید سے سروکار رکھتے ہوں اور جن پر تاریخ، معاشرت، نفسیات کے ماہرین متفق نہ ہوں۔ ہنسی کا سبب بھی اسی قسم کا ایک مسئلہ ہے۔ اس سبب کی تلاش میں تنقید کی سرحد سے باہر لے جاتی ہے اور نفسیات کی قلمرو میں پہنچا دیتی ہے۔ اس کے علاوہ یہ مسئلہ آسان نہیں اور اس پر روشنی ڈالنے کے لئے ایک مفصل مقالے کی ضرورت ہے۔ جس کی گنجائش میرے مضمون "اُردو ادب میں طنز و طرافت" میں نہ تھی۔ پھر یہ بھی یاد رہے کہ نفسیات ابھی نیا اور نوخیز سائنس ہے اور اپنی پھرت انگیز تہذیبوں کے باوجود بھی یہ انسانی دماغ کی اتھاء گہرائیوں سے مطلقاً واقف نہیں۔ انسانی دماغ بھی کائنات کی طرح وسیع ہے۔ اس کی پیچیدگی، اس کے تاریک رستے اور گوشے، اس کے بار بار اور دشوار قوانین سے مکمل واقفیت میسر نہیں۔ بہر کیف محسن صاحب کہتے ہیں کہ "ہنسی عموماً اطمینان و تسکین کا صوری اظہار ہے"۔ وہ پھر فرماتے ہیں کہ "ہنسی حقیقت میں اپنی موزونیت اپنی عدم کمتری۔ اپنے مکمل ہونے کے احساس کی آئینہ

ہے۔ لیکن یہ تعریف بھی ہنسی کی تمام صورتوں پر حاوی نہیں۔ مثلاً اس ہنسی کو
 لیجئے جسے عرف عام میں کھیانی ہنسی کہتے ہیں۔ اس قسم کی ہنسی اپنی موزونیت
 کی آئینہ دار نہیں۔ یہ اپنی ناموزونیت کی پردہ دار ہے۔ پھر ہنسی کا ایک
 سبب اعصاب کی کمزوری ہوتی ہے۔ جو لوگ NERVOUS ہوتے ہیں
 وہ بات بات پر بلاوجہ ہنستے یا مسکراتے ہیں اور یہ ہنسی ان کی موزونیت
 طمانیت یا تسکین کا صورتی اظہار نہیں۔ اس قسم کی مختلف مثالیں پیش
 کی جاسکتی ہیں۔

میں نے ظرافت طنز، ہجو کوئین انگریزی لفظوں کے مقابلہ میں استعمال کیا

ہے جو ترتیب وار ہیں SATIRE, IRONY, HUMOUR
 ہجو اور ہجو گو شاعر کے متعلق میں نے جو کچھ لکھا ہے اس سے بھی محسن صاحب کو
 کچھ اختلاف ہے۔ ہجو گو شاعر، انسان بھی ہے اور شاعر بھی۔ ایک طرف تو وہ
 ایک برہم انسان ہے اور اس کی ہجووں کی ابتدا ذاتی عناد اور تعصب کے
 ہوتی ہے لیکن وہ شاعر یعنی صنّاع بھی ہے اور شاعر یا صنّاع کی حیثیت
 سے وہ اپنے ذاتی جذبات سے غلجہ کی اختیار کرتا ہے اور اپنے ذاتی
 جذبہ کو عالمگیری UNIVERSALITY عطا کرتا ہے۔ یہ علیحدگی (DE
 TACHMENT) ہر صنّاع کے لئے ضروری ہے ورنہ وہ کامیاب صنّاع
 شمار نہیں کیا جاسکتا۔ محسن صاحب نے شاید اس نکتہ کو نظر انداز کر دیا ہے۔ پھر
 وہ کہتے ہیں کہ میں نے ہجو کو طنز کا مترادف قرار دیا ہے یہ صحیح نہیں۔ رشید احمد صاحب
 نے طنز کو ہجو کے مفہوم میں استعمال کیا ہے۔ اسی لئے میں نے ان کی تعریف کو غیر صحیح

قرار دیا ہے۔ پھر میرے ان دو جملوں میں کوئی تضاد نہیں:-

”بجو گو شاعر ایک پر ہم انسان ہے اور اس کی برہمی بے لوث نہیں بالوٹ ہوتی“

اور ”بجو گو ایک بلند پایہ اخلاق کا حامل ہوتا ہے اور وہ اپنے بلند مقام سے

انسانی کمزوریوں خامیوں اور فریب کاریوں کو اپنی طنز کا نشانہ بنا رہا ہے“

میں نے ابھی کہا ہے کہ بجو گو شاعر اپنے ذاتی جذبات سے عظیمی اختیار کرتا ہے۔

اور انہیں عالمگیری عطا کرتا ہے۔ بجو اگر وہ ذاتی عناد اور تعصب کا اظہار،

تو زیادہ قدر و قیمت نہیں رکھتی اور اس کا اثر دیر پا اور عالمگیر نہیں ہوتا۔

انسانی کمزوریوں خامیوں اور فریب کاریوں کی جو مذمت ہوتی ہے وہ

بلند اخلاق کے نقطہ نظر سے ہوتی ہے، اگر یہ بلند اخلاقی نقطہ نظر موجود نہ ہو

تو پھر مذمت کی اہمیت باقی نہیں رہتی اور اس کا کوئی اثر بھی نہیں ہو سکتا۔

اس لئے بجو گو شاعر ایک بلند اخلاقی مقام سے ان خامیوں کا انکشاف

کرتا ہے مجھے ایسا معلوم ہوتا ہے کہ محسن صاحب نے بجو میں صناعت کے

وجود کو فراموش کر دیا ہے اور ان خصوصیتوں سے سروکار نہیں رکھا جو

بجو گو کو صناعت بناتی ہے۔

محسن صاحب نے بجو اور طنز کا فرق بھی ظاہر کیا ہے اور اس سلسلہ

میں مجھ سے اتفاق ظاہر کیا ہے:-

”مجھے پروفیسر موصوف سے اتفاق ہے کہ طنز گوہنستا بھی ہے اور

رونا بھی ہے، وہ بھڑدی، ترجم، انصاف فیاضی کے جذبات

کو اظہار کرتا ہے اور ساتھ ساتھ وہ محقق، نقیص و حقارت کے جذبات

کو بھی بھڑکانا ہے۔“

میں نے جو لکھا ہے اس کا تعلق ہجو گو سے ہے ملاحظہ ہو:-

”بہر کیف ہجو گو ساکے جذبات پر تصرف رکھتا ہے، وہ ہنستا بھی ہے اور روتا بھی ہے، وہ ہمدردی، ترجمہ انصاف، قیامت کے جذبات کو اُبھارتا ہے اور ساتھ ساتھ وہ غصہ، بغض، معذرت کے جذبات کو بھی بھڑکانا ہے۔ طرافت نگار کے مقابلہ میں اس کی جذباتی دنیا زیادہ وسیع و کشادہ ہے۔“

میں نے طرافت اور ہجو، طرافت نگار اور ہجو گو میں تفرقہ کیا ہے۔ میں نے ہجو کو برابر SATIRE کے مفہوم میں استعمال کیا ہے۔ ہجو گو طرافت اور طنز دونوں سے مرصوف لیتا ہے۔ خالص طرافت نگار اور ہجو گو میں البتہ فرق ممکن ہے اور اس فرق کو میں نے صاف طور پر ظاہر کیا ہے۔ طنز ایک آلہ ہے جسے ہجو گو استعمال کرتا ہے۔ اس لئے طنز اور ہجو میں تفرقہ کرنے کی ضرورت نہیں، مجھے ایسا معلوم ہوتا ہے کہ محسن صاحب طنز کو SATIRE کے مفہوم میں استعمال کرتے ہیں اور ہجو کو کسی مخصوص و محدود معنی میں، اسی وجہ سے وہ ہجو کو ”ایک قدیم اور غیر مہذب صنف شاعری“ قرار دیتے ہیں اور طنز نگار کو مکمل ادیب سمجھتے ہیں۔ میں کہہ چکا ہوں کہ میں نے طرافت، طنز اور ہجو کو ترتیب وار SATIRE, IRONY, HUMOUR کے مقابلہ میں استعمال کیا ہے۔ اگر محسن صاحب یہ بات پیش نظر رکھیں تو ان کے شبہات رفع ہو جائیں گے۔

بزم زنگار

(۱)

موجودہ شعرائے متحرکین اور ان کی غزلوں کی ادبی اہمیت کی تنقید سے پہلے صنف غزل کے امکانات و حدود کی وضاحت ضروری ہے۔ غزل پر بہت کچھ کہا جا چکا ہے لیکن کہیں اس کے امکانات و حدود کی تشفی بخش تشریح نہیں ملتی ہے۔ میں اس مسئلہ کے بعض اہم پہلوؤں پر روشنی ڈالنے کی کوشش کروں گا۔

انسان ہمیشہ انسان رہتا تھا اس نے ارتقا کی کئی منزلیں طے کر کے مہذب انسان کا درجہ حاصل کیا ہے۔ ان منزلوں میں ایک منزل بربریت ہے۔ اس منزل سے انسان گزرتا ہے لیکن گذر نہیں جاتا یعنی مہذب کے ذریعہ پہنچا وہ بربریت سے نجات نہیں پاتا۔ کم از کم اس وقت تک اس نے بربریت سے نجات نہیں پائی ہے۔ موجودہ جنگ یورپ اس کی روشن مثال ہے۔ بربریت اور تہذیب میں مشرقین کا فرق ہے اور اس فرق کی سمجھ کھی تہذیب کی ایک نشانی ہے۔ وحشی اپنے جذبات کے وجود کو ان کے وجود کی کافی وجہ سمجھتا ہے۔ وہ

اپنے جذبات کی ماہیت اور ان کے اسباب کو نہیں سمجھتا اور نہ ان کی عرض و
 غایت کو پہچانتا ہے احساسات و اعمال کو وہ غور و فکر پر ترجیح دیتا ہے۔ فطری
 خواہشوں کی تکمیل اس کی نظروں میں اصل زندگی ہے۔ زندگی کے دور اور
 بھراؤ کی وہ قدر کرتا ہے، جوش کی شہرت، جذبات کے پہچان میں
 اسے مسرت ملتی ہے لیکن زندگی کے مقصد کا وہ سراغ نہیں لگاتا اور نہ زندگی
 کی "صورت" پر غور و فکر کرتا ہے۔ کمزوری اور کمی کو وہ حقارت کی
 نظر سے دیکھتا ہے اور جو چیزیں "رفعتوں کی حامل" ہیں انہیں وہ نہیں
 پہچانتا، مہذب انسان محض اپنے جذبات کے وجود کو کافی نہیں سمجھتا، وہ
 جذبات و احساسات کی تہذیب و تربیت کرتا ہے، ان کے اسباب اور
 ان کی عرض و غایت کو سمجھتا ہے، حسیات و اعمال پر وہ فہم کو ترجیح دیتا
 ہے۔ اپنی انفرادی زندگی اور حیات انسانی کے مقصد کو سمجھنے کی کوشش
 کرتا ہے اور دونوں کے تصور میں "صورت" کا حسن اسے جزئی حسن سے
 زیادہ مخطوط کر تا ہے اور جذباتی اور دماغی توازن کو اپنی زندگی کا مدعا قرار
 دیتا ہے۔ یہ تربیت اور تہذیب کا فرق آرٹ میں بھی نظر آتا ہے۔ وحشی
 اپنے آرٹ میں مواد کی زیادتی اور اس کی شوکت پر زور دیتا ہے۔ حسیات
 کے حسن کو تو وہ سمجھ سکتا ہے لیکن "صورت" کے حسن اور تکمیل سے بے اعتنائی برتا کر
 مہذب آرٹ کی بنیاد فہم و ادراک پر ہے جو قدر و قیمت میں پر جوش تجربات
 سے بلند تر ہیں، مہذب آرٹسٹ الگ تہذیب رکھ کر اپنے تجربات کو دیکھتا ہے
 اور ان پر غور و فکر کرتا ہے اور وقتی طور پر وہ تاریخ کو بھی اپنی بلند سطح پر لے جاتا،

اور انہیں حسیات سے نجات دلا کر غور و فکر سے آشنا کرتا ہے۔

بہریت فطرت انسان میں اس وقت تک کار فرما ہے اور ذرا سی
 تحریک پر یہ تہذیب کے حلقوں کو توڑ کر باہر نکل آتی ہے۔ اسی طرح بعض اصناف
 ادب میں بھی بہریت کا عنصر موجود ہے، وحشی اور نیم وحشی صنفیں مختلف
 مشرقی و مغربی ادبوں میں پائی جاتی ہیں۔ غزل بھی ایک نیم وحشی صنف ادب
 ہے۔ یہ حقیقت اس قدر میں ہے کہ مزید تشریح کی ضرورت نہ ہوتی اگر
 اردو اناشعار پر دائروں میں غور و فکر کی عادت عام ہوتی۔ غزل کی صورت
 ناقص ہے۔ وحشی اسے آرٹ میں "صورت" اور اس کی ٹیمیل کی مطلق پرواہ
 نہیں کرتا ہے۔ وہ اپنے جذبات و خیالات کی تربیت نہیں کرتا اور انہیں ترکیب
 دے کر ایک مناسب و موزوں صورت کی تخلیق بھی نہیں کرتا ہے۔ اسے "صورت"
 کے حسن کا تصور مخطوط نہیں کرتا اور وہ اسے دوسرے عناصر سے الگ تصور
 نہیں کر سکتا ہے۔ جزئیات یا مختلف عناصر کے حسن کو وہ الگ الگ دیکھتا ہے
 اور اس جزئی حسن کے مشاہدہ میں وہ اس قدر مہمک ہو جاتا ہے کہ پھر اور کسی شے
 کی طرف اس کی وجہ منعطف نہیں ہوتی۔ جزئیات کے حسن اور اس حسن کے احساس کو
 وہ کافی سمجھتا ہے۔ اسے یہ ضرورت بھی محسوس نہیں ہوتی کہ مختلف اجزاء آپس میں
 مل کر ایک حسین پیمپہ اور مکمل نقشہ میں پیش کریں۔ غزل میں مختلف عناصر
 ترکیب یا مکمل صورت کی تخلیق نہیں کرتے ہیں۔ ہر شعر کی تاثیر سے قطع
 نظر کر کے اگر دیکھا جائے تو یہ صاف نظر آئے گا کہ غزل کا صورتی حسن ہمارے
 دماغ کو جالیانی تسکین نہیں بخشتا ہے۔ اگر ہر شعر کو مکمل اور ایک مختصر نظم

تسلیم کر لیا جائے تو بھی غزل میں صوری حسن کا فقدان ہوگا اور غزل کی صورت
ایک ایسے مجموعہ کی ہوگی جس میں مختلف نظمیں اکٹھا کی گئی ہوں۔ "نگار" کے
صفحہ ۳۳ پر یہ پارہ شعر ملتے ہیں :-

تیکھ کلام ہی سہی، رشک سے مر رہا ہوں میں

کیوں کہو بات بات پر دیکھو بھلا سا نام ہے

ادب لاکھ تھا پھر بھی اسکی طرف نظر میری اکثر مہکتی رہی

فائدہ پیام ان کا نہ کچھ دیدیہ ابھی سنا رہے دے ہو لذتِ ذوق خیر مجھے

جب کہا اس نے مدعا کہے سوچتے رہ گئے کہ کیا کہے

جانتا ہوں کہ دشمن نہیں یا قی صیاد پھر بھی اک لطف خلش حسرت پر از میں ہے

یہ اشعار مختلف غزلوں سے چتے گئے ہیں، یہ ہم وزن، ہم قافیہ اور ہم ردیف

نہیں ہیں لیکن ہر شعر کا مطلب صاف ظاہر ہے اور انہیں سمجھنے کے لئے

غزل کے دوسرے اشعار سے واقفیت ضروری نہیں یعنی شعر کا مفہوم اور

اس کے حسن کا احساس غزل کی صورت پر مبنی نہیں۔ غزل میں صوری حسن

کا عدم ہے اور صورت کا احساس ایک دھوکا ہے۔ اگر غزل میں یہ حسن

موجود ہوتا تو پھر یہ اشعار اس طرح غزل سے الگ نہیں کئے جاسکتے تھے اور اگر

انہیں الگ کیا جاتا تو پھر ان کے حسن کا زیادہ حصہ مفقود ہو جاتا، زیادہ تفصیل کی

ضرورت ہے نہ گنجائش، یہ بات یا یہ ثبوت کو پہنچ گئی کہ وہ "حسن صورت"

جو نظم، افسانہ، ڈرامہ وغیرہ کی لازمی صنفی خصوصیت ہے۔ غزل میں موجود نہیں۔

غزل کے ہر شعر میں کسی مخصوص جذبہ یا خیال کا اظہار مد نظر ہوتا ہے۔ سارے احساسات

و تصورات مرتب و مرکب ہو کر ایک نقشِ کامل کی شکل میں جلوہ گر نہیں ہوتے
 ہیں۔ فی نقص کی وجہ سے ہر احساس یا خیال اور اس کا وجود، اس کا اظہار
 کافی سمجھا جاتا ہے۔ یہی اس صنف کے نیم وحشی ہونے کی دلیل ہے۔ یہاں ایک
 غلط فہمی کا احتمال ہے جسے رفع کر دینا ضروری ہے۔ یہ بات تو ثابت ہو چکی کہ
 غزل نیم وحشی صنفِ شاعری ہے لیکن اس سے یہ نتیجہ نہیں نکلتا کہ ہر غزل گو شاعر
 بھی نیم وحشی ہے۔ ممکن ہے کہ غزل گو شاعر نے اپنے جذبات کی تربیت و تہذیب
 کی ہو اور وہ جذباتی و دماغی توازن کا حامل ہو، یہ بھی ممکن ہے کہ اس نے اپنی
 انفرادی زندگی اور حیاتِ انسانی کا مقصد اور اس کی انتہائی سمجھنے کی
 کوشش کی ہو یعنی بہت ممکن ہے کہ وہ مہذب ہو لیکن جب وہ صنفِ غزل
 میں اس کے مخصوص اوصاف کو قائم رکھتے ہوئے طبع آزمایا ہوگا تو نتیجہ ایک
 نیم وحشی کا نامہ ہوگا۔ غزل اس الزام سے اسی وقت بری ہوگی جب وہ
 غزل باقی نہ رہے اور نظم کی صورت اختیار کر لے۔

غزل سے قطع نظر اگر ہر شعر کو ایک مکمل نظم تصور کیا جائے تو شعر پر
 بھی نیم وحشی صنفِ شاعری ہونے کا الزام عائد ہوگا۔ شاعر کی قوتِ حاسہ
 مختلف اثرات قبول کرتی ہے اور انہیں ترتیب و ترکیب دیتی رہتی ہے
 لیکن شعر مفرد کے مختصر پیمانہ میں کسی پمپیدہ جذباتی یا تخیلی تجربے کے سامنے
 کی گنجائش نہیں۔ شعر میں کسی ایک جذبہ یا خیال یا جزئی مشاہدہ کی ترجمانی
 البتہ ممکن ہے لیکن ان کی ابتداء، ان کی غرض و غایت، ان کا دوسرے
 جذبات و خیالات و مشاہدات سے تعلق، یہ سب چیزیں ایک شعر میں سما

نہیں سکتیں، وحشی اپنے وقتی جذبہ کے وجود، اس کے احساس اور اس
 کی تسکین کو کافی تصور کرتا ہے۔ اسے ماضی و استقبال کی اس وقت
 مطلق فکر نہیں رہتی وہ یہ نہیں سوچتا کہ یہ وقتی جذبہ اس کا انفرادی زندگی
 کی تکمیل میں حمد یا مغل ہوگا۔ وہ اس کی قدر و قیمت کا اندازہ بھی نہیں
 کرتا اور یہ بھی نہیں دیکھتا کہ اس کی تسکین سے دوسروں کو نفع یا نقصان
 پہنچے گا۔ جس طرح وہ اپنی زندگی میں ہر خواہش کو عملی شکل دینے کی
 کوشش کرتا ہے اسی طرح وہ اپنے ہر شعر میں کسی وقتی احساس کی ترجمانی
 کرتا ہے اور اس ترجمانی سے اس کے جمالیاتی ذوق کی تسکین ہو جاتی
 ہے۔ یہی وقتی تسکین اس کی جمالیاتی کاوشوں کا مقصد ہوتی ہے۔ وہ نہ
 غور فکر کرتا ہے اور نہ غور و فکر اس کے بس کی بات ہوتی ہے۔ وہ محض
 اضطراری کیفیت سے مجبور ہو کر اس سے فوری نجات چاہتا ہے
 اور یہ نجات وہ صورت شعر میں حاصل کرتا ہے۔ انسان جب ارتقا
 کی منزلیں طے کرتا ہے اور بربریت کی قلمرو سے گزر کر تہذیب کی سرحد
 میں قدم رکھتا ہے تو وہ وحشیانہ عناصر سے کنارہ کش ہو جاتا ہے
 یا انہیں عناصر میں تغیر و تبدل کر کے اپنی مہذب زندگی کی ضرورتوں کو پورا
 کرتا ہے۔ وہ نئی زندگی کی نئی ضرورتوں کے لئے ساز و سامان کی تخلیق بھی کرتا
 ہے۔ یہ وحشیانہ عناصر یک قلم ناپید نہیں ہو جاتے اور وہ تہذیب کے زیتوں پر پہنچ کر بھی
 ان سے کام لے سکتا ہے اور ان سے محدود قسم کا لطف اٹھا سکتا ہے اور ایسا لطف جو اسکی
 دماغی و جذباتی ہستی کو کامل تشفی نہیں بخشتا یہ تشفی اسے نظم سے حاصل ہوتی ہے نظم میں فوری اضطراری

کیفیت یا جزئی مشابہہ کی ترجمانی نہیں ہوتی۔ جس تجربہ کا بیان ہوتا ہے وہ قیمتی اہم اور پیچیدہ ہوتا ہے اور اس کی ترجمانی میں غور و فکر سے کام لیا جاتا ہے۔ بہر کیفیت اگر شعر مفرد کو نظم کی طرح مکمل سمجھا جائے اور اس کے اپنے جمالیاتی ذوق کی تسکین کا مصروف بنا لیا جائے تو یہ بھی ایک نیم حسی صنف شاعری ہو گا اور کسی تہذیب یافتہ دماغ کو اس سے پوری تسکین نہیں مل سکے گی مثلاً

ادب لاکھ تھا پھر بھی ان کی طرف نظر بیری اکثر بہکتی رہی

اس شعر میں محض ایک واقعہ کا بیان ہے۔ ادب کے باوجود بھی شاعر "اس کو" دیکھتا رہا۔ اگر یہ شعر کسی ایسے شخص کے سامنے پڑھا جائے جس کے ذہن میں دنیا کے تعزل کا پہلے سے کوئی نقشہ موجود نہیں تو اسے اس شعر کا مفہوم سمجھ میں مطلق نہ آئے گا ادب تھا تو کیوں تھا اور کس شخص کا تھا؟ اگر "ادب لاکھ تھا" تو پھر نظر کیوں بہکتی رہی اگر نظر بہکتی رہی تو پھر اس کا نتیجہ کیا ہوا؟ اس ناممکن اور بظاہر غیر متعلق واقعہ کے بیان سے شاعر کا کیا مدعا ہے؟ اس قسم کے سوالات اس کے دماغ میں آسکتے ہیں۔ اس شعر کا مطلب سمجھنے کے لئے دنیا کے تعزل سے واقفیت ضروری ہے۔ اردو شعرا میں اور جو خیالات ان میں ملتے ہیں وہ ہمارے شعور میں اس شعر یا کسی شعر کی عقبی زمین کی حیثیت رکھتے ہیں۔ اگر یہ عقبی زمین موجود ہے تو پھر شعر کا مفہوم آسانی سے سمجھ میں آجائے گا، شاعر کسی پر والہ و شیدا تھا وہ معشوق کا ادب کرتا تھا، ایک روز کسی جگہ، کسی محفل میں وہ معشوق کے دیدار سے شاد کام ہوا۔ اسے پاس ادب تھا تو لیکن عشق کے

ہاتھوں مجبور تھا بار بار معشوق کے حسن سے اپنی آنکھوں کو بہرہ ور کرتا رہا۔ اس سے بے ادبی مقصود نہ تھی۔ نظر کا بہکنا عشق کے زور اور حسن یار کی کشش کا نتیجہ تھا اس تشریح سے یہ مطلب نہیں کہ کسی شعر کا مفہوم سمجھنے میں دیر ہوتی ہے یا اس کے لئے غیر معمولی ادراک یا بصیرت کی ضرورت ہوتی ہے۔ نہیں۔ عقلمندی زمین ہمارے شعور میں موجود رہتی ہے اس لئے مطلب فوراً ذہن نشین ہو جاتا ہے لیکن پھر بھی پوری تسکین نہیں ہوتی اس شعر میں گو یا غیر متعلق واقعہ کی ترجمانی کی گئی ہے۔ شعر کی صورت ناقص اور تکمیل کی محتاج ہے "صورت" کے ساتھ نفس واقعہ یا بحرہ بھی تکمیل کا محتاج ہے اسے دوسرے تجربوں کے ساتھ ترکیب دے کر کسی حسین، قیمتی اور پیچیدہ نقش کی تخلیق نہیں کی گئی ہے، اس شعر سے یہ بھی نہیں معلوم ہوتا کہ اس کی شاعری کا جذبہ باقی دنیا میں کیا اہمیت ہے اور اس نئے تجربے سے موجودہ تجربوں کی ترکیب و ترتیب میں کیا تغیر و تبدل کیا۔ یہاں صرف ایک اضطراری کیفیت کا بیان ہے جس کی غرض و غایت سے شاعر کو کوئی بحث نہیں۔ اس لئے شعر مفرد بھی نیم و حشری صنف شاعری ہے۔

(۲)

غزل اور شعر مفرد نیم و حشری صنف شاعری ہونے کی وجہ سے کسی تہذیب یافتہ دماغ کو کامل تشفی نہیں بخشتے اس کا سبب غزل کی پراگندگی اور شعر مفرد کی تنگ دامانی اور دونوں میں تکمیل کا فقدان ہے۔ اب دیکھنا یہ

ہے کہ شعر و غزل کے امکانات کیا ہیں اور ان میں کس قسم کے تغیر و تبدل کی ضرورت ہے۔ شعر و غزل میں پہلے صرف حسن و عشق کی جلوہ گری تھی لیکن اب حسن و عشق کے علاوہ بھی موضوعات داخل غزل کئے جاتے ہیں لیکن پھر بھی "معیار تغزل" سنتے میں آجاتا ہے اور اس معیار کا تعلق عموماً اسلوب بیان سے ہوتا ہے۔ مضمون اور اسلوب بیان میں ناگزیر ربط ہے۔ اگر مضمون کا دائرہ وسیع ہو گا تو پھر اسلوب بیان بھی نئی شکلیں اختیار کرے گا لیکن مضامین غزل میں کچھ زیادہ تغیر ابھی تک نہیں ہوا ہے۔ درہم پرانے خیالات کچھ نئے رنگ میں جلوہ گرہیں۔ "بزم نگار" پر ایک سرسری نظر ڈالنے سے یہ حقیقت پایہ ثبوت کو پہنچ جائیگی۔ جب نئے مضامین داخل غزل کئے جاتے ہیں تو عموماً تنوع مضامین کو کافی سمجھ کر فنی اصول سے بے اعتنائی برتی جاتی ہے۔ یہ کیفیت اب شعر مفرد کے امکانات کو لیجئے۔ ہر قسم کے تصورات، جذبات، مشاہدات، واقعات موضوع شعر ہو سکتے ہیں بشرط یہ ہے کہ انہیں تخیلی تجربہ کی شکل میں تبدیل کیا گیا ہو۔ اس نقطہ نظر سے شعر کے حدود وغیر محدود ہیں۔ اس کے حدود اور انسانی تجربات کے حدود متحد ہیں۔ یہ ضرور ہے کہ شعر میں تجربات کے ٹکڑے نظر آتے ہیں لیکن یہ ٹکڑے بے قیمت نہیں ہوتے۔ اشعار میں انسانی تجربات کا جزئی بیان ممکن ہے اور اس بیان سے ہم غفلت بھی ہو سکتے ہیں لیکن یہ ملحوظ خاطر ہے۔ کہ اشعار صبح معنوں میں اشعار ہوں اور محض لفظی اردو ہوں کا کرشمہ نہ ہوں یعنی ان میں ذاتی یا تخیلی تجربات کا بیان ہو اشعار میں اصیلت کا وجود

ضروری ہے۔ خیالات بلند، جذبات پر بوش، مشاہدات دلچسپ ہوں لیکن اگر وہ رگ و پے میں محسوس نہیں کئے گئے ہیں تو پھر وہ کامیاب اشعار کی صورت میں جلوہ گر نہیں ہو سکتے ہاں اگر یہ فرض کر لیا جائے کہ اشعار میں "احساس بلند و لطیف" کی کار فرمائی ہے تو پھر ان سے مخصوص و محدود قسم کا سرور حاصل ہو سکتا ہے۔ میں نے غالب کے اشعار کی خصوصیت کے سلسلہ میں لکھا تھا:-

”اگر دریا کے کنارے کھڑے ہو کر کوئی شخص نظارہ کرے تو اکثر سطح دریا پر اسے سکون نظر آئے گا پھر اگر وہ ایک پتھر کا ٹکڑا اٹھا کر پھینک دے تو سطح دریا پر ایک لہر نمودار ہوگی۔ یہ لہر دوسری لہروں کو بیدار کرے گی، لہروں کا دائرہ بڑھتا جائے گا۔ ایک ٹھنڈے کی کیفیت نمایاں ہوگی اور یہ لہریں پھیلتے پھیلتے نظر سے غائب ہو جائیں گی“

شعر سے ہمارے دل و دماغ میں اسی قسم کی کیفیت پیدا ہوتی ہے لیکن جس نے اس نظارہ کا مشاہدہ کیا ہے اس نے یہ بھی ضرور محسوس کیا ہوگا کہ یہ نظارہ نامکمل، غیر متعلق اور بے معنی تھا اور اسی وجہ سے اسے کامل آسودگی نہیں ہوتی تھی۔ اشعار میں بھی ہم غیر شعوری طور پر یہی کمی محسوس کرتے ہیں لیکن جس طرح ہم وقتی طور پر اس نظارہ سے محظوظ ہوئے تھے اسی طرح اشعار سے بھی ہم سرور و محظوظ ہو سکتے ہیں۔ اب یہ سوال پیدا ہو سکتا ہے کہ اگر ایک شعر میں انسانی تجربہ کا جزئی بیان ہے تو چند اشعار میں ان کا مکمل

بیان ممکن ہے لیکن اگر انہوں نے صورت نظم اختیار نہیں کی ہے تو وہ کسی تجربہ کے مکمل بیان پر قادر نہیں۔ اگر کوئی شخص موٹر یا ریل پر کسی حسین و نظر فریب جگہ سے گزر جائے تو اس کے دماغ میں اس جگہ کے فطری مناظر کی مکمل تصویر مرتب نہیں ہو سکتی ہے۔ چند جزئیات الیتہ اس کے ذہن میں محفوظ رہیں گی اور اس جگہ کے فطری حسن کا ایک مبہم و غیر متعین نقش بھی حافظہ پر ثبت ہو سکتا ہے۔ بچنسہ یہی کیفیت ہوگی اگر ہم چند اشعار پڑھیں وہ صورت غزل میں ہوں یا مختلف ترلوں سے منتخب ہوئے ہوں نتیجہ واحد ہے۔ کسی ملک کے دیکھنے کے یہ طریقہ نہیں کہ ہم اس کے مختلف حصوں سے تیزی کے ساتھ گزر جائیں۔ اس کام کے لئے صرف وقت، غور و فکر، مفصل مشاہدہ، مختلف حصوں کا ایک دوسرے سے مقابلہ پھر اس ملک کا دوسرے ملکوں سے تقابل یہ سب چیزیں ضروری ہیں۔

اب ذرا غزل کو لیجئے۔ یہ اپنی موجودہ شکل میں مبتذل سی صنف معلوم ہوتی ہے یہ بات متفق علیہ ہے کہ غزل میں مختلف اشعار مفہوم کے لحاظ سے ایک دوسرے سے بے نیاز ہوتے ہیں۔ دو مثالیں ملاحظہ ہوں: "نکار" صفحہ ۸۱

(۱) میری وحشت بھی تماشا ہو گئی جو ادھر گزرا کھڑا دیکھا کیا

آج ہی آج بونجھ کو آنا ہے کل خدا جاسے میں ہوانہ ہوا

مزہ لیں گے ہم دیکھ کر تیری آنکھیں انھیں خوب تو تمام بردیکھ لیتا

(۲) یہ رنگ گلاب کی کھلی کا نقشہ ہے کسی کی کسی کا

بلبل کی بہار میں نہ پو پھو منہ پو متی سے کلی کلی کا

منہ پھیر کے یوں چلی جوانی یاد آگیا روٹھنا کسی کا

پہلی مثال میں تین شعر مختلف غزلوں سے انتخاب کئے گئے ہیں ،

بھریں ، قرانی ردیفیں سب جدا گانہ ہیں۔ دوسری مثال میں تینوں شعر ایک

جی غزل سے ہیں اور چونکہ بحر ایک ہے اس لئے انھیں پڑھنے میں آسانی ہوتی

ہے لیکن ان کے ہم وزن ، ہم قافیہ ، ہم ردیف ہونے سے ان کے شعر حسن

میں کوئی اضافہ نہیں ہوتا۔ حقیقت یہ ہے کہ طبیعت غزل کی اس قدر خوگر

ہو گئی ہے کہ یہ چاہتی ہے کہ اشعار غزل ہم وزن ، ہم قافیہ اور ہم ردیف ہوں اور

اسے پہلے تین شعر پڑھنے میں دقت محسوس ہوگی۔ اسی افتاد طبیعت کا وجہ

سے مطلع و مقطع کی ضرورت محسوس ہوتی ہے۔ لیکن اگر غائر نظر سے دیکھا

جائے تو معلوم ہوگا کہ پہلی مثال کے اشعار ویسے ہی مؤثر ہو سکتے ہیں جیسے

دوسری مثال کے۔ ممکن ہے کہ احساس ترنم کو کچھ صدمہ پہنچنے لیکن ترنم بجائے

خود قابل قدر نہیں۔ اس کا حسن اشعار کے معنوی و لفظی حسن سے وابستہ ہے۔

بہر کیف اگر چند اشعار کو اکٹھا کر کے انھیں غزل سے تعبیر کیا جائے تو کوئی حقیقی

فرق نہ ہوگا۔ یعنی لفظ غزل محض ایک نشان ہے جس کا اطلاق چند اشعار کے

مجموعہ پر ہو سکتا ہے اور اگر ان اشعار کا ہم وزن ، ہم قافیہ ، ہم ردیف ہونا لازمی

نہ سمجھا جائے تو پھر غزل کے ایک نقص کو رفع کیا جاسکتا ہے یعنی بھرتی کے

اشعار اور قافیہ پیمائی سے کسی حد تک نجات مل سکتی ہے لیکن پھر بھی

بہرہ بریت کا عنصر غزل سے رفع نہ ہو گا۔ غزل کا یہ نقص آسانی سے مٹایا
 جاسکتا ہے۔ غزل گو شعرا نے دو کامیاب ترکیبیں استعمال کی ہیں۔ مربوط و
 مسلسل غزل اور قطعہ لیکن مختلف اسباب کی وجہ سے یہ دونوں صورتیں کامیاب
 نہ ہو سکیں۔ ان اسباب کی تشریح ضروری نہیں "صورت" نتیجہ ہے ہمارے
 طرز احساس کا اور جب تک یہ نہ بدلے اس وقت تک "صورت" میں کامیاب
 تغیر ممکن نہیں۔ تہذیب یافتہ انسان اپنی نئی زندگی کی جذباتی اور دماغی
 ضرورتوں سے مجبور ہو کر "حسن صورت" کی تلاش کرتا ہے اور اسے اپنی زندگی
 اور اپنے آرٹ میں حاصل کرنے کی کوشش کرتا ہے اور جب تک وہ اسے
 حاصل نہیں کر لیتا اسے تشفی نہیں ہوتی۔ اگر یہ فرض کر لیا جائے کہ اے دو
 شعر کو اس "حسن صورت" کی تلاش ہے تو پھر وہ اس تلاش میں آسانی سے
 کامیاب ہو سکتے ہیں۔ اگر وہ بیش قیمت، پیچیدہ مکمل تجربے رکھتے
 ہیں۔ اگر وہ مختلف احساسات و تصورات و نقوش کو ترکیب دے کر ایک
 نقش کامل بنانے کی قدرت رکھتے ہیں تو وہ غزل ہی میں بغیر سطحی تغیر کے
 اپنی ضرورتیں پوری کر سکتے ہیں۔ اس حالت میں اشعار غزل میں ارتقائے جذبات
 و خیالات کا وجود ہو گا اور شاعری کا مطلب سمجھنے کے لئے پوری غزل کا مطالعہ
 کرنا ہو گا۔ لیکن غزل کی روایتی عقیدتی زمین میں پر اگندگی اس قدر مستحکم ہو گئی ہے
 کہ شاید ایک معمولی شاعر غزل کی روایتی صورت کو قائم رکھتے ہوئے کامیاب
 ہو سکے۔ اگر مطلع و مقطع کی قید اٹھادی جائے تو یہ صحیح راستہ میں پہلا قدم
 ہو گا لیکن یہ کافی نہیں۔ مختلف ترکیبیں اختیار کی جاسکتی ہیں۔ ایک تو یہ ہے

کہ غزل میں قوافی کا التزام مثنوی کے طرز پر ہو جسے انگریزی میں کپلٹ کہتے ہیں لیکن بہتر یہ ہو گا کہ قوافی کی ترکیب شاعر کے مذاق صحیح پر چھوڑ دی جائے۔ وہ جذبات و تصورات، ترنم، فن کی ضرورتوں کا لحاظ رکھتے ہوئے قوافی کی ترکیب کی طرف متوجہ ہو گا اور مختلف غزلوں میں مختلف ترتیب نظر آئے گی۔ نتیجہ "حسن صورت" ہو اور اس صورت میں ارتقا کے جذبات و خیالات کا مکمل اظہار ہو، اس نتیجہ کے حصول کے لئے مختلف ذرائع استعمال کئے جاسکتے ہیں۔

(۳)

"بزم نگار" میں منتخب اشعار ہیں نہ کہ منتخب غزلیں۔ چند اشعار کے مجموعہ کا نام غزل ہے اس لئے غزلوں کے انتخاب سے کوئی خاص فرق محسوس نہ ہوتا۔ یہ ترکیب اشعار کی جانچ آسان نہیں۔ عروض و زبان کی خامی پر، اگر نقاد کو عروض و زبان کا علم ہے، آسانی سے گرفت کی جاسکتی ہے۔ پرانی تنقید کی بنیاد عروض و زبان کی خامی کی بنیاد پر قائم ہوئی تھی۔ پرانی تنقید اب بھی نظر آ جاتی ہے لیکن اب یہ احساس ہو چلا ہے کہ اصول عروض قواعد زبان الہامی نہیں ہیں اور نئی ضرورتیں ان اصول و قواعد میں تغیر و تبدل پیدا کر سکتی ہیں اور جس طرح حیات میں اصول ارتقا کی کار فرمائی ہے اسی طرح ان اصول و قواعد میں بھی ارتقا کی گنجائش باقی ہے۔ اگر وقتی طور پر تسلیم کر لیا جائے کہ اشعار میں اصول عروض و زبان کی پابندی

گی گئی ہے، تو پھر پرانے رنگ کے نقاد کے لئے اچھے اور برے اشعار
 کی تمیز مشکل ہوگی اور اگر اسے اچھے برے کے فرق کا احساس ہے تو بھی
 وہ اس فرق کے احساس اور اس احساس کے سبب کو کامیابی کے ساتھ
 بیان کرنے پر قادر نہ ہوگا۔ کیونکہ وہ ان اصول و قواعد کے علاوہ اور کسی
 معیار سے آشنا نہیں۔ اس نے شاعری کی ماہیت، اس کے اثرات و مقاصد
 سے شناسائی حاصل نہیں کی ہے۔ اس نے شاعری کی جانچ پر تالی کے لئے
 صاف و متعین معیار بہم نہیں پہنچائے ہیں۔ اس لئے وہ اپنی پسند و ناپسند
 کا اظہار سبباً اللہ یا "استغفر اللہ" جیسے بہم و غیر متعین الفاظ سے کرتا
 ہے اگر لے پسند و ناپسند کے اظہار کا یہ طریقہ پسند نہیں ہوتا تو وہ کچھ زیادہ
 ہمت کرتا ہے اور الفاظ کے در و بست، بندش کی چستی، محاورات کی خوبی
 کی طرف اشارہ کرتا ہے۔ اور حسن الفاظ کو شعر کی کامیابی
 کی دلیل سمجھتا ہے۔ کبھی کبھی الفاظ سے گزر کر معانی پر نظر ڈالتا ہے اور
 نازک خیالی یا پسندیدہ اخلاقی یا فلسفیانہ مضامین کی تعریف میں اللہ
 ہوتا ہے۔ اسے یہ معلوم نہیں کہ حسین الفاظ یا بلند خیالی کی موجودگی کسی
 شعر کی خوبی کی دلیل نہیں۔ شعر میں کسی ذاتی یا تخیلی تجربہ کی ترجمانی ہوتی
 ہے۔ اگر اس تجربہ نے شاعر کے دل و دماغ میں تلاطم تجزی کی ہے۔
 اگر یہ تجربہ قیمتی ہے۔ اگر اس کا اظہار حسین ترین الفاظ و موزوں ترین سحر
 میں کیا گیا ہے تو شعر کامیاب ہوگا ورنہ ناکامیاب حسن الفاظ یا ترنم بحر کے
 متعلق آسانی سے رائے زنی کی جاسکتی ہے اور عموماً لفظی خوبصورتی اور

ترجمہ کو کافی سمجھا جاتا ہے۔ تجربہ کی اصلیت و قدر و قیمت کا اندازہ کرنا مشکل ہے اس لئے اس طرف توجہ کم ہوتی ہے اور شاید اس طرف توجہ کی ضرورت بھی نہیں سمجھی جاتی ہے۔ زیادہ تر اردو و شاعری میں مرزبہ جذبات و خیالات کو سطحی تغیر کے ساتھ پیش کیا جاتا ہے۔ اس لئے اصلیت کا سوال ہی پیدا نہیں ہوتا۔ محض اسلوب بیان کی پانچ کے بعد شعر کی کامیابی یا ناکامی کے متعلق فیصلہ صادر ہوتا ہے۔ شعر کا پیمانہ اس قدر مختصر ہے کہ اس کے پرکھنے کے لئے غیر معمولی باریک بین نظر کی ضرورت ہوتی ہے۔ نظم میں اگر کوئی کمی ہوتی ہے۔ اگر تجربہ یا اس کی ترجمانی میں کوئی نقص رہ جاتا ہے تو اس کا پتہ نسبتاً بہ آسانی مل سکتا ہے۔ لیکن اچھے بڑے اشعار کی تیز حساس طبیعت اور باریک بین نظر ہی کر سکتی ہے مثلاً یہ پانچ شعر غالباً کامیاب سمجھے جائیں گے۔

کیا بتاؤں دل کہاں ہے اور کس جا در دہے

میں سر اپا دل ہوں دل میرا سر اپا درد ہے (ناطق لکھنوی)

عرد سے وعدہ کیا وعدہ کر کے ٹال گئے چلو وہ اب بھی بہت بات کو سنبھال گئے

(ناطق گلارہ بھٹی)

نکھر آئی نکھار آئی سنو آئی سنو آئی

گلوں کی زندگی لے کر گلستا میں بہا ر آئی (نوح ناروی)

ادھر دیکھ لیتا، ادھر دیکھ لینا

پھر ان کی طرف اک نظر دیکھ لینا (انز لکھنوی)

شمع مزار تھی نہ کوئی سوگوار تھا

تم جس پہ روبرو تھے وہ کس مزار تھا
(بخود ہلوی)

یہاں تک زبان، نشست الفاظ، صفائی، چستی اور روانی کا تعلق ہے سب ہی اچھے شعر سمجھے جاسکتے ہیں لیکن اگر قالب سے قطع نظر کر کے روح شاعر کی طرف توجہ مبذول کی جائے تو پھر ان شعروں کی اچھائی اس آسانی سے تسلیم نہیں کی جاسکتی۔ مثلاً پہلے شعر کو لیجئے، شاعر اس حقیقت کا اظہار کرنا چاہتا ہے کہ درد عشق نے اسے سراپا درد بنا دیا ہے۔ اگر اس نے واقعی یہ کیفیت محسوس کی ہوتی تو یہ شعر تاثیر سے برتر ہوتا لیکن اس میں مطلق اثر نہیں اصلیت نہیں اور ہر حساس طبیعت فوراً معلوم کر لیتی ہے کہ شاعر نے محض چند الفاظ کو تصنع سے کام لے کر اکٹھا کر دیا ہے لیکن اس کا دل درد آشنا نہیں یعنی الفاظ کے قالب میں روح جذبات کی مطلق جلوہ گری نہیں۔ اگر نقاد کی طبیعت سرلیح الحسن اور نگاہ باریک ہیں۔ اگر وہ شاعری کے کامیاب نمونوں سے واقف ہے تو پھر اسے اس شعر کی تا کامیابی کے متعلق فیصلہ کرنے میں کوئی دقت نہ ہوگی۔ یہی فیصلہ وہ بغیر کسی تاخیر کے دوسرے شعر کے متعلق بھی صادر کرے گا۔ اس شعر میں تو کسی قسم کی خوبی نہیں اور اگر یہی شاعر کا ہے تو پھر اس سے جس قدر جلد کنارہ کشی کی جائے بہتر ہے۔ ایک مہیندہ مضمون کو مہیندہ پیرایہ میں بیان کیا گیا ہے اور بس۔ اس قسم کے اشعار دنیا کے تغزل میں بھی کوئی اہمیت نہیں رکھتے۔ تیسرے شعر میں حسن الفاظ کچھ زیادہ جاگزیں ہے۔ مضمون تو وہی پرانا گل و بہار کا قصہ

ہے۔ پہلے شعر میں داخلی مضمون تھا۔ یہاں خارجی تھا لیکن جس طرح پہلے شعر میں ذاتی احساس کی کمی تھی، اس شعر میں ذاتی مشاہدہ کی کمی ہے۔ اگر اردو نغزلوں کی مضامین سے واقفیت ہے تو پھر گل و بہار کے ذکر کے لئے کسی مشاہدہ کی ضرورت ہی محسوس نہ ہوگی۔ بہر کیف پہلا مصرعہ:-
 نکھر آئی نکھار آئی ستور آئی ستوار آئی

کسی شاعر کے میں خراج تحسین ضرور وصول کرے گا لیکن اس شعر میں شعریت کا مطلق وجود نہیں یہ محض لفظی بازی گری کا نتیجہ ہے۔ وہی لفظی بازی گری جسے آج کل شاعری سمجھا جاتا ہے۔ اسی قسم کی لفظی شہیدہ بازی کا نتیجہ اثر لکھنوی کا یہ شعر ہے۔

ادھر دیکھ لینا، ادھر دیکھ لینا پھر ان کی طرف اک نظر دیکھ لینا
 اس میں بھی اگر کوئی خوبی ہے تو لفظی حسن الفاظ بھی ایک حسن ہے اور اس سے دماغ محفوظ ہو سکتا ہے لیکن جو حظ اس میں دماغ کو ملتا ہے نہایت ہی محدود قسم کا ہے اور اس کا اثر دیر پا بھی نہیں ہوتا۔ پھر جب اسی حسن کو اصل مدعا قرار دیا جائے تو طبیعت بہت جلد اکتا جائے گی۔ یہ خود دہلوی کے شعر میں اثر لکھنوی کے شعر کی طرح ایک تصویر پر پیش کی گئی ہے یہ تصویر بظاہر زیادہ موثر ہے۔ اس کے عناصر شمع، مزار، گریہ معشوق روایتی ہیں اور روایتی طور پر اکٹھا کئے گئے ہیں۔ تصویر تو مرتب ہو گئی ہے لیکن جیتی جاگتی، دل میں گھر کرنے والی مطلق نہیں کیونکہ اس نے شاعر کے دل و دماغ میں کسی قسم کا سببان نہیں پیدا کیا ہے۔ غرض کہ یہ پانچوں

شعرنا کامیاب ہیں اور جسے مذاق صحیح و لطیف ہے وہ ان سے محظوظانہ ہوگا۔ اشعار کو جانچنے کے لئے عام قارئین کو چاہیے کہ وہ اساتذہ کے بہترین کلام سے واقفیت رکھیں، ان کے بہترین کلام کو یاد رکھیں اور ہر نئے شعر کو ان اشعار کی ترازو پر تو لیں۔

شاعر زندگی کا مشاہدہ کرتا ہے اور یہ مشاہدہ ہر شاعر اپنے مخصوص رنگ میں کرتا ہے اور اس مشاہدہ سے وہ مخصوص نتائج اخذ کرتا ہے۔ کچھ ضرور نہیں کہ یہ نتائج فلسفہ کی صورت اختیار کریں لیکن ہر شاعر کا ایک نقطہ نظر ہوتا ہے اور جو وہ اس نقطہ نظر سے دیکھتا ہے، اس کا عکس اس کی شاعری میں جلوہ گر ہوتا ہے۔ اس طرح اس کی نظموں میں ربط پیدا ہو جاتا ہے اور یہ نظمیں ایک ہی رشتہ میں منسک ہو جاتی ہیں۔ عموماً اردو غزل گو شعرا کا کوئی خاص ذاتی نقطہ نظر نہیں ہوتا۔ وہ زندگی کی حقیقتوں کا ذاتی مطالعہ نہیں کرتے اور اگر کرتے ہیں تو بھی وہ کسی نقطہ نظر کے حامل نہیں ہوتے اس کے علاوہ غزل کی پراگندہ سامانی کی وجہ سے اگر وہ زندگی سے متعلق مربوط و مسلسل خیالات رکھتے بھی ہیں تو ان خیالات کے انکشاف میں انھیں دقت محسوس ہوتی ہے اور یہ خیالات کچھ اس طرح منتشر ہو جاتے ہیں کہ انھیں ایک رشتہ میں پرونا ناممکن رہتی ہے نہایت دشوار تو ضرور ہو جاتا ہے۔ شعراءے متغزین تو عموماً اپنے دماغ سے کام لینا گناہ سمجھتے ہیں وہ زندگی کا بغور مطالعہ نہیں کرتے اور اکثر اس کی طاقت بھی نہیں رکھتے، پھر دنیا کے تغزل سامنے ہے۔ اس دنیا میں انھیں

واقف خیالات ملتے ہیں وہ ان خیالات کو اپنی مشترک جاگیر سمجھتے ہیں اور
 انھیں خیالات کو بہ ادنیٰ تغیر اپنے اشعار میں بھرتے ہیں۔ انسان تساہل
 پسند واقع ہوا ہے۔ اگر اسے کوئی آسان راستہ نظر آتا ہے تو پھر وہ کسی
 دشوار گزار راستہ کی طرف متوجہ نہیں ہوتا۔ زیادہ سے زیادہ شعرا اسی
 اصول پر عمل کرتے ہیں "بزم نگار" میں زیادہ شعرا اسی قسم کے ہیں۔ وہی
 پرانا رگ لاپتے ہیں۔ کچھ شعرا اس افتاد طبیعت سے متفر ہیں وہ اپنے
 دماغ سے کام لیتے ہیں۔ اپنے ادراک کو محض بیکار نہیں سمجھتے۔ وہ
 زندگی یا خارجی دنیا یا اپنی داخلی کیفیتوں کا مطالعہ کرتے ہیں اور انہیں
 موضوع شعر بناتے ہیں۔ ایسے شعرا کی مقدار کم ہے اور ان میں بھی اکثر
 مخصوص نقطہ نظر نہیں رکھتے۔ وہ غور و فکر سے کام لیتے تو ہیں لیکن
 غور و فکر کے نتائج کو کسی سلسلہ میں منسلک نہیں کرتے اور یہ نتائج اس قدر
 متضاد ہوتے ہیں کہ شاید وہ ایک سلسلہ میں منسلک بھی نہیں ہو سکتے۔
 کچھ تو طبیعت کی افتاد سے اور کچھ صنف عربی کی خامیوں کی وجہ سے
 وہ زندگی کی حقیقتوں کا مطالعہ نہیں کرتے بلکہ مخصوص نکتوں، جزئی
 چیزوں پر غور و فکر کرتے ہیں اور انھیں جزئی رنگ میں پیش
 کرتے ہیں۔ ان جزئیات میں کوئی ربط نہیں ہوتا اور اکثر یہ جزئیات
 متضاد بھی ہوتی ہیں۔ اگر یہ نقص حاصل نہیں ہوتا۔ اگر وہ زندگی کا بغور
 مطالعہ کرتے ہیں اور اس مطالعہ کے بعد کسی خاص نتیجہ پر پہنچتے ہیں تو
 بھی وہ اپنے خیالات کو مسلسل پیرایہ میں بیان نہیں کر سکتے۔

”بزم نگار“ کی شانِ نزول بیان کرتے ہوئے نیاز صاحب فرماتے ہیں:-

”یہ امر مسلم ہے کہ سخن گو ہونا اور چیز ہے اور سخن فہم ہونا دوسری۔ یعنی

ممکن ہے کہ ایک شاعر خوش فکر ہو اور خوش فہم نہ ہو۔“

یہ اپنی جگہ پر صحیح ہے لیکن پس پردہ ایک حقیقت ہے جو اس سے زیادہ اہم

ہے۔ ادب شاعری، فنونِ لطیفہ کی ماہیت سے عوام بالکل ناواقف ہیں اور

شعراء اور ادبا بھی عموماً اس سے ناواقف ہی ہوتے ہیں۔ ایک شاعر کا عیب

تنظیمی لکھ سکتا ہے لیکن ممکن ہے کہ وہ شاعری کی ماہیت سے آگاہ نہ ہو۔

خصوصاً اردو شعرا نے کبھی عہدِ حاضر سے پہلے اپنے فن کی اہمیت و اہمیت

اس کی خصوصیتیں، جو انسانی ضرورتیں اس سے پوری ہوتی ہیں۔ اس کا انسان

کی انفرادی اور سماجی زندگی سے تعلق ہے ان موضوعات پر غور و فکر کرنے کی

ضرورت ہی محسوس نہ کی اور موجودہ شعرا بھی ان موضوعات کی اہمیت اور

ان کے صحیح جواب سے آگاہ نہیں اور ادب ابھی تو تیز ہے اور اردو میں

تنقید کا فن تو اور بھی نیا ہے۔ اردو نقاد ان مسائل کی طرف متوجہ ہوئے

ہیں لیکن ان کے متعلق کہیں تشفی بخش معلومات نہیں ملتی۔ علام و اقیقت

کی وجہ سے وہ اکثر عجیب غلط فہمیوں کے شکار ہو جاتے ہیں۔ اردو میں

انفرادی کاوش اور ماحول کے اثر کی جلوہ گری ہوتی ہے۔ ماحول سے

مراد محض خارجی دنیا نہیں، ذہنی ماحول زیادہ اہم ہے۔ ہر زمانہ میں

مختلف دماغی تحریکیں ہوتی ہیں، جو فلسفہ، سائنس، مذہب، اخلاق وغیرہ کی صورت اختیار کرتی ہیں۔ شاعر یا ادیب اپنے زمانہ کے ذہنی خارجی ماحول سے متاثر ہوتا ہے اور یہ اکثر کسی عہد کے مختلف شعراء کو ہمزنگ بناتا ہے اسی لئے کسی شاعر کے کارنامے کو سمجھنے کے لئے اس کے ماحول کا جائزہ لینا ضروری ہے لیکن شاعر چند انفرادی خصوصیات کا بھی حامل ہوتا ہے اور وہ ماحول سے خاص طور پر متاثر ہوتا ہے اور اسے انفرادی رنگ میں منعکس کرتا ہے۔ ماحول کے اثر کی طرح انفرادی خصوصیات بھی ادب و شاعری میں نظر آتی ہیں۔ روایتی نقاد انفرادی خصوصیات پر زور دیتے تھے آج کل ماحول کی اہمیت کی طرف توجہ مبذول نہیں کی جاتی بلکہ شاعر یا ادیب کو محض ماحول کی پیداوار سمجھا جاتا ہے۔ یہ دونوں نقطہ نظر صحت سے بعید ہیں۔ جس طرح اپنے فن کے متعلق کافی غور و فکر سے کام نہیں لیتے۔ اسی طرح وہ فن تنقید، اس اصول سے بھی واقفیت بہم نہیں پہنچاتے۔ تخلیق و تنقید میں جو ناگزیر تعلق ہے اس سے وہ ناواقف ہیں۔ تخلیق شعر میں تنقید کی کارفرمائی لازمی ہے لیکن اردو شعراء میں یہ کارفرمائی تحت شعور میں واقع ہوتی ہے اس لئے وہ شعوری طور پر اس سے آگاہی حاصل نہیں کر سکتے۔ اردو شعراء عموماً اچھے نقاد نہیں ہوتے بلکہ وہ نقد کی طرف متوجہ ہی نہیں ہوتے اس لئے اچھے بُرے شعر کی پہچان وہ شوام سے زیادہ نہیں کر سکتے۔ جو شعرا ان کے جذبات کو براہِ نیگتہ کرتے ہیں، جن اشعار میں انھیں زبان کی خوبیاں نظر آتی ہیں یا جن اشعار میں تازک خیالی یا فلسفہ کی جھلک ہوتی ہے وہ انھیں

پسند آتے ہیں۔ وہ بھی اپنی پسند و ناپسند کا اظہار مبہم پیرایہ میں کرتے ہیں۔ اور اشعار کو اصول تنقید کی نرا زور پر نہیں تول سکتے۔ اسلئے کسی شاعر کے لئے شعر فہمی ضروری نہیں اور اس کی رائے اپنے یا دوسروں کے کلام پر محض اس لئے قابل اعتنا نہیں ہو سکتی کہ وہ شاعر ہے اور اس میں اچھے برے کی پہچان عام قارئین سے زیادہ ہوگی ہاں مگر اس نے اپنے تخلیقی اوصاف کی طرح اپنے تنقیدی اوصاف کو بھی ترقی دی ہے یعنی وہ صرف شاعر ہی نہیں بلکہ نقاد بھی ہے تو اس کی رائے اہم ہوگی اور غالباً شاعری اگر وہ اپنے اوصاف کو ترقی دے تو بہترین نقاد ہو سکتا ہے۔ "بزم نگار" میں شاعری ایسے شاعر نظر آئیں گے جو قابل تحسین تنقیدی اوصاف رکھتے ہیں۔ بہر کیف کسی شاعر کے انتخاب اور کسی غیر شاعر کے انتخاب میں کوئی خاص فرق نہ ہوگا۔ اگر شاعر نقاد بھی ہے تو اس کا انتخاب اچھا ہوگا۔ اگر وہ نقاد نہیں تو پھر غیر شاعر کا انتخاب شاعر کے انتخاب سے بہتر ہوگا۔ لیکن یہ اُمید کی جا سکتی ہے کہ اگر شاعر اپنے کلام کا انتخاب خود کرے تو غالباً بہترین انتخاب ہوگا۔ کیونکہ وہ اپنے کلام کے محاسن و معائب سے کسی دوسرے شخص کی نسبت زیادہ واقف ہوگا۔ لیکن یہ اُمید موہوم ہے۔ دوسرے کے کلام کے متعلق کوئی شاعر صحیح رائے قائم کرے تو یہ بعید از قیاس نہیں لیکن اپنے کلام کے متعلق وہ غالباً صحیح رائے قائم کرنے سے مجبور ہوگا۔ اپنا سارا کلام اسے اچھا نظر آئے گا۔ یہ انسانی فطرت کا تقاضا ہے کہ ہر شخص کو اپنی چیز اچھی معلوم ہوتی ہے مثلاً ہر شخص اپنی اولاد سے محبت رکھتا ہے اور اسے دوسروں کی اولاد سے بہتر

سمجھتا ہے۔ شعرا بھی اپنی معنوی اولاد سے فطری طور پر محبت لکھتے ہیں اور
 دوسروں کی اولاد معنوی سے بہتر سمجھتے ہیں۔ "بزم نگار" میں اس حقیقت کا
 بین ثبوت نظر آتا ہے۔ بعض شعرا نے ایسے ایسے اشعار چننے میں نہیں دیکھ کر
 حیرت ہوتی ہے خصوصاً حسرت موہانی کا انتخاب کلام مطلق تشفی بخش نہیں
 حسرت موہانی موجودہ شعرائے متعزین میں امتیازی درجہ لکھتے ہیں لیکن شرفی
 کی نمایاں کمی معلوم ہوتی ہے۔ سرسری نظر سے دیکھنے پر ان کے انتخاب کے
 پہلے دو صفحوں میں یہ اشعار ملتے ہیں:-

لاؤں کہاں سے جو صلہ آرزوئے پاس کا جبکہ صفات یار میں دخل نہ ہو قیاس کا

زنگ سونے میں چمکتا ہے طرح داری کا طرفہ عالم ہے تے حسن کی بیداری کا

ہم نے کس دن ترے کوچہ میں گزارا نہ کیا تو نے اے شوخ مگر کام ہمارا نہ کیا
 محفل یار کی رہ جا کے گی ادھی رونق ناز کو اس نے اگر اٹھین آرا نہ کیا

سچھی ہیں راہِ تمنا میں سیکڑوں نگہیں کہ ناز جلوہ کرے تیری خوش خرامی کا

اس سلیقے سے کیا ذبح کہ دامن ان کا خون عشاق سے گلزار نہ ہونے پایا

بام پر آنے لگے وہ سامنا ہونے لگا اب تو اظہار محبت بر ملا ہونے لگا

ان اشعار میں کہیں آوری ہے تو کہیں مضمون عامیانه طرز بیان میں کبھی کوئی خوبی نہیں۔ کوئی اندر آوری رنگ نہیں۔ زیادہ اشعار اسی قسم کے ہیں اور جو کامیاب ہیں وہ بھی حسرت کے بہترین اشعار میں نہیں جو غزل مجھے پہلے یاد آئی ہے اس کا مطلع ہے :-

رنگ تیری شفق جمالی کا اک نمونہ ہے بے مثالی کا

اس غزل کے اشعار منتخب کلام کے بیشتر اشعار سے اچھے ہیں جگر جلیل اولہ فراق نے خاص طور پر اچھا انتخاب کیا ہے۔ باقی شعرا کے انتخاب بھی ایک حد تک کامیاب ہیں لیکن اچھے بڑے انتخاب سے مختلف شعرا کے شعر بھی کے متعلق کوئی فیصلہ نہیں کیا جاسکتا ہے۔ اپنے شعر سبھی کو اچھے معلوم ہوتے ہیں انہیں بغیر جانبدار نقاد کی طرح پرکھنا ممکن نہیں اگر یہ ممکن ہوتا تو شعرا پر شعر گوئی سے پرہیز کرتے اور ضخیم دیوانوں کے بدلے مختصر و منتخب دیوان شائع کرتے۔ بہر کیف اگر شعرا اپنے کلام کے انتخاب کے بدلے دوسرے شعرا کے کلام سے منتخب اشعار پیش کرتا اور انتخاب کے ساتھ وجہ انتخاب بھی واضح کر دیتا تو اس وقت اس کی شعر بھی اس کی تنقیدی صلاحیت معروضی بحث ہو سکتی تھی اور کسی فیصلہ کن رائے کا اظہار ممکن ہو سکتا تھا۔

جو شعرا شریک برہم میں انہیں میں نے پانچ گروپ میں تقسیم کیا ہے۔ پہلے گروپ میں وہ شعرا داخل ہیں جو غزل تو کہتے ہیں لیکن جنہیں نظم سے زیادہ سوانست ہے نظم کے صحیح مفہوم سے آرد و شعرا اور نقاد بہت کم واقف ہیں۔ وہ چند ہر بوط و مسلسل اشعار کو نظم سمجھ لیتے ہیں۔ ہر نظم میں کسی مخصوص بحر کا

وجود ضروری ہے اُردو شعراء کو عموماً کسی ذاتی یا تخیلی تجربہ کا بیان مد نظر
 نہیں ہوتا۔ نظم میں جذبات و خیالات کی ابتداء ترقی اور انتہا ہوتی ہے اُردو نظموں
 میں ارتقا کے جذبات و خیالات کا وجود نہیں ہوتا۔ نظم میں ایک مصرعہ
 دوسرے مصرعہ سے ایک شعر دوسرے شعر سے پیوست ہوتا ہے۔ اُردو
 نظموں کے مختلف مصرعوں یا شعروں میں کوئی ناگزیر ربط نہیں ہوتا۔ نظمیں تو
 اُردو میں بہت ملتی ہیں۔ لیکن شاید ہی کوئی نظم صحیح معنوں میں نظم کہی جاسکتی ہے۔
 بہر کیفیت جو شعرا نظمیں لکھتے ہیں ان کی طبیعت وسعت کی خبر سو جاتی ہے اور
 وہ مربوط و مسلسل اشعار لکھنا پسند کرتے ہیں اس لئے غزل کی پراگندگی یا شعر
 مفرد کا مختصر پیمانہ انہیں پسند نہیں ہوتا اور اگر وہ غزل کی طرف متوجہ ہوتے
 ہیں تو وہ ایک قسم کی رکاوٹ محسوس کرتے ہیں انھیں غیر شعوری طور پر اظہار
 خیال میں دقت محسوس ہوتی ہے۔ وسعت پسند طبیعت اس تنگی سے گھرانے
 لگتی ہے اور وہ اپنے اشعار میں فشارِ قلبی کی کیفیت پاتے ہیں انھیں خود بھی
 کامل تشفی نہیں ہوتی اور نہ ان کے اشعار سے قارئین کو کامل تشفی ہوتی ہے۔
 یہت ممکن ہے کہ شعوری طور پر انھیں ان چیزوں کا احساس نہ ہو اور
 وہ اپنی غزلوں اور اپنے اشعار کی طرف سے بالکل مطمئن ہوں لیکن اگر وہ
 غور و فکر سے کام لیں تو انہیں یہ حقیقت نظر آجائے گی۔ بہر کیفیت نقاد کو اس قسم
 کی کمی ان غزلوں میں محسوس ہوتی ہے تعجب اس پر ہے کہ ایسے شعرا غزل
 کی طرفائل ہی کیوں ہوتے ہیں۔ غالباً اس کی وجہ یہ ہے کہ غزل عام پسند
 ہے اور عوام کوشاعی کو شاعر ہی نہیں سمجھتے، جب تک وہ غزلیں نہ لکھے

عوامل میں شہرت حاصل کرنے کے لئے وہ بھی غزلیں لکھتے لگتے ہیں اور اکثر نتیجہ محض تضحیح اوقات ہے یا غزلوں کی فراوانی میں مزید غزلوں کا اقصاف۔

پہلا گروپ :- اس گروپ میں میں نے نو شعرا کو داخل کیا ہے :-

احسان بن دانش علی اختر اختر - اختر شیرانی، خوش ملیح آبادی، حفیظ جالندھری، تلوک چند محروم، آفسر میرٹھی، آئندرائن ملّا، روش صدیقی - اس گروپ میں تین شاعر تو ایسے ہیں جنہیں بھول کر بھی غزل کی طرف متوجہ نہیں ہونا چاہیے تھا۔ یہ غزل کے لئے نہیں پیدا ہوئے تھے اور ان کی غزلوں میں غزلیت مطلق نہیں۔ ان میں پہلا نام تلوک چند محروم کا ہے۔ وہ خود لکھتے ہیں :-

” غزل میرا موضوع نہیں اگرچہ کچھ غزلیں لکھی ضرور ہیں “

اس سے بہتر، مختصر اور جامع تنقید ان کی غزلوں پر ممکن نہیں۔ محروم کہتے ہیں کہ شاعر ہیں اس لئے وہ غزلیں بھی لکھ لیتے ہیں اور غزلوں میں کھینگی پائی جاتی ہے لیکن صاف ظاہر ہے کہ ان کی غزلیں ایک شاعرانہ مشق سے زیادہ اہمیت نہیں رکھتیں۔ محروم کی آواز بلند آہنگ ہے اور اس میں زور بھی پایا جاتا ہے۔ مثلاً پہلے چار شعر ملاحظہ ہوں :-

اے ہرمانِ دشتِ محبت! کٹھے چلو اپنا تو پائے شوقِ سلاسل میں رہ گیا

اے دل یہ کیا فردگی آغازِ عشق میں گل کیوں ترا چراغِ سرِ شام ہو گیا

ہو دورِ غم کہ عہدِ خوشی، دونوں ایک ہیں

دونوں گزشتہ تھی، خزاں کیا، بہار کیا

سمجھ میں آیا نہ راز صنعت ذرا بھی صورت گرازل کا

نسا رہا ہے مٹا مٹا کر، مٹا رہا ہے بنا بنا کر

صاف ظاہر ہے کہ محروم کی آواز بلند اور کسی حد تک کراخت ہے۔ نرمی اور
 لوح کی نمایاں کمی ہے، شیرینی کا نام و نشان بھی نہیں۔ معلوم ہوتا ہے کہ
 محروم شاعر نہیں خطیب ہیں۔ اپنے جذبات کا سیدھے سادے پیرایہ میں
 بیان نہیں کرتے بلکہ کسی کو مخاطب کر کے پیغام عمل دیتے ہیں یا کسی معلم کے
 لہجہ میں اپنے خیال کا اظہار کرتے ہیں یا اپنی کہنہ مشق کی کمی کا اعتراف
 کرتے ہیں۔ پہلے شعر میں عمر ہاں دشتِ محبت سے خطاب ہے تو دوسرے
 شعر میں اپنے دل سے مخاطب ہے۔ بقیہ دو شعر میں بظاہر کسی سے کچھ کہنا
 نہیں لیکن لہجہ کہے دیتا ہے کہ شاعر خلوتِ خیال میں دل کا ترجمان نہیں بلکہ
 کسی بزم میں خطیبانہ انداز میں مائل گفتگو ہے۔ یہی رنگ ہر جگہ ملتا ہے۔
 زورِ کلام میسر ہے مگر جوش پر دسترس نہیں۔ یہ آواز شعرار کی عام کمزوری ہے۔
 خصوصاً عصرِ حاضر کی نظمیں اس نقص سے بھری پڑی ہیں۔ بلند آہنگ آواز،
 رعب دار الفاظ، بندشوں کی پختگی۔ ان چیزوں سے جوش کی کمی پوری کی جاتی
 ہے یا ان کے وجود کو جوش کا وجود سمجھا جاتا ہے۔ یہ معلوم نہیں کہ بہت
 ممکن ہے آواز نرم اور دھیمی ہو، الفاظ صاف و سادہ ہوں لیکن شعر جوش
 سے لبریز ہو۔ محروم کے الفاظ میں جوش کی نمایاں کمی ہے۔ جوش کی کمی کے ساتھ
 اصلیت کی کمی نظر آتی ہے۔ ایسا معلوم ہوتا ہے کہ ان جذبات و خیالات
 نے (جنہیں وہ داخل شعر کرتے ہیں) ان کے دل و دماغ میں کوئی بھی ہیجان

پیدا نہیں کیا ہے۔ ان کے تصور نے محروم کے تخیل میں کچھ بھی تلامخ خمیری نہیں کی ہے۔ ان میں ایک قسم کی خشکی بھی ہے جس سے اثر اور زیادہ مانوسگوار ہو جاتا ہے نین شعر اور سن لیجئے۔

پھر بہار آئی ہوا پھر گرم بازار جنوں
 اہل دنیا کی لگ دو دیکھ کر دیوانہ والا
 بچھ پر وحشت کا اثر محروم پھر مرنے لگا
 یہ ہے محروم کا رنگ۔ ان شعروں میں کوئی خوبی نہیں۔ کوئی انفرادی خصوصیت نہیں ہر ٹپھا لکھا شخص اس قسم کے اشعار موزوں کر سکتا ہے۔ محروم کی طرح جوش ملیح آبادی بھی غزل کے لئے نہیں بنا سکتے۔ جوش اور سیماپ نے عمر حاضر میں غزل کے روایتی رنگ کے خلاف جدوجہد کی اور غزل میں نئی وسعتیں پیدا کرنے کی کوششیں کیں۔ سیماپ کی طرح ان کی بھی ایک حد تک تاریخی اہمیت ہے۔ لیکن یہ بھی دنیا کے تغزل میں کوئی مخصوص مرتبہ نہیں رکھتے۔ جوش بھی محروم کی طرح بلکہ محروم سے زیادہ زور کے حامل ہیں اور زور کو جوش کا مترادف سمجھتے ہیں۔ ان کی آواز بھی بلند آہنگ ہے۔ غزل گو شعرا میں شاید کسی کو اس قدر بلند آہنگ آواز میسر ہو، اس بلند آہنگی کے ساتھ ترکیبیں اور بندشیں بھی رعب دار ہوتی ہیں جن سے سامعہ مرعوب ہو جاتا ہے اور غزل کے بدلے قصیدہ کی قضا پیدا ہو جاتی ہے۔

صبح بالیں پہ یہ کہتا ہوا غمخوار آیا
 رند الحمد کہ گلزارہ میں ہنر گام صبوح
 شوق کے پھولوں میں پھر تلنے لگے خار جنوں
 حکم آزادی مرغان گرفتار آیا

اے نظر! شکر بجالا کہ کھلی زلف دراز اے صدق آنکھ اٹھا ابر گہرا آیا
 خوش سولے گوش! کہ جبرلی ترم چمکا مرزہ اے چشم! کہ سنجیب اٹھارا آیا
 ان اشعار میں غزلیت بالکل نہیں لیکن غزلیت کے فقدان سے کوئی نقصان نہ
 ہوتا اگر غزلیت کے بدلے شاعر نے کسی اور اہم چیز کو داخل شعر کیا ہوتا لیکن
 ان اشعار میں محض الفاظ اور بندشوں کے ذریعہ قارئین کے سامنے کوہ مرعوب
 کیا گیا ہے۔ خصوصاً آخری دو شعروں میں متوازن الفاظ کے سوا کچھ بھی نہیں۔
 ملاحظہ ہو: "اے نظر" "اے صدق!" "شکر بجالا" "آنکھ اٹھا" "زلف دراز"
 "ابر گہرا" "خوش سولے گوش" "مرزہ اے چشم!" "جبرلی ترم" "سنجیب اٹھا"
 "چمکا" "آیا" اس لفظی کاوش کے سوا اور کچھ بھی نہیں۔ جوش کے الفاظ سے قارئین
 ایسے مرعوب ہو جاتے ہیں کہ وہ سمجھنے لگتے ہیں کہ ان اشعار میں جوش جذبات
 بلند، گہرے خیالات کی ترجمانی کی گئی ہے۔ اگر الفاظ سے قطع نظر کر کے دیکھا
 جائے تو مضمون نہایت معمولی نظر آئے گا۔ میں یہ نہیں کہتا کہ جوش ہمیشہ اسی
 قسم کے متبذل اشعار لکھتے ہیں۔ لیکن ان اشعار میں ان کے مخصوص تقاضوں اور
 حدود صاف واضح نظر آتے ہیں۔ زور اور ایک خاص رنگ کے الفاظ کی جستجو
 کو وہ حاصل شاعری سمجھتے ہیں۔ اکثر ان کے ساتھ کچھ معنی آفرینی کی طرف
 بھی توجہ مبذول ہوتی ہے۔ لیکن اس سے بھی کوئی نمایاں فرق نہیں
 ہوتا، وہ "خیال بندی" کو شاعری سمجھنے لگتے ہیں۔ وہ کامیاب شاعری
 کے اس بھید سے واقف نہیں۔

"جمول پہ گزرے کھنچے اس کی صفحہ پر تصویر"

جو دل پہ گزرتی ہے اس کی وہ عکاسی نہیں کرتے۔ اردو شعر اپنی قوت
 حاسہ سے صحیح کام نہیں لیتے ہیں وہ اسے زیادہ تیز و حساس نہیں بناتے
 ہیں۔ وہ رنگین و بوقلموں تجربات سے بہرہ ور نہیں ہوتے وہ ذاتی یا شخصی
 تجربوں کے بدلے محض مصنوعی جذبات و خیالات پیش کرتے ہیں۔ جوش کے
 اشعار میں ہر شے مصنوعی اور غیر فطری معلوم ہوتی ہے۔ وہ محروم کی طرح
 خشک نہیں۔ ان کے الفاظ میں اکثر شادابی نظر آتی ہے۔ وہ عموماً بے رنگ
 نہیں جوش رنگ ہوتے ہیں لیکن پھر بھی وہ کامیاب نہیں ہوتے۔

(۱) اکھی وہ گھٹا رنگ سامانیاں کر گہر پاشیاں کر زرافشانیاں کر

وہ چہکے عنادل، وہ سنگیں ہوسیں گلوں کی طرح چاک دامانیاں کر

سکوں پاؤں چومے وہ بلبل مجاہدے خرد سہر جھکاٹے وہ نادانیاں کر

علم کھول کر جوش بدستییوں کے جہاں داریاں کر جہاں بانیاں کر

(۲) دل کا رونا ہے دل کا ماتم ہے اب تو ہر سانس توحہ غم ہے

میرا صدہوں میں مسکر ادینا بدتر از صد ہزار ماتم ہے

دیکھ وہ دل نہ توڑا و ظالم راند کوئین کا جو عمر ہے

یاد ان کی بہت نہیں آتی شاید اب دل کی زندگی کم ہے

تو دل کی ہر ایک بوند میں جوش وسعت عرصہ دو عالم ہے

دو مختلف رنگ کی مثالیں پیش کی گئی ہیں لیکن دونوں ناکامیاب ہیں۔ پہلی

مثال سے صرف یہ ظاہر ہوتا ہے کہ شاعر کو الفاظ پر قدرت ہے اور اس کی

تشریحوں میں روانی ہے لیکن بہ اشعار تاریکین کے دماغ میں کوئی نقش نہیں چھوڑ جاتے۔ نہ کوئی تصویر سجا پیش کی گئی ہے اور نہ مخصوص جذبات کی ترجمانی کی گئی ہے۔ اس لئے ان اشعار سے سامع کسی حد تک محظوظ ہو تو ہو۔ دماغ بالکل محظوظ نہیں ہوتا۔ دوسری مثال میں رنگ دوسرا ہے۔ مضامین اس قسم کے ہیں کہ تمیر کے اشعار میں یہ تیر و نشتر سے کم نہ ہوتے لیکن جوش کے اشعار میں یہ سر و دے جان ہیں کیونکہ ان میں گرمی جذبات نہیں، مضامین صرف مضامین ہونے کی حیثیت سے یاد دہے گئے ہیں انھیں احساسات کی صورت میں نہیں تبدیل کیا گیا ہے۔

دل کا رونا ہے دل کا ماتم ہے اب تو ہر سانس توجہ غم ہے

اس شعر میں وہ کیفیت کہاں جو میر کے اشعار میں ملتی ہے۔

فقیرانہ آئے صدا کر چلے میاں خوش رہو ہم دعا کر چلے

میر اور ہر اچھا شاعر آپ بیتی بیان کرتا ہے یا پر بیٹی کو اپنے دل میں جوش کے ساتھ محسوس کرتا ہے۔ دونوں صورتوں میں اصلیت کا وجود ہوتا ہے اور اس وجہ سے اشعار میں قیامت کی تاثیر مستور ہو جاتی ہے۔ جوش کے اشعار میں تاثیر مطلق نہیں اسی لئے وہ دل میں جاگزیں نہیں ہوتے۔

مخروم و جوش کی غزلوں سے کہیں زیادہ مکیا اب احسان دانش کی غزلیں ہیں حقیقت یہ ہے کہ ان کا غزل کہنا غلطی ہے۔ احسان دانش "غزلیں" کہہ کر اردو غزل پر ظلم کرتے ہیں۔ احسان دانش اور شعرا

سے نسبتاً کم عمر ہیں لیکن وہ الفاظ پر کافی قدرت رکھتے ہیں۔ ان کی بندشیں
 پختہ اور محکم ہوتی ہیں لیکن اسے کیا کہئے کہ اثر مطلق نہیں ایسا معلوم ہوتا ہے
 کہ ان کی قوت حاسہ سلب کر لی گئی ہے، نہ وہ خود محسوس کر سکتے ہیں اور نہ
 دوسروں کو محسوس کر سکتے ہیں۔ ان کے اشعار پڑھ کر دل گہرائے لگتا ہے
 ایسی قضا ہے کہ سانس لینے میں مشکل ہوتی ہے اور اگر زیادہ دیر
 کھڑے ہو جائے تو پھر سانس رک جانے کا اندیشہ ہے۔

وہ سو کر اٹھ رہے ہیں اللہ اللہ کیا نظارہ ہے
 قیامت نے ابھی کروٹ بول کر سزا کھیا رہا ہے
 جوانی نے اے کس خوش مذاقی سے سنوارا ہے
 نہ عرض شوق کی جرات، نہ ضبطِ غم کا پارا ہے
 سحر ہوتے ہی وہ اس طرح شرمناک سردھارا ہے
 کہ مجھ کو عمر بھراب رنجِ محرومی گوارا ہے
 کہاں صحرانوردی اور کہاں دیدار کی حسرت
 مری دیوانگی تیرے تغافل کا اشارا ہے
 معطر سانس، چہرہ، شکِ گلِ مستی بھری آنکھیں
 جوانی ہے کہ اک سیلابِ رنگ و بو کا دھارا ہے
 تمہاری یاد ہے میری کتابِ غم کا دیباچہ
 خدا رکھے یہی ٹوٹے ہوئے دل کا سہارا ہے

سہم کو کیا ستم سمجھوں بھٹا کو کیا جفا جانوں؟
 وہی جو آشنایب زندگانی کا سہارا ہے
 ہوا مغموم، منظر مضحل، ماحول افسردہ
 مجھے اے ناخدا کس گھاٹ تونے لا اُتارا ہے
 وفا کی آرزو لغزش ہے اک خوش اعتقادی کی
 مجھے احسان اکثر دستوں نے مل کے مارا ہے

اس غزل کو پڑھتے سے یہ معلوم ہوتا ہے کہ کوئی بھاری گول پتھر لڑھکتا ہوا چلا
 جا رہا ہے۔ اس کی رفتار نہ تو رکتی ہے نہ تیز ہوتی ہے۔ ایک ہی رفتار سے
 یہ پتھر چلا جاتا ہے اور اس کے راستے سے ہٹ جانا دشمنی ہے۔
 استعارہ سے قطع نظر کر کے اگر دیکھا جائے تو صاف ظاہر ہو گا کہ اس غزل میں
 قافیہ پیمانی کے سوا کچھ کبھی نہیں القاط بجائے خود اہمیت رکھتے ہیں اور
 یہ محض اظہار جذبات و خیالات کا ذریعہ نہیں۔ یہ احسان بن دانش کا مخصوص
 نقص ہے۔ وہ القاط سے کھیلنے ہیں۔ القاط کو جس طرح جی چاہتا ہے جوڑ
 دیتے ہیں۔ انہیں استعارہ و تشبیہ سے خاص شغف ہے اور اپنے مشاہدہ
 کے ثبوت میں متعدد تصویریں پیش کیا کرتے ہیں۔ اکثر ان القاط کے معانی،
 استعاروں کے موقع و محل، تصویروں کے تناسب و توازن کو ملحوظ خاطر
 نہیں رکھتے۔

تمہاری یاد ہے میری کتاب غم کا دیباچہ
 خدا رکھے یہی ٹوٹے ہوئے دل کا سہارا ہے

”کتاب غم کا دیباچہ“ میں استعارے کا استعمال ہے لیکن اس استعارے میں اور دوسرے مصرع کے مضمون میں کوئی تعلق نہیں۔ اسی طرح:-

”ہوا مخوم، منظر مضحک، ماحول افسردہ

میں محض لفافہ ہے۔ غرض کہ احسان دانش میں ”احساس بلند و لطیف“ کی کمی ہے اور وہ الفاظ و نقوش کے استعمال میں بھی غور و فکر سے کام نہیں لیتے، اس لئے وہ اور کسی فن میں کامیاب ہوں تو ہوں فن غزل میں کامیاب نہیں ہو سکتے۔

اسی گروپ میں چار شعراء۔ علی اختر، اختر، اختر شیرانی، روش صدیقی افسر میرٹھی۔ ایسے ہیں جنہیں بظاہر غزل سے کچھ زیادہ مناسبت معلوم ہوتی ہے۔ ان کے شعروں میں وہ کرسنگی، خشکی، بلند آہنگی نہیں جو مخوم، جوش احسان کے شعروں کی نمایاں خصوصیت ہے۔ ان کے شعروں میں ایک قسم کی تازگی، جوانی کی اُمتگ ہے اور زبان میں سبکی و روانی ہے لیکن افسر کے سوا اور کسی کا ایک مخصوص رنگ نہیں۔ ان کے اشعار میں تفرقہ منسکل ہے۔ ان میں بہت کچھ مشابہت ہے اور یہ مشابہت انفرادی خصوصیت پر محیط ہے۔ ایسا معلوم ہوتا ہے کہ علی اختر، اختر، اختر شیرانی، روش صدیقی کی شخصیتیں اس پایہ کی نہیں کہ یہ اپنا اپنا مخصوص نقش اشعار پر ثبت کر دیں ان کی نظمیں ایک دوسرے سے مختلف ہوں لیکن ان کے اشعار میں امتیازی فرق نہیں۔ اس کے علاوہ یہ شعراء، کسی انفرادی نقطہ نظر کے حامل نہیں، ان کے تجربات کسی خاص رنگ میں رنگے ہوئے نہیں ہیں اس لئے ان کے تخیل

کسی شترے جہاں کی طرح جس طرف جی چاہتا ہے چل پڑتے ہیں۔ روایتی
شاعر ہونا یہ پسند نہیں کرتے۔ چاہتے تو ہیں کہ اپنی شخصیت کو روایتی شعر گوئی
سے آلودہ نہ ہونے دیں اور اپنے اشعار میں انفرادیت سے کام لیں لیکن ان
کی کوششیں کامیاب نہیں آختر شیرانی کے اشعار خصوصاً مہبت زیادہ سطحی ہیں اور
ان میں جوانی کی تروتازگی جوانی کی امنگوں، جوانی کے جلد گزر جانے والے جوش
و ترقش سے ضرورت سے زیادہ کام لیا جاتا ہے :-

مجت کے اقرار سے شرم کپ تک کبھی سامنا ہوتا مجبور کر دوں!
ترے دل کو ملنے کا خود آرزو ہوا تجھے اس قدر غم سے رنج کر دوں!
ہمیں زندگی کو قاور نہ آختر مجرت سے دنیا کو معمور کر دوں!

فدائے غم بنگائے جا، حشر ستم اٹھائے جا
دل ہر اسیر گداز، تیری جیا عدوتے راز
دور جہاں سے سابقا! سر دہے دل مرا
سایہ ابر ہے شباب، حاصل زندگی خراب
چندیات سطحی اور نوخیز ہیں، ان میں گہرائی اور جوش کا وجود نہیں، خیالات جذبات
سے زیادہ سطحی ہیں۔ آختر شیرانی غالباً غور و فکر سے کام نہیں لیتے۔ علی آختر
آختر میں غور و فکر کی عادت کچھ زیادہ ہے لیکن جس طرح آختر شیرانی کے جذبات
نوخیز اور خام ہیں اسی طرح علی آختر کے خیالات بھی خام ہیں۔ ان کا دماغ
غائر و محیط نہیں اس لئے خیالات میں جدت، باریکی یا گہرائی نہیں۔

حریم کعبہ بنا دی وہ سرزمین میں نے ترے خیال میں رکھ دی جہاں تپیں میں نے
 مجھی کو پر وہ ہستی میں نے رہا ہے قریب وہ حسنِ حسن کو کیا جلوہ آفریں میں نے
 چٹک میں غنچے کی وہ صوتِ جانفراں تو نہیں سستی ہے پہلے بھی آزاد یہ کہیں میں نے
 رہیں مترلِ وہم و گماں رہا اختر اسی میں ڈھونڈ لیا جاؤ یقین میں نے
 اس رنگ میں اور روش صدیقی کے رنگ میں کچھ زیادہ فرق نہیں روش
 صدیقی بھی صرف جذباتِ رنگاری پر قناعت نہیں کرتے۔ وہ بھی علی اختر
 کی طرح کچھ غور و فکر سے کام لیتے ہیں۔ لیکن اس غور و فکر کا اہم اور با اثر
 نہیں ہوتا۔

غم و تازہ کہا فی نہ تھا مگر دل بنا دیا تری خاموشیوں نے افسانہ
 ہر ایک ذرہ شریکِ غم و مسرت ہے ملائے شہرِ محبت میں کوئی بریگانہ
 وہ لب کھلیں تو کجیر جائیں نغمہ ہائے ام وہ آنکھ اٹھے تو برس بجائے کیفیتِ بیخاناہ
 ہوا نہ تکملہ حسرتِ دل رنگیں! تمام عمر چھلکتا رہا یہ پیمانہ
 پہنچ سکے نہ جہاں خواہشات کی پراز تہ بن رکا کسی ایسی وضائیں کا شائے
 یہاں جذباتِ رنگاری بھی ہے اور خیالات کی ترجمانی بھی دونوں میں ایک
 ہی طرز ہے اور یہ طرز انفرادی نہیں۔ اس میں اور علی اختر کے طرز میں کوئی
 فرق نہیں اور اگر کسی سے یہ کہا جائے کہ یہ علی اختر اختر کے اشعار ہیں
 تو وہ فوراً اس بات کو تسلیم کر لے گا۔ یہ انفرادی رنگ کے فقدان کا محکم ثبوت
 ہے لیکن افسر میرٹھی کا طرز اور ایک حد تک انفرادیت کا حامل
 ہے۔ وہ کہتے ہیں:-

نظر کے سامنے آجنگلوں میں بولنے والے
 کوئی دھیمی کیسی ہلکی آوازوں سے کیا سمجھے
 ان کی آواز بھی "دھیمی" "ریسی" "ہلکی" ہے لیکن وہ بھی نظر کے سامنے
 آکر نہیں بولتے۔ اس کی دھیمی، رسی، ہلکی آواز کا کچھ زیادہ اثر
 نہیں ہوتا۔

اب اس گروپ میں دو شاعر رہ گئے ہیں، حفیظ جالندری اور آند
 نرائن ملا دونوں کی غزلوں میں غزلیت موجود ہے۔ دونوں نظمیں کہتے ہیں لیکن
 میدانِ غزل میں بھی بے تکلف چلتے پھرتے ہیں انہیں کسی قسم کی تنگی یا کمی محسوس
 نہیں ہوتی۔ دونوں ایک حد تک روایتی طرز میں شعر کہتے ہیں لیکن حفیظ
 میں روایتی عناصر زیادہ ہیں اور زیادہ محکم ہیں۔
 کچھ محتسب کا خوف ہے، کچھ شیخ کا لحاظ پیتا ہوں چھپکے دامن ابر بہار میں
 وہ سامنے دھری ہے مرا جی بھری ہوئی دونوں جہاں ہیں آج مرے اختیار میں
 جھوٹی تسلیوں سے نہ بہلاؤ جاؤ جاؤ جاؤ کہ تم نہیں ہو مرے اختیار میں
 فرسودہ مضامین کا فرسودہ بیان ہے نہ حسن الفاظ ہے اور نہ
 حسن معانی۔ اس قسم کے اشعار سے کسی طرح کا لطف و سرور
 ممکن نہیں۔ حفیظ کے کلام میں ایسے اشعار کی تعداد کافی ہے۔
 ناصح کو بلاؤ مرا ایمان کسٹھالے پھر دیکھ لیا اس نے شرارت کی نظر سے

یہ ہوا یہ ابر، یہ سبزہ حفیظ آج پیسے میں کمی اچھی نہیں

لحاظ خاطر احباب دیرینہ ہے اے زاہد چلوں کیا سوئے مسجد راہ میں مینا نہ آتا ہے

گوارا ہے دوامی تلخ کامی کسی مٹھی زبان والے نے مارا

ان شعروں میں بھی خیالات متبذل پیش پا افتادہ ہیں اور بیان میں بھی کوئی
حسن جذبات، اٹوٹھاپن نہیں خصوصاً چوتھے شعر کی رعایت لفظی تو نہایت
پست مذاق کی بیرونی ہے۔ اگر بہت بلند ہوئی اور فکر نے رسائی کی تو اس
قسم کے اشعار موزوں کرتے ہیں۔

ہم ہی میں کھی نہ کوئی بات یاد نہ تم کو آسکے
ہوش میں آچکے تھے ہم ہوش میں آچکے تھے ہم
رونق بزم بن گئے لب پہ حکایتیں رہیں
عجز سے اور بڑھ گئی برہمی مزاج دوست

تم نے ہمیں کھلا دیا ہم نہ ہمیں کھلا سکے
بزم کا رنگ دیکھ کر سر نہ مگر اٹھا سکے
دل میں شکایتیں رہیں لب مگر ہلا سکے
اب وہ کہے نطرح دوست جسکی سچ میں آسکے

اہل زبان تو ہیں بہت کوئی نہیں ہے اہل دل

کون تری طرح حفیظ درد کے گیت گاسکے

یہ اشعار تاثر سے خالی نہیں۔ اگر درد کے گیت کی طرف حفیظ زبان سے زیادہ متوجہ
ہوتے۔ اگر وہ "دل گداختہ" پیدا کرتے اور اس کی ترجمانی اپنی شاعری کا شعرا قرار
دیتے تو ان اشعار کی تاثر زیادہ ہو جاتی اور ممکن تھا کہ وہ ایک محدود لیکن مخصوص
مرتبہ دنیا کے تغزل میں حاصل کر لیتے، لیکن ان کے موجودہ کارنامہ کی بنا پر
انہیں دتیلے تغزل میں محدود امتیازی حیثیت بھی نہیں دی جاسکتی۔

انڈر رائٹ ملا کے اشعار میں غزلیت کچھ زیادہ ہے۔ ان میں حفیظ کے

اشعار جیسی پتی و فرسودگی بھی نہیں نظر آتی۔ زبان میں نرمی اور ملائمت زیادہ ہے اور اس کے ساتھ ہی ساتھ زور، صفا فاشوخی بھی موجود ہے۔ اصل بات یہ ہے کہ ملا کم گو ہیں اس لئے یہ محض قافیہ پیمائی کے دام میں نہیں چا پھنستے۔

بھلا صیاد کی اہل و فانیے لانگاں کر دی
 قفس کی زندگی وقف خیال آئیاں کر دی
 یہ دل کیا ہے کسی کو امتحان طوف لینا تھا
 تن خاکی میں اک چھوٹا سی چوٹکاری تھا کر دی
 بھرم حسن حقیقت کا کوئی کھلتے ہمیں دیتا
 زہر سبب سے آئی تجلی درمیاں کر دی
 تری بے مہرباں آخر وہ نازک وقت لے آئیں
 کہ اپنوں کی محبت بھی طبیعت پر گراں کر دی
 اسیر آنکھیں کہاں سے سیر گلشن کے لئے لائیں
 نظر جلتی بھی جلتی صرف تلاش آئیاں کر دی
 مقنا میں اور مضامین کی ترجمانی میں ابندال اور فرسودگی سے پرہیز ہے لیکن
 چلت و پارگی کا بھی نام و نشان نہیں۔ خیالات وہی ہیں جو اردو غزلوں میں
 عام طور سے نظر آتے ہیں لیکن اسلوب بیان میں انفرادی شان پیدا کرنے
 کی کوشش کی گئی ہے۔ یہی کوشش ہر جگہ عمل میں آئی ہے یعنی ملاشوری طور
 پر اسلوب بیان میں انفرادی شان پیدا کرتے ہیں۔ اس لئے ذرا سی جھلک تصنیح
 کی نظر آتی ہے اور یہ اسلوب فطری نہیں معلوم ہوتا۔ اس کی وجہ سے
 اشعار میں تاثیر کی نمایاں کمی ہو جاتی ہے۔ اگر ملاشوری کے ذریعہ ایسی مہارت
 بہم پہنچائیں کہ یہ طرز فطری و غیر مصنوعی ہو جائے تو وہ زیادہ کامیاب
 ہو سکتے ہیں۔ اس کے علاوہ اگر وہ محض خیال بندی سے کام لیں، اگر وہ
 اپنے دلی کوائف کی تصویر کشی کریں پھر ان کے شعروں میں جان اچھلے گی۔

وہ کہتے تو ہیں۔

اظہارِ دردِ دل کا تھا اک نامِ شاعری یارانِ بے خبر نے اسے فنِ بنا دیا
لیکن کسی حد تک انہوں نے بھی شاعری کو ایک فن بنا دیا ہے۔ اگر وہ "اظہارِ
دردِ دل سے زیادہ کام لیتے، اپنے ذاتی تجربات کی ترجمانی کرتے اور اگر
تجربات نہ کہتے تو انہیں حاصل کرتے تو پھر ایک امتیازی شان پیدا کر سکتے
تھے۔ اردو شعراءِ بوقلموں تجربات کے حامل نہیں ہوتے اور نہ اس کی ضرورت
سمجھتے ہیں۔ اسی وجہ سے اگر صلاحیت موجود کبھی ہوتی ہے تو کبھی کامیابی
حاصل نہیں ہوتی۔ آندرٹرائن ملا میں بھی اسی قسم کی کمی ہے۔ اسکا کے
ساتھ ساتھ وہ نظمیں اور غزلیں دونوں لکھتے ہیں۔ انھیں چاہیے کہ وہ
اپنی ساری دماغی صلاحیت کسی ایک پر صرف کریں کیونکہ دو مختلف میدانوں میں
کامیاب نہیں ہو سکتے۔ غزل میں وہ ایسے اشعار لکھتے ہیں:-

گزری حیات وہ نہ ہوے مہرباں کبھی سُننتے تھے ہم کہ عشق نہیں راگیاں کبھی
آنکھوں میں کچھ نئی سی ہے ماضی کی یادگار گزرا تھا اس مقام سے اک کارواں کبھی
اس مقام سے آگے وہ نہیں پہنچ سکتے۔ اور اس مقام کے مددِ ظاہر ہیں۔

(۶)

دوسرا گروپ :- دوسرے گروپ میں میں نے کیا وہ شعرا کا شمار کیا ہے کہ سنی
ناطق کلا دکھی۔ اُمید اُمید پھوی، دل شاہ پہاں پوری، آسما، تاجوہ، یخورد ساحر
سیما، وحشت، یگانہ۔ اس گروپ میں تھے اور پرانے رنگ کے شعرا داخل
ہیں سب مشتاق ہیں اور مختلف مضامین کو صفائی زور اور سچائی کے ساتھ

نظم کر سکتے ہیں، انہیں کہتے مستحق اور قادر الکلام کہا جاسکتا ہے کم و بیش
 یہ کامیابی کے ساتھ قافیہ پیمائی، جسے عموماً شاعری سمجھا جاتا ہے، کے نمونے
 پیش کر سکتے ہیں لیکن ان میں یہ جوہر نہیں کہ یہ اساتذہ غالب، ذوق و
 نمون کی طرح اپنی اپنی مخصوص جگہیں ایوان تخریل میں بنا سکیں۔ یہ سب
 صاحب طرز نہیں۔ سیماب کے علاوہ سمجھوں میں قوت ایجاد کی نمایاں
 کمی ہے۔ طرز بیان خشک، سادہ، بے رنگ ہے۔ یہ الفاظ سے زیادہ
 معانی پر زور دیتے ہیں اور محض الفاظ کی اُلٹ پھیر میں اپنا وقت صرف
 نہیں کرتے۔ اس لئے اشعار سطحی نہیں معلوم ہوتے لیکن ان کے دماغ
 "عشر خیال" نہیں۔ یہ سودا یا غالب کی معنی آفرینی سے بے بہرہ ہیں۔
 یہ نئے نئے خیالات و تصورات پر قدرت نہیں رکھتے اور نہ اسلوب بیان
 ہی ایسا ہے جو دل میں اثر کرے۔ ان کی آنکھیں بھی وا نہیں اور یہ مشاہدہ
 عالم، کسی انفرادی مطالعہ فطرت کا ثبوت اپنے اشعار میں پیش نہیں کرتے
 اس کے علاوہ ان کے دل و دماغ حساس و مبصر نہیں۔ یہ جوش کے ساتھ
 اپنے خیالات و جذبات کو محسوس نہیں کرتے اس لئے قارئین پر بھی کچھ زیادہ
 اثر نہیں ڈال سکتے ہیں۔ بعض ان میں سے ایسے ہیں جنہیں غزل گوئی کی طرف
 متوجہ نہ ہونا چاہیے تھا۔ اس قسم کی پہلی مثال آمید امیٹھوی کی ہے۔ اشعار
 سے صاف ظاہر ہے کہ انہیں شعر گوئی سے کوئی فطری لگاؤ نہیں۔ بہت سے
 شعرا ایسے ہوتے ہیں جو شعر کسی میدانِ ذہنی سے مجبور ہو کر نہیں کہتے
 وہ ایسے تجربات سے بہرہ ور نہیں ہوتے، جن کا اظہار ناگزیر ہو۔ وہ

اس لئے شعر کہتے ہیں کہ دوسرے شعر کہتے ہیں اور یہ تو فتح رکھتے ہیں کہ وہ بھی بحر سخن میں سنا دہی کریں گے۔ اُمید اٹیٹھی اسی قسم کے شعرا میں داخل ہیں۔

سینکڑوں قصے ہوس کے ہو گئے مقبول عام
داستانِ اہل دردا ب عرض کے قابل نہیں
میں نے مانا دوستی کا حاصل ہے دشمنی
تیری اُلفت تو وہ شے ہے جس کا کچھ حاصل نہیں
ہستی عاشق حجاب جلوہ معشوق ہے
یہ جو اُٹھ جائے تو پردہ پھر کوئی حائل نہیں
حسن بے پردہ دماغ امتحان رکھتا نہیں
فیصلہ عشق و ہوس کا ورنہ کچھ مشکل نہیں
اس نگاہِ لطف ہی سے کیوں نہ چل کر پوچھے
کون سی ہے وہ خطا جو عفو کے قابل نہیں

اس قسم کے اشعار پر وہ پڑھا لکھا شخص جس کی طبع موزوں ہے یا جسے عودن سے کچھ واقفیت ہے یہ آسانی موزوں کر سکتا ہے۔

دوسری مثال پنڈت امر ناتھ ساہو کی ہے۔ ان کا مخصوص نقص یہ ہے کہ کہنہ مشقی کے باوجود ان کے کلام کا کوئی خاص رنگ نہیں۔ خیالات و تصورات میں ناہمواری ہے اور یہ ناہمواری طرزِ ادا میں بھی نمایاں ہو کر نہایت خوشگوار اثر پیدا کرتی ہے۔ ایک طرف تو وہ اس قدر پیش پا افتادہ

عامیاناہ خیالات کو فرسودہ رنگ میں پیش کرتے ہیں :-

چشم و دل نزع میں ہیں محو تماشاخانے جمال حشر کیا اور ہے اس سے کوئی بہتر اپنا

چمن میں آتش رخسار گل سے آگ لگی نہ آشیانہ بیل بچپا نہ دام لہلہ

الفت آئینہ رویاں آخرا بس کر کہ میں دیکھتے ہی دیکھتے محو تماشا ہو گیا

اے پری روتے دیوانے کا ایماں کیا ہے اک نگاہ غلط انداز پہ شریاں ہوتا
دوسری طرف وہ متین خیالات کو سنجیدگی کے ساتھ پیش کرتے ہیں -

گویا تہ بانِ حال کھتی ساحرِ خموش کھتا یہ سعی ضبط کھتی وہ تقاضا کے چوڑا تھا

مٹایا بے خودی نے نقش پندارِ خودی دل سے
سہا باقی نہ کچھ نام و نشانِ قطرہ کا دریا میں

ازل سے دل ہے محو ناز و وقتِ خود فراموشی
جو بے خود ہو وہ کیا جانے جفا کیا ہے وفا کیا ہے

لیکن وہ کسی رنگ میں بھی کامیاب نہیں -

امید و سحر کے کچھ زیادہ کامیاب "شاعری" کہنی، ناطق کلاؤ کھی،
دل شاہجہاں پوری، آسما لاتی اور بیخود کے کلام میں ملتی ہے لیکن یہ شعرا

بھی کوئی خاص مرتبہ نہیں رکھتے۔ اسی الدنی اور امید ایلٹھوی اور ساحر
 کی شاعری میں کچھ زیادہ فرق نہیں۔ فرق صرف اتنا ہے کہ ان کے
 مضامین کی دنیا کچھ وسیع معلوم ہوتی ہے اس لئے تنوع زیادہ ہے
 اور بیان میں زور اور بندشوں میں سستی اور الفاظ میں روانی بھی کچھ
 زیادہ ہے لیکن اشعار بھر بھی شعریت سے میرا ہیں۔ اسی الدنی شاعر
 نہیں "شعر گو" ہیں اور غالباً اسی لفظ کا دوسرے شعراء پر بھی اطلاق ہوتا
 ہے۔ جہاں سے اٹھا کے دیکھئے اسی الدنی کے اشعار پھیکے بے رنگ،
 نثر سے قریب معلوم ہوتے ہیں:-

خوش نوا یاں چین مٹ نہیں سکتے صیاد
 چار مٹ جائیں گے تو چار نمایاں ہونگے
 مویطہ طرب ہے ہر وحشی آشفستہ مزاج
 سو کے سو طرح کے دامان و گریباں ہونگے
 چھنے بے حس ہیں یہ انداز جنوں کیا جانیں
 وقت آئے گا تو ہم چاک گریباں ہونگے
 ہر جگہ یہی عالم ہے، دل شاہ جہاں پوری کے اشعار بھی اسی قسم کے ہیں یہ
 آ میرینائی کے شاگرد ہیں۔ ان کا طرز آ میرینائی کے طرز سے ملتا جلتا ہے۔ الفاظ،
 بندشیں مضامین سب آ میرینائی کی یاد تازہ کرتے ہیں لیکن آ میرینائی
 کی خشکی بھی موجود ہے دل کہتے ہیں: "جذباتی رنگ پسند خاطر رہا، تصنع
 سے ہمیشہ اجتران کیا" لیکن ان کے اشعار میں جذبات کی فراوانی نہیں۔ یہ
 ظاہر نہیں ہوتا کہ شاعر کی طبیعت حساس واقع ہوئی ہے اور اس کے دل و دماغ
 پو قلموں رنگین تجربات و تصورات سے بہرہ ور ہیں۔ طرز ادا میں اور دصاف نمایاں
 ہے۔ الفاظ کے انتخاب میں غور و فکر کے کام لیتے ہیں لیکن آدرو کو آمد میں

تبدیل نہیں کرتے۔ انتخاب سے ظاہر ہوتا ہے کہ پسند بھی وہی اشعار ہوتے ہیں جن میں آورد کا وجود ہوتا ہے۔

اثرِ عشق سے ہوں صورتِ شمع خاموش
یہ مرتع ہے مری حسرتِ گویائی کا
چمن دہریں ہر پھول رہا پیشِ نظر
کھینچنا تھا ہمیں نقشہ تری رعنائی کا
نظر آتی ہے مجھے حسن کی دنیا بے حس
کس کو افسانہ سناؤں شبِ تنہائی کا
یارِ بادوب کے ابھرا مرے دل سے نشتر
رازِ پھر بھی نہ کھلا عشق کی گہرائی کا

کیا بتائیں سرگزشتِ زندگی پرالم
آشیاں اب تو نفسِ و اس سے پہلے دام تھا
در حقیقت مضطرب ل کے لئے وہ موت تھی
اصطلاح عام میں تسکینِ حسیں کا نام تھا
یاد ہے اب تک وہ کیفِ انگیزیِ جوشِ بہار
شاخِ گل تھی دستِ ساقی ہر گلِ ترجم تھا
اشعار میں ثقالت ہے جس کی وجہ بندشِ الفاظ ہے " صورتِ شمع خاموش "۔
"سرگزشتِ زندگی پرالم"۔ "کیفِ انگیزیِ جوشِ بہار" معانی اور بندشوں میں ابتذال
سے پرہیز ہے اور دونوں میں غور و فکر سے کام لیتے ہیں لیکن کامیاب
شاعری ممکن نہیں۔

یہی ابتذال سے پرہیز اور غور و فکر کی کارفرمائی کہنی اور ناطق کلاؤ کھی
کے اشعار کی بھی خصوصیت ہے لیکن کہنی کے اشعار دل شاہجہاں پوری اور
ناطق کلاؤ کھی کے اشعار سے زیادہ خشک ہیں اور ان میں بے رنگ اور نثریت
یکھی ہے۔ نمونہ کلام یہ ہے:۔

حسنِ عشق میں ہے یا عشقِ حسن میں مضمحل
جوہر آئینہ میں یا آئینہ ہے جوہر میں

عشقِ محشر آرا کی طور پر گری بحسب
 حسن لہ تراتی کی رہ سکا نہ چادر میں
 فرط سوزِ الفت میں دیکھ کر سکوں دل کا
 بجلیاں مچلتی ہیں بادلوں کے محشر میں
 چارہ گر کو حیرت ہے اتفاقِ وحشت سے
 پاؤں میں جو چکر تھا اُ رہا ہے وہ سہر میں
 ہوئی نہ دنیا صوفی مسرت اسکی دھن میں ہیں
 جانے کتنے میخانے بھر دیے ہیں کوثر میں
 چوتھا شعر لپٹ خیالی کا نمونہ ہے گرچہ الفاظ اس پر پردہ کے ہوئے ہیں لیکن
 اور چار شعروں میں کہنی کی جملہ خصوصیتیں موجود ہیں۔ یہ کبھی اندر خود رفت نہیں
 ہوتے ہمیشہ اپنے دامن کو سینہ ہالے ہوئے رہتے ہیں اور کبھی اس لغزش پا
 کے مرتکب نہیں ہوتے جن پر سیکڑوں ہوشیا ریاں قربان ہیں کبھی کبھی ایسے شعرا
 بھی قلم سے نکل جاتے ہیں۔

اک نواب کا خیال ہے دنیا کہیں جسے
 ہے اس میں اک طلسم تمنا کہیں جسے
 خمیانہ ہے کرشمہ پستی و ہر کا
 اہل زمانہ عالم غیبی کہیں جسے
 یہ ہم زن حجاب ہے خود رفتگی حسن
 اک شان بے خودی ہے زلیجا کہیں جسے
 ناطق کلاؤ بھٹی کے متعلق کچھ کہنے کی ضرورت ہے نہ گنجائش۔ ان چار
 شعروں سے ان کے رنگ کا پتہ مل سکتا ہے۔

وہ گے بہت گئی رخصت شکیبائی ہوئی
 رفته رفتہ اپنی دنیا ہی گئی آئی ہوئی
 اپنی رسوائی کا غم تھا جب ہمیں وہ دن گئے
 اب تو یہ غم ہے کہ ایسی پھرتہ رسوائی ہوئی
 جانتے ہیں یہ کہ پہچانا نہیں کوئی ہمیں
 یہ نہیں معلوم کس کس سے شناسائی ہوئی
 کیا کہا میں اور تمنا عشرتِ گم گشتہ کی
 وہ مری سو بار کی کھوئی ہوئی پائی ہوئی
 بیخود و بھوی کہنہ مشوق شاعر ہیں اور ان کی استنادی مسلم ہے ہر قسم کے

مضمون کو بلا تکلف نظم کر سکتے ہیں لیکن مضامین اور اسلوب بیان دونوں
روایتی ہیں اور ان کی حیثیت استاد فن کی ہے شاعر کی نہیں۔

شمع مزار کھتی نہ کوئی سو گوار تھا
تم جس پر رو رہے تھے یہ کس کا مزار تھا
تڑپوں گا عمر بھر دل مرحوم کے لئے
کمبخت نامراد لڑکین کا یار تھا
سو دئے عشق اور ہے وحشت کچھ اور ہے
بخوں کا کوئی دوست فناء نگار تھا

جادو ہے یا طلسم تمہاری نگاہ میں
تم چھوٹ کہہ لہے کھے مجھے اعتبار تھا
کیا کیا ہائے سجدہ کی رسوائیاں ہوئیں
نقش قدم کسی کا سر رہ گزرا تھا
اس وقت تک تو وضع میں آیا نہیں ترق
تیرا گرم شریک جو پروردگار تھا

اس گروپ کے تین شاعروں کے متعلق مفصل اظہار خیال کی ضرورت
نہیں۔ تاجور نجیب آبادی اور وحشت کلکتہ کی لکھے پڑھے شاعر ہیں، جو اپنی
عزوں میں بھی اپنی قابلیت سے ناجائز کام نہیں لیتے لیکن جن کی قابلیت
کی وجہ سے عزوں میں ایک ادبی شان پیدا ہو جاتی ہے۔ تاجور نجیب آبادی
کے الفاظ میں خاص رکھ رکھاؤ ہے اور وحشت کلکتہ کی بندشیں جاذب نظر

ہیں لیکن ان کی شاعری ہمیشہ زترہ رہنے والی پھر نہیں یہی حال یگانہ چنگیزی
کی شاعری کا بھی ہے۔ انہوں نے چند مخصوص وجہوں کے سبب صحیح زبان
لطف محاورہ کی طرف زیادہ توجہ کی اور اس میں نمایاں کامیابی بھی حاصل
کی۔ ان کی شاعری کی دوسری خصوصیت یہ ہے کہ اس میں زور شگفتگی اور

ابساط ہے۔ قنوطیت کا نام و نشان نہیں۔ ان کا لہجہ بلند ہے لیکن
آواز خوش آست ہے۔

نفس میں بوئے مستانہ بھی آئی در دوسر ہو کر
 ننگا و شوق سے کیا کیا گلوں کا دل دھرتا
 کہاں پر نارسائی کی ہے پڑانوں کی قسمت تے
 عدو کیا زہر دیتا ہے ہم ایسے تلخ کاموں کو
 دیارِ بے خودی میں امتیاز روز و شب معلوم
 ننگاہ پاس کا عالم جو آگے تھا سوا ب بھی ہے
 ان اشعار سے سامعہ اور دماغ پر خوشگوار اثر ہوتا ہے لیکن یہ اثر گہرا نہیں ہوتا
 یہ اثر فوراً مٹ جاتا ہے۔ ان شعروں میں وہ تاثیر نہیں جو دل کی گریباں گیر
 ہو جائے۔ ان میں وہ لہجہ نہیں جو ابدیت کی نشانی ہے جو تیسر، غالب، مومن
 کے کلام میں موجود ہے۔

اس گروپ میں اب صرف سیما ب اکبر آبادی کا ذکر باقی ہے۔ سیما ب
 اکبر آبادی کی اہمیت تاریخی ہے۔ سیما ب ان شاعروں میں ہیں جو صرف غزلیں
 نہیں لکھے بلکہ فن اور اس کے مختلف پہلوؤں پر غور و فکر کرتے ہیں۔ انہوں نے
 محسوس کیا کہ موجودہ زمانہ میں غزل کوئی پستی کے غار میں گر گئی ہے۔ پرانے
 خیالات کی بے لطف تکرار شاعری سمجھی جانے لگی ہے۔ اس لئے انہوں نے
 غزل میں انقلاب پیدا کرنے کی کوشش کی۔ مضامین کی دنیا محدود کھلی
 سے وسیع کیا اور طرز ادا میں بھی ابتذال اور فرسودگی سے بچ کر متناسبت
 سنجیدگی، شوکت، ادبی شان پیدا کی اس لئے موجودہ دور تغزل کا مورخ،
 جدید ننگ تغزل کی داغ بیل ڈالنے والوں میں انہیں شمار کرے گا۔ لیکن

سیماب اکبر آبادی اکثر معنی آفرینی محض شاعری کو سمجھ لیتے ہیں اور اسی طرح احساس لطیف کی ترجمانی کے بدلے طرز ادا میں شوکت، ادبی شان اور اختیاری رنگ پیدا کر لینا کافی سمجھتے ہیں۔ ان کی ایک خصوصیت یہ بھی ہے کہ یہ شاعری کو محض تفریح طبع کا ذریعہ نہیں سمجھتے ہیں۔ ان کی اپنے دامن کو عوام پسندی کی گرد سے آلودہ نہیں ہونے دیتے۔ تو اپنی بزم ناز کو دیکھ اور رازل کو دیکھ آیا کہاں سے تیری تمنائے ہوئے اس خاکدان عشق کی پہنائیاں نہ پوچھ ذرے پڑے ہیں وسعت صحرائے ہوئے کھٹی کثرت جمال سے تار یک بزم دہر آنا پڑا چراغ تمنائے ہوئے

کیوں ہنسی تیرے اہل، فانی اگر سمجھا مجھے ایک دن سب کو قتلے کیا تجھے اولہ کیا مجھے بے حصول آرزو کا راز ترک آرزو میں نے دنیا پھوڑ دی تو مل گئی دنیا مجھے کہہ کے سویا ہوں یہ اپنے اضطراب شوق سے جب وہ آئیں قبر پر فوراً جگا دیتا مجھے صلح تک کیا کیا تری امید نے طعنے دیئے آگیا تھا شامِ غم اک نیند کا جھونکا مجھے دیکھتے ہی دیکھتے دنیا سے میں اٹھ جاؤں گا دیکھتی کی دیکھتی رہ جاے گی دنیا مجھے ان دونوں مثالوں سے سیماب اکبر آبادی کی خصوصیتوں کا اندازہ ہو سکتا

ہے۔ یہ مشتاق شاعر ہیں اور ان شعروں سے مشتاقی صاف ظاہر ہوتی ہے لیکن مشتاقی کے ساتھ بھی سیماب صاحب طرز نہیں۔ ان کا کوئی خاص انفرادی رنگ نہیں۔ مثلاً ان شعروں کو لیجئے۔ یہ معلوم نہیں ہوتا کہ سب ایک ہی شاعر کی جولانی طبع کا نتیجہ ہے۔

میں غافل ہو کے دانستہ خراب نرم ہستی ہوں سمجھتا ہوں کہ یہ محفل نہیں ہے خواب محفل ہے

ذرا کھل کر پکارے ہو اور مجھ و بان الفت کو یہ دیوانے کہیں بیٹھے نہ رہ جائیں بیاباں میں

وہ جس سے سمجھ جائے روداد مے غم کی ایسا بھی کوئی نکڑا افسانے میں رکھ دینا

سر محفل نہ کیوں کھل کر پیوں میں ان آنکھوں کی غنایت ہو رہی ہے

اس طرح مجھے کتا ہے ہو جیسے میرا خدا نہیں ہے
 اس سرسری تنقید سے یہ نتیجہ مترشح ہوتا ہے کہ اس گروپ میں جتنے
 شعراء میں نے داخل کئے ہیں وہ کم و بیش مشتاق ہیں۔ وہ معانی کو شاعری کے
 لئے ضروری سمجھتے ہیں اور لفظی الٹ پھیر کو حاصل شاعری نہیں سمجھتے۔ کم و
 بیش سب ہی غور و فکر سے کام لیتے ہیں اور ان وجہ سے ان کے اشعار
 سطحی نہیں معلوم ہوتے۔ اشعار میں سنجیدگی اور متانت ہے لیکن جذبات
 کی گرمی نہیں۔ ان میں سے کسی نے بھی پائندار مرتبہ حاصل نہیں ہی اور غالباً
 نصف صدی کے گزر جانے کے بعد کوئی ان کے نام سے بھی واقف نہ ہو گا۔
 زیادہ سے زیادہ سیما ب کا نام شاید تاریخ میں نظر آجائے۔

(۷)

تیسرا گروپ :- تیسرے گروپ میں پانچ شعراء داخل ہیں ، توح ناروی ،

آفتاب لکھنوی، ناطق لکھنوی، آثر لکھنوی، آزاد انصاری۔ اس گروپ کے شعراء کی خصوصیت ہے کہ یہ معانی سے زیادہ الفاظ پر زور دیتے ہیں۔ معنی آفرینی دنازک خیالی سے انہیں کوئی واسطہ نہیں۔ ان کی ساری توجہ الفاظ سے وابستہ ہے۔ یہ لفظی الٹ پھر کو اصل شاعری سمجھتے ہیں۔ معانی خود بخود پیدا ہو جاتے ہیں۔ حسن الفاظ، لطف زبان، محاوروں کی جستجوگی۔ یہ چیزیں کثرت سے پائی جاتی ہیں، عمیق خیالات پر جوش جذبات، لطیف، باریک اور زندہ احساس یہ چیزیں عنقا ہیں۔ ان کے اشعار میں ایک مخصوص سبکی اور روانی ہے جیسے پانی سطح زمین پر یہ آسانی پھیل جائے لیکن اس پانی میں گہرائی نہیں اور سطح زمین صاف نظر آتی ہے اور یہ زمین وہی ہے جس سے ہم واقف ہیں۔ ان شعراء کی ساری پونجی الفاظ پر منحصر ہے اس لئے ان کے اشعار کی تنقیدیں بھی الفاظ ہی کی اہمیت سے بحث ہوتی ہے۔ لفظی حسن کی وجہ سے یہ اشعار سریع الاثر ہوتے ہیں اور سطحی نظر کو فوراً کھینچ لیتے ہیں اور مشاعروں میں خراج تحسین وصول کرتے ہیں۔ اس گروپ کے دو شاعر ثاقب و ناطق مفصل ذکر کے مستحق نہیں۔ یہ ایک مخصوص و معلوم طرز میں شاعری یا قافیہ پیمائی کرتے ہیں اور اس طرز سے انفرادی شان بھی پیدا نہیں کرتے۔ ناطق ہرزہ کائنات ہے اک کائنات کا موصوف کل صفات ہے ہر جزہ صفات کا

گل پیرو گریباں بلبل مزید نالہ میری معاشرت کا شہرہ چمن چمن ہے

شاہراہ عام سے رسوائی منزل نہ کر کچھ نہی راہیں نکال لے رہتا میرے لئے

دل کے ٹکڑے جلوہ زار لے جاتا ہے آئینہ جب ٹوٹ جائے آئینہ خانہ بنے

اک فریب حسرت دیدار تھا جلوہ ترا نور سمجھے تھے جسے وہ کھلی حجاب نور تھا

دیارِ دل میں کہیں دوست کا پتہ نہ ملا وہ بد نصیب ہوں کعبہ میں کبھی خدا نہ ملا

بہت سی عمر مٹا کر جسے بنایا تھا مرکاں وہ جل گیا کھٹوری سی رشتہ خانی کے لئے

جیب لے لے دیکھ لے تو چہرہ بھی دیکھ لو گردش نہیں ہے کیا مرے لیل و نہار کو

پھر اور کس طرح سے اُجڑے مرکاں سمجھتا قصرِ حلد میں آکر تصویر ہو گیا ہوں

آگ یہ کیسی لگی ہے سینہ و لکیر میں چھالے آتے ہیں نظر آئینہ نقدِ میر میں
یہ اشعار بلا تخصیص پیش کئے گئے ہیں۔ اگر ناطق کے شعروں کو ناقب کے
دیوان یا ناقب کے شعروں کو ناطق کے دیوان میں داخل کر دیا جائے تو
قارئین کو ذرا بھی یہ احساس نہ ہو گا کہ کسی دوسرے شاعر کا کلام داخل
دیوان کیا گیا ہے، یا اگر ان شعروں کو عرو، زید، بکر کی طرہ منسوب کیا جائے تو بھی

کسی کو مجال انکار نہیں۔

ان کے اشعار میں لطف زبان زیادہ ہے، وہ قدیم رنگ تخریل سے
 مروتیا و زہیں کرنے اور اس رنگ کو انہماک کے ساتھ پرتتے ہیں۔ وہی حسن و
 عشق کی داستان ہے، وہی حسرت و دیدار، شوق گناہ، وحشت دیوانگی، بھواری،
 فریاد و فغاں، گل و لیلیٰ، صیاد، گلشن، اسیری، شہین کا قصہ ہے۔
 عشق سے لوگ منح کرتے ہیں جیسے کچھ اختیار ہے اپنا

جیاشیوہ حسن، ادب شریافت لے بھی تو آپس میں پردہ رہے گا

کیا حسرت دیدار ہے ہر بار یہ سمجھا گویا کبھی دیدار میسر نہ ہوا تھا

شوق بڑھتا گیا گتا ہوں کا لذت انفعال نے مارا

یہ اتفاق تو دیکھو بہا جب آئی ہمارے جوش جنوں کا وہی زمانہ تھا

ہم نے رو کے رات کافی ہے آنسوؤں پر یہ رنگ تب آیا

صیاد نے چھرا وہیں افسانہ گلشن جب قصہ اسیروں نے کیا ترک فغاں کا
 ظاہر ہے کہ ان کے وایتی شاعروں میں ہیں۔ مروجہ خیالات و مضامین کی تکرار

کرتے ہیں۔ نئے ڈھانچے میں وہی "انگلے برس کی تیلیاں" ہیں۔ اسلوب
 بیان پر مضامین سے زیادہ توجہ ہے اور اس اسلوب میں ظاہری حسن
 موجود ہے۔ زبان صاف ہشتہ، روان، چست، شاداب، نکھری ہوئی
 ہے۔ یہی زبان کی خوبی قارئین کی توجہ کو کھینچ لیتی ہے۔ اگر کوئی تاثیر
 بھی ہے تو وہی جو حسین الفاظ کے استعمال کا نتیجہ ہوتی ہے۔ یعنی یہ
 تاثیر اس قسم کی ہے جو "گلزار نسیم" میں ملتی ہے اور جس کا دائرہ نہایت
 محدود ہے۔

توجہ ناروی اور آزاد انصاری بھی الفاظ سے کھیلے ہیں۔ اسی "کھیل" کو
 شاعری سمجھتے ہیں۔ عموماً شعرائے دہلی معانی پر زیادہ زور دیتے ہیں اور
 لفظی الٹ پھیر سے پرہیز کرتے ہیں لیکن توجہ ناروی اور آزاد انصاری
 اسی شغل میں منہمک نظر آتے ہیں۔ آزاد انصاری اپنی سادگی کے باوجود
 بھی کثرت سے رعایت لفظی کا استعمال کرتے ہیں اور اکثر نتیجہ اس قدر
 مضحک ہوتا ہے:-

زلفوں والو! یہ اندھیرا دُہرے دہرے کالے ناگ
 تعجب ہے کہ یہ شعرا نہوں نے اپنے انتخاب میں کس طرح داخل کیا۔ رعایت
 لفظی کی اور مثالیں ملاحظہ ہوں:-
 اچانک نزول بلا ہو گیا یکایک تر اسامتا ہو گیا

یوں یاد آو گے ہمیں اصلاً خبر نہ تھی یوں بھول جاؤ گے ہمیں وہم و گماں نہ تھا

سمجھتا ہوں کہ تم بیدار گر ہو مگر پھر داد لیتی ہے تمہیں سے

حق بنا باطل بنا، ناقص بنا کامل بنا جو بنا ہونا ہو بنا لیکن کسی قابل بنا

یہ کیفیت بارشوں کی یہ مستحباب کی توفیق ہو تو نہر بہا دوں شراب کی ان کی ایک خصوصیت یہ بھی ہے کہ یہ الفاظ کی تکرار میں ایک خاص لطف محسوس کرتے ہیں۔

شاد کر ہم ز دوں کو یاد کر یاد کر حق ہے خدمت یاد کر

خیال نگاہِ محبت عبث کہ تاب نگاہِ محبت کہاں

ایمان التفاتِ دل دوستان درست شبابان التفاتِ دل دوستان کہاں
 "اربابِ محبت" - "شاد کر" - "نگاہِ محبت" - "التفاتِ دل دوستان" کی تکرار
 ظاہر ہے۔ اس قسم کی مثالیں ہر جگہ آزاد انصاری کی غزلوں میں نظر آتی ہے۔
 اس تکرار سے قارئین محظوظ بھی ہوتے ہیں لیکن اکثر تکرار اصل مدعا ہو جاتی ہے
 اور اس سے کسی خاص اثر کی تخلیق مد نظر نہیں ہوتی یا یہ کسی پر جوش جذبہ کے
 ماتحت عمل میں نہیں آتی۔ بہر کیف آزاد انصاری نہایت سادگی سے
 کام لیتے ہیں۔ جب ان کی توجہ الفاظ میں الجھ کر نہیں رہ جاتی ہے تو ان کی
 سطحیت گہرائی سے بدل جاتی ہے اور قارئین کی توجہ الفاظ کو چھوڑ کر معانی

کی طرف رجوع کرتی ہے :-

آگر اس قدر قریب نہ آ کہ تماشا محال ہو جائے

اعتبارِ رات سے بالا ہو جا اعتبارِ رات میں کیا رکھا ہے

بے خبر کا رخصتِ مشکل نہیں بے خبر ہو جا خبر ہو جائے گی

ترا با اگر ان مہربانی کو نہ اٹھا سکتا ترانا مہرباں ہونا کمال مہربانی ہے
نوح ناروی کے شعروں میں اتنی بھی گہرائی نہیں ملتی یہ داغ کا تفسیح کرتے
ہیں، زبان کی روانی چستی، ہر جگہ، شکستگی موجود ہے لیکن اس میں یہ اپنے
استاد سے بہت پیچھے ہیں :-

دکھائے پانچ عالم اک پیام شوق نے مجھ کو
الجھنا، روکھنا، لڑنا، لگڑنا، دور ہو جانا

کیوں کر لبر ہوئی شبِ فرقت نہ پوچھے سب تجھ سے پوچھے یہ مصیبت نہ پوچھے

ہمیشہ بادہ خواروں پر خدا کو مہرباں دیکھا جہاں سچے گھسا اٹھی جہاں پہنچے بہا لائی

آپ ہیں ہم ہیں مے ساقی ہے یہ بھی اک امر اتفاقی ہے

وہ نام ہوئے قتل کرنے کے بعد ملی زندگی مجھ کو مرنے کے بعد
جو اس قسم کی "شاعری" پسند کرتے ہیں۔ انھیں نوح ناروی کے کلام میں کافی
لطف و سہول حاصل ہو سکتا ہے۔
اس گروپ کے شاعروں کو میں لفظی بازی گر تصور کرتا ہوں۔ یہ لفظوں
کی مدد سے ہیرت انگیز کرشمے دکھاتے ہیں، جن سے ظاہر میں نظر فریب میں
آجاتی ہے اور ان بازیگروں کی چابکدستی سے مرعوب و منحرف ہو جاتی ہے۔
لیکن ذرا غور سے دیکھنے سے اس چابکدستی کا بھید کھل جاتا ہے۔

(۸)

چوتھا گروپ: اب تین شاعروں کی باری ہے۔ جگر، آرزو اور جلیل
یہ بھی قدیم رنگ تغزل کے علمبردار ہیں لیکن کسی حد تک امتیازی حیثیت رکھتے
ہیں۔ یہ تینوں شعرا غزل کے محدود میدان میں خوش نظر آتے ہیں۔ اس کی
تشنگی سے ذرا بھی ہتھیں گھبراتے۔ غالباً انہیں اس تشنگی کے احساس بھی
نہیں کہ مضامین غزل اور سلوب بیان میں بھی یہ کوئی انقلاب برپا نہیں کرتے
اور نہ کسی انقلاب کی ضرورت محسوس کرتے ہیں۔ اپنے اپنے رنگ میں یہ
مروجہ خیالات و جذبات کو چمکاتے ہیں اور پرانی باتوں کو نئے پرانے
میں بیان کرتے ہیں۔ زبان پر کامل قدرت ہے اور اس کے استعمال میں
انفرادیت سے کام لیتے ہیں اور اس انفرادی استعمال کی وجہ سے انہوں نے
اپنے اپنے لئے ایک نہایت ہی محدود لیکن مخصوص جگہ بنا لی ہے۔
جگر مراد آبادی نے اور پرانے رنگ تغزل دونوں میں طبع آزما

ہوتے ہیں اور اس دہرے سے ان کی اہمیت زیادہ نہیں کم ہو جاتی ہے۔ ایک
طرف تو یہ رنگ ہے۔

ترے بیان میں قاصد کچھ اشتیاق نہیں جڑا ہے قدر کہ یہ فرمودہ نگاہ نہیں

جو ساز کہ خود نغمہ حرام تھا اسی کو اندیشہ مضرب ہے معلوم نہیں کیوں

ہر حقیقت کو بہ انداز تماشا دیکھا خوب دیکھا ترے جلووں کو مگر کم دیکھا

حسن ہے بے اماں مگر ضد نہ کرے غم نہاں پھر یہ نگاہ دل کہاں پر وہ اگر اٹھا دیا

سوڑ تمام چاہیے رنگ دوام چاہیے شمع تہ مزار ہو، شمع سمر مزار کیا

اور دوسری جانب یہ عالم ہے :-

آنکھوں کا تھا تصور نہ دل کا تصور تھا آیا جو میرے سامنے میرا غور تھا

ہم سے پوچھو تو عشق کی بکھی نگاہ سخت کافر نگاہ ہوتی ہے

ان کے بہلائے بھی نہ بہلا دل رائگاں سعی التفات گئی

کوچہ عشق میں نکل آیا جس کو خانہ خراب ہونا تھا

مجھ تا تو ان عشق کو سمجھا ہے تم نے کیا دامن پکڑ لیا تو چہرہ ایسا نہ جائے گا
 تعجب ہوتا ہے کہ ایک ہی شاعر نے ایسے دو مختلف رنگ کیوں اختیار کئے
 جگر کا اپنا رنگ ان دونوں کے بیچ میں واقع ہوا ہے اور جب وہ قصداً
 نئے یا پرانے رنگ میں طرح آزما نہیں، موتے تو کامیاب ہوتے ہیں۔ ان کے
 کامیاب اشعار میں (اور ان کی تعداد نسبتاً کم ہے) آمزروانی بے ساختگی
 اور توازن کا وجود ہے لیکن بظاہر یہ خوبیاں ان کے سارے اشعار میں
 نظر آتی ہیں اس لئے سطحی نظرات کے کامیاب اور ناکامیاب اشعار میں
 تمیز نہیں کر سکتی اور سمجھوں کو برابر کامیاب تصور کرتی ہے۔ مثلاً ان
 شعروں پر مشاعرہ میں ضرور "سحان اللہ" کی صدا بلند ہوگی۔

اللہ اللہ رہے ہستی شاعر قلب غنچے کا آنکھ شبنم کی

ان لبوں کی جاں نوازی دیکھنا منہ سے بول اٹھنے کو ہے جام شراب

تو نے جس اشک پر نظر ڈالی جوش کھاکے وہی شراب ہوا

دل دھڑکے ہی پھر گئی وہ نظر لب تک آئی نہ کھتی کہ بات گئی

لیکن ان شعروں میں حقیقی تاثیر نہیں وہ تاثیر جو اس شعر میں موجود ہے:-

کلی کوئی جہاں پر کھل رہی ہے وہیں اک پھول بھی مرجھا رہا ہے

مضمون کوئی نیا نہیں لیکن اسلوب بیان نے اسے نیا اور پُر اثر بنا دیا ہے۔

جلیل مانگ پوری قدیم و جدید رنگ تغزل کے جھگڑوں میں نہیں پڑتے۔
یہ اپنے رنگ سے واسطہ رکھتے ہیں اور یہ رنگ قدیم رنگ تغزل کی یادگار
ہے۔ نیا صاحب فرماتے ہیں:-

”جناب جلیل کے یہاں سلاست بیان کا یہ عالم ہے گویا ایک
نرم و سبک رو چشمہ ہے جو ہلکے ترنم کے ساتھ بہتا جا رہا ہے.....
جلیل کے یہاں نہ تصوف نہ فلسفہ نہ کوئی مضمون آفرینی ہے نہ
فکر و خیال کی بلندی لیکن ان کے کلام کی سادگی، روانی، بے تکلفی اور
خیال کا سلجھا ہوا ہونا اس گلاب کا حسن ہے جس کے تبا
کو گل بوٹے کی ضرورت نہیں“

یہ تعریف اپنی جگہ موزوں ہے اور سچ تو یہ ہے کہ اس سے بہتر تعریف
ممکن بھی نہیں۔ تعجب ہے تو اس پر کہ دور حاضر کی نئی تحریکوں سے یہ
متاثر نہ ہوئے اور اپنی ساری توجہ غزل پر صرف کر دی۔ تاسف یہ
ہے کہ جلیل نے اپنی نظر ماضی پر رکھی اور کبھی مستقبل و حال کی طرف
متوجہ نہ ہوئے۔ ان کی شاعری کی جڑیں ماضی کی زمین میں پیوست ہیں۔
اس کی شاخیں ماضی کی فضا میں جھومتی ہیں اور اس کے پھولوں میں بھی
عہد رفتہ کی خوشبو ہے اس لئے ان کے کلام سے کامل نشئی حاصل نہیں ہوتی۔
اور آنکھ چرا کے جانے والے ہم بھی کبھی نثری نظر میں

مرنے بے تابوں کے آرہے ہیں

وہ ہم کو ہم انہیں سمجھا رہے ہیں

آپ اور سوگ مرا کیا کہنا دیکھے لب پہ ہنسی آئی ہے

مار ڈالا مسکرا کے تاز سے ہاں مری جاں پھر اسی انداز سے

چھپتے والے تجھے خبر بھی ہے نگہ شوق پر وہ در بھی ہے

میرے آنے کا تو بندش ہے مگر کیا کریں گے میں اگر یاد آگیا
دیکھا! یہ معلوم بھی نہیں ہوتا کہ جلیل ان کوششوں سے باخبر ہیں جو غزل
میں انقلاب پیدا کرنے کے لئے عمل میں آئی ہیں۔ ان کی شاعری بیسویں صدی
کی فضا میں سانس نہیں لیتی۔ زبان سے صاف ظاہر ہوتا ہے کہ
داغ و آہر اپنا اثر ڈال چکے ہیں۔ زبان سے قطع نظر بہ شاعری میر و
مومن کی شاعری کی فضا میں سانس لے سکتی ہے۔

آرزو لکھنوی کا مقام جلیل و جگر کے بعد ہے۔ یہ بھی کہندہ مشق
ہیں اور "صحیح زبان و بیان کے لحاظ سے استنادی حیثیت رکھتے ہیں۔"
ان شعروں میں جگر کی رنگینی، جگر کا جوش و ولولہ نہیں اور نہ جلیل
کی تازگی ہے۔ لیکن ان کے سادہ شعروں میں بھی اکثر اثر جلوہ گر
ہوتا ہے۔ انہیں در و بھرے مضامین پسند اور مضامین کی نوعیت کے
لحاظ سے اپنے ہم عصروں میں یہ حسرت و فانی سے قریب معلوم ہوتے ہیں۔
لیکن ان کے مرتبہ تک نہیں پہنچتے۔ مضامین کی یگانگی سے طبیعت گہرانے

لگتی ہے اور یہ بات ثابت ہوتی ہے کہ ان کے خیالات کی دنیا نہایت تنگ ہے۔

رہنے دوستی تم اپنی دکھ جھیل چکے دل ٹوٹ گیا
اب ہاتھ لے ہوتے کیا جب ہاتھ سے ناک جھوٹ گیا
لطف بہار کچھ نہیں گوہے وہی بہاؤ دل کیا اجر دیا کہ زمانہ اُحسب گیا

کیا سوز محبت میں جفا ضبط نے کی ہے در بند ہے اور چار طرف آگ لگی ہے

دیباے پیٹھا ہوں سینے میں رکھ کا اک ٹھہر نہ دل ہے اب نہ جلے دل کی آہ کا شعلہ

آگ دل میں لگی نہ ہو جب تک آنکھ اشکوں سے تر نہیں ہوتی

اے سانس نہ آ کہ دل میں ہے زخم ٹیس اُکھٹی ہے جب ہوا لگی ہے

سب تو خیر ان کی حال پُرسی پر دل اُٹنڈ آیا اشک بھر آئے
یہ چند مثالیں کہتیں۔ ان سے افتاد طبیعت صاف ظاہر ہوتی ہے۔ انھیں
شیون و فریاد سے خاص موانست ہے۔ لیکن موانست قطری کم اور
اختیار کی زیادہ ہے، شیون و فریاد کرنا اُردو شعر کا محبوب شیوہ ہے
اور اُردو لکھنوی بھی اس روایتی طریقے کے پیرو ہیں۔ لیکن مفاہین کا

انتخاب صرف تقلید کا نتیجہ نہیں انھیں اسی قسم کے مفنا میں سے کچھ
فطری توانست بھی ہے اور اسی وجہ سے ان اشعار میں تاثر نظر آ جاتی
ہے اور اسی تاثر کی وجہ سے میں نے انھیں اس گروپ میں جگہ دی ہے
اور نہ ان کی جگہ بھی دوسرے گروپ میں ہوتی۔

(۹)

پانچواں گروپ: آخری گروپ میں وہ تین شاعر ہیں جنہیں میں حقیقی معنی
میں شاعر سمجھتا ہوں، حسرت، قالی اور فراق۔ یہ غزل کے لئے پیدا ہوئے
ہیں اور غزل کے محدود میدان میں خوش وقائع ہیں۔ غزل کے نقائص
و حدود واضح کے چاچکے ہیں۔ ان کی شاعری میں وہ نقائص و حدود
موجود ہیں۔ موجودہ زمانہ میں غزل اپنے محدود محاسن کھو چکی تھی۔ یہ محض
رسمی اور تقلیدی چیز ہو کر رہ گئی تھی۔ ان شعراء نے غزل کے کھوئے محاسن
کو پھر حاصل کیا، فرسودگی، ابتذال، تقلید سے نجات دلا کر اسے اہلیت
حقیقت تاثر سے مزین کیا۔ یہ شعراء اپنے دل کی ترجمانی کرتے ہیں اسی لئے
ان کے شعروں میں تاثر ہے ان کے اشعار دل سے نکلے ہیں اسی لئے
دلوں میں گھر کرتے ہیں۔ ان کے دل درد آشنا ہیں اسی لئے جویشوں
و فریاد ان کے شعروں میں ہے وہ رسمی نہیں اس کی بنا حقیقت پر ہے،
لیکن ان کی قوت حاسہ بیسویں صدی کے ماحول سے متاثر نہیں ہوئی ہے،
ان کی شاعری بغیر کسی تغیر و تبدل کے میر و مومن کی فصاحت میں سانس لے سکتی
ہے۔ یہ ضرور ہے کہ بنیادی جذبات کبھی بدلتے نہیں لیکن قوت حاسہ مختلف زمانہ

میں مختلف شکلیں اختیار کرتی ہے اور ترجمانی جذبات میں قوت حاسہ اور ماحول کے تغیر کا اثر ہوتا ہے۔ مثلاً ان شعروں کو لیجئے :-
ہام پر آنے لگے وہ سامنا ہونے لگا اب تو اظہار محبت بر ملا ہونے لگا

دیکھنا بھی تو انھیں دور سے دیکھا کرتا
شیوہ عشق نہیں حسن کو رسوا کرتا

سن کے تیرا نام آنکھیں کھول دیتا ذفا کوئی
آنح تیرا نام لے کر کوئی عتافل ہو گیا

اس کو بھولے تو ہوں ہوتائی
کیا کرو گے وہ اگر یاد آ گیا

ہم سے کیا ہوسکا محبت میں
تو نے تو تجربے وصال کی

پردہ دار کی غم ہے شاکی تو نے حال تو پوچھا ہوتا
ان شعروں میں کوئی ایسی خصوصیت نہیں جس سے یہ ثابت کیا جاسکے کہ
یہ عصر حاضر کی پیداوار ہیں۔ مضامین اور اظہار مضامین دونوں موجودہ
ماحول، موجودہ فضا، موجودہ قوت حاسہ سے کوئی لگاؤ نہیں رکھتے۔ کہا
جاسکتا ہے کہ جو جذبات غزل میں داخل کئے جاتے ہیں وہ بنیادی ہیں
یہ ہر زمانہ میں سطحی تغیرات کے باوجود بھی یکساں ہیں۔ اس لئے ان کے اظہار
میں بھی کسی مقامی اور کسی خاص زمانہ و ماحول کے اثر کا وجود ضروری نہیں

لیکن شاعری اور شاعرِ خلا میں زندہ نہیں رہ سکتے۔ شاعر اپنے انفرادی حس کے ساتھ بھی ایک حد تک اپنے ماحول کی پیداوار ہوتا ہے اس لئے اس کی شاعری بھی ماحول کی رنگ آمیزی سے محفوظ نہیں رہ سکتی۔

حسرت موجودہ شعرا کے متغزلین میں امتیازی حیثیت رکھتے ہیں۔ نظامِ ان کے اشعار اور دوسرے شعرا کے اشعار میں کچھ فرق نہیں معلوم ہوتا۔ ہم نے کس دن تم کو چہ میں گزارا کیا تو نے اے شوخ مگر کام ہمارا نہ کیا ایک ہی بار ہوئی وجہ گرفتاری دل التفات ان کی نگاہوں نے دوبارہ کیا محفل یاری کی رہ جائے گی ادھی وقت تازہ کو اس نے اگر انجمن آرا نہ کیا وہی کوچہ یار، وہی گرفتاری دل اور تازہ کی انجمن آرائی کا قصہ ہے لیکن رفتہ رفتہ یہ حقیقت آشکار ہوتی ہے کہ یہاں قضا میں امر مختلف ہے اور پرانی داستان میں نئی روح جلوہ گر ہے، یہاں القاطب کی بے مزہ الٹ پھیر نہیں، یہاں القاطب، مضامین کی خشک و بے لطف تکرار نہیں بلکہ سیدھے سادھے القاطب میں صفائی، اختصار اور کامیابی کے ساتھ تازہ اور لطیف احساسات کا بیان ہے۔

حسن بے پروا کو خود بین و خود آرا کر دیا کیا کیا میں نے کہ اظہار تمنا کر دیا

جو رہیم نہ کہے شان تو یہ پیدا دیکھ بد نام نہ ہو نام تم گاری کا

ایسے بگڑے کہ پھر حفا بھی نہ کی دشمنی کا بھی حق ادا نہ ہوا

ان شعروں میں اصلیت کی صاف جلوہ گری ہے، یہی ان کی تاثیر کا سبب ہے۔ دوسرے شعرا زیادہ کاوش زیادہ تکلف و تصنع، شاید زیادہ شور و فکر سے بھی کام لیتے ہیں لیکن وہ حسرت کی طرح کامیاب نہیں ہوتے۔ حسرت کی طبیعت حساس واقع ہوئی ہے اور وہ سوز و گداز عشق سے آشنا ہے۔ اسی کا نتیجہ ہے کہ ان کی شاعری کا ایک مخصوص نصاب ہے جو الفاظ و مضامین سے وابستہ نہیں، الفاظ و مضامین معمولی ہیں دوسرے بھی ان الفاظ و مضامین پر قدرت رکھتے ہیں لیکن ان کے شعر کسی انفرادی قضا میں سانس نہیں لیتے ہیں حسرت کی شاعری کی جان یہ انفرادی نصاب ہے جو ان کے شعروں میں جان ڈال دیتی ہے اور مردہ خیالات و جذبات زہرہ اور چلتے پھرتے نظر آتے ہیں، جس کی طبیعت حساس ہے جس کی نظر پارہیک میں ہے وہ اس قضا اور اس کی قسوں کا رے سے فوراً واقف ہو جاتا ہے اور یہ محسوس کرنے لگتا ہے کہ وہ کسی زہرہ اور زندگی بخشنے والی دنیا میں جا پہنچا ہے۔

اک لہر زش خفی مرے سائے بدن میں کھتی	تاثیر برق حسن جو ان کے سخن میں کھتی
آسودگی کی جان تری انجمن میں کھتی	واں سے نکل کے پھر نہ فراغت ہوئی نصیب
اک سادگی بھی اس نگہ سحر فن میں کھتی	اک رنگ التفات بھی اس بے رخی میں تھا
خوشبو سے دلیری کھتی جو اس پیر سن میں کھتی	محتاج بویے عطرتہ تھا جسم خوب یار
کیفیت بہار کی شدت چمن میں کھتی	واں سے نکل کے پھر نہ فراغت ہوئی نصیب
وہ بات پیار کی جو ہونہ اس دہن میں کھتی	معلوم ہو گئی مرے دل کو زرا و شوق

غربت کی صبح میں بھی نہیں ہے وہ روشنی جو روشنی کہ شام سواد وطن میں تھی
اس غزل میں حسرت نے اپنی مخصوص فضا پیدا کی ہے۔ یہ دو شعر:-

محتاج بوئے عطرتہ تھا جسم خوب پارِ خوشبوئے دلبری تھی جو اس پیر میں تھی
غربت کی صبح میں بھی نہیں ہے وہ روشنی جو روشنی کہ شام سواد وطن میں تھی

مضمون کے لحاظ سے بالکل مختلف ہیں۔ پہلے شعر میں مضمون معمولی ہی

نہیں عامیانا بھی ہے۔ اگر کوئی دوسرا شاعر اس کا ترجمان ہوتا تو ترجمانی

میں ابتذال کا وجود ممکن تھا۔ دوسرے شعر میں کسی غربت نصیب کے

احساس کی ترجمانی ہے اور صفات ظاہر ہے کہ یہ احساس ذاتی ہے اس

میں اصلیت موجود ہے۔ دوسرا شعر مضمون کے لحاظ سے پہلے شعر سے

بلند ہے اور اس میں کسی قسم کے ابتذال کا احتمال نہیں لیکن دونوں شعر

کی فضا ایک ہے اور اس فضا کی ایک خصوصیت گداز ہے پہلے شعر میں

جہاں تک مضمون کا تعلق ہے ممکن کا وجود نہیں لیکن پھر بھی اثر غم افرا ہوتا ہے۔

مخصوص فضا کی طرح حسرت کی ایک مخصوص "آواز" بھی ہے۔

ان کا لہجہ دوسروں سے یک قلم مختلف ہے ممکن ہے کہ کسی ایک شعر کو

سن کر یہ کہنا ممکن نہ ہو کہ یہ حسرت کی آواز ہے لیکن کسی ایک غزل کے

دو تین شعر سن کر جسے مذاق صحیح ہے وہ کہہ اٹھے گا کہ یہ حسرت کے سوا

اور کسی کے نہیں ہو سکتے۔ ان کی آواز مترنم ہے۔ ان کے لہجے میں نرمی

اور بے ساختگی ہے۔ لیکن یہ چیزیں اور شعراء میں بھی مل سکتی ہیں۔

حسرت کے لہجہ کی خصوصیت یہ ہے کہ یہ کبھی بلند و پست نہیں ہوتا۔

وہ سامعہ کو مرعوب کرنے کے لئے اپنی آواز بلند نہیں کرتے۔ اسی طرح وہ سرگوشیاں نہیں کرتے۔ ان کی آواز عموماً اس سطح پر ہوتی ہے جو ہم عام بول میں استعمال کرتے ہیں جذبات پر جوش ہوں لیکن وہ اپنے لہجہ کو بلند آہنگ نہیں ہونے دیتے کیونکہ انہیں اپنے جذبات پر کامل اختیار ہے۔ لہجہ کی یکسانی سے کوئی بُرا اثر نہیں ہوتا کیونکہ اس کی یکسانی کے باوجود اس میں باریک ہلکے ہلکے تغیرات ہوتے رہتے ہیں۔ یہ تغیرات اس قسم کے ہیں جو عام بول چال میں ہوتے ہیں۔

چھپ کے اس نے جو خود مافی کی انتہا کھتی یہ دلربائی کی
دام سے ان کے چھوٹا تو کہاں یاں ہو س بھی نہیں رہائی کی
ہو کے نازم وہ بیٹھے ہیں خاموش صلح میں شان ہے لڑائی کی

ترے درد کو جس سے نسبت نہیں ہے وہ راحت مہیبت کے، راحت نہیں ہے
ترے غم کی دنیا میں اے جان عالم کوئی روح محروم راحت نہیں ہے
مجھے گرم نظارہ دیکھا تو سنس کر وہ بولے کہ اس کی اجازت نہیں ہے
دیکھا! یہ ہے حسرت کی آواز۔ اشعار کو بار بار پڑھئے۔ لہجہ بظاہر
یکساں اور عام بول چال کی سطح پر ہے لیکن ساتھ ساتھ اس میں
ہلکی تبدیلیاں بھی ہیں۔ مثلاً دوسرے پانچویں اور آخری اشعار
میں لہجہ مختلف ہے لیکن یہ اختلافات اس قدر شدید نہیں کہ اس لہجہ

کی ایک رنگی میں حلق انداز ہوں۔

قافی بدایونی کے کلام میں دو قسم کے اشعار ملتے ہیں۔ ایک طرف وہ غالب کے زیر اثر فلسفیانہ خیالی کو نظم کرتے ہیں اور دوسری جانب جذبات نگاری اپنا شعار قرار دیتے ہیں۔ یعنی آفرینی ارادی ہے اور جذبات نگاری فطری، اس لئے جذبات نگاری میں وہ زیادہ کامیاب ہوتے ہیں۔ یہاں ان کی جذبات نگاری کے متعلق کچھ لکھا جائے گا۔ وہ کہتے ہیں:-

آبادی بھی دیکھی ہے ویرانے بھی دیکھے ہیں

جو اُچرے اور پھر نہ بسے دل وہ نرالی بستی ہے

اس "نرالی بستی" کا بیان ان کی شاعری کی بنیاد ہے۔ قافی کی لغت میں زندگی اور غم مترادف الفاظ کی حیثیت رکھتے ہیں۔ "غم جاوداں" ان کی زندگی ہے۔ انھیں دکھا ہوا دل عنایت ہوا ہے۔ وہ اسی زندگی اسی غم جاوداں اسی دکھے ہوئے دل کی تشریح کرتے ہیں اور اپنی زندگی میں زندگی انسان کو منعکس دیکھتے ہیں اسی لئے ان کی دنیا غم سے مملو نظر آتی ہے اور اس دنیا میں مسرت کی جھلک بھی نظر نہیں آتی۔ یہ دنیا وسیع نہیں تنگ ہے لیکن اپنے حدود میں کافی پُر اثر بھی ہے۔ وہ کہتے ہیں:-

یہ زندگی کی ہے روداد مختصر قافی وجود درد مسلم علاج نامعلوم
وہ ایک مصرعہ میں اپنے خیالات کو نظم کر دیتے ہیں۔

"وجود درد مسلم علاج نامعلوم"

بسے زندگی کی حقیقت اور اسی حقیقت کو وہ موثر پیرایہ میں اپنے شعروں

میں بیان کرتے ہیں:-

پہچتائیں گے آپ دل کو لے کر کجنتِ غم آشنا بہت ہے

طویل رودادِ غم معاذ اللہ عمر گزری ہے مختصر کرتے

ہاں ناخنِ غم کچی نہ کرتا ڈر تاہوں کہ زخمِ دل نہ بھر جائے

زندگی یادِ دوست ہے فانی زندگی ہے تو شہم میں گزریگی

فانی امیدِ مرگ نے بھی دیدیا جواب چیلنے کی بھرپور کوئی صورت نہیں رہی

کس زعم میں ہے اے رہبرِ غم دھوکے میں نہ آنا منزل کے
یہ راہ بہت کچھ چھانی ہے اس راہ میں منزل کوئی نہیں
یہ اشعار بلا تخصیص پیش کئے گئے ہیں۔ بعض اشخاص ایسے ہوتے ہیں
جنہیں غم و الم میں ایک خاص مسرت ملتی ہے، جو غمِ زندگی سے گریز نہیں
کرتے بلکہ غمِ زندگی کا خیر مقدم کرتے ہیں جو انبساط و سرور سے واقف
نہیں ہوتے اور نہ واقف ہونے کی کوشش کرتے ہیں جن کا دل بچسپ مشغول
”غم کی جستجو“ ہے۔ فانی اس قسم کی طبیعت رکھتے ہیں۔ وہ صرف وجود
درد اور درد کے لا علاج ہونے کو تسلیم ہی نہیں کرتے بلکہ اس حقیقت

کا علم انھیں مسرت بخشتا ہے اور وہ ہل من مزید کی عدا لگاتے ہیں۔
 ہاں ناخنِ غم کمی نہ کرنا ڈرتا ہوں کہ زخمِ دل نہ بھر جائے
 فانی زخمِ دل کی دوا نہیں چاہتے۔ وہ ڈرتے ہیں کہ کہیں زخمِ دل نہ بھر
 جائے، گویا زخمِ دل نہیں بلکہ اس کا علاج انھیں برا معلوم ہوتا ہے۔
 وہ تلقین کرتے ہیں۔

غیرت ہو تو غم کی جستجو کر ہمت ہو تو بے قرار ہو جا
 وجودِ غم کو تسلیم کرنا۔ غم سے گریز نہ کرنا، غم کو ہمت کے ساتھ برداشت کرنا،
 یہ چیزیں لائقِ تحسین ہیں اور یہ شعروں کی قدر و قیمت میں اضافہ کرتی ہیں
 لیکن قصداً غم کی جستجو کرنا، سمجھ بوجھ کر بے قراری کو اپنا شعار قرار
 دینا لائقِ تحسین نہیں۔ اس سے شاعر کا طبعی رجحان ظاہر ہوتا ہے اور
 یہ رجحان شاعری میں طاقت کے بدلے کمزوری کا سبب ہوتا ہے۔ فانی
 کے کلام میں بھی اس رجحان کا نتیجہ کمزوری ہے اور مسلسل شبیوں و فریاد
 سے ماثو شکوہ اثر پیدا ہو جاتا ہے۔

فراق گورکھپوری ان چند پڑھے لکھے شعرا میں ہیں جو مغربی ادب
 سے بھی واقف ہیں، یہ صرف شاعر ہی نہیں نقاد بھی ہیں اور اپنی شاعری
 پر تنقیدی نظر ڈالتے ہیں اور فنِ شاعری پر بھی غور و فکر کرتے ہیں اور
 اس غور و فکر میں مغربی خیالات سے استفادہ کرتے ہیں لیکن تعجب ہے
 کہ مغربی ادب سے واقفیت کے بعد بھی وہ غزل کی خامیوں کو محسوس
 نہیں کرتے اور اپنے احساسات کو صورتِ نظم میں جملہ گم نہیں کرتے،

اگر دوسرے اردو شعرا و غزل گو شاعری کی تکمیل سمجھیں تو چنداں مضائقہ
 نہیں لیکن قرآن کی یہ بے خبری باعث استعجاب و تاسف ہے۔

قرآن اپنی شاعری کی ایک مخصوص صفت اتحادِ قدرین بتاتے ہیں۔ یہ صحیح
 ہے اور یہ صفت انھیں موجودہ شعرا میں امتیازی حیثیت عطا کرتی ہے۔
 کتنی لیں تو شام بھر مگر پچھلی رات کو وہ درواٹھا فراق کہ میں مسکرا دیا
 دل دکھ کے رہ گیا یہ الگ بات ہے مگر ہم بھی تو بے خیال سے مسرور ہو گئے

عشقی کے اضطراب میں پہلے یہ نرمیاں نہ تھیں

سو نہ تہاں کی شکل میں کون یہ مسکرا دیا

دوسری خصوصیت جس کا وہ ذکر کرتے ہیں وہ اجتماعِ قدرین ہے۔
 اس کی بھی مثالیں ہر جگہ ملتی ہیں:-

اک فسوں ساماں نگاہ آشنا کی دیر تھی

اس پھری دیتیا میں ہم تہا نظر آنے لگے

حیات ہو کہ اجل سے کام لے غافل کہ مختصر بھی ہے کارِ جہاں دراز بھی ہے

کچھ بھی نہیں کہتیں وہ تو کہا ہیں مگر بات پہونختی ہے کہاں سے کہاں
 لیکن اکثر قرآن اجتماعِ قدرین کو ایک دلچسپ کہیل سمجھ کر اس میں منہک
 ہو جاتے ہیں۔

تیری رنگینی طبیعت سے عشق کی سادگی بھی دور نہیں

شام بھرا سناگئی اکثر خاموشی بھی کہانیاں تیری

حسرت و فانی کی طرح فراق کا دل بھی زخمی ہے اس لئے ان کی آواز بھی
درد بھری ہے وہ بھی حسرت کی طرح کبھی آواز بلند نہیں کرتے بیخ و
پکار سے پرہیز کرتے ہیں اور اپنی درد بھری داستان کو نرم، دھیمی،
شیریں آواز میں بیان کرتے ہیں۔ درد کی شدت میں بھی وہ اپنی آواز
پر کامل اختیار رکھتے ہیں اور اسے بلند آہنگ نہیں ہونے دیتے۔
وہ امیر مینائی کی لے میں ٹھہراؤ اور بہاؤ امتزاج پاتے ہیں۔ یہ امیر مینائی
کی لے میں تو موجود نہیں لیکن فراق کی لے میں بدرجہ اتم موجود ہے۔

تیرے چھرنے سے بھی دکھے جو کون اس دل کی پھانسن نکالے
ہم سے کیا ہو سکا محبت میں تو نے تو تیرے وفائی کی
بعد مدت کے تیرے حجر میں پھر آج بیٹھا ہوں دل کو سمجھانے
زندگی لے دوست غم کا نام ہے یہ تو شاید شکوہ ہے جا نہیں
ابھی فکر علاج عشق نہ کہ دل میں کچھ غم ہے کچھ سرور بھی ہے
کون کچھ دن یہ درد سہنے سے کوئی نزدیک بھی ہے دور بھی ہے

نیاز صاحب فراق کی انفرادی خصوصیت کا اس طرح ذکر کرتے ہیں:

”وہ شعر نہیں کہتا، زندگی اور محبت کے نکات پر تبصرہ کرتا ہے

اور اتنا لطیف و عمیق تبصرہ کہ شاعری سے علیحدہ ایک مستقل

لذت محسوس ہونے لگتی ہے۔“

بات یہ ہے کہ تو جوان شعرا، مغربی ادب اور مغربی تنقید سے واقف

ہو گئے ہیں۔ وہ خصوصاً آرٹسٹ کے اس مقولہ سے "شاعری زندگی کی تنقید ہے" بہت متاثر نظر آتے ہیں۔ فراق بھی غالباً اس سے متاثر ہوئے ہیں اور اس سے متاثر ہو کر اسے عملی جامہ پہنانا چاہتے ہیں اسی وجہ سے ان کے اشعار میں "زندگی اور محبت" کے نکات پر تصرے ملتے ہیں:-

ابھی فطرت سے ہوتا ہے نمایاں شانِ انسانی

ابھی ہر چیز میں محسوس ہوتی ہے کمی اپنی

تجھے دنیا کو سمجھنے کی ہوس ہرے کاش تجھے دنیا کو بدل دینے کا ارماں ہوتا

خیال کو بے اثر نہ جانو عمل کی چنگاریاں ہیں اس میں

کہ آج ظلمت ہرے دل میں جو نور ہے کل وہ نار ہوگا

احساس میں احساس، یہ غم یہ نوشی کیا اے عشق مجھے کارا ہم اور ہی کچھ ہے

نہ رہا حیات کی منزلوں میں وہ فرق تازہ و تیار بھی

کہ جہاں ہے عشق برہنہ پاؤں میں حسن خاک بھر بھی ہے

سکوت و پوش کو مرکز بنا محبت کا جنوں کا غلغلہ نزدیک دور ہونے سے

لیکن فراق محض اس تنقید کو کافی سمجھتے ہیں لیکن یہ تنقید قیمتی نہیں ہو سکتی

جب تک اس میں "شاعرانہ صداقت" موجود نہ ہو۔ اس کے علاوہ فراق

کے خیالات میں اکثر خامی نظر آتی ہے۔ مثلاً

تجھے دنیا کو سمجھنے کی ہوس ہرے کاش تجھے دنیا کو بدل دینے کا ارماں ہوتا

بغیر دنیا کو سمجھے ہوئے دنیا کو بدل دینے کا ارماں کسی طرح بھی لائق تحسین

نہیں ہو سکتا۔ یہ تو اسی ذہنیست کا نتیجہ ہے جس کی وجہ سے آج ہر شخص بغیر سمجھے بوجھے انقلاب، انقلاب کی صدا بلند کرنے لگتا ہے۔ اس کا سبب غالباً فطری روایت ہے اور اسی روایت کی وجہ سے غالباً اس قسم کے "پکے" شعروں کے مزکیب ہوتے ہیں۔

جب دیکھو اس کو، ہے یہ عالم
 آ نہ گئی آ نہ گئی تیری یاد
 اب تقصا میں وہ اک کسک سی نہیں
 آج تو کفر عشق بول اٹھا
 رو کر عشق خموش ہوا ہے
 اک انگریزی آئی ہوئی سی
 چھانہ گئیں، چھانہ گئیں بدلیاں
 سٹا چلی ہیں نشانی سان تیری
 آج تو بول اٹھے ہیں بت قاسمے
 وقت سہا تا اب آیا ہے

ہندوستان میں شعر کہنے والے تو بہت ہیں لیکن شاعروں کی تعداد بہت کم ہے۔ ہر پڑھا لکھا جو غرض سے واقف ہے یا ہر موزوں طبقے شعر کہہ سکتا ہے۔ اس آسانی کی وجہ سے ہندوستان میں شعرائے متفرقین کی تعداد بے شمار ہے "بزم نگار" میں صرف وہی شعراء ہیں جنہوں نے اپنے لئے دیباچے غزل گوئی میں کوئی نہ کوئی مخصوص جگہ بنائی ہے اور جن کی خرابیوں کے معیار پر پوری اترتی ہیں لیکن اس سرسری تنقید سے ظاہر ہو گیا ہو گا کہ ان اکتیس شعرا میں صرف پانچ ایسے ہیں جنہیں شاعروں کی صف میں جگہ دی جا سکتی ہے۔ غزل خود کوئی بلند صنف شاعری نہیں۔ اگر اس کی بقا کی ضرورت

سمجھی جائے تو کم از کم اس کے معیار کو بلند کرنا چاہئے۔ تاکہ ہر کس
 ناکس غزل گو شاعر کی فہرست میں داخل نہ ہو سکے اور یہ معیار صرف
 زبان کی صحت و عدم صحت پر مبنی نہ ہو۔ جو چیز اچھے اشعار کو برے
 اشعار سے میسر کرتی ہے وہ اہلیت ہے اور اس اہلیت کی پہچان
 عوام کے لئے آسان نہیں۔ بہترین اساتذہ کے بہترین اشعار سے
 واقفیت، اگر اس واقفیت میں ادراک کا بھی دخل ہے، قوتِ حاسہ
 کی تربیت کر سکتی ہے اور اسے تیز و حساس بنا کر اسے اچھے برے
 میں تمیز کرنا سکھاتی ہے۔ جنہیں شعر و شاعری سے شغف ہے انہیں چاہئے
 کہ وہ اس طرح اپنی قوتِ حاسہ کی تربیت کریں اور ذوقِ صحیح و لطیف
 پیدا کریں۔

(نگارہ جلد ۳۹ شماره ۱-۲۔ جنوری و فروری ۱۹۴۱ء میں "عہد حاضر"
 کے تمام خوش فکر اساتذہ کا خود انتخاب کیا جو اکلام "شایع ہوا تھا پھر
 "نگارہ" جلد ۳۱ شماره ۱-۲، جنوری و فروری ۱۹۴۲ء میں اس
 انتخاب پر کچھ تنقیدیں بھی شایع ہوئی تھیں میرا مضمون بھی اسی نمبر میں
 شایع ہوا تھا۔)

ریڈیو اور کلچر

(۱)

سائنس کی ترقی نے ساری دنیا ہی بدل دی ہے لیکن یہ سائنس کوئی نئی چیز نہیں۔ جب انسان نے پہلی مرتبہ گرد و پیش کی چیزوں سے اپنے آرام، اپنی ترقی کے لئے کام لینا شروع کیا اس وقت سائنس نے جنم لیا۔ اس ترقی کی رفتار بہت سست رہی۔ نئی معلومات میں اضافہ ہوتا رہا۔ فطرت اور فطرت کی طاقتوں سے انسان اپنے ماحول کو زیادہ خوشگوار بناتا رہا اور تہذیب کے میدان میں آگے بڑھتا رہا۔ لیکن یہ سب تدریجاً اس قدر آہستہ آہستہ ہوتی رہیں کہ بنیادی کچھ زیادہ نظر نہیں آتا تھا۔ گزشتہ چند سالوں میں سائنس تک معلومات و ایجادات میں ایسی حیرت انگیز اور تیز ترقی ہوئی کہ اس نے گویا ایک غیر متوقع سیلاب کی صورت اختیار کر لی اور اس سیلاب کے لئے انسان تیار نہ تھا۔ سائنس کے انکشافات سے پہلے تو وہ کچھ گھبراسا گیا، کچھ برہم ہوا۔ لیکن آخر اسے اپنا رویہ بدلتا پڑا۔ اور سائنس نے جو مادی آرام اور بہبودی کے سامان مہیا کئے انھیں دیکھ کر اس نے سائنس کا تیر مقدم کیا اور اس کی

تعریف میں قصیدے پڑھنے لگا۔ پہلے مغرب نے جسے روحانیت سے کچھ زیادہ لگاؤ نہیں اس نئے خدا کی پرستش شروع کی۔ پھر اب تو مشرق میں بھی اس دیوتا کی سب دیوتاؤں سے زیادہ پوجا ہوتی ہے۔ آج مذہب کی جگہ سائنس نے لے لی ہے۔ مذہب اور اخلاق سے متعلق خیالات میں انقلاب ہو گیا ہے۔ پرانی روایات شکستہ ہو گئی ہیں اور نئی روایات کی تعمیر ابھی نہیں ہونے پائی ہے۔ جو سمجھدار ہیں جنہیں غور و فکر کی عادت ہے وہ صورت حال سے غیر مطمئن ہیں لیکن زیادہ تعداد ایسے لوگوں کی ہے جو سائنس اور سائنس کی ایجادوں کا غیر ناقدانہ طور پر خیر مقدم کرتے ہیں، جو سائنس کو راہ نجات سمجھتے ہیں اور جو ہر نئی ایجاد پر سبحان اللہ کرتے ہیں صرف اس لئے کہ وہ سائنس کی دین ہے۔

انسان یا بطبع ذرا کاہل واقع ہوا ہے۔ جو چیز اسے جانوروں سے ممیز کرتی ہے وہ اس کا دماغ ہے لیکن وہ اس دماغ سے برابر اور صحیح مصرف نہیں لیتا۔ زندگی کے کسی شنبہ کو بیچے۔ وہ حماقت کی مثالوں سے بھرا ہو گا اور اس حماقت کی اصل وجہ دماغی کاہلی ہے، وہ سوچنا نہیں چاہتا ہے، گویا یہ ایک قسم کی ناگوار مشقت سے جس سے وہ دور رہتا چاہتا ہے۔ سیاست ہو یا خانگی زندگی، ہر شعبہ اتنی برائیوں کے نقصانات سے بھرا پڑا ہے کہ انسان کی حماقت پر اچھی ہوتا ہے۔ خاص خاص وقت خاص خاص چیزوں میں تو وہ اپنی پوری دماغی طاقت سے مصرف لیتا ہے۔ لیکن زیادہ سے زیادہ وقت اس کا دماغ

خواب یا نیم خواب میں مبتلا رہتا ہے۔ اس صورت حال کی ایک وجہ
 نظام تعلیم سے جس قسم کی تعلیم کا رواج ہے۔ وہ دماغ سے صحیح مصرف لینا
 نہیں سکھائی تعلیم کا مقصد ہے دماغ کی تربیت، دماغی قوتوں کی صحیح ترقی
 اور روحانی اور جذباتی پختہ کاری اور توازن کا حصول، لیکن جس تعلیم کا
 اس "روشن خیالی" زمانہ میں رواج ہے وہ دماغ کو گنگناک بنا دیتی ہے
 خیالات میں سطحیت پیدا کرتی ہے روح اور جذبات کی صحیح تربیت نہیں
 کرتی۔ بہتر کیف تعلیم ایک اہم اور پیچیدہ مسئلہ ہے اور اس پر تفصیل
 سے کچھ کہنے کا یہ موقع نہیں لیکن یہ کہے بغیر چارہ نہیں کہ موجودہ تعلیم کے
 طریقے نہایت ناقص ہیں اور تعلیم کے عام رواج کے باوجود بھی عموماً
 لوگ غور و فکر نہیں کرتے اور نہ اس کی عملا حیت رکھتے ہیں۔ اسی لئے
 سائنس کے مقام، اس کے افادہ کی نوعیت سے انھیں واقفیت نہیں۔
 سائنس کے پرستار سائنس کو سائنٹفک نقطہ نظر سے نہیں دیکھتے
 بات یہ ہے کہ انسان اب تک ادھام پرستی میں مبتلا ہے۔ کبھی اس نے مذہب
 کی ضرورت محسوس کی تھی اور فوق فطرت ہستیوں اور چیزوں کو اپنی
 روحانی اور جذباتی ضرورتوں سے مجبور ہو کر واقعہ بنا رکھا تھا۔ انہی روحانی
 اور جذباتی ضرورتوں سے مجبور ہو کر وہ آج سائنس کے آگے سر جھکا تا ہے
 یعنی مذہب کے بدلے وہ آج سائنس کے ذریعہ اپنی جذباتی ضرورتوں
 کو پورا کرتا ہے اور جیسے وہ پہلے مذہب کو ایک اہمائی چیز سمجھتا
 تھا آج سائنس کو اہمائی چیز سمجھتا ہے بلکہ اس کی الوہیت کو تسلیم کرنے

پر آمادہ نظر آتا ہے اور اس طرح اپنی اندام پرستی کا ثبوت دیتا ہے۔
 پھر تو یہ ہے کہ تہذیب کی ترقی اور علم و دانش کی بڑھتی ہوئی روشنی کے
 باوجود بھی انسان کی فطرت میں کچھ زیادہ تبدیلی نہیں ہوئی ہے۔ ایسا
 معلوم ہوتا ہے کہ "اصنام حیوانی" کی پرستش اس کی فطرت کا بڑا عظیم
 حصہ ہے۔ وہ اپنے ہاتھوں سے بت بناتا ہے اور پھر اپنے بنائے ہوئے دیوتاؤں
 کی پوجا کرتا ہے، بت شکنی اپنا شعار سمجھتا ہے لیکن حقیقت یہ ہے کہ ایک
 بت توڑتا ہے اور پھر اس کی جگہ دوسرا بت بنا لیتا ہے۔ سائنس کو بھی اس نے
 اسی قسم کا بت بنا رکھا ہے۔ سائنس بت ہے خدا نہیں۔ لیکن اس بات پر زور
 دینے کی ضرورت ہے کہ اور اس بات کی بھی ضرورت ہے کہ ہم سائنس کا چند بات
 کے دھندلے گئے ہونے عقل کی روشنی میں مطالعہ کریں۔

میں کہہ چکا ہوں کہ سائنس گرد و پیش کی چیزوں، فطرت کی طاقتوں
 سے صرف لینے کا نام ہے یعنی یہ انسانی کارنامہ ہے اور انسانی ضرورتوں
 کو پورا کرنے کے لئے اسے بنایا گیا ہے۔ یہ کوئی دیوتا نہیں جس کی پوجا
 کی جائے اور جس کی باتوں کے آگے بے سمجھے ہو جھے سر جھکا یا جائے لیکن
 کچھ سائنس دان ایسے بھی ملتے ہیں جن کا یہی شعار رہا ہے۔ وہ کہتے ہیں کہ وہ
 صرف ایک دیوتا کو مانتے ہیں اور اسی کی پوجا اپنی زندگی کا حاصل سمجھتے ہیں۔
 اور یہ دیوتا سائنس ہے۔ انہیں انسانی ضرورتوں سے کوئی واسطہ نہیں۔ ان کا
 مقصد صرف نئی معلومات بہم پہنچانا ہے، وہ کائنات کے قوانین کا کھوج
 لگانے ہیں۔ وہ فطرت کے چھپے ہوئے بھید تلاش کرتے ہیں اور جس چیز کا پتہ

انھیں مل جاتا ہے اُسے دن کی روشنی میں لے آتے ہیں۔ پھر وہ کسی دوسرے
 قانون، کسی دوسرے بھید کی جستجو میں منہمک ہو جاتے ہیں۔ جہاں کوئی چیز معلوم
 ہو گئی تو پھر اس میں کوئی دل چسپی نہیں رہتی اور انھیں اس بات کی کوئی پروا
 نہیں رہتی کہ دوسرے اس چیز سے کیا مصروف لیتے ہیں۔ وہ اس حقیقت کو
 بھول جاتے ہیں کہ سائنسٹ بھی سماجی نظام کا ایک رکن ہے اور اس حیثیت
 سے اس پر چند ذمہ داریاں عاید ہوتی ہیں۔ سماج کی ترقی اور بہبودی کا خیال
 رکھنا اس کا پہلا فرض ہے۔ اب اس بات کا احساس ہو چلا ہے کہ سائنس سماج
 کے لئے ہے، سماج سائنس کے لئے نہیں۔ سائنسٹ بھی انسان ہے اور کبھی
 انسانی فرائض سے نجات نہیں پاسکتا۔ لیکن یہ احساس نئی نئی مشکلوں کا پیش خیمہ
 ہے۔ ابھی کہا جا چکا ہے کہ سائنسٹ انسان ہے اس لئے وہ بھی دوسرے انسانوں کی
 طرح بہت سے جھگڑوں میں پھنس جاتا ہے۔ مثلاً قوم و ملک کا جھگڑا غالباً اسی
 مشکل کے احساس کی وجہ سے کچھ سائنسٹ الگ تھلگ رہنا چاہتے ہیں اور قوم و
 ملک کے جھگڑوں میں نہیں پڑنا چاہتے لیکن انھیں ان جھگڑوں میں پڑنا ہو گا۔ مشکلوں
 کو پس پشت ڈال دینے سے کام نہیں چل سکتا۔ ابھی انسانیت کے پورے امکانات
 ظاہر نہیں ہوئے ہیں۔ ابھی انسانیت چھوٹے چھوٹے ٹکڑوں میں بٹی ہوئی ہے اور
 ٹکڑوں میں ہم آہنگی مطلق نہیں۔ ایک دن ان ٹکڑوں کو مل کر ایک نقش کامل بنانا
 ہے اور اس مقصد میں کامیابی حاصل کرنے کے لئے اور چیزوں کے ساتھ ساتھ
 سائنس کو بھی حصہ لینا ہو گا۔ لیکن سائنس کی مدد اس وقت مفید ہو سکتی ہے جب
 ہم اس کے صحیح مقام سے واقف ہوں۔ اس کی بے جا ستائش نہ کریں اور نہ

اس کے انکشاف سے روگردانی اپنا شعار قرار دیں۔

سائنس ہمارے لئے نئی نئی چیزیں مہیا کرتی ہے لیکن ہمیں یہ نہیں بتانا کہ ہم ان معلومات اور ان چیزوں سے کیا مصرف لیں۔ سائنس کو قدروں سے کوئی واسطہ نہیں۔ اس کا مقصد تو محض جستجو ہے۔ انسان کو تجسس کا مادہ فطرت نے عطا کیا ہے اور اسی ذوق تجسس سے مجبور ہو کر وہ نئی معلومات کی جستجو میں رہتا ہے۔ نئے خیالات تراشتا ہے اور فطرت اور فطرت کی طاقتوں پر نئی نئی صورتوں سے قابو پانا چاہتا ہے۔ جہاں نئی معلومات مہیا ہو گئیں، نئے خیالات سے ہم آشنا ہو گئے اور فطرت پر ہمارا قابو بڑھ گیا تو پھر سائنس کی سرحد ختم ہو گئی۔ ان چیزوں سے مصرف لینا ہماری قدروں کی میزان پر منحصر ہے اور یہ میزان ہمیں مذہب اور اخلاق و فلسفہ کے ذریعہ مل سکتی ہے۔ سائنس کو اس میزان سے کوئی سروکار نہیں۔ آج سائنس نے ہمیں نئی چیزیں اس قیافی سے بخشیں ہیں کہ ہم کچھ بدحواس سے ہو گئے ہیں۔ ہماری ترازو اس نئے بوجھ کو برداشت نہ کر سکی وہ تو ٹوٹ گئی اور ابھی ہم نے کوئی نئی ترازو نہیں بتائی ہے۔ اس لئے ہماری حالت گم کردہ راہ کی ہو گئی ہے۔ ہماری دماغی و روحانی اور جذباتی زندگی میں کچھ ایسی کش مکش جاری ہیں جن سے نجات کا کوئی ذریعہ نہیں دکھائی دیتا۔ ہماری سماجی زندگی شکستہ حال ہو گئی ہے اور اس کے سادھرنے کا کوئی سامان نہیں۔ اس غیر تشفی بخش صورت حال کا الزام ہم سائنس کو نہیں دے سکتے۔ اصل بات یہ ہے کہ ہم سائنس کی اس قیافی کے لئے تیار نہ تھے، اخلاقی اور سماجی نظام کچھ کمزور سا تھا ٹوٹ گیا۔ ضرورت

ہے کہ ہم ایک نئے نظام کی بنیاد ڈالیں۔ اس نئے نظام کی جگہ سائنس نہیں لے سکتا۔ میں کہہ چکا ہوں کہ سائنس کو قدروں سے کوئی واسطہ نہیں اور یہ نیا نظام قدروں، اخلاقی، سماجی، انسانی قدروں کا نظام ہو گا۔ اس نظام میں سائنس کی بھی جگہ ہوگی اور سائنٹفک معلومات، انکشافات، ایجادات کو پیش نظر رکھا جائے گا لیکن اس نظام میں سائنس کی حیثیت ایک خادم یا زیادہ سے زیادہ ایک مددگار کی ہوگی، شہنشاہ کی نہیں، اور اس نظام کو قائم کرنے کے لئے ہمیں یقین کی ضرورت ہے۔ اس یقین کی کہ انسانیت کے دل میں ایک اعلیٰ مقصد ہے جو اسے ترقی پر مجبور کرتا ہے۔ ایسی ترقی جو انسانیت کی بلند ترین قدروں کو بروئے کار لاتی ہے، اس یقین کے بغیر کسی قسم کی ترقی ممکن نہیں۔

کلچر کے نظام میں سائنس کی جگہ ہے، لیکن مرکزی طاقت کی حیثیت سے نہیں۔ اسے فریئر دار خادم ہونا چاہئے آقا نہیں جسے کلچر کہتے ہیں وہ بہت سی چیزوں کے باہمی تعلقات اور اثرات کی ایک کیفیت کا نام ہے جن میں قانون سیاست، تجارت، صنعت و حرفت، سائنس، آرٹ، اخلاق، فلسفہ سبھی کچھ شامل ہے۔ یہ سب چیزیں تو ہیں لیکن یہ سب برابر اہمیت نہیں رکھتیں۔ عموماً اس نظام میں آرٹ کو زیادہ اہمیت نہیں دی جاتی کیونکہ آرٹ اور سماجی حالات میں جو تعلق ہے اس سے واقفیت نہیں۔ آرٹ کو تو صرف زیور سمجھا جاتا ہے اور اس کی سماجی اہمیت سے بے اعتنائی برتی جاتی ہے۔ واقعہ تو یہ ہے کہ تخیل اور جذبات ہی کے ذریعہ خوابوں کو سنوارا جاسکتا

ہے اور تخیل اور جذبات کی دنیا میں آرٹ کی حکومت ہے۔ اسی سے کسی کلچر کے نظام میں آرٹ کی مرکزی حیثیت کا پتہ چلتا ہے۔ آرٹ کا کلچر میں سب سے زیادہ دخل ہے اور اس کی طاقت اور سب طاقتوں کے مقابلہ میں بہت زیادہ ہے اور اس کا اثر دوسری چیزوں پر بے پناہ ہے۔ کہہ سکتے ہیں کہ آرٹ اور کلچر مترادف الفاظ ہیں۔ آرٹ کا بے پناہ اثر مسلم ہے۔ تھیٹر، سینما، میوزک ہال سے بے پناہ پروگنڈہ کا مصرف لیا جاسکتا ہے، کوئی ڈسکیٹر ان کی مرد سے لوگوں کے دماغ اور دل پر چھا پہ مار سکتا ہے اور یہی کام ریڈیو سے بھی لیا جاسکتا ہے۔ اس سے بھی خیالات و جذبات کو بنایا جگاڑا جاسکتا ہے۔ ظاہر ہے کہ تھیٹر، سینما، میوزک ہال کی طرح ریڈیو کا بھی کلچر سے تعلق ہے اور اس کی بھی کلچر کی دنیا میں اہمیت ہے، اس سے بھی کلچر کو بنایا جاسکتا ہے۔

(۲)

ریڈیو بھی سائنس کا ایک کرشمہ ہے اور دوسری سائنسوں کی ایجادوں کی طرح ہم اس کا بھی خیر مقدم کرتے ہیں اور بغیر ناقدانہ طور پر اس کی تعریف میں رطب اللسان ہوتے ہیں۔ کہا جاتا ہے کہ سائنس چیزوں کی ایجاد کرتا ہے لیکن ان چیزوں سے کام لیتا ہمارا کام ہے۔ سائنس نے بہت سی چیزیں ایجاد کی ہیں۔ جن چیزوں کا ہمیں کبھی دہم و گمان بھی نہ تھا وہ واقعہ بنی ہوئی ہیں جو باتیں ہم خیالی داستانوں میں پڑھا یا سنا کرتے تھے۔ وہ اب خیالی نہیں رہیں۔ رازہ حقیقت کی طرح چلتی پھرتی نظر آتی ہیں۔ داستانوں میں ہم جادو کے گھوٹے پر بیٹھ کر ہوا میں اڑتے پھرتے تھے۔ آج نئے نئے قسم کے ہوائی جہازوں میں

بیٹھ کر ہم دور دراز کا سفر قلیل مدت میں طے کر سکتے ہیں۔ زمین اور سمندر
 میں سفر کر سکتے ہیں۔ دور کی خبریں سن سکتے ہیں۔ دور کی چیزیں دیکھ سکتے ہیں
 غرض بہت سے ایسے کام کر سکتے ہیں جن کے تصور سے پہلے ہمارے دل کی تسکین
 ہوتی تھی۔ یہ چیزیں ابھی بھی ہیں اور بری بھی اور ان کی اچھائی اور بُرائی امتیاز
 پر منحصر ہے۔ ہوائی جہاز کو لیجئے۔ اس سے کتنی آسانیاں پیدا ہو گئی ہیں۔ خط
 و کتابت اور سفر کی آسانی ہے۔ اسی سے مسٹر چرچل کی بیماری میں فردی
 دو ایس جلد سے جلد پہنچائی جاسکتی ہیں لیکن آج یہی ایک ایسے وسیع پیمانے
 پر جس کے تصور سے دل دھڑکنے لگتا ہے قتل و خون، تباہی و بربادی
 انسان کی خوفناک مصیبتوں کا آلہ بنا ہوا ہے۔ سائنس نے ہوائی جہاز تو ایجاد
 کر دیا لیکن اس سے اچھا یا برا کام لینا تو انسان پر منحصر ہے۔ سائنس ہمیں یہ
 نہیں بتاتا اور نہ بتا سکتا ہے کہ ہم اس ایجاد سے کیا صرف لیں سائنس کو انسانی
 قردوں سے کوئی خاص سروکار نہیں۔ اس کی ایجادوں کی مرد سے انسانیت
 ترقی کر سکتی ہے اور انھیں سے انسانیت تباہ و برباد بھی ہو سکتی ہے۔ آج
 کے نونی مناظر کے تصور سے دل بے اختیار ہو کر کہہ اٹھتا ہے، کاش سائنس
 نے یہ ترقیاں نہ کی ہوتیں۔ پھر انسانیت کو اس خون کے غسل سے سابقہ نہ پڑتا
 سائنس کی ترقی کا ایک نتیجہ یہ بھی ہوا کہ پہلے ساہا سال کی جنگ میں جتنی
 جانیں تلف ہوئی تھیں اس قدر آج ایک روز میں ضایع ہو سکتی ہیں۔ توپیں
 بم کے گولے، ٹینک، ابدوز کشتیاں، زہریلی گیس، مہلک امراض کے جراثیم، غرض
 ایک لامتناہی سلسلہ ہے، ایسا معلوم ہوتا ہے کہ انسانیت خود کشی پر آمادہ ہے

اور اس جرم میں سائنس اس کا معین و مددگار ہے۔

ظاہر ہے کہ کسی چیز کی صرف اس لئے کہ وہ سائنس کی حیرت انگیز ایجاد ہے ہم بے سوچے سمجھے تعریف نہیں کر سکتے۔ اس قسم کی تعریف ہاری بے بصری کی دلیل ہے اور یہ بھی صحیح ہے کہ سائنس کی کسی ایجاد سے ناجائز مصروف لینے کا ذمہ دار انسان ہے سائنس نہیں کہہ سکتے ہیں کہ سائنس تو ہمیں قتل و غارت کی تلقین نہیں کرنا۔ انسان کو خود کشی پر نہیں اُجھارتا۔ اس لئے سائنس مور والزام نہیں۔ یہ بات ایک حد تک صحیح ہے لیکن ہمیں یہ نہ بھولنا چاہئے کہ سائنس پر سماجی ذمہ داریاں عاید ہوتی ہیں۔ یہ انسانی بہبودی کے لئے عالم وجود میں آیا اور اسے مفصل کو کبھی نہ بھولنا چاہئے۔ سائنس تباہی و بربادی کے سامان مہیا کر کے غلطی اختیار نہیں کر سکتا اور یہ کہہ کر الزام سے بری نہیں ہو سکتا کہ چیزیں تو ایجاد ہو گئیں۔ اب ان سے کام لینا میرا کام نہیں سائنس اور سائنسدان کا یہ فرض ہے کہ وہ اپنی ایجاد کی ہوئی چیزوں کو انسانیت کی تباہی کا ذریعہ نہ بننے دیں۔ دوسری بات یہ ہے کہ سائنس کو اپنے مقام سے واقف ہوتا چاہئے۔ اگر یہ اپنے حد سے نہ بڑھے، اپنی خامیوں اور حدود سے واقف ہو اور خدائی کا دعویٰ نہ کرے تو بہت سے الزام جو اس پر عاید ہوتے ہیں ان سے محفوظ رہے گا۔

غرض ریڈیو ہو یا سائنس کی کوئی دوسری ایجاد اپنی جگہ پر اچھی بھی ہو سکتی ہے اور بری بھی۔ اس ریڈیو سے بہت سے اچھے کام لئے جاسکتے ہیں۔ جلد ضروری خبریں بھیجی جاسکتی ہیں۔ ضرورت کے وقت مدد طلب کی جاسکتی

ہے۔ ایسی جگہوں میں جو ایک دوسرے سے کافی فاصلہ پر واقع ہوئی ہیں، براہ راست ربط قائم رکھا جاسکتا ہے۔ دوری کا مسئلہ ریڈیو اور ہوائی جہاز کی وجہ سے حل ہو گیا ہے، دنیا مختصر اور سمٹی ہوئی ہو گئی ہے۔ سماجی اور بین الاقوامی تعلقات میں آسانیاں ہیں اور مختلف کچر ایک دوسرے سے الگ نہیں، بلکہ سب آپس میں مل رہے ہیں اور مل کر ایک اعلیٰ انسانیت کا نمونہ قائم کر سکتے ہیں۔ یہ سب سہی لیکن اسی ریڈیو سے ناجائز مصرف لیا جاسکتا ہے۔ غلط خبریں نشر کی جاسکتی ہیں۔ جنگ میں اس سے اسی قدر تہلکا کام لیا جاسکتا ہے۔ جتنا بڑی، بحری اور ہوائی فوجوں سے۔ اسی سے انسان کے ذہن کو غلام بنا یا جاسکتا ہے، اس کی روح کو جراثیم کا شکار بنا یا جاسکتا ہے لیکن ہم ان باتوں پر زیادہ غور و فکر نہیں کرتے اور جو چیز رائج ہو جاتی ہے اسے قبول کر لیتے ہیں۔

ریڈیو کا رواج مغربی ملکوں میں عام ہے اور اب ہندوستان میں بھی عام ہو چکا ہے۔ مختلف ریڈیو اسٹیشن قائم ہوئے ہیں اور صبح سے رات تک پروگرام جاری رہتا ہے۔ جیسے سینما کا رواج عام ہے اور اسے عموماً زندگی کی ضروریات میں شمار کیا جاتا ہے۔ بہت کم لوگ ہیں جو سینما کی اچھائی بڑائی کے بارے میں غور و فکر کرتے ہیں۔ اسے تفریح کا ایک اچھا ذریعہ خیال کیا جاتا ہے۔ سینما اور کلچر میں کیا تعلق ہے۔ اس مسئلہ پر ہم سوچنے کی زحمت گوارا نہیں کرتے۔ اسی طرح اخباروں کا مسئلہ ہے۔ اخباری اشتہاروں کا مسئلہ ہے۔ بازاری رسالوں، افسانوں اور ناولوں کا مسئلہ ہے۔ غرض ایسے کتنے

مسائل ہیں جن پر غور و فکر کی ضرورت ہے کہ یہ چیزیں انسانیت کی ذہنی خودکشی کا ذریعہ نہ بن جائیں ہم ہیں کہ کچھ سمجھتے ہی بہتیں۔ ہاں تو ریڈیو کا مسئلہ کوئی الگ مسئلہ نہیں لیکن اتنی فرصت نہیں کہ ان سب مسئلوں پر ایک نظر ڈالی جائے اور شاید اس کی ضرورت بھی نہیں کیونکہ ریڈیو نے اخباروں، اشتہاروں، تصویروں، بازاری رسالوں اور افسانوں کو گویا اپنی وسیع آغوش میں لے لیا ہے۔ اس لئے جو کچھ ریڈیو کے بارے میں کہا جائے گا وہ اور چیزوں پر بھی منطبق ہوگا۔

میں کہہ چکا ہوں کہ جن چیزوں کا رواج عام ہو جاتا ہے تو طبیعت اس سے مانوس ہو جاتی ہے اور اسے ناقدانہ طور پر نہیں جانچتی۔ مثلاً سرور صاحب تنقیدی اٹلے "میں" کچھ اس کتاب کے متعلق "کے عنوان سے لکھتے ہیں۔

"ریڈیو پر جو تقریریں نشر ہوتی ہیں۔ ان میں یا دوسرے مقالوں یا مضامین میں فرق ہوتا ہے۔ ریڈیو میں ایک تو وقت کی پابندی ہوتی ہے یہ اچھی بھی ہوتی ہے اور بُری بھی۔ پندرہ منٹ میں آدمی کیا کہے اور کیا چھوڑے۔ پھر بھی وقت کی پابندی سے یہ نادرہ ضرور ہوتا ہے کہ بنیادی مسائل کے تحت میں خاص خاص رجحانات یا نمایاں خصوصیات کا ذکر ہو جاتا ہے۔ ریڈیو سننے والوں میں زیادہ تعداد ایسے لوگوں کی ہوتی ہے، جو ادب کا ذوق ممکن ہے رکھتے ہوں، مگر ادب سے زیادہ واقف نہیں ہوتے۔ ان کے لئے ضروری ہے کہ بات صاف صاف اور سلیس ہوئے انداز میں کی جائے۔ زبان جہاں تک ممکن ہے آسان ہو

اور علی تحقیق کے بجائے پیرایہ بیان کی دلاویزی پر توجہ رہے۔

آسان سے یہ مطلب نہیں کہ ادیب اپنے انداز کو چھوڑے یا زبان

مخبر سے آب و رنگ کو ترک کر دے بلکہ وہ اپنے انداز کو زیادہ سے

زیادہ عام فہم بتائے اور اپنے سامعین کے حلقہ کو وسیع کرے۔

ریڈیو کا کام نہ تو سرب کو سنسانا ہے نہ محض نصیحت کرنا اور

نہ صرف اطلاع کرنا، اسے تو کام کی باتوں کو گوارا بنا کر پیش کرنا ہے

اسے حقائق کو دلچسپ اور دلچسپی کو مفید بنانا ہے۔ اسے عوام کو حلقہ

لینے کی خاطر ان کی زبان میں بات کرنا اور انہیں کی سطح پر ان سے ملنا

ہے مگر اس سطح پر رہنا نہیں بلکہ اسے رفتہ رفتہ بلند کرتے رہنا ہے۔

اسے یہ بات ذہن نشین کرنا ہے کہ ادبی مسائل یا علمی مسائل بھی زندگی

کے ضروری مسائل ہیں اور اچھی مفید اور ترقی پذیر زندگی کے لئے

ان سے بھی آشنا ہونا ضروری ہے۔

اس اقتباس میں دو تین باتیں قابل غور ہیں۔ سرور صاحب کہتے ہیں کہ "وقت

کی پابندی اچھی بھی ہوتی ہے اور بڑی بھی" لیکن وہ بڑائی کے بارے

میں صرف اسی قدر کہتے ہیں کہ "پندرہ منٹ میں آدمی کیا کہے اور کیا چھوڑے"

اور اپنا باقی وقت ریڈیو کی حمایت میں صرف کرتے ہیں، حالانکہ ریڈیو پر تنقیدی

تقریریں نشر کرنے کا مسئلہ غور طلب ہے اور اسے آسانی کے ساتھ سمجھنا نہیں

کر سکتے۔ سرور صاحب نے بہت سی تقریریں نشر کی ہیں۔ مجھے اس کا ایک مرتبہ

بخر بہ ہوا ہے لیکن اس ایک بخریہ سے مجھے معلوم ہوا کہ جنہیں اپنی ذمہ داری کا

احساس بے انہیں اس مسئلہ پر غور کرنا ہوگا۔ ریڈیو والوں کی فرمائش کی تعمیل
ضروری نہیں۔ بہر کیف اس مسئلہ پر میں آگے زیادہ تفصیل کے ساتھ اپنے خیالات
پیش کروں گا۔

دوسری بات جو اس اقتباس میں کھٹکتی ہے وہ یہ ہے کہ سرور صاحب نے
ریڈیو کے مقصد پر کافی غور نہیں کیا ہے۔ کہتے ہیں۔

”ریڈیو کا کام نہ تو محض ہندساتے رہتا ہے نہ محض نصیحت کرتا اور
نہ صرف اطلاع کرتا، اسے تو کام کی باتوں کو گوارا بنا کر پیش کرنا ہے،
اسے حقائق کو دلچسپ اور دلچسپی کو مفید بنانا ہے۔ اسے عوام کو
ساتھ لینے کی خاطر ان کی زبان میں بات کرنا اور انہیں کی سطح پر
رہنا نہیں بلکہ اسے رفتہ رفتہ بلند کرتے رہنا ہے۔“

معلوم ہوتا ہے کہ سرور صاحب نے بنیادی مسلوں سے سروکار نہیں رکھا
ہے۔ ریڈیو کا رواج ہو گیا ہے۔ اس سے تفریح کا کام لیا جاتا ہے۔ اس پر
تنقیدی تقریریں بھی نشر ہوتی ہیں۔ اس کا مقصد تفریح کے علاوہ تعلیم
بھی ہے۔ غرض وہ ان سب عام باتوں کو تسلیم کر لیتے ہیں۔ وہ یہ
نہیں پوچھتے کہ ریڈیو کا رواج اچھا ہے یا بُرا۔ اس سے کچھ بڑا اثر
پڑے گا۔ اس کا تفریحی پہلو ہمارے ذہن کی تعلیم و تزیینت کرتا ہے یا اسے
معوطل بناتا ہے۔ اس کی وجہ سے ہم اپنی فرصت سے صحیح مصروف لے سکتے
ہیں یا نہیں کیا یہ واقعی عوام کی سطح کو بلند کرتا اور کر سکتا ہے اور کر سکتا ہے
تو کس طرح! غرض اس قسم کے بہت سے سوالات کئے جاسکتے تھے۔ لیکن

سرور صاحب اس پر کوئی روشنی نہیں ڈالتے اور مجھے کہنے دیجئے کہ شاہ
انہیں ان مسئلوں پر روشنی ڈالنے کی ضرورت بھی نہ تھی۔ وہ تو اپنی
تقریروں کے متعلق عرض کرنا چاہتے تھے۔ ان کا مقصد ریڈیو اور کلچر
کے تعلقات پر غور کرنا نہ تھا۔ میں نے سرور صاحب کا ذکر اس لئے کیا
کہ میں ان سے کچھ توقعات رکھتا ہوں اور جب ریڈیو کے مقصد کا
ذکر صفتاً آگیا تھا تو مجھے اُمید تھی کہ وہ ریڈیو سے روشنی نہیں بیری
یا کم سے کم بے اطمینانی کا اظہار کریں گے۔

میں کہہ چکا ہوں کہ ریڈیو کا مسئلہ کوئی الگ مسئلہ نہیں ہے، اخبار
رسالے اور افسانے، عرض دل بہلانے اور فرصت کی گھڑیاں کاٹنے
کے وہ سارے لوازمات جو آج رائج ہیں۔ سبھوں پر غور کرنے کی ضرورت ہے،
موجودہ زمانہ میں تفریح کے بے شمار سامان مہیا ہو گئے ہیں۔ ایک طرف تو
روزی کا معاملہ ہے۔ ہم دن بھر اپنے اپنے کاموں میں لگے رہتے ہیں اور
آج کل زیادہ تر کاموں میں اختصاصی علم یا مہارت کی ضرورت ہے۔ کام
کے وقت ہماری ساری توجہ اسی میں منہمک رہتی ہے اور ہمیں کسی بات کو
سوچنے کی فرصت نہیں۔ کام کے بعد جب فرصت ملتی ہے تو ہمارا مشغلہ
پھر تفریح ہے۔ آج کل تعلیم کچھ ایسی خراب ہو گئی ہے کہ ہمارے ذہن کی
صحیح تربیت نہیں ہوتی۔ تعلیم ہمیں اپنے دماغ سے صحیح معرفت لینا نہیں
سکھاتی ہماری روح، ہمارا دماغ کوئی انورونی جنت نہیں بنا سکتا۔
اسے خارجی چیزوں کا سہارا لینا پڑتا ہے۔ ہماری روح، ہمارے دماغ

کی یہ اندرونی خلا فرصت کے وقت بہت نمایاں ہو جاتی ہے۔ کام کے وقت تو ہم اپنے کام میں مہنک رہتے ہیں اس وقت کسی روحانی یا دماغی کمی یا بے چینی کا احساس ممکن نہیں لیکن کام کے بعد اس کا احساس ہونے لگتا ہے، اور اسی وجہ سے ہر تفریح کو اپنا مشغلہ بنا لیتے ہیں۔ ایسا مشغلہ جس میں ہمیں سوچنے کی، دماغ پر زور دینے کی ضرورت نہ پڑے، وہ اخبارات ہوں یا سینما، ریڈیو ہو یا رسالے اور افسانے کہیں بھی غور و فکر کی دعوت نہیں ہوتی۔ ہم پڑھتے، دیکھتے یا سنتے ہیں لیکن یہ پڑھنا، دیکھنا اور سننا دماغی قوت کو محرک نہیں کرتا۔ انہیں چین کی تیندلا دیتلے۔

اب سوال یہ ہے کہ فرصت سے کیا کام لیا جائے۔ کہا جاتا ہے کہ سائنس کی مدد سے ہم اپنے کاموں کو زیادہ آسانی سے اور کم وقت میں انجام دے سکتے ہیں۔ ہماری فرصت بڑھ گئی ہے اور شاید ایک وقت ایسا آنے والا ہے جب دو تین گھنٹوں میں ہم دن بھر کا کام انجام دے لیا کریں گے۔ اور پھر فرصت ہوگی اس وقت فرصت سے کام لینے کا مسئلہ اور زیادہ اہم شکل اختیار کر جائے گا اور آج بھی یہ کچھ کم اہم نہیں۔ کیا پڑھتی ہوئی فرصت کا ایسا ہی مقصد ہے کہ اپنا زیادہ سے زیادہ وقت ریڈیو سنتے اخبارات دیکھتے، بازاری رسالے اور افسانے پڑھتے، تصویریں دیکھنے میں صرف کریں۔ اگر یہی مقصد ہے اور یہی ایک مقصد ہو سکتا ہے تو اس سے فرصت کا نہ ہونا بہتر ہے۔ تفریح کے دوسرے ذریعوں کے مقابلہ میں ریڈیو

زیادہ آسانی سے "وقت مارنے" کا کام کر سکتا ہے۔ صبح ہوئی اور ریڈیو شروع ہوا "آوازوں" کی آغوش میں ساری ضروریات انجام پاتی ہیں۔ کام سے لڑنے پر پھر یہ آوازوں کا سلسلہ شروع ہو جاتا ہے اور یہ سلسلہ رات کو دیر تک جاری رہتا ہے۔ جہاں یہ سلسلہ ختم ہوا تو پھر سورہے اور دوسرے دن اسی پروگرام کی تکرار ہوتی ہے۔ اگر آپ کے پاس ریڈیو ہے تو پھر اس سے زیادہ آسان ذریعہ تفریح کا ممکن نہیں۔ گھر بیٹھے دل بہلایا جا سکتا ہے۔ سینما میں کم از کم یہ خرابی ہے کہ کچھ جسمانی محنت کی ضرورت ہوتی ہے یعنی سینما تک جانے کی زحمت ہوتی ہے۔ اخبارات یا رسالے اور افسانے تقریبی نوع کے لحاظ سے ریڈیو کا مقابلہ نہیں کر سکتے۔ مغرب میں ریڈیو تو زیادہ سے زیادہ گھروں میں ملتا ہے۔ اگر ترقی کا یہی سلسلہ جاری رہا تو پھر مشرق میں بھی "یہ نعمت" عام ہو جائے گی۔ لیکن ابھی وہ دن دور ہے اس لئے ابھی اس کا موقع ہے کہ ہم اس مسئلہ پر غور کریں اور سوچیں کہ کیا اس بات میں مغرب کی تقلید ضروری ہے۔ ہاں تو ریڈیو سے "فرصت پری" بہت آسان ہو جاتی ہے لیکن کیا نرسٹری اسی لئے ہے کہ ہم اسے ریڈیو پر نشر کی ہوئی "آوازوں" ہنگامہ خیز آوازوں کے سننے میں صرف کر دیں۔ کیا ہمارا دماغ اسی لئے ہے کہ اسے اس خواہش پر دوامی مسلسل خوراکیوں سے معطل بنا دیا جائے؟ دماغ ہمیں سوچنے کے لئے دیا گیا ہے اور سائنس اگر فرصت میں اضافہ کرتا ہے تو اس بڑھتی ہوئی فرصت سے ہمیں جائزہ صرف لینا چاہئے۔ اپنے دماغ کی تربیت کرنی

چلیے۔ اسے بہتر سے بہتر کلچر قبول کرنے کے قابل بنانا چاہیے۔ دماغ
 کی تربیت اور ترقی کی صورت یہ نہیں کہ اسے "آوازوں" کی پورس سے
 بیکار بنا دیا جائے۔ تربیت کی صورت یہ ہے کہ دماغ کو اپنی قوتوں سے
 کام لینا سکھایا جائے اور اس کے امکانات کو ترقی دی جائے۔ میں نے
 ابھی کہا ہے کہ دماغ سوچنے کے لئے دیا گیا ہے اور چیزوں کے علاوہ
 ریڈیو کی اہمیت اس کی اچھائی برائی، پروگرام کی نوعیت اور اس کی
 قدر و قیمت پر سوچنے کے لئے دیا گیا ہے، اور شاید "ریڈیو کے خدا"
 کو اس کی تجربے کہ اس سوچ بچار کا نتیجہ ریڈیو کے حق میں اچھا نہیں ہوگا۔
 اس لئے 'حفظاً ما تقدم' کے طور پر وہ ہمیں سوچنے کی مہلت نہیں دیتا۔ یہ
 ریڈیو کا سب سے بڑا عیب ہے کہ وہ ہماری فرصت کو اپنی خوراک
 بنا لیتا ہے۔ کہہ سکتے ہیں کہ علم اس کا علاج آسانی سے کر سکتے ہیں۔ اگر
 ہم ریڈیو نہ خریدیں یا خریدنے کے بعد اس سے ہر وقت کام نہ لیں تو پھر یہ
 مسئلہ حل ہو جاتا ہے لیکن یہ بات اس قدر آسان نہیں۔

سائنس کی ایجادوں میں سب سے اہم مشین کی ایجاد ہے۔ انسان
 ہاتھ سے پھریں بنانے کے بدلے مشین کے ذریعے چیزیں بناتا ہے اور جہاں
 اپنے ہاتھوں سے دو تین چیزیں بناتا تھا، اب اس مدت میں وہ ہزاروں چیزیں
 بنا سکتا ہے۔ جہاں کثیر تعداد میں چیزیں بننے لگیں تو پھر انہیں بیچنے کا مرحلہ
 پیش آتا ہے۔ تجارتی کارخانہ عظیم الشان پیمانہ پر شروع ہوتا ہے اور انہیں
 بیچنے کے لئے اشتہارات کا سائنس یا آرٹ ترقی پاتا ہے۔ اس آرٹ

ایسائنس کا مقصد یہ ہے کہ جن چیزوں کی ضرورت نہیں ان چیزوں کے
 خریدنے پر ہمیں مجبور کیا جائے اور جن چیزوں کی ضرورت ہے ان سے
 ہمیں محروم رکھا جائے۔ دنیا کی ایک زبردست طاقت اس پر آمادہ ہے
 اور اس طاقت کے سامنے بڑی بڑی حکومتوں کی کوئی وقعت نہیں کہ ہم
 یہ بیکار چیزیں خریدیں۔ اس طاقت کی علامت "ٹورڈ" ہے۔ آپ اپنی
 چیزوں کا جائزہ لیجئے اور دیکھئے کتنی چیزیں ہیں، جنہیں آپ ضروری کہہ
 سکتے ہیں، ان کی تعداد بہت کم ہوگی ان چیزوں کے مقابلے میں جنہیں ہم
 آپ ضروری سمجھتے ہیں لیکن جو حقیقت میں ضروری نہیں۔ یہ تو تجارت کا
 ادنیٰ اصول ہے کہ پہلے ضرورتیں پیدا کی جائیں پھر ان ضرورتوں کو پورا کرنے
 کا سامان ہتیا کیا جائے۔ کتنے لوگ ہیں جو حضرت ٹورڈ کا مقابلہ کر سکتے
 ہیں اور اپنی روح کو خارجی اثرات سے محفوظ رکھ سکتے ہیں۔ ریڈیو تو ہر شخص
 خریدتا ہے۔ فیشن کے خیال سے، اس لئے کہ ہمارے دوستوں کے پاس ہے
 غرض بہت سی باتیں ہیں جو ہمیں اس بات پر آمادہ کرنی ہیں اور جب ریڈیو خریدنا
 ہے تو پھر اس سے صرف کیوں نہ لیا جائے۔ غرض ایک قدم کے بعد
 دوسرا قدم قطری طور پر آگے بڑھتا ہے اور جہاں طبیعت تنزل کی طرف مائل ہوتی
 ہے تو پھر اسے روکنا ناممکن نہیں تو مشکل ضرور ہو جاتا ہے۔

بات میں بات نکلنی ہے، اس سے معلوم ہوتا ہے کہ یہ مسئلہ کس قدر

پیچیدہ ہے۔ اس پر سوچ بچار کرنے کی ضرورت ہے اور یہ ہماری دعا
 کاہلی کا روشن ثبوت ہے کہ ہم سوچ بچار کی ضرورت محسوس نہیں کرتے۔

ہم ریڈیو کی ضرورت تسلیم کر لیتے ہیں۔ یہ چیز رائج ہو گئی ہے اور اس کا
 خیر مقدم کرنا، تیار بننا، روشن خیالی کی دلیل سمجھی جاتی ہے۔ ہماری طبیعت
 فرصت سے گھبراتی ہے، اس لئے ہم سینما چلے جاتے ہیں اور بے لگائی تصویریں
 جو ہماری نظروں کے سامنے گزرتی ہیں۔ ان کے طلسم میں کھو جاتے ہیں۔
 اتنی دماغی اور اخلاقی سکت تو ہوتی نہیں کہ ہم کسی مشکل کتاب پڑھنے یا
 کلاسیکل موسیقی کو سننے کی زحمت گوارا کریں جس میں حقیقی خیالات
 و جذبات سے سابقہ پڑتا ہے اور جو ہمیں صرف بزرگ تخلیقی کارناموں
 میں ملنے لگتی ہیں۔ اس قسم کے کارناموں کو سمجھنے کی صلاحیت بھی سلب ہو جاتی
 ہے۔ وہ باتیں جو آسانی سے سمجھ میں آجائیں وہ چیزیں صرف ایک سطحی حسن
 رکھتی ہیں، ایسا حسن جو ایک نظر میں واضح ہو جائے۔ وہ "آوازیں" جو
 ہمارے جذبات کو آسانی سے براہ راست کرتی ہیں۔ بس یہی ہماری پسند کی
 حدود ہیں، نظران حدود سے باہر نہیں جاتی۔ ہماری طبیعت میں بے اطمینانی
 نے گھر کر لیا ہے۔ ہم کسی چیز کا اطمینان قلب کے ساتھ جائزہ
 نہیں لے سکتے۔ جن چیزوں میں پھپھکی، باریکی، گہرائی ہوتی ہے۔ ان سے
 دل میں الجھن ہونے لگتی ہے۔ غور و تامل کو ہم تقصیر اوقات سمجھتے ہیں
 حالانکہ بات فرصت کی ہے اور غور و تامل کا ایک لمحہ بھی میوزک ہال
 میں ایک گھنٹہ گزارنے سے بہتر ہے لیکن اس حقیقت سے تو ہمیں واقفیت
 نہیں۔ غور و تامل کو ہم فشار قلب سمجھتے ہیں اور تنہالی کو قید تنہائی اور
 اس فشار اس قید سے بچنے کے لئے ہم طرح طرح کے سامان مہیا کرتے ہیں۔

جیلے بہانے ڈھونڈتے ہیں، ریڈیو بھی اسی قسم کا ایک بہانہ ہے۔ کچھ لوگ جمع ہوں اور ریڈیو سے آوازیں آرہی ہوں، وہ آوازیں کسی قسم کی ہوں کوئی مضائقہ نہیں۔ ہم اکیلے نہ ہوں اور کوئی دوسرا موجود نہ ہو تو بھی ہم اپنے خیالات کے ساتھ تنہا رہنا پسند نہیں کرتے اور ان آوازوں کی مدد سے ایک نئی دنیا بسا لیتے ہیں جہاں تنہائی کا گذر نہیں۔ بہت سی غیر معمولی کیرکٹ رکھنے والا آدمی تنہائی اور خموشی کو برداشت کر سکتا ہے۔ عموماً تنہائی اور خموشی کی جان کن سختی کو ہم برداشت نہیں کرتے اور ان دونوں سے نجات چاہتے ہیں۔ چودہ پندرہ برس ہوئے کہ "پیش براد کا سنگ کارپوریشن" نے کہا تھا کہ انگلستان میں ہر دوسرے گھر میں ریڈیو موجود ہے۔ یہ واقعہ اس بات کا ثبوت نہیں تھا کہ انگلستان میں موسیقی سے دلچسپی رکھنے والوں کی تعداد میں بے شمار اضافہ ہو گیا تھا۔ بات صرف اتنی تھی کہ ہر تین گھروں میں سے دو گھروں میں پڑھنا یا پول جیال کرنا ریڈیو کی مدد سے ہوتا تھا۔ تنہائی اور خموشی اور غم و تامل کا ان گھروں میں گزر نہیں تھا۔

ہندوستان میں بھی غالباً ایک وقت آنے والا ہے جب ہر گھر میں ریڈیو ہوگا اور ریڈیو سننا ہر شخص کا مسلسل مشغلہ ہی نہیں "فرہن" ہوگا۔ ممکن ہے کہ لوگ اس تصور سے خوش ہوں اور اس تصور کو جلد کے جلد واقف بنانا چاہتے ہوں، ممکن ہے کہ وہ اسے دیتا دی جنت کے حصول کا پیش خمیر سمجھیں، ہندوستان کہا جاتا ہے کہ مجموعہ اصداد ہے۔ اپنی زر خیز زمینوں اور زمین میں پوشیدہ، کبھی نہ ختم ہونے والے خزانوں کے ہوتے

ہوئے بھی یہ ملک عزت و فلاح کا نشانہ بنا ہوا ہے۔ پھر کیوں نہ ہم ریڈیو اور اس کے بڑھے ہوئے رواج کو فال نیک سمجھیں، کیوں نہ ہم اپنے دل کو اس خیال سے خوش کریں کہ بہت جلد ہندوستان بھی اپنی عزت سے نجات پا کر مغرب کی طرح دولت، امارت اور مسرت سے مالا مال ہو جائیگا۔ بات یہ ہے کہ ہندوستان کو عزت سے بچانا اور بات ہے اور ریڈیو کا تیر مقدم کرنا کچھ اور بات ہے۔ میں کہہ چکا ہوں کہ یہ مسئلہ نہایت دشوار اور پیچیدہ ہے۔ اس مسئلہ کو سلجھانے کے لئے کلچر، تعلیم اور خصوصاً سیاست اور معاشیات سے بحث کرنی ہوگی اور اصول تجارت، اصول معاشرت پر بھی غور کرنا ہوگا۔ یہ چیزیں نہایت مشکل اور پیچیدہ ہیں اور ان میں پرٹنے کے معنی یہ ہیں کہ گفتگو کا سلسلہ کبھی نہ ختم ہوگا۔ بات میں بات نکلتی آئے گی۔ اس لئے میں صرف چند موٹی موٹی اصولی باتوں پر کچھ روشنی ڈالوں گا۔

(۳)

ریڈیو میں نیکی اور بدی کی زبردست طاقتیں پنہاں ہیں۔ اسے عموماً صرف تفریح کا ذریعہ سمجھا جاتا ہے، جہاں دل بہلانے کی اور بہت سی صورتیں ہیں وہاں ایک صورت ریڈیو بھی ہے لیکن اب تو یہ بات ہر شخص جانتا ہے کہ ریڈیو کا واحد مصرف خالص تفریح نہیں۔ پہلے نہ سہی گزشتہ جنگ کے تو یہ بات بین طور پر ظاہر کر دی ہے کہ ریڈیو سے پروگنڈہ کا کام لیا جاسکتا ہے۔ اس سے مختلف طریقوں سے دشمن کے دل و دماغ

پر پشخوں مارا جاسکتا ہے۔ اگر آلات حرب سے فتح کی صورت نظر نہیں آتی تو ریڈیو کی مدد سے مزید بے پناہ حملے کیے جاسکتے ہیں اور اندرونی بیخ کنی کی جاسکتی ہے۔ نتیجہ یہ کہ فتح کی شکل قریب تر آجباتی ہے۔ اسی ریڈیو کا فیض ہے کہ دنیا میں ایک نئی جنگ نے جنم لیا ہے جسے "اعصاب کی جنگ" کہتے ہیں۔ اس جنگ میں خون خرابہ تو نہیں ہوتا لیکن کسی قوم کے لئے خون خرابے والی جنگ سے کم مہلک نہیں۔ غرض گزشتہ جنگ نے ریڈیو کی پوشیدہ طاقتوں کو ظاہر کر دیا ہے اور اس سے لوگوں کو واقفیت ہو گئی ہے لیکن یہ بات کہ ریڈیو کی تفریحی صورت میں بھی اس کا قسم کی بے پناہ طاقت پنہاں ہے۔ یہ بات اس قدر عام نہیں۔

زندگی کے ستوار نے اور بگاڑنے میں آرٹ سے کام لیا جاسکتا ہے، انسان کے دل و دماغ، انسان کی روح پر آرٹ کی حکومت ہے۔ کسی نے کہا ہے کہ مجھے قوم کے گیت بنانے دو، پھر جس کا جی چاہے، وہ اس کے قوانین بنا سکتا ہے۔ گیت قوانین سے زیادہ اہم اور زیادہ پکا اثر ہوتے ہیں جو کسی قوم کے گیت بنائے گا وہ گویا قوم کا بادشاہ ہو گا۔ اس کی حکومت قوم کے دل و دماغ پر ہوگی۔ وہ ایک اشارے میں قوم کو ترقی کے رستے پر لگا سکے گا یا پھر اسے پستی پھینک دے گا۔ یعنی گیت صرف وقتی تفریح کا ذریعہ نہیں۔ آرٹ بچوں کا کھلونا نہیں کہ اس سے وقتی طور پر دل بہلا کر ہم پس پشت ڈال دیں۔ اب اس

بات کا سائنس دان کو بھی احساس ہو چلا ہے کہ آرٹ کو نظر انداز نہیں کیا جاسکتا ہے۔ اب اسے بھی آرٹ کی حقیقت اور اس کے جادو سے واقفیت ہو چکی ہے اور یہ جادو زیادہ بااثر ہوتا ہے کیونکہ اس کا اثر براہ راست نہیں ہوتا۔ یہ اثر تہایت لطیف اور غیر مری صورت میں ہوتا ہے ہمیں کسی فنی کارنامہ سے مسرت ہوتی ہے اور ہمیں اس مسرت کا فوری احساس ہوتا ہے ہم سمجھتے ہیں کہ اس کارنامے کا مقصد بس یہی مسرت ہے لیکن حقیقت یہ ہے کہ مسرت کے ساتھ کچھ اور بھی ہوتا ہے۔ اس اثر سے ہم شعوری طور پر شاید واقف بھی نہیں ہوتے لیکن یہ باقی رہتا ہے اور ہماری دماغی اور جذباتی زندگی پر باقی رہنے والا نقش ثبت کرتا ہے۔

ریڈیو کا تفریحی پہلو اس قدر ظاہر ہے کہ اس کے بارے میں کچھ کہنے کی ضرورت نہیں۔ اگر جنگ کی ضروریات سے قطع نظر کر کے دیکھا جائے تو دراصل ہم مقصد نظر آئیں گے، تفریح اور تعلیم تفریح کا ہمیشہ کچھ نہ کچھ تعلیمی اثر بھی ہوتا ہے اور یہ اثر ہماری اچھائی کا بھی سبب ہو سکتا ہے اور ہماری برائی کا بھی۔ یہ تو اب مانی ہوئی بات ہے کہ تفریح اور کھیل سے تعلیم کا مصروف لیا جاسکتا ہے اور بچوں کی تعلیم میں کھیل سے اہم کام لیا جاتا ہے۔ ریڈیو کا تفریحی پہلو اس لئے اہم ہے کہ اس سے ہماری جذباتی اور دماغی زندگی کو جس رنگ میں بھی چاہے رنگا جاسکتا ہے۔ ریڈیو ہمیں خواب کی میٹھی نیند سلا سکتا ہے۔ ہمارے دماغ کو تیز اور زردہ بنا سکتا ہے۔ اسی سے ہمیں بہترین انسانی کلچر کے رستے پر لگایا جاسکتا ہے۔

یا ہمیں پست ترین ذہنی زندگی کی طرف ڈھکیل دیا جاسکتا ہے۔ اسی سے
 ہمیں زیادہ حساس زندگی کی طرف بلا یا جاسکتا ہے اور اسی سے ہماری
 روح کو اسیر بنایا جاسکتا ہے۔ تفصیل کی ضرورت نہیں۔ ریڈیو کے
 امکانات سے شاید کسی کو انکار نہیں ہو سکتا۔

جب یہ بات تسلیم کر لی گئی کہ ریڈیو صرف دل بہلانے کا ایک ذریعہ
 نہیں بلکہ اس میں نیکی اور برائی کے زیر دست امکانات ہیں تو پھر لازمی طور پر
 یہ سوال پیدا ہوتا ہے کہ یہ زیر دست طاقت کون استعمال کرے۔
 ظاہر ہے کہ اسے کسی فرد کے ذمہ سپرد نہیں کیا جاسکتا، اور نہ اسے تجارتی
 اصول پر چلایا جاسکتا ہے۔ یہ طاقت تو حکومت کو اپنے ہاتھوں میں رکھنی
 چاہئے کیونکہ کسی ایک شخص کو اتنی بڑی ذمہ داری سپرد نہیں کی جاسکتی
 اور نہ اسے تجارت کے غیر ذمہ دار تماشروں کے سپرد کیا جاسکتا ہے
 حکومت ہی کے لئے یہ چیز زیادہ ہے لیکن اب سوال یہ ہے کہ حکومت کسی
 ہو۔ ایک ہٹلر اسی کی مدد سے ایک قوم کے ذہن کو غلام بنا سکتا ہے، ذہنی
 آزادی سلب کر کے لوگوں کو جانوروں کی سطح پر گرا سکتا ہے، ان کے
 دماغ، ان کے دل، ان کی روح کو ہر قسم کے مہلک جرائم کا شکار بنا سکتا
 ہے انھیں ایسے زہر کا جام پلا سکتا ہے جو ان کے لئے اور ساری انسانیت
 کے لئے ستم قاتل ہو۔ کوئی غارت گرا اسی کا مدد سے مغلوب قوم کو مسمیٰ نیند
 سلاوے سکتا ہے اور انہیں مسمیٰ نیند سلا کر ان کے مال و دولت کو اپنے
 تصرف میں لاسکتا ہے۔ ہم بہت آسانی سے اس ریڈیو کے جا دوسے

”کنول کھانے والوں“ کی دنیا میں پہنچ سکتے ہیں اور ان کے ہم نوا ہو سکتے ہیں۔

”موت زندگی کا حاصل ہے، پھر زندگی کیوں سرا سر محنت ہو؛ ہمیں سب بکھیروں سے الگ ہونے دو ہمیں بدی سے جنگ کرنے میں کیا خوشی ہو سکتی ہے؟ کہیں بڑھتی ہوئی موجوں کے ساتھ بڑھنے میں سکون نصیب ہو سکتا ہے۔ ساری چیز کو آرام میسر ہے اور وہ موت کے لئے سکون کے ساتھ تیار ہوتی رہتی ہیں، گرتی ہیں اور فنا ہو جاتی ہیں۔ کاش ہمیں لمبا آرام یا موت سیاہ موت یا خواب سے بھری ہوئی راحت میسر ہو!“

جب ریڈیو سے یہ سب چیزیں ممکن ہیں تو پھر یہ سوال کہ حکومت کیسی ہو بہت اہمیت اختیار کر لیتا ہے اس لئے ظاہر ہے کہ ریڈیو کے ساتھ سیاست کا مسئلہ بھی کھینچ آتا ہے۔ اور سیاست کا مسئلہ کوئی ایسا آسان مسئلہ نہیں کہ اسے ضمنی حیثیت دی جائے لیکن سیاست کی اہمیت کے باوجود یہ موقع اس موضوع پر بحث کرنے کا نہیں، ورنہ نتیجہ معلوم! یعنی یہ مضمون شاید کبھی ختم نہ ہو، اس لئے یہاں صرف یہ کہنا کافی ہے کہ حکومت جو بھی ہو وہ ”ردنشن خیال“ اور نیک نیت ہو، اس کا مقصد انسانی قدروں کی حفاظت اور ان کی ترقی ہو، وہ بہترین انسانی کلچر کے تصور سے واقف ہو اور اس تصور کو واقعہ بنا کر چاہتی ہو۔ وہ رعایا کی بھلائی کی امانت دار ہو اور خدمت خلق اس کا عین ایمان ہو۔ اگر کوئی حکومت ان صفات کا مجموعہ نہیں تو اس کے ہاتھ میں

یا ہمیں پست ترین ذہنی زندگی کی طرف ڈھکیل دیا جاسکتا ہے۔ اسی سے ہمیں زیادہ حساس زندگی کی طرف بلا یا جاسکتا ہے اور اسی سے ہماری روح کو اسیر بنایا جاسکتا ہے۔ تفصیل کی ضرورت نہیں۔ ریڈیو کے امکانات سے شاید کسی کو انکار نہیں ہو سکتا۔

جب یہ بات تسلیم کر لی گئی کہ ریڈیو صرف دل پہلانے کا ایک ذریعہ نہیں بلکہ اس میں نیکی اور بدی کے زبردست امکانات ہیں تو پھر لازمی طور پر یہ سوال پیدا ہوتا ہے کہ یہ زبردست طاقت کون استعمال کرے۔ ظاہر ہے کہ اسے کسی فرد کے ذمہ سپرد نہیں کیا جاسکتا، اور نہ اسے تجارتی اصول پر چلایا جاسکتا ہے۔ یہ طاقت تو حکومت کو اپنے ہاتھوں میں رکھنی چاہئے کیونکہ کسی ایک شخص کو اتنی بڑی ذمہ داری سپرد نہیں کی جاسکتی اور نہ اسے تجارت کے غیر ذمہ دار تماشروں کے سپرد کیا جاسکتا ہے حکومت ہی کے لئے یہ چیز زیبا ہے لیکن اب سوال یہ ہے کہ حکومت کیسی ہو۔ ایک ہٹلر اسی کی مدد سے ایک قوم کے ذہن کو غلام بنا سکتا ہے، ذہنی آزادی سلب کر کے لوگوں کو جانوروں کی سطح پر گرا سکتا ہے، ان کے دماغ، ان کے دل، ان کی روح کو ہر قسم کے مہلک جرائم کا شکار بنا سکتا ہے انھیں ایسے زہر کا جام پلا سکتا ہے جو ان کے لئے اور ساری انسانیت کے لئے سم قاتل ہو۔ کوئی غارت گرا اسی کی مدد سے مغلوب قوم کو مسمیٰ نیند سلاوے سکتا ہے اور انہیں مسمیٰ نیند سلا کر ان کے مال و دولت کو اپنے تصرف میں لاسکتا ہے۔ ہم بہت آسانی سے اس ریڈیو کے جا دوسے

”کنول کھانے والوں کی دنیا میں پہنچ سکتے ہیں اور ان کے ہم نوا ہو سکتے ہیں۔“

”موت زندگی کا حاصل ہے، پھر زندگی کیوں سراسر محنت ہو؟ ہمیں سب بکھڑوں سے الگ ہونے دو ہمیں بدی سے جنگ کرنے میں کیا خوشی ہو سکتی ہے؟ کہیں بڑھتی ہوئی موجوں کے ساتھ بڑھنے میں سکون نصیب ہو سکتا ہے۔ ساری چیز کو آرام میسر ہے اور وہ موت کے لئے سکون کے ساتھ تیار ہوتی رہتی ہیں، گرتی ہیں اور نمتا ہو جاتی ہیں۔ کاش ہمیں لمبا آرام یا موت سیاہ موت یا تختا سے بھری ہوئی راحت میسر ہو!“

جب ریڈیو سے یہ سب چیزیں ممکن ہیں تو پھر یہ سوال کہ حکومت کیسی ہو بہت اہمیت اختیار کر لیتا ہے اس لئے ظاہر ہے کہ ریڈیو کے ساتھ سیاست کا مسئلہ بھی کھینچ آتا ہے۔ اور سیاست کا مسئلہ کوئی ایسا آسان مسئلہ نہیں کہ اسے ضمنی حیثیت دی جائے لیکن سیاست کی اہمیت کے باوجود یہ موقع اس موضوع پر بحث کرنے کا نہیں، ورنہ نتیجہ معلوم! یعنی یہ مضمون شاید کبھی ختم نہ ہو، اس لئے یہاں صرف یہ کہنا کافی ہے کہ حکومت جو بھی ہو وہ ”روشن خیال“ اور نیک نیت ہو، اس کا مقصد انسانی قدروں کی حفاظت اور ان کی ترقی ہو، وہ بہترین انسانی کلچر کے تصور سے واقف ہو اور اس تصور کو واقعہ بنا سنا چاہتی ہو۔ وہ رعایا کی بھلائی کی امانت دار ہو اور خدمت خلق اس کا عین ایمان ہو۔ اگر کوئی حکومت ان صفات کا مجموعہ نہیں تو اس کے ہاتھ میں

ریڈیو کا ہونا خطرہ ناک سی چیز ہوگی۔ وہ تصداً یا بلا تصداً اس کے
 برے امکانات کو بروئے کار لائے گی اور اُس صورت میں ریڈیو
 اعلیٰ کچھ کے حصول کا نہیں انسان کی ذہنی اور روحانی تباہی و بربادی
 کا ذریعہ بن جائے گا۔ انسان اپنی ذہنی آزادی کھو بیٹھے گا، اس کی روح
 تنگ و تاریک زمران میں مقید ہو جائے گی، یا اس کی طبیعت کسی زبردست
 خواب آور دوا سے ایسی مانوس ہو جائے گی کہ پھر اسے دنیا و مافیہا کی
 کوئی خبر نہ ہوگی۔ اس کا دماغ معطل ہو جائے گا۔ اور اس کی روح اپنا
 انسانی جوہر کھو بیٹھے گی۔ جو چیز اس قدر خطرناک ہو، جس میں بدی کے
 ایسے زبردست امکانات ہوں اسے بچوں کا کھیل سمجھنا دانشمندی سے دور
 ہے۔ اس سے اگر کام لینا ہو تو سمجھ بوجھ کے۔ تا سمجھی کا نتیجہ ہمیشہ خراب
 ہوتا ہے اور تا سمجھی کے ساتھ آگ سے کھیلنا تو صرف خراب ہی نہیں
 مہلک بھی ہے۔ گویا یہ ایک قسم کی خودکشی ہے۔

جس قسم کا کام عموماً ریڈیو سے لیا جاتا ہے وہ اچھا نہیں۔ اسے بھی
 سینما میوزک ہال، اخبارات ماہ لوں اور افسانوں کی طرح صرف دل
 بہلانے کے لئے استعمال کیا جاتا ہے۔ ایسی چیزیں زیادہ سے زیادہ نشر
 کی جاتی ہیں جو عام پسند ہوتی ہیں، جن سے ہمارے جذبات و خیالات
 کی کوئی تہذیب و تربیت نہیں ہوتی ہمارے جذبات مختلف قسم کی
 آلائشوں سے پاک نہیں ہوتے۔ ان میں کوئی گہرائی اور لطافت پیدا
 نہیں ہوتی۔ اسی طرح ہمارے خیالات زندہ اور تیز نہیں ہوتے۔ ہمارا

دماغ سکون و توازن کی نعمت سے بہرہ ور نہیں ہوتا بلکہ کچھ گنجلک
 سا ہو جاتا ہے اور ہمارے خیالات میں سطحیت آجاتی ہے۔ یہ سب
 کچھ ہوتا ہے لیکن ہمیں اس کی کوئی خبر نہیں ہوتی۔ انسان بالطبع
 کاہل واقع ہوا ہے، وہ ہمیشہ آسان راستہ پسند کرتا ہے، وہ فطری
 طور پر تہذیب و کلچر کی دشوار گزار گھاٹیوں سے گزرتا پسند نہیں کرتا
 اگر بچوں کو اپنی راہ پر چھوڑ دیا جائے تو بڑے ہو کر وہ نرے وحشی نظر
 آئیں گے، وہ اپنے فطری میلانات کو کبھی نہ روکیں گے بلکہ اپنی ہر
 خواہش کو واقعہ بنانا چاہیں گے، خود غرضی ان کا شیوہ ہو گا اور وہ سرور
 کی بھلائی کے لئے وہ اپنی خواہشوں کا خون نہیں ہونے دیں گے۔ غرض
 ان کے جذبات و خیالات، تعلیم و تہذیب، تربیت، کلچر کی خوبیوں سے
 بے بہرہ ہوں گے۔ انسان کو تہذیب کے زینوں پر چڑھنے میں کاوش
 سے کام لینا پڑتا ہے۔ اسے ہمیشہ ہوشیار رہنا ہوتا ہے۔ جہاں
 غفلت کی پھر ساری محنت راہبگاہ گئی، پھر از سر نو محنت کرنی ہو گی۔
 آج کل انسان کچھ اسی قسم کی غفلت کا شکار ہو رہا ہے۔ وہ آسان
 راستہ پسند کرتا ہے۔ دماغی اور جذباتی کلفتیں اس کے لئے سوہانِ لوح
 ہیں اس لئے وہ ان کلفتوں سے اپنا دامن بچائے رہنا چاہتا ہے۔ یہ
 فطرت کی عجیب ستم ظریفی ہے کہ وہی چیزیں جو تہذیب کی نشانی ہیں وہی
 تہذیب و کلچر کے مٹانے پر تلی ہوئی ہیں۔
 بہر کیف اس بات سے کسی کو انکار نہ ہو گا کہ عام لوگوں کی دماغی

اور جذباتی سطح کچھ زیادہ بلند نہیں۔ عموماً ایسے لوگوں کی پستد کسی معیار کا سہارا نہیں ڈھونڈتی اور ان کا فنی معیار، ان کا ادبی مذاق بہت بلند نہیں ہوتا، اگر انہیں اپنے حال پر چھوڑ دیا جائے، اگر ان کے لئے صرف انہی کی پستد کی چیزیں مہیا کی جائیں تو پھر ان کے مذاق میں کوئی لطافت اور پاکیزگی نہیں آسکتی، انہیں کسی بلند فنی معیار کا احساس نہیں ہو سکتا، وہ ہمیشہ اپنی پست ذہنی دنیا میں مگن رہیں گے۔ انہیں کسی دوسری بہتر اور اعلیٰ دنیا کی تلاش نہ ستائے گی۔ اگر انہیں کسی زیادہ اچھی اور حسین دنیا کی طرف بلایا بھی جائے تو وہ اس کی طرف شاید متوجہ نہ ہوں گے، مثلاً سستے تاروں، رومانوی افسانوں۔ جاسوسی قصوں کو لیجئے۔ کتنے لوگ ان چیزوں کو پڑھتے ہیں اور ان سے اپنا دل بہلاتے ہیں۔ ان چیزوں میں فنی خوبیاں کچھ بھی نہیں ہوتیں اور نہ کسی فنی خوبیوں کی جستجو ہوتی ہے۔ بات یہ ہے کہ دنیا میں ہمارے میلانات، ہماری خواہشیں پھلتی پھولتی نہیں۔ جو دل چاہتا ہے وہ ہو نہیں پاتا شکست امید ہماری بے اطمینانی کا سبب ہوتی ہے اور ہم اس بے اطمینانی سے نجات حاصل کرنا چاہتے ہیں اور یہ نجات ہمیں رومانوی افسانوں، جاسوسی قصوں کی مدد سے مل جاتی ہے۔ ان کی مدد سے ہم ایک ایسی دنیا میں پہنچ جاتے ہیں۔ جہاں ہمارے میلانات، ہماری خواہشوں، اُمنگوں اور اُمیدوں کو ناکامی کا منہ نہیں دیکھنا پڑتا۔ اسی لئے

ہمیں اس دنیا میں ایک مسرت، ایک روحانی سکون محسوس ہوتا ہے اور اس سکون کے آگے فنی خوبیوں کی کوئی وقعت باقی نہیں رہتی۔ ہمیں اس بات کا احساس نہیں ہوتا کہ یہ سکون مضر ہے اور ادنیٰ حسن کی کمی ہمارے مذاق کو پست سے پست تر بنا دیتی ہے اگر یہ سستی کتابیں صرف دل بہلانے کا ذریعہ ہوتیں، اگر ایک جماعت ان کتابوں کی مدد سے فرحت کی گھڑیاں آسانی اور دلچسپی کے ساتھ گزار سکتی اور بس تو پھر شاید کسی کو بھی ان کتابوں کی مذمت کرنے کا حق نہ ہوتا لیکن مشکل یہ آپڑتی ہے کہ یہ کتاب تفریح کے ساتھ ہمارے مذاق کو بگاڑ دیتی ہیں جس کی طبیعت ان سے مانوس ہو جاتی ہے۔ پھر اسے دوسری چیزیں، خصوصاً ایسی چیزیں جو ہمیں غور و فکر کی دعوت دیتی ہیں بالکل ناپسند ہوتی ہیں۔ اڈگر ولس کے آگے شیکسپیر کی کوئی وقعت باقی نہیں رہتی جو اچھا، ستھرا، سنجیدہ مذاق رکھتے ہیں، جو ناقدرانہ اوصاف کے حامل ہیں وہ بھی جاسوسی افسانوں اور ناولوں سے شوق کرنے کے بعد سنجیدہ کتابوں کی طرف رجوع کرنے میں ایک قسم کی رکاوٹ محسوس کرتے ہیں اور جو ناقدرانہ اوصاف کے حامل نہیں جو اچھا ستھرا، سنجیدہ مذاق نہیں رکھتے اور زیادہ تعداد اسی قسم کے لوگوں کی ہوتی ہے انھیں تو جاسوسی یا رومانی افسانوں اور ناولوں کا ایسا چسکا پڑ جاتا ہے کہ وہ کسی سنجیدہ کتاب کا خیال بھی دل میں نہیں لاتے۔

معاشیات کا ایک اصول ہے کہ جن چیزوں کی مانگ ہوتی ہے تو ان چیزوں کے مہیا کرنے کا سامان بھی ہو جاتا ہے۔ موجودہ زمانہ میں رومانی اور جاسوسی قصوں کی مانگ ہے اور اس ضرورت کی وجہ سے مختلف قسم کے ذرائع پیدا ہو گئے ہیں۔ لکھنے والوں کی ایک بڑی تعداد پیدا ہو گئی ہے جن کی زندگی کا مقصد بس اسی قسم کے قصوں کا لکھنا ہے۔ اسی کو انہوں نے اپنا پیشہ بنا رکھا ہے۔ یہی ان کا اچھا خاصا ذریعہ معاش ہے۔ یہ قصے تجارتی اصول پر لکھے یا لکھوائے جاتے ہیں یعنی جس طرح سگریٹ، سگار، لپ اسٹک، پیٹنٹ دواؤں کی تجارت ہوتی ہے۔ اسی طرح اس قسم کی کتابوں کی تجارت ہوتی ہے اور تجارت کا اصل الاصول ہے نفع۔ یہاں بھی نفع کا خیال سب سے زیادہ اہمیت رکھتا ہے۔ لکھنے والے نفع میں ہوتے ہیں اور لکھنے والوں سے زیادہ پبلشرز دولت جمع کر لیتے ہیں۔ اگر نقصان میں کوئی رہتا ہے تو بیچارہ پڑھنے والا۔ وہ فوری، تاپا نیدار مسرت کے لئے اپنے ذہن کو ہمیشہ کے لئے مجروح و معطل بنا لیتا ہے۔

ذرا سوچئے تو اگر ریڈیو کا کارخانہ بھی تجارتی اصول پر چلا یا جاتا تو پھر کیا عالم ہوتا۔ اگر صرف مالی نفع، نظر ہوتا اور یہ بھی حکومت کا نہیں پرائیوٹ لوگوں کا تو پھر جتنا نقصان جاسوسی اور رومانی قصوں سے پہنچ رہا ہے۔ اس سے زیادہ نقصان ریڈیو سے پہنچتا ہے۔ یہی تو ایک اچھی بات ہے کہ ریڈیو کا انتظام حکومت نے

اپنے ذمہ رکھا ہے، سارا کارخانہ حکومت کے دوسرے شعبوں کی طرح
گو یا ایک شعبہ ہے لیکن دیکھنے میں آیا ہے، کہ یہ شعبہ بھی کچھ تجارتی اصول
پر چلا یا چاہتا ہے یعنی ستنے والوں کی پسند و ناپسند کا ضرورت سے
زیادہ خیال رکھا جاتا ہے اور شاید نفع کا بھی۔ اگر پسند، ذاتی پسند
ہی پر ہر چیز چھوڑ دی جائے تو اڈگر و اس کے آگے چوسر۔ شیکسپیر،
ملٹن، وردز ورتھ وغیرہ کو کون پوچھے گا۔ زیادہ سے زیادہ لوگ تو
وہی چیز پسند کرتے ہیں جو کوئی قدر و قیمت نہیں رکھتی جو انہیں آسانی
سے سمجھ میں آجاتی ہے، جو سریع الاثر ہوتی ہے۔ جوان کے جذبات کو
براہین گتہ کرتی ہے۔ اگر ہم عام پسند کا لحاظ رکھیں تو پھر ترقی معلوم!
ہر جگہ عام پسند کی سطح بہت نیچی ہوتی ہے۔ ضرورت اس کی ہے کہ اس
سطح کو بلند کیا جائے۔ لوگوں کو اچھی چیزوں سے مانوس کرنے کی ضرورت
ہے۔ ان کی مذاق کی تربیت اصل مقصد ہونا چاہئے نہ یہ کہ ان کی اپنی
پسند کا جو لازمی طور پر بڑی پسند ہوگی خیال کیا جائے۔ پھر وہی
بات یعنی ستنے والوں کے مذاق کا لحاظ۔ ستنے والوں کے مذاق کا لحاظ
نہیں، ان کے مذاق کو بہتر بنانے، اسے ترقی دینے، اسے، پائدار اور
حساس بنانے کا خیال رکھنا چاہئے۔ بہر کیف ریڈیو سے عام پسند کی
چیزیں بھی نشر کی جاتی ہیں اور خاص پسند بھی لیکن عموماً دیکھنے میں
آیا ہے کہ عام پسند چیزیں زیادہ ہوتی ہیں۔ پھر جب عام پسند چیزوں
کی کثرت ہو تو بہت کم لوگ خاص چیزوں کی طرف متوجہ ہوتے ہیں۔

یہ تو ہر شخص کا مشاہدہ ہو گا کہ جہاں "فوکس ٹرڈ" قسم کی چیزیں بیچ رہی ہیں تو انہیں لطف لے کر سنا جاتا ہے لیکن اگر کلاسیکل قسم کی کوئی چیز شروع ہو گئی تو پھر ریڈیو بجنا موقوف! اس عورت حال میں خاص چیزوں کا کوئی اثر نہیں ہو سکتا۔ جنہیں سننا چاہئے۔ جن کے مذاق میں ترقی کی گنجائش ہے وہ سننے کی زحمت گوارا نہیں کرتے۔ دیکھ یہ ہے کہ ان کی پسند کی اور بہت سی چیزیں موجود رہتی ہیں پھر ترضیع اوقات کون کرے۔

ہاں تو سننے والوں کی پسند کوئی معیار نہیں بن سکتی کیونکہ یہ پسند معیار ہی نہیں ہوتی، مذاق کا مسئلہ تربیت سے وابستہ ہے جیسی تربیت ہو گی۔ اسی قسم کا مذاق بھی ہو گا۔ مذاق کی درستگی مذاق کو بلند اور لطیف بنانا اچھی تربیت پر منحصر ہے۔ تربیت ہی ہمیں اچھی بری چیزوں میں تمیز کرنا سکھاتی ہے۔ اچھی چیزوں کو پسند کرنا سکھاتی ہے تو بری چیزوں کو ناپسند۔ اچھی چیزوں کو دیکھنا، اچھی چیزوں کو سننا اچھی چیزوں کی صحبت میں رہنا ہمارے مذاق کو بلند اور لطیف بناتا ہے۔ کوئی بلند و لطیف مذاق لے کر پیدا نہیں ہوتا۔ اسے تعلیم و تربیت، اپنی محنت و کاوش کی مدد سے حاصل کرتا ہے۔ اگر ریڈیو سے صرف اچھی چیزیں نشر کی جائیں، محرب مذاق چیزوں کو ایک قلم جگہ نہ دی جائے تو ممکن ہے کہ پہلے ریڈیو سننے والوں کی ایک بہت بڑی جماعت خفا ہو جائے گی لیکن اگر خفگی کی پروانہ کی جائے تو پھر انہیں ریڈیو کے ذریعہ اچھی چیزوں سے ماٹوس

بنا کر اور ان کی قدر و قیمت کا انہیں احساس دلا کر مذاق کی تربیت کی جاسکتی ہے اور تفریح کے ساتھ ساتھ انہیں ایک اعلیٰ کچر سے بہرہ ور کیا جاسکتا ہے۔

(۴)

سینما اور ٹھیٹر میں ہم دیکھتے بھی ہیں اور سنتے بھی ہیں۔ ریڈیو کی مدد سے ہم صرف سنتے ہیں۔ البتہ اگر ٹیلی ویژن ترقی کر جائے تو پھر ہم دیکھتے بھی لگیں گے، ریڈیو کی یہ کمی اچھی بھی ہے اور بری بھی۔ سینما اور ٹھیٹر میں بہت سی چیزیں ہماری توجہ کو ہٹنے نہیں دیتی۔ اسے منتشر کر دیتی ہیں، سیتری کارنگین حسن، لباس و آرائش کی چمک دکھانے کا دلنا پھرنا، ان کے اشارے کناے، ان کی صورتیں اور شخصیتیں، غرض بہت سی ایسی چیزیں ہوتی ہیں جو ہمیں کھینچتی ہیں اور ہم جو کچھ کہا جا رہا ہے، اسے پوری توجہ سے نہیں سن سکتے۔ اسی وجہ سے موجودہ زمانہ میں بلند پایہ ڈرامے ناپید ہو گئے ہیں اس کی کاسبب کچھ تو سطحی حقیقت طرازی ہے اور کچھ سیتری، لباس، نقل و حرکت کی بڑھتی ہوئی اہمیت ٹیلیٹر کے زمانے میں یہ چیزیں اہم نہ سمجھی جاتی تھیں، اس لئے لوگ غور سے سن سکتے تھے۔ اس سے محظوظ بھی ہوتے تھے اور ڈرامہ نگار بھی سطحی واقفیت پر ادنیٰ خوبیوں کو قربان نہ کرتا تھا اس وجہ سے بعض لوگوں کا خیال ہے کہ یہ چیزیں کم کر دی جائیں اور پھر حسن الفاظ پر زیادہ زور دیا جائے۔ بہر کیف ریڈیو میں ہماری توجہ کو منتشر کر دینے

والے سامان نہیں، ہم کامل غور سے سن سکتے ہیں۔ فضائی ہنگامے البتہ
مغل ہوتے ہیں اور آوازوں کا ایک ایک مدھم ہو جانا سوہان روح کا سبب
ہوتا ہے لیکن شاید یہ باتیں دور ہو جائیں۔

سینما نے تھیٹر سے زیادہ مقبولیت حاصل کر لی ہے۔ تمام تھیٹروں کا
حال پتلا ہے۔ اس صورت حال کے اسباب پر بحث کرنے کا یہ موقع نہیں
اتنا کہنا کافی ہے کہ یہ صورت حال تشفی بخش نہیں۔ سینما میں جو عکسی
تصویریں ہم دیکھتے ہیں وہ تھیٹر کی زندہ اور جیتی جاگتی صورتوں کا مقابلہ
نہیں کر سکتی۔ ریڈیو تو سر دست عکسی تصویر بھی مہیا نہیں کر سکتا۔ ہم
صرف ایسی آوازیں سنتے ہیں جنہیں گو یا جسم سے کوئی واسطہ نہیں۔
فضا کی خلاؤں سے گو یا آوازیں آتی ہیں۔ کہتے ہیں کہ موسیقی سننے کی
بہترین صورت یہ ہے کہ اندھیرے میں آنکھیں بند کر کے کان کھول
دیئے جائیں۔ غالباً ریڈیو سننے کی بھی یہی بہترین صورت ہے ابہر کیف
یہ آوازیں خوش آئند بھی ہوتی ہیں اور بھری بھی پتلی، بھاری، سریلی،
بے سری، رعب دار، مضحک، مکروہ، غرض ہر قسم کی ہوتی ہیں۔ پھر
یہ آوازیں ہر قسم کے موضوع سے متعلق ہوتی ہیں اور ان موضوعات میں
کوئی خاص لگاؤ نہیں ہوتا۔ کسی ڈرامہ یا تصویر میں تو ایک خاص
موضوع، کوئی تخیلی تجربہ ہوتا ہے وہ اچھا ہو یا بُرا، اور یہ اپنا
خاص اثر کرتا ہے۔ ریڈیو کا سلسلہ تو صبح سے رات تک جاری رہتا
ہے اس لئے کسی ایک موضوع، ایک تخیلی تجربہ کا خیال ہی پیدا

نہیں ہوتا۔ لیکن مختلف چیزیں جو نشر کی جاتی ہیں ان کے انتخاب، ان کی ترتیب، ان میں کوئی حسن، کوئی سلیقہ نظر نہیں آتا۔ ابھی آپ کسی سائنٹفک موضوع پر سائنٹسٹ کی پرمغز تقریر سن رہے ہیں اور ابھی کوئی فوکس ٹروٹ یا ٹھہری، نتیجہ دماغی یا جذبات پر انڈرنگ کے سوا اور کیا ہو سکتا ہے، یہ پرائنگنگ پروگرام کی بوقلمونی کی وجہ سے اور پرائنگنگ ہو جاتی ہے۔

ریڈیو سے ہر قسم کی چیزیں نشر ہوتی ہیں مثلاً ڈرامے اور افسانے بھی نشر کئے جاتے ہیں۔ ڈرامہ اسٹیج پر کھیلا جاتا ہے سنا نہیں جاتا۔ سننے کا ڈرامے البتہ اس قسم کے تھے کہ لوگ ایک جگہ جمع ہوتے اور مصنف انھیں ڈرامہ سنا تا۔ لیکن یہ بات تو مسلم ہے کہ ڈرامہ اس غرض سے نہیں لکھا جاتا اور ہر اچھے ڈرامے میں یہ خوبی ہونی چاہئے کہ اسٹیج پر کھیلا جاسکے ریڈیو پر سننے سے اس کی ڈرامائی اور ادبی دونوں قسم کی خوبیاں برباد ہو جاتی ہیں۔ اسی طرح افسانہ پڑھی جانے کی چیز ہے سننے کی نہیں داستان البتہ کہنے کا فن ہے اور سننے ہی میں لطف ملتا ہے۔ لیکن افسانہ کا لطف پڑھنے ہی میں ہے، ڈراموں اور افسانوں کو ریڈیو پر سننے والوں میں کچھ سطحیت آجاتی ہے اور یہ ریڈیو کا عام عیب ہے۔ ایک تو ریڈیو سے اسی طرح کی چیزیں نشر کی جاتی ہیں جو عام پسند ہوتی ہیں جو جلد آسانی سے سمجھ میں آجاتی ہیں یعنی جو سطحی خوبیاں رکھتی ہیں۔ انتخاب موضوع، زبان، خیالات

غرض ہر بات میں سُننے والوں کی جماعت کا خیال رکھا جاتا ہے اور زیادہ سے زیادہ سُننے والے بس یہی چاہتے ہیں کہ آسانی سے سمجھ میں آجائے والی باتیں سیدھی سادھی زبان میں لیکن سطحی حسن، باریکی، ظرافت وغیرہ جیسی خوبیوں کے ساتھ کہی جائیں، اس سے سُننے والوں کی سطحی مذاق کی سطحیت گہری ہو جاتی ہے اور پھر جس فضا میں یہ چیزیں سُننی جاتی ہیں وہ بھی کچھ کم نقصان کی حامل نہیں۔ دوست احباب جمع ہیں، بات چیت جاری ہے ممکن ہے کہ تاش یا اور کوئی شغل بھی جاری ہو۔ اور ریڈیو ہے کہ وہ مسلسل زور و شور سے گرج رہا ہے، یاروں نے کچھ سُننا اور کچھ نہ سُننا۔ چہ میگوئیاں کیں، چلو قصہ ختم ہوا لیکن ریڈیو کا قصہ ختم نہیں ہوتا۔

اس طرح کی فضا میں کوئی کام کی بات نہیں ہو سکتی ہے اور نہ کوئی بیش قیمت چیز پیش کی جا سکتی ہے۔ جو بات غور و فکر کے بعد کہی جاتی ہے اسے غور و فکر سے سُننا بھی چاہئے لیکن ایسی فضا میں غور و فکر کا گذر ممکن نہیں۔ ایسی فضا میں ادبی فنی محاسن کی پہچان اور پھر ان سے محفوظ ہونا ممکن نہیں تو شہزاد ضرور ہو جاتا ہے۔ میں نے داستان گوئی کے ذکر کے سلسلے میں کہا تھا کہ جس فضا میں داستان کہی اور سنی جاتی ہے اس فضا میں ادبی محاسن کا ذکر ممکن نہیں ”جہاں کوئی گنا پھیل رہا ہے کوئی پونڈے پر چاقو تیز کر رہا ہے، جا بجا پیالوں میں ایون گھولی جا رہی ہے“ وہاں گہری، باریک اور پیچیدہ باتوں کا گذر نہیں ہو سکتا۔ داستان گو

اس حقیقت سے واقف ہوتے تھے اس لئے وہ اپنی ساری پونجی کو سر بازار لے آتے تھے یعنی اپنی داستان کو ایسی خوبوں سے مزین کرتے تھے جو آسانی سے سمجھ میں آجائیں جن سے مخطوط ہونے کے لئے کسی کاوش اور دماغ سوڑی کی ضرورت نہ پڑے۔ یہ تفتید ریڈیو پر بھی چسپاں ہوتی ہے گنا اور ایفون تو نہیں لیکن اسی قسم کی چیزیں نظر آتی ہیں جو نیات مختلف ہیں لیکن فضا مختلف نہیں اور یہ فضا پائندہ اور بیش قیمت فنی کارناموں کے لئے سازگار نہیں سائنٹفک، سیاسی اور اسی قسم کے دوسرے شعبوں میں بھی کوئی ایسا کارنامہ نہیں پیش ہو سکتا جو وقتی تفریح یا سطحی مآپسند معلومات سے زیادہ وقعت رکھتا ہو، غرض ہر صورت میں یہی عالم ہے۔ اسی سطحیت کی جولوہ گری ہے۔

میں کہہ چکا ہوں کہ ریڈیو کے دو اہم پہلو ہیں۔ تفریح اور تعلیم، تفریح سب کے لئے اور علم ان لوگوں کے لئے جنہیں تعلیم کی ضرورت ہے۔ لازمی طور پر یہ تعلیم بہت ناقص قسم کی ہوگی۔ آپ نے اکثر اشتہار دیکھا ہو گا کہ آپ کو ڈاکٹری انجینئرنگ، عمارت، اصول تجارت، قانون، ریاضیات، شوریٹ، ہیٹنگ، غرض دنیا کے لئے سارے علوم و فنون خط و کتابت کے ذریعہ سکھائے جاسکتے ہیں۔ آٹھ دس سبق میں آپ ہر فن میں ماہر ہو سکتے ہیں، بس فیس نیچے کی دیر ہے۔ ریڈیو بھی آپ کو ہر فن میں ماہر بنانے کا دعویدار ہے بس ریڈیو لائسنس لینے اور ریڈیو خریدنے کی دیر ہے ظاہر ہے کہ آپ آٹھ دس سبق میں کسی دشوار فن پر عبور حاصل نہیں

کر سکتے۔ یہ ڈھونگ تو صرف آپ کی سادہ لوحی سے ناچائز مصرف لینے
 کے لئے کھڑا کیا جاتا ہے۔ اگر آپ ریڈیو اور ریڈیو والوں سے کسی
 واقعی تعلیم حاصل کرنے کے امیدوار ہیں وہ لازمی طور پر ناقص ہوتی ہے
 ایک تو وقت کی پابندی ہے وہ پندرہ منٹ ہو یا ۴۵ منٹ، جو قلیل
 وقت ملتا ہے اس میں کسی موضوع پر تشفی بخش طریقے سے خیالات کا
 اظہار نہیں ہو سکتا، دو قسم کی خرابی پیدا ہوتی ہے، اگر بولنے والا سچی قسم
 کا ہے تو اسے پندرہ منٹ کی مدت بھی بہت معلوم ہوتی ہے اور وہ باتیں
 ذرا پھیلا کر کرتا ہے۔ گفتگو میں مغز کم ہوتا ہے الفاظ زیادہ۔ لیکن جنہیں
 کچھ کہنا ہے انھیں دوسری قسم کی مشکل پیش آتی ہے۔ وقت کی پابندی
 کے خیال سے وہ اکھڑی اکھڑی باتیں کرنے لگتے ہیں۔ ضروری کہنے کی
 باتیں وہ کہہ نہیں سکتے اور ان کی تقریر ان کے خیالات کو مسخ شدہ
 صورت میں پیش کرتی ہے۔ پھر یہ خیال کہ ریڈیو سننے والوں کی بہت
 بڑی جماعت ان کی باتوں کو سمجھ سکے۔ انھیں سیدھی سیدھی باتیں کہنے
 پر مجبور کرتا ہے۔ گہرائی، باریکی، نفاست سے وہ پرہیز کرتے ہیں یعنی
 وہ تقریر کرتے ہیں لیکن شاید اپنی تقریر سے وہ مطمئن نہیں ہوتے۔
 خط و کتابت کے ذریعہ جو سبق دیئے جاتے ہیں وہ ہوائی سبق
 سے زیادہ مفید ہوتے ہیں۔ آپ انہیں غور سے پڑھ سکتے ہیں۔ ایک
 مرتبہ نہیں کئی بار، اور اگر پھر بھی کچھ باتیں سمجھ میں نہ آئیں تو آپ
 ان کی مزید تشریح طلب کرتے ہیں "ہوائی سبق" کو تو شاید آپ نامکمل

طور سے سنتے ہیں اور پھر دو بارہ نہیں سن سکتے اور پھر یہ سبق محض
 اور ناقص قسم کے ہوتے ہیں۔ جنہیں اس خاص موضوع سے واقفیت ہے
 انہیں یہ "ہوائی" باتیں محض تصنع اوقات کا ذریعہ معلوم ہوتی ہیں جو واقف
 نہیں اور زیادہ تعداد اس قسم کے سنتے والوں کی ہوتی ہے وہ بھی کچھ
 خاص فائدہ حاصل نہیں کرتے۔ ایک تو یہ سبق ہی محض "ناقص" عام فہم
 اور عام پسند قسم کے ہوتے ہیں، جن میں کوئی گہرائی، کوئی جدت نہیں
 ہوتی اور کوئی متغیر بھی نہیں ہوتا۔ پھر سنتے والے کچھ حصہ سنتے
 ہیں اور کچھ حصہ نہیں سن پاتے اور جو سنتے ہیں اس میں سے بعض
 باتیں شاید سمجھ لیتے ہیں اور کچھ بالکل نہیں سمجھتے اس طرح جو باتیں ان کے
 ذہن میں محفوظ ہو جاتی ہیں وہ کہنے والے نے کیا کہا ہے اس سے دور کی
 بھی مشابہت نہیں رکھتیں۔ تقریر اگر انسانی جسم کی طرح مربوط اور حسین
 تھی تو ان کے ذہن میں چند منتشر بڑیاں رہ جاتی ہیں اور بس۔ اور ان
 بڑیوں سے کوئی خاص فائدہ حاصل نہیں ہوتا۔ کہا جاتا ہے کہ کچھ نہیں
 سے کچھ ضرور بہتر ہے لیکن یہ بات ہر جگہ درست نہیں اکثر کچھ نہیں
 زیادہ مفید ہے۔ عدم واقفیت اکثر زیادہ مضر نہیں ہوتی۔ ادھوری
 واقفیت، خام کاری زیادہ مضر ثابت ہوتی ہے اور اکثر مہلک بھی
 ہوتی ہے۔ ریڈیو اسی قسم کی ادھوری واقفیت اور خام کاری پھیلائے
 کا ذریعہ ہے۔

یہ ادھوری واقفیت صرف ایک فن یا شعبے سے متعلق نہیں ہوتی۔

ریڈیو بھی اثنہاری اسکولوں کی طرح سارے علوم و فنون سکھاتا ہے، آپ سیاسیات پر تقریریں سن سکتے ہیں اور آرٹ پر بھی۔ معاشیات، مذہب، قانون، فلسفہ، نفسیات، اتھرو پو لوجی، تاج، گانا، غرض ہر علم ہر فن میں سبق لے سکتے ہیں لیکن اسی خام، بغیر تشفی بخش طور پر، نتیجہ یہ ہوتا ہے کہ سننے والے کے دماغ میں بہت سی معلومات کا ذخیرہ جمع ہو جاتا ہے۔ جن میں سے کچھ تو اس نے سمجھا ہے کچھ بالکل نہیں سمجھا ہے اور زیادہ تر غلط سمجھا ہے۔ یہ بات کسی ترتیب سے جمع نہیں ہوتی بلکہ بغیر تنظیم و مناسبت کے ڈھیر کر دی جاتی ہیں اور آپس میں اس طرح خلط ملط ہو جاتی ہیں کہ انھیں ایک دوسرے سے علیحدہ کرنا ناممکن ہو جاتا ہے۔ غرض ریڈیو سننے والے کا دماغ ایک عجوبہ روزگار ہو جاتا ہے جس کی جگہ عجائب خانہ میں ہونی چاہئے۔ ایک طرف تو اسکول اور کالج کی تعلیم ناقص ہوتی ہے اور دماغ کی تربیت نہیں کرتی، اس کی قوتوں کو صحیح ترقی نہیں دیتی۔ اس کے امکانات سے ہمیں محروم لینا نہیں سکھاتی بلکہ ہمارے دماغ کو محروم کر دیتی ہے، اس پر یہ "ہوائی" تعلیم سونے پر سہاگہ ہوتی ہے۔ محروم تو دماغ پہلے سے رہتا ہے یہ تعلیم اس سے زیادہ محروم بلکہ معطل کر دیتی ہے۔ اگر اس میں کچھ غور و فکر کی سکت تھی بھی تو وہ زائل ہو جاتی ہے معلومات تو وہ مہیا کر لیتا ہے وہ ناقص ہی سہی لیکن ان معلومات سے کام لینا اسے نہیں آتا وہ انھیں سظم نہیں کر سکتا اور وہ ایک بوجھ کی طرح اسے پریشان کرتی ہیں۔

ایک دوسری خرابی بھی پیدا ہو جاتی ہے۔ اس "تعلیم" حاصل کرنے کے لئے کسی کاوش کی ضرورت نہیں ہوتی۔ ریڈیو موجود ہے پروگرام بھی پیش نظر ہے وقت آیا اور انگلیوں کی ایک جنبش میں تعلیم کا سلسلہ شروع ہو گیا۔ یعنی ہمیں نئی نئی باتیں معلوم ہوتے لگیں۔ ہم ہیں کہ خموش سن ہے ہیں۔ یہ اس صورت میں کہ ہم واقعی کچھ استفادہ کرنا چاہتے ہیں۔ ہاں تو ہم خموش سن ہے ہیں۔ بچپن میں جب لکھنے پڑھنے کی دشواریوں سے سابقہ پڑتا ہے تو اکثر سچی چاہتا ہے کہ کاش کوئی یہ سب چیزیں گھول کر پلا دیتا اور سب باتیں معلوم ہو جاتیں پھر یہ دشواریاں نہ ہوتیں خصوصاً مولویوں اور ماسٹروں کی جاو بیجا تنبیہ سے نجات مل جاتی لیکن یہ تمنا کبھی بر نہیں آئی۔ ریڈیو نے ہماری بچپن کی تمنا کسی حد تک پوری کر دی ہے۔ پانی میں گھول کر نہ سہی فضا میں موجوں کی طرح منتشر کر کے ہمارے کانوں کے سہل راستہ سے ہمیں ساری باتیں بتادی جاتی ہیں کسی قسم کی ریکارڈ یا دشواری نہیں ہوتی۔ کسی ناگوار واقعہ سے سامنا کرنا نہیں ہوتا۔ بغیر کسی کاوش کسی تردد کے ہمارا دماغ نور علم سے معمور ہو جاتا ہے۔ دیکھنے میں آیا ہے کہ ہم کسی بات کی ذاتی تفتیش سے یہ بہتر سمجھتے ہیں کہ کوئی یہ بات ہمیں بتادے۔ ذاتی تفتیش ذرا مشکل کام ہے۔ اس میں جسمانی اور دماغی محنت کی ضرورت ہوتی ہے۔ اکثر نا کامیوں نا امیدوں سے سابقہ کرنا ہوتا ہے غرض یہ عجیب کٹھن کام ہے پھر ہر بات کی ذاتی تفتیش ممکن بھی نہیں۔ ہم جانتے ہیں کہ ایک ملک ہے جسے امریکہ کہتے ہیں لیکن اس ملک سے

ہم ذاتی واقفیت نہیں رکھتے ہیں۔ ہم جانتے ہیں کہ ماؤنٹ ایورسٹ دنیا کا سب سے اونچا پہاڑ ہے لیکن ہم نے کسی پہاڑ کی شکل بھی نہیں دیکھی ہے۔ ہم جانتے ہیں کہ بیماریوں کا سبب مختلف قسم کے جراثیم ہوتے ہیں لیکن ان جراثیم کی صورت ہم نے کبھی نہیں دیکھی ہے۔ ہم جانتے ہیں کہ ایک زمانہ میں اکبر ہندوستان کا فرمانروا تھا لیکن اسے ہم نے دیکھا نہیں ہے عرفی زیادہ سے زیادہ معلومات کے لئے ہم دوسروں کی باتوں پر یقین کر لیتے ہیں اگر ہم سر واقعہ کے ثبوت کے لئے ذاتی واقفیت ضروری سمجھیں تو پھر ہم کچھ سیکھ نہیں سکتے۔ ہر کیف ذاتی تفتیش ہر جگہ ممکن بھی نہیں اور پھر ہماری فطرت بھی اسے پسند نہیں کرتی کہ ہم بے کار مشکلوں میں پڑ کر اپنا وقت ضائع کریں دل تڑپہ چاہتا ہے کہ سب کہیں اور سنا کرے کوئی، ریڈیو سے ہماری یہ تمنا برآتی ہے، سب کہتے ہیں اور ہم خموش سنتے ہیں۔ اس طرح ہمارا دماغ سکون کی جستجو میں کامیاب ہو جاتا ہے اور سکون کے ساتھ اسے جمود کی نعمت بھی حاصل ہو جاتی ہے اور یہ دائمی جمود عام سننے والوں تک محدود نہیں رہتا۔ یہ مرض پلیگ کی طرح تمام سننے والوں کو ہو جاتا ہے۔ انقلاب فرانس کا ایک مقصد یہ تھا کہ مساوات کا قیام ہو۔ سب انسان آپس میں برابر ہیں اور یہ برابری عملی صورت میں تسلیم کر لی جائے۔ آج ریڈیو اس آئیڈیل کو نہایت خموشی کے ساتھ عملی صورت میں تبدیل کر رہا ہے۔ فرق یہ ہے کہ یہ برابری معاشرتی نہیں ذہنی ہے۔ ایک طرف تو مقصد کم سے کم یہ ہے

کہ عام سننے والوں کی ذہنی سطح کو بلند کیا جائے۔ اس مقصد کا برابر ادعا
 کیا جاتا ہے اور یہ مقصد تعریف کی بات ہے لیکن کہاں تک اس مقصد
 میں کامیابی ممکن ہے وہ اور بات ہے۔ پھر کہاں تک اس مقصد میں کامیابی
 کے صحیح ذرائع استعمال کئے جاتے ہیں وہ بھی اور بات ہے۔ اس بات سے
 تو کسی کو بھی اندازہ نہیں ہو سکتا کہ ہماری عام ذہنی سطح بہت سچی ہے۔
 اور مغربی ممالک میں بھی تعلیم کے حلقہ کی وسعت کے باوجود یہ سطح کچھ زیادہ
 بلند نہیں۔ یہ سوچنے کی بات ہے کہ جب تعلیم، اسکول اور کالجوں کی تعلیم
 جو کسی حد تک منظم ہے، کچھ زیادہ کامیاب نہ ہو سکی تو پھر ریڈیو کی ناقص
 اور غیر منظم تعلیم کس طرح اور کہاں تک کامیاب ہو سکتی ہے۔ کامیابی تو ممکن
 نہیں لیکن یہ ضرور ہوتا ہے کہ ایک ہی قسم کی معلومات مہیا کر دی جاتی ہیں اور
 زید، عمرو، بکر سب بغیر کسی تفرقہ کے اس خوانِ یغما میں شریک ہو سکتے
 ہیں۔ یہ نہیں کہ امرار کے لئے تو ایٹن، ہیرو، کیمبرج اور کسٹورڈ وغیرہ اور
 عربوں کے لئے میڈن ہیل اسکول۔ ریڈیو اس ناانصافی کا مرتکب نہیں ہونا
 یہ سبھوں کے لئے برابر معلومات مہیا کرتا ہے اور سبھوں کو ایک ہی طرح
 کی تربیت دیتا ہے نتیجہ یہ ہے کہ سننے والوں کے دماغوں کی ایک ساخت
 ہو جاتی ہے اور ان کی ذہنی دنیا بھی یکساں ہو جاتی ہے لیکن یہ دنیا کچھ زیادہ
 بلند نہیں ہوتی۔ اب سوال یہ ہے یہ پست دنیا ان لوگوں کی ذہنی
 دنیا کی ہمسری کس طرح کر سکتی ہے جن کا ذہن تیز، چالاک اور جو اس تیز و
 چالاک ذہن کو کام میں لاتے ہیں اور جو ایک ایسی دنیا میں رہتے ہیں جسے

پستی سے کوئی نسبت نہیں۔ بات یہ ہے کہ ریڈیو اس بلند دنیا کو پستی کی طرف
ڈھکیں دیتا ہے یا کم سے کم ڈھکیں دینا چاہتا ہے۔ یعنی اس کا دو نظام متضاد
اثر ہوتا ہے۔ ایک جماعت کو تو یہ پستی سے نکالنا چاہتا ہے اور کچھ
بلندی کی طرف بلاتا ہے اور دوسری جماعت کو یہ بلندی سے پستی کی
جانب کھینچتا ہے۔ اس طرح دونوں جماعت اور اس کی ذہنی دنیا ایک
دوسرے سے قریب ہو جاتی ہے اور اگر ریڈیو کی یہ کوشش جاری رہی تو
پھر یہ دوری مٹ جائے گی اور وحدت کا جلوہ ہر جگہ نظر آئے گا۔ یہ ہے
وہ ذہنی برابری کا تصور جو صرف ریڈیو کی مدد سے عملی صورت اختیار کر سکتا
ہے اور جب تک یہ تصور عملی صورت نہ اختیار کرے معاشی برابری قائم
نہیں ہو سکتی اور اگر قائم بھی ہو جائے تو پائیدار نہیں ہو سکتی کیونکہ جو
زیادہ تیز و چالاک ہیں وہ کسی صورت میں اپنی فوقیت کا پھل حاصل کریں
گے لیکن جہاں ذہنی برابری عام قانون ہو گئی تو اور چیزیں بھی لازمی
طور سے برابر ہو جائیں گی۔ یہ ریڈیو کا مقصد ہے کہ ادنیٰ ذرا علی بلندی
و پستی، ذہانت و کم عقلی کا فرق دنیا سے مٹ جائے اور خدا کی ساری
مخلوق بس ایک رنگ میں رنگ جائے۔ اب وہ کوئی رنگ سہی۔ یہی اثر
ایک دوسری صورت میں بھی ہوتا ہے۔ دیکھا گیا ہے کہ جو لوگ ریڈیو
زیادہ سنتے ہیں وہ ریڈیو کی بائبل کی طرح عزت کرتے ہیں، ریڈیو
کی پیروی اپنا فرض سمجھتے ہیں، یہ پیروی اور چیزوں کے ساتھ زبان
تلفظ لب و لہجہ میں ہوتی ہے۔ وہ چاہتے ہیں کہ ان کی زبان بھی ریڈیو

والوں کی زبان ہو جائے ان کا تلفظ بھی ریڈ والوں کے تلفظ کے مطابق
 ہو جائے اور وہ لب و لہجہ میں بھی ریڈ والوں کی تقلید ضروری سمجھتے ہیں
 اس کا نتیجہ یہ ہوتا ہے کہ ان کی زبان یک رنگ ہو جاتی ہے اس میں جو مقامی
 اور ذاتی خصوصیتیں ہوتی ہیں وہ مٹ جاتی ہیں اور ہر شخص مثلاً
 انگلینڈ میں بی۔ بی۔ سی کی طرح بولنے لگتا ہے۔ ہندوستان میں تو زبانیں
 اس قدر مختلف ہیں۔ پھر ہر بولنے والے کی زبان میں اتنی مقامی خصوصیات
 ذاتی خصوصیتیں ہوتی ہیں کہ اس یکسانی کا شاید خیال بھی مشکل ہے لیکن
 جب دوسرے ممالک میں ستنے والے فطری طور پر اس یک رنگی کی طرف
 نائل ہو جاتے ہیں تو کوئی وجہ نہیں کہ ہندوستان میں بھی یہ بات ممکن نہ ہو۔
 یہاں، سیاسی، مذہبی، قومی مسئلوں کی طرح زبان کا مسئلہ بھی نہایت پیچیدہ
 ہے اور ہمارے سیاسی رہنماؤں کی یہ کوشش رہتی ہے کہ یہ پیچیدگی اور
 دشواری کسی صورت سے سادگی اور آسانی سے بدل جائے لیکن اس مقصد
 میں انہوں نے ریڈ پوسٹ سے کام لینے کی ضرورت نہ سمجھی۔ اگر ہندوستان کے
 ہر ریڈیو اسٹیشن سے صرف ہندی میں پروگرام نشر کیا جائے تو زبان کا
 مسئلہ حل ہو جائے گا۔ ہندی اور دوسری زبانوں کا جھگڑا بھی مٹ جائے
 گا ہندو مسلم کلچر کا فرق بھی مٹ جاتا ہے گا۔ ہندوستان کی یک جہتی کا
 خواب بھی واقعہ ہو جائے گا۔

اب ریڈیو کا ایک دوسرا رخ ملاحظہ ہو۔ آج کل اخبار زندگی کی
 ضرورتوں میں شمار کیا جاتا ہے اور سبھی زندگی کی ضروریات کا ایک

جزو اعظم بنا ہوا ہے کچھ وقت تو اخبار دیکھنے میں صرف ہوتا ہے اور کچھ
 سینما دیکھنے میں صرف ہوتا ہے اور باقی وقت خبروں اور تصویروں پر
 تبادلہ خیالات میں۔ یہ اخباروں اور تصویروں کا فیض ہے کہ ہماری سوشل
 زندگی بہت آسان ہو گئی ہے۔ جہاں دو چار دوست مل بیٹھے تو موضوع
 گفتگو کی محسوس نہیں ہوتی، دماغ پر زور دینا نہیں پڑتا۔ دیکھا آپ نے
 جاپان کس طرح بڑھا چلا آ رہا ہے اور ہاں جرمنوں کے قدم پھر کچھ جم گئے
 ہیں اور اٹلی میں نہ جانے اتحادی کیا کر رہے ہیں۔ یہ جنگ ابھی ختم ہوتی نظر
 نہیں آتی اور معلوم نہیں سکندرنٹ کب قائم ہو گا۔ آج کل چیزیں کس قدر
 گراں ہو گئی ہیں۔ اصل مشکل تو یہ ہے کہ وہ پیسے خرچ کرنے پر بھی نہیں
 ملتیں۔ ہاں اور کنٹرول کا انتظام کس قدر خراب ہے۔ لوگوں کو طرح
 طرح کی مصیبتیں کا سامنا کرنا ہوتا ہے۔۔۔۔ اور ہاں وہ جو نئی تصویر
 آئی ہے آپ نے دیکھی۔ اس کا بہت شر ہے لیکن اس میں کوئی خاص
 بات نظر نہیں آتی کچھ عام پسند گانے الیتہ ہیں لیکن اداکاری نہایت
 معمولی قسم کی ہے۔ کوئی ایکٹرس بھی اچھی نہیں، نہ تو کسی کی صورت
 ہی اچھی ہے اور نہ اداکاری میں کوئی کمال رکھتی ہے۔۔۔۔ غرض یہ سلسلہ
 آسانی سے شروع ہوتا ہے اور جب تک ضرورت ہو جاری رہتا ہے۔
 ریڈیو نے بھی یہی فیض جاری کیا ہے اور دوسری چیزوں کے مقابلہ میں
 اس کا فیض زیادہ اہمیت رکھتا ہے۔ آج فلاں گانے والی کو آپ نے
 سنا تھا نہایت اچھی ٹھمری گارہی تھی۔ لیکن استاد فلاں کا گانا یونہی

سارے اور آپ نے فلاں صاحب کی وہ تقریر سنی تھی۔ تقریر تو بالکل کھوکھلی سی تھی پھر کچھ اس قدر شور ہو رہا تھا کہ سننا مشکل تھا۔ آج صبح کو آپ نے تجربے سنی تھیں۔ اتنا کچھ اچھے نظر نہیں آتے اور سنا آپ نے ریل کا کرایہ بڑھ گیا کل شام کو آٹھ بجے مسٹر چمر چل کی تقریر نشر ہو گی۔ دیکھیں یہ کیا فرماتے ہیں۔ ہاں کھنڈ سے تقریروں کا ایک نیا سلسلہ جاری ہو اور جدت تو معلوم ہوتی ہے اور کچھ نہ سہی دلی سے ہر مہینہ ریڈیو میگزین نشر ہوتی ہے، آپ نے کچھ سنا ہے۔ بہت سطحی قسم کی چیز ہے..... غرض یہ کبھی نہ ختم ہونے والا سلسلہ جاری ہو جاتا ہے، کسی خاص موضوع پر گفتگو کرنے سے اور اس کے بارے میں اپنی ذاتی رائے قائم کرنے سے اسی قسم کی گفتگو زیادہ آسان ہے۔ ہماری گفتگو میں بھی ریڈیو پروگرام کی بوقلمونی کا عکس نظر آتا ہے۔ ہمارا ذہن ایک موضوع سے دوسرے موضوع کی طرف بہت سہولت کے ساتھ منتقل ہو جاتا ہے اور چند لمحوں میں ہم ساری دنیا کی باتوں کا احاطہ کر لیتے ہیں۔ ہماری گفتگو میں تنوع تو ہوتا ہے مگر نہ سہی جیسے زندگی موجودہ زمانہ میں تنوع اور پیچیدہ ہو گئی ہے لیکن اس میں گہرائی نہیں ملتی۔

گفتگو بھی ایک آرٹ ہے اور پہلے زمانے میں اس آرٹ سے واقفیت تھی فرصت زیادہ ہوتی اس لئے غور و فکر کے مواقع کی کمی نہ تھی۔ مختلف چیزوں کے متعلق غور و فکر کے بعد ذاتی رائے قائم کی جاتی ہے۔ پھر دوسرے فنون کی طرح گفتگو کے بھی آداب تھے۔ لوگوں کو گفتگو کرنے کا سلیقہ تھا اور یہ سلیقہ کچھ تو سازگار ماحول کی وجہ سے پیدا ہو جاتا تھا اور کچھ ذاتی کاوش و ماخ سوزی

کے وسیلہ سے حاصل کیا جاتا۔ گفتگو میں بہت زیادہ تنوع نہ سہی، مگر زیادہ گہرائی زیادہ، جہاں زیادہ رنگینی اور دلچسپی زیادہ ہوتی۔ لیکن اب یہ آرٹسٹ ناپید ہوتا جا رہا ہے۔ اس دلچسپ سوشل آرٹ کی جگہ اب اکھڑی اکھڑی باتوں نے لے لی ہے۔ جن میں نہ کوئی آرٹسٹ ہے نہ اور کسی قسم کی خوبی اور جو ہمارے ذہن کے دیوالیہ ہو جائے کالیک مزید ثبوت ہیں ضرورت ہے کہ آرٹسٹ کی طرف پھر توجہ کی جائے لیکن اس طرف توجہ کون کرے اس کی جگہ تو ریڈیو نے لے لی ہے۔ سلیقہ کے ساتھ گفتگو کرنے کی زحمت کون گوارا کرے جب ہم ریڈیو کی طرف سے اس سوشل فرض سے نجات حاصل کر سکتے ہیں۔ ظاہر ہے کہ ہماری سوشل زندگی پر ریڈیو کا خراب اثر ہوتا ہے ملتے جلتے، تباہ کن خیالات، مختلف شخصیتوں کے میل یا تضادم سے جو باتیں حاصل ہوتیں وہ اب موقوف ہو گئی ہیں اور اس نقصان کا ذمہ دار ریڈیو ہے۔

(۵)

عام اصولی باتوں کے بعد ذرا جزئیات کی طرف آئیے۔ ریڈیو کا پروگرام روزانہ صبح سے رات تک جاری رہتا ہے اور ایک بجے سے نہیں کئی بجوں سے یہ کوئی آسان بات تو نہیں۔ ایک طرف تو ایسے لوگوں کی ضرورت ہے اور کافی تعداد میں جن کے ذمہ نگرانی کا کام سپرد کیا جائے اور یہ نگرانی بہت بڑی ذمہ داری ہے جس کا ہر شخص اہل نہیں ہو سکتا۔ ان لوگوں کے سامنے پہلے تو کلچر کا ایک بلند آئیڈیل ہونا چاہئے۔ جن چیزوں سے کلچر کی تعمیر ہوتی ہے۔ ان سے واقفیت ضرور رہی ہے اور انہیں یہ بھی جاننا چاہئے کہ کلچر کس

طرح بنتا اور بگڑتا ہے۔ اگر یہ سب باتیں موجود نہیں تو پھر ریڈیو ان کے ہاتھ
 میں ایک مہلک سی چیز ہوگی اور وہ قوم کی صورت سنوارنے کے بدلے اسے
 بگاڑ دیں گے۔ جان بوجھ کر نہیں، کسی بڑی نیت سے نہیں، صرف اس لئے
 کہ وہ کسی چیز کو بنا نہیں سکتے۔ بہر کیف اس آئیڈیل کے ساتھ ساتھ ان
 میں کچھ اور بھی خوبیاں ہونی چاہئیں۔ آخر ان کا کام ریڈیو پر وگرام کے لئے
 مواد جمع کرنا ہے۔ اس کام کے لئے انھیں اختصاصی واقفیت کی ضرورت ہے،
 ایک شعبہ میں نہیں، زندگی، علم، فن کے ہر شعبے میں مثلاً اگر آرٹسٹ پر تقریر و کا
 سلسلہ شروع کرنا ہے تو پروگرام ڈائریکٹر کو آرٹسٹ سے واقفیت ہونی چاہئے
 ملک میں جو اس موضوع پر کامل عبور رکھتے ہیں انھیں جاننا چاہئے، اس میں یہ
 سکت ہونی چاہئے کہ وہ کھڑے کھڑے میں تیز کر کے، شہرت سے مرعوب نہ
 ہو جائے، اسے یہ بھی سمجھنا چاہئے کہ جانتا اور بات ہے اور جو ہم جانتے ہیں
 اسے دوسروں تک کامیابی کے ساتھ پہنچانا اور بات ہے۔ غرض ساری
 باتوں کا لحاظ کرتے ہوئے اسے ایسے شخص کو چننا چاہئے جو اس کام کے لئے
 سب سے زیادہ موزوں ہو۔ اسی طرح اگر گانے کا کوئی پروگرام شروع کرتا
 ہے تو اسے کچھ فن موسیقی سے واقفیت ہونی چاہئے۔ بہت فردری ہے کہ
 وہ مذاق صحیح، مستحضر، تربیت یافتہ مذاق رکھتا ہو۔ اچھی بڑی چیزوں میں تیز
 ہونی چاہئے، بولے فلمی گانوں کا دلدادہ نہ ہو اور سہل گوئند و سنان کا
 بہترین گانے دان نہ سمجھتا ہو، غرض اس کی معلومات وسیع ہوں، مختلف علوم
 و فنون میں دستگاہ رکھتا ہو، کم سے کم جن چیزوں سے ذاتی واقفیت نہیں

ان کے بارے میں صحیح واقفیت مہیا کر سکتا ہو، مخصوص شخصیت رکھتا ہو
 غور و فکر کی عادت اور صلاحیت ہو، آزاد رائے قائم کر سکتا ہو اور اپنی
 ذمہ داری کا پورا پورا احساس رکھتا ہو ظاہر ہے کہ یہ سب خوبیاں بہت
 کم لوگوں میں یک وقت پائی جا سکتی ہیں اس لئے ان لوگوں کے چننے میں پوری
 احتیاط سے کام لینا چاہئے۔ ایسا نہ ہو کہ یہ کام جس سے قوم کا بلنا بگڑنا داہستہ
 ہے تمام کار لوگوں کو سپرد کر دیا جائے۔

ہاں تو چوریڈیو پر دو گرام مرتب کرتے ہیں۔ انہیں اس پر دو گرام کے لئے مواد
 جمع کرنا ہوتا ہے۔ مواد کی تلاش میں خیال رکھنا چاہئے کہ بہترین مواد مہیا ہو سکے
 ذاتی تعلقات، مقامی بھدیاں کو پس پشت ڈال دینا چاہئے۔ یہ نہ ہو کہ ریڈیو
 کو اپنے دوستوں یا مقامی لوگوں کی شکم پری کا ذریعہ بتایا جائے۔ اس میں
 کسی قسم کی رعایت کی گنجائش نہیں بس ہمیشہ یہی کوشش رہے کہ بہترین
 چیزیں مہیا ہو سکیں۔ اس کے بعد یا اس سے نیچے درجہ کی چیزوں کو بلا پس و
 پیش رد کر دینا چاہئے یہ نہ ہو کہ ریڈیو پر دو گرام چند لوگوں کی "منو پولی" بن کر
 رہ جائے۔ البتہ اگر یہ سب چوٹی کے لوگ ہوں تو پھر مضائقہ نہیں لیکن
 دوسرے دوسرے درجہ کے لوگوں کو اور ایسے ہی لوگوں کی تعداد زیادہ ہوتی
 ہے۔ "منو پولی" حوالہ کر دینا قوم کی دشمنی ہے۔ بہر کیف بہترین مواد کی تلاش
 ہر جگہ ہونی چاہئے۔ جہاں بھی ہو۔ اس میں مقامی وطنیت سے کام لیتا
 مناسب نہیں اور نہ ملک کو مختلف حصوں میں تقسیم کر کے ریڈیو اسٹیشن
 کو ایک حصہ میں بانٹ دینا چاہئے۔ بہت ممکن ہے کہ کوئی سلسلہ ایسا ہو

س کے ماہر کسی ایک حصہ میں نہیں بلکہ مختلف حصوں میں پائے جاتے ہیں۔
 ایسی حالت میں کامیابی کی صورت پس یہی ہے کہ سمجھوں کو جمع کیا جائے اور
 ان لوگوں کے اکٹھا ہونے میں کوئی قاعدہ قانون مانع نہ ہو یعنی ریڈیو پر ڈگرام
 اسی وقت مفید ہو سکتا ہے جب اس کے نگران اس اہم کام کے اہل ہوں اور
 اس کی اہمیت کو سمجھ کر نیک دلی کے ساتھ اس کام میں منہمک ہو جائیں اور کسی
 نھار جی جیال کو اپنے پاس پھٹکنے نہ دیں ورنہ پروگرام بیکار ہی نہیں مضر
 بھی ہو سکتا ہے۔

مواد اس وقت جمع ہو سکتا ہے جب مواد موجود ہو۔ مواد بنایا تو بجا نہیں
 سکتا۔ اسی جگہ مسلسل ریڈیو پر ڈگرام کی سب سے بڑی کمزوری ظاہر ہوتی ہے
 میں کہہ چکا ہوں کہ مواد بہترین ہونا چاہئے لیکن مواد تو لازمی طور پر بہت کم ہوگا،
 ہر ملک میں یہی بات ہے اور ہندوستان تو دوسرے ملکوں کے مقابلے میں بہت
 پیچھے ہے اس لئے یہاں دشواری زیادہ ہے۔ پھر جانے کتنے ریڈیو اسٹیشن ہیں
 اور ہر جگہ سے پروگرام کا سلسلہ صبح سے رات تک جاری رہتا ہے اگر مواد کمی نہ
 کرے تو تجب کی بات ہے غالباً اس بات سے کسی کو بھی انکار نہ ہوگا کہ پروگرام کے
 ہر حصے کے لئے مواد بہترین مواد کی کمی محسوس ہوتی ہے لیکن پروگرام تو بند نہیں
 ہو سکتا، خانہ پڑی ضروری ہے اور کتنی! نتیجہ یہ ہے کہ دوسرے تیسرے چوتھے
 درجہ کی چیزوں کی کثرت ہوتی ہے ایسی چیزوں کو سنتا وقت کی بربادی ہے،
 اگر صرف وقت کی بربادی ہوتی تو بھی چنداں مضائقہ نہ تھا۔ زیادہ سے زیادہ
 لوگوں کا زیادہ سے زیادہ وقت تو برباد ہی ہوتا ہے، ریڈیو سننے میں نہ سہی کسی

دوسرے اسی قسم کے بیکار مشغلوں میں، اسی لئے اگر صرف وقت برباد ہوتا تو زیادہ نقصان نہ ہوتا۔ وقت کی بربادی کے علاوہ دوسرا نقصان بھی ہوتا ہے میں کہہ چکا ہوں کہ بُری چیزوں کو سننا، بُری چیزوں کی صحبت میں رہنا مذاق کو بگاڑ دیتا ہے ظاہر ہے کہ یہ نقصان زیادہ اہم اور دیر پا ہے خصوصاً جہاں مذاق صحیح کی کمی ہو۔ اس قسم کے دھکے کے بعد سنبھلنا زیادہ دشوار ہو جاتا ہے۔ یہ تو مانی ہوئی بات ہے کہ ریڈیو سے زیادہ سے زیادہ ایسی چیزیں نشر ہوتی ہیں جو ذوق سلیم رکھنے والوں کے لئے سوہان روح کا سبب ہیں، ان کی روح کو صدمہ پہنچتا ہے۔ ان کا ادراک وقتی طور پر بخروج ہو جاتا ہے۔ ان کے بھڑکے و خیالات مفلوج ہو جاتے ہیں جب اچھی چیزوں کی کمی ہے تو پھر یہ ضروری ہے نہیں کہ پروگرام کا سلسلہ روزانہ صبح سے رات تک جاری رہے "انڈین لسز" اٹھا کر دیکھئے۔ زیادہ تر چند ناموں کی تکرار نظر آئے گی اور بہت سے نام اس میں شاید ایسے ہوں گے جنہیں پہلی مرتبہ کے بعد مسترد کر دینا چاہئے تھا لیکن وہی نام چلے جاتے ہیں گویا انہوں نے زندگی بھر کا ٹھیکہ لے لیا ہے۔ اس طرح وقت اور پیسہ کی بربادی ہوتی ہے اور قوم کے مذاق پر ایک کاری ضرب لگتی ہے اور پروگرام کو ترتیب دینے والے بھی کسی حد تک اس معاملہ میں بے بس ہیں۔ خانہ پری ضروری ہے اور مواد جو ملتا ہے وہ گذرہ پھر وہ بے چارے بھی کیا کریں۔ پولے اختتام کی جانچ کی ضرورت ہے اور کابل دیری اور آزادی کے ساتھ۔ اس صورت میں کچھ کام کی بات ہو سکتی ہے۔ کچھ مفید تبدیلیاں کی جا سکتی ہیں۔ یہ کہ بندیلیوں کی ضرورت ہے کسی سمجھدار شخص کو اس سے انکار نہیں ہو سکتا۔ اگر

انکار ہے تو پھر اس شخص کی سچے پر شک کیا جاسکتا ہے۔

کسی ذکی المحسن شخص کے لئے سب سے زیادہ سخت سزا یہی ہو سکتی ہے

کہ اسے حکم دیا جائے کہ وہ روز صبح سے رات تک ریڈیو پر دو گرام سنا کرے۔

اس "مشقت" سے زیادہ مشقت شاید تجویز نہیں کی جاسکتی۔ اور اگر اس

مشقت کو برداشت کر لے، اگر اس امتحان کے بعد اس کے عوش و حواس

قائم رہیں تو وہ جانور ہے یا فرشتہ، انسان تو وہ ہو نہیں سکتا۔ ایک تو دن میں

اسے پانچ چھ بار خبریں سنائی جائیں گی۔ معلوم نہیں خبروں کو آجکل اتنی اہمیت

کیوں دی جاتی ہے۔ ایک طرف تو دنیا بھر کے اخبار نکلا کرتے ہیں۔ اکثر صبح و

شام نکلا کرتے ہیں لیکن ان اخباروں سے ہماری تشفی نہیں ہوتی۔ ہم ریڈیو

پر بھی خبریں چاہتے ہیں اور ایک بار نہیں کئی بار اور پھر اخبار بھی پڑھتے ہیں۔

ایک یا ایک سے زیادہ، معلوم نہیں ہماری ذہنیت کس قسم کی ہو گئی ہے کہ

ہم خبروں کے بھوکے رہتے ہیں اور جتنی خبریں ملتی ہیں انھیں مفہم کر جاتے ہیں

اور تکرار کی بھی پروا نہیں کرتے اگر یہ صرف تجسس کے مادہ کی وہبہ سے ہے

تو ذوقِ تجسس کی اخباروں سے تشفی ہو سکتی ہے لیکن ہم تو تازہ ترین خبروں

کے منتظر رہتے ہیں اور اخباروں میں خبریں پھر بھی کچھ دیر سے ملتی ہیں۔ اس وقفے

کے بعد معلوم ہو جاتی ہیں اور ہمیں سن کر نہیں صرف یہ جان کر کہ خبریں ہمیں

بہت جلد معلوم ہو گئیں، ایک قسم کی ناقابل بیان تشفی ہوتی ہے۔ حالانکہ زیادہ

خبریں ایسی ہوتی ہیں جنہیں دیر سے سنتے سے دینی یا دنیاوی کسی قسم کا نقصان

نہیں ہو سکتا۔ بات یہ ہے کہ اخباروں سے ہمیں ایک قسم کا احساس ہوتا ہے

کہ ہمارا دماغ چست و چالاک ہے اسے دنیا اور دنیا کے چھپیدہ معاملات میں دلچسپی ہے اور یہ زندگی کی زد میں پیچھے نہیں چھوٹ گیا ہے۔ یہ احساس محض دھوکا ہے اس میں کچھ بھی صحت نہیں، واقعہ تو یہ ہے کہ جو اختیارات میں ضرورت سے زیادہ دلچسپی لیتے ہیں، انہیں پڑھنا اپنی زندگی کا سب سے بڑا فرض سمجھتے ہیں ان کا دماغ چست و چالاک نہیں دیوالیہ ہوتا ہے۔ اس میں ایک قسم کا چھچھورا پن آجاتا ہے۔

خیر تو یہ ایک جملہ معترفہ تھا۔ خبروں کی طرح دوسری چیزوں کا بھی یہی حال ہے۔ اگر صبح کو فلاں بائی نے کوئی ٹھہری یا غزل سنائی تو دن بھر میں شاید ایک درجن گانے تو ان بائی جی سے ضرور سننے ہوں گے۔ ذرا اس شخص کی ردحانی اذیت کا تصور کیجئے جسے ریڈیو سننے کی سزا ملی ہو۔ پہلی ٹھہری یا غزل سے اسے کیسی تکلیف ہوتی ہوگی پھر انتظار کی تکلیف۔ اسے معلوم ہے کہ پہلی بار آخری بار نہیں بلکہ اسے بار بار یہی اذیت پہنچانی جائے گی۔ اذیت ایک طرف پھر اس اذیت کا بے بسی کے ساتھ انتظار اور پھر یہ خیال کہ اس سے نجات ممکن نہیں۔ اگر آپ کو ذرا بھی تھیل ہے تو آپ اس شخص کی مصیبتوں کا اندازہ کر سکتے ہیں۔

پر وگرام میں ایک حصہ رہتا ہے ”آپ کی فرمائشیں“ جہاں تک ممکن ہوتا ہے ریڈیو سننے والوں کی فرمائشیں پوری کی جاتی ہیں اور دیکھنے میں آیا ہے کہ یہ فرمائشیں زیادہ تر عام پسند چیزوں کے لئے ہوتی ہیں۔ چلتے ہوئے فلمی گانے، پھر ایک حصہ ہوتا ہے فلمی گانے یا ملے جلے گانے ان

سمجھوں میں بہت عام پسند چیزیں ہوتی ہیں۔ سننے والوں کے مذاق کا لحاظ
 رکھا جاتا ہے اور جو چیزیں وہ مانگتے ہیں ان کے لئے مہیا کی جاتی ہیں یعنی
 یہاں بھی تجارتی اصول کو پیش نظر رکھا جاتا ہے حالانکہ ریڈیو کا محکمہ سرکاری
 ہے اور اس میں تجارتی اصول کو جگہ نہ ملنی چاہئے میں کہہ چکا ہوں کہ عام ریڈیو
 سننے والوں کی پسند معیار نہیں بن سکتی کیونکہ یہ پسند معیار ہی نہیں ہوتی۔
 لازمی طور پر اس پسند کی سطح نہایت سچی ہوتی ہے اور جس ڈھنگ سے
 ریڈیو کا کارخانہ چلایا جاتا ہے اس سے اس سطح بلند کرنا محال ہی نہیں
 ناممکن ہے ”آپ کی فرمائشیں“! کسی کو خیال بھی نہیں ہوتا کہ یہ کس قدر
 مہنگا راستہ اختیار کیا گیا ہے اور اس کا نتیجہ سننے والوں کے مذاق کی
 تودکشی ہے یعنی ان کا مذاق ہمیشہ ہمیشہ کے لئے پست ہو جائے گا۔ کسی کو
 خیال بھی نہیں ہوتا کہ اس معاملہ میں سننے والوں کی فرمائشیں سننے کے بدلے
 ایسے لوگوں سے مشورہ طلب کرنا چاہئے جنہوں نے اس مسئلہ پر غور کیا ہے
 جو ساری ضروری باتوں کو پیش نظر رکھ کر ایک ایسے پروگرام کی ترتیب میں
 مدد کریں جس سے مذاق عام کی تربیت ہو سکتے، اسے پستی سے نکال کر بلندی
 کی طرف لایا جاتا ہے۔ اسے لطیف و حساس بنایا جائے لیکن یہاں تو آپ کی
 فرمائشیں ہیں، چلتے ہوئے فلمی گانے ہیں جنہیں رکشاوا اے طالب علم
 اور عورتیں پسند کرتی ہیں اور سب مزے لے لے کر گنگناتے ہیں۔

یہ تھیں دو تین مثالیں ”مشتے نمونہ از خردارے“ کے طور پر در نہ

نہینہ چلے اس بحر بیکراں کے لئے۔

فرض جس طرح اصولی باتوں سے لاعلمی ظاہر ہوتی ہے۔ اسی طرح بزرگیات
 میں بھی غور و فکر کی کمی نمایاں ہے۔ غالباً یہ دونوں چیزیں لازم و ملزوم ہیں۔
 ریڈیو سائنس کی ایک تازہ ترین ایجاد ہے، اس سے صرف لینا ہمارا
 فرض ہے۔ پھر ہم جس طرح اپنے دوسرے فرائض انجام دیا کرتے ہیں اسی
 طرح اس فرض سے بھی بنٹتے ہیں یعنی اس بارے میں بھی ہم سمجھ بوجھ کر سمجھ
 نہیں کرتے۔ کسی صورت سے کام چلایا جاتا ہے فکر صرف ہے تو یہ کہ خانہ پر
 کا انتظام پورا پورا انتظام ہو جائے صبح سے رات تک ریڈیو سے آوازیں
 بلند ہوتی رہیں، اب وہ کسی قسم کی ہوں، پبلک جو مانگتی ہے دے جاؤ تاکہ
 کسی قسم کا ہنگامہ نہ ہو۔ اخبار میں خطوط اور مضامین نہ شایع ہونے لگیں۔
 ریڈیو والے تنقید سے بہت ڈرتے ہیں، ان میں یہ اخلاقی حرمت
 نہیں کہ اپنے کام سے ہر دکار رکھیں اور تنقید کی پروا نہ کریں وہ تو سننے
 والے کو بیٹھی نیند سلا دیتا چاہتے ہیں۔ ان کا مسلک تو یہ معلوم ہوتا ہے
 کہ اگر یہ سننے والے اقبون مانگتے ہیں تو ان کے لئے اقبون کا کافی سہا
 کر دینا چاہئے پھر وہ گمن رہیں گے، اخبار دن میں ریڈیو والوں کے خلاف
 خطوط اور مضامین نہ شایع ہوں گے اور ان کی لوکریاں محفوظ رہیں گی۔ آخر
 ریڈیو والے بھی انسان ہیں۔ انہیں بھی روٹی کی فکر ہے۔ وہ ایسے بے وقوف نہیں
 کہ ایک آئیڈیل یعنی ایک بیکار سی چیز کے لئے اپنی زندگی برباد کر دیں۔ وہ
 کیوں کلچر وغیرہ مہل سی چیز پر غور و فکر کر کے اپنا وقت برباد کریں۔ سننے والے
 خوش رہیں۔ تعریف کے خطوط آیا کریں اور اپنی ترقی ہوتی رہے۔ کلچر کی

ترقی سے انہیں کیا فائدہ ہو سکتا ہے؟

(۶)

ممکن ہے کہ بہت سی باتیں جو میں نے کہی ہیں، ان لوگوں کو اتفاقاً نہ ہو
لیکن شاید ہی کسی کو اس بات سے انکار ہو گا کہ ریڈیو اور کلچر جیسے موضوع
پر غور و فکر کرنے کی ضرورت ہے۔ جس آسانی سے ہم ریڈیو کی ضرورت کو تسلیم
کر لیتے ہیں یا ریڈیو سے جو مصروف لیا جا رہا ہے اسے اچھا سمجھ لیتے ہیں،
یہ کوئی تعریف کے قابل بات نہیں اس سے ہمارے دماغ کی کستی ظاہر
ہوتی ہے اس سے معلوم ہوتا ہے کہ ہم اپنی زندگی میں زیادہ سے زیادہ
چیزوں کو بغیر جانچ پڑتال کے قبول کر لیتے ہیں اور اس غیر ناقدانہ طرز
پر چیزوں کو مان لیتا اچھی بات نہیں۔

اب رہی یہ بات کہ کیا کیا جائے۔ اپنا مقصد اس اسم اور سچے مسئلہ
کا بتانا یا حل پیش کرنا نہیں صرف چند ضروری باتوں کی طرف سمجھدار لوگوں
کی توجہ مبذول کرنا ہے، کلچر کا کیا آئیڈیل ہونا چاہئے؟ کون سا کلچر
ہمارے لئے مناسب ہے؟ کلچر کون کون عناصر سے بنتا ہے؟ ہمارے لئے
جو بہترین کلچر ہے اس کے حصول کا کیا ذریعہ ہے؟ جب تک ان سوالات
پر ہم غور نہ کریں اور غور و فکر کے بعد کسی نتیجہ پر نہ پہنچیں۔ کوئی کام کی
بات نہیں ہو سکتی۔ پھر صرف نتیجہ پر پہنچنا کافی نہیں۔ اس نتیجہ کو واقعہ
بتانا ہے اسی کو ہمیشہ پیش نظر رکھنا ہے اور ہر ممکن صورت سے اسے
حاصل کرنا ہے۔ اس کے بعد دیکھنا یہ ہے کہ ریڈیو سے اس کلچرل آئیڈیل کے

حصول میں کیا کام لیا جاسکتا ہے۔ میں نے یہ بات دکھانے کی کوشش کی ہے کہ جو کام آن لائن ریڈیو سے لیا جا رہا ہے وہ غیر مفید بھی ہے اور ہلک بھی۔ ہاں تو دیکھنا یہ ہے کہ ریڈیو سے کیا مفید کام لیا جاسکتا ہے۔ کیا یہ ضروری ہے کہ ریڈیو کا پروگرام صبح سے رات تک جاری رہے؟ کیا یہ ضروری ہے کہ اچھا مواد ملے یا نہ ملے پروگرام نشر ہونا بند نہیں ہو، ریڈیو اسی وقت مفید ہو سکتا ہے جب اس کے دونوں پہلو، تفریحی اور تعلیمی پر غور کیا جائے تعلیم ہو تو کس قسم کی۔ ریڈیو کے ذریعہ تعلیم ممکن بھی ہے یا نہیں اگر ممکن ہے تو کس قسم کی۔ یہ تو ظاہر ہے کہ یہ تعلیم اس قسم کی تو ہو نہیں سکتی جو ساری خرابیوں کے باوجود اسکولوں اور کالجوں میں دی جاتی ہے۔ ریڈیو سے زیادہ سے زیادہ کچھ مفید معلومات عام سننے والوں تک پہنچائی جاسکتی ہیں اور بس۔ ان معلومات کو تعلیمات کا درجہ دیا بھی جاسکتا ہے کہ نہیں پھر یہ بھی غور طلب بات ہے کہ اگر یہی معلومات کسی دوسری صورت سے پہنچائی جاسکتی ہیں تو پھر اس کام کے لئے ریڈیو سے کام لینا کہاں تک جائز یا ضروری ہے اور یہ معلومات بھی اسی وقت مفید ہو سکتی ہیں، جب سننے والوں میں ان معلومات سے فائدہ حاصل کرنے کی صلاحیت موجود ہو یعنی ریڈیو کا مسئلہ غلطیہ نہیں۔ یہ تعلیم اور دوسرے مسائل سے وابستہ ہے اور ان سب مسائل پر ایک ساتھ سوچ بچار کرنا چاہئے۔

میں نے یہ بات دکھانے کی کوشش کی ہے کہ تفریح کا تعلق کلچر سے گہرا ہے سب سے زیادہ اس مسئلہ پر سوچنے کی ضرورت ہے۔ تفریح اصل

مرعائے ہو بلکہ تفریح کے ذریعہ ایک بہتر کلچر کی بنیاد ڈالی جائے تو اس میں سنتے والوں کی پسند و ناپسند کا خیال بالکل غیر ضروری ہے۔ ضروری ہے تو یہ کہ تفریح کے بہترین سامان کی تلاش کی جائے اور ہمیشہ تفریح کے بہترین سامان پیش کئے جائیں۔ دوسرے تیسرے چوتھے درجہ کی چیزوں سے یکفلم پر ہیز کیا جائے۔ جن لوگوں کے ذمہ اس سامان کے ہتیا کرنے کا کام ہے ان کا مذاق ایسا ہونا چاہئے جس پر اعتماد کیا جاسکے۔ اس لئے ان لوگوں کے انتخاب میں بہت ہوشیاری سے کام لینا چاہئے۔ جو ناکارہ ہیں وہ گھسنے نہ پائیں اور جو بعد میں ناکارہ ثابت ہوں انہیں دودھ کی مکھی کی طرح نکال پھینکنا چاہئے۔ پھر یہ سمجھنا چاہئے کہ اگر دن میں یا ہفتہ میں ایک بار کوئی واقعی اچھی چیز پیش ہو سکے تو وہ کم قیمت چیزوں کے روزانہ پھر مارے کہیں اچھا ہے یعنی اگر ضرورت ہو تو ریڈیو کے موجودہ انتظام کو بالکل بدل دینا چاہئے۔ خاص خاص وقت یا خاص خاص روز اچھی چیزیں پیش کی جائیں، اگر اچھی چیزیں روز ہتیا ہو سکیں تو اس سے اچھی اور کیا بات ہو سکتی ہے لیکن ایسا ہونا ناممکن نہیں تو محال ضرور ہے۔ اس مسئلہ پر غور کرنے کی ضرورت ہے کہ اگر اچھا مواد زیادہ نہیں ملتا تو اس کی کیا وجہ ہے اور اس طرح اچھا مواد پیدا کیا جاسکتا ہے۔ مسئلہ بھی صرف ریڈیو سے تعلق نہیں رکھتا لیکن جو لوگ ریڈیو سے تعلق رکھتے ہیں وہ مواد کے موجودہ کمی کے بارے میں کافی کام کی معلومات ہتیا کر سکتے ہیں۔ پھر شاید یہ بھی بتا سکتے

ہیں کہ یہ کمی کیوں ہے اسے اس طرف دیکھ کر کیا جاسکتا ہے اور اگر یہ کام ان کے بس کی بات نہیں تو وہ کم سے کم اس کمی کی طرف اشارہ کر سکتے ہیں۔

غرض ایسی کتنی باتیں ہیں جن کا ہمیں تفصیل کے ساتھ جائزہ لینا چاہیے۔ کیا ہم یہ کہہ سکتے ہیں کہ ریڈیو والے اس کام کو حسن و خوبی کے ساتھ انجام دیتے ہیں یا وہ اسے حسن و خوبی کے ساتھ انجام دینے کے اہل ہیں۔ ریڈیو پروگرام سے صاف پتہ چلتا ہے کہ سننے والوں کا مذاق پست ہے۔ ملک کا عام کلچر مائل یہ تیز ہے اور ریڈیو والے پست مذاق ہیں۔ ان کا مطمح نظر تنگ ہے اور شاید وہ خود غرض بھی ہیں۔ انہیں کلچر سے زیادہ اپنی فکر ہے۔ کم سے کم یہ تو ضرور ہے کہ وہ دلیر اور آزاد خیال نہیں رکھتے۔ اس لئے اگر ریڈیو کا کارخانہ اسی طرح چلتا رہا تو کلچر کا مستقبل ہر جگہ اور خصوصاً ہندوستان میں نہایت تاریک ہے۔

گر ہمیں مکتب است و این ملا کار طفلان تمام خواہ شد

(معاشرہ جلد ۷ - نمبر ۲ - ۳ - ۴ - ۵ - ۶ - زوری - جون ۱۹۴۴ء)